

पट्टमहादेवी शान्तला

भाग एक

पट्टमहादेवी शान्तला

भाग : एक

मूल कन्नड

सी० के० नागराजराव

हिन्दी रूपान्तर

पण्डित, पी० वेकटाचल शर्मा



भारतीय ज्ञानपीठ प्रकाशन



लोकादित्य ग्रन्थमाला ग्रन्थांक 425

पट्टमहादेवी शान्तला भाग एक
(उपन्यास)

सी के नागराजराव

प्रथम संस्करण 1983

मूल्य 48/-

© सी के नागराजराव

प्रकाशक

भारतीय ज्ञानपीठ

बी/45-47 कनाट प्लेस,

नयी दिल्ली-110001

मुद्रक

अंकित प्रिंटिंग प्रेस,

शाहदरा, दिल्ली-110032

अभिवरण शिल्पी हरिपाल व्यागी

PATTA-MAHADEVI SHANTLA Novel by C K Nagaraja
Rao Translated by Pt P Venkatachal Sharma Published by
Bharatiya Jnanpith, B/45-47 Connaught Place, New Delhi
Printed at Ankit Printing Press First Edition 1983 Rs 48/-

समर्पण

साहित्य मे अभिरुचि रखनेवाले

उन अनेक-अनेक वस्तुनिष्ठ सहृदय पाठको को

1947 में मैं कन्नड साहित्य परिषद् का मानद सचिव चुना गया। यह मेरे लिए एक गवं की बात थी। तब तक मेरी सात-आठ पुस्तकें भी प्रकाशित हो चुकी थी। प्रसिद्ध साहित्यकारों में मेरी गिनती होने लगी थी। 1942 की जनगणना रिपोर्ट में, 1931-42 दशक में कन्नड साहित्य की अभिवृद्धि के कारणकर्ता के इने-गिने नामों में मेरा भी नाम था। यह मेरे लिए और भी गौरव की बात थी।

जब मैं कन्नड साहित्य परिषद् का मानद सचिव हुआ तब मुझे कर्नाटक के इतिहास के बारे में, कन्नड साहित्य के इतिहास के बारे में या महाकाव्य एवं कवियों के बारे में पर्याप्त ज्ञान नहीं था। स्वभावतः पीछे हटने की प्रवृत्ति का मैं नहीं हूँ। हाथ में लिये हुए को साधित कर फल पान की निष्ठा अवश्य रखता हूँ। उस स्थान के योग्य ज्ञानार्जन हेतु मैं लेखन को कम कर, अध्ययन तथा ज्ञानाभिवृद्धि में लग गया। जो जब मैं ज्ञानार्जन में लगा था तब ही बेलूर में, 1952 में, कन्नड साहित्य सम्मेलन सम्पन्न हुआ।

परिषद् का मानद सचिव होने के कारण मुझ पर काफी जिम्मेदारी थी। उस कार्य के लिए बेलूर कई बार जाना पड़ा था। इतना ही नहीं, सम्मेलन में पूर्व दो-तीन सप्ताह तक वहीं ठहरना पड़ा था। तभी मुझे बेलूर एवं पोय्मलो के इतिहास के बारे में विशेष आकर्षण हुआ। शान्तला एवं जकणाचारी के विषय में मेरा भीतरी आकर्षण और तीव्र हो गया।

अभी तक यह धारणा थी कि शान्तला बन्ध्या थी, अध्ययन में लग जाने के बाद मुझे लगा कि शान्तला का मन्तान-साहित्य और आत्महत्या दोनों गलत है। लेकिन गलत सिद्ध करने के लिए तब मेरे पास पर्याप्त प्रमाण नहीं थे। केवल मेरी भावना बलवती हो चली थी। मेरे उस अभिप्राय के सहायक प्रमाणों को ढूँढने के लिए मुझे समूचे पोय्मल इतिहास के एवं तत्कालीन दक्षिण भारत के इतिहास के ज्ञान की अभिवृद्धि करनी पड़ी।

अध्ययन करने समय शिक्षा विभाग ने मेरे अधिकारी मित्र का आग्रह था, “जकणाचारी के विषय में 250 पृष्ठों का एक उपन्यास क्यों नहीं लिख देते? इस क्षेत्र में आपने परिश्रम तो किया ही है। पाठ्य-पुस्तक के रूप में सम्मिलित करा लिया जायेगा।” इधर धनार्जन की आवश्यकता तो थी ही, इसलिए अगस्त 1962 में, सितम्बर-अक्तूबर में, एक सौ पृष्ठ लिख डाले। उम्मीद थी मुझे ‘शान्तला बन्ध्या नहीं थी’ सिद्ध करने के लिए दूढ़ प्रमाण भी मिल गये और तुरन्त मेरा मन उस ओर लग गया। उक्त उपन्यास का लेखन फिर वहीं रुककर रह गया। बाद के कुछ वर्ष पर्यनुशीलन में बीते। फलस्वरूप मुझमें यह सिद्ध करने की क्षमता जुट गयी कि शान्तला के तीन पुत्र और एक पुत्री थे। मैंने एक गवेषणात्मक लेख लिखा। वह मिथिक सोमाङ्गी की त्रैमासिक पत्रिका के 1967 के 59वें अंक में प्रकाशित हुआ।

मंसूर विश्वविद्यालय के इतिहास के स्नातकोत्तर विभाग द्वारा 'होयसल वंश' विषय पर आयोजित सगोष्ठी में आमन्त्रित प्रतिनिधि के नाते मैंने इसी विषय को फिर एक बार प्रामाणिक तथ्यों के साथ प्रस्तुत किया। 'होयसल डायनेस्टी' (Hoysala dynasty) ग्रन्थ में मेरे उस लेख को प्रकाशित किया गया।

गवेषणा भी एक धुन है। जिस किसी को वह लग जाय तो आसानी से नहीं छूटती। इसी धुन का ही फल था कि 'महाकवि लक्ष्मीश का स्थल और काल' नामक ग्रन्थ की रचना के लिए कर्नाटक साहित्य अकादमी ने मुझे सम्मानित किया।

इतना सब बताने का उद्देश्य यही है कि प्रस्तुत उपन्यास की रचना के लिए मूल सामग्री जुटाने में ही मेरी बहुत अधिक शक्ति और समय लग गया। इसके लेखन का प्रारम्भ 18 मितम्बर, 1968 को हुआ था और परिसमाप्ति 25 दिसम्बर, 1976 को। जकणाचारी के सम्बन्ध में 1962 में लिखित लगभग सौ पृष्ठ भी इसी उपन्यास में सम्मिलित हैं। इन आठ वर्षों में इस उपन्यास का लेखन केवल 437 दिनों में हुआ। कुछ दिन दो ही वाक्य, कुछ दिन केवल आधा पृष्ठ, तो कुछ दिन तीन-चार पृष्ठ और कुछ दिन तो पन्द्रह-बीस पृष्ठ भी लिख गया। बीच-बीच में महीने-के-महीने भी निकल गये, पर कुछ भी नहीं लिखा जा सका।

अनावश्यक मानने योग्य एक प्रश्न को, जिसे दूसरे भी मुझमें पूछ सकने थे, अपनेआप में किया—कन्नड में शान्तला देवी के बारे में अब तक तीन-चार उपन्यास आ चुके हैं तो फिर यह उपन्यास क्यों?

मुझे यह भाम हुआ कि इस समय एक ऐसे बृहद् उपन्यास की आवश्यकता है। और फिर, मेरी गवेषणा के कतिपय अंश पिछले उपन्यासों में नहीं आ सके थे। मुझे तो ऐतिहासिकता ही कल्पितता में प्रधान थी। तथ्यपूर्ण ऐतिहासिक उपन्यास की रचना करने पर सत्य के समीप की एक अव्यक्तता का निरूपण किया जा सकता है—यह मेरा विश्वास है।

यह उपन्यास शान्तलादेवी के जीवन के चालीस वर्षों की घटनाओं में सम्बद्ध है। शान्तला देवी का परिपूर्ण व्यक्तित्व हमें अनेक शिलालेखों एवं नाम्नपत्रों में जान होता है। उनमें मूर्चित शान्तलादेवी के गुणी व्यक्तित्व और कृतित्व को उजागर करनेवाले कतिपय विशेषण इस प्रकार हैं—

सकलकलागमानूने, अभिनवरुक्मिणीदेवी, पतिहितमन्यभामा, विवेकैकवृहस्पति, प्रत्युत्पन्नवाचस्पति, मुनिव्रतविनेयजनविनीता, पतिव्रताप्रभावमिद्धमीता, शुद्धचरित्रा, चतुस्समयसमुद्धरणकरणकारणा, मनोजराजविजयपताका, निजकलाभ्युदयदीपिका, गीतवाद्यनृत्यसूत्रद्वारा, जिनसमयसमुदितप्रकारा, आहाराभयभेषज-शान्त्रदाना, सकलगुणगणानूना, व्रतगुणशीला, लोकैकविख्याता, पुण्योपाजंतकरणकारणा, सौतिगन्धहस्ति, जिनधर्मकथाकथनप्रमोदा, जिनधर्मनिर्मला, भव्यजन-

वत्सला, अगण्यलावण्यसम्पन्ना, जिनगन्धोदकपवित्रीकृतोत्तमागा, मृदुमधुरवचन प्रसन्ना, पचलकार (वस्तु, शिल्प, साहित्य, चित्र, संगीत—ये ही 'ल'—ललित-कलापचक है) पचरत्नयुक्ता, संगीतविद्यासरस्वती, अभिनवारुधति, पतिहिनव्रता, सर्वकलान्विता, सर्वमगलस्थितियुता, सर्वजीवहिता, भरतागमद तिरुलेनिमलुभय-क्रमनृत्य-(परिणता), लावण्यसिंधु, भरतागमभवननिहितमहनीयमतिप्रदीपा, दया-रसामृतपूर्णा, अनूनदानाभिमानि, विचित्रनर्तनप्रवर्तनपात्रशिखामणि, सकलसमय-रक्षामणि, संगीतसगतसरस्वती, सौभाग्यसीमा, विशुद्धाचारविमला, विनयविनम-द्विलासिनी, सदर्थसरससमयोचितवचनमधुरसस्यदिवदनारविदा, सम्यक्त्वचूडा-मणि, विष्णुपुष्पमनोनयनप्रिया, विद्येयमूर्ति, परिवारफलितकल्पितकुञ्जशाखा, संगीत-विद्यासरस्वती, कदंबलबालकालबितचरणनखकिरणकलापा, विष्णूपद मे भूमिदेवते, रणव्यापारदोलू बलूगदेवते, जनककेल पुण्यदेवते, विद्येयोलू वाग्देवत, सकलकार्यो-द्योगदोलू मन्त्रदेवते ”

कोई सन्देह नहीं कि वह अनेक विषयो में पारंगत तथा प्रतिभासम्पन्न थी । मात्र राज्ञी होने से ही उसे उपर्युक्त विशेषण, विरुद प्रशंसा नहीं मिली थी, अन्यथा कर्नाटक की सभी रानियों का क्या नहीं इस विन्दावली में निरूपित किया गया ? पट्टमहादेवी शान्तला में निश्चित ही य याभ्यताएँ रही होंगी ।

शान्तला एक साधारण हेमगुटे (ग्राम प्रमुख) की पुत्री थी । लेकिन अपने विशिष्ट गुणों के कारण वह पट्टमहादेवी बन गयी थी । अगर उपर्युक्त विशेष गुण उसमें नहीं रह होते तो वह उस स्थान को कैसे सुशोभित कर पाती ! उसका व्यक्तित्व निश्चिन्त ही अपने आप में अद्भुत रहा होगा । उसकी विद्वत्ता ज्ञान, मयग, मनोभावना सभी कुछ विशेष है । उसका औदाय, कलाकौशल एवं मन्त्रमदशिक्षा— सभी कुछ सराहनीय ।

फिर, उसकी धर्ममन्त्रव्य की दृष्टि भी निश्चित रही आयी । पिता शुद्ध शैव, तो माता परम जिनभक्त । वह भी माता की भाँति जिनभक्ति-निष्ठ । विवाह करने-वाला जिनभक्त रहकर भी मतान्तर स्वीकार किया हुआ विष्णु-भक्त । रानी परिस्थिति में भी समरसता बनाये रखनेवाला मयम तथा दृढनिष्ठा कितने लोगों में रह पाती है ? मच तो यह है कि शान्तला का व्यक्तित्व उसका अपना व्यक्तित्व था ।

उसके जीवन के चारों ओर बाल्य में मायुज्ज तक, उस समय की कला, संस्कृति शिल्प, द्रम, साहित्य, जन-जीवन, राजकारण, आर्थिक परिस्थिति, पञ्चमन्द, स्पर्धा, मानवीय दुर्वलताओं का आकर्षण, चुगलखारी, राष्ट्रद्रोह, राष्ट्रनिष्ठा, व्यक्तिनिष्ठा, युद्ध, भयकर स्वार्थ, अन्धश्रद्धा आदि अनेकमुखी बन व्यापक होकर खड़े थे । विभिन्नता और वैविध्य में भरे थे । उन विभिन्न और वैविध्यों में एकता लाने का प्रयास मैंने इस उपन्यास में किया है । साथ ही, वास्तविक मानवीय मूल्यों का भी

ध्यान रखा गया है, फलतः लौकिक विचारों के प्रवाह में पारलौकिक चिन्तन भी अन्तर्वाही हो आया है।

जकणचारी ऐतिहासिक व्यक्ति नहीं थे, ऐसा भी एक मत है। जकण नामक शिल्पी था, इसके लिए प्रमाण है। यह उस नाम के शिल्पियों के होने का प्रमाण है न कि इस उपन्यास से सन्दर्भित काल में उसके रहने का। लेकिन जकण और डकण के जीवन की कथा सान-आठ सदियों से जन-समूह में प्रसारित होती आयी है। इसके साक्षीभूत कप्पे (मण्डूक) चन्निगरायमूर्ति बेलूर में है। हमारे पूर्वजों ने अपने सच्चे इतिहास को सप्रमाण सरक्षित रखने की दृष्टि से शायद विचार नहीं किया होगा। इसीसे हमें आज कितनी ही लोकगाथाओं में ऐतिहासिक प्रमाण नहीं मिल पाते। आज हमें अपने पूर्वजों के बारे में, शिलालेख तथा ताम्रलेखों द्वारा अनेक बातों का पता चलता है। यद्यपि साहित्यिक कृतियों में भी कुछ-न-कुछ सम-सामयिक तथ्य मिल जाते हैं, पर उनकी पूरी प्रामाणिकता हमें नहीं मिल पा रही है। विष्णुवर्धन की पत्नियों में एक—लक्ष्मीदेवी के माँ-बाप वंश आदि के बारे में ज्ञात नहीं हो सका है। शान्तला के माँ-बाप के बारे में, रानी बम्मलदेवी के विषय में, रानी किरण शान्तला (इस उपन्यास में उसका आगमन नहीं हुआ है) के मम्बन्ध में, अथवा रानी राजलदेवी के विषय में पर्याप्त साधन मिल जाते हैं, लेकिन लक्ष्मीदेवी के बारे में नहीं। उसके गर्भ से उत्पन्न पोय्यल के मिहामनारोहण होने में उसका नाममात्र मालूम हो रहा है। अन्य बातों का पता नहीं मिल पा रहा है। लेकिन इसमें एक व्यक्ति के रहने के बारे में प्रमाण नहीं मिले तो, उसका अस्तित्व ही नहीं, ऐसा मत व्यक्त करना कहाँ तक न्याय्य है?

यह उपन्यास है। इतिहास का अपोह किये बिना रमपोषण के लिए अनेक पात्रों की उद्भावना आवश्यक हो जाती है। जकण-डकण की लोक-गाथाओं में उपर्युक्त मानवीय मूल्य भरे पड़े हैं, इसीलिए उन शिल्पाचार्यों को यहाँ लिया गया है। उपन्यासकार होने के नाते मैंने वह स्वातन्त्र्य अपनाया है। और भी अनेक अलेखों में उल्लिखित शिल्पियों को यहाँ लिया गया है।

दस उपन्यास में करीब दो सौ शिलालेखों, ताम्र-पत्रों एवं ताड-पत्रों में उल्लिखित ऐतिहासिक पात्र आये हैं। वैसे ही लगभग 220 कल्पित पात्र भी हैं। इन सबमें लगभग 65 तो शिलालेखादि में उल्लिखित पात्र और लगभग 30 कल्पित पात्र मुख्य हैं।

ऐतिहासिक प्रमाणों में न रहनेवाली अनेक घटनाओं की भी यहाँ कल्पना की गयी है। उपन्यास होने से एवं अपेक्षाकृत अधिक विस्तृत होने से भी, पाठकों की अभिरुचि को अन्त तक बनाये रखना आवश्यक था। वह सब कल्पना से ही साध्य था। जहाँ तक मैं समझता हूँ, मेरी यह रचना पाठकों को रुचिकर लगेगी, उन्हें तृप्ति देगी।

इसकी घटनाएँ कर्नाटक के अनेक तब और अब के प्रमुख स्थानों से सम्बद्ध हैं। उनमें से कुछेक हैं—बेलुगोल (श्रवण बेलुगोल), शिवगंगा (कोडुगल्लु बसव), सोसेऊर (अगडि), बेलापुरी (बेलूर), दोरसमुद्र (हलेबीडु), यादवपुरी (तोणूर), यदुगिरि (मेलुकोटे), बलिपुर (बल्लिगावे बेलगाँवि), कोवलालपुर (कोलार), क्रीडापुर (कैदाल), पुलिगेरे (लक्ष्मेश्वर), हानुगल्लु, बकापुर, तलकाडु, कच्ची, नगलि, धारा इत्यादि।

परमार, चालुक्य, चोल, कोगल्व, चेंगल्व, आलुप, सान्तर, उच्चगिपाण्ड्य, कदम्ब आदि पड़ोसी राज्यों के साथ के युद्ध, उस समय अनुसरण किये हुए युद्धतन्त्र भी इसमें सम्मिलित हैं।

जीर्णोद्धार हुए यादवपुरी के लक्ष्मीनारायण, यदुगिरि के चलुवनारायण, दोडडगड्डुवल्लि की महालक्ष्मी, क्रीडापुर के केशवदेव ग्राम के धर्मेश्वर, मन्दिर, बेलुगोल की अँधेरी बसदि तथा शान्तिनाथ बसदि, पनसोगे की पार्श्वनाथ बसदि, बेलापुरी के चन्नकेशव मन्दिर, दोरसमुद्र के होयसलेश्वर-शान्तलेश्वर यमलशिवालय पोय्सल शिल्प के लिए पर्याप्त निदर्शन है।

यह उपन्यास, यद्यपि ग्यारहवीं शती के अन्तिम दशक से आरम्भ होकर बारहवीं शती के चौथे दशक के आरम्भ तक के, गतकाल के जन-जीवन को समग्र-रूप में निरूपण करने की, कालक्रम की दृष्टि से एक रीति की परिसर भावनाओं के लिए सीमित वस्तु की रचना है, फिर भी सार्वकालिक शाश्वत, विश्वव्यापी मानवीय मूल्यों की समकालीन प्रज्ञा को भी इसमें अपनाया गया है।

बेलूर साहित्य-सम्मेलन के सन्दर्भ में मुझे अनेक सुविधाएँ देकर, वहाँ मेरे मुकाम को उपयुक्त एवं सन्तोषपूर्ण बनाने वाले मित्रों को इस सुअवसर पर स्मरण करना मेरा कर्तव्य है। तब बेलूर नगर-सभा के अध्यक्ष, एवं माहित्य सम्मेलन के स्वागताध्यक्ष रहनेवाले श्री एस आर अश्वत्थ, मदा हंसमुख श्री चिदम्बर श्रेष्ठि, साहित्य एवं सांस्कृतिक कार्यों में अत्यन्त रुचि रखने वाले वकील श्री के अनन्त रामय्या, वाणी खड्ग जैसी तीक्ष्ण होने पर भी आत्मीयता में किमी से पीछे न रहनेवाले श्री एच पी नजुडय्या, वहाँ के हाई स्कूल के पण्डित (अब स्वर्गवासी) रामस्वामी अय्यगर आदि ने इस कृति की रचना में कितनी ही सहूलियत दी है।

तोणूर (उम समय की यादवपुरी) अब खेडा है। यह पाण्डवपुर से छ मील दूर है। वहाँ जाकर आँखों देख आने की अभिलाषा से पाण्डवपुर जाकर मित्र श्री ममेतनहल्ली रामराव के यहाँ अतिथि रहा। तब वे शकुन्तला काव्य रच रहे थे। कम्बा इलाका रेवेन्यू अधिकारी (Revenue Inspector) श्री सी एस नरसिंह मूर्ति (प्यार का नाम 'मंगु') ने समय निकालकर मेरे साथ साइकल पर तोणूर आकर सर्वे करने में मेरी सहायता की। इसी तरह तलकाडु वैद्येश्वर मंदिर के पुजारी श्री दीक्षित, मेलुकोटे (उम समय की यदुगिरि) के श्री अनन्त नारायण

अम्यगर भी उन-उन स्थानों को देखने में सहायक बने। उसी तरह बादामी के दर्शन हेतु कथाकार श्री बिंदुमाधव, लक्कुडि के सर्वे हेतु मित्र श्री कमलाक्ष कामत, तथा श्री कट्टी मठ, बल्लिगावे (उस समय का बलिपुर) को संपूर्ण रूप से देखने में मेरे आत्मीय मित्र एव सह-नट शिकारिपुर के श्री नागेशराव का पूरा-पूरा सहयोग प्राप्त हुआ। इन सबके प्रति मेरा बहुत-बहुत आभार।

18-19 वर्षों से कर्नाटक लेखक सभ में, मिथिक सोसाइटी आदि संस्थाओं में मेरे साथ रहकर मेरे सशोधन कार्य में प्रोत्साहन देनेवाले मित्र श्री एम. वि. कृष्ण-मूर्ति, श्री तो सु सुबह्मण्य, श्री डी एन शेषाद्री श्री के एस. सूलिबेले (इसी जनवरी में हमसे बिछुड़ गये) इनको, मेरे सभी कार्यों में आत्मीय भावना से सहायता करनेवाले श्री एच जि शितिकठ शर्मा को स्मरण करना मेरा प्रथम कर्तव्य है। यह सारा सहयोग ही तो मेरी कृतिरचना का मूल है।

इसे मुद्रण के लिए देने पाण्डुलिपि तैयार करने का कार्य भी मुख्य था। परि-स्थितियाँ कैसे बदली हैं इसके लिए एक छोटा-सा उदाहरण दूँ—1937 में मेरे प्रथम कथा-संग्रह 'कादुमल्लिगे' प्रकाशित हुआ। मात्र 72 पृष्ठों की पुस्तक। उसकी एक हजार प्रतियों के लिए सारा खर्च, कागज, कम्पोजिंग, मुद्रण और बाइंडिंग मिलाकर, 75 रुपये मात्र। अब 1977 में इस उपन्यास की पाण्डुलिपि तैयार करने के लिए खरीदे हुए कागज का दाम 77 रुपये। मेरे चालीस वर्ष के पुस्तक-जगत् के जीवन का यह परिवर्तन है। कैसी महती प्रगति है यह ?

इसकी हस्तप्रति करने का काम, आलस्य के बिना, उत्साह से अपने में बाँट-कर मेरे पुत्र-पुत्री, सौ शोभा, सौ मंगला, मौ गीता, सौ शांभवी, कुमारी राज-लक्ष्मी तथा कुमार सर्वेश ने किया है। और मुद्रण के प्रूफ सशोधन के काम में भी सहायता की है। उनकी सहृदयता का स्मरण कर उनके प्रति शुभकामना करता हूँ।

हस्तप्रति सिद्ध होने पर भी उसका प्रकाशन-कार्य आसान नहीं। उपन्यास का स्वरूप सुनकर ही प्रकाशकों का उत्साह पीछे हट गया। किस-किसने क्या-क्या प्रतिक्रिया जतायी यह अप्रकृत है। इस उपन्यास का मुद्रण प्रकृत है। यह कैसे होगा ? इस चिन्ता में रहते समय मुझे उत्साहित कर प्रेरणा देनेवाले थे—केनेडा में रहने वाली मेरी पुत्री सौ उषा तथा आमाता चि डॉ बि के गुरुराजराव। उनके प्रोत्साहपूर्ण अनुरोध से मैंने इस उपन्यास का प्रकाशन कार्य स्वयं करने का निर्णय किया। आर्थिक सहायता के लिए प्रयत्न किया। एक संस्थान ने सहायता मिलने की संभावना सूचित कर, मुद्रण कार्य प्रारम्भ करने के लिए भी प्रोत्साहित कर चार महीनों के बाद सहायता न कर पाने के अपने निर्णय से सूचित कर दिया। भँवर में फँस जाने जैसी हालत थी। आने जाना अशक्य था, पीछे हटना आत्मघात था।

ऐसी विषम परिस्थिति में मेरी प्रार्थना स्वीकार कर, मुझ पर भरोसा कर प्रकाशन-पूर्व चन्दा भेजनेवालों को मैं क्या उत्तर द सकता था ? उनके बारे में मेरे हृदय में कृतज्ञता भरी थी । लेकिन कृतघ्न बनने का समय आ गया था ।

मेरा प्रयत्न प्रारम्भ में ही थड़ापूर्ण था, सन्तुष्ट था । मैंने अपने कुछ मित्रों से परिस्थिति का निवेदन किया । श्री एच एस गोपालन, श्री रामराव, श्री एम के एम गुप्त, मेरा पुत्र चि एन गणेश आदियों ने मुद्रण कार्य न रुकने में मेरी सहायता की । अन्त में, केनरा बैंक से आर्थिक सहायता भी मिल गई ।

आत्मीय भावना से सलाह देने के साथ आकर्षक रक्षा कवच को सुन्दर ढंग से तैयार कराकर मुद्रण कर देने वाली 'रचना' संस्था के श्री सि आर राव और उस संस्था के कलाकार श्री कुलकर्णी का मैं आभारी हूँ । इस उपन्यास की घटनाओं के स्वानों का परिचय पाठकों को कराने के अतिशय सतृप्त तैयार करने में, मेरे पुत्र चि सर्वेश, दामाद श्री चि राजकुमार और श्री क एम अनन्तस्वामी ने मेरा हाथ बँटाया है । उनके प्रति शुभकामना ज्ञप्ति मेरा कर्तव्य है ।

भारतीय पुरातत्त्व सर्वेक्षण विभाग ने धाम्नु शिल्प चित्रों को देकर उनका उपयोग करने की अनुमति दी है । मैं उनका कृतज्ञ हूँ ।

कन्नड़ का यह उपन्यास 2000 पृष्ठों वाला होने की आशा थी । लेकिन 2240 में भी अधिक हो गया । इसका कारण ही महीना में मुद्रण करने वाले इला प्रिंटर्स की श्रीमती विजया और उनके कमचारी वर्ग का भी मैं आभारी हूँ ।

मुद्रण कार्य प्रारम्भ होने के बाद जवानक कागज का अभाव । दाम बढ़ गया था । पृष्ठ भा इतने अधिक । इसमें भी प्रकाशन में कुछ देरी हुई । तथापि अधिक देरी न हो, इस उद्देश्य में मुझे कागज देनेवाला एसएल पपर माउ के श्री गुप्त का मैं कृतज्ञता पूर्वक स्मरण करता हूँ ।

मेरा प्रार्थना-पत्र मिलत ही, प्रकाशन पूर्व चन्दा नज्जमान साहिबवागस्त सहृदयों का सच-सम्बाजों का, एवं इस दिशा में सहायी अन्य अपने मित्रवर्ग का भी मैं कृतज्ञ हूँ ।

उपन्यास के पात्रों की रचना सुगम है । दिव्यत समय ही चर्चाने आलोचनाएँ आ जानी हैं । उनके भव्य भे फर्मकर बाहर जान में मुझ का सहारा मिली उनके अनेक रचना का व्यक्तियों का दखन पर अनुभव में आय हुए आत्मीयता के अनेक सुख का सम्पन्नाने हैं ।

लेखकीय

(प्रस्तुत सस्करण के सदभं मे)

भारतीय भाषाओं के साहित्य के इतिहास को जाननेवाले किसी भी व्यक्ति को यह एक इन्द्रजाल-सा मालूम होगा। एक कन्नड का उपन्यास, वह भी कन्नड में एकट हुए तीन ही वर्षों में हिन्दी में प्रकट हो रहा है, यह आश्चर्य की बात नो है ही। इस आश्चर्यकर घटना के लिए कारणीभूत साहित्यासक्त महदयो को मनसा स्मरण करना मेरा प्रथम कर्तव्य है।

'पट्टमहादेवी शान्तला' कन्नड में जब प्रकाशित हुआ तो छोडे ही समय में सभी वयोवस्था के, सभी स्तर के, सभी वर्ग के सामान्य एवं बुद्धिजीवियों की प्रशंसा का पात्र बन गया। उस प्रशंसा का परिणाम ही, इसके हिन्दी अनुवाद का प्रकाशन माना जाय तो शायद कोई गलती नही होगी। मुझ से सीधे परिचित न होने पर भी इस कृति को पढकर सराहनेवाले डॉ० आर एस सुरेन्द्र जी, उनके बन्धु एवं मित्रवर्ग की सहानुभूति के फलस्वरूप इस कृति को हिन्दी में लाने की इच्छा में सम्मान्य श्री साहू श्रेयास प्रसाद जैन से परिचय कराया। इस उपन्यास को पढकर इस में रूपित शान्तलादेवी के व्यक्तित्व से आकृष्ट होकर, इसे हिन्दी में अनुवाद करने की तीव्र अभिलाषा रखने वाले मेरे वृद्ध मित्र श्री पि बेकटाचल शर्मा भी परिचय के समय अचानक साथ थे। इस परिचय और सन्दर्शन के फल-स्वरूप ही, भारतीय ज्ञानपीठ इसके प्रकाशन के लिए इच्छुक हुआ।

भारतीय ज्ञानपीठ, के निर्देशक श्री लक्ष्मीचन्द्र जैन से मेरा पहले में परिचय रहा है। किन्तु वर्षों से सम्पर्क न होने से जैसे एक-दूसरे को भूल-से गये थे। यह रचना तुर्गन्त पुरानी मैत्री को नया रूप देकर हम दोनों को पाम लायी। और वह आत्मीयता इस बार म्यायी बन सकी। प्रकाशन के कार्य भार को सीधे वहन

करनेवाले भारतीय ज्ञानपीठ के भूतपूर्व कार्यसचिव डा विमलप्रकाश जैन मुझसे बिलकुल अपरिचित थे। सम्मान्य श्री साहू श्रेयांस प्रसाद जैन की इच्छा के अनुसार उन्होंने मुझसे स्वयं पत्रव्यवहार प्रारम्भ किया। सहज साहित्याभिरुचि, सूक्ष्मगुणग्रहणशक्ति के कारण उन्होंने इसके हिन्दी अनुवाद को पढ़कर वस्तु-विन्यास, पात्र-निर्वहण, निरूपण-तन्त्रों से आकृष्ट होकर इसमें गौरव दर्शाया। और वही गौरव मुझे भी दर्शाकर वे इस प्रकाशन कार्य में हृदय से तत्पर हुए थे। डॉ वि प्र जैन के बाद, वर्तमान में भारतीय ज्ञानपीठ के कार्य सचिव का स्थान कवि श्री बालस्वरूप राही ने ग्रहण कर लिया है। वे और ज्ञानपीठ के प्रकाशन विभाग के अधिकारी डा गुलाबचन्द्र जैन दोनों ने त्वरित गति से इस ग्रन्थ के प्रकाशन कार्य में विशेष रुचि दिखायी। उनसे सभी तरह का सहयोग प्राप्त हो रहा है। उनके लिए मेरा आभार ज्ञापन।

श्रवणबेलुगोल के श्री जैन मठ के पीठाधिपति श्री चारुकीर्ति भट्टारक स्वामी जी ने यद्यपि सीधा मुझे कुछ नहीं बताया, न ही लिखा, व्यक्तिगत परिचय का अवसर भी नहीं आया, तो भी मेरी कन्नड रचना को पढ़कर, परोक्ष में ही उसकी प्रशंसा श्री साहू श्रेयांसप्रसाद जी के समक्ष प्रकट की। यह इस रचना के लिए उनमें प्राप्त शुभाशीर्वाद मानता हूँ।

हिन्दी अनुवाद के कार्य की अपनी इस आयु में (पचहत्तर के करीब) बहुत ही आत्मीयता से अपने स्वतः के कार्य के जैसे श्रद्धासक्ति से करनेवाले श्री पि बैकटा-चल शर्मा जी का मैं कृतज्ञ हूँ। हस्तप्रति टाइप होकर, यथासंभव कम गलतियों में ज्ञानपीठ को पहुँचाना था। हिन्दी में टाइप करनेवाले श्री बैकटरामय्य के सका-लिक सहयोग का मैं आभारी हूँ। संभवनीय गलतियों को निवारण करने में कन्नड मूल रचना के साथ हिन्दी अनुवाद को तुलनाकर अवलोकन करने में, मेरे कन्नड भाषा के आत्मकथन तथा इस निवेदन को हिन्दी अनुवाद करने में एवं अनेक विधो में सदा के जैसे मेरे सभी कार्यों में हमेशा सहायता करनेवाले मेरे मित्र विद्वान श्री एच जि शितिकण्ठ शर्मा एम ए साहित्यरत्न का मैं कृतज्ञ हूँ।

ग्रन्थ प्रकाशन में प्रत्यक्ष तथा परोक्ष रूप से सहायता करनेवाले सभी जनों का मैं पुनः आभार मानता हूँ।

710 I बि' मुख्य मार्ग

7 ब्लॉक, बनसकरी III स्टेशन बेंगलूर

दुर्दिभिम न कालिक बहुल द्वादशी

12 दिसम्बर, 1982

इति,

सी के नागराजराव

पट्टमहादेवी शान्तला

भाग एक

बाहरी बरामदे में शान्तला अपनी सखियों के साथ खेल रही थी। वह हठात् खेलना छोड़कर रास्ते की ओर भाग चली। वह बची तीन सखियाँ जो उसके साथ खेल रही थी। उसका अनुसरण करती हुई भाग चलीं। अहाते की वीवार से सदकर खड़ी शान्तला पास आती हुई घोड़ों के टापों की ध्वनि सुनती, बिघर से आवाज आ रही थी उसी ओर नज़र बाड़े खड़ी रही।

सखियों में से एक ने उसके कंधे पर हाथ रखकर पूछा, “क्या देख रही हो शान्तला?” शान्तला ने इशारे से चुप रहने को कहा। इतने में राज-पथ की ओर मुड़ते हुए दो घुड़सवार दिखायी दिये। बोहे-शान्तला के घर के अहाते के सामने रुके। सवारों की सज-धज देखकर सखियाँ चुपचाप खिसक गयीं।

रुके बोहे हँक रहे थे। उनको काटफ पर छोड़कर अन्दर प्रवेश करते राज-भटो की ओर देखकर शान्तला ने पूछा, “आपको किससे मिलना है?”

राजभट शान्तला के इस सवाल का जवाब दिये बिना ही आगे बढ़ने लगे।

शान्तला ने धृष्टता से पूछा, “जी! मेरी बात सुनी नहीं? यह हेमडे का घर है। यो बुलवा नहीं चाहिए। आप लोग कौन हैं?”

उस ठीठ लड़की शान्तला के सवाल को सुन राजभट अभ्रलिप्त हुए। आठ-दस साल की यह छोटी बालिका हमें सिखाने चली है? इतने में उन दो सवारों में से एक ने बालिका की तरफ मुड़कर कहा, “सगता है कि आप हेमडेजी की बेटी अम्माजी हैं। हम सोसेऊ से आ रहे हैं। श्रीमान् युवराज एरेखम प्रभु और श्रीमती युवरानी-जी एचल महादेवी ने एक पत्र भेजा है। हेमडेजी और हेमडतीजी हैं न?”

“हेमडेजी नहीं हैं, आइए, हेमडतीजी हैं,” कहती हुई शान्तला बैठक की ओर चली। राजभटो ने उस बच्ची का अनुसरण किया।

महाद्वार पर खड़ी शान्तला ने परिवारिका गालबे को आवाज दी और कहा, “देखो, ये राजदूत आये हैं, इनके हाथ-पैर धुसवाने और जल-पान आदि की व्यवस्था करो।” फिर वह राजभटो को आसन दिखाकर, “आप यहाँ बिसजिए,

में जाकर माताजी को खबर दूंगी।” कहकर अन्दर चली गयी।

राजभट यन्त्रवत बरामदे पर चढ़े और निर्देशानुसार गद्दी पर बैठ गये। राज-महल के ये भट पहने ही इस तरह के शिष्टाचार से परिचित तो थे ही। परन्तु इस तरह के शिष्टाचार का पालन यहाँ भी करना होगा, इसकी उन्होंने अपेक्षा नहीं की थी। एक साधारण हेगडे की बालिका इस तरह का व्यवहार करेगी—इसकी उन्हें उम्मीद भी न थी। उस छोटी-सी बालिका का चलन-व्यवहार, भाव-भगी, समयपूर्ण शिष्टाचार-व्यवहार और गाम्भीर्ययुक्त वाणी आदि देखकर व बहुत प्रभावित हुए।

इनने मे परिचारिका गालब्बे न थाली मे पनीटी, सरौना, गुड, एक बड़े लोटे मे पानी और दो गिलास लाकर उनके सामने रखे और कहा, “इसे स्वीकार कीजिए।” फिर स्वयं कुछ दूर हटकर खड़ी हो गयी।

उन भटो मे एक न गुड की भेली तोड़कर मुँह मे एक टुकड़ा डालते हुए पूछा, “हेगडेजी कहाँ गये हैं?”

परिचारिका गालब्बे ने उत्तर मे कहा, “मालिक जब कहीं जाने हैं तो हम नौकर-चाकरो मे वनाकर जाँएँ?” उसके इस उत्तर मे मरलना थी। कोई अव-हेलना का स्वर नहीं था। राजभट आग कुछ बोल न सके। उन्होंने गुट खाकर पानी पिया, पान बनाना शुरू किया। बीच-बीच मे यह प्रतीक्षा करते हुए नौकर-रानी की ओर देखते रहे कि वह कुछ बोलेगी। तीन-चार बार यो उनकी तरफ देखने पर भी वह चुपचाप ज्यो-की-न्यो खड़ी रही।

इनने मे परिचारिका गालब्बे को, इन दोनों राजभटो को अन्दर बुला लाने की सूचना मिली। उसने दोनों राजभटो मे कहा, “हेग्गडतीजी न आपको अन्दर बुला लाने का आदेश भेजा है।”

निर्दिष्ट जगह पर पान की पीक थूक दोनों अन्दर चलने को तैयार हुए। परिचारिका दोनों को अन्दर ले गयी। मुख्य-द्वार के भीतर प्रवेश करते ही बड़ी बारह-दरी थी, उसे पार कर अन्दर ही दूसरी बारहदरी मे उन्होंने प्रवेश किया। वहाँ एक सुन्दर चित्रमय झूला था जिस पर हेग्गडती बैठी थी। राजभटो ने अदब से झुककर प्रणाम किया।

हेग्गडती ने उन्हें कुछ दूर पर बिछी सुन्दरदरी की ओर सकेंत करके “बैठिए” कहा।

राजभटो ने सकोच मे झुककर विनीत भाव मे पूछा, “हेग्गडेजी ..” इन राजदूतों की बात पूरी होने से पहले ही हेग्गडती ने कहा, “वे किमी राजकार्य मे बाहर गये हैं। कब लौटेंगे यह कहना कठिन है। यदि आप लोग उनके आने तक प्रतीक्षा कर सकते हैं तो ठहरने आदि की व्यवस्था कर दूँगी। आप लोग राजदूत हैं, आप कार्य-व्यस्त होंगे। हमे यह विदिन नहीं कार्य कितना गम्भीर और महत्त्व

का है।”

राजभटो ने तत्काल जवाब नहीं दिया। वे हेमडे के श्वर के व्यवहार में यों असाधारण ढंग देखकर जवाब देने में कुछ आगा-पीछा कर रहे थे।

इन राजदूतों के इस सकोच को देख हेमडती ने कहा, “सकोच करने की जरूरत नहीं। सोमेऊर से आप लोग आये हैं, इससे स्पष्ट है कि आप लोग हमारे अपने हैं। परन्तु, आप लोग राजकाज पर आये हैं, मैं नहीं जानती कि कार्य किस तरह का है। यदि वह गोप्य हो तो आप लोगों को हेमडेजी के आने तक प्रतीक्षा करनी पड़ेगी।”

“ऐसा कोई गोप्य विषय नहीं साताजी, फिर भी युवराज के सदेश को सीधे हेमडेजी से निवेदन कर सकने का अवकाश मिलना तो अच्छा होता। निश्चित रूप में यह मालूम होता कि वे कब तक लौटेंगे तो हमें कार्यक्रम निश्चित करने में सुविधा होती।”

“ऐसा कह नहीं सकती कि वे कब लौटेंगे। यदि आप लोगों को उनके दर्शन करने का भाग्य हो तो अभी इसी क्षण आ सकते हैं। नहीं तो पन्द्रह दिन भी लग सकते हैं।”

“तो हम एक काम करेंगे। हम जो पत्र वहाँ से लाये हैं, उसे आपको सौंपेंगे और श्रीमद्युवराज और युवरानीजी ने जो सदेश कहा है उसे आपसे निवेदन करेंगे। हम कल दोपहर तक हेमडेजी की प्रतीक्षा करेंगे। तब तक भी यदि वे न आये तो हमें जाने की आज्ञा देनी होगी। क्योंकि हमें बहुत-से कार्य करने हैं। दम-बारह कोम दूर पर रहने के कारण आपको पत्र और सदेश पहुँचाना आवश्यक था जिसमें आप लोगों को आगे का कार्यक्रम बनाने में सुविधा रहे। श्रीमान् युवराज का ऐसा ही आदेश है कि सदेश पहले आपको मिले।” यह कहकर राजमुद्राकित खरीना राजभट ने हेमडती के समक्ष प्रस्तुत किया।

हेमडती माचिकब्बे ने खरीता हाथ में लेकर खोला और मन-ही-मन पढ़ा। बाद में बोली, “ठीक, बहुत सतोष की बात है। शुभ-कार्य सम्पन्न हो जाना चाहिए। इस कार्य में पहलें ही बहुत विलम्ब हो चुका है। लेकिन अब तो सम्पन्न हो रहा है—यह आनन्द का विषय है।”

“अब क्या आज्ञा है?”

“जब तक हेमडेजी नहीं आते और विचार-विमर्श न हो तब तक मैं क्या कह सकती हूँ।”

बड़े राजदूत ने निवेदन किया, “आपका कहना ठीक है। फिर भी श्रीमान् युवराज अब विशेषकर श्रीमती युवरानी जी ने बहुत आग्रह किया है। उन दोनों ने हमें आज्ञा दी है कि इस शुभ-कार्य के अवसर पर आप दोनों से अवश्य पधारने की बिनती करें। श्रीमती युवरानी जी को आपके घराने से विशेष प्रेम

है।”

“यह हृषिकेश अहोभाग्य। ऐसे उन्नत स्थान पर विराजनेवाले, हम जैसे साधारण हेग्गडे के परिवारों पर विशेष अनुग्रह कर रहे हैं। यह हमारे पूर्व-पुण्य का ही फल है। झोर नहीं तो क्या? आप लोगों की बात-चीत और व्यवहार से ऐसा लगता है कि आप लोग उनके अत्यन्त निकटवर्ती और विश्वसनीय हैं।”

“मरजी, आपका कथन ठीक है। उनके विश्वास-पात्र बनने का सौभाग्य, हमारे पूर्व-पुण्य का ही फल है। हम भाग्यशास्त्री हैं। मेरा नाम रेविमय्या है और मैं राजगृह का द्वारपाल हूँ। यह मेरा साथी है, इसका नाम गोक है। हम दोनों—राज-परिवार के अत्यन्त निकटवर्ती सेवक हैं। इसीलिए हमें आपके सम्मुख भेजा गया है। कुछ औरों को भी निमन्त्रण-पत्र भेजने हैं। औपचारिक निमन्त्रण-पत्र बहुत है जो भेजने को हैं। ऐसे पत्र हम जैसे और नौकर पहुँचा आएंगे। मगर युवराज का खुद का सन्देश उन अन्य निमन्त्रितों के लिए नहीं होता। जिन्हें इस शुभ अवसर पर रहना अत्यन्त आवश्यक है, उन्हीं के पास हम जैसे के द्वारा निमन्त्रण के साथ सन्देश कहला भेजते हैं। राजवंशियों का विश्वासपात्र बनना उतना आसान नहीं है, माताजी! विश्वास योग्य बनना कितना बड़ा सौभाग्य है—इसे मैं खुद अनुभव से समझ पाया हूँ।”

“बहुत अच्छा हुआ। अब आप लोग विश्राम कीजिए। बहुत थके होंगे। गलब्वे! लेका से जाकर कहो कि इनके घोड़ों को घुड़माल में बाँधकर उनकी देख-रेख करे।

“बाहर के बरामदे के दक्षिण की ओर के कमरे में इन्हें ठहराने की व्यवस्था करो। ये राजपरिवार में रहनेवाले हैं, इनकी मेजबानी में कोई कसर न हो।”

हेग्गडती के आदेश के अनुसार व्यवस्था करने के लिए सब लोग वहाँ से चले। आदेशानुसार व्यवस्था कर राजदूतों को कमरे में छोड़कर गलब्वे लौटी। हेग्गडती माचिकब्वे ने पूछा, “शान्तला कहाँ है?”

“मैंने देखा नहीं, माताजी! कहीं अन्दर ही होगी। बुला लाऊँ?”

“न, यो ही पूछ रही थी।”

गलब्वे चली गयी। हेग्गडती झूले से उठी और अपने कमरे में चली गयी। उसका वह कमरा अन्दर के बरामदे के उत्तर की ओर था। शान्तला भी वही माँ के साथ रहती थी। शान्तला ने माँ के आने की ओर ध्यान नहीं दिया। शाम का समय था। वह भोजन-पूर्व भगवान का ध्यान करती हाथ जोड़े, आँखें मूँदे बैठी थी। मन-ही-मन गुनगुनाती हुई प्रार्थना कर रही थी। माचिकब्वे राजगृह से प्राप्त पत्र को सुरक्षित स्थान पर रख ही रही थी कि इतने में दरवाजे से लेका ने आवाज दी और कहा कि हेग्गडेजी आ गये। लेका की बात सुन उस पत्र को हाथ में लेकर वैसे ही हेग्गडती बाहर आयी। लेका की बात शान्तला ने भी सुनी तो वह

भी तुरन्त ध्यान से उठी, माँ के पीछे-पीछे चल पड़ी।

माचिकब्बे अभी बरामदे के द्वार तक पहुँची ही थी कि इतने में हेमडे मारसिंगय्या अन्दर आ चुके थे।

हेमडती माचिकब्बे ने कहा, “उभित सर्ग पर चढ़ाये आप।”

“सो क्या?”

“सोसेऊर से राजदूत आये हैं।”

“क्या समाचार है?” हेमडे मारसिंगय्या ने कुछ घबड़ाये हुए-से पूछा।

“सब अच्छा ही समाचार है। पहले आप हाथ-मुँह धोकर शिवाचीन कर लें। सूर्यास्त के पहले चीजन हो जाये।”

“मेरे लिए यह नियम लागू नहीं न? मेरा शिवाचीन ऐसी जल्दबाजी में पूरा नहीं होता। इसलिए आप लोग भोजन कर लें। मैं आराम से यथावकाश अपने कार्यों में निबट लूँगा। इस बात को रहने दें—अब यह कहे राजमहल की क्या खबर है?”

“यह पत्र आप रख लें।”—कहती हुई उसे हेमडे जी के हाथ में देकर पीछे की ओर मुड़ बेटी को देखकर पूछा, “अम्माजी! तुम्हारी ध्यान-पूजा समाप्त हो गयी? तो चलो, हम दोनों चलें और भोजन कर आवें। तुम्हारे अप्पाजी को हमारा साथ देने की इच्छा नहीं।”

“अप्पाजी ने ऐसा तो नहीं कहा न। अम्मी।”

“हाँ, मैं तो भूल ही गयी। लड़कियाँ हमेशा पिता का ही साथ देती हैं। मेरे साथ नुम चलोगी न?”

“चलो, चलती हूँ।” शान्मला ने कहा।

माँ-बेटी दोनों भोजन करने चली गयी।

इधर हेमडे मारसिंगय्या ने अपने उत्तरीय शिरोवेष्टन आदि उतारे और गद्दी पर रखकर तकिये के सहारे बैठ उस पत्र को पढ़ने लगे। इतने में नौकरानी गालब्बे ने पतौटी-पानी-गुड आदि ला रखा।

“राजदूत चले गये?”

गालब्बे ने कहा, “अभी यही हैं मालिक। कल दोपहर तक वे आपकी प्रतीक्षा करने के इरादे से यही ठहरे हैं। आपके दर्शन करके ही प्रस्थान करने का उनका विचार है। क्या उन्हें बुलाऊँ?”

“वे आराम करते होंगे, आराम करने दो। मुझे भी नहाना है। शीघ्र तैयारी करो। तब तक मैं भी आराम करूँगा। उन अतिथियों के लिए सारी व्यवस्था ठीक है न?”

“हेमडतीजी के आदेशानुसार सभी व्यवस्था कर दी गयी है।”

“ठीक है। अब जाओ।”

स्नान, पूजा-पाठ से निवृत्त होकर भोजन समाप्त करके हेमडे मारसिंगय्या बारह-द्वी में उसी झूले पर आ विराजे। उनके पीछे ही पान-पट्टी लेकर उसी झूले पर पतिदेव के साथ बैठी माचिकब्बे पान बनाने लगी।

हेमडे मारसिंगय्या ने पूछा, “हेमडती जी ने क्या सोचा है?”

“किस विषय में।”

“सोसेऊरू के लिए प्रस्थान करने के बारे में।”

“मेरा क्या निश्चय होगा। जैसी आपकी आज्ञा होगी।”

“अपनी इच्छा के अनुसार मुझे अनुकूल बनाने में हेमडतीजी बड़ी होशियार हैं। अब इस बात को रहने दें। यह बताएँ कि अब क्या करना है?”

“युवराजीजी ने खुद अलग से मन्देश भेजा है। ऐसी हालत में न जाना क्या उचित होगा?”

“जाना तो हमारा कर्त्तव्य है ही। मगर यही शुभकार्य उनके महाराजा होने पर सम्पन्न हुआ होता तो कितना अच्छा लगता?”

“महाराजा विनयादित्य प्रभु के जीवित रहते एरेयग प्रभु का महाराजा बनना कैसे सम्भव हो सकता है?”

“युवराज एरेयग प्रभु की आयु अब कितनी है—समझती हो?”

“कितनी है?”

“उनका जन्म शालिवाहन शक स ६६६ सर्वजिन् वर्ष में हुआ था। इस आगीरस वर्ष तक पैतालीम वर्ष के हो गये। फिर भी वे अब तक युवराज ही हैं। महाराजा विनयादित्य प्रभु की आयु अब करीब-करीब भीमरथ शान्ति सम्पन्न करने की है।”

“वह उनका भाग्य है। युवराज हैं, तो भी उन्हें किस बान की कमी है। सुनते हैं कि वास्तव में साग राजकाज करीब-करीब उन्हीं के हाथ है।”

“किस गुप्तचर के द्वारा तुमने यह खबर पायी?”

“सब लोग कहते फिरते हैं। इसके लिए गुप्तचर की क्या जरूरत है?”

“लोगों में प्रचलित विचार ओर वास्तविक स्थिति—इन दोनों में बहुत अन्तर रहता है। इस अन्तर को वहाँ देखा जा सकता है। अब तो वहाँ जान का मौका भी आया है।”

“मनलब यह कि जाने की आज्ञा है। है न?”

“आज्ञा या सम्मति जो भी हो, वहाँ जाना आवश्यक है। क्योंकि यह हमारा कर्त्तव्य है।”

पान तैयार कर हेमडे के हाथ में देकर कहने लगी, “आप अकेले ही आइए।”

“क्यों? राजकुमार का उपनयन राज-कार्य नहीं है?”

“ऐसा तो नहीं। पुरुषों के लिए तो सब जगह ठीक हों सकती हैं। मगर स्त्रियों को बड़े लोगों के यहाँ उनके अनुमार चलना कठिन होता है। हम छोटे हैं, क्या हम उनके बराबर हो सकेगे?”

“मानव-जन्म लेकर, मनुष्य को अपने को कभी छोटा समझना ठीक नहीं। समझी?”

“मैं अपने को कभी छोटी नहीं समझती, पर उनकी दृष्टि में हम छोटे हैं इस-लिए कहा।”

“क्या यह तुम्हारा अनुमान है या अनुभव?”

“राजमहल में जो हेग्गडतियाँ हो आयी हैं उनसे मैंने ऐसी बातें सुनी हैं।”

“तभी कहा न? दूसरों की बात पर कभी विश्वास नहीं करना चाहिए। यदि हमारी हेग्गडती को दुख होगा तो वह हमारे लिए क्या सतोष की बात होगी? अब की बार दोनों साथ चलेंगे। वहाँ से लौटने के बाद यदि दुबारा बुलावा आयेगा तब जाने न जाने का निर्णय तुम ही पर छोड़ दूँगा।”

“हेग्गडेजी की आज्ञा हुई तो वही करेगे। उपनीत होनेवाले राजकुमार की क्या आयु है?”

“मोलह। क्यों?”

“बस, यो ही पूछा। उपनयन करने में इतनी देरी क्यों की?”

“शायद पाँच वर्ष हुए होंगे। महाराजा की वृष्टिपूर्ति शांति के दो-तीन वर्ष बाद महाराजा एक गम्भीर बीमारी के शिकार हुए। उस रोग से वे मुक्त होंगे—ऐसी उम्मीद किसी को नहीं थी। रोग से मुक्ति तो मिल गयी, परन्तु बहुत कमजोर हो रहे। राजवंश भी कुछ कह नहीं सके थे। उस प्रसंग में युवराज अभिविक्त हो जाये उसके बाद ही बड़े लडके का उपनयन करने की शायद सोचत रहे होंगे।”

“तो क्या युवराज पिता की मृत्यु चाहते थे?”

“छी, छी! ऐसा नहीं कहना चाहिए। जो जन्म लेते हैं वे सब मरते भी हैं। कुछ पद वंशपरम्परा में चले आते हैं। युवराज महाराजा के इकलौते पुत्र हैं। ऐसी दशा में युवराज का यह सोचना कि महाराजा होने के बाद बेटे का उपनयन करें—यह कोई गलत तो नहीं है। जो भी हो, पट्टाभिषेक भी स्थगित हुआ। उपनयन करने में विलम्ब हुआ। और अधिक विलम्ब न हो—सम्भवतः इसलिए अब इसे सम्पन्न करने का निश्चय किया है।”

“जो भी हो, विवाह की उम्र में यह उपनयन सम्पन्न हो रहा है।”

“होने दो! तुम्हें उनकी समझिन तो नहीं बनना है। तुम्हें अपनी बेटी की शादी के बारे में सोचने के लिए अभी बहुत समय है। उन राजभटों का भोजन हो चुका हो तो उन्हें कहला भेजो। उन्हें और भी बहुत से काम होंगे। वे यहाँ बैठे-बैठे व्यर्थ में समय क्यों व्यतीत करें।”

हेम्बडती वहाँ से उठी और जाकर दो-चार क्षणों में ही लौटकर, “वे अपनी आ रहे हैं। मैं थोड़ी देर में आऊँगी,” कहकर भीतर चली गयी।

रेविमय्या और भोक—दोनों राजभट उपस्थित हुए और अदब से प्रणाम कर खड़े हो गये। हेम्बडे को उन्हें बैठने को कहने पर वे बैठ गये।

“तुम लोगो ने हेम्बडतीजी को जो बताया है, उस सबसे हम अवगत हैं। कुम-राज की आज्ञा के अनुसार हम इस उपनयन महोत्सव के अवसर पर वहाँ अवश्य आएँगे। इतनी आत्मीय भावना से जब हम स्वयं युवराज के द्वारा निमन्त्रित हैं तो यह हमारा अहोभाग्य ही है। मालूम हुआ कि आप लोगो ने मेरे लिए कस तक प्रतीक्षा करने का निश्चय किया था। आप लोग जितने दिन चाहे हमारे अतिथि बनकर रह सकते हैं। परन्तु प्रस्तुत प्रसंग में आप लोग जैसा उचित समझें वैसा करें।”

“आपके दर्शन भी हो गये। इसलिए सुबह तड़के ही ठंडे वस्त्र में हम यहाँ से चल देंगे। इसके लिए आप अनुमति दें।”

“जैसी इच्छा हो करे। अब आप लोग जाकर आराम करे। हमारे नौकर लैका में कहेंगे तो वह सारी व्यवस्था कर देगा।”

दोनों राजदूत उठ खड़े हुए, परन्तु वहाँ में हिले नहीं।

“क्यों क्या चाहिए था। क्या कुछ और कहना शेष है?”

बड़े सकोच से रेविमय्या ने कहा, “क्षमा करे। जब हम आये तब फाटक पर ही छोटी अम्माजी से मिले थे। वे ही हमें अन्दर ले आयी थी। फिर उनके दर्शन नहीं हुए। अगर हम सुबह तड़के ही चले जाये तो फिर हमें उनके दर्शन करने का अवसर ही न मिलेगा। यदि कोई आपत्ति न हो, उन्हें एक बार और देखने की इच्छा है।”

“शायद सोती होगी। गालम्बे! देखो तो अगर अम्माजी सोयी न हो तो, उसे कुछ देर के लिए यहाँ भेजो।” कहकर हेम्बडे मारसिगय्या ने राजदूतों से कहा, “तब तो उसने तुम लोगो को तग किया होगा।”

रेविमय्या ने कहा, “ऐसा कुछ नहीं। उनकी उम्र के बच्चों में वह होशियारी, और बुद्धिमानी, वह गाम्भीर्य और सयम, और वह धीरता-निर्भयता दुर्लभ है। इसलिए उस बालिका को फिर से देखने की इच्छा हुई। आप अन्यथा न समझें।”

“कुछ नहीं। तुम लोग बैठो। बच्चों को प्यार करने का सबको अधिकार है। इसमें अन्यथा समझने की क्या बात है?”

दोनों राजभट बैठ गये। गालम्बे शान्तला के साथ आयी।

शान्तला ने पूछा, “अप्पाजी! मुझे बुलाया?”

“ये लोग कल सुबह तड़के ही जानेवाले हैं। आते वक़्त तो इन्होंने तुम्हें देखा था फिर तुम्हें देख नहीं सके। वे फिर तुम्हें देखना चाहते थे। अब, कहना

मेजा।”

“कल दोपहर आने की बात कह रहे थे।”

“हाँ, उन लोगों ने बैठा ही लेबा था। मैं आ गया तो उनके काम चल गया। इसलिए अभी आ रहे हैं।”

“कल दोपहर तक भी आप न आते तो तब ये लोग क्या करते?” शान्तला ने पूछा।

“अब तो आ गया हूँ न?” हेमडे ने कहा।

“आये तो क्या हुआ? वे लोग कल दोपहर ही को जायेंगे।”

“अम्माजी उन्हें बहुत काम करने के हैं। राख-काज पर लगे लोग योही समय नहीं बिता सकते। काम समाप्त हुआ कि दूसरे काम के लिए दौड़ना पड़ता है। तुम्हें यह सब मालूम नहीं होता, बेटी।”

“सब लोगों की भी तो यही दशा है। एक काम समाप्त हुआ कि नहीं, दूसरे काम पर आगे बढ़ते जाना चाहिए।”

रेविमय्या टकटकी लगाये शान्तला को ही देखता रहा।

हेमडे मारसिगय्याजी को हँसी आ गयी। वे बोले, “बेटी! तुम बड़े अनुभवी लोगों की तरह बात करनी हो।”

रेविमय्या ने कहा, “हेमडेजी, आप एक योग्य गुरु से अच्छी शिक्षा दिलाने की व्यवस्था करें तो बहुत अच्छा होगा। इसके लिए यहाँ की अवेला राजधानी बहुत ही अच्छी जगह होगी। वहाँ बड़े योग्य और निपुण विद्वान हैं।”

“यह बात तो महाराजा की इच्छा पर अवलम्बित है। वहाँ भी अच्छे शिक्षक की व्यवस्था की गयी है। अभी संगीत, साहित्य और नृत्य की शिक्षा कम से दी जा रही है। इसके गुरु भी कहते हैं कि अम्माजी बहुत प्रतिभासम्पन्न हैं।”

“गुरुजी को ही कहना होगा? अम्माजी की प्रतिभा का परिचायक आइना उनका मुखमण्डल स्वयं है। यदि अनुमति हो तो एक बार बच्ची को अपनी गोद में उठाऊँ?”

“यह उमे मम्मत् हो तो कोई आपत्ति नहीं। गोद में उठाने को वह अपना अपमान समझती है।”

“नहीं अम्माजी, गोद में उठाना प्रेम का प्रतीक है। जिसे गोद में लिया जाता है उसकी मानसिक दुर्बलता नहीं। इसमें अपमान का कोई कारण नहीं। माँजी अम्माजी, एक बार सिर्फ एक ही बार अपनी गोद में लेकर उतार दूँगा।” गिडगिडाते हुए रेविमय्या ने हाथ आगे बढ़ाये।

शान्तला बिना हिले-डुले मूर्तिवत् खड़ी रही। आगे नहीं बढ़ी। वही दो कदम आगे बढ़ाया। उसकी आँखें तर हो रही थीं। दृष्टि मन्द पड़ गयी। बैस ही बैठ गया। शान्तला अपने पिता के पास आकर बैठ गयी। यह सब उसकी समझ में

कुछ भी नहीं आया ।

हेग्गडे मारसिंगय्या ने पूछा, “क्यों ? क्या हुआ ?” रेविमय्या की आँखों से धाराकार आँसू बह रहे थे । धारा रुकी ही नहीं । मारसिंगय्या ने गोक की ओर देखा और कहा, “वह बहुत भावुक है । उसके विवाह के छ वर्ष के बाद उसकी एक बच्ची पैदा हुई थी । दो साल तक जीवित रही । बच्ची बहुत होशियार थी । उसके मरने के बाद फिर बच्चे हुए ही नहीं । उसे बच्चे प्राणों से भी अधिक प्यारे हैं ।”

“बेचारा !” अनुकम्पा के स्वर में हेग्गडे मारसिंगय्या ने कहा ।

रेविमय्या को स्वस्थ होने में कुछ समय लगा ।

हेग्गडे मारसिंगय्या ने कहा, “आप लोग एक काम करें । आप लोगों की यात्रा कल दोपहर को ही हो । अम्माजी भी यही कहती हैं । अब जाकर आराम करो । मैं भी आराम करूँगा ।”

सुबह स्नान-उपाहार आदि समाप्त कर रेविमय्या और गोक दोनों हेग्गडे के घुडसाल में गये । उनके घोड़े मालिश-शुदा होकर चमक रहे थे । घोड़े भी खा-पीकर तैयार थे । घोड़ों का प्रातःकालीन आतिथ्य चल रहा था । पाम ही जीन-लगाम से लैस एक टट्टू तैयार खड़ा था । दोनों उसकी ओर आकर्षित हुए । घुडसाल के उस कर्म-चारी को पिछले दिन इन लोगों ने नहीं देखा था । उसके पाम जाकर रेविमय्या ने पूछा, “यह टट्टू किसके लिए है ?”

“यह छोटी अम्माजी के लिए है ।” उत्तर मिला ।

“क्या ! अम्माजी घोड़े की सवारी भी करती है ?” रेविमय्या ने चकित होकर पूछा ।

नौकर ने गर्व से कहा, “आप भी उन जैसी सवारी नहीं कर सकते ।”

इसी बीच शान्तला वहाँ आयी ।

वह वीरोचित वेषभूषा, काष्ठ लगी धोती, ऊपर अँगूरखे में सजी हुई थी । “रायण ! अब चले ।” कहती हुई वह अपने टट्टू के पास गयी और उसे थपथपाया । अपने टट्टू को लेकर घुडमाल से बाहर निकल पड़ी । रायण दूसरे घोड़े को लेकर उसका अनुसरण करने लगा ।

रेविमय्या शान्तला के पाम आया । पूछा, “अम्माजी, आपके साथ चलने की मुझे इच्छा हो रही है, क्या मैं भी चलूँ ?”

“आइए, क्या हर्ज है।” फिर उसने बुड़साल की ओर देखकर कहा, “अभी तो आपका घोड़ा तैयार नहीं है।”

रेविमय्या ने कहा, “अभी दो हों क्षणों में तैयार हो जाऊँगा।” इतने में हेग्गडे वहाँ आये। उन्होंने पूछा, “कहाँ के लिए तैयारी है?”

रेविमय्या ने जवाब दिया, “अम्माजी के साथ जाने के लिए अपने घोड़े को तैयार कर रहा हूँ।”

हेग्गडे ने कहा, “रायण। तुम ठहर जाओ।” फिर रेविमय्या से कहा, “तुम इसी घोड़े को लेकर अम्माजी के साथ जा सकते हो।”

फिर क्या था? नयी मंत्री के लिए सहारा मिल गया।

शान्तला और रेविमय्या दोनों निकले, अपने-अपने घोड़ों पर। रेविमय्या चकित रह गया। वहाँ राजमहल में घोड़े के पास जाते हुए डरनेवाले राजकुमार उदयादित्य। यहाँ एक साधारण हेग्गडे की साहस की पुतली छोटी बालिका। यदि कोई और यह कहता तो वह समझता कि सब मनगढ़न्त है, और उस पर विश्वास नहीं करता। यहाँ खुद आँखों से देख रहा है। घोड़े को चलाने के उसके ढंग को देखकर वह चकित रह गया। एक प्रहर तक सवारी कर लौटने पर समझ में आया कि रायण की बात सही है। रेविमय्या मन-ही-मन सोचने लगा—‘जिनका जन्म राजमहल में होना चाहिए था वह एक साधारण हेग्गडे के घर में क्यों हुआ?’—उम सवाल का जवाब कौन दे? वही जवाब दे सकता है जिसने इस जगत् का सृजन किया है। परन्तु, वह सिरजनहारा दिखायी दे जब तो।

घुडसाल में घोड़ा को पहुँचाकर दोनों ने अन्दर प्रवेश किया। पिछवाड़े की ओर से अन्दर आये, वही बारहदरी में हेग्गडे बैठे थे। उन्होंने पूछा, “सवारी कैसी रही?”

रेविमय्या मौन खड़ा रहा। उसने समझा—शायद सवाल शान्तला से किया होगा।

रेविमय्या से हेग्गडे ने पूछा, “मैंने तुम ही से पूछा है, घोड़े ने कहीं तग तो नहीं किया?”

इतने में शान्तला ने कहा, “ये रायण से भी अच्छी तरह घोड़ा चलाने है।”

हेग्गडे ने कहा, “उन्हे वहाँ राजधानी में ऐसी शिक्षा मिलती है, बेटी।”

रेविमय्या ने पूछा, “जी आपको यह टट्टू कहाँ से मिला? यह अच्छे लक्षणों से युक्त है। इसे किसी को न दीजिएगा।”

हेग्गडे ने कहा, “हमारी अम्माजी बढेगी नहीं? जैसी अब है वैसे ही रहेगी?”

“न, ऐसा नहीं, कुछ वस्तुएँ सौभाग्य से हमारे पास आती हैं। उन्हे हमें कभी नहीं खोना चाहिए। उसके ठिगनेपन को छोड़कर शेष सभी लक्षण राज-

बीथे हैं। अगर उसकी टांगों में धीवर बाँध दें और अम्माजी उसे बसावें तो उसके पैरों का सय नृत्य-सा मधुर लगेगा। हेग्गडेजी। धीरे पर सवार अम्माजी के कान हमेशा टाँगों पर ही लगे रहते हैं। आप बड़े भाग्यवान् हैं। ईश्वर से प्रार्थना है कि अम्माजी दीर्घायु होवें और आप लोगों को आनन्द देती रहे। फिर उसने शान्तला से कहा, “अम्माजी, कम-से-कम अब मेरी गोद में एक बार आने को राजी होगी?” रेविमय्या के हाथ अपने-आप उसकी ओर बढ़े।

शान्तला उसी तरफ देखती हुई उसकी ओर बढ़ी। रेविमय्या आनन्दविभोर हो उस नन्ही बालिका को गोद में उठाकर “मेरी देवी आज मुझे पर प्रसन्न हैं” कहता हुआ मारे आनन्द के नाच उठा। ऐसा लगता था कि वह अपने आसपास के वातावरण को भूल ही गया है। शान्तला को उतारने के बाद मुसकराते बैठे हुए हेग्गडे को देखकर उसने सकोच से सिर झुका लिया।

सगीत सिखाने के लिए अध्यापक को आते देखकर उसने पिताजी से “मैं अध्यापक जी के पाम जाऊँ?” कहकर सगीत अध्यापक का अनुसरण करती हुई वहाँ से चली गयी।

“हेग्गडे जी। आपके और अम्माजी के कहे अनुसार आज सुबह जो यहाँ ठहर गया, सो बहुत अच्छा हुआ। आज मुझे जो एक नया आनन्द मिला उसमें—मुझे विश्वास है, मैं अपने पुराने सारे दुःख को भूल जाऊँगा। किसी भी तरह से हो आप इस बात की कोशिश करें कि आप राजधानी ही में बस सकें। मैं यह बात अम्माजी के लिए कह रहा हूँ, आप अन्यथा न समझें।”

“देखे। आज बृहस्पतिवार है। आप लोग तेईस बडियाँ बीतने के बाद यात्रा करें। जहाँ तक हो सकेगा हम पहले ही वहाँ पहुँचेंगे। मुहूर्त काल तक तो किसी भी हालत में जरूर ही पहुँच जायेंगे, चूकेगे नहीं। युवराज से यह बात कह दें। हेग्गडतीजी से मिल लें और मालूम कर ले कि युवराजी से क्या कहना है”— इतना कहकर हेग्गडे वहाँ से उठकर अन्दर चलने को तैयार हुए।

इधर शान्तला का सगीत-पाठ शुरू हो चुका था।

शान्तला की मधुर ध्वनि सुनकर रेविमय्या दग रह गया और सगीत सुनता हुआ वही मूर्तिवत् खड़ा रहा।

राहुकाल के बीतने पर दोनों राजदूत हेग्गडे, हेग्गडती और शान्तला से विदा लेकर निकले। शान्तला रेविमय्या और उनके साथी को अहाते तक पहुँचा कर

लौटी। उसके माता-पिता झूले पर बैठे बातचीत कर रहे थे। शान्तला को अगली देखकर हेमावती माचिकब्बे—“किसी तरह रेविमय्या तुम्हें छोड़कर चला गया ! मुझे आश्चर्य इस बात का है कि जो आसानी से किसी के पास न जानेवाली यह उस रेविमय्या में क्या देखकर चिरपरिचित की तरह बिना सकोच के उसके पास गयी ?” कहकर हेमावती की ओर प्रश्नार्क वृष्टि से देखने लगी।

“उसने क्या देखा, इसने क्या समझा, सो तो ईश्वर ही जाने। परन्तु इतना तो निश्चित है कि इन दोनों में प्रगाढ मैत्री हो गयी है।”

“जाने भी दीजिए। यह कैसी मैत्री। मैत्री के लिए कोई उज्र और हैसियत भी तो चाहिए ? वह तो एक साधारण राजभट है। फिर वह आपकी उज्र का है।”

मारसिगय्या मुस्कराये और बोले

“सच है। जो तुम कहती हो वह सब सच है। जितना तुम देख और समझ सकी हो उतना ही तुम कह रही हो। परन्तु उन दोनों का अन्तर्गत क्या कहता है। सो तो यह तुमको मालूम नहीं। अम्माजी, यो क्यों खड़ी हो गयी, आओ, बैठो।”

शान्तला आकर दोनों के बीच में झूले पर बैठ गयी।

मारसिगय्या ने उसके सिर पर हाथ फेरते हुए कहा, “राजकुमार के उपनयन सस्कार के अवसर पर तुम हमारे साथ सोसेऊर चलोगी न ?”

शान्तला ने कोई जवाब नहीं दिया।

“छोड़िये तो, आपकी अकल को भी क्या कहूँ ? वह तो अनजान बच्ची है, जहाँ हम होंगे वहाँ वह भी साथ रहेगी।”

“अप्पा जी, रेविमय्या ने जरूर जाने को कहा है। मैंने ‘हाँ’ तो कह दिया। परन्तु जाऊँ तो मेरी पढ़ाई रुक न जाएगी ?”

“थोड़े दिन के लिए रुके तो हज़ार क्या ? लौटते ही फिर सीख लेना।” माचिकब्बे ने कहा।

“हमारे गुरुजी कह रहे थे कि यदि धन-सम्पत्ति गई तो फिर कमाई जा सकती है, राज्य भी गया तो वह फिर पाया जा सकता है। परन्तु समय चूक गया तो उसे फिर पा नहीं सकते। बीते समय को फिर से पाना किसी भी तरह से सम्भव हो ही नहीं सकता।” शान्तला ने कहा।

“तुम जो सीखोगी उसे एक महीने के बाद भी सीखो तो कोई नुकसान नहीं। गुरुजी को क्या नुकसान है ? पढ़ावे या न पढ़ावें, ठीक महीने के समाप्त होते ही उनका वेतन तो उन्हें पहुँचा दिया जाता है।” माचिकब्बे ने कहा।

मारसिगय्या को लगा कि बात का विषयान्तर हो रहा है। “फिलहाल जाने मे चार महीने हैं। अभी से इन बातों को लेकर मायाबन्धी क्यों की जाय ? इस

बारे में यथावकाश सोचा जा सकता है।" यों उन्होंने रुख बदल दिया।

"उपनयन तो अभी इस कार्तिक के बाद आनेवाले माघ मास में होगा ? इतनी जल्दी चार महीने पहले निमन्त्रण क्यों भेजा गया है ?" माचिकब्बे ने पूछा।

"राजकुमार का उपनयन क्या कोई छोटा-मोटा कार्य है ? उसके लिए कितनी तैयारी की आवश्यकता है। जिन-जिनको बुलाना अनिवार्य है उन सभी के पास निमन्त्रण भेजना है। कौन-कौन आनेवाले हैं, जो आएँगे उनमें कितन-कितनको कहाँ-कहाँ ठहराना होगा, और उन-उनकी हम्ती-हैसियत के अनुकूल कैसी-कैसी सहुलियतें करनी होंगी, फिर यथोचित पुरस्कार आदि की व्यवस्था करनी होगी। यह सब कार्य पूर्वनिश्चित क्रम के अनुसार चलेंगे। इसके लिए समय भी तो आवश्यक है। हमें चार महीनों का समय बहुत लम्बा दीखता है। उनके लिए तो ये चार महीने चार दिनों के बराबर हैं। इतनी पूर्वव्यवस्था के होने हुए भी अंतिम घड़ी में झुण्ड के झुण्ड लोग आ जायेंगे तो तब ऐसे लोगोंको ठहराने आदि-आदि की व्यवस्था करनी पड़ेगी। इसके अलावा यह राजमहल में सम्बन्धित व्यवहार है। सब व्यवस्था नपी-तुली होती है। इस काम में लगना भी मुश्किल, न लगे तो भी दिक्कत। वहाँ जब जाकर देखेंगे तब तुम्हें स्थिति की जानकारी हागी।"

"हम तो स्थिति के अनुसार हो लेंगे, परन्तु आपकी इस बेंटी को वहाँ की नयी परिस्थितियों में समझौता करने में दिक्कत होगी।"

"उसकी वजह से तुम्हें चिन्ता करने की कोई आवश्यकता नहीं। वह हम दोनों से अधिक बुद्धिमानी है।"

"यह क्या अप्पाजी, आप लोगों के साथ, मेरे जाने न जाने के बारे में आगम से सोच-विचार करके निश्चय करने की बात कह रहे थे, अभी ऐसा कह रहे हैं मानो निश्चय ही कर दिया हो।"

"हाँ अम्माजी ! तुम्हें छोड़कर जाना क्या हमारे लिए कभी सम्भव हो सकता है ? यह तो निश्चय है कि तुम्हें अवश्य ल जाएँगे। परन्तु विचारणीय विषय यह नहीं। विचार करने के लिए अनेक अन्य बातें भी तो हैं।"

"मनलब, मेरे पाठ-प्रवचन का कार्यक्रम न चूके, इसके लिए कोई ऐसी व्यवस्था की सभावना के बारे में विचार कर रहे हैं, यही न ?"

"हाँ बिटिया, ठीक यही बात है, बड़ी होशियार हो तुम।"

"बहुत अच्छा, अध्यापकजी को साथ ले जाकर वहाँ भी 'मा रे ग म' गवाते रहेंगे ?"

"क्यों नहीं हो सकता ?"

"क्या ऐसा भी कहीं होता है ? वहाँ के लोग क्या समझेंगे ? हमारे घर में जैसे चलता है वैसा ही वहाँ भी चलेगा ? यह कभी सम्भव है ? क्या यह सब करना

उचित होगा ?”

“इसीलिए तो हमने कहा, इन सबके बारे में आराम से विचार करेंगे, समझी ? उन अध्यापकजी से भी विचार-विमर्श करेंगे। गुरु और शिष्या दोनों जैसी सम्मति देंगे वैसा करेंगे। आज का पाठ-प्रवचन सब पूरा हो गया अम्माजी ?”

“सुबह सगीन और नृत्य के पाठ समाप्त हुए। साहित्य पढ़ाने के लिए अब गुरुजी आएंगे।”

“इन तीन विषयों में कौन-सा विषय तुम्हें अधिक प्रिय है, अम्माजी ?”

“मुझे तीनों में एक-सी रुचि है। हमारे गुरुजी कहते हैं कि इन तीनों का पारस्परिक सम्बन्ध ऐसा है कि एक को छोड़ दूसरा पूर्ण नहीं हो सकता। साहित्य यदि बेहूरा है तो सगीन और नृत्य उम बेहूरे की दो आँखें हैं।”

ठीक इसी समय लेका ने आकर खबर दी कि कविजी आये हैं।

मुनते ही शान्तला झूले में कूदकर भागी। हेग्गडे मारसिगय्या भी उसका अनुसरण करते चल दिये।

शान्तला के अध्यापक बोकिमय्या अपने ताड़पत्र ग्रथ खोलने लगे। अपनी शिष्या के माथ उमके पिता भी थे। हेग्गडे मारसिगय्या को देखकर वे उठ खड़े हुए और प्रणाम किया। हेग्गडे ने उन्हें बैठने को कहा और खुद भी बैठ गये।

कभी पढ़ाने के समय पर न आनेवाले हेग्गडे के आज आने के कारण अध्यापक के मन में कुछ उलझन-सी पैदा हो गयी थी। उनकी ओर देखा, फिर पोथी खोलने में लगे।

हेग्गडे मारसिगय्या ने पूछा, “आपकी यह शिष्या कैसी है ?”

“सैकड़ों विद्यार्थियों को पढ़ाने के बदले ऐसी एक शिष्या को पढ़ाना ही पर्याप्त है। हेग्गडेजी।”

“इतना बड़ा-बड़ाकर कहना ठीक नहीं।”

“यह अतिशयोक्ति नहीं हेग्गडेजी। सम्भवत आप नहीं समझते होंगे। आपकी दृष्टि में यह छोटी मुग्ध बाला मात्र है। अभी जन्मी छोटी बालिका आपके सामने आँखें खोल रही है। परन्तु इसकी प्रतिभा, धीशक्ति का स्तर ही कुछ और है। सचमुच आप बड़े भाग्यवान हैं। आप और हेग्गडतीजी ने उत्तम पुण्यो में भगवान् की पूजा की है। इसी पुण्य से साक्षात् सरस्वती ही आपकी पुत्री के रूप में अवतरित हुई है। आपको आश्चर्य होगा अभी बालिका दस साल की भी नहीं हुई होगी। दो साल से मैं पढ़ा रहा हूँ। सोलह वर्ष की उम्र के बच्चों में भी न दिखने-वाली सूक्ष्म ग्रहणशक्ति और तन्मयता इस बालिका में है। पूर्व-पुण्य का फल और दैवानुग्रह दोनों के सगम से ही यह प्रतिभा इस बालिका में है। आपकी यह बेटी आज अमरकोश के तीनों काण्ड कण्ठस्थ कर चुकी है। यह अम्माजी गार्ग्यी-

मैत्रेयी की पंक्ति में बैठने लायक है। ऐसे शिष्य मिल जाये तो सात-आठ वर्षों में सम्प्रतिष्ठान-पारंगत बनाने जा सकते हैं।”

“मैं जानूँ कि अपनी इन बातों की जिम्मेदारी को आप समझते हैं।”

“जी हाँ, यह उत्तरदायित्व मुझ पर रहा। यह अम्माजी मायके और समुदास दोनों बशों की कीर्ति-प्रतिष्ठा को आचन्द्रार्क स्थायी बना सकने योग्य विचारशील बनेगी।”

“सभी माता-पिता यही तो चाहते हैं।”

“इतना ही नहीं, यह अम्माजी जगती-मानिनी बनकर विराजेगी।”

अब तक पित्त और गुरु के बीच जो सम्भाषण हो रहा था, उसे सुनती रही अम्माजी। अब उसने पूछा, “गुरुजी! इस जगती-मानिनी का क्या माने है?”

गुरुजी ने बताया, “सारे विश्व में गरिमायुक्त गौरव से पूजी जानेवाली मानव-देवता।”

“मानव देवता कैसे बन सकता है?” शान्तला ने पूछा।

“उसके व्यवहार से।”

शान्तला ने फिर से सवाल किया, “ऐसे, मानव से देवता बननेवाले है क्या?”

“क्यों नहीं अम्माजी, हैं अवश्य। भगवान् महावीर, भगवान् बुद्ध, शंकर भगवत्पाद और अभी हाल के हमारे स्वामी बाहुबलि, कितने महान् त्यागी हैं। आप सब कुछ विश्वकल्याण के लिए त्यागकर बिलकुल नग्न हो जो खड़े हैं। उनका बृहत्काय शरीर, फिर भी सद्योजात शिशु की तरह भामित मुखमण्डल, निष्कलम और शान्त। भयंकर और सरलता का संगम है—यह हमारे बाहुबलि स्वामी। अम्माजी, तुम्हें हमारे इस बाहुबलि स्वामी को बेलुगोल में जाकर देखना चाहिए।”

“अप्पाजी, अबकी राजकुमार के उपनयन के अवसर पर जाएँगे न, तब लौटते समय बेलुगोल हो जाएँ?” शान्तला ने पूछा।

बोकिमय्या ने पूछा, “किस राजकुमार का उपनयन है, हेगडेजी?”

“होय्सल राजकुमार बल्लासदेवजी का।”

“उपनयन कब है?”

“अभी इसी माघ मास में।”

“कहाँ?”

“मोसेऊर में।”

“वहाँ से बेलुगोल दूर पड़ता है? मैं समझता था कि उपनयन दोरसमुद्र में होगा।”

शान्तला ने कहा, “दोरसमुद्र से बेलुगोल तीन कोस पर है, मोसेऊर से छ.

कोस की दूरी पर।”

मारसिंगय्या ने आश्चर्य से पूछा, “यह सब हिताब भी तुम जानती हो?”

“एक बार गुरुजी ने कहा था, प्रजाजन मे राजभक्ति हो ते चाहिए। हमारे राजा होम्सलवशीय हैं। सोसेऊव, बंलापुरी, दोरसमुद्र—य तीनों होम्सल राजाओं के प्रधान नगर हैं। बेलुगोल जैनियों का प्रधान यात्रास्थान है और शिवगंगा शैवों का। यह सब गुरुजी ने बताया था।”

गुरु बोकिमय्या ने कहा, “बताया नहीं, इन्होंने प्रश्न पर प्रश्न पूछकर जाना है।”

मारसिंगय्या ने उठ खड़े होते हुए कहा, “अब पढ़ाई शुरू कीजिए। पढ़ाने के बाद जब घर जाने लगे तो एक बार हमसे मिलकर जाइएगा। आपसे कुछ बात करनी है। पढ़ाई समाप्त होने पर मुझे खबर दीजिएगा।” तब हठत् शान्तसा वहाँ से उठकर जाने लगी।

“कहाँ जा रही हो, अम्माजी?”

“आप बातें पूरे कर लें, अम्माजी। अभी जायी।” कहकर वह चली गयी।

“देखिए, हेम्पडे जी, इस छोटी उम्र में अम्माजी की इगितमता किस स्तर की है।”

“समस्त में नहीं आया।”

“आपने कहा न? मुझसे बात करनी है, जाने के पहले खबर दीजिए। बाल रहस्य की होगी, उसके सामने बात करना शायद आप न चाहते हों; इसलिए आपने बाद में खबर देने के लिए कहा है—यह सोचकर अम्माजी अभी बातें कर देने के लिए आपको समय देने के इरादे से चली गयी।”

“मेरे मन में ऐसी कोई बात नहीं थी। फिर भी अम्माजी ने बहुत दूर की बात सोची है।”

“बात क्या है?” बोकिमय्या ने पूछा।

“कुछ खास बात नहीं। उपनयन के लिए जार्म तो वहाँ जितने दिन ठहरना होगा उतने दिन के अध्यापन में बाधा पड़ेगी न? मालूम होता है कि आपने उससे कहा, ‘बोया (हुआ) राज्य पाया जा सकता है, परन्तु बीता हुआ समय फिर कभी लौटाया नहीं जा सकता।’ अब क्या करें? उपनयन के लिए जाना तो होगा ही। और अम्माजी को साथ ले जाना ही होगा। पाठ भी न रुके—यह कैसे हो सकता है? इसके लिए क्या उपाय करें? यह आपसे पूछना चाहता था।”

“मुझे उधर की बातें मालूम नहीं। मेरे लिए निमन्त्रण तो है नहीं फिर भी मुझे कोई एतराज नहीं, अगर आप और हेम्पडतीजी इस बात को उचित समझें तो आपकी तरफ से मैं आप लोगों के साथ चलने को तैयार हूँ। सिल्पी नाट्याचार्य गंगाचार्य को भी समझा-बुझाकर मैं ही साथ लेता आऊँगा।”

“तब ठीक है। मैं निश्चिन्त हुआ। अब जाकर अम्माजी को भेज दूँगा।” कहकर भार्गवग्या वहाँ से निकल पड़े।

बोड़ी ही देर में शान्तला आयी। पढ़ाई शुरू हुई।

उधर भार्गवग्या ने अपना निर्णय हेम्माडती को बता दिया।

हेम्माडे और हेम्माडती की यात्रा, सो भी राजधानी के लिए, कहने की जरूरत नहीं कि वह कोई साधारण यात्रा नहीं थी। उन्हें भी काफी तैयारियाँ करनी पड़ी। राजकुमार बल्लालदेव, युवराज एरेयग, युवरानी एचलदेवी, राजकुमार बिट्टदेव और राजकुमार उदयादित्यदेव—इन सबके लिए नजराना-भेट-बढ़ावे आदि के लिए अपनी हस्ती के मुताबिक और उनकी हैसियत के लायक वस्तुएँ जुटायी गयी। उपनीत होनेवाले बटु को ‘मातृभिक्षा’ देने के लिए आवश्यक चीज़ें तैयार की। ग्रामीणों की तरफ से भेट की रकम भी जमा की गयी। हेम्माडे का परिजन भी कोई छोटा नहीं था। माँ, बाप और बेटी—ये तीन ही परिवार के व्यक्ति थे। पर अध्यापक कवितिलक बोकिमय्या, शिल्पी नाट्याचार्य गप्पाचार्य—दोनों सपत्नीक साथ चलने को तैयार हुए। नौकर-नौकरानी में लेका, गालम्बे और रायण के बिना काम ही नहीं चल सकता है, इसलिए वे भी साथ चलने को तैयार हुए। उन अध्यापकों के परिवारों की आवश्यकताओं को पूरा करने के लिए नौकर, गालम्बे की बहन नौकरानी दासम्बे, फिर रक्षकदल के सात-आठ लोग—इन सब के साथ वे सोसेऊर के लिए निकले। हेम्माडे, हेम्माडती और छोटी अम्माजी के लिए एक, अध्यापकों के लिए एक, बाकी लोगों के लिए एक, इस तरह अच्छे बैलों-वाली तीन बैलगाड़ियाँ तैयार हुईं। रायण और रक्षक-दल के लोग थोड़ो पर चले, साथ शान्तला का टट्टू अशोक भी था।

कवि बोकिमय्या की सलाह के अनुसार कुछ लम्बा चक्कर होने पर भी तुग-भद्रा के सगम कूडली क्षेत्र से होकर निकले। वहाँ एक दिन ठहरे और ‘शारदा देवी’ का दर्शन कर आगे बढ़े—ऐसा विचार था।

वहाँ एक विचित्र घटना हुई। जब श्री शारदा देवी के मंदिर में गये तब देवी के दाये पार्श्व से हल्दी के रंग का एक मुविकसित बड़ा फूल खिसककर नीचे गिरा। पुजारी ने उसे उठाया। चरणोदक के लोटे के साथ थाल में रखकर हेम्माडती के पास आया। चरणोदक देकर “हेम्माडतीजी, आप बहुत भाग्यशाली हैं, माँ शारदा ने दायी ओर से यह प्रसाद दिया है, इसे लीजिए।” कहते हुए उसने

फूल आये बढ़ाया। हेमगढती माचिकब्बे ने हाथ पसारा ही था कि अघ्यापक बोकिमध्या ने कहा, “पुजारीजी, वह हमारी छोटी शारदा के लिए देवी द्वारा दत्त प्रसाद है, उसे अम्माजी को दीजिए।” सब लोग एक क्षण के लिए स्तब्ध रह गये। पुजारी भी सन्न रह गये। उसे लगा कि अघ्यापक की क्यादती है, तो भी हेमगडे और हेमाढती की तरफ से किसी तरह की प्रतिक्रिया न दिखने के कारण उसने अपनी भावनाओं को अपने में ही संयमित रखा। देने व लेनेवाले दोनों के हाथ पसरे ही रहे आये।

शान्तला ने कहा, “अम्मा को ही दीजिए, वे गाँव की प्रधान हेमगढती हैं और बड़ी हैं। उन्हें दें तो मानो सबको मिल ही गया।”

पुजारी ने चकित नेत्रों से शान्तला की ओर देखा। कुछ निर्णय करने के पहले ही पुष्प हेमगढतीजी के हाथ में रहा। उन्होंने प्रसाद-पुष्प लेकर सर-जाँचो लगाया और कहा, “गुरुजी ने जो कहा सो ठीक है बेटी। यह प्रसाद तो तुमको ही मिलना चाहिए।”

शान्तला ने प्रसाद-पुष्प को दोनों हाथों में लिया, आँखों लगाया। पुजारी को चरणोदक देने के लिए सामने खड़ा देख माचिकब्बे ने कहा, “फूल जूड़े में पहन लो, पुजारी जी चरणोदक दीजिए।”

शान्तला बोली, “बाकी सबको भी दीजिए, इतने में मैं फूल पहन लूंगी।” पुजारी ने हेमगडे की ओर देखा। उन्होंने इसारे से अपनी सम्मति जता दी।

शान्तला के जूड़े की शोभा को बड़ा रहा था वह प्रसाद-पुष्प। सबको तीर्थ-प्रसाद बाँटकर पुजारी शान्तला के पास आया। एकाग्र भाव से शान्तला शारदा की मूर्ति को अपलक देखती खड़ी रही। पुजारी ने कहा, “तीर्थ लीजिए अम्माजी।”

शान्तला ने तीर्थ और प्रसाद लिया।

शान्तला ने एक सवाल किया, “गुरुजी, यह देवी शारदा यहाँ क्यों खड़ी है? वहाँ बलिपुर में महाशिल्पी दामोजा जी के यहाँ शारदा देवी की बैठी हुई मूर्ति देखी थी।”

“शिल्पी की कल्पना के अनुसार वह मूर्ति को गढ़ता है। इस मूर्ति को गढ़ने-वाले शिल्पी की आँखों में खड़ी मूर्ति ही बस रही होगी।”

“सकमी चचला है। अतः वह जाने को तैयार खड़ी रहती है। सरस्वती ऐसी नहीं। एक बार उसका अनुग्रह जिस पर हो जाता है वहाँ स्थिर हो जाती है। इसलिए वह सदा बैठी रहती है—ऐसा आपने ही एक बार कहा था न?”

“हाँ, अम्माजी, कहा था। मैं धूल ही गया था। वह वास्तव में साकेतिक है। इसके लिए कई प्रत्यक्ष प्रमाण देखे हैं। आज कोई निर्धन तो कल धनी। आज का धनी कल निर्धन। यह सब सकमी की चंचलता का प्रतीक ही है। इसीलिए शिल्पी, चित्रकार ऐसे ही निरूपित करते हैं। परन्तु एक बार ज्ञानार्जन कर लें तो वह ज्ञान

स्थायी हो जाता है। वह अस्थिर नहीं होता। वह स्थिर और शाश्वत होता है।”

शान्तला ने फिर प्रश्न किया, “मतलब यह कि इस मूर्ति के शिल्पी को शारदा भी बचल लगी होगी।”

बीच में पुजारी बोल उठा, “क्षमा करे, इसके लिए एक कारण है। यह शिल्पी की कल्पना नहीं। इस सम्बन्ध में एक किंवदन्ती है। थोड़े में कह डालूंगा श्री आदिशंकराचार्यजी ने भारत की चारों दिशाओं में चार पीठों की स्थापना करने की बात सोचकर, पुरातन काल में महर्षि विभाडक की तपोभूमि और ऋष्यशृंग की जन्मभूमि के नाम से ख्यात, तुंगा तीर के पवित्र क्षेत्र में दक्षिण-मठ की स्थापना करके, यहाँ श्री शारदा की मूर्ति को प्रतिष्ठित कर ज्ञानाराधना के लिए उपयुक्त स्थान बनाने की सोची। ‘अहं ब्रह्मास्मि’ महावाक्य, यजुर्वेद सकेत, इस मठ के पीठाधीश चैतन्य-ब्रह्मचारी और भूरिवार-सम्प्रदाय के अनुसार यहाँ अनुष्ठान हो—यह उनकी इच्छा रही। इसी इरादे के साथ आद्य आचार्य शंकर ने दक्षिण की ओर प्रस्थान किया। इस दक्षिण यात्रा के समय एक विशेष घटना हुई। श्री शंकराचार्य जी ने शास्त्रार्थ में मण्डनमिश्र और सरस्वती की अवतार स्वरूपिणी उनकी पत्नी को हराया तो था ही। तब सरस्वती अपने स्थान ब्रह्मलोक चली जाना चाहती थी। उनकी इस इच्छा को जानकर आचार्य शंकर ने वनदुर्गा मंत्र के बल पर उस देवी को वन में कर लिया और अपनी इस इच्छा को देवी के सम्मुख प्रकट किया कि उन्हें उस स्थान में प्रतिष्ठित करना चाहते हैं जहाँ अपने दक्षिण के मठ की स्थापना करने का इरादा है। इस प्रकार की प्रार्थना कर उन्होंने देवी को मना लिया।”

शान्तला ध्यान से सुनती रही, पूछा, “सिद्धि मन्त्र द्वारा वन में कर लेने के बाद फिर प्रार्थना क्यों?”

पुजारी ने इस तरह के प्रश्न की अपेक्षा नहीं की थी। क्षण-भर शान्तला को स्तब्ध होकर देखता रहा। फिर बोला, “अम्माजी! हम जैसे अज्ञ, आचार्य जैसे ब्रह्मज्ञानियों की रीतिनीतियों को कैसे समझ सकते हैं। उनकी रीति-नीतियों को समझने-लायक शक्ति हममें नहीं है। कालक्रम से इस वृत्तान्त को सुनते आये हैं। उन आचार्य ने क्या किया सो बात परम्परा से सुनकर, उस पर विश्वास कर उसे हम बढ़ाते आये हैं। आचार्य ने ऐसा क्यों किया, ऐसा क्यों करना चाहिए—आदि सवाल ही नहीं उठे। केवल परम्परा से सुनी-सुनायी बातें चली आयी हैं, उनपर हम विश्वास रखते चले आये हैं।” कहकर पुजारी ने मौन धारण किया।

शान्तला ने फिर पूछा, “फिर क्या हुआ?”

“फिर देवी प्रसन्न होकर आचार्य की बात मान गयी। पर उन्होंने एक शर्त लगायी, यह शर्त थी, ‘मैं आपके पीछे-पीछे चलूंगी, परन्तु जहाँ आप मूर्ति को प्रतिष्ठित करना चाहते हैं वहाँ पहुँचने तक आपको मुड़कर नहीं देखना चाहिए।

‘जहाँ मुडकर देखेंगे वही मैं ठहर जाऊँगी। आगे आपके साथ नहीं चलूँगी।’ इस शर्त को खुशी से आचार्य ने मान लिया। फिर उन्होंने अपनी दक्षिण की यात्रा शुरू की। रास्ते में कहीं भी उन्होंने मुडकर नहीं देखा। चलते-चलते वे तुगा और भद्रा नदियों के संगम-स्थान पर पहुँचे। तब...

इतने में कवि बोकिमय्या ने पूछा, “क्यों कहने-कहते रुक गये? बताइये, तब क्या हुआ?”

“वसन्त समाप्त होने को था, और ग्रीष्म ऋतु के प्रवेश का समय था, वनश्री पूर्ण रूप से हरी-भरी होकर शोभा पा रही थी पर तुगा और भद्रा नदियाँ दुबली, पतली होकर बह रही थी। नदी-पात्र करीब-करीब बालुकामय ही था। आचार्य-जी के जल्दी-जल्दी चलने का प्रयत्न करने पर भी सूर्य की प्रखर किरणों से तप्त बालुका उन्हें रोक रही थी। आचार्य अचानक रुके और पीछे मुडकर देखने लगे। उनका अनुगमन करनेवाली देवी शारदा वही ठहर गयी।”

शान्तला ने पूछा, “आचार्य जी ने ऐसे मुडकर क्यों देखा?”

“बताता हूँ। माँ शारदा को खड़ी देखकर आचार्य स्तम्भित हो गये। तब माँ शारदा ने मुमकुराने हुए पूछा, ‘क्यों मुझपर आपको विश्वास नहीं हुआ?’ आचार्य को कुछ उत्तर नहीं मिला। अन्त में कहा, ‘माँ, अविश्वास की बात नहीं। मगर अब जो काम मैंने किया उसका यह अर्थ भी हो सकता है। परन्तु, मुझे लगता है कि माँ को मेरी इच्छा पसन्द नहीं आयी।’ अम्माजी, तब देवी शारदा ने आचार्य से वही प्रश्न किया जो आपने अभी पूछा। तब आचार्य ने कहा, ‘मेरी दक्षिण यात्रा के आरम्भ के समय से आज तक लगातार चलती हुई माँ के पैरों के बूँचखों की मधुर-ध्वनि मेरा रक्त-कवच बनकर रही, इस नदी-पात्र को पार करते हुए अचानक वह मधुर नाद रुक गया। इसलिए इच्छा के न होते हुए भी यन्त्रबत् मैंने मुडकर देखा। जब आपने यह निश्चय कर लिया है कि यही ठहरना है तब मुझे आपके इस निश्चय को मानना ही पड़ेगा। देवी की जैसी इच्छा। यही मैं मूर्ति की प्रतिष्ठा करूँगा।’ तब माँ शारदा देवी ने कहा, ‘मेरी ऐसी कोई इच्छा नहीं। जब मैं पीछे-पीछे चल रही थी तब बूँचू के नाद के न सुनायी देने का कारण यह बालुका-भय भूमि है, मैं नहीं। मैं क्या करूँ?’ ‘माँ, आपका यहाँ ठहरना एक अनपेक्षित घटना है, इसके लिए मुझे दुःख नहीं। परन्तु मेरा मन सकल्प पूर्ण करने का अनुभव करे।’ आचार्य की इस विनती से देवी सन्तुष्ट हुई और कहा, ‘बसहरे के पूरे नौ दिन, अपने सकल्प के अनुसार जिस स्थान पर प्रतिष्ठा करोगे, वहाँ मैं अपने सम्पूर्ण-तेज के साथ रहूँगी।’ आचार्यजी के उस अनुभव का प्रतीक है यह खड़ी हुई शारदा माँ की मूर्ति। यह शारदा बचल नहीं। सर्वदा ज्ञान-भिक्षा देने के लिए तैयार होकर यह शारदा खड़ी है।” पुजारी ने कहा।

शान्तला ने उस खड़ी शारदा को देखा। आँखें बन्द कर हाथ जोड़े रहीं। उसके

कान खड़े हो गये। शरीर हर्षोल्लास से रोमांचित हो उठा। उसके चेहरे पर मुसकराहट की एक लहर दौड़ गयी। होठ खुले। कहां, “माँ, मुझे भी ज्ञान-भिष्ठा दो।” ये शब्द शान्तला के मुँह से निकले। तुरन्त उसने वण्णवत् प्रणाम किया।

उस पूरे दिन वे लोग वहीं ठहरे। उस दिन श्री शारदा देवी के समक्ष में उनकी सन्निधि में ही पाठ-प्रवचन सम्पन्न हुआ। उस समय पुजारी भी वहीं उपस्थित रहा। शान्तला की श्रद्धा और विषय ग्रहण करने की प्रखर मेधा को देखकर पुजारी चकित रह गया। पाठ-प्रवचन समाप्त होने के बाद पुजारी ने बोकिमय्या से पूछा, “कविजी, सोसेऊर जाने के लिए यह सीधा मार्ग तो नहीं है। फिर भी इधर से होकर जाने का क्या उद्देश्य है?”

बोकिमय्या ने कहा, “माँ शारदा का अनुग्रह प्राप्त कर आगे जाने के उद्देश्य से ही इस रास्ते से चले आये।”

“श्री शारदा देवी ने ही ऐसी प्रेरणा दी होगी। बहुत अच्छा हुआ। अम्माजी मे इस छोटी उम्र में ऐसी प्रतिभा है जैसी इस उम्र के बच्चों में सम्भव ही नहीं। आचार्य शकर भगवत्पाद छोटी उम्र में, सुनते हैं, ऐसे ही प्रतिभासम्पन्न थे।” पुजारी ने कहा।

“न न, ऐसी बात न करें। यो तुलना नहीं करनी चाहिए, यह ठीक नहीं। हमारे गुरुजी ने श्री शकर भगवत्पाद के बारे में बहुत-सी बातें बतायी हैं। वे विश्ववन्द्य हैं। आठ वर्ष की आयु में चारों वेदों के पारंगत और बारह की आयु में सर्वज्ञास्त्रों के ज्ञाता, सोलह में भाष्यों की रचना करनेवाले वे ज्ञान-धण्डारी जगद्गुरु हैं। युग-युगान्तरो में लोकौद्धार के कार्य को सम्पन्न करने के लिए ऐसे महात्मा जन्म धारण करते हैं। हम साधारण व्यक्तियों के साथ ऐसे महान् ज्ञानी की तुलना हो ही नहीं सकती। इतना ही नहीं, तुलना करना बिल्कुल ही अनुचित है।” कहकर शान्तला ने बेहद बड़ा-बड़ाकर प्रशंसा करनेवाले पुजारी को प्रशंसा करने से रोक दिया।

छोटे मुँह में कितनी बड़ी बात! पुजारी को मालूम हो गया था कि अम्माजी सगीत और नृत्य में भी निष्णात हैं। अतः उसने रात की पूजा के समय प्रार्थना की कि सगीत और नृत्य की सेवा देवी के समक्ष हो, जिससे देवी शारदा भी सन्तुष्ट हो। शान्तला ने सगीत और नृत्य की सेवा देवी को अर्पित भी की, बड़ी श्रद्धा और भक्ति के साथ। उस दिन लाल चपक पुष्पो की माला से देवी की मूर्ति सुशोभित थी। पूजा, सगीत-सेवा और नृत्य-सेवा के बाद आरती उतारी गयी। ठीक आरती उतारते समय देवी की दक्षिण भुजा पर से वह माला खिसकी। पुजारी ने उसे उठाया। माला को ज्यो-का-त्यो बाँधा। उसे लाया। अम्माजी से—“यह देवी का प्रसाद है, सेवा से सन्तुष्ट होकर देवी ने यह आपकी दिया है। यह केवल मेरे

संक्षेप का प्रतीक मात्र नहीं, बल्कि वह संक्षेप एक नित्य सत्य हो जावे—इसकी यह सूचना है।” कहकर निस्संकोच भाव से वह भाला पुबारी ने शान्तला के भले में पहना दी।

वे लोग वहाँ से पूर्व-निश्चय के अनुसार रास्ते में जहाँ-जहाँ ठहरने की व्यवस्था की गयी थी वहाँ ठहरते हुए, आराम से आगे बढ़े। सुबह से रास्ता पार करते हुए एक सप्ताह के बाद वे सब सोसेऊव पहुँचे।

वहाँ उनका हार्दिक स्वागत हुआ। माचिकब्बे के सारे सन्देश दूर हो गये। खुद रेविमय्या और शोक ही इनकी व्यवस्था के काम पर नियुक्त थे। सूर्यास्त के पहले वे सोसेऊव पहुँचे थे। सब लोग थोड़े-बहुत थके हुए—से लग रहे थे। पहाड़ी प्रदेश के ऊबड़-खाबड़ और ऊँची-नीची उतार-चढ़ानेवाले रास्ते पर गडियों के हिचकोले खाने के कारण थके होने से किसी की कुछ खाने-पीने की इच्छा नहीं थी। फिर भी थोड़े में सब समाप्त कर सब लोग आराम करने लगे।

दूसरे दिन सुबह राजमहल से हेग्गडती माचिकब्बे को ले जाने के लिए एक पालकी आयी। माँ माचिकब्बे बेटी शान्तला को साथ ले जाना चाहती थी। इस-लिए शीघ्र चलने को तैयार होने के लिए कहा।

शान्तला ने कहा “माँ, मैं अब नहीं जाऊँगी। आज मेरा नया पाठ शुरू होगा।”

“अगर युवरानीजी पूछें तो मैं क्या जवाब दूँ?”

“युवरानी ने तो मुझको देखा ही नहीं। वे क्यों मेरे बारे में पूछेंगी? आप लोग बड़े हैं। मेरा वहाँ क्या काम है?” शान्तला ने बड़े अनुभव की तरह कहा।

माचिकब्बे अकेली ही गयी। बड़ी आत्मीयता से युवरानी ने हेग्गडती का स्वागत किया। कुशल प्रश्न के बाद कहा, “सभी को राजमहल में ठहराने की व्यवस्था स्थानाभाव के कारण न हो सकी। अन्धधा न समझें। इसीलिए राज-महल से बाहर ही सबके लिए व्यवस्था की गयी है। हमारे प्रभु की जलपुर के हेग्गडेजी के विषय में बहुत ही आदर-भाव है। उनके बारे में सदा बात करते रहते हैं। रेविमय्या, जो आपके यहाँ निमग्नवपत्र दे आया था वह बारम्बार हेग्गडतीजी की उदात्तता के विषय में कहता ही रहता है। इतना ही नहीं, अम्माजी के बारे में भी कहता रहता है। अब वह अम्माजी के बारे में कहे लगेता

है तब उसकी उमम और उत्साह देखते ही बनता है। आप लोग आये, हमे इससे बहुत आनन्द हुआ। यदि आप लोगों के ठहरने की व्यवस्था में कोई असुविधा हो तो बिना सकोच के कहला भेजे। वहाँ सब सुविधाएँ हैं न ?”

“मब है। ऐसे अवसर पर कुछ बातों में यदि कमियाँ रह भी जाती हैं तो उनके बारे में सोचना ठीक भी नहीं, उचित भी नहीं।”

“फिर भी राजघराने के लोगों को कर्तव्य से लापरवाह नहीं होना चाहिए न ? जो भी यहाँ आते हैं वे सब राजघराने के अपने हैं। सभी का शुभ आशीष राजकुमार को मिलना चाहिए। आये हुए अतिथियों को किसी तरह की असुविधा न हो ऐसी व्यवस्था करना और उनको सन्तुष्ट रखना हमारा कर्तव्य है। तभी उनसे हृदयपूर्वक आशीर्वाद मिलेगा। है न ? सुविधाओं की कमी से असन्तुष्ट अतिथियों के मन से वह आशीर्वाद न मिल सकेगा। यह हमारा-आपका प्रथम मिलन है। यह भविष्य की आत्मीयता के विकास का प्रथम चरण है, नान्दी है। क्योंकि प्रजाजन, अधिकारी वर्ग, और उनके परिवार के लोग—इन सबकी आत्मीयता ही राजघराने का रक्षाकवच है। इसीलिए इस भागलिक अवसर पर सबकी आत्मीयता प्राप्त करने के विचार से ऐसे सभी लोगों को निमन्त्रित किया है।”

माथिकब्बे मौन होकर सब सुनती रही। युवरानी ने बोलना बन्द किया तो भी वे मौन ही रही। तब फिर युवरानी ने पूछा, “मेरा कहना ठीक है न ?”

“मैं एक साधारण हेमगडनी, युवरानीजी से क्या कहूँ ?”

“महाराणी, युवरानी, दण्डनायक की स्त्री, हेमगडनी, ये सब शब्द निमित्तमात्र हैं, केवल कार्य निर्बहण के कारण उन शब्दों का प्रयोग होता है। राज्य-संचालन के लिए अधिकारी, कर्मचारी वर्ग आदि सब उपाधियाँ हैं। चौबीसो घण्टे कोई अधिकारी नहीं, कोई नौकर नहीं। हम सब मानव हैं। जगदीश्वर की सन्तान हैं। सब समान हैं। यदि हम यह समझे तो आत्मीयता सुदृढ़ होती है। आत्मीयता के बिना केवल दिखावे की विनय घातक होती है। इसलिए आपको हमसे किसी तरह का सकोच नहीं करना चाहिए। निस्सकोच खुले दिल में सुविधा-असुविधा के बारे में कहे। हमारे आपसी व्यवहार में किसी तरह का सकोच न हो।”

“ऐसा ही होगा, युवरानीजी।”

फिर मौन छा गया। माथिकब्बे कुछ कहना चाह रही थी, परन्तु सकोच के कारण असमर्थता में पड़ी रही।

“हेमगडनीजी क्या सोच रही हैं ?”

“कुछ नहीं, यही सोच रही थी और पूछना चाहती थी कि इस उपनयन के शुभ-अवसर पर महाराज पधारेंगे ही न ? परन्तु मन में यह हिचकिचाहट हो रही थी कि पूर्ण या न पूर्ण। यह जका हो रही थी कि वह पूछा जा सकता है या

नहीं।”

“कोई बुरी बात हो तो कहने-पूछने में संकोच होना चाहिए। ऐसी बात पूछना भी नहीं चाहिए। अच्छी बात के कहने-पूछने में संकोच करने की क्या जरूरत है? महाराज का स्वास्थ्य अच्छा नहीं है। मत बे आ न सकेंगे। हम उपनयन के बाद उपनीत वटु के साथ दोरसमुद्र जाएँगे और उनका आशीर्वाद लेंगे। वे बड़े हैं, इस अवसर पर उनकी अनुपस्थिति हमें खटक रही है।”

“इस उपनयन सस्कार को दोरसमुद्र में भी तो सम्पन्न किया जा सकता था?”

“हमने अपने परिवार के इष्टदेव की मनौती मानी थी। अप्पाजी का स्वास्थ्य शुरू से ही अच्छा नहीं रहा करता। बीच-बीच में उनका स्वास्थ्य बिगड़ता ही रहता है। इष्टदेव की उस मनौती को यही समर्पित करने के विचार से इस मांगलिक कार्य को यही सम्पन्न करने का निश्चय हमने किया। इन सारी बातों से महाराज अवगत हैं।”

ठीक डमी मौके पर नीकरानी बोम्मले ने आकर प्रणाम किया।

युवरानी ने पूछा, “क्या है?”

जवाब में उसने कहा, “दण्डनायक की पत्नी चामब्बाजी, और उनकी पुत्रियाँ दर्शन करने आयी हैं।”

युवरानी कुछ अममजस में पड़ी, कहा, “हेम्गडतीजी अब क्या करें? न कहे तो वे असन्तुष्ट होगी, अगर हाँ कह तो हमें अपनी बातचीत यहीं खत्म करनी पड़ेगी।”

माचिकब्बे ने कहा, “मैं फिर कभी आकर दर्शन कर सकती हूँ। वे बेचारी इनने उत्साह में आयी हैं तो उन्हें बुलवा लीजिए। मुझे आज्ञा दें।”

“आप भी रहिए, उन्हें आने दो।” युवरानी एचलदेवी ने कहा, “बोम्मले! उन्हें बुला लाओ।”

घोड़ी ही देर में दण्डनायक की पत्नी चामब्बा अपनी तीनो बेटियों—पद्मलदेवी, चामलदेवी, बोप्पदेवी के साथ आयी। अपना बड़प्पन दिखाने के लिए उन लोगो ने आभूषणों से अपने शरीरों को लाद रखा था, ऐसा लगता था कि वे युवरानी को मानो सजाना चाह रही हो। माचिकब्बे स्वयं को उनके सामने देखकर सजा गयी। उसके पास आभूषणों की कमी न थी। वे इस दण्डनायक की पत्नी से भी अधिक जेवरों से लदकर आ सकती थी। परन्तु युवरानीजी के सामने आडम्बरपूर्ण सजावट और दिखावा उसे अनावश्यक लग रहा था। वह अपनी हस्ती-हँसियत के अमृक्य साधारण ढंग से सबकर आयी थी।

युवरानी एचलदेवी ने आकर के साथ कहा, “आइए, चामब्बाजी, बिराजिये। लडकियाँ बहुत तेजी से बढ़ती जाती हैं, देखिए, अभी पिछले साल यह

पद्मला कितनी छोटी थी, अब तो यह दुलहन-सी लगने लगी है। खड़ी क्यों हैं। बैठी न? आप बलिपुर की हेम्वती माचिकम्बेजी हैं। आप कल ही यहाँ आयी हैं।”

माचिकम्बे सर झुकाकर मुस्कुरायी।

चामब्बा उससे हटकर कुछ दूर पर बैठ गयी। बच्चियाँ भी माँ से सटकर बगल में बैठ गयी।

“कब आप लोगो का आगमन हुआ? यात्रा सुखमय रही? वहाँ से कब रवाना हुईं। दण्डनायक मरियाने जी आये हैं न? आपके बड़े भाई आयेंगे या नहीं, मालूम नहीं पडा। यहाँ आपके मुकाम पर व्यवस्था सब ठीक है न?” युवरानी जी ने पूछा।

“परसो वहाँ से रवाना हुए। पहुँचते-पहुँचते रात हो गयी थी, कल। यहाँ पहुँचकर हमने सोचा कि ठहरने के लिए राजमहल में ही व्यवस्था होगी, इस-लिए हम सीधे यही आये। उस समय यहाँ जो सेवक काम पर तैनात था उसने हमें वहाँ ठहराया जहाँ अब हम ठहरे हैं।”

“वहाँ सब सुविधाएँ हैं न?” युवरानी ने फिर पूछा।

“हैं, काम चल जाता है। राजमहल में जो सुविधाएँ प्राप्त हो सकती हैं, वे वहाँ कैसे मिल सकेंगी। खैर ऐसे मौके पर छोटी-मोटी बातों की ओर ध्यान नहीं देना चाहिए।”

“ठीक है। ऐसे अवसरो पर हम भी ऐसी सहानुभूति एवं सहयोग की अपेक्षा करते हैं। क्या, बड़ी बेटी के लिए कही योग्य वर की तलाश कर रहे हैं?” कहती हुई युवरानी एचलदेवी पद्मला की ओर देखती रही।

युवरानी का यह सवाल चामब्बा को जँचा नहीं। फिर भी उसने कहा, “उसके बारे में चिन्ता करने की मुझे क्या जरूरत है युवरानीजी? हमारे दण्डनायकजी का यह विचार है कि वे राजघराने के साले हैं। महाराजा भी उन्हें उसी तरह मानते हैं। इसलिए अपनी हैम्वत के मुताबिक योग्य वर खोजने करने का विचार कर रहे हैं। उनके मन में क्या है, सो तो मैं नहीं जानती।” कहकर चामब्बे ने बात टाल दी।

“ठीक ही तो है। दण्डनायक सचमुच भाग्यवान हैं। इसीलिए महाराजी कैलेयम्बरसि जी ने उन्हें अपना सगा भाई समझकर खुद विवाह कराया। वह विवाह हमारे विवाह से भी अधिक धूमधाम से सम्पन्न हुआ—ऐसा सुनते हैं।”

‘उनकी-सी वह उदारता अन्यत्र कहीं देखने को मिलेगी, आप ही कहिए, युवरानी जी? इस अवसर पर वे रहती तो कितना अच्छा होता?”

“वह सौभाग्य हमारे भाग्य में नहीं है। रहने दीजिए, वह बताइए महाराज का स्वास्थ्य अब कैसा है?”

“सुना है कि अब कुछ आराम है।”

“उनके पधारने की बात के बारे में दण्डनायक को मालूम होगा?”

“शायद उनको मालूम नहीं होगा। अगर ऐसा होता तो वे मुझे बताते। परन्तु मेरे बड़े भाई के बही ठहरे रहने के कारण ऐसा लगता है कि वे महाराजा के साथ शायद आयेंगे। उनसे बातचीत जो हुई उससे यह निश्चित रूप से मालूम न होने पर भी इस तरह सोचने की सुझाव रही।”

युवरानी ने कहा, “यदि महाराज आ जायें तो सबको आनन्द होगा। आज सुबह ही सुबह आकर आपने एक बहुत ही आनन्ददायक समाचार सुनाया।”

अब तक हेग्गडती माचिकब्बे यह सम्भाषण मौन चुनती बैठी रही। बीच-बीच में युवरानी उनकी ओर देखती रही। उनकी दृष्टि में कुछ प्रश्न करने के-से भाव लग रहे थे। परन्तु माचिकब्बे उस भाव को नहीं समझ सकी।

युवरानीजी ने जबसे माचिकब्बे का परिचय कराया तबसे चामब्बा ने अब तक उनकी ओर दृष्टि तक न फेरी थी।

इधर बच्ची बोप्पदेवी बैठी ही बैठी ऊँचने लगी थी। युवरानी ने उसे देखा और कहा, “बेचारी बच्चियों को आधी नींद में ही जगाकर सजाकर लायी हैं—ऐसा प्रतीत होता है। यात्रा की थकावट के कारण उनकी नींद पूरी नहीं हुई। देखिए, ऊँच रही हैं। बच्चियों को ले जाकर उन्हें आराम करने दीजिए। यो ही उन्हें क्यो तकलीफ हो?”

“अगर बच्चियों को साथ न लाऊँ तो आप अन्यथा समझेगी, यह सोचकर उन्हें जगाकर लायी।” चामब्बा ने कहा।

“ऐसी बातों में अन्यथा समझने की क्या बात? आखिर बच्चियाँ ही तो हैं। अब देखिए, हमारी हेग्गडतीजी अपनी लडकी को साथ नहीं लायी। क्या इसलिए हम आश्रय करेंगी?”

चामब्बा ने कहा, “शायद इकलीती बेटी होगी, बहुत प्रेम से पाला होगा।”

हेग्गडती माचिकब्बे को कुछ बुरा लगा। अगर उन्हेंले बाब प्रकट नहीं किया। फिर बोली, “हमारा उत्तना ही भाग्य है जितना अगवान ने दिया है।” और चुप रही।

चामब्बा ने पूछा, “बेटी की क्या उम्र है?”

“दसवाँ चल रहा है।” हेग्गडती ने कहा।

“इतना ही। तब तो हमारी चामब्बा की समकयस्का ही है। इसलिए उसे छोड़कर अकेली आयी हैं। मेरी बच्चियों में दो-दो सन का अन्तर है। इनके साथ अगर भगवान् ने एक लड़का दिया होता तो कितनी तृप्त रहती।”

युवरानी ने पूछा, “बेचम्बाजी के दो लड़के हैं न? वे आपके बच्चे ही तो हैं।”

“एक तरह से वह ठीक है। भगवान् ने हमें धौंकुर दिया है, मेरी बड़ी बहन को लडके-ही-लडके बिये और मुझे दी लडकियाँ।”

“परन्तु भगवान् ने आपको एक अधिक भी दिया है न?”

यह सुनकर चामव्वा ने कहा, “अगर वह एक लडका होता तो कितना अच्छा होता।”

“नहीं, किसने कहा। परन्तु यह तो सब देनेवाले भगवान् की इच्छा है। यह समझकर हमें तप्त होना चाहिए।” युवरानी ने कहा।

चामव्वा ने कहा, “एक तरह से मुझमें और युवरानी में एक तरह की समानता है।” यह बात हेगडती माचिकब्बे को ठीक नहीं लगी।

युवरानी ने पूछा, “बहु माम्य क्या है?”

“मेरी तीन लडकियाँ और युवरानीजी के तीन लडके।”

युवरानी ने कहा, “भगवान् के सन्तुलन की यही रीति है, समार में लडके-लडकियों की संख्या में सन्तुलन हो, यही भगवान् की इच्छा है। एक पुरुष के लिए एक स्त्री।”

“मेरे मन की अभिलाषा को युवरानी जी ने प्रकारान्तर से व्यक्त किया है।”

“मैंने किसी के मन की अभिलाषा या इच्छा की बात नहीं कही। मैंने यही कहा कि यदि ऐसा हो तो अच्छा है, एक साधारण नियम की बात कही। अमुक लडके के लिए अमुक लडकी हो—यह तो मैंने कहा नहीं।” युवरानी ने स्पष्ट किया।

चामव्वा के चेहर पर निगाशा की एक रेखा दौड़ गयी।

इतने में बच्ची वोप्पदेवी को नींद आ गयी थी। उसे देखकर युवरानी ने नौकरानी बोम्मने को आवाज देकर बुलाया और कहा, “पालकी लाने को कहो, देखो, बेचारी यह बच्ची सो गयी है। चामव्वा को ले जाकर उनके मुकाम पर छोड़ आवे।”

घोड़ी ही देर में नौकरानी ने खबर दी, “पालकी तैयार है।”

युवरानी ने नौकरानी से कहा, “बच्ची को गोद में लो।” फिर एक सोने की डिबिया में रखे हल्दी-कुकुम से चामव्वा का सत्कार किया। जगी हुई दोनों लडकियों को भी कुकुम दिया, बाद में उनके सिर पर हाथ फेरती हुई, “अच्छा, अब आप लोग जाकर आराम करें।” कहकर उन्हें विदा किया।

माचिकब्बे भी जाने को तैयार होकर उठ खड़ी हुई।

“इतनी जल्दी क्यों? अभी आपकी लडकी का पाठ-प्रवचन समाप्त नहीं हुआ होगा। अभी और बैठिए फिर आइएया।” कहती हुई युवरानी बैठ गयी।

माचिकब्बे भी युवरानी की ओर आश्चर्य से देखती हुई बैठ गयी।

युवरानी ने कहा, “आपको आश्चर्य करने की जरूरत नहीं। रेविमय्या ने

सारी बातें बतायी है। सबमुच अम्माजी को देखने की तेरी बड़ी चाह है। मेरा मन उसे देखने के लिए तड़प रहा है। परन्तु औचित्य के अनुरूप बसना ही ठीक है। राजघराने में रहकर हमने यह पाठ सीखा है, हेम्माइती जी। अम्माजी के बारे में सुनकर हमारे मन में एक तरह की आत्मीयता जमड़ आयी है। आत्मीयता को अकुरित और पल्लवित करना आपका ही काम है।”

“बहुत बड़ी बात कही आपने। हम इस राजघराने के सेवक हैं, युवरानी जी। हमारा सर्वस्व इसके लिए समर्पित है।”

इसी समय एक नौकरानी ने आकर इशारे से ही सूचना दी।

“सभी तैयार हैं, कासम्बे ?”

नौकरानी ने इशारे से ‘हाँ’ कह दिया।

“चलिए, हेग्गडतीजी, अभी हमारा प्रातःकालीन उपाहार नहीं हुआ है।”

“मेरा उपाहार अभी हुआ है। आप पधारिए। मुझे आज्ञा दीजिएगा।”

“आत्मीयता की भावना का यह प्रत्युत्तर नहीं है।”

इसके बाद दोनों उठी। माचिकम्बे ने युवरानी का अनुसरण किया।

शालिवाहन मकस १०१४ के आगीरस सबत्सर सिधिर ऋतु माघमास शुक्ल-सप्तमी शुक्रवार के दिन शुभ मेष-सन् के ~~आश्विन~~ नवाश, गुरु त्रिंशश में गुरु लग्न मुहूर्त में अश्विनी नक्षत्र के चौथे चरण में रहते कुमार बल्लाल का उपनयन संस्कार सम्पन्न हुआ। समारम्भ बड़ी धूमधाम के शास्त्रीय रीति से सम्पन्न किया गया। महाराजा अस्वस्थता के कारण आन सके थे। उन्हें उस स्थिति में छोड़कर न आ सकने के कारण प्रधानमंत्री महाराज भी नहीं आ सके। शेष सभी मंत्री, दण्डनायक आदि उपस्थित रहे। कुछ प्रमुख हेग्गडे जन भी आये थे। राज्य के प्रमुख वृद्ध व्यावहारिक और प्रमुख नागरिक आदि सभी आये थे।

अब हाल में महाराज के प्रधान मुकाम वेलापुरी और दोरसमुद्र ही थे। अतः समस्त राज-काज वहीं से संचालित होता था। इसलिए सोसेऊर का प्राधान्य पहले से कम था। परन्तु इस उपनयन समारम्भ के कारण सब तरह से सुसज्जित किया गया था। और वहाँ के सारे भवन अतिबिगूह आदि लीप-पोतकर बन्दनवार आदि से अलंकृत किये गये थे। मुख्य-मुख्य राजपथ एवं रास्ते गोबर से लीप-पोतकर विविध रंगों की रंगोली आदि से सजाये गये थे। प्रत्येक घर सफेदी आदि करके साफ-सुथरा किया गया था। सारा शहर एक परिवार का-सा होकर इस समारोह

में सम्मिलित हुआ था ।

युवराज एरेय्य प्रभु के नेतृत्व में समारोह यथाविधि सम्पन्न हुआ । परन्तु इस संमस्त समारोह के संचालन की सूत्रधारिणी वास्तव में युवरानी एचलदेवी ही थीं । उन्हीं के हाथों सारा कार्य संचालित होकर सम्पन्न हुआ । इनके साथ युवराज और युवरानी के विश्वस्त व्यक्ति चिण्णम दण्डनाय और उसकी पत्नी श्रीमती चन्दलदेवी ने रात-दिन एक करके युवराज की और युवरानी के आदेशानुसार बहुत सतर्क होकर सारा कार्य निभाया था । चिण्णम दण्डनाय से ऊँचे स्थान पर रहने पर भी भरियाने दण्डनायक तथा उनके परिवार के लोग केवल अतिथि ही बनकर रहे और कार्य-कलाप समाप्त होने पर घर लौट गये । अपने से कम-हैसियत के चिण्णम दण्डनाय पर काम-काज की जिम्मेदारी डाली गयी थी इससे उन्हें थोड़ा-बहुत असमाधान भी हुआ हो—तो कोई आश्चर्य न था । फिर भी किसी तरह के असमान अवस्था मन-मुटाव को अवकाश ही नहीं मिला ।

चामब्बा को तो पूरा असन्तोष रहा । उसकी अभिलाषा को प्रोत्साहन मिला सके, ऐसी कोई बात युवरानीजी के मुँह से नहीं निकली । बदले में उनकी बातों में कुछ उदासीनता ही प्रकट हो रही थी । असमाधान क्यों होना चाहिए—यह बात चामब्बा की समझ से बाहर की थी । उसने क्या चाहा था सो तो नहीं बताया था । इस हालत में इनकार की भावना के भान होने की कौन-सी बात हो गयी थी । स्वार्थी मन इन बातों को नहीं समझता—यो ही क्रोधाविष्ट हो जाता है । उसने सोचा था कि युवरानी के अन्त पुर में स्वतन्त्र होकर खुलकर मिलने-जुलने और सबसे बातें करने का अवसर मिलेगा । ऐसा सोचना गलत भी नहीं था क्योंकि दोरसमुद्र में उसे इस तरह की स्वतन्त्रता थी । वह स्वातन्त्र्य यहाँ भी रहेगा—ऐसा सोचना भूल तो नहीं थी । परन्तु चामब्बा के इस मानसिक क्षोभ का कारण यह था कि अपने से कम हैसियतवाली चिण्णम दण्डनायक की पत्नी चन्दलदेवी को वह स्वातन्त्र्य मिला था जो इसे मिलना चाहिए था, और एक साधारण हेगडती को अपने से अधिक स्वतन्त्रता के साथ सबसे मिलने-जुलने का अवसर दिया गया था । इससे वह अन्दर-ही-अन्दर कुड़ रही थी । परन्तु अन्दर की इस कुड़न को प्रकट होने न दिया । दूर भविष्य की आशा-अभिलाषा उसके मन ही में सुप्त पड़ी थी । उसे जागृत कर दूर भगाना किससे सम्भव हो सका था ? अपने कोख की तीनों लड़कियों का युवरानी के तीनों लड़कों से परिणय कराने की अभिलाषा को पूरा करने के लिए उपयुक्त प्रभावशाली रिश्ते-नातों के होते हुए, इस कार्य को किसी भी तरह से साधने की इस महत्वाकांक्षा को प्रकट करने की मूर्खता वह क्यों करेगी ?

उपनयन-समारम्भ के समाप्त होने के बाद एक दिन अन्त पुर में शान्तला के संगीत और नृत्य का कार्यक्रम रहा । इस समारम्भ में केवल स्त्रियाँ ही उपस्थित रही । युवरानी एचलदेवी इस संगीत एवं नृत्य को देखकर बहुत प्रभावित हुईं ।

बासक विठ्ठिवेव और उवथावित्त तो बेही । धन जालको को बन्धपुर में रहने के लिए मनाही नहीं थी, क्योंकि वे अभी छोटे थे । बहुत बत्ताक अभी उपनीत थे, इसलिए उनके लिए खास स्थान था । सभी ने गाना सुना, नृत्य देखा । सभी को बहुत पसन्द आया । नृत्य के बाद शान्तता अपनी माँ के पास आकर बैठ गयी ।

युवरानी ने सहज ही चामब्बा से पूछा, “क्यों चामब्बाजी, आपने अपनी पुत्रियों को नृत्य-संगीत आदि सिखनाया है ?”

उन्होंने उत्तर दिया, “नहीं, दण्डनायकजी इन विद्याओं को प्रोत्साहन नहीं देते । उनका मत है कि हमारे जैसे हैसियतवालों को इन विद्याओं में लगना नहीं चाहिए ।”

युवरानी ने कहा, “यदि आपकी इच्छा हो तो कहिए, मैं युवराज से ही दण्डनायक जी को कहलवाऊँगी ।”

उत्तर में चामब्बा ने कहा, “मैं ही कहूँगी । युवरानी जी का आदेश है कि हमारी बच्चीयों को संगीत और नृत्य सिखावे ।”

“मेरी इच्छा आपकी अनिच्छा हो सकती है ।”

“न न, आपकी इच्छा ही मेरी इच्छा है ।”

“विद्या सिखाने के लिए हमारे नाम का उपयोग करें तो हमें कोई एतराज नहीं ।”

“आपकी सम्मति के बिना आपके नाम का उपयोग करें तो जो विश्वास आपने हम पर रखा है उसके लिए हम अयोग्य ठहरेंगे और आपके उस विश्वास को खो बैठेंगे । यह मैं अच्छी तरह समझती हूँ ।” चामब्बा ने कहा ।

“यही विश्वास राजचराने का भाग्य है । हमारे राज्य के अधिकारी-वर्ग पर जो विश्वास है वह यदि विद्रोह में परिणत हो जाये तब वह राष्ट्रद्रोह में बदल जायेगा क्योंकि राजद्रोह प्रजाद्रोह में परिवर्तित हो जायेगा ।”

“राज-काज के सभी पहलुओं को देख-समझकर उसी में मग्न दण्डनायकजी कभी-कभी यह बात कहते ही रहते हैं युवरानीजी, कि श्रीमुनिजी के आदेशानुसार, अकुरित सल वश के आश्रम में इस तरह का विश्वासघाती कोई नहीं है, हमसे होम्सल राज्य का विस्तार होगा और इसके साथ यहाँ की प्रजा सुख-शान्ति में रहेगी, इसमें कोई शका नहीं है ।” चामब्बा ने कहा ।

“ऐसे लोग हमारे साथ हैं—यह हमारा सौभाग्य है । लोगों के इस विश्वास की रक्षा करना हमारा भी कर्तव्य है । यह एक-दूसरे के पूरक हैं । अधिकार द्वारा या धन के द्वारा विश्वास की रक्षा करना सम्भव नहीं । अब राजभवन में सम्पन्न इस भागलिक कार्य के अवसर पर सब मिले, किसी भेदभाव के बिना आपस में मिल-जुलकर रहने और एक-दूसरे को समझने का एक अच्छा मौका प्राप्त हुआ—यह एक बहुत अच्छा उपकार हुआ । हमारे पूर्वजों ने हम स्त्रियों पर

एक बहुत बड़ी जिम्मेदारी थोपी है। 'कार्येषु मत्री' कहकर हम वह उत्तरदायित्व सौपा है कि पुरुष लोगो को समयोचित रीति से उपयुक्त सलाह देती हुई उन्हें सन्मार्ग पर चलने में सहयोग देती रहे। वे सन्मार्ग में डिगे नहीं—यह देखना हम स्त्रियो की जिम्मेदारी है। इसलिए मत्री को विद्या-विनय सम्पन्न और सुसंस्कृत होना आवश्यक है। इस दृष्टि में हमारी हेमङ्गती माचिकब्बे ने समुचित कार्य किया है—यह हमारी धारणा है। उनकी बेटी ने इस छोटी उम्र में जो सीखा है वह हमें चकित कर देता है। इस शुभ समारोह पर आयी परन्तु समय व्यर्थ न हो और पाठ-प्रवचन निर्बाध गति में चले, यह सोचकर शान्तला के गुरुओं को भी साथ लायी हैं। इससे हम उस लोगो की श्रद्धा और विद्यार्जन की आभक्ति की थाह जान सकते हैं। हमें हमारी हेमङ्गती जी के मार्ग का अनुसरण करना चाहिए।" यो कहती हुई माँ के पाम बैठी शान्तला को बुलाया, "अम्माजी, इधर आओ।"

युवरानी के बुलाने पर शान्तला उठकर पास तक जाकर थोड़ी दूर बड़ी गम्भीरता के साथ खड़ी हो गयी।

"दूर क्यों खड़ी हो। पाम आओ, अम्माजी" कहती हुई युवरानी ने हाथ आगे बढ़ाये। शान्तला बहुत गम्भीर भाव से ज्यो-की-त्यो खड़ी ही रही। पास नहीं गयी। तब युवरानी ने ही खूद झुककर अपने हाथो से उसके हाथो को पकड़कर उसे अपने पास खींच अपने हाथो से उसके कोमल कपोलो को सहलाकर नज़र उतारते हुए, "अम्माजी, तुमने बहुत सुन्दर गायन और नृत्य किया। प्रेक्षक और श्रोताओं की नज़र लग गयी होगी। ईश्वर करे कि तुम दीर्घायु हो और तुम्हारी प्रतिभा दिन दूनी-रात चौगुनी बढ़े। यही ईश्वर से मेरी बिनती है।" कहकर शान्तला को अपनी बाँहो में कसकर आसिगन किया। शान्तला हक्की-बक्की रह गयी। माँ की ओर देखने लगी तो माँ ने इशारे से बताया कि घबड़ाने की ज़रूरत नहीं। माँ का इशारा पाकर वह सहज भाव से युवरानी के बाँहो में बँधी रही।

युवरानी ने उसे उठाकर अपनी गोद में बैठा लिया और चन्दलदेवी से कहा, "कल हमने जो सामान चुनकर रखा था उसे उठवा लाइये।"

चन्दलदेवी दासी बोम्मले के साथ गयी और शीघ्र ही लौट आयी। बोम्मले दासी ने सन्दूकची आगे बढ़ायी। चन्दलदेवी ने उसे खोलकर उसमें रखी हीरे-जडी चमकती हुई माला निकाली।

युवरानी ने कहा, "इसे इस नन्ही सरस्वती को पहना दीजिए।"

शान्तला युवरानी की गोद से उछलकर दूर खड़ी हो गयी और बोली, "अभी यह मुझे नहीं चाहिए।"

युवरानी यह सुनकर चकित हुई। राजकुमार बल्लाल और विट्टिदेव भी चकित होकर शान्तला की ओर देखने लगे। माचिकब्बे सदृग्ध अवस्था में पड़ गयी।

उन्होंने सिर झुका लिया ।

चामब्बा को गुस्सा आ गया । कहने लगी, “युवरानीजी दें और उसे इनकार ! बित्ते-भर की लडकी है, ऐंठन दिखाती है । यह भूल गयी कि युवरानी के सामने बैठी है ।”

शान्तला चामब्बा की ओर मुंह करके बोली, “अमा कीजिएगा । मैंने गर्ब से इनकार नहीं किया । विद्या सीखने के बाद, गुरुदक्षिणा देकर विधिपूर्वक गुरु से आज्ञा ले और आशीर्वाद लेकर गाना और नृत्य मार्वांजनिको के सामने प्रदर्शित करने के बाद ही इस तरह के पुरस्कार लेने का विधान है ।” इतना कहकर वह सहजभाव से अपनी माँ के पास जाकर बैठ गयी ।

शान्तला की बात सुनकर चामब्बा को गुस्सा चढ़ आया, वह बड़बड़ाने लगी ।

चामब्बा की बेटी पछला की आँखें चन्दला के हाथ में चमक रही माला पर लगी थी । अनजाने ही उसके हाथ अपने गले की ओर गये ।

युवरानी ने कहा, “यह बात हमें मालूम नहीं थी । इस हार को शान्तला की धरोहर मानकर एक जगह सुरक्षित रखवाने की व्यवस्था कीजिएगा । पुरस्कार लेने की अनुमति उसके गुरु जब उसे दें यह उसको देंगे ।”

माला पेट में रखी गयी और बोम्मले उसे ले गयी ।

“हेगडती माचिकब्बेजी, आपकी बेटी ने हमारे प्रेमोपहार को लेने से इनकार किया तो आपने कुछ हैरान होकर सिर झुका दिया था । शायद आपने समझा था कि अम्माजी की बात से हम असंतुष्ट हुए होंगे और इसीलिए सिर नीचा कर लिया । इतनी छोटी उम्र में यह समय ! इतनी निष्ठा ! इस निष्ठा से वह आगे चलकर कितने महत्त्वपूर्ण कार्य को साधेगी—यह हम कैसे जानें ? ऐसी पुत्री की माँ होकर आपको सिर नीचा करने का कोई कारण ही नहीं । आप लोग आये, हमें बड़ा आनन्द हुआ । फिर आप लोग कब वापसी यात्रा करेंगे—इस बात की सूचना पहले दें तो उसके लिए समुचित व्यवस्था कर देंगे । यह बात केवल हेगडती माचिकब्बे के लिए ही हमने नहीं कही, यह सबके लिए हमारी सलाह है । बोम्मला ! जाकर हल्दी-कुंकुम, पान-फल सबको दो ।” युवरानी ने कहा ।

मगस द्रव्य के साथ सब लोग वहाँ से चली गयी । चन्दलदेवी अकेली वहाँ रह गयी ।

युवरानी बोली, “देखा चन्दलाजी, शान्तला कैसी अच्छी बच्ची है ! बच्चे हो तो ऐसे ।”

“राजकुमार किस बात में कम है ? युवरानीजी !”

“ऐसी लडकी का पाणिग्रहण करें तो उनके साहस-पराक्रमों के लिए अच्छा मार्ग-दर्शन मिलेगा ।”

“पर करें क्या ? वह एक साधारण हेगडती की गर्भ-प्रसूता है । यदि ऐसा न

होता ”

“हम इस दिशा में नहीं सोच रहे हैं। हम खुद कहे तब भी हमारी बात मान्य हो सकेगी या नहीं, यह हम नहीं जानती। इस कन्या का पाणिग्रहण करने लायक भाग्यवान् कौन जन्मा है—यही सोच रहे हैं।”

“अभी उसके लिए काफी समय है न ?”

“यह ठीक है, अभी उसके लिए काफी समय है। फिर भी अभी से इस बारे में सोचना अच्छा है।”

“वह अपने माँ-बाप की इकलौती बेटी है। क्या वे उसके लिए चिन्ता नहीं करने होंगे ? जरूर सोचते होंगे। युवरानी इसके लिए सिर क्यों खपा रही है ?”

“आपका कहना ठीक है। क्या यह सहज बात नहीं कि श्रेष्ठ वस्तु उसके योग्य उत्तम स्थान पर ही हो—यह चाहना स्वाभाविक ही तो है। यदि इस अम्माजी की योग्यता के अनुरूप योग्य वर प्राप्त न कर सके तो तब हमें उनकी सहायता करना क्या गलत होगा ? राजमहल का परिवार केवल कोख के जन्मी सन्तान तक ही तो सीमित नहीं, आप सब हमारे ही परिवार के हैं, यह हमारी मान्यता है। है या नहीं ?”

“हाँ, यह हमारा सौभाग्य है।”

“यदि कल आप ही अपनी सन्तान के लिए राजघराने में ही व्यवस्था कराने की इच्छा करें तो क्या हम नहीं कर सकेंगे ? हमारा बेटा उदयादित्य और आपका पुत्र उदयादित्य—दोनों का जन्म एक ही दिन हुआ न ? हमारी आपस में आत्मीयता के होने के कारण आपने अपने कुमार का भी वही नाम रखा न, जो हमने अपने बेटे का रखा। कल यदि आपकी पुत्री रविचन्द्रिका और उसकी बहन शान्तिनी के लिए योग्य वर ढूँढना पड़े तब हमारे सहयोग का इनकार सम्भव हो सकेगा ?”

चन्दलदेवी कोई जवाब नहीं दे सकी। उसका मौन सम्मति की सूचना था। इतने में बोम्मले ने आकर बताया कि शान्ति जाग उठी है और हठपूर्वक रो रही है।” चन्दलदेवी और उसके साथ ही बोम्मले भी चली गयी।

अब वहाँ माँ और बच्चे ही रह गये। अब तक वे मौन थे, यह चुप्पी असह्य हो उठी। छोटा उदयादित्य सो चुका था।

“माँ, हमारी शिक्षा पूरी हो गयी न ?” राजकुमार बल्लाल ने पूछा।

“हाँ तो, मैं भूल ही गयी थी। तुम लोग अभी तक यही हो ?” कहती हुई निद्रित उदयादित्य की पीठ सहलाती हुई युवरानी ने पूछा, “अप्पाजी, वह लडकी तुम्हें अच्छी लगी ?”

उत्तर में बल्लाल ने पूछा, “कौन लडकी ? दण्डनायक की बड़ी लडकी ?”

युवरानी थोड़ी देर मौन हो उसकी ओर देखती रही, फिर मुस्कुराती हुई

पूछने लगी, “हाँ, बेटा, सुन्दर है न ?”

उसने अपने भाई की ओर देखा और सम्मतिसूचक दृष्टि से माँ को भी देखा ।

“भले अप्पाजी ? मेरा पूछने का मतलब हेगडतीजी की लडकी शान्तला के बारे में था । उसका गाना और नृत्य.. ”

“वह सब अच्छा था । परन्तु उसे राजघरानेवालों के साथ कैसा बरतना चाहिए—सो कुछ भी नहीं मालूम है । खुद युवराजी ने जो पुरस्कार देना चाहा, उसे उसने इनकार किया—यह मुझे बरदाश्त नहीं हुआ । मैं गुस्से से जल उठा ।”

“जलने की क्या जरूरत है ? वह कोई भिखारिन होती तो हाथ पसारकर ले लेती । वह भिखारिन नहीं । सत्कुल-प्रसूता है । अच्छे गुरु के पास शिक्षा पा रही है । मुझे आश्चर्य इस बात का हुआ कि वह लडकी इस छोटी उम्र में कैसे इतनी औचित्य की भावना रखती है ।” बिट्टिदेव ने ऐसे कहा मानो वह बहुत बड़ा अनुभवी हो ।

“अगर तुमको अच्छी लगी तो उसे सिर पर उठाकर राजमहल के बाहरी मैदान में नाचो । कौन मना करता है । मुझे तो ठीक नहीं लगी, वह अविनय की मूर्ति ”

“अविनय ! न न, यह कैसा अज्ञान ? भैयाजी, उस अम्माजी की एक-एक बात बहुत स्पष्ट थी, बहुत गम्भीर और विनय से भरी ।”

“मन में चाह रही तो सब अच्छा ।” बल्लाल ने कहा ।

“हाँ, हाँ, चाह न हो तो सभी बुरा ही लगेगा ।” बिट्टिदेव ने कहा ।

बात को बढ़ने न देने के उद्देश्य से युवराजी ने कहा, “तुम लोग आपस में क्यों झगडते हो—सुदोपसुदो की तरह ।”

“मैं तो सुदोपसुदो की तरह उस लडकी को चाहता नहीं ।” बल्लाल कुमार ने कहा ।

“अच्छा, अब इस बात को बन्द करो । जाओ, अपना-अपना काम करो ।” युवराजी ने कहा ।

बल्लाल कुमार यही चाहता था, वह वहाँ से चला गया ।

“माँ, आप कुछ भी कहे । वह लडकी बहुत बुद्धिमान है, बहुत सयमी और विनयशील है ।” बिट्टिदेव ने कहा ।

“हाँ बेटा ! हम भी तो यही कहती हैं । उसके माँ-बाप साधारण हेगडे-हेगडती न हुए होते तो कितना अच्छा होता ।”

“माँ, कल हमारे गुरुजी ने पढाते समय एक बात कही । समस्त सृष्टि के सिरजनहार उस कारणभूत परात्पर सर्वशक्तिमान् परमेश्वर की इच्छा के अनु-

सार ही समस्त कार्य चलते हैं। यदि उसकी इच्छा न हो तो एक तिनका भी नहीं हिस सकता। उस घर में ही उस अम्माजी का जन्म यदि हुआ है तो वह भी उस सर्वशक्तिमान परमेश्वर की इच्छा ही है न ? उसे छोटा या कम समझनेवाले हम कौन होते हैं ?”

“छोटा या कम नहीं समझ रही हूँ, अप्पाजी ! जैसे तुमने चाहा है वैसे ही हमने भी चाहा है, इसलिए उसके प्रति अनुकम्पा के भाव हमारे मन में हैं। यदि वह कुछ और ऊँचे घराने में जन्मी होती ”

बीच में ही विट्ठिलदेव बोल उठा, “याने हमारा घराना ऊँचा है, यही है न आपका विचार ?”

“तुम्हारा मतलब है कि हमारा घराना ऊँचा नहीं ?” चकित होकर युवराणी ने पूछा।

“व्याहारिक दृष्टि से हमारा घराना अवश्य ऊँचा है। नहीं कौन कहता है ? परन्तु बड़प्पन और जन्म इन दोनों का गठबन्धन उचित नहीं होगा, माँ ! हमारे पूर्वज क्या थे ? हमारे पास राज्य कहाँ था ? हम भी तो साधारण पहाड़ी लोग थे न ? श्रीमुनिजी की करुणा से हमें एक राज्य निर्माण करने की सामर्थ्य प्राप्त हुई। गुरुवर्य के द्वारा प्रणीत सत्-सम्प्रदाय में हम पले और बड़े। उन्हीं के बल में, प्रजा-हित की दृष्टि से हमने राज्य को विस्तृत किया। अभी होयसलवश क बारों में लोग समझने लगे हैं। उन महात्मा श्रीमुनि ने हमारे पूर्वज ‘मल’ को ‘पोय’ कहकर सूचना क्यों दी थी ? हो सकता है साधारण पहाड़ प्रान्त के निवासी सलराय में किसी दैवी शक्ति के अस्तित्व को पहचानकर उनको ऐसा आदेश दिया था। उनका वह आदेश हमारे वंश का अंकित नाम हुआ, माँ ! इससे भली-भाँति मालूम होता है कि छोटापन या बड़प्पन हमारे व्यवहार के अनुरूप होता है, उसका जन्म से कोई सम्बन्ध नहीं।”

“क्या ये सब तुम्हारे गुरु ने सिखाया ?”

“हाँ, माँ।”

“तुम्हारे बड़े भैया का ऐसा विशाल हृदय क्यों नहीं ? दोनों के गुरु तो एक ही हैं न ?”

“वे जितना सिखाते हैं और कहते हैं उतना सुनकर चुप बैठे रहने से ज्ञान-वृद्धि नहीं होती। उनकी उस सीख में, कथन में तत्त्व की खोज हमें करनी चाहिए। उनकी उस उपदेश-वाणी में निहित ज्ञान और तत्त्व को खोजना और समझना ही तो शिष्य का काम है। इसी में शिक्षा की सार्थकता है।”

“उस अम्माजी के गुरु ने भी यही कहा जो तुमने बताया।”

“माँ, आपने उन्हें कब देखा ?”

“वे यहाँ आये हैं। अम्माजी की पढ़ाई में विघ्न न पड़े इसलिए हेमडेजी

उसके गुरु को भी साथ लेते जाये हैं। मैंने एक दिन कवि बोकिमय्या को बुलवाया था और उनसे बानबीत की थी। उन्होंने कहा, 'कभी-कभी अम्माजी के सवालों का उत्तर देना मुश्किल हो जाता है।' ऐसी प्रतिभा है। उस जैसा एक भी विद्यार्थी उन्हे अभी तक प्राप्त नहीं हुआ। वे कहते हैं कि ऐसी शिष्या को पढाने से हमारी विद्या सार्थक होती है—यही उन गुरुवर्य का विचार है।"

"माँ, मैं भी एक बार उन गुरुवर्य को देखना चाहता हूँ।"

"वे अब बलिपुर लौटने की नैयारी में लगे होंगे। फिर भी देखेंगे, रेविमय्या से खबर भेजूंगी।"

बाते हो ही रही थी कि इतने में दासी बोम्मले आयी और युवरानीजी की आज्ञा की प्रतीक्षा में खड़ी हो गयी।

"बोम्मले, जाकर देखो रेविमय्या लौटा है या नहीं। वह हेग्गडती माचिकम्बेजी को उनके मुकाम पर छोड़ आने के लिए साथ गया था।" युवरानी ने कहा।

दानी बोम्मले परदा हटाकर बाहर गयी और नुरन्त लौट आयी।

"क्या है बोम्मले?"

"रेविमय्या लौट आया है, उनके साथ बलिपुर के कविजी भी आये हैं।"

"अच्छा हुआ। दोनों को अन्दर बुला लाओ।"

बोम्मले चली गयी।

"वेटा। तुम्हारी इच्छा अपने आप पूरी हो गयी।" युवरानी ने कहा।

वह कुछ कहनेवाला था कि इतने में रेविमय्या और उसके पीछे कवि बोकिमय्या दोनों ने प्रवेश किया।

बोकिमय्या ने झुककर हाथ जोड़ प्रणाम किया।

"बैठिए कविजी। इस भीड़-भाड़ में पता नहीं आपको कितनी असुविधाएँ हुई होगी?" युवरानी ने कहा।

"सब तरह की सुविधाएँ रही, युवरानीजी, रेविमय्या के नेतृत्व में सारी व्यवस्था ठीक ही रही।" कहते हुए कवि बोकिमय्या बैठ गये।

"आप आये, अच्छा हुआ। मैं खुद बुलवाना चाहती थी। हाँ, तो अब आपके पधारने का कारण जान सकती हूँ?" युवरानी ने पूछा।

"कोई ऐसी बात नहीं। कल प्रातः काल ही चलने का निश्चय हेग्गडेजी ने किया है। अम्माजी के कारण आप लोगों के दर्शन का सौभाग्य मिला। हमारी वापसी की खबर सुनकर आपसे आज्ञा लेने के लिए आया हूँ।"

"क्या सीधे बलिपुर ही जाएँगे?"

"नहीं, बलिपुर से निकलते समय ही यह निश्चय कर चुके थे कि बेलुगोल होते हुए बाहुबलि के दर्शन करके लौटेंगे। वहाँ जाकर फिर बलिपुर जाएँगे।"

“बहुत अच्छा विचार है। आप हमारी तरफ से हेमडतीजी से एक बात कहेगे ?”

“आज्ञा कीजिए, क्या कहना है ?”

युवरानी थोड़ी देर मौन रही, फिर कुछ सोचकर बोली, “नहीं, हम ही खुद उन्हें बुलवा लेंगे और कह लेंगे।”

“तो मुझे आज्ञा दीजिए।”

“अच्छा।”

बोकिमय्या उठ खड़े हुए और बोले, “क्षमा करें, भूल गया था। मुझे बुलवाने का विचार सन्निधान ने किया था न ? कहिए, क्या आज्ञा है ?”

“कुछ नहीं, यह हमारा छोटा कुमार विट्टिदेव है, यह आपसे मिलना चाहता था। इसीलिए अवकाश हो तो कल पधारने के लिए कहला भेजने की बात सोच रही थी। अब तो वह काम हो ही गया। अप्पाजी दर्शन तो हो गये न ? मगर तुम्हारी अभिलाषा अब पूर्ण नहीं हो सकेगी। क्योंकि ये वापसी यात्रा की तैयारी में है। अच्छा, कविजी, अब आप जा सकते हैं।” युवरानी ने कहा।

कवि बोकिमय्या चले गये। रेविमय्या ने उनका अनुगमन किया। विट्टिदेव कुछ असन्तुष्ट हो माँ की ओर देखने लगा।

“क्यों, अप्पाजी, क्या हो गया ? क्रुद्ध हो गये ? बातें करने के लिए अवकाश न मिल सका, इसलिए ?”

“माँ, दर्शन मात्र मैं कहाँ चाहता था ? क्या आपने समझा कि मैंने उन्हें पहले देखा नहीं ?”

“तुमने भी देखा था, और उन्होंने भी देखा था। फिर भी नजदीक की मुलाकात तो नहीं हुई न ? आज वह हो गयी। तुम्हारी जिज्ञासा के लिए आज कहाँ समय था ? इसलिए उन्हें बिदा कर दिया।”

“ठीक है, तब मुझे भी आज्ञा दीजिएगा। मैं चलूँगा।”

“ठहरो तो, रेविमय्या को आने दो।”

“पता नहीं, वह कब तक आयेगा। उन्हें मुकाम पर छोड़ आना होगा।”

“वह उनके मुकाम तक नहीं जायेगा। किसी दूसरे को उनके साथ करके वह लौट आयेगा। उसे मालूम है कि उसके लिए दूसरा भी काम है।” बात अभी पूरी हुई नहीं थी कि इतने में रेविमय्या लौट आया।

“कैसे साथ कर दिया रेविमय्या ?” युवरानी ने पूछा।

“गोक को भेज दिया। क्या अब हेमडती माचिकम्बे जी को बुला लाना होगा ?” रेविमय्या ने पूछा।

“अभी बुलवा लाने की जरूरत नहीं। कह देना कि कल की यात्रा को स्थगित कर दें। इसका कारण कल भोजन के समय युवरानीजी खुद बताएँगी, इतना

कहकर आओ।”

रेविमय्या चला गया। युवराणीजी की इस आज्ञा से उन्हें बहुत सन्तोष हुआ था। कारण इतना ही था कि अम्माजी शान्तसाँ कम-से-कम कल तो नहीं जायेगी।

“इस बात के लिए मुझे यहाँ क्यों पकड़ रखा, माँ?” बिट्टिदेव ने कहा।

“इतनी जल्दबाजी क्यों अम्माजी? तुम्हारे बड़े भाई का स्वास्थ्य पहले से भी ठीक नहीं रहता। इसलिए वह जल्दी गुस्से में आ जाता है। कम-से-कम तुम शांत रहने का अभ्यास करो। तुम्हारी सहायता के बिना वह कुछ भी नहीं कर सकेगा। वह बड़ा है, इस कारण से वही महाराजा बनेगा। छोटा होने पर भी सारा राज-काज तुम ही को सँभालना पड़ेगा। इसलिए तुम्हें अभी से शान्त रहने का अभ्यास करना होगा। माँ होकर मुझे ऐसा सोचना भी नहीं चाहिए। फिर भी ऐसी चिन्ता हो आयी है। क्या करूँ? पहले तुम्हारा जन्म होकर बाद को उसका जन्म हुआ होता तो अच्छा होता।” युवराणी ने कहा।

“मुझे सिंहासन पर बैठने की तनिक भी चाह नहीं। भैया कुछ स्वभाव से जल्दबाज हैं, फिर भी उनका हृदय बड़ा कोमल है। आपकी आज्ञा को मैं कदापि न भूलूँगा। भैया का स्वभाव मैं अच्छी तरह समझता हूँ। उनके और सिंहासन के रक्षा-कार्य के लिए यह मेरे प्राण धरोहर है। प्राणपण से उनकी रक्षा करूँगा। आपके चरणों की कसम, यह सत्य है।”

युवराणी एचलदेवी ने बेटे को प्रेम से खींचकर, अपनी बाँहों में उसे कसकर आलिंगन कर लिया और कहा “सुनो, बेटा, अब सुनाती हूँ। जो आये हैं वे सभी कल-परमो तक चले जाएँगे। महाराजा से आशीर्वाद लेने के लिए तुम्हारे बड़े भैया को साथ लेकर हमें दोरसमुद्र जाना ही है। हम त्रयोदशी गुरुवार के दिन रवाना होंगे। वे लोग बेलुगोल जानेवाले हैं न? उन्हें हम अपने साथ दोरसमुद्र ले जाएँगे। वहाँ से बेलुगोल मज्झदीक भी है। वहाँ से उन्हें विदा करेगे। यह मैंने सोच रखा है। उस समय तुम्हें कविजी से मिलकर बातें करने के लिए बहुत समय मिलेगा। ठीक है न?”

माँ ने उसके लिए कितना और क्या सोच रखा है, यह जानकर बेटा बिट्टिदेव चकित हो गया। और कहा, ‘माँ, मेरी, मैं समझ न सका, अब ठीक हो गया।’

“तुमको जो पसन्द आये, वही करूँगी। अब तुम अपने काम पर जा सकते हो।” आज्ञा पाते ही बिट्टिदेव में नयी जान आ गयी और वह चला गया।

युवराज की आज्ञा होने पर हेमाडे मारसिंगय्या को अपनी यात्रा स्थगित करने के सिवाय दूसरा कोई चारा न था। श्रीमान् युवराज के परिवार के साथ ही इन लोगो ने दोरसमुद्र की यात्रा की। सोसेऊरु मे रहते वक्त रात की निद्रा और दिन के स्नान-पान मात्र के लिए हेमाडती माचिकब्बे और अम्माजी शान्तला अपने मुकाम पर रहती, शेष सारा समय वे राजमहल मे ही व्यतीत करती। शान्तला के पाठ-प्रवचन के लिए बाधा न हो, ऐसी अचग ही व्यवस्था राजमहल मे की गयी थी। दोनो दिन राजकुमार बिट्टिदेव पढ़ाते समय वही रहा। शान्तला अपनी पढ़ाई मे ऐसी मगन रहनी कि उसे किसी के रहने न रहने की परवाह न थी। उसका इस तरह रहना बिट्टिदेव को अच्छा लगा। कभी-कभी तो उसे भान होता था कि शान्तला उससे भी ज्यादा बुद्धिमान और सूक्ष्मग्राही है। दोनो दिन वह भी मूक-प्रेक्षक बनकर न रहा। बीच-बीच मे सवाल करता रहता था। कवि बोकिमय्या सन्तोषजनक उत्तर भी देने रहते। कविजी ने पढ़ाने के नये तरीके का आविष्कार कर लिया था, इन दो वर्षों की अवधि मे। शान्तला को पढ़ाने के लिए वह आविष्कार आवश्यक हो गया था। चाहे छात्र कितना ही प्रतिभावान् हो उसकी उम्र अपने अस्तित्व को प्रदर्शित करेगी ही। कुछ क्लिष्ट विषयो को समझाते समय सक्षेप मे जिक्र कर आगे बढ़ने की प्रवृत्ति होती तो शान्तला रोक देती और उसे समझाने की जिद कर बैठती। प्रारम्भिक दशा मे उसकी वय के अनुमार विषय समझाना बड़ा मुश्किल होता था, और वह कठिन कार्य था भी। परन्तु उन्होंने केवल उस छोटी ग्रहणशील मेधावी छात्रा को समझाने के लिए एक नया ही तरीका अपनाया था। वास्तव मे उनके पढ़ाने का वह नया तरीका बिट्टिदेव को भी बहुत अच्छा लगा। वह चाह रहा था कि उनके अध्यापक भी इसी मार्ग का अनुसरण करते तो क्या ही अच्छा होता। परन्तु वह अपनी इस इच्छा को खुलकर नहीं कह सकता था।

कवि बोकिमय्या ने आरम्भ मे ही जान लिया था कि बिट्टिदेव की मेधाशक्ति उसकी उम्र के लिए अपरिमित है। परन्तु बोकिमय्या का यह निश्चित मत था कि अम्माजी की प्रतिभा अमामान्य है। उन दो दिनो मे उनके अन्दर एक नया आशाकुर प्रस्फुटित हुआ था। उनकी आशा थी कि यदि राजकुमार को पढ़ाने का सुयोग मिला होता तो कितना अच्छा था। परन्तु उन्होंने मोचा, वह कहाँ, राज-महल कहाँ। कुछ पूर्व-गुण्यवश शान्तला के कारण यह प्रवेश मिला। इतना ही नहीं, उसकी अपेक्षा से भी अधिक गौरव भी उसे प्राप्त हुआ।

दूसरे दिन पढ़ाने वक्त एक घटना घटी। उसका कारण था, बेलुगोल यात्रा का विषय। बाहुबलि के सम्बन्ध मे बताने के लिए आरम्भ करते तो बोकिमय्या का उत्साह चौगुना बढ़ जाता था। उनके बताये विषय सुनने मे शान्तला की बड़ी श्रद्धा थी। बाहुबलि की गौरवगाथा का वर्णन बोकिमय्या से सुनने के बाद बिट्टिदेव ने कहा, “परन्तु एक बात ” यह कहते-कहते उसने अपने को रोक लिया। इस

तब बात रोकने का कारण था कि शान्तला उसी कोटकटकी लगाकर देख रही थी।

बोकिमय्या ने पूछा, “क्यों राजकुमार, बात कहते-कहते रुक क्यों गये ? क्या बात है ?”

बिट्टिदेव ने प्रश्न किया, “बाहुबलि स्वामि की भव्यता, त्याग आदि सबकुछ प्रशंसनीय है। परन्तु वे बिलकुल नग्न क्यों खड़े हैं ? क्या यह परम्परागत संस्कृति के प्रतिकूल नहीं है ?”

“मानवातीत, देवतुल्य के लिए साधारण मनुष्यों की तरह के रीति-रिवाजों का बन्धन नहीं, वे अतिमानव हैं।” बोकिमय्या ने जवाब दिया।

“क्या वे अपने जैन बन्धुओं की ही धरोहर है ?” फिर दूसरा प्रश्न किया बिट्टिदेव ने।

“उसका धर्म के साथ कोई सम्बन्ध नहीं। निरहभाव की चरमावधि की प्रतीक है यह नग्नता। सुन्दर वस्त्रों से हम अपने शरीर को आच्छादित क्यों करते हैं ? केवल पसन्द करने के लिए ही न ?” बोकिमय्या ने जवाब दिया।

बिट्टिदेव मौन रहा।

बोकिमय्या ने पूछा, “क्यों ? कहिए राजकुमार, मौन क्यों हो गये ?”

बिट्टिदेव कुछ कहना तो चाहता था, परन्तु शान्तला की उपस्थिति ने उसे मौन रखा।

आखिर बोकिमय्या ने समझाया, “वस्त्राच्छादन से उत्पन्न सुन्दरता और नग्नता से लगनेवाली असुन्दरता और असह्य भावना—इन दोनों के मूल में एक ही वस्तु है शरीराभिमान। एक को सुन्दर मानते हैं और दूसरे को असुन्दर। उसको मशक्त ममझकर गर्व करते हैं। यह सब दृग्गोचर है। इसलिए ही वस्त्र-विहीन होने पर वह सतोष की भावना क्षीण हो जाती है और असह्य की भावना हो आती है। यह भी बाह्य चक्षु से ही ग्राह्य ज्ञान है। दृश्यमान स्थूल शरीर को भेदकर अन्तश्चक्षु से शुद्ध अन्तःकरण को परखने पर वहाँ सुन्दर-असुन्दर, सह्य-असह्य आदि भावनाओं के लिए कोई गुजायश ही नहीं। एक तादात्म्य भावना की स्थिति का भान होने लगता है। इसीलिए बाहुबलि की नग्नता में असह्य की भावना उत्पन्न नहीं होती। उसमें एक निर्विकल्प बाल-सौन्दर्य लक्षित होता है।”

बिट्टिदेव ने अपनी भावना व्यक्त करते हुए कहा, “परन्तु ऐसे रहना मुझसे दुस्साध्य है।”

“सहज ही है। उस स्तर की साधना होने से ही वह सम्भव हो सकता है। साधना से वह अनुभव साध्य है।” बोकिमय्या ने बतलाया।

“हमारे गुरुवर्य ने एक बार सत्य हरिश्चन्द्र की कथा बताते हुए कहा था, ‘बसिष्ठ ने यह प्रतिज्ञा की थी कि यदि विश्वामित्र हरिश्चन्द्र को सत्यपथ से डिगा

हैं तो मैं दिगम्बर हो जाऊँगा।' अर्थात् उनकी दृष्टि में वह दिगम्बर हो जाना, यहाँ की इस दिगम्बरता में निहित भावना के विरुद्ध ही लगता है न ?”

“वैदिक सम्प्रदाय के अनुसार यह माना जाता है कि दिगम्बर होना अपनी सस्कृति से बाहर होना है।”

“भारतीय धर्म का मूल वही है न ?”

“मूल कुछ भी रहे वह समय-समय पर बदलता आया है। अग्नि पूजा से जिस सस्कृति का प्रादुर्भाव हुआ वह अनेक रूपों में परिवर्तित होती आयी। अपने को ब्रह्मा कहा। त्रिमूर्तियों की कल्पना की उद्भावना हुई। सृष्टि-स्थिति-लय का अधिकार त्रिमूर्तियों को सौंपा गया। इन तीनों मूर्तियों में से सृष्टि के अधिकारी और लयाधिकारी के लिए अवतार-कल्पना नहीं की गयी। स्थितिकर्ता विष्णु में अवतारों की कल्पना की।”

“मतलब क्या यह सब झूठ है ?”

“कल्पना-विलास जब सत्य को अलंकृत करता है तब सत्य उस सम्भावित अलंकार के आधिक्य से असत्य-सा लगने लगता है, यह सम्भव है।”

“तो क्या अवतार केवल कल्पना-विलास मात्र है ?”

“यह क्लिष्ट प्रश्न है। इसका उत्तर देना इतना सहल नहीं।”

“सत्य को सत्य कहने में, असत्य को असत्य बताने में, कल्पना को कल्पना कहने में क्या दिक्कत होती है ?”

“सत्य-असत्य-कल्पना—इन तीनों शब्दों के एक निश्चित अर्थ है। परन्तु जो दृष्टिगोचर नहीं और जिस पर हमारा अडिग विश्वास है—ऐसे विषयों को इस मानदण्ड से मापना और तदनुसार निर्णय करना कठिन है।”

“हम इन विषयों को लेकर दुनिया में वाद-विवाद कराने, शास्त्रार्थ करवाने लगे तो चलनेवाला नहीं। विषय-ज्ञान से अनभिज्ञ हम जैसे छोटों को इन विषयों के बारे में आप जैसे अभिज्ञों के दृष्टिकोण समझने की जिज्ञासा होती है। इतना समझाइये। इससे हमारी तर्कबुद्धि और जिज्ञासा का समाधान न हो सके तो भी हर्ज नहीं।”

“राजकुमार का कहना ठीक है। एक धर्मावलम्बी का दूसरे धर्मावलम्बी को समझने का दृष्टिकोण क्या हो सकता है, इस बात की जानकारी अलबत्ता हो सकती है। मगर जिज्ञासा का समाधान नहीं हो सकता। क्योंकि वह विषय ही चर्चास्पद है।”

“यहाँ उपस्थित हम सब एक ही विश्वास के अनुगामी हैं। इसलिए आप निस्संकोच अपना विचार बतला सकते हैं।”

“राजकुमार गलत न समझे। यह सही है कि हम तीनों का विश्वास एक है। फिर भी हर विश्वास उतना ही दृढ़ नहीं होता है। तीनों में विश्वास का

परिमाण भिन्न-भिन्न स्तरों का है। इसके अलावा बड़े-बड़े मेधावी विद्वानों के बीच तर्क और शास्त्रार्थ इस कठिन विषय पर चल ही रहा है, चलता ही रहेगा। ऐसे क्लिष्ट विचार को मस्तिष्क में भर लेने योग्य आयु आपकी नहीं, अतः मेरी राय में ऐसे क्लिष्ट विषयों को अभी से दिमाग में भर लेना उतना समीचीन नहीं होगा। क्योंकि अभी विश्वास के बीज अकुरित होने का यह समय है। उस बीज से अकुर प्रस्फुटित हुआ है या नहीं इसकी जाँच करने उगते बीज को निकालकर देखना नहीं चाहिए। बीज अकुरित होकर पौधा जब अच्छी तरह जड़ जमा ले तब उसकी शाखा-प्रशाखाओं को हिला-डुलाकर जड़ कितनी गहराई तक जाकर जम गयी है, इस बात की परीक्षा की जाय तो ठीक होगा। विश्वास का बीज उत्तम और अच्छा रहा तो जड़े गहराई तक पहुँच सकती हैं। बीज साधारण स्तर का होगा तो हिलाने-डुलाने से ही जड़े उखड़ जाएँगी। जो भी हो, विश्वास की जड़ जमने तक प्रतीक्षा करना ही उत्तम है।”

बिट्टिदेव और बोकिमय्या के बीच हो रही इस चर्चा को तन्मय होकर शान्तला सुनती रही। यह चर्चा आगे बड़े—यही वह चाह रही थी। बोकिमय्या ने इस चर्चा को अपने उत्तर से समाप्त कर दिया था। इससे वह निराश हुई। वह प्रतीक्षा करती रही कि राजकुमार कुछ पूछेंगे। इसी आशय से उसने राजकुमार को देखा।

राजकुमार कुछ न कहकर उठ खड़ा हुआ और हाथ जोड़कर बोला, “तो आज्ञा दीजिए, अब शाम हो गयी। मेरा घुडमवारी के लिए जाने का समय हो गया।”

शान्तला ने सहज ही पूछ लिया, “क्या मैं भी सवारी पर आ सकती हूँ?”

“उममे क्या है? आ सकती है। आज बड़े मैया नहीं आएँगे। उनका घोड़ा मैं लूँगा, मेरा घोड़ा तुम ले लेना। मगर तुमको अपने माता-पिता की अनुमति लेकर आना पड़ेगा।”

“मेरा अशोक है।”

“मतलब उसे भी साथ लेती आयी है? रेविमय्या ने कहा था, वह बड़ा ही सुलझणोवाला सुन्दर टट्टू है। मैं जल्दी तैयार होकर प्रतीक्षा करूँगा।” कहकर बिट्टिदेव चला गया।

गुरु का चरणस्पर्श कर शान्तला भी चली गयी।

उस दिन के अश्वारोहियों की यह जोड़ी दोरसमुद्र की यात्रा के लिए भी अपने-अपने घोड़ों पर चली।

पहले से दोरसमुद्र के लोगों को विदित था कि युवराज सपरिवार पधारने-वाले हैं। वहाँ राजमहल के द्वार पर भारती उतारकर लिवा ले जाने के लिए चामड्या तैयार खड़ी थी। यह कहने की आवश्यकता नहीं कि उसकी बेटियाँ भी

सालकृत उसके साथ खड़ी थी ।

सबसे पहले रेविमय्या, रायण और छोट राजकुमार बिट्टिदेव और अम्माजी शान्तला पहुँचे और राजमहल के सामने के सजे मण्डप में उतरे । इसे देख चामब्बा उँगली काटने लगी । षोडे पर से उतरे बिट्टिदेव को चामब्बा ने तिलक लगाया और आरती उतारी ।

राजकुमार बिट्टिदेव ने दूर खड़ी शान्तला के पास पहुँचकर, “चलो शान्तला, अन्दर चले ।” कहकर कदम बढ़ाया ।

वहाँ उपस्थित सभी प्रमुख व्यक्तियों ने सोसेकरु मे शान्तला को देखा ही था । उनमें से किसी ने उसकी ओर ध्यान नहीं दिया यह बात वह समझ गयी । उन लोगो के वास्ते तो वह नहीं आयी थी । यदि बिट्टिदेव उसे न बुलाता तो दुःख होता अवश्य । परिस्थिति से परिचित राजकुमार ने औचित्य के अनुसार समझ-दारी से काम लिया । शान्तला उसके साथ अन्दर गयी ।

बिट्टिदेव सीधा उस जगह पहुँचा जहाँ महाराजा का खास दीवानखाना था । उसने सुखासन पर आसीन महाराजा के चरण छूकर साष्टांग प्रणाम किया । शान्तला जो उसके साथ थी, उसने भी महाराजा के चरण छुए और प्रणाम किया ।

महाराजा विनयादित्य ने दोनों के सिर सहलाये और कहा, “बैठो । इम पलग पर ही बैठो । क्या सब लोग आ गये ? यह अम्माजी कौन है ?” महाराज ने पूछा ।

बिट्टिदेव दादा के पास पलग पर ही बैठा । शान्तला वहाँ रखे दूसरे एक आसन पर बैठी । “उनके आने में थोड़ा समय और लगेगा । अब भोजन के बाद वेलापुरी से साथ ही निकले । हम षोडे पर चले आये । यह बलिपुर के हेगडे मारमिगय्याजी की पुत्री है ।” बिट्टिदेव ने कहा ।

“तुम्हारा नाम क्या है, अम्माजी ?” विनयादित्य ने पूछा ।

“शान्तला ।”

“शान्तला, बहुत सुन्दर । परन्तु तुम्हे इस छोटी बय में षोडे पर सवारी करना आता है, यह बड़े ही आश्चर्य का विषय है । क्या तुम दोनों ही आये ?” विनयादित्य ने पूछा ।

“नहीं, हमारा रेविमय्या और बलिपुर का इनका रायण—दोनों हमारे साथ आये हैं ।”

“अच्छा, यात्रा से थके हैं । इस अम्माजी को अन्त पुर में ले जाओ । दोनों आराम करो ।”

दोनों चले गये ।

उन दोनों ने बाहर निकलने के लिए देहली पार की ही थी कि इतने में मरियाने दण्डनायक वहाँ पहुँचे ।

दण्डनायक को बैठने के लिए कहकर महाराजा ने पूछा, “अभी हमारे छोटे अप्पाजी के साथ जो अम्माजी गयी उने आपने सोसेऊरु मे देखा था न ? उसका तो एक बार आपने जिक्र भी किया था ।”

“जी हाँ, वह तो हेगडे मारसिमय्या की बेटी है ।” मरियाने दण्डनायक ने कहा ।

“ऐसा लगता है कि हेगडेजी ने अपनी बेटी को बहुत अच्छी शिक्षा दी है ।”

“इकलौती बेटी है, राजघराने से उने किस बात की कमी है ?”

“मैंने यह नहीं कहा । उसकी व्यवहार-कुशलता के बारे में बताया । छोटे अप्पाजी और वह अम्माजी दोनों ने आकर नमस्कार किया । दोनों से अपने पलंग पर बैठने को कहा । परन्तु वह लडकी दूर पर रखे आसन पर जा बैठी । हम छोटी उम्र की बालिका में इस औचित्य-ज्ञान को देखकर मन्तोष हुआ । सुना है कि वह छोटे अप्पाजी के साथ अपने घोड़े पर ही आयी है ।”

“उस हेगडे को अपनी बच्ची से बहुत प्रेम है । शायद यह सोचकर कि अपनी लडकी रानी बनेगी, उसने अश्वारोहण सिखाया हो ।” मरियाने दण्डनायक ने कुछ व्यग्य से कहा ।

“जिम किसी ने घोड़े की सवारी करना सीखा हो वह मब राजा या रानी नहीं बन सकते, है न ? दण्डनायकजी, आपके मुँह से यह बात सुनकर मुझे बड़ा आश्चर्य होता है । आप खुद अपने बाल्यजीवन को याद कीजिए । कोई पूर्व-सुकृत था, हमारी महारानी ने आप पर अपने सगे भाई जैसा प्रेम और विश्वास रखा । आपका विवाह स्वयं उन्होंने कराया । आपकी हैसियत बढ़ायी । आज आप महाराजा और प्रधानमन्त्री के निकट है । यह सब हम ही ने तो बाँट लिया है न ? सगे भाई न होने पर भी महारानी ने आपको प्रेम से पाला-पोसा तो औरस पुत्री को प्रेम-ममता और वात्सल्य से पाल-पोसने में क्यों विलचस्पी न ले ? उस अम्माजी का भाग्य क्या है—तो हम-आप कैसे जान सकेंगे ? अच्छे को अच्छा समझकर उसे स्वीकार करने की उदारता हो तो वही पर्याप्त है । अब हम एक बात सोच रहे हैं । अभी युवराज तो आ ही रहे हैं । हमारा भी स्वास्थ्य उतना अच्छा नहीं रहता । अबकी बार युवराज को सिंहासन देकर एब उपनीत बटु को युवराज पद देकर विधिवत् पट्टाभिषेक कर लें और हम निश्चिन्त हो जायें । इस बारे में आपकी क्या राय है ?”

“हमारे साले गगराज इस विषय में क्या राय रखते हैं ?” झुके सिर को उठाते हुए मरियाने दण्डनायक ने कहा ।

“प्रधानमन्त्री से हमने अभी नहीं कहा है ।”

“युवराज की भी स्वीकृति होनी है न ?”

“स्वीकार करेंगे, जब हमारी आज्ञा होगी तो वे उसका उत्तर देवेंगे ।”

करेंगे ?”

“ऐसी बात नहीं, सन्निधान के रहते सन्निधान के समझ ही सिंहासन पर बिराजने के लिए उन्हें राजी होना चाहिए न ?”

“आप सब लोग हैं न ? अगर राजी न हो तो समझा-बुझाकर आप लोगो को उन्हें राजी कराना होगा ।”

“तुरन्त राय देना कठिन कार्य है । सम्बन्धित सभी मिलकर विचार-विनिमय करने के बाद इसका निर्णय करना अच्छा होगा ।”

“ठीक है, वैसा ही करेंगे ।”

इसके बाद मरियाने आज्ञा लेने के इरादे से उठ खड़े हुए ।

“बलिपुर के हेमडे दक्ष है ?”

“युवराज ने बता ही दिया होगा न ?”

“मतलब यह कि आप जवाब देना नहीं चाहते । है न ?”

“ऐसा कुछ नहीं । मेरा उनसे सीधा सम्पर्क उतना विशेष रूप से नहीं हो पाया है । मैंने इतना अवश्य सुना है कि विश्वामपात्र है और बलिपुर की जनता उन्हें बहुत चाहती है । हमारे युवराज उन्हें बहुत पसन्द करते हैं और चाहते भी है । इससे यह माना जा सकता है कि वे दक्ष भी है ।”

“बहुत अच्छा ।” महाराजा ने कहा ।

इसके बाद मरियाने ने सिर झुकाकर प्रणाम किया और चला गया ।

महाराजा विनयादित्य को लगा कि दण्डनायक सदा की तरह सहज रीति से आज व्यवहार क्यों नहीं कर रहे हैं । इसी चिन्ता में वे पलंग पर तकिये के सहारे पैर पसारकर लेट गये ।

नूतन बटु कुमार बल्लाल के साथ राजपरिवार दोरसमुद्र पहुँचा । नवोपनीत बटु का भव्य स्वागत हुआ । चामव्वा के उत्साह का कोई ठिकाना ही नहीं था । वर-पूजा करने के लिए मग्नद्व बधू की माता कीन्सी कल्पना में वह अभिभूत हो गयी थी, इससे उसका मन-मुकुल खुशी से विकसित हो रहा था । सोसेऊर से लौटने के पर दण्डनायक और उनकी पत्नी ने परस्पर विचार-विनिमय के बाद खूब सोच-समझकर यह निर्णय किया था कि राजघराने के समधी-समधिन बने और अपनी बेटो को पट्टमहिषी बनावे । यह निर्णय तो किया परन्तु उस निर्णय को कार्यान्वित करने का विधि-विधान क्या हो—इस सम्बन्ध में कोई निश्चय नहीं किया था ।

युवराज, युवरानी बटु के साथ आने ही वाले थे; तब प्रधानमंत्री गगनराज से आप्त-समासोचना करने और कुछ युक्ति निकालने की बात मन में सोचते रहे।

परन्तु शान्तला को जब से देखा तब से चामब्बा के मन में यह काँटा बन गयी थी। उसने समझा था कि बला टल गयी—मगर यहाँ भी शान्तला को देखकर उसकी धारणा गलत साबित हुई। वास्तव में चामब्बा ने यह सोचा न था कि हेग्गडे का परिवार दोरसमुद्र भी आयेगा। वह ऐसा महसूस करने लगी कि हेग्गडती ने युवरानी पर कुछ जादू कर दिया है। उसने सोचा कि हेग्गडती के मन में कुछ दूर भविष्य की कोई आशा अकुरित हो रही है। कोई आशा क्या? वही उम इकलौती बेटी को सजा-धजाकर खुद राजघराने की समधिनि बन जाना चाहती है। मेरी कोख से तीन लड़कियाँ जो जन्मी है, तदनुसार युवरानी के भी तीन लड़के पैदा हुए हैं, तो हिसाब बराबर है, ऐसी हालत में वह हेग्गडती हमारे बीच कूद पड़नेवाली कौन है? चामब्बा क्या ऐसी स्थिति उत्पन्न होने देगी? इसलिए उसने पहले से ही सोच रखा था कि परिस्थिति पर काबू लाने के लिए कोई युक्ति निकालनी ही चाहिए।

हँसी-खुशी से स्वागत करने पर भी चामब्बा के हृदयांतराल में बुरी भावना के जहरीले कीड़े पैदा होकर बढ़ने लगे थे। बटु को युवरानी-युवराज की आरती उतारने के बाद वे जब अन्दर चलने लगे तब मौका पाकर अपनी बड़ी बेटी पद्मला को ढकेलकर उनके साथ कर दिया। इन सबके पीछे चामब्बा थी। साथ ही हेग्गडे मारसिगय्या और हेग्गडती माचिकब्बे भी थे। उन्हें देखकर चामब्बा ने माचिकब्बे से पूछा, “हेग्गडतीजी ने सोसेऊरु में यह नहीं बताया कि यहाँ आएँगी।” पूछने में एक आक्षेप ध्वनित हो रहा था।

हेग्गडती माचिकब्बे ने सहज भाव में विनीत हो बताया, “हमने यहाँ आने का विचार ही नहीं किया था। युवरानीजी की आज्ञा हुई, इसलिए आये।”

“हेग्गडतीजी! आपमें कोई जादू भरा है। नहीं तो युवरानीजी का एक साधारण हेग्गडती के साथ इतना लगाव कैसे सम्भव है?” दण्डनायक की पत्नी ने कहा।

कितना व्यग्न! इस हेठी के भाव से अनभिज्ञ हेग्गडती ने सहज भाव से कहा, “हाँ चामब्बाजी, मैं एक साधारण हेग्गडती हूँ। पर युवरानीजी की उदारता ने मुझे भी चकित कर दिया है।”

“आपके गुन ही ऐसे हैं।” चामब्बा ने कुछ वक्रोक्ति भरी ध्वनि से यह बात कही।

“यह सब हम क्या जानें, चामब्बाजी! बड़ों के दशयि मार्ग पर लीक-लीक चलनेवाले हैं, हम। यदि हमारा व्यवहार दूसरों को पसन्द आया और दूसरों ने उसे अच्छा समझा तो वह हमें मार्गदर्शकनिवाले उन बड़ों की श्रेष्ठता का ही परिचय

देता है। वह उन बड़ों के बड़प्पन का साक्षी है।”

“बड़ों का नाम लेकर खिमक जाने की बात छोड़िए, हेमडतीजी, खुद आपने अपनी तरफ से अपने पर लादे बड़प्पन की यह बड़ाई है। यह उसी का प्रतीक है। आप मामूली थोड़े ही हैं।” चामव्वा ने व्यग्य भरा तीर मारा।

माचिकब्बे ने बात बदलने के इरादे से कहा, “युवरानीजी शायद मेरी प्रतीक्षा करती होगी।”

“नहीं, अभी तो वे आपकी प्रतीक्षा नहीं करेगी। उन्हें भी विश्वासिता चाहिए न ? ठहरिए, नौकर को साथ कर दूंगी। वह आपको ठहरने के मुकाम पर ले जाकर छोड़ आयेगा।” कहती हुई चामव्वा झटपट चली गयी।

औरतों के बीच मारसिगय्या मौन खड़े रहे। उनके लिए राजमहल नया नहीं था। वहाँ की गतिविधियाँ भी नयी नहीं थी। वे चुप रहे।

दो-एक क्षणों में ही राजमहल का नौकर आया। माय शान्तला भी आयी थी। ‘चलिए’ कहते हुए वह आगे बढ़ा। शान्तला, माचिकब्बे और मारसिगय्या तीनों उसके पीछे चले। राजमहल के दक्षिण-पूर्व के कोने के एक अतिथि-भवन में उन्हें छोड़कर यह कहते हुए “आपके सभी अन्य लोगों को भिजवा दूंगा, आप लोग आराम करें”—नौकर चला गया। सभी वहाँ बिछे कालोन पर बैठ गये। नौकर अर्घ्य-पाद्य, पान-पट्टी आदि की व्यवस्था कर चले गये।

माचिकब्बे ने पूछा, “जब से आयी, तुम कहाँ रही अम्माजी ?”

“महाराजा के दर्शन के बाद मैं और राजकुमार उनके अन्त पुर में रहे।” शान्तला ने कहा।

“तुम लोग बहुत समय पहले आ गये होगे ?”

“हाँ माँ, एक प्रहर हो गया होगा।” शान्तला ने कहा।

“अब तक क्या कर रही थी ?”

“बातचीत करते बैठे रहे।”

“क्या किसी राक्षस की कहानी कहते रहे ?”

“हाँ तो, हम दोनों अभी छोटे बच्चे हैं न ? मनगढ़त कहानियाँ कहते-हँसते खेलते-कूदते रहे।” कहती हुई शान्तला के चेहरे पर क्रोध की रेखा खिच गयी।

“लो, देख लो ! नाक की नोक पर ही गुस्सा उतर आया, देखो, नाक कैसी चढ़ी हुई है। कुछ हँसी-खुशी की बात भी मह न सके—ऐसे बुढ़ापे की शिकार इस छोटी उम्र में ही ? अम्माजी, एक बात समझ लो। तुम्हारे गुरुजी ने भी कहा होगा। परन्तु मैं माँ, अपने अनुभव की बात बताती हूँ। हमेशा हँसमुख रहना सीखो। हँसमुख दीर्घायु का शुभ लक्षण है। इसलिए कभी चेहरे पर गुस्से से सिकुड़न न आने देना।”

“मन में जो पीड़ा हुई उसे भी कहे नहीं ?”

“मन में पीड़ा हो, चाहे असह्य वेदना रहे, फिर भी हँसते रहना चाहिए। अम्माजी, अभी बेलुगोल में स्थित बाहुबलि में भी तुम देखोगी। उन्होंने कितना दुःख सह्य, कितनी कसक रही, जब कसक की पीड़ा अधिक हुई तो धीरज के साथ किस तरह अभिमानपूर्वक मुकाबिला किया, उस छिड़ी हुई दशा में कितना दर्द सहना पड़ा। एकबारगी उस अभिमान-अहंकार से छूटी पायी तो वहाँ उस कसक या दर्द के लिए स्थान ही न रह गया। यो वहाँ हँसमुख बाहुबलि की मूर्ति स्थायी रूप से स्थित हो गयी। वहाँ जाकर देखोगी तो यह सब समझ में आ जायेगा। तुम अभी छोटी बच्ची हो। पर होशियार और प्रतिभाशाली हो। फिर भी अभी अनुभव नहीं है। अभी से मानसिक दुःख-दर्द के कारणभूत इस अभिमान को दूर कर देना चाहिए। समझी अम्माजी। अब बताओ, तुम लोग क्या-क्या बात कर रहे थे?”

“राजकुमार ने पूछा, ‘तुम्हारा गाँव कैसा है और वहाँ क्या-क्या है?’ मैंने जो जाना था सो सब बता दिया।”

“क्या उन्हें हमारा गाँव पसन्द आया?”

“क्या-क्या अच्छा लगा—सो तो मैं बता नहीं सकती। परन्तु जब मैंने मानवाकार में स्थित उस गण्डभेरुण्ड के बारे में बताया तो उसके विषय में उनका उत्साह लक्षित हुआ।”

“उसके बारे में राजकुमार ने कुछ बातें की?”

“मैंने बताया, ‘उस मूर्ति का शरीर, हाथ और पैर तो फौलाद जैसे मजबूत लगते हैं। मगर देखने में बड़ी सुन्दर है।’ तब राजकुमार ने कहा, ‘मर्द को तो ऐसा ही होना चाहिए।’ उन्होंने कहा कि उम मूर्ति को एक बार देखना चाहिए।”

“तुमने बुलाया?”

“मैं बुलाऊँ तो राजकुमारजी आएँगे?”

“बुलाना हमारा धर्म है। आना, न आना उनकी इच्छा।”

“भूल हुई माँ। तब तो उन्हें निमन्त्रित करेंगी।”

“अब बुलाने न जाना। जब बुलाने का मौका था तब नहीं बुलाया, अब बुलाना सगत न होगा। राजकुमार की इच्छा को पूरा करने के लिए दूसरा कुछ और उपाय सोचेंगे।”

इतने में रेविमय्या हाँफता हुआ आया और कहने लगा, “बड़ा गड़बड़ हो गया हेग्गडतीजी! राजमहल के अन्त पुर के पास उससे लगे उस दीवानखाने में जिसमें महाराणीजी रखा करती हैं, वही ठहराने की युवराज की आज्ञा थी। आप लोगों को यहाँ कौन लिवा लाया? उठिए, उठिए, युवरानीजी बहुत गुस्सा कर रही हैं।”

“हमें क्या मालूम, रेविमय्या। हम सहज रीति से युवरानीजी का ही अनुसरण

कर रहे थे। चामब्बा ने हमें यहाँ भेज दिया। यहाँ भी अच्छा है। यहाँ रहने में क्या हज़ है ?” हेमडती माचिकम्बे ने कहा।

“जो भी हो, अब तो मुझे यह सब करना है। आप कृपा कर मेरे साथ चलें, नहीं तो मैं जीवित नहीं रहूँगा। मेरा चमड़ा उधेड़कर उमका झड़ा फहरा दिया जायेगा।”

“तुम्हारी इसमें क्या गलती है, रेविमय्या ? जब यह सब हुआ तब तुम वहाँ थे ही नहीं।”

“वह मेरी गलती है। वहाँ रहकर आप लोगों को उनके साथ राजमहल में ले जाना चाहिए था। उन्होंने खुद सोसेऊरु में ही ऐसी आज्ञा दी थी। पहले वहाँ आगे रहकर मुझे अपना कर्त्तव्य करना था। नहीं किया। इसीमें यह मारी गड़बड़ पैदा हो गयी है। एक शुभकार्य समाप्त कर आये, अब इस व्यवहार से मुझे मन मारकर रहना पड़ा है। मुझे इस सकट में बचाइए। आपके पैरो पड़ता हूँ।” कहते हुए रेविमय्या उनके पैरो पर पड़ा।

“उठो रेविमय्या, यह सब क्या ? चलो, हम जहाँ भी रह, एक जैसा है। हम किसी को दुःखी करना पसन्द नहीं करने।” हेमडें मारामय्या ने कहा। और सबने रेविमय्या का अनुसरण किया।

युवराणी ण्चलदेवी को जितना जल्दी गुस्सा चढ़ता उतना ही नीघ्र वह उतर भी जाता है। सहज ही वह विशालहृदया है। उसका ध्येय है कि अपनी वजह में किसी को कोई दुःख न हो। उसके बुलावे पर अतिथि बनकर जो आये उनकी देखभाल की व्यवस्था उसकी इच्छानुसार होनी चाहिए, यदि वह न हुआ तो सहज ही क्रोध आता ही है। अब की स्थिति यही थी। इसी वजह से उसे गुस्सा आया था। हेमडें के सारे परिवार के अन्त पुर में आ जाने के बाद शान्त होकर सोचने पर पता चला कि इसके पीछे क्या कारण था। ऐसा क्यों हुआ था। फिर भी उसने प्रतिक्रिया व्यक्त करने की बात नहीं सोची। इसके साथ ही उसके मन में एक निश्चित निर्णय भी हुआ। पद का मोह किस तरह से स्वाथ-जाघन के मार्ग का अनुगमन करता है—इस बात से परिचित युवराणी ने अबकी बार धमका कर देने की बात मन-ही-मन सोची। वहाँ सोसेऊरु में रहने समय भी चामब्बा ने शान्तला के बारे में जो भला-बुरा कहा था, उसीसे वह असन्तुष्ट हुई थी। मगर तब उसने उसे कोई महत्त्व नहीं दिया था। यहाँ जो घटना घटी उसने उसके मन में एक

सुस्पष्ट ही चित्र प्रस्तुत कर दिया था, साथ ही उसके हृदयात्तराल पर विषाद की गहरी रेखा भी खिच गयी थी ।

यह सब क्या है ? युवरानी एचलदेवी के मन में तरह-तरह के प्रश्न उठ खड़े हुए । निष्कल्मष दृष्टि में एक दूसरे से प्रेम करना क्या असम्भव नहीं ? मानव ऐसे शुद्ध प्रेम को भी यदि सह नहीं सकता और असूया से नीच भावना का शिकार होकर हीनवृत्तियों का आश्रय ले तो वह पशु से भी बदतर न होगा ? पशु इस ऐसे मानव-पशु से कुछ बेहतर मालूम होता है । उससे प्यार के बदले प्यार मिलता है । वह प्रेम करनेवाले की हस्ती-हैसियत, मान-प्रतिष्ठा का ख्याल भी नहीं करता । उसे उलझ की भी परवाह नहीं । एक छोटा बालक उसे प्रेम से खिलाए या बड़े अथवा गरीब या धनी कोई भी प्रेम से खिलाएँ तो वह कुत्ता भी सबको बराबर के प्रेम भाव से देखता है । पर हम कितनी भेद-भावना रखते हैं । क्या यह ईश्वर के वरप्रसाद के रूप में प्राप्त बुद्धि के दुर्लभ उपयोग की चरमसीमा नहीं है ? उस ईश्वरदत्त बुद्धि के सदुपयोग को छोड़कर उसका अन्यथा उपयोग नीचता की परिमीमा नहीं ? जन्म, अधिकार और ऐश्वर्य आदि न जाने कौन-कौन से मानदण्डों का ढेर लगाकर मापते-मापते धक न जाएँगे ? अहिंसा, त्याग आदि के बहानों का महारा लेकर व्रत-नियमों की आड़ में स्वर्ग-साधना करने के बदले मानवता की नीच पर शुद्ध मानव-जीवन जीने का प्रयत्न मानव क्यों नहीं करता ? ऐसा अगर हो तो यह भूलोक ही स्वर्ग बन जाए । इसे स्वर्ग बनाने के लिए ही समय-समय पर अलग-अलग रूप धारण कर सच्चे मानव के रूप में ईश्वर अवतरित होकर मानवता के धर्म का उपदेश देता आया है, स्वयं मानवता का आदर्श बनकर उदाहरण देकर मानव-धर्म का अनुष्ठान करके दिखाया है । एक बार उसने जो मार्ग दर्शाया उसमें कँड़ीले पौधे, झाड़-झाड़ा जो पैदा हो गये तो कालान्तर में वे विकृत हो जाते हैं । हम जब उसी टेढ़े-मेढ़े रास्ते को अपना विश्वस्त मार्ग मानकर जिद्द पकड़कर चलना आरम्भ कर देने हैं तो वह एक नया ही रूप धारण कर लेता है और तब इसी को एक नया नाम देकर पूर्वोपदिष्ट मानव-धर्म का सुसंस्कृत नवीन रूप कहकर मानव अपने उद्धार करने की कोशिश करने लगता है । फिर भी मानव मानव ही है । उस सहज मानव-धर्म का तथाकथित टेढ़े-टेढ़े मार्ग के निर्माण के प्रयत्न में ही उसकी बौद्धिक शक्तियों का अपव्यय होता है । यह मेरे द्वारा प्रणीत नवीन मार्ग है, यह उन सबसे उत्तम मार्ग है—कहते हुए अहंकार से आगे बढ़ने का उपक्रम करने लगता है । यह अहंकार उस पीठ पर के विस्फोटक फोड़े की तरह बढकर उसी के सर्वनाश का कारण बनता है । असली मूल वस्तु को छोड़कर इस तथाकथित नवीनता के अहंकार से ऊँच-नीच के भेद-भाव उपजाने से मानव-मानव में भेद पैदा हो जाता है; और मानवता की एकता के उदात्त भाव नष्ट हो जाते हैं ।

मानव के साथ मानव बनकर रहने में अड़चन पैदा हो जाती है। मानवता हम खण्डित हो जाती है। कभी मानव को मानव बनकर जीना सम्भव होगा या नहीं भगवान् जिनेश्वर ही जाने।

इस तरह युवरानी एचलदेवी का कोमल मन उद्विग्न हो रहा था। उसके मन की गहराई में तारतम्य की इस विषम परिस्थिति ने कशमकश पैदा कर दी थी। मन के उस तराजू के एक पलड़े में चामव्वा थी और दूसरे में हेग्गडती माचिकब्बे। पद और शिष्टाचार इनमें किसका वजन ज्यादा है, किसका मूल्य अधिक? तराजू झूलता ही रहा, कोई निश्चित निर्णय नहीं हो पाया। क्योंकि मन की गहराई में उस तराजू को जिम अन्तरंग के हाथ ने पकड़ रखा था वह काँप रहा था। उस हाथ का कम्पन अभी रुका न था। हृदय की भावना कितनी ही विशाल क्यों न हो उस भावना की विशालता को व्यावहारिक जीवन में जब तक समन्वित न करे और वास्तविक जीवन में कार्यान्वित न कर व्यवहार्य न बनावे तो उससे फायदा ही क्या? कार्यान्वित करने के लिए एक प्रतिज्ञाबद्ध दृढ़ता की जरूरत है। यह दृढ़ता न हो तो कोई काम साध नहीं सकते। क्योंकि उस महज मार्ग में आगे बढ़ने का यह पहला कदम है। इस सीधे मार्ग पर चले तो ठीक है। चलते-चलते आड़े-तिरछे और चारों ओर घेरे रहकर बहनेवाले चण्डमार्ग का शिकार बने और आगे का कदम और आगे चलने को उछल हो जाय तो बहुत सम्भव है कि वही अटक जाएँ। इसमें बचने के लिए मानसिक दृढ़ता चाहिए। एचलदेवी सोचने लगी कि ऐसे बवण्डर से बचकर चलने की दृढ़ता उसमें कितनी है। फिर वह स्वयं सर्वोत्तम तो है नहीं। युवराज इन सद्भावनाओं को पुष्कृत करे भी, पर महाराजा की बात का तो वे प्रतिरोध नहीं कर सकत, यह सब वह जानती थी। इसके अलावा महाराजा का मुँह-लगा दण्डनायक राजमहल के वातावरण में पलकर-बढ़कर वहाँ के सुख-सन्तोष में पनपा है और उस पर महाराजा की विशेष कृपा भी है—इस बात से वह परिचित ना थी ही। चामव्वा के मन में क्या-क्या विचार होंगे—इसका अनुमान भी वह कर चुकी थी। वह जिसे अपनी बहू बनाना चाहेगी, इसके लिए यह सारा वातावरण सहयोगी बनकर नहीं रहेगा—इस बात को भी वह समझती थी। इस सबके अलावा एक और मुख्य बात यह थी कि अपने बड़े बेट का मन चामव्वा की बड़ी लडकी के प्रति विशेष आकर्षित था—यह भी उससे छिपा न था। अपनी अभिलाषा की पूर्ति के लिए एक दूसरी लडकी को बलिवेदी पर चढाना उचित नहीं—इस बात को वह अच्छी तरह समझती थी। यह सब ठीक है। परन्तु चामव्वा को हेग्गडती और उसकी उस मासूम बालिका पर विद्वेष की भावना क्यों है? शायद उसके मन में यह शका हो कि हेग्गडती की लडकी की उसकी लडकी के साथ स्पर्धा हो रही है। हो सकता है। इसी वजह से चामव्वा यह सब खेल खेल रही हो।

कैसे लोग हैं ? मैंने खुद भी यह नहीं सोचा था। हेम्गडती तो इस तरह की बात सोचने तक का साहम नहीं कर सकती। अपने स्थान-मान का उसे बोध नहीं ? ऐसी हालत में इतनी ईर्ष्या क्यों ? सम्भवतः चामव्वा मन में अपने पद को हमसे अधिक समझती होगी। इसीलिए हेम्गडती और उसकी बेटी का अस्तित्व सहन नहीं कर पानी। उसके विचार में राजमहल का आदर, प्रीति और विश्वास आदि सब उसी का स्वत्व है, उनपर दूसरे का अधिकार उसे सह्य नहीं। हम उसके इन विचारों के अनुसार कैसे रह सकेंगे ? प्रजा ही हमारा धन है। प्रजाजन का आदर-प्रेम ही तो हमारा जीवन है। अगर हम अपने प्रजा-जन के प्रति आदर-प्रेम-विश्वास न रखें तो हमको जो बड़प्पन उनसे मिला है, वह अयोग्य और अपात्र को दिये दान के समान अनादरणीय ही होगा। प्रजा-जन हमपर जो प्रेम-विश्वास और आदर रखते हैं उसके योग्य हम हैं—इस बात को साबित करना होगा, इसके लिए उनके साथ मद् व्यवहार कर उन्हीं से प्राप्त बड़प्पन को सार्थक करना ही हमारा ध्येय होना चाहिए। हे भगवन् जिननाथ ! ऐसा अनुग्रह करो कि हमारे मन में ऐसी दुर्भावना, ईर्ष्या पैदा न हो। हमारा प्रत्येक व्यवहार प्रजा-जन के सन्तोष के लिए ही बना रहे, यह आशीर्वाद हमें दो, यही आपसे हमारी प्रार्थना है। भगवन् ! हमें बल दो। उमने भगवान् के सामने यो निवेदन किया। इस तरह मानसिक सघर्ष में मुक्त होकर मन में उत्पन्न सभी विकारों को दूर करके युवराणी निष्कल भाव में अपने ध्येय-धर्म पर अटल बनी रही।

चामव्वा के व्यवहार में हेम्गडती माचिकब्बे के मन में कशमकश पैदा हो गयी थी। परन्तु युवराणी एचलदेवी के उदार व्यवहार से चामव्वा के व्यवहार के बारे में लापरवाह हो रहो। शान्तला का ध्यान तो इस ओर गया ही नहीं। बलिपुर में जिस ऋग में उनके कार्यक्रम चलते थे उन क्रम में कोई बाधा नहीं आयी। यथा-वन् सब चलता रहा। एक विशेष बात यह थी कि यहाँ के कार्यक्रमों में राजकुमार बिट्टिदेव का साथ रहा। युवराणी के आग्रह से उन लोगों को कुछ अधिक समय तक ठहरना पड़ा था। इसके बाद हेम्गडेजी का परिवार महाराजा, युवराज और युवराणी प्रधान गगराज, बड़े दण्डनायक मरियाने और छोटे दण्डनायक माचण, डाकरस आदि सभी से बिदा लेकर बेलुगोल की यात्रा के लिए तैयार हो गया। आखरी वक्ता बिट्टिदेव ने उनके साथ बेलुगोल जाने की इच्छा प्रकट करने हुए माँ से अनुमति माँगी।

“वहाँ मैं वे सीधा बलिपुर जाँऊँ, अप्पाजी, तब तुम्हें अकेले लौटना पड़ेगा। इसके अनिरिक्त तुम तो बेलुगोल हो आये हो न ? अब क्या काम है ?” एचलदेवी ने अपनी बात कही।

“लौटते समय मेरे साथ रेविमय्या रहेगा। अगर चाहे तो दो-एक और मेरे साथ चलें।” कहकर बिट्टिदेव ने यह सूचित किया कि अपने मन की इस इच्छा

को बदलना नहीं चाहता।

“छोटे अप्पाजी। महाराज इसे स्वीकार नहीं कर सकेंगे।” एचलदेवी ने अपने इस बेटे के मन की इच्छा को बदलने के इरादे से कहा।

“क्यों नहीं स्वीकार करेंगे?”

“राजकुमार यदि साधारण हेग्डे के परिवार के साथ चलेगे तो लोग तरह-तरह की बातें करने लगेंगे। इस वजह से वे स्वीकार नहीं करेंगे।”

“क्या महाराज के मन में ऐसे विचार हैं?”

“न न, कभी नहीं। उनमें अगर ऐसी भावना होती तो बड़े दण्डनायक मरियानेजी का आज इतना ऊँचा स्थान न होता।”

“यदि ऐसा है तो मेरे जाने में क्या बाधा है?”

“निम्न स्तर के लोगो को ऊपर उठाना ठीक होने पर भी ऊपर के स्तरवालों को नीचे उतरना ठीक नहीं, अप्पाजी।”

“अगर ऊपरवाले नीचे नहीं उतरे तो नीचेवालों को ऊपर उठाना सम्भव कैसे हो सकेगा, माँ?”

“इसीलिए ऐसे लोगो को जो ऊपर उठाने योग्य सब तरह में हैं, उन्हें चुनकर हम अपने पाम बुलवान हैं—ऊपर उठने के लिए मोका देना हमारा धर्म है। इस काम के लिए हमें नीचे उतरने की आवश्यकता नहीं।”

“तो आपके कहने का मतलब यह कि उन्हें हम अपने साथ ले आ सकते हैं, परन्तु हमें उनके साथ होना ठीक नहीं, यही न माँ?”

“लोग हमसे यही अपेक्षा करते हैं।”

“लोगो को हम ही ने अपने व्यवहार से ऐसा बनाया है।”

“जो भी हो, अप्पाजी, मैं इस विषय में निश्चय कर अपना निर्णय नहीं द सकती। मैं केवल माँ हूँ। मैं केवल प्रेम करना ही जानती हूँ। ऐसी जिज्ञासा मैं नहीं कर सकती।”

“मतलब, क्या मैं प्रभु से पूछूँ या महाराज से?”

“महाराज से ही पूछो, अप्पाजी।”

“क्या पूछना है?” एग्नेस प्रभु जो तभी वहाँ आये थे, पूछा। परिस्थिति की जानकारी हुई। थोड़ी देर तक सोचकर उन्होंने कहा, ‘अप्पाजी, क्या कुछ दिन ठहरकर पीछे बलिपुर हो आना न हो सकेगा?’

“बलिपुर में मेरा क्या काम है?”

“उस हेग्डे की लडकी के साथ घोड़े की सवारी, इधर-उधर घूमना-फिरना यह सब बेरोकटोक चल सकेगा न?”

“उसके लिए मैं उनके साथ जाना नहीं चाहता। एक दिन बाहुबलि के बारे में कवि महोदय के साथ काफी चर्चा हुई थी। उनके साथ बेलुगोल में बाहु-

बलि का दर्शन कर लूँ तो वह अधूरी बात पूर्ण हो सकेगी; इसी आशा से मैं जाने की अनुमति चाहता था।”

“यदि ऐसा है तो हो आओ अप्पाजी ! पर तुम्हारे साथ --”

“रेबिमय्या आयेगा।”

“ओह-ओह, तब तो सारी तैयारी हो गयी है। सो भी स्वीकृति के पहले ही।”

“प्रभु से अच्छे काम में कभी बाधा ही नहीं हुई।” कहते हुए आगे बात के लिए मौका न देकर बिट्टिदेव वहाँ से चल पड़ा।

युवरानी एचलदेवी अपने बेटे की उत्साह-भरी दृष्टि को देखकर मन-ही-मन कुछ सोचती हुई खड़ी रही।

“क्या, युवरानीजी बहुत सोचती हुई-सी लग रही है।”

“कुछ भी तो नहीं।” कहती हुई युवराज की तरफ देखने लगी।

“हमसे छिपाती क्यों है ? छोटे अप्पाजी और हेग्गडेजी की बेटों की जोड़ी बहुत सुन्दर है—यही सोच रही थी न ?”

“न न, ऐसा कुछ नहीं। हमारी सभी इच्छाओं और आकांक्षाओं के लिए राज-महल की स्वीकृति मिलनी चाहिए न ? लोगों की भी स्वीकृति होनी चाहिए न ?”

“राजपरिवार और प्रजाजन स्वीकार कर ले तो युवरानी की भी स्वीकृति है। यही न ?” युवराज ने स्पष्ट किया।

“क्या युवरानी की स्वीकृति पर्याप्त है ? मुझे अगर स्वातन्त्रता हो तो मैं स्पष्ट रूप से कहूँगी कि इसमें कोई एतराज नहीं।”

“यदि बड़ा बेटा होता तो प्रश्न कुछ जटिल होता। लेकिन अब ऐसी समस्या के लिए कोई कारण नहीं है।”

“वास्तव में मैंने इस दिशा में कुछ सोचा ही नहीं। हेग्गडेजी की लड़की का पाणिग्रहण जो भी करेगा वह महाभाग्यवान् होगा। परन्तु इस सम्बन्ध में जिसने जन्म दिया उसी ने जब सोच-विचार नहीं किया हो तो हम क्यों इस पर जिज्ञासा करें ?”

“रेबिमय्या कहता है कि हमारे अप्पाजी का उस लड़की के साथ गाढा स्नेह हो गया है। वह मैत्री—पता नहीं कि इन दोनों को कहाँ ले जायेगी ?”

“इतना सब सोचने जैसी उन बच्चों की उम्र ही कहाँ है ? उन दोनों में जो प्रेम अकुरित हुआ है वह परिशुद्ध है। दोनों में जानार्जन की पिपासा बराबर-कराबर है। यही उनके बीच इस मैत्री सम्बन्ध का कारण है। इतना ही।”

“अब तो इतना ही है, परन्तु वह ऐसे ही आगे बढ़ा तो उसका क्या रुख होगा, कौन जाने।”

“वदि प्रभु को यह अन्त अन्तक पैदा करमेवासी लगती है तो अभी प्रभु ने

जाने की अनुमति ही क्यों दी ?” युवरानी एचलदेवी ने दुविधाग्रस्त मन से पूछा ।

“इसके लिए कारण है ।”

“क्या है वह ?”

“फिर कभी आराम से कहूँगा । अब इस बात को लेकर दिमाग खराब करने की जरूरत नहीं । अधिकार-सुख मिलने पर मनुष्य अपनी पूर्वस्थिति को भूल जाता है, यह बात यहाँ आने के बाद, प्रत्यक्ष प्रमाण से साबित हो गयी । ये सब बातें सोसेऊरु में बताऊँगा । हमें भी कल सोसेऊरु की यात्रा करनी है । अप्पाजी यही महाराजा के साथ रहेंगे । छोटे अप्पाजी से कहना है कि वह बेलुगोल में सीधे सोसेऊरु पहुँचें ।” इतना कहकर युवराज वहाँ से चल पड़े ।

अपने पतिदेव कुछ परेशान हो गये हैं, इस बात को युवरानी एचलदेवी ने समझ लिया । परन्तु इस परेशानी का कारण जानने के लिए उन्हें मोमेऊरु पहुँचने तक प्रतीक्षा करनी ही होगी ।

हेगडे मारमिगय्या के परिवार के साथ कुमार बिट्टिदेव रेविमय्या और राज-घराने के चार रक्षकभट भी चले ।

दो दिनों में ही चार कोस की यात्रा पूरी कर वे बेलुगोल क्षेत्र जा पहुँचे । शान्तला और बिट्टिदेव ने अपने-अपने घोड़ों पर ही पूरी यात्रा की थी । उन दोनों के अग्ररक्षक बनकर रेविमय्या उनके साथ रहा । सबसे आगे हेगडे का रक्षक-दल, सबसे पीछे राजमहल के रक्षा-दल थे । आराम से यात्रा करने हुए उन लोगों ने गोम्मटराय नाम से प्रसिद्ध चामुडगय से नव-निर्मित बेलुगोल ग्राम में नुकाम किया ।

दूसरे दिन प्रातः काल उठकर कटवप्र और इन्द्रगिरि के बीच नवनिर्मित ग्राम से लगे सुन्दर पुष्करणी दैवर-बेलुगोल में नहा-धोकर बाहुबलि स्वामी के दर्शन करने के लिए सबसे इन्द्रगिरि पहाड़ का आगोहण किया । अधिक उम्र होने पर भी मारमिगय्या-माचिकब्बे कहीं बैठकर मुस्ताये बिना ही पहाड़ पर चढ़ चले । हँस-मुख, स्वागत करने के लिए तैयार खड़े विराट् रूप बाहुबलि स्वामी के प्रभावलय से राजित विशाल मुखमण्डल का स्मरण करते हुए आरोहण करनेवालों को थका-वट कहाँ ?

बाहुबलि की परिक्रमा कर उनके चरणारविंद में साष्टांग प्रणाम समर्पित किया । इस विराट् मूर्ति को चामुडराय द्वारा निर्मित कराये एक सदी बीत चुकी

थी। इस मूर्ति ने इस अवधि में उत्तने ही ग्रीष्म बिताये, फिर भी ऐसा लग रहा था कि मानो अभी हाल प्रतिष्ठित हुई है, उसकी चमक में किञ्चिन्मात्र भी कमी नहीं हुई है। मूर्ति के चरणों के अँगूठे देखते हुए वे दोनों छोटे बच्चे हाथ जोड़े खड़े-खड़े सोचते रहे कि वह अँगूठा उनके शरीर का कितना अंश है, इस परिमाण के अनुसार मूर्ति की ऊँचाई कितनी होगी। उस ऊँचाई तक पहुँचकर उस मुस्कुराहट में युक्त सुन्दर मुखड़ा देखकर उसकी मुस्कुराहट के आनन्द का अनुभव कर सकेंगे ? आदि-आदि ये बच्चे सोचते रहे होंगे। बहुत समय तक हाथ जोड़े खड़े रहकर पीछे की ओर खिसकने-खिसकते कुछ दूर जाकर मूर्ति के पैरों से मस्तक तक नजर दौड़ायी। हाँ, यह तो नग्न मूर्ति है। फिर भी अमह्य भावना नहीं आयी, एकटक देखते ही रहे।

बड़े बुजुर्ग इन बच्चों को देखते हुए दूर बैठे रहे।

शान्तला ने हाथ जोड़े, आँखें बन्द की। गाने लगी—

“गोम्मट जिनन नरनागामर दिनज खचरपति पूजितन।

योगगिन् हन स्मरन योगिधेयननमेयन स्तुतियिसुबें ॥”

इस पद को भूपाली गग में गाया, भगवान् की स्तुति की। बैठे हुए सब उठ खड़े हुए और हाथ जोड़कर प्रणाम किया। विट्देव भी हाथ जोड़े आँख मूंदे रहा। श्रुति-वद्व और स्वरयुक्त मुक्त कंठ से शान्तला ने गाना गाया, उस गान-लहरी से दसों दिशाएँ गुँज उठी। गिरि-शिखर पर भक्ति-परवश हो नादात्म्य भाव में गाये उम गान ने, उम स्तुति ने, मानो भगवान् के हृदय में एक अनुकंप उत्पन्न कर दिया हो, ऐसा भान हो रहा था। वास्तव में वहाँ जितने जन उपस्थित थे वे सभी एक अनिर्वचनीय आनन्द से पुलकित हो रहे थे।

बाहुबलि के चरणपूजक पुजारी ने स्त्रोत-पाठ के बाद शान्तला के पास आकर कहा, “सगीत शारदा ने तुम पर प्रसन्न होकर पूर्ण अनुग्रह किया है, अम्माजी, आज तुमने बाहुबलि के हृदय को जीत लिया है।” फिर उन्होंने उस बच्ची के सिर पर आशीर्वादपूर्ण हाथ रखते हुए उसके माता-पिता हेमगडे दम्पति की ओर मुड़कर कहा, “आपके और आपके पूर्वजों के पुण्य प्रभाव के कारण यह अम्माजी आपकी बेटी होकर जन्मी है। देश-विदेशों से अनेक प्रख्यात गायक आये, उन्होंने स्वामी बाहुबलि को मन्तुष्ट करने के अनेक प्रयत्न किये। अपनी विद्या-प्रौढिमा का प्रदर्शन भी किया। लोगों के प्रशंसा-पात्र भी बने। मैंने भी बहुतों के स्तुतिपरक गायन सुने हैं और आनन्द भी पाया। मगर इस अम्माजी के स्वर-माधुर्य में एक दैवी शक्ति है जो अन्यत्र दुर्लभ है। आप भाग्यवान हैं। बाहुबलि की कृपा से अम्माजी एक योग्य घर की गृहिणी होकर पितृकुल और श्वसुर-कुल दोनों की कीर्ति को बढ़ाने लायक बनेगी, इसमें कोई सन्देह नहीं। बैरी से प्रेम कर सकनेवाले हमारे बाहुबलि स्वामी इस मासूम बच्ची को उठाकर अपने सिर पर बैठाकर नाच

उठेंगे। उनकी कृपा रही तो असाध्य भी आसानी से साध्य हो जायेगा। राजदृष्टि भी आप पर विशेष रूप से कृपालु है। ऐसी दशा में कहना ही क्या है ?”

हेग्गडे मारसिंगय्या ने कहा, “हमारे महाराज प्रजावत्सल है। वे सभी से प्रेम करते हैं। हमपर विशेष प्रेम है, यह कहना ज्यादाती होगी। उनकी कृपा और प्रेम के हम पात्र हैं, और उस कृपा और प्रेम का हम निर्वहण करने योग्य बने रहें, यही हमारा कर्तव्य है।”

“तो क्या महाराज जिस-तिस के साथ राजकुमार को भेजे ?” पुजारी के सवाल का उत्तर हेग्गडेजी ने क्या मिल सकेगा ? वे मौन रहे।

परिस्थिति से परिचित राजकुमार बिट्टिदेव ने कहा, “इसमें महाराज की और हेग्गडेजी की इच्छा-अनिच्छा नहीं, मैं स्वयं अपनी इच्छा से आज्ञा लेकर इनके साथ आया हूँ।” उसे अपनी माता की बात याद आ गयी।

“बात तो वही ही हुई न।” पुजारी ने बात को टाल दिया।

बाहुबलि के प्रसाद को सबमें बाँट दिया गया। उसे प्रसाद के बदले भोजन ही कहना ज्यादा सगत होगा। प्रसाद स्वीकार करते वक्त भी बिट्टिदेव की आँखें उन भव्य बाहुबलि की मूर्ति पर ही लगी थी। बोकिमय्या राजकुमार की उस दृष्टि को पहचान चुका था। उसे उस दिन की चर्चा याद आयी। उन्होंने पूछा, “आज राजकुमार के मन में बाहुबलि की इस नग्नता के कौन-से भाव का स्फुरण हुआ है ?”

अन्य सभी लोगों की उपस्थिति में इस प्रश्न के कारण राजकुमार के मन में कुछ कलमकलम पैदा हो गयी। उत्तर न देकर बोकिमय्या की ओर और अन्य उपस्थित जनों की ओर भी नजर दौड़ायी।

शान्तला ने परिस्थिति को नमस्का, और कहा, “गुरुवर्य ! इस विषय पर दोपहर के पाठ के समय चर्चा की जा सकेगी न ? स्वामी की सन्निधि में नहीं। यह चर्चा करने का स्थान नहीं। भगवान् की सन्निधि में अपने आपको अर्पित किये बिना फल-प्राप्ति नहीं होगी, यह आप ही ने कहा था। अब आप ही चर्चा का आरम्भ करें ?”

शान्तला का यह सवाल बाहुबलि के चरणसेवी पुजारी के मन में काँटे की तरह चुभ गया। उसने कुनूहल से बोकिमय्या और शान्तला की ओर देखा। उसने सोचा कुछ गरमी पैदा होगी। परन्तु ऐसा कुछ नहीं हुआ।

“अम्माजी, तुम्हारा कहना सच है। आखिर मैं भी तो मनुष्य हूँ न ? नई बात याद आती है तो पुरानी बात पिछड़ जाती है। तुम्हारा कहना ठीक है। यहाँ चर्चा करना ठीक नहीं।” कहकर बोकिमय्या ने अपनी सम्मति प्रकट की। प्रसाद स्वीकार करने के बाद सभी वहाँ से चले और पहाड़ पर से उतरकर अपने मुकाम पर पहुँचे।

दोपहर को पाठ-प्रवचन के पश्चात् बिट्टिदेव ने ही बात शुरू की।

“गुरुजी, मैं बाहुबलि का दर्शन अब दूसरी बार कर रहा हूँ। कभी पहले एक बार देखा जरूर था परन्तु उस समय मुझपर क्या प्रभाव हुआ था, सो तो याद नहीं। परन्तु मेरी माताजी कभी-कभी उस सम्बन्ध में कहती रहती हैं कि सब जाने को तैयार होकर खड़े थे तो भी मैं और थोड़ी देर देखने के इरादे से जिद्द पकड़कर वहीं खड़ा रहा था। वे मुझे वहाँ से जबर्दस्ती लाये थे। तब शायद मेरी उम्र चार-पाँच साल की रही होगी। मैंने ऐसा हठ क्यों किया सो मुझे मालूम नहीं। जैसे-जैसे उम्र बढ़ती आयी, और तदनुसार ज्ञान भी बढ़ने लगा तो बार-बार नग्नता की बात सुन-सुनकर एक असह्य भावना उत्पन्न हुई थी। इसीलिए उस दिन मैंने आपसे प्रश्न किया था। परन्तु आज बाहुबलि की वह नग्नता सहा मालूम पड़ी। वह नग्नता असंस्कृत नहीं लगी।” खुले दिल से बिट्टिदेव ने कहा।

“इस भाव के उत्पन्न होने का क्या कारण है?”

“कारण मालूम नहीं, परन्तु जो भावना उत्पन्न हुई उसे प्रकट किया।”

“वह सान्निध्य का प्रभाव है। इसीलिए हमारे यहाँ क्षेत्र-दर्शन श्रेष्ठ माना गया है। हम कहते हैं कि ईश्वर सर्वातिर्यामी है। उसकी खोज में हमें क्षेत्रों में क्यों जाना चाहिए? जहाँ हम हैं वही हमें वह नहीं मिलेगा? यो कहकर व्यर्थ करने-वालों की कमी नहीं है। अब राजकुमार समझ गये होंगे कि सान्निध्य से उत्पन्न भावना और दूर रहकर अनुभूत भावना, इन दोनों में अन्तर क्या है?”

“अन्तर तो है, परन्तु क्या जहाँ रहे वही भगवान् को जानना न हो सकेगा?”

“हो सकेगा। व्यर्थ वचन कहनेवालों को, कहीं भी रहे, ईश्वरीय ज्ञान का बोध नहीं होगा। कुतर्क करनेवालों में निष्ठा और विश्वास का अभाव होता है। जहाँ निष्ठा और विश्वास हो वहाँ ज्ञानबोध अवश्य होता है। परन्तु इसके लिए समय और सहनशक्ति की आवश्यकता होती है। सबमें दोनों भाव नहीं रहते। इसीलिए क्षेत्र की महत्ता है। ज्ञान के लिए यह सुगम मार्ग है।”

“अनुभव से आज यह तथ्य विदित हुआ।”

शान्तला दस्तबिस होकर गुरुदेव और बिट्टिदेव के इस सभाषण को सुन रही थी। उसने कहा, “गुरुदेव कूडली क्षेत्र में जब हम शारदा माई के दर्शन करने गये थे तब वहाँ के पुजारीजी ने जो कहा था, उसे सुनने के बाद मेरे मन में एक शका पैदा हो गयी। आप सब लोग जब चुप रहे तो बोलना उचित नहीं है, यह सोचकर मैं चुप रही। अब लगता है कि उस विषय के बारे में पूछकर समझने का मौका आया है। क्या मैं पूछ सकती हूँ?”

“पूछो बच्चाजी, किसी भी तरह की शका को मन में नहीं रहने देना चाहिए। अगर शंका रह जाती है तो वह विश्वास की जड़ को ही उखाड़ देती है।”

“ब्रह्मलोक जाने के लिए उद्यत सरस्वती को शकर भगवत्पाद ने नवदुर्गा मंत्र से अपने वश में कर लेने की बात पुजारीजी ने कही थी। क्या इस तरह देवी को वश में कर लेना सम्भव हो सकता है? लगाम कमकर अपनी इच्छा के अनुसार जहाँ चाहे चलाये जानेवाले घोड़े की तरह देवताओं को ले जाना सम्भव है?” शान्तला ने पूछा।

“अपरोक्ष ज्ञानियों की शक्ति ही ऐसी होती है। उनकी उस शक्ति से क्या-क्या साधा जा सकता है, यह कहना कठिन है। जो दुःसाध्य है और जिसे साधा ही नहीं जा सकता वह ऐसे महात्माओं से साधा जा सकता है। वह साकेतिक भी हो सकता है। शकर भगवत्पाद महान् ज्ञानी थे, इसमें कोई सदेह नहीं। उनका वशवर्ती ज्ञान ही सरस्वती का मकेत हो सकता है। यो समझना भी गलत नहीं होगा। वशीकरण को जाननेवाले जिसे वश में कर लिया है उसे, सुना है, चाहे जैसे नचा सकते हैं। ऐसी हालत में सात्त्विक शक्तिमम्पन्न ज्ञानी के वशवर्तिनी होकर ज्ञान की अधिदेवी शारदा रही तो इसमें कोई आश्चर्य की बात नहीं। साधारण लोग जिसे स्थूल चक्षु में नहीं देख सकते ऐसी मानवातीन अनेक वस्तुओं का ज्ञान-चक्षुओं में दर्शन हो सकता है। इसलिए ऐसे विषयों में शक्ति नहीं होना चाहिए। इन चर्म-चक्षुओं के लिए जो गोचर होना है उतना ही सत्य नहीं है। इन चर्मचक्षुओं में हम जिनना जो कुछ देखते हैं वह दूसरों में देखा जा सकता है। इसमें जो परे है वह अविश्वमनीय है, ऐसा नहीं समझना चाहिए। दैवी शक्तियों का विष्णुपेण, लौकिक अथवा भौतिक दृष्टि से करना ही उचित नहीं। इसके अलावा इस विषय के लिए कोई आधिकारिक मंत्र नहीं, यह भक्ति का ही फल है, विश्वास का निरूपण है। इसलिए लगाम कम घोंडे का साम्य यहाँ उचित नहीं। मैंने पहले भी एक बार तुमसे कहा था। मानव-देवताओं की पक्ति में जैसे हमारे बाहुबलि हैं वैसे ही मानव-देवताओं में शकर भगवत्पाद भी एक है। तुम्हें याद होगा न?”

“हाँ, याद है।”

“तो फिर तुम्हें सदेह क्यों हुआ?”

“मंत्र बल से देवी वशवर्तिनी न हो सकेगी, इस भावना से।”

“मंत्र निमित्त मात्र है। यहाँ मन प्रधान है। मनुद्देश्यपूर्ण निस्वार्थ लोक-कल्याण भावना में प्रेरित सभी कार्यों के लिए देवता वशवर्ती ही रहते हैं। इसी कारण मैं देवी शकर भगवत्पाद के वशवर्तिनी होकर उनके साथ चली आयी हूँ।”

“आपकी बात सत्य ही होगी, गुरुवर्य। उस दिन वहाँ देवी के सम्मुख जब मैंने नृत्य किया था तब मेरे घुँघरू के नाद के साथ एक और घुँघरू का नाद मिलकर गतिहीन हो गया था। शारदा देवी जब भगवत्पाद के साथ आती रही, तब सुना है, घुँघरू का नाद सुनायी पड़ा था। पुजारीजी ने उस दिन जो यह बात कही

वह सत्य प्रतीत हो रही है। परन्तु तब अगर यह बात कहती तो लोग हँसेंगे यह सोचकर चुप रही।”

“देवी के गले से खिसककर जो माला तब नीचे खिसकती आयी उसका कारण अब समझ मे आया। पुजारीजी ने जो बात कही वह सत्य है, अम्माजी। देवी तुमपर कृपालु है। तुम्हे वरदान दिया है।”

“बलिपुर से वह स्थान कितनी दूर पर है?” बिट्टिदेव ने पूछा।

“तीन-चार कोस होगा। क्यों?” बोकिमय्या ने पूछा।

“कभी अगर बलिपुर आना होगा तो मैं भी वहाँ हो आ सकूँगा और देवी का दर्शनलाभ पा सकूँगा, इस इरादे से पूछा।” बिट्टिदेव ने कहा।

“अभी हमारे साथ चल सकेंगे न?” शान्तला ने उत्साह से पूछा।

“अब सम्भव नहीं। मुझे आज्ञा नहीं है। मुझे सोसेऊर लौट जाना है, यह पिताजी की आज्ञा है।”

“तो कब आएँगे?” शान्तला ने दूसरा प्रश्न किया।

“वैसे हमको राजमहल से अकेले कहीं नहीं भेजेंगे। हमारे गुरुजनों का कभी इस तरफ आने का कार्यक्रम बनगा तब उनके साथ आने की महूलियत हो सकती।”

ये छोटे, बड़ों के प्रवास के कार्यक्रमों का निर्णय करेंगे भी कैसे? अनरीक्षित ही अकुरित इस दर्शनाभिलाषा का अब तो उपसंहार ही करना होगा। बात का आरम्भ कही हुआ और अब जा पहुँचे और कही। अपने से सीधा सम्बन्ध इस बात से न होने के कारण बोकिमय्याजी इसमें दखल नहीं करना चाहते थे। इसलिए वे मौन रहे। उन लोगों ने भी मौन धारण किया। पता नहीं और कितनी देर वे वहाँ बैठे रहे या किसी अन्य विषय को लेकर चर्चा करते रहे कि इतने में रेविमय्या उधर पहुँचा और बोला, “उठिए, उस छोटे पहाड़ पर भी जाना है।”

उस मौनावृत स्थान में एक नये उत्साह ने जन्म लिया। सब उठ खड़े हुए।

इन्द्रगिरि से भी अधिक आसानी से सब कटवप्र पहाड़ पर चढ़ गये। वहाँ के मन्दिर ‘चन्द्रगुप्त बसदि’, ‘चन्द्रप्रभ’ और ‘चामुण्डराय बसदि’ को देखने के बाद सब आकर एक प्रस्तर पर विश्राम करने बैठे। तब सूर्यास्त का समय हो गया था। सूर्य की लाल सुनहली किरणों की आभा बाहुबलि के मुखारविन्द पर पड़ रही थी और इस आभा ने मूर्ति के मुखारविन्द के चारों ओर एक प्रभावलय का सृजन

किया था। शान्तला ने इस प्रभावलय में प्रकाशमान बाहुबलि के मुखारविन्द को पहले पहल देखा। उसने कहा, “देखिए गुरुजी, बाहुबलि स्वामी के मुखारविन्द पर एक नयी ही प्रभा का उदय हुआ है।”

“हाँ अम्माजी, प्रभा से मदा धुतिमान बाहुबलि स्वामी के मुखारविन्द पर प्रतिदिन सुबह इस तरह की नयी ज्योति उत्पन्न होती है। दिगम्बर इस बाहुबलि स्वामी के प्रतिदिन की इस नित्यसत्य प्रभा के कारण यह निष्ठावान् प्रभावाहक भगवान् सूर्य है। आवरण रहित इस विराट् रूप के लिए कभी अन्धकार ने आवृत नहीं किया है। चाहे कहीं से तुम स्वामी का दर्शन कर लो वही भव्यता उभरकर दिखायी देगी। ध्रुवतारे को देखते हुए खड़े स्वयं ध्रुवतारे की तरह प्रकाशमान इन स्वामी का यह रूप अब जिधर खड़ा है, उसी प्रस्तर में से उदित यही रूप, चामुण्डराय को दिखायी पड़ा था।” बोकिमय्या का ध्यान यो ही सहज भाव से भूतकाल की ओर सरक गया।

“तब क्या इस मूर्ति को उसी स्थान पर गढ़ा गया है?” बिट्टिदेव ने पूछा।

“हाँ तो, नीचे गड़कर मूर्ति को ऊपर ले जाकर रखी गयी है—ऐसा आप समझते हैं?” बोकिमय्या ने पूछा।

“मान भी ले कि, नीचे गढ़ी ही तो, उसे बिना विकृत किये ऊपर न जाना सम्भव हो सकता था?” शान्तला ने गुरु की बात का समर्थन करने हुए कहा।

“सम्भवतः चामुण्डराय को अपने नाम में निर्मित करवाये उस मन्दिर के उसी स्थान से इन्द्रगिरि की उस चट्टान पर बाहुबलि की मूर्ति का दर्शन हुआ होगा। इसीलिए यह मूर्ति और यह मन्दिर जहाँ निर्मित है वह स्थान बहुत ही पवित्र है। अपनी माता की इच्छा को पूरा करने के इरादे में पोदनपुर की यात्रा पर निकले चामुण्डराय को मध्यवर्ग में ही यही, इसी स्थान पर भगवान् ने दर्शन दिये, इसी से यही मूर्ति की स्थापना हुई। वहाँ शकर विद्याशकर हुए, यहाँ चामुण्डराय गोम्मटराय बने।” बोकिमय्या ने कहा।

“चाहे सम्प्रदाय कोई भी हो भक्ति का फल इसी तरह में मिलना है। क्या ये दोनों स्थान इस बात की गवाही नहीं दे रहे हैं?” शान्तला ने कहा।

“हाँ अम्माजी, इस सबके लिए मूल कारण निश्चल विश्वास है। इस निश्चल विश्वास की नींव पर ही भक्त की सब कल्पनाएँ ईश्वर की कृपा से साकार हो उठती हैं।”

“मतलब यह कि सभी धर्म एक ही आदर्श की ओर सकेत करते हैं—हैन?”

“सभी धर्मों का लक्ष्य एक ही है। परन्तु मार्ग भिन्न-भिन्न हैं।”

“यदि ऐसा है तो ‘मेरा धर्म श्रेष्ठ है—मेरा धर्म ही श्रेष्ठ है’—कह-

कर वाद-विवाद क्यों करना चाहिए ? इस वाद-विवाद के फलस्वरूप एक मान-सिक अशान्ति क्यों भोल ली जाय ? धर्म का आदर्श मन को शान्ति और तृप्ति देना है। उसे अशान्ति और अतृप्ति का कारण नहीं बनना चाहिए। है न ?” शान्तला ने पूछा।

“सच है अम्माजी ! परन्तु मानव का मन बहुत कमजोर है। इसलिए वह बहुत जल्दी चंचल हो जाता है। वह बहुत जल्दी स्वार्थ के बशीभूत हो जाता है। साथ ही ‘मैं मेरा’ के सीमित दायरे में वह बँध जाता है। उस हालत में उस मन को कुछ और दिखायी ही नहीं देता और कुछ सुनायी भी नहीं पड़ता। उसके लिए दुनिया बही और उतनी ही प्रतीत होती है। यदि नया कुछ दिखायी पड़ा या सुनायी पड़ा तो वह उसके लिए क्षुद्र प्रतीत होने लगता है। तब वाद-विवाद की गुंजाइश निकल आती है। इन सबका कारण यह है कि हम ऐसी कच्ची नींव पर अपने विश्वास को रूपित करने लगते हैं।” बोकिमय्या ने कहा।

“तो आपका अभिमत है कि मजबूत नींव पर स्थित विश्वास यदि रूपित हो तो यह वाद-विवाद नहीं रहेगा ?” बिट्टिदेव बीच में पूछ बैठा।

“वाद-विवाद हो सकते हैं। वह गलत भी नहीं। परन्तु जब विश्वास सुदृढ़ होता है तब उसमें प्राप्त होनेवाला फल और है। उसमें तृप्ति मिलती है और इस तृप्ति में एक विशाल मनोभाव निहित रहता है। तात्पर्य यह कि वाद-विवाद कितना भी हो उसमें कड़ुवापन या अतृप्ति पैदा नहीं होती। अब उदाहरण के लिए अपने हेग्गडेजी के परिवार को ही देखिए। हेग्गडे शिवभक्त है, हेग्गडती जिन भक्त है। एक दूसरे के लिए अपने विश्वास को त्याग देने की जरूरत ही नहीं पड़ी है। भिन्न-भिन्न मार्गावलम्बी होने के कारण पारिवारिक स्थिति में असन्तोष या अशान्ति के उत्पन्न होने की सम्भावना तक नहीं पैदा हुई है। है न हेग्गडेजी ?”

“कविजी का कथन एक तरह से सही है। परन्तु हमें इस स्थिति तक पहुँचने के लिए कई कड़ुआहट के दिन गुजारने पड़े।” मारसिगय्या ने कहा।

“कड़ुआहट आये बिना रहे भी कैसे ? वे कहते हैं, वह धर्म जिम पर उनका विश्वास है वही भारत का मूल धर्म है, हम जिस पर विश्वास रखते हैं वह परिवर्तित धर्म है। ऐसा कहेंगे तो क्या हमारे मन की बात चुभेगी नहीं ?” किसी पुराने प्रसंग की बात स्मृति-पटल पर उठ खड़ी हुई—सी अभिभूत माचि-कब्बे ने कहा।

यह देखकर कि बड़े भी इस चर्चा में हिस्सा ले रहे हैं, उन छोटों में रुचि बढ़ी और वे भी कान खोलकर ध्यान से सुनने लगे।

“कविजी, आप ही कहिए, जिन धर्म का आगमन बाद में हुआ न ?” मारसिगय्या ने पूछा।

“कौन इन्कार करता है ।” बोकिमय्या ने उत्तर दिया ।

“जिन धर्म बाद में आया ठीक, परन्तु क्या इसी वजह से वह निम्न-स्तरीय है ? आप ही कहिए ।” माचिकब्बे ने फिर सवाल किया ।

“कौन ऊँचा, कौन नीचा—इस ऊँच-नीच की दृष्टि को लेकर धर्म-जिज्ञासा करना ही हमारी पहली और मुख्य गलती है । भारतीय मूल धर्म जैसे उद्भूत हुआ वह उसी रूप में कभी स्थिर नहीं रहा । जैसे-जैसे मानव के भाव और विश्वास बदलने गये तैसे-तैसे वह भी बदलता आया है । मानवधर्म ही सब धर्मों का लक्ष्य है और आधार है । हम धर्मों को जो भिन्न-भिन्न नाम देते हैं वे उस लक्ष्य की साधना के लिए अनुसरण करने के अलग-अलग मार्ग-मात्र हैं । जिनाराधना और शिवाराधना दोनों का लक्ष्य एक ही है । मत्स्य, शिव, सुन्दर की आराधना ने शक्ति की आराधना का रूप जब धारण किया तब वह मानव के स्वार्थ की ओर अनजाने ही अपने-आप परिवर्तित हो गया । इसके फलस्वरूप हिंसा व्यापक रूप से फैल गयी । हिंसा मानवधर्म की विरोधी है । इसीलिए अहिंसा तत्त्व प्रधान जैन धर्म का आविर्भाव हुआ और मानवधर्म की साधना के लिए एक नये मार्ग का सूत्रगत हुआ । जानने हुए भी हिंसा नहीं करनी चाहिए—इतना ही नहीं, अनजाने में भी हिंसा अगर हो तो उसके लिए प्रायश्चित्त करके उस हिंसा में उत्पन्न पाप से मुक्त होने का उपदेश दिया । आशा और स्वार्थ दोनों मानव के परम शत्रु हैं । इन्हें जीतने का मार्ग ‘त्याग’ मात्र है । यही श्रेष्ठ मार्ग है । यह कोई नया मार्ग नहीं । हमने भारतीय-धर्म की भव्य परम्परा में ‘त्याग’ को बहुत ही महत्त्वपूर्ण स्थान इसीलिए दिया है । अतएव सब कुछ त्याग करनेवाले हमारे ऋषि-मुनि एवं तपस्वी हमारे लिए पूज्य हैं एवं अनुकरणीय हैं । वेद न भी स्पष्ट निर्देश नहीं दिया कि हमें किसका अनुसरण या अनुगमन करना चाहिए । लेकिन यह कहा—अथ यदि त कर्म विचिकित्सा वा वृत्ति विचिकित्सा वा स्यात्, ये तत्र ब्राह्मणा समदर्शिनः, युक्ता आयुक्ता, अनूक्षा धर्मकामा स्युः, यथा ते तत्र वर्तेरन्, तथा तत्र वर्तेथा ।’ बताया ।”

“इसका अर्थ बताइए, कविजी ।” मारसिगय्या ने पूछा ।

“हम जिन कर्मों का आचरण करते हैं, जिस तरह के व्यवहार करते हैं, इसके विषय में यदि कोई सन्देह उत्पन्न हो तो युक्तायुक्त ज्ञान सम्पन्न, सदा सत्कर्मनिरत, क्रूरता रहित, सद्गुणी एवं दुर्मागानुसरण करनेवालों के प्रभाव से मुक्त, स्वतन्त्र मार्गावलम्बी ब्रह्मज्ञानी महात्मा जैसे बरतते हैं, वैसा व्यवहार करो, यह इसका भाव है ।” कवि बोकिमय्या ने कहा ।

“यह इस बात की सूचना देती है कि हमें किसका अनुकरण करना चाहिए और जिनका अनुकरण किया जाय उनका किस तरह रहना चाहिए, इस बात की भी सूचना इससे स्पष्ट विदित है । है न गुरुजी ?” शान्तला ने पूछा ।

“हाँ, अम्माजी, जब वे जो अनुकरणीय हैं, युक्तायुक्त ज्ञान रहित होकर सत्कार्य करना छोड़ देते हैं और क्रूर कर्म एवं हिंसा मार्ग का आचरण करने लगते हैं, तब वे अनुकरणीय कैसे बनेंगे ? उनके ऐसे बन जाने पर मानव धर्म का वह राज-मार्ग गलत रास्ता पकड़ता है । तब फिर अन्य सही मार्ग की आवश्यकता प्रतीत होने लगती है । उस मार्ग को दर्शानेवाले महापुरुष के नाम से लोग उस धर्म को पुकारते हैं, वह नया धर्म बनता है ।”

“नये धर्म के नाम से जो ऊधम मचता है वही आपसी सघर्ष का कारण बनता है न ?” मारसिंगय्या ने प्रश्न किया ।

“हाँ, अब देखिए, चोल राज्य में ऐसा सघर्ष हो रहा है सुनते हैं । वहाँ के राजा शैव है । जो शिवभक्त नहीं उन्हें बहुत तग किया जा रहा है । शैवधर्म को छोड़कर अन्य धर्म के अनुसरण करनेवालों को गुप्त रीति से अपने घरों में अपने धर्म का आचरण करना पड़ रहा है ।” बोकिमय्या ने बताया ।

“यह हमारा शीभाग्य है कि हमारे होय्सल राज्य में उस तरह का बन्धन नहीं । किसी से डरे बिना निश्चिन्त होकर हम अपने धर्म का पालन कर सकते हैं । जैन प्रभुओं ने शैव भक्तों को कभी सन्देह की दृष्टि से नहीं देखा । जब उनमें किसी तरह का सन्देह ही नहीं तो हम अपनी निष्ठा को छोड़कर क्यों चलने लगे ?” मारसिंगय्या ने कहा ।

“धर्म भिन्न-भिन्न होने पर भी परस्पर निष्ठा-विश्वास ही मानव का लक्ष्य है, इस लक्ष्य की साधना ही मानव-समाज का ध्येय बनना चाहिए । ईश्वर एक है । हम अपनी-अपनी भावनाओं के अनुसार मूर्ति की कल्पना कर लेते हैं । भिन्न-भिन्न रूपों में कल्पित अपनी भावना के अनुरूप मूर्तियों की पूजा निष्ठर होकर अपनी आराध्य मूर्ति को साक्षात् करने का मौका सबको समान रूप से मिलना चाहिए । यदि राजाओं के मनोभाव विशाल न हों तो प्रजा सुखी नहीं होगी । जिस राज्य की प्रजा सुखी न हो वह राज्य बहुत दिन नहीं रहेगा । यह सारा राज्य प्रजा का है । मैं इसका रक्षक हूँ, मैं सर्वाधिकारी नहीं हूँ, मैं प्रजा का प्रतिनिधि मात्र हूँ, ऐसा मानकर जो राजा राज्य करता है उसका राज्य आचन्द्रार्क स्थायी रहेगा । जो राजा यह समझता है कि मैं सर्वाधिकारी हूँ, प्रजा मेरी सेवक मात्र है, जैसा मैं कहूँगा वैसा उन्हें करना होगा, ऐसी स्थिति में तो वह खुद अपने पैरों में आप कुल्हाड़ी मार लेता है । ‘मैं केवल प्रतिनिधि मात्र हूँ, प्रजा की धरोहर का रक्षक मात्र हूँ, राज्य प्रजा का है’ ऐसा मानकर जो राजा राज करता है वह निर्लिप्त रहकर जब चाहे तब उसका त्याग कर सकता है । अब हम जिस पहाड़ पर बैठे हैं उसका नाम चन्द्रगिरि है । यह इसका दूसरा नाम है । यह नाम इसे इसलिए मिला है कि यह उस महान् चक्रवर्ती राजा के त्याग का प्रतीक है । हिमालय से लेकर कुन्तल राज्य तक फैले इस विशाल साम्राज्य का त्याग करके यहाँ

आकर वतानुष्ठान में रत रहनेवाले सम्राट् चन्द्रगुप्त ने यही से इन्द्रलोक की यात्रा की थी। इसीलिए इस कटवप्र का नाम 'चन्द्रगिरि' पड़ा।"

"आठवें तीर्थंकर चन्द्रप्रभ मूर्ति के इस पर्वत पर स्थापित होने के कारण ही न इसका नाम 'चन्द्रगिरि' हुआ?" शान्तला ने पूछा।

"हो सकता है। परन्तु किंवदन्ती तो यह है कि उस राजा का नाम इस पहाड़ के साथ जुड़ा हुआ है। तुम्हारा कहना भी युक्तियुक्त ही नहीं प्रशसनीय भी है, ऐसा लगता है।" बोकिमय्या ने कहा।

बिट्टिदेव मौन हो सुनता रहा। उसके मन में बोकिमय्या की कही राज्य और राजपद की सम्बन्धित बातें थी, जो बार-बार चक्कर काट रही थी।

"गुरुजी, महान् हठी नन्दो से साम्राज्य छीनकर अपने अधीन करनेवाले चन्द्रगुप्त अर्थशास्त्रविशारद कौटिल्य पंडित के प्रिय शिष्य थे न? महान् मेधावी शास्त्रवेत्ता चाणक्य के आज्ञाधारी थे न?" शान्तला ने पूछा।

"हाँ, अम्माजी।"

"तब वह चन्द्रगुप्त जिनभक्त कब बना? क्यों बना? यहाँ क्यों आया? राज्य को क्यों छोड़ा? क्या राज्यभार सँभालते हुए अपने धर्म का पालन नहीं कर सकता था? इस बात में कहीं एक-मूर्खता नहीं दिखती। इसपर विश्वास कैसे किया जाय?"—इस तरह शान्तला ने सवालो की एक झड़ी ही लगा दी।

बिट्टिदेव के अन्तरंग में जो विचारों का सघर्ष चल रहा था वह थोड़ी देर के लिए स्तब्ध रह गया और उसका ध्यान उस ओर लग गया।

बोकिमय्या जितना ऐतिहासिक तथ्य इस विषय में जानता था बताया और आगे कहा, "चौबीस वर्ष राज्य करने के बाद इस राजकीय लौकिक व्यवहारों में विरक्त हो जाने की भावना उनके मन में उत्पन्न हुई तो उन्होंने त्याग को महत्त्व देकर राज्य की सीमा से बाहर दूर जाकर रहने की सोची होगी। क्योंकि निकट रहने पर राज्याधिकार की ओर मन आकर्षित हो सकता है, इसीलिए इतनी दूर यहाँ आकर रहे तो इसमें कोई आश्चर्य नहीं। मनुष्य जब आशा-आकांक्षाओं के अधीन होकर उनका शिकार बनता है तो अन्य सब बातों की ओर अन्ध्रा होकर अपनी आशा-आकांक्षाओं को साधने की ओर लगातार सघर्ष करने लगता है। वर्षों तक सघर्ष करने के बाद अपनी साधना के फलस्वरूप उपलब्ध ममन्त प्राप्तियों को क्षणभर में त्यागने को तैयार हो जाता है, ऐसे मगलमय मुहूर्त के आने की देर है। क्योंकि ज्ञान की ज्योति के प्रकाश में उसे सारी उपलब्धियाँ महत्त्वहीन प्रतीत होने लगती हैं। कब और किस रूप में और क्यों यह ज्ञान-ज्योति उसके हृदय में उत्पन्न हुई, इसकी ठीक-ठीक जानकारी न होने पर भी, इस ज्योति के प्रकाश में जो भी कर्म वह करने लगता है, वह लोक-विदित होकर मानवता के स्थायी मूल्यों का एव चरम सत्य का उदाहरण बन जाता है। साधारण जनता के

लिए अनुकरणीय हो जाता है। चन्द्रगुप्त के इस महान् त्याग से यहाँ उनकी महत् साधना ने स्थायी रूप धारण किया। उन्होंने यहाँ आत्मोन्नति पाकर सायुज्य प्राप्त किया, इतना स्पष्ट रूप से विश्वसनीय हो सकता है।”

“उन्होंने आत्मोन्नति प्राप्त की होगी; परन्तु इससे क्या उनका कर्तव्य-लोप नहीं हुआ?” राजकुमार बिट्टिदेव सहसा पूछ बैठा।

“इसमे कर्तव्य-लोप क्या है, राजकुमार।” बोकिमय्या ने जवाब में पूछा।

“अपना रक्षक मानकर उनपर इतना बड़ा विश्वास रखनेवाली समस्त प्रजा को क्षणभर में छोड़ आने से कर्तव्य-लोप नहीं होता? कर्तव्य निर्वहण न करने में उनकी कमजोरी का परिचय नहीं मिलता? राजा का पूरा जीवन आखिरी दम तक प्रजा-हित के ही लिए धरोहर है न?”

“आपके कथन का भी महत्त्वपूर्ण अर्थ है। परन्तु हमें एक बात नहीं भूलनी चाहिए। जो जन्मता है उसे मरना भी होता है, है न?”

“हाँ।”

“मरण कब होता है, इस बात की सूचना पहले से तो नहीं मिलती?”

“नहीं।”

“क्या सभी मानव अपनी इच्छा के अनुसार मरते हैं?”

“नहीं।”

“ऐसी हालत में जब अचानक राजा की मृत्यु हो जाय तो उसकी रक्षा में रहनेवाली प्रजा की देखभाल कौन करेगा। जो मरता है उस पर कर्तव्य-लोप का आरोप लगाया जा सकता है?”

“मरण हमारा वशवर्ती नहीं। परन्तु प्रस्तुत विषय तो ऐसा नहीं है। यह स्वयंकृत है। जो वशवर्ती नहीं उसकी तुलना इस स्वयंकृत के साथ करना ठीक है?”

“दोनों परिस्थितियों का परिणाम तो एक ही है न। अतएव निष्कर्ष यह है कि कर्तव्य-निर्वहण के लिए भी कुछ सीमा निर्धारित है। इस निर्धारित सीमा में रहने न रहने का स्वातन्त्र्य हर व्यक्ति को होना चाहिए। इस व्यक्ति-स्वातन्त्र्य को छीनने का अधिकार किसी को नहीं। तिस पर भी आत्मोन्नति के सकल्प से किये जानेवाले सर्वसंग परित्याग पर कर्तव्य-च्युति का दोष नहीं लगता। क्योंकि कर्तव्य निर्वहण की उचित व्यवस्था करके ही वे सर्वसंग परित्याग करते हैं। वे कायरो की तरह कर्तव्य से भागते नहीं। मौर्य चक्रवर्ती चन्द्रगुप्त भी योग्य व्यवस्था करके ही इधर दक्षिण की ओर आये होंगे।”

“नहीं, सुनने में आया कि उनके गुरु भद्रबाहु मुनि ने मगध राज्य में बारह वर्ष तक भयकर अकाल के पड़ने की सूचना दी थी जिससे डरकर बहुत-से लोगो को साथ लेकर वह चक्रवर्ती दक्षिण की ओर चले आये।”

“लोग कैसी-कैसी कहानियाँ गढ़ते हैं। यह तो ठीक है कि भद्रबाहु मुनिवर्य त्रिकाल ज्ञानी थे। उन्होंने कहा भी होगा। उनके उस कथन पर विश्वास रखने वालों को उन पर दया करके उन्होंने साथ चलने के लिए कहा भी होगा। उस विश्वास के कारण कई लोग आये भी होंगे। परन्तु इसे भय का आवरण क्यों दें? वास्तविक विषय की तो कोई नहीं जानता। इस तरह भाग आनवाला प्रभावचन्द्र नामक मुनि हो सकता है। वह तो भद्रबाहु और चन्द्रगुप्त से आठ सौ वर्ष बाद का व्यक्ति है। उसने भी इसी कटवप्र पहाड़ पर ‘सल्लेखनव्रत’ किया, सुनने है। त्रिकाल ज्ञानी भद्रबाहु और चन्द्रगुप्त को उनके द्वारा दीक्षित होने के बारे में अनेकों ने लिखा है। परन्तु कथा के निरूपण विधान में अन्तर है। इसलिए चन्द्रगुप्त की दीक्षा का लक्ष्य जब त्याग ही है तो इन कहीं-सुनी कथाओं का कोई मूल्य न भी दे तो कोई हर्ज नहीं। इसी पहाड़ में भद्रबाहु गुफा भी है। उसमें उस महामुनि का पदछाप भी है। उस चरणछाप की पूजा चन्द्रगुप्त ने की थी, ऐसी भी एक कहानी है। भद्रबाहु यहाँ आये ही नहीं। अकाल पाटिन राज्य में खुद रहकर अपने शिष्याग्रणी चन्द्रगुप्त के नेतृत्व में शिष्यों को पुनाट राज्य में भेजकर स्वयं उज्जयिनी में रहकर वहाँ सायुज्य प्राप्ति की, ऐसी भी एक कथा है। इसलिए उनकी साधना की उपलब्धि मात्र की ओर ध्यान देना सही है। ऐसा समझने पर कि गुप्त की आज्ञा पालन करने का उपाय से उद्धार की ओर प्रस्थान किया, उसमें कायरता की बात कहाँ उठती है?”

“आपके इस कथन में यह विदित हुआ कि लिखनवाले के कल्पना-विश्रान्त के कारण वस्तुस्थिति बदल जाती है। इसके आधार पर किसी बात का निणय करना ठीक नहीं उचित भी नहीं।” बिट्टिदेव ने कहा।

“यो विचार कर सबकुछ का त्यागने की आवश्यकता नहीं। हमें भी अपने अनुभव के आधार पर उन कथानकों में से उत्तम विषयों को ग्रहण कर उन्हें अपने जीवन में समाविष्ट कर उत्तम जीवन व्यतीत करने में कोई आपत्ति नहीं। दूसरों के अनुभवों से उत्तम अंशों का ग्रहण करना उचित होने पर भी सब प्रसंगा में उनका यथावत् अनुकरण ठीक नहीं। समय और प्रसंग तथा परिस्थिति के अनुसार जिसे हम सही समझते हैं—उसके अनुसार चलना उत्तम है।”

“आपका यह कथन स्थितिकर्ता के समय-समय के अवतारों के लिए भी लागू हो सकता है न गुरुजी?” अब तक केवल सुनती बैठी शान्तला ने पूछा।

“कहाँ-से-कहाँ पहुँची अम्माजी?”

“धर्मग्लानि जब होगी और अधर्म का बोलबाला अधिकाधिक व्याप्त जब हो जायेगा तब स्वयं अवतरित होकर धर्म का उद्धार करने का वचन भगवान् कृष्ण ने गीता में स्पष्ट कहा है न?”

“हाँ, कहा है।”

“उन्होंने पहले मत्स्यावतार लिया, फिर कूर्म, बराह और नरसिंह के रूप में क्रमशः अवतरित हुए। वामन, त्रिविक्रम का अवतार लेकर फिर अवतरित हुए, वही, परशुराम और राम बनकर पुनः अवतरित हुए। फिर कृष्ण के रूप में भी अवतरित हुए अर्थात् एक जलचर मत्स्य के रूप से आरम्भ होकर उनके अवतार ज्ञानयोगी कृष्णावतार तक क्रमशः बदलते ही आये। इस क्रमशः अवतार क्रिया पर ध्यान दिया जाय तो यह विदित होता है कि परिस्थिति को समझकर समय के अनुसार धर्म-संस्थापन की ही लक्ष्य बनाकर अवतरित इन अवतारों में कितना रूपान्तर है। है न गुरुजी ?” शान्तला ने कहा।

“तो मतलब यह हुआ कि छोटी हेग्गडती अवतारों पर विश्वास रखती है, यही न ?” बीच में बिट्टिदेव ने कहा।

“हम विश्वास करने हैं—यह कहने से भी यो कहना अधिक उचित होगा कि हमरो का जिसपर दृढ़ विश्वास है उसे हम योग्य मूल्य देते हैं।”

“अम्माजी, आपका यह दृष्टिकोण बहुत ही उत्तम है। हममें रूढ़ मूल विश्वास जो है उसमें भिन्न किसी और विश्वास रखनेवालों के दृढ़ विश्वास पर छीटाकशी न करके उदार दृष्टि में परखना वास्तव में सही मानवधर्म है। यदि प्रत्येक व्यक्ति इसी नीति का अनुसरण करे तो धर्म द्वेष का रूप न धरेगा और अनावश्यक दुःख क्लेश आदि के लिए भी स्थान नहीं रहेगा। खासकर राज्य-निर्वहण करनेवाले राजाओं के लिए यह अत्यन्त आवश्यक और अनुकरणीय नीति है। हम जिस पर विश्वास रखते हैं और हम जिस मार्ग का अनुसरण करते हैं वही सही है—ऐसा मानकर चले तो वे राज्य के पतन के लिए निश्चित आधार बन जाते हैं। डमीलिर मैंने पहले ही कहा कि इन हमारे हेग्गडेजी का परिवार एक बहुत ही उत्तम उदाहरण है। इसी तरह की प्रवृत्ति के कारण उनके परिवार में शान्ति विराज रही है। हेग्गडेजी की विशाल दृष्टि के कारण हेग्गडतीजी को अपने विश्वास के अनुसार चलने में कोई बाधा नहीं हो पायी है। इसी तरह से राजा की नीति और कर्तव्य बड़े पैमाने पर व्यापक है। जब भी मैं हेग्गडेजी के विषय में सोचता हूँ तो मुझे वे सदा पूजनीय ही लगने हैं। यह उनके समझ उनकी प्रशंसा करने की बात नहीं। यदि उनकी इच्छा होती तो हमें यहाँ भेजकर वे सीधे जा सकते थे। ऐसा न करके हेग्गडती के एवं हमारे विश्वास को प्रोत्साहन देकर साथ चले आये। इतना ही नहीं, हम जहाँ भी गये वहाँ साथ रहकर हमारी पूजा-अर्चा में भाग लेते रहे। सम्भवतः जहाँ हम जिननाथ के दर्शन करते हैं वही वे अपने आराध्य शिव का दर्शन भी करते होंगे। यो राज्य संचालन में निरत राजाओं के मन में भी विशाल भावना का उद्गम होना चाहिए। हेग्गडेजी में यह विशालता है, इसे मैंने कई बार अनुभव किया है।”

“तो आपका तात्पर्य है कि बाहुबलि में, चन्द्रप्रभ स्वामी में, पार्श्वनाथ स्वामी

मे उन्होंने शिव को ही देखा, यही न ?” बिट्टिदेव ने सीधा सवाल किया ।

“यदि हम विश्वास रखते हैं कि चामुण्डरायजी ने कठिन प्रस्तर खण्ड में बाहुबलि का दर्शन किया तो इसे भी मानना ही चाहिए ।” बोकिमय्या ने कहा ।

अब तक हेगडे मारसिगय्या मौन रहे, अब बोल उठे, “कविजी, हमारी जो प्रशंसा की वह आपके बड़प्पन का सूचक है । एक बात तो सत्य है, शिवजी को हमने मानव के आकार में गढ़वाया नहीं, इसका कारण यही है कि वह निराकार, सर्वव्यापी है । अतएव हम उसकी आराधना लिंग के रूप में करते हैं । शिव के आराधक हम जन्म में ही विशालहृदयी हैं । इसी वजह से शेष अनेक धर्म मार्गों का उदय तथा उनका विकास हमारे इस पवित्र देश में हो सका । परन्तु हम, हम ही रह गये हैं । हमारी वह मूल कल्पना सर्वत्र सबमें जिसे जैसा चाहे प्राप्त करने में समर्थ है । यदि कुछ भी प्रतीक न हो तो हम तात्कालिक रूप से बालुका-लिंग बनाकर पूजा करते हैं और उसी में तृप्ति पाते हैं । उस ईश्वर का वह छोटा गोलाकार रूप ही बहुत बड़ा दिखायी दे सकेगा । क्योंकि यह सब हमारे विश्वास के परिणामस्वरूप जो कल्पना करते हैं उस पर निर्भर करता है । इसी कारण से हरि, हर और ब्रह्मा, महासती अनुसूया को छोटे-छोटे बच्चों जैसे दिखे । प्रवृद्ध आशा-युक्त कलुषित मन के लिए नग्नता अतिरिजित अथवा असह्य होकर दीखती है । परन्तु परिशुद्ध बाल-मन के लिए नग्नता सुन्दर एवं सह्य लगती है । दिगम्बर तत्त्व में यह बाल-मन निहित होने के कारण बाहुबलि की यह मूर्ति बालोचित सुन्दरता से विराजती हुई सह्य लगती है । अनुसूया ने जैसे भगवान को देखा और अपने को दर्शाया उसी तरह बाहुबलि स्वामी हमें दिखायी पड़ते हैं । नाम अलग है, सन्निवेश भी भिन्न है । परन्तु इनकी तह में निहित निष्कल्मष भावना नित्य-सत्य है, अनुकरणीय भी है । ऐसी हालत में पृथक् दृष्टि से देखने का अवसर कहाँ ?”

“सच है । निष्कल्मष भावना ही मूल है । आज आपके कारण हम लोगों में एक नवीन भावना उत्पन्न हुई । हेगडेजी, मात्सर्य-रहित निष्कल्मष भावना ही के कारण आपके पारिवारिक जीवन के सुख-सन्तोष की नींव पड़ी है । यदि सब लोग आप जैसे हो जायें तो चोल राजा जैसे लोगों के लिए स्थान ही नहीं रहेगा । धर्म के नाम से हिंसा करने के लिए अवसर ही नहीं मिलेगा । सुनते हैं वे भी आप ही की तरह शिव भक्त हैं । फिर भी कितना अन्तर है ?” बोकिमय्या ने कहा ।

“इस तरह के अन्तर का कारण यह समझना है कि हमारा धर्म ही बड़ा है । हमारा विश्वास दूसरों के विश्वास से कम नहीं है, इस तरह का विश्वास होने पर समानता, सहिष्णुता की भावना विकसित होती जायेगी । आज हमें उस तरह की ही भावना की आवश्यकता है ।” मारसिगय्या ने कहा ।

“इस तरह की भावना सबमें हो, इसके लिए ईश्वर की कृपा होनी चाहिए ।” बोकिमय्या ने कहा ।

बातचीत के इस उत्साह में किसी को समय का पता ही नहीं चला। कृष्ण पक्ष की रात्रि का समय था। सारा आकाश तारामय होकर विराज रहा था। शिशिर की ठण्डी हवा के ओंके क्रमशः अधिकाधिक तीव्र होने लगे। तपता हुआ प्रस्तर शीतल होने लगा। और उस पर बैठे हुए उन लोगों को सरदी का अनुभव होने लगा।

“कविजी, बातों की धुन में समय का पता ही नहीं चला। आज हेमगढती को और आप लोगों को निराहार ही रहना पड़ा।”

“क्षेत्रोपवास भी महान् श्रेयस्कर है। यह कटवप्र पर्वत उपवास व्रत से सायुज्य प्राप्ति करानेवाला स्थान है। इसलिए चिन्ता की कोई बात नहीं। यह अच्छा ही हुआ। परन्तु अब और देर करने से आपके भोजन का समय भी बीत जायेगा। अब चलें।” बोकिमय्या ने कहा।

“आज सोमवार है न? हमें भी भोजन नहीं करना है।”

“मतलब हमें भी सोमवार के निराहार व्रत का फल मिलेगा न, अप्पाजी?” शान्तला ने प्रश्न किया।

“हाँ अम्माजी, तुम्हें सदा दोनों तरफ से भी फल मिलता है। जैन-शैव धर्मों का सगम बनी हो। मेरी और हेमगढती की समस्त पूजा-आराधना का फल तुम्हारे लिए धरोहर है। राजकुमार जी क्या करेगे पता नहीं।” कहते हुए मारसिगय्या ने उनकी ओर देखा।

“प्रजा को सुख पहुँचाने का मार्ग ही पोय्सल व्रत का अनुमरणीय मार्ग है, हेमगडेजी। राजकुमार होने मात्र से मैं उसमें भिन्न पृथक् मार्ग का अनुसरण कैसे कर सकता हूँ? मुझे भी आप लोगों के पुण्य का थोड़ा फल मिलना चाहिए।”

“प्रजा के हित के लिए हम सबके पुण्य का फल पोय्सल व्रत के लिए धरोहर है। इसके लिए हम तैयार हैं।” मारसिगय्या ने कहा।

कहीं से घण्टानाद सुन पड़ा। बिट्टिदेव और शान्तला में एक तरह का कम्पनयुक्त रोमांच हुआ। उनकी दृष्टि बाहुबलि की ओर लगी थी। अँधेरी रात में चमकते तारों के प्रकाश से बाहुबलि का मुखारविंद चमक उठा था। वहाँ प्रशान्त मुद्रा दृष्टिगोचर हो रही थी। किसी आन्तरिक प्रेरणा से प्रेरित होकर दोनों ने दीर्घदण्ड प्रणाम किया।

द्वारपाल रेविमय्या ने उनको कुनूहलपूर्ण दृष्टि से देखा। कुछ क्षण बाद दोनों उठे।

“अब चले।” कहते हुए मारसिगय्याजी भी उठ खड़े हुए। क्या यह कहना होगा कि सबने सम्मति दी? एक प्रशान्त मनोभाव के साथ सब अपने-अपने शिविर पर वापस आ गये।

यह निश्चय हुआ था कि दूसरे दिन बेलुगोल से प्रस्थान किया जाये। बिट्टिदेव को सोसेऊर लौटना था, अतः निर्णय किया गया कि बाणऊर तक वह इन लोगों के साथ चलें, फिर जाबगल्लु से होकर सोसेऊर जायें। इस निश्चय के बाद आखिरी वक्त शातला ने कहा, “अप्पा जी, सुनते हैं कि शिवगंगा शैवों के लिए एक महान् पुण्यक्षेत्र है। यह बात गुरुजी ने कही थी। वहाँ होते हुए बलिपुर जाया जा सकेगा न ?”

“पहले ही सोचा होता तो अच्छा था न, अम्माजी ! हमारे साथ राजकुमार भी तो आये है।” कहकर यह बात जताई कि अब न जायें तो अच्छा है। मारमिगय्या ने अपना अभिमत स्पष्ट किया, सलाह का निराकरण नहीं किया था।

“आप लोग शिवगंगा जायेंगे तो मैं भी साथ चलूँगा।” बिट्टिदेव ने कहा।

“युवराज को बताकर नहीं आये है। यदि आपको सोसेऊर पहुँचने में विलम्ब हो गया तो हमें उनका कोपभाजन बनना पड़ेगा।”

“रक्षक दल में किसी एक आदमी द्वारा चिट्ठी लिख भेजी जाय वह उमें पहुँचाकर सीधा शिवगंगा को ही पहुँच जायेगा।” बिट्टिदेव ने कहा।

मारमिगय्या ने रेविमय्या की ओर देखा।

परिस्थिति को समझकर उसने कहा, “हेमडेजी, आप चिन्ता न करे, मैं खुद हो आऊँगा। युवरानी जी ने कहकर उनसे पहले स्वीकृति पा ले तो बाद को कोई अड़चन नहीं रहेगी।” रेविमय्या के इस कथन में मारमिगय्या और बिट्टिदेव की सहायता मात्र की नहीं, शान्तला की सलाह की मान्यता भी थी। अब यात्रा का मार्ग बदल दिया गया। रेविमय्या सोसेऊर की तरफ रवाना हुआ। इन लोगों ने शिवगंगा की ओर प्रस्थान किया।

हिरेमावे, यडियूर, मोलूर होते हुए वे शिवगंगा जा पहुँचे। चारों दिशाओं से चार अलग-अलग रूपों में दिखनेवाले शिवगंगा के इस पहाड़ को देखकर बिट्टिदेव और शान्तला सोचने लगे कि इसे किसी शिल्पी ने गढ़ा होगा। इन्द्रगिरि चट्टान में बाहुबलि के रूप को गढ़नेवाले उस शिल्पी ने यहाँ भी चारों दिशाओं में दर्शनीय चार रूपों में गढ़कर निर्माण किया है, उसमें उस महान् शिव-शक्ति की विशिष्ट महिमा की प्रतीति इन दोनों बच्चों के मन में होने लगी। पूरब की ओर में देखने पर शिव जी के वाहन नन्दी का दर्शन होता है, उत्तर की तरफ में लिंग रूप में, पश्चिम दिशा में कुमार गणपति जैसा और दक्षिण में शिव जी के आभूषण नागराज जैसा दिखनेवाला वह पर्वत शिव जी का एक अपूर्व सदेश-मा लगा उन दोनों को। वे प्रातःकाल उठकर नहा-धोकर पहाड़ पर चढ़े। माँ-बेटी ने अन्तरगंगा की पूजा की। फिर भगवान के दर्शन किये। पहाड़ की सीधी चढ़ाई और शरीर की स्थूलता के कारण हेमडती

माचिकब्बे ने उस चट्टान पर के नन्दी तक पहुँचने में अपनी असमर्थता प्रकट की।

“इन्द्रगिरि पर एकदम चढ़ गयीं थी न अम्मा ?” शान्तला ने सवाल किया।

“वहाँ चढ़ने की शक्ति बाहुबलि ने दी थी।” माचिकब्बे ने कहा।

“वहाँ अप्पाजी को शिवजी ने जैसी शक्ति दी, वैसी यहाँ बाहुबलि तुम्हें शक्ति देगे, चलिए।” शान्तला ने अपना निर्णय ही सुना दिया।

“उसको क्यों जबरदस्ती ले जाना चाहती हो, उसे रहने दो, अम्माजी। वह जब महसूस करती है कि चढ़ नहीं सकती तो उसे ऐसा काम नहीं करना चाहिए। अपने पर भरोसा न हो तो किसी को उस कार्य में नहीं लगना चाहिए। चलो, हम चले। कविजी आप आयेगे न ?” मारसिगय्या ने पूछा।

“क्यों चढ़ नहीं सकूँगा, ऐसी शका है ?” बोकिमय्या ने सवाल किया।

“ऐसी बात नहीं, सीधी चढ़ाई है। जो आदी नहीं उन्हें डर लगता है। इसलिए पूछा।”

“डर क्यों ?”

“कहीं अगर फिमल जायें तो टूट्टी तक नहीं मिलेगी।”

“यदि ऐमा है तो क्षेत्र-मरण होगा। अच्छा ही है न ?”

“ऐमा विश्वास है तो चढ़ने में कोई हर्ज नहीं।”

मब चढ़ चने। माचिकब्बे भी पीछे न रही। सक्रांति के दिन पहाड़ के शिखर पर जलोद्भूव होनेवाले तीर्थस्तम्भ को देखा। लेकिन पहाड़ी की चोटी पर के नन्दी की परिक्रमा के लिए माचिकब्बे तैयार नहीं थी, इतना ही नहीं, बिट्टिदेव और शान्तला को भी परिक्रमा करने में रोका। इसका कारण केवल डर था। क्योंकि नन्दी के चारों ओर परिक्रमा करनेवालों को पैर जमाने के लिए भी पर्याप्त स्थान नहीं था, इसके अलावा चारों ओर गिरने में बचाने के लिए कोई महारा भी नहीं था। नन्दी का ही महारा लिया जा सकता था। थोड़ी भी लापरवाही हुई कि फिसलकर पाताल तक पहुँचेंगे। ऐसे कठिन परिस्तर में स्थित नन्दी को देखने मात्र से ऐमा लगता है कि बस दूर में ही दर्शन-प्रणाम कर ले। स्थिति को देखते हुए महज ही ऐमा लगता है। मरण कीन चाहता है ? फिर भी माचिकब्बे की मनाही को किसी ने नहीं माना। सबने नन्दी की परिक्रमा की। आगे-आगे मारसिगय्या, उनके पीछे बिट्टिदेव और उसके पीछे शान्तला, शान्तला के पीछे बोकिमय्या, गगाचारी और उनके परिवार थे, इन सबके पीछे सेवकवृन्द।

मारसिगय्या जो सबसे आगे थे, एक बार फाँदकर नन्दी के पास के मूल पहाड़ पर जा पहुँचे। बिट्टिदेव भी फाँदकर उसी मूल पहाड़ पर पहुँच गया। परन्तु शान्तला को ऐसा फाँदना आसान नहीं लगा। यह देख बिट्टिदेव ने हाथ आगे बढ़ाये। उनके सहारे शान्तला भी फाँद गयी। फाँदने के उस जोश में सीधे

खड़े न होकर वह जैसे विट्टिदेव के हाथों में लटक गयी। पास खड़े मारसिगय्या ने तुरन्त दोनों को अपने बाहुओं में संभाल लिया। यदि ऐसा न करते तो दोनों लुढ़क जाते और घायल हो जाते। माचिकब्बे ने स्थिति को देखा और कहा, “मैंने पहले ही मना किया था, मेरी बात किसी ने नहीं मानी।”

“अब क्या हुआ?” मारसिगय्या ने पूछा।

“देखिए, दोनों कैसे काँप रहे हैं।” व्यग्र होकर माचिकब्बे ने कहा।

“नहीं तो।” दोनों ने एक साथ कह उठे।

कहा तो सही। परन्तु उन दोनों में पुलकित कम्पन जो हुआ उसने, भय का नहीं, किसी अपरिचित सन्तोष का आनन्द पैदा कर दिया था। उसका आभास माचिकब्बे को नहीं हुआ था।

सभी मेवक-वृन्द परिक्रमा कर आये। इस क्षेत्र दर्शन का पुण्य फल प्राप्त करना हो तो यहाँ इस नन्दी की परिक्रमा अवश्य करनी चाहिए, सो भी प्राणों का मोह त्यागकर। यह आस्था सभी भक्तों में हो गयी थी और सभी इस विधान को आचरण में लाते थे।

शान्तला के मन में यह भावना बनी रही कि माँ को क्षेत्र-दर्शन का वह भाग्य नहीं मिल सका। इसलिए उसने माँ से कहा “माँ, आप भी इस नन्दी की परिक्रमा करनी तो क्षेत्र-दर्शन के पुण्य को प्राप्त कर सकती थी।”

“वह तो बेलुगोल में ही मिल चुका है।” माचिकब्बे ने कहा।

“यहाँ भी मिले तो अच्छा ही होगा न?” शान्तला ने फिर सवाल किया।

“उसकी तरफ मे उसके लिए मैं ही एक बार और परिक्रमा कर आऊँगा।” कहते हुए मारसिगय्या किसी की सम्मति की प्रतीक्षा किये बिना ही चले गये और एक परिक्रमा के बाद लौटकर बेटी के पाम खड़े हो गये और बोले, “अम्माजी, अब तो ममाधान हुआ न? तुम्हारी माँ को भी उतना ही पुण्य मिला जितना हमें।”

“सो कैसे अम्पाजी आपने जो पुण्य अर्जन किया वह आपका। वह बाँटकर अम्मा को कैसे मिलेगा?” शान्तला ने पूछा।

“पाप का फल बँटता नहीं, अम्माजी। वह अर्जित स्वत्व है। परन्तु पुण्य ऐमा नहीं, वह पति-पत्नी में बराबर बँट जाता है। यह हमारा विश्वास है।”

“माँ को यहाँ पुण्यार्जन अब नहीं चाहिए तब उसे अर्जित करके देने की आपको क्या आवश्यकता है?” शान्तला ने प्रश्न किया।

“यही तो दाम्पत्य जीवन का रहस्य है। जो माँगा जाय उसे प्राप्त करा दे तो वह सुख देता है। परन्तु वाछा को समझ, माँगने से पूर्व ही यदि प्राप्त करा दिया जाय तो उससे सुख-संतोष अधिक मिलेगा। यही तो है एक दूसरे को समझना और परस्पर अटल विश्वास।”

“पुरुष और स्त्री दोनों जब पृथक्-पृथक् हैं तब एक-दूसरे को सम्पूर्ण रूप से समझना कैसे सम्भव ? अनेक विचार अन्तरंग में ही, एक दूसरे की समझ में न आकर, टकराकर रह जाते हैं।”

“जब तक पृथक्त्व की भावना बनी रहेगी तब तक यही हाल रहता है। अलग-अलग होने पर भी पुरुष और स्त्री एक हैं, अभिन्न हैं, एक दूसरे के पूरक हैं। अर्धनारीश्वर की यही मधुर कल्पना है। शरीर का आधा हिस्सा पुरुष और शेष आधा स्त्री रूप होता है। ये जब एक भाव में संयुक्त हो जायें तो अभिन्न होकर दिखते हैं। यही अर्धनारीश्वरत्व का प्रतीक दाम्पत्य है। इसी में जीवन का सार है। क्यों कविजी, मेरा कथन ठीक है न ?”

“सभी दम्पतियों को ऐसा अभिन्न भाव प्राप्त करना सम्भव है, हेमगङ्गेजी ?”

“प्रयत्न करने पर ही तो दाम्पत्य सुख मिलता है। पृथक्-पृथक् का, एक बनना ही तो दाम्पत्य है। पृथक् पृथक् ही रह गया तो उसे दाम्पत्य कहना ही नहीं चाहिए। उसे स्त्री-पुरुष का समागम कह सकते हैं।”

“यह बहुत बड़ा आदर्श है। परन्तु ऐसी मानसिकता अभी ससार को नहीं हुई है।”

“हमारी अयोग्यता इस बुनियादी तत्त्व को गलत अर्थ देने का साधन नहीं होना चाहिए।”

“हाँ ठीक है, इसीलिए लक्ष्मीनारायण, सीता-राम, उमा-शंकर कहते हैं। है न ?”

“दुनिया का सिरजनहार परमात्मा अपना कार्य, यह सृष्टि, करके उसकी इस विविधता और विचित्रता को देखकर सन्तोष पाता होगा।”

“हम सब जब उमकी सतान हैं तब उसे सन्तोष ही होगा। मुझे एक नया अनुभव आज हुआ है, हेमगङ्गेजी।” बोकिसय्या ने कहा।

दोनों शिष्य गुरुजी की बात सुनकर उनकी ओर देखने लगे। उनकी उस दृष्टि में उस नये अनुभव की बात सुनने का कुतूहल था। बोकिसय्या को इसका भान हुआ तो उन्होंने कहा, “नन्दी के सींगों के बीच से वहाँ के शिवालिक को क्यों देखना ही चाहिए, यह मेरे मन में एक समस्या है।”

“आपने भी देखा था ?” मारसिगय्या ने प्रश्न किया।

“इसके पहले नहीं देखा था। यहाँ नन्दी के सामने तो लिंग है नहीं। फिर भी परिक्रमा के बाद आपने सींगों पर खँगलियाँ रखकर उनके बीच में से क्या देखा, सो तो मालूम नहीं पड़ा। आपकी ~~इस विचित्रता~~ ^{इस विचित्रता} मुझे विचित्र लगी। इसीलिए मैंने भी देखा।”

“आश्चर्य की बात यह है। आँखों को चकचोछिया देनेवाला प्रकाश दिखायी पड़ा मुझे !”

“तब तो आप धन्य हुए, कविजी ? शिव ने आपको तेजोरूप में दर्शन दिया ।”

“तेजोरूप या ज्वालारूप ?”

“मन्मथ कामदेव के लिए यह ज्ञान है । भक्तों के लिए वह तेजोरूप है । इसलिए ईश्वर आपसे प्रसन्न है ।” मार्गसिगय्या ने कहा ।

“जिनभक्त को शिव साक्षात्कार ?”

“यही तो है भिन्नता में एकता । इसके ज्ञान के न होने से ही हम गड़बड़ में पड़े हुए हैं । जिन, शिव, विष्णु, बुद्ध, सब एक हैं । आपको जो साक्षात्कार हुआ वह केवल मानव मात्र को हो सकनेवाला देव साक्षात्कार है, वह जिनभक्त को प्राप्त शिव साक्षात्कार नहीं ।”

“बहुत बड़ी बात है । मैं आज का यह दिन आजीवन नहीं भूल सकता, हेमडेजी । आपकी इस अम्माजी के कारण मुझे महान् सोभाग्य प्राप्त हुआ ।”

“असूया-रहित आपके विशाल मन की यह उपलब्धि है । इसमें और किसी का कुछ भी नहीं । चले, अब उतर चले ।” मार्गसिगय्या ने सूचित किया ।

“अप्पाजी, मैंने नन्दी के सींग के बीच से नहीं देखा । यो ही चली आयी । एक बार फिर परिक्लमा कर देख आऊँ ?” शान्तला ने पूछा ।

“आज नहीं, अम्माजी । भाग्य की बात है कि कल ही शिवरात्रि है । यहाँ रहेगे ही । फिर अमावस्या है उस दिन प्रस्थान नहीं । तात्पर्य यह कि अभी तीन-चार दिन यहाँ रहेगे ही । और एक बार हो आयेगे ।”

सब उतर आये । इस बीच रेविमय्या भी आ पहुँचा था । सबको आश्चर्य हुआ ।

मार्गसिगय्या ने पूछा, ‘रेविमय्या, यह क्या, बिना विश्राम किये ही चले आये ? राजकुमार की रक्षा क्या हमसे नहीं हो सकेगी, इसलिए इतनी जल्दी लौट आये ?’

“राजकुमार और अम्माजी को सदा देखता ही रहूँ, यही मेरी आशा-आकांक्षा है हेमडेजी । मेरी इस अभिलाषा का पापण कौन करेगा ? और फिर इन दोनों को देखते रहने का जो मौका अब मिला है, इसका भरपूर उपयोग करने की मेरी अपनी आकांक्षा थी, इसी कारण भाग आया । आप लोगों के पहाड़ पर चढ़ने से पहले ही आना चाहता था । पर न हो सका । वह मौका चूक गया ।” रेविमय्या ने कहा ।

“कुछ भी नहीं चूका । यहाँ तीन्सवार दिन रहता तो है ही । यहाँ दूसरा क्या काम है । पहाड़ पर चढ़ आयेगे एक और बार ।” मार्गसिगय्या ने कहा ।

“युवराज और युवगनी ने तो कोई आपत्ति नहीं की रेविमय्या ?” माचिकब्बे ने पूछा ।

“राजकुमार को अभी यहाँ से आप मोग बलिपुर ले जायेगे तो भी वे आपत्ति

नहीं करेंगे।”

तुरन्त शान्तला बोली, “वैसा ही करेंगे।”

बिट्टिदेव ने उत्साह से उमकी ओर देखा।

“परन्तु अब की बार ऐसा कर नहीं सकेंगे। शिवगंगा में राजकुमार को मुझे सीधा सोसेऊ ले जाना है। अब आपके साथ इधर आने में उनको कोई आपत्ति नहीं होगी।”

“रेविमय्या, यह क्या ऐसी बातें कर रहे हो? अभी हमारे साथ आये तो आपत्ति नहीं की और अब यहाँ से बलिपुर ले जायँ तो आपत्ति नहीं करेंगे। दोनों बातें कहते हो। उसी मुँह से यह भी कहते हो कि अब ऐसा नहीं हो सकता। कथन और क्रिया में इतना अन्तर क्यों?” शान्तला ने सीधा सवाल किया।

“अम्माजी, आपका कहना सच है। कथन और क्रिया दोनों अलग-अलग हैं। कुछ प्रसंगों के कारण ऐसा हुआ है। राजकुमार आप लोगों के साथ कहीं भी जाये, उन्हें कोई आक्षेप नहीं। परन्तु अभी कुछ राजनैतिक कारणों से राजकुमार को सोमऊ लौटना ही होगा। और हाँ, राजकुमार के आप लोगों के साथ यहाँ आने की खबर तक दोरसमुद्रवालों को मालूम नहीं होनी चाहिए।” रेविमय्या ने कहा।

बात को बढने न देने के इरादे से मारसिगय्या बोले, “प्रभु सयमी हैं, बहुत दूर की मोचते हैं। उनके इस आदेश के पीछे कोई विशेष कारण ही होगा, इसलिए आदेशानुसार वही करेंगे।”

“ठीक है हेग्गडेजी। पता नहीं क्यों अब की बार दोरसमुद्र में लौटने के बाद प्रभुजी स्फूर्तिहीन स हो गये हैं। इसका रहस्य मालूम नहीं हुआ।” रेविमय्या ने कहा।

“तुम्हारा स्नान आदि हुआ।”

“नहीं, अभी आधा घण्टा ही तो हुआ है।”

“जल्दी जाकर नहा आओ। भोजन आदि की तैयारी कराकर प्रतीक्षा करेंगे।” कहकर मारसिगय्या अन्दर चले गये। साथ ही और सब लोग चले गये।

शिवभक्त मारसिगय्या, शिवभक्त शिल्पी गंगाचारी, और उनके साथ के जिनभक्तों के दल ने शिवरात्रि के शुभ-पर्व पर निर्जल उपवास कर जागरण किया, गंगा-धरेश्वर के मन्दिर में चारों प्रहरों की पूजा-अर्चा में शामिल हुए, उस दिन प्रातः

काल रेविमय्या, शान्तला, बिट्टिदेव और बोकिमय्या ने पर्वतारोहण किया, और उस चोटी पर चढ़कर नन्दी की परिक्रमा की। नन्दी के सींगों के बीच से पर्वत शिखर को देखा। शान्तला और बिट्टिदेव को सींगों तक पहुँच पाना न हो सकने के कारण रेविमय्या ने उन दोनों को उठाकर उनकी मदद की।

चारों प्रहर की पूजा के अवसर पर शान्तला की नृत्य-नात-मेवा शिवार्पित हुई। नृत्य मिखानेवाले गंगाचारी बहुत प्रसन्न हुए। अपनी शिष्या को जो नृत्य मिखाया था वह नादब्रह्म नटराज को समर्पण करने से अधिक सतोष की बात और क्या हो सकती है? गंगाचारी ने कहा, “अम्माजी, जानाधिदेवी शारदा तुम पर प्रसन्न है। तुम्हारे इष्टदेव बाहुबलि भी प्रसन्न है। और अब यह नादब्रह्म नटराज भी तुम पर प्रसन्न हो गये। शिवगंगा में प्रादुर्भूत शुद्ध निर्मल अन्तरगंगा की तरह तुम्हारी निर्मल आत्मा की अधिकाधिक प्रगति के लिए एक मुदूढ नीब बन गयी। है न कविजी?” गंगाचारी ने कहा।

“हाँ आचार्य, इस बार की यात्रा के लिए प्रस्थान एक बहुत अच्छे मुहूर्त में हुआ है। इस सबका कारण यह रेविमय्या है।” बोकिमय्या ने कहा।

“मैं एक साधारण सेवक, बलिपुर भोजना मेरा अहोभाग्य था। येर मन में ही सड़े पुराने दुःख को बहाकर उसके स्थान पर पवित्र ओर नदी प्रेमवाहिनी बहाने में यह सब सहायक हुआ। यह किसी जन्म के पुण्य का फल है। भिन्न-भिन्न स्तरों के अनेक लोगों को इस प्रेम-सूत्र ने एक ही लड़ी में पिरो रखा है। राजमहल के दौवारिक मुझ जैसे छोटे साधारण सेवक से लेकर हम सबसे ऊपरी स्तर पर रहनेवाले प्रभु तक—सभी वर्गों के लोग इस प्रेम-सूत्र में एक हो चुके हैं। क्या यह महान् सौभाग्य की बात नहीं? परन्तु अब शीघ्र ही अलग-अलग हो जाने का समय आ गया लगता है, इससे मैं बहुत चिन्तित हूँ।” रेविमय्या ने कहा।

“दूर रहते हुए भी निकट रहने की भावना रखना बहुत कठिन नहीं, रेविमय्या। ईश्वर दृग्गोचर न होने पर भी वह है, सर्वत्र व्याप्त है, ऐसी भावना क्या हममें नहीं है? वैसे ही।”

“वह कैसे सम्भव है, कविजी।”

“तुम्हें कौन-सा पक्वान्न इष्ट है?”

“तेल से भुना बैंगन का शाक।”

“इस शाक को खाते समय यदि रेविमय्या की याद आ जाय और यह तुम्हारे लिए अत्यन्त प्रिय है, इसकी कल्पना ही से यह तुम्हारे पास ही है, ऐसा लगेगा। इसी तरह सेवियों की खीर जब तुम आस्वादन करोगे और सोचोगे कि यह अम्माजी के गुरु के लिए बहुत प्रिय है तो मैं और अम्माजी तुम्हारे ही पाम रहने के बराबर हुए न? ऐसा होगा। क्या यह आसान नहीं?”

“प्रयत्न करेंगे। सफल हुआ तो बताऊँगा।” रेविमय्या ने कहा।

“बैसा ही करो। मेरा अनुभव बताता है कि वह साध्य है।”

शिवार्चन का कार्य सम्पूर्ण कर सब लोग चरणामृत और प्रसाद लेकर गंगा-धरेश्वर की सन्निधि से अपने मुकाम पर पहुँचे। थोड़ी देर में सूर्योदय हो गया।

फिर सब लोगो ने स्नानादि समाप्त कर अपना-अपना पूजा-पाठ करके शिवरात्रि के दिन के व्रत को तोड़ा। भोजन आदि किया। उसके बाद वे वहाँ दो दिन जो रहे, शान्तला और बिट्टिदेव दोनों आप्रहृ करके पहाड़ पर पुन गये, गंगोद्भव स्तम्भ, नन्दी की परिक्रमा आदि करके आये। रेविमय्या की सरक्षकता में यह काम सुरक्षित रूप से सम्पन्न हुआ। दूसरे दिन ही वहाँ से प्रस्थान निश्चित था, इसलिए बिट्टिदेव और शान्तला ने नन्दी के शृंगों के बीच से बहुत देर तक देखा। रेविमय्या ने भी सबकी तरफ देखा।

जब उतरने लगे तब शान्तला ने राजकुमार से पूछा, “आपको क्या दिखायी दिया?”

“तुमने क्या देखा?” राजकुमार ने पूछा।

“पहले आप बतावे।”

“न, तुम ही बताओ।”

“नहीं, आप ही बतावे। मैंने पहले पूछा था।”

“मुझे पहले नीलाकाश में एक बिजली की चमक-सी आभा दिखायी पड़ी।”

रेविमय्या ने बीच में ही बोल उठा।

“मैंने तुमसे नहीं पूछा, पहले राजकुमार बतावे।” शान्तला ने कहा।

“बताना ही होगा?”

“हाँ तो, इसीलिए तो पूछा।”

“विश्वास न आये तो?”

“मुझपर अविश्वास?” शान्तला ने तुरन्त कहा।

“तुमपर अविश्वास नहीं। मैंने जो देखा वह बहुत विचित्र विषय है। मैं स्वयं अपनी ही आँखों पर विश्वास नहीं कर सकता, इसलिए कहा। बाहुबलि स्वामी चीनाब्रालकृत हो वैजयन्तीमाला धारण किये किरीट शोभित हो हाथों में गदा चक्र धरे मे दिखायी पड़े।”

“सच?”

“झूठ क्यों कहूँ? परन्तु मुझे यह मालूम नहीं पड़ा कि ऐसा क्यों दिखायी पड़ा। बाहुबलि और चीनाबर? सब असंगत।” बिट्टिदेव ने कहा।

“गुरुजी से पूछेंगे, वे क्या बताते हैं।” शान्तला ने सलाह दी।

“कुछ नहीं। अब तुम बताओ, क्या दिखायी पड़ा?”

“प्रकाश, केवल प्रकाश। दूर से वह प्रकाश-बिन्दु क्रमशः पास आता हुआ बढ़ते-बढ़ते सर्वव्यापी होकर फैल गया। इस प्रकाश के अलावा और कुछ नहीं दिखा।”

“यहाँ विराजमान शिव ने दर्शन नहीं दिया ?”

“न।”

“देना चाहिए था न ? नटराज तुमसे प्रसन्न है, कहा न नाट्याचार्य ने ?”

“भावुकतावश कहा होगा। वह शिष्य-प्रेम का संकेत है, उनकी प्रसन्नता का प्रदर्शन, इतना ही।”

“जिस प्रकाश को देखा उसका क्या माने है ?” विट्टिदेव न पूछा।

“मुझे मालूम नहीं। गुरुजी से ही पूछना पड़ेगा। वह सब वाद की बात है। कल चलने पर बाणऊर तक ही तो राजकुमार का साथ है। वाद को हम हम हैं और आप आप ही। जब से मोमेऊर में आये तब से समय—कगीब-कगीब एक महीने का यह समय क्षणों में बीत गया—सा लगता है। फिर ऐसा मौका कब मिलेगा, कान जाने।”

“मुझे भी वैसा ही लगता है। बाणऊर पहुँचने का दिन क्योंकि निकट आता जा रहा है ?” विट्टिदेव ने कहा।

“युवराजी और युवराज को मेरे प्रणाम कहे। आपके छोटे भाई को मरी याद दिलावे। आपके बड़े भाई जी तो दोस्ममुद्र म हैं, उन्हें प्रणाम पहुँचाने का कोई साधन नहीं। रविमध्या। राजकुमार को शीघ्र रलिपुर लाने की तैयारी करेंगे ?”

“अम्माजी, यह मेरे हाथ की बात नहीं। फिर भी प्रयत्न करूँगा। यहाँ कोई और नहीं। मैं और आप दोनों। और वह अदृश्य क्षेत्र—ईश्वर, इतना ही। अन्यत्र कहीं और किसी स कहने का साहस मुझमें नहीं है। अगर कहूँ तो लोग मुझे पागल समझेंगे। परन्तु कहे बिना अपने ही मन में दवावर रख सकन की शक्ति मुझमें नहीं है। आप लोग भी किसी से न कहे। अपने मन के बोझ को उतारने के लिए मैं कह देता हूँ। यदि आप लोग भी मुझे पागल कहें तो भी कोई चिन्ता नहीं। उम दिन रात को कटवप्र पहाड़ पर आप दोनों ने माया टेककर बाहुबलि को प्रणाम किया था, याद है ?”

“हाँ है।” दोनों ने एकसाथ कहा। कहते हुए दोनों उतरना बन्द कर खड़े हो गये। तब तक वे मन्दिर के द्वार तक नीचे उतर चुके थे।

“तभी मैंने एक अद्भुत दृश्य देखा। इन्द्रगिरि के बाहुबलि स्वामी की मंचेतन मूर्ति अलङ्कृत होकर जैसे अभी यहाँ चिक्कप्पाजी को जिस रूप में दर्शन हुआ, ठीक वैसे ही दिखायी पड़े और उन्होंने अपने दीर्घ बाहुओं को पसारकर आप दोनों को आशीर्वाद दिया। अम्माजी और चिक्कप्पाजी, आप दोनों का जीवन उस भगवान के आशीर्वाद से एक-दूसरे में समाविष्ट हो, यह मेरी हार्दिक आकांक्षा है। मैं एक साधारण व्यक्ति राजमहल का द्वारपाल मात्र हूँ। मेरी इस

आकाशा का मूल्य अकिंवा कौन ? इस तरह से आप लोगो के विषय में आज्ञा भरी आकाशा रखने का मुझे क्या अधिकार है ? खैर, इस बात को रहने दें । यह जो मैंने कहा इसे आप लोग अपने तक ही सीमित रखें । किसी से न कहे ।” यह कहकर चकित हो सुनते खड़े उन बच्चो को अपलक देखने लगा ।

फिर सर्वत्र मौन व्याप गया । शान्तला और बिट्टिदेव का अन्तरंग क्या कहता था सो अन्तर्यामी ही जाने । परन्तु दोनो की आँखें मिली । मुँह पर स्नेह के लघु हास्य की एक रेखा खिंच गयी । कोई कुछ न बोला । ज्यो-के-त्यो मौन खड़े रहे ।

“किसी से नहीं कहेंगे न ? वचन दीजिए ।” कहते हुए रेविमय्या ने अपनी दायी हथेली आगे बढ़ायी । शान्तला ने उसके हाथ पर अपना हाथ रखा । बिट्टिदेव ने भी अपना हाथ रखा । रेविमय्या ने उन दोनो के छोटे शुद्ध हाथो को अपने दूसरे हाथ से डँक लिया और उन्हें बैंसे ही छाती से लगाकर कहने लगा, “हे परमेश्वर ! ये दोनो हाथ ऐसे ही सदा के लिए ही जुड़कर रहे, यह आश्वासन दें ।” कहते-कहते आँखें डबडबा आयी ।

तुरन्त हाथ छुड़ाकर बिट्टिदेव ने पूछा—

“क्यो, क्या हुआ, रेविमय्या ?”

“कुछ नहीं हुआ । रेविमय्या का हृदय बहुत कोमल है । उसे जब बहुत आनन्द होता है तब उसकी स्थिति ऐसी ही होती है । अब चलें, देर हुई जा रही है । कोई फिर खोजता हुआ इधर आ जायेगा ।” शान्तला ने कहा ।

तीनो नीचे उतरे । कोई किसी से बोला नहीं । मौन रहे । बाणऊर तक दोनो के अलग-अलग होने तक यह मौन बना रहा । हेम्बूर, कडब, तुरुवेकेरे होते हुए बाणऊर पहुँचने में तीन दिन लगे । तीनो दिन मचको मौन रहते देख रेविमय्या ने पूछ ही लिया—

“यह मौन क्यों ?”

“जब एक दूसरे के अलगाव का समय निकट होने लगता है तब ऐसा ही हुआ करता है ।” मारसिमय्या ने कहा । बिट्टिदेव और शान्तला मौन भाषा में ही एक दूसरे से विदा हुए । शेष लोगो ने युवराज और युवरानी के पास अपनी कृतज्ञतापूर्वक बन्वना पहुँचाने को कहा । विदा के समय माचिकब्बे की आँखें आँसुओ में भरी थी । सोसेऊर और बलिपुर जानेवाले दोनो दल पृथक्-पृथक् अपने-अपने मन्तव्य स्थान पहुँचे ।

दिन व्यतीत होने लगे ।

बाणऊरु से बिदा होने के बाद बिट्टिदेव, रेविमय्या वगैरह, यदि चाहते तो जावगल्लु, दोरसमुद्र और बेलापुरी से होकर सोसेऊरु पहुँच सकते थे। परन्तु रेविमय्या ने प्रभु से जो आदेश पाया था उसके कारण इस रास्ते से जाना नहीं हो सका था। इसलिए वे जावगल्लु, वसुधारा से होकर सोसेऊरु पहुँचे। वास्तव में वे रास्ते में कहीं नहीं ठहरे, बाणऊरु से मुबह का नाश कर रवाना होने के बाद एकदम सीधा शाम तक सोसेऊरु ही पहुँचे।

युवरानी जी राजकुमार के सकुशल पहुँचने पर बहुत खुश थी। उनको इसमें कोई सन्देह नहीं था कि राजकुमार की सुरक्षा व्यवस्था में कमी न रहेगी। फिर भी मन में एक आतंक छाया रहा। खामकर दोरसमुद्र में अपने पतिदेव के मन को परेशान करनेवाली घटना जो घटी, उसका परिचय होने के बाद युवरानी के मन में, पता नहीं क्यों, एक तरह का आनक अपने-आप पैदा हो गया था। जिस बात से प्रभु परेशान थे उसका इस आनक भावना में कोई सरोकार न था। फिर भी सदा कल्पनाशील मन को समझाना भी सम्भव नहीं।

राजकुमार, जो सकुशल लौटा था, कुशल समाचार और कुछ इधर-उधर की बातें जानने के बाद, बिदा होकर युवराज के दर्शन करने उनके पास गया। विट्टिदेव से बातें करने के बाद माँ एचलदेवी अनुभव करने लगी कि स्वभाव से परिशुद्ध हृदय और अधिक परिशुद्ध हुआ। वह उसके विशाल से विशालतर मनोभाव को जानकर बहुत सन्तुष्ट हुई। वह सोचने लगी कि वस तरह का विशाल मन और शुद्ध हृदय सिंहासनारुढ़ होनेवाले में हो तो प्रजा के लिए और उसकी उन्नति के लिए कितना अच्छा रहेगा। सोसेऊरु लौटने के बाद रात को अपने पतिदेव युवराज एरेयग प्रभु ने जो बातें बतायी थी वे सारी बातें एक-एक कर स्मरण हो आयी।

“इसका नात्पर्य यह कि मेरे स्वामी एरेयग प्रभु का महाराजा बनना इस मरियाने दण्डनायक को वाछनीय नहीं। कैसी विचित्र बात है। खुद महाराजा ने इस बात की स्वयं इच्छा प्रकट की, उसी बात को एक पेचीदगी में उलझाकर युवराजा के ही मुँह से नाहीं कहलाना हो तो इस कुतन्त्र के पीछे कोई बहुत बड़ा स्वार्थ निहित होना चाहिए। प्रधान गगराज ने भी दण्डनायक मरियाने की बात को पुष्ट करते हुए प्रकारान्तर से उसी का अनुमोदन किया। इसमें यह स्पष्ट मालूम होता है कि पहले से ही विचार-विनिमय कर लिया गया है। बड़ी महारानी कैलेयब्बरसि जी ने भ्रातृ-वात्सल्य से इस मरियाने को कभी से उठाकर आज उसे इस स्तर तक ला बिठाया। उसका विवाह कराकर बड़ा बनाया। अपनी योग्यता से अधिक अधिकार पा जाने पर अधिकार की पिपासा बढ़ती गयी। अपने अधिकार को दृढ़ बनाकर अधिक में अधिक लाभ उठाने का प्रयत्न कर रहा है वह। इस अघेड उम्र में भी पुनः प्रधान जी की बहन से अपना

दूसरा विवाह करके उसे भी अपने वश में कर लिया है। अब चामव्वा राजघराने की समधिनि बनने की तैयारी में लगी हुई है। अगर उसे अपनी इस आशा में सफलता पानी हो तो मेरे और मेरे पतिदेव की सम्मति तो होनी चाहिए न। इस स्थिति में हमें छोड़कर दण्डनायक का मन अन्यत्र क्यों बाँठा-पूति की योजना में लगा है। बात बहुत पेचीदी है और हल करना कठिन है। इस सबके पीछे कोई बहुत बड़ा स्वार्थ छिपा हुआ है—यों युवरानी एचलदेवी विचारमग्न हो मोच में पड़ गयी। सच है, जिस महान् स्वार्थ में प्रेरित होकर यह सब हो रहा है, वह क्या हो सकता है? एचलदेवी इस उलझन को सुलझा न सकी।

मोसेऊरु ने लौटने के बाद अपने माता-पिता के मन में हो रही एक तरह की परेशानी और एक कशमकश का स्पष्ट अनुभव बिट्टिदेव को हो रहा था। इस सम्बन्ध में वह सीधा कैसे पूछ सकता है? पूछकर जाने बिना रहना भी उसमें नहीं हो पा रहा था। लौटने के दो-तीन दिन बाद वह और रेविमय्या दोनों, घोड़ों को लेकर सवारी करने चले। उस एकान्त में यह सोचकर कि शायद रेविमय्या इस परेशानी का कारण जानता होगा, बिट्टिदेव ने बात छेड़ी।

“रेविमय्या। माता जी और युवराज कुछ चिन्तित से दिखायी पड़ते हैं। हो सकता है कि मेरा सोचना गलत हो। फिर भी जो मैं महसूस करता हूँ उसे उन्हीं में पूछने को मेरा मन नहीं मान रहा है। उनकी इस मानसिक अस्वस्थता का कारण क्या हो सकता है, इस सम्बन्ध में तुमको कुछ मालूम है?” बिट्टिदेव ने पूछा।

रेविमय्या ने कुछ जवाब नहीं दिया। उसने घोड़े को रोका। बिट्टिदेव ने भी अपना घोड़ा रोक लिया। दोनों आमने-सामने हो गये। रेविमय्या ने बिट्टिदेव को इस तरह देखा कि मानो वह उनके हृदयान्तराल में कुछ खोज रहा हो। बिट्टिदेव प्रतीक्षा में कुछ देर तक मौन रहा। जब रेविमय्या ने कुछ कहा नहीं तो पूछा, “क्यों रेविमय्या, चुप क्यों हो? क्या कोई रहस्य है?”

रेविमय्या ने बहुत धीमे स्वर में कहा, “अप्पाजी, राजघराने की बातों के विषय में इस तरह सैर करते समय बोलना होता है?”

बिट्टिदेव ने होंठ दबाकर चारों ओर नजर दौड़ायी। और कहीं कोई नजर नहीं आया। फिर कहा, “हाँ रेविमय्या, ठीक है। मुझे इसका ध्यान नहीं रहा। मैंने माँ के चेहरे पर कभी किसी तरह की चिन्ता की रेखा तक नहीं देखी, पर अब उन्हें चिन्तित देखकर मैं बहुत परेशान हो गया हूँ। यह मुझसे सहा नहीं गया, इससे पूछा।”

“यहाँ कोई नहीं है, ठीक है। फिर भी हमें चौकन्ना रहना चाहिए, अप्पाजी। सुना है कि दीवारों के भी कान होते हैं, वैसे ही इन पेड़-पौधों के पत्तों के भी कान हो सकते हैं। इसलिए यहाँ इन विषयों पर बातें नहीं करनी चाहिए।” रेविमय्या

ने कहा ।

“मतलब कि तुम्हे सब बातें मालूम हैं ?”

सब कुछ सभी को मालूम नहीं होता । राजमहल में बहुत-सी बातों को देख-कर वातावरण को परखकर समझना पड़ता है । अन्तरंग सेवक होने के कारण वह एक तरह से हमारी समझ में आती जाती है । यह अनुभव से प्राप्त वरदान भी हो सकता है और एक अभिशाप भी ।” रेविमय्या ने कहा ।

“वरदान शाप कैसे हो सकता है, रेविमय्या ?”

“अप्पाजी, आपको इतिहास भी पढ़ाया गया है न ?”

“हाँ, पढ़ाया है ।”

“अनेक राज्यों के पतन और नये राज्यों के जन्म के विषय में आपको जानकारी है न ? इसका क्या कारण है ?”

“स्वार्थ । केवल स्वार्थ ।”

“केवल इतना ही नहीं, छोटे अप्पाजी, विश्वासद्रोह । अगर मुझ जैसे विश्वासपात्र व्यक्ति द्रोह कर बैठे तो वह शाप न होगा ? समझ लो कि मैं सागर रहस्य जानता हूँ और यदि मैं उस रहस्यमय विषय को अपने स्वार्थ-साधन के लिए उपयोग करूँ या उपयोग करने का प्रयत्न करूँ तो वह द्रोह की ओर मेरा प्रथम चरण होगा । है न ? प्रभु से सम्बन्धित किसी भी बात को उनकी अनुमति के बिना हमें प्रकट नहीं करना चाहिए ।”

“मतलब है कि यदि मुझसे कहे तब भी वह द्रोह होगा, रेविमय्या ? ग तुम्हारा प्रभु का पुत्र और उनके सुख-दुःखों में सहभागी हूँ ।”

“पिता पर बैठे ने, भाई पर भाई ने विद्रोह किया है, इसके कितने ही उदाहरण मिलते हैं, अप्पाजी । है न ? आपके विषय में मुझे ऐसा सोचना नहीं चाहिए । मैंने केवल बात बतायी । क्योंकि बड़े होने पर कन आप पर कौमी-कौसी जिम्मेदारियाँ आ पड़ेगी, ईश्वर ही जाने । खाकर तब जब बड़े अप्पाजी का स्वास्थ्य सदा ही चिन्ताजनक रहा करता है तो वह जिम्मेदारी ज्यादा महान् होगी ।” रेविमय्या ने कहा ।

“माँ ने कई बार इस बारे में कहा है । मैंने माँ की कसम खाकर यह वचन दिया है कि भैया की रक्षा में मेरा समग्र जीवन धरोहर है ।” बिट्टिदेव ने कहा ।

“यह मैं जानता हूँ, छोटे अप्पाजी । अब यहाँ इस विषय को छाड़ दे । रात में महल में चर्चा करेंगे ।”

“तो इस बीच तुम प्रभु से अनुमति पा लो, रेविमय्या ? वही करो । तुम्हारी स्वामिनिष्ठा मेरे लिए भी रक्षा कवच बने ।”

रेविमय्या का घोड़ा दो कदम आगे बढ़ा । बिट्टिदेव के घोड़े से हाथ-भर की दूरी पर रेविमय्या खड़ा रहा । “छोटे अप्पाजी, आपने कितनी बड़ी बात कही ।

मुझमें उतनी योग्यता कहाँ ? मुझे आपने एक दुविधा से पार कर दिया । मैं इसके लिए आपका मदा के लिए ऋणी हूँ । यह मेरा जीवन प्रभु के लिए और उनकी सतति के लिए धरोहर है ।” कहते हुए उनकी आँखें आँसुओं से भर आयी ।

बिट्टिदेव ने इसे देखा और यह सोचकर कि इसके मन को और अधिक परेशानी में नहीं डालना चाहिए, कहा, “अब चलो, लौट चलो ।” उत्तर की प्रतीक्षा किये बिना ही अपने टट्टू को मोड़ दिया ।

दोनों राजमहल की ओर रवाना हुए ।

उधर दोरसमुद्र में मरियाने दण्डनायक के घर में नवोपनीत बटु बल्लाल कुमार के उपनीत होने के उपलक्ष्य में एक प्रीतिभोज का आयोजन किया गया था । महाराजा विनयादित्य ने इसके लिए सम्मति दे दी थी । इसीलिए प्रबन्ध किया जा सका । आमतौर पर ऐसे प्रीति-भोजों के लिए स्वीकृति मिल जाना आसान नहीं था । प्रभु एग्रेग और एचलदेवी यदि उस समय दोरसमुद्र में उपस्थित रहते तो यह हो सकता था या नहीं, कहा नहीं जा सकता । अब तो चाम्बा की इच्छा के अनुसार यह सब हुआ है । कुछ भी हो वह प्रधान मन्त्री गगराज की बहन ही तो है । इतना ही नहीं, वह मरियाने दण्डनायक को अपने हाथ की कठपुतली बनाकर नचाने की शक्ति और युक्ति दोनों में सिद्धहस्त थी । उसने बहुत जल्दी समझ लिया कि कुमार बल्लाल का मन उसकी बेटी पद्मला की ओर आकर्षित है । ऐसी हालत में उसके मन की अभिलाषा को पूरा करने के लिए बहुत प्रतीक्षा करने की जरूरत नहीं, इस बात को वह अच्छी तरह समझ चुकी थी । ऐसा समझने में भूल ही क्या थी ? उसे इस बात का पता नहीं था कि अभी से उनके मन को अपनी ओर कर लूँ तो पीछे चलकर कौन-कौन से अधिकार प्राप्त किये जा सकेंगे ? वह दुनियादारी को बहुत अच्छी तरह समझती थी । इसी वजह से आयु में बहुत अन्तर होने पर भी वह मरियाने दण्डनायक की दूसरी पत्नी बनी थी । उसे पहले से यह मालूम भी था मरियाने की पहली पत्नी के दो लड़के पैदा हुए थे । बाद में सात-आठ वर्ष बीतने पर भी वह गर्भ धारण न कर सकी थी । वह बीमार थी और उसे बच्चे न हो सकने की स्थिति का पता भी चाम्बा ने दाई से जान लिया था । ऐसी ऊँची हैसियतवालों के घर में लड़कियाँ जन्म लें तो उन्हें राजघराने में सम्मिलित करना उस ज़माने में कठिन नहीं था । पर राजघराने की लड़की को अपने घर लाकर अपनी प्रतिष्ठा-हैसियत बढ़ाने का मौका कम मिलता

था। इसलिए युवराज के लडके के लिए, खुद लडकी की माँ बन जाने और महाराज की सास बनने की बलवती इच्छा चामव्वा की रही आयी। प्रतिदिन अपनी आराध्या वासन्तिका देवी से भी यही प्रार्थना करती थी।

मानव-स्वार्थ को मानो भगवान् भी पूरा करने में सहायक होता हो, विवाह के थोड़े ही दिनों के बाद चामव्वा के गर्भधारण के लक्षण दिखायी दिये। अब उसकी इच्छाएँ सब ओर से बढ़ने लगी। समय आने पर चामव्वा ने पद्मला को जन्म दिया। बच्ची को गोद में ले पति के सामने जाकर उसे दिखाते हुए कहा, “देखिए, मैंने महारानी को जन्म देकर आपकी कीर्ति में चार-चौद लगा दिये हैं।” यो उकसाकर मरियाने के मन में कुतूहल पैदा करके उसे अपने वश में कर लिया। उसकी आराध्या वासन्तिका देवी ने प्रार्थना स्वीकार करके ओर उस उसकी इच्छा में भी अधिक फल देकर उसे निहाल कर दिया। पद्मला के जन्म के दो ही वर्ष बाद उसने चामला को जन्म दिया। इस बार चामव्वा ने दण्डनायक म कहा, “दण्डनायकजी, अब आपकी चारो उँगलियाँ घी में। युवराज के दोनों लडका के लिए ही मैंने दो लडकियों को जन्म दिया है। जिस मुहूर्त में हमारा पाणिग्रहण हुआ था वह कितना अच्छा मुहूर्त था।” यह सुनकर दण्डनायक मरियान खुशी में फूलकर कुप्पा हो गया था। तब मरियाने इतना बूढ़ा तो नहीं, शायद पचास आठ पचपन के बीच की उसकी आयु रही होगी। पहले उसके प्रत्येक कार्य में स्वामिनिष्ठा और देशहित स्पष्ट था, अब उसका प्रत्येक कार्य अपनी आकांक्षाओं को सफल बनाने के लिए होने लगा। उन्ही दिनों युवरानी ने एक और पुत्र, तीसरे पुत्र, को जन्म दिया। चामव्वा का स्वभाव ही कभी पिछड़े रहने का नहीं था। मानसिक और दैहिक दोनों तरह से वह बहुत आगे रही। इस कारण उसने एक तीसरी लडकी को जन्म दिया। जिस वासन्तिका देवी की वह आराधना करती थी वह बहुत उदार है, इसकी गवाही उसे मिल गयी। इसी वजह से वह साल में किसी-न-किसी बहाने चार-छ बार वासन्तिका देवी की पूजा-अर्चा करवाती और राज्य के प्रतिष्ठित लोगों को निमन्त्रण देकर बुलवाती। इस प्रकार वह अपने साध्वीपन पतिपरायणता, और औदार्य आदि का प्रदर्शन करती थी। हर कोई कम-से-कम दिन में एक बार दण्डनायक की पत्नी का नाम ले, इस तरह से उसने कार्य का नियोजन कर रखा था। इस सबके पीछे छिपे उसके स्वार्थ का आभास तक किसी को नहीं हो पाया था। मन की बात को प्रकट न होने दे, ऐसा अनुशासन दण्डनायक पर भी लागू करा रखा था। उपनयन के अवसर पर जब सोसेऊरु गये थे तभी उसने अपने मन की अभिलाषा प्रकट कर दी थी। युवरानी की ओर से अपेक्षित प्रतिक्रिया न दिखने पर भी भावी दामाद से उसकी इच्छा के अनुकूल प्रतिक्रिया स्पष्ट मालूम पड़ गयी थी, इससे उसको आगे के कार्य करने में बल मिला। इसी कारण सोसेऊरु से लौटने के बाद अपने पतिदेव के साथ उसने

क्या-क्या विचार-विनिमय किया सो तो वे ही जाने।

चामखे के कार्यक्रम बराबर जारी थे, परन्तु उसकी अपेक्षा के विरुद्ध शान्तला, उसके माता-पिता, किसी कोने में पड़े हेगड्डे-हेगडती, दोरसमुद्र पहुँच गये थे। उनकी इतनी बढासी? कहीं सम्भव है? जो स्थान-मान उसे भी मयस्सर नहीं वह इस साधारण हेगडती को मिले? उसकी अपनी बेटी को जो प्रेम प्राप्त होना चाहिए था वह इस हेगडती की बेटी को मिले? इस हेगडती ने, कुछ भी हो, युवरानी को किसी तरह से अपने वश में कर रखा है। इसीलिए यह बैपरीत्य। युवरानी की हैसियत क्या और साधारण हेगडती की हस्ती क्या? कहीं ऐसा होना सम्भव है? इन दोनों में कितना अन्तर है! युवरानी से बुलावा आया नहीं कि सीधे राजमहल में पहुँच गयी और वहीं बस गयी। मैंने ही खुद उसके ठहरने की व्यवस्था करके उसे और उसकी बेटी को वहाँ भेज दिया था। उस चौबदार के आकर बुलाने पर एकदम अपने समस्त कुनवे को उठाकर राजमहल में ही उसने अड्डा जमा लिया। कैसी औरत है? देखने में अनजान-सी, पर अँगूठा दिखाने पर हाथ ही को निगलने की सोचती है यह औरत! अभी से हमें इससे होशियार रहना चाहिए। नहीं तो वह येनकेन प्रकार से अपनी लडकी को महारानी बनाने की युक्ति जरूर निकालेगी। बड़ी भयंकर है, यह तो! इसके योग्य कुछ दबा करनी ही होगी।

यह विचार आते ही चामखे ने अपने पतिदेव मरियाने से सलाह करने की ठानी। सोसेऊरु से युवराज के परिवार समेत पहुँचने के समय से ही उसने अपना काम शुरू कर दिया। बिस्तर पर लेटे अपने पतिदेव के पास पान-ब्रीडा देते हुए बात छेड़ी

“दण्डनायक जी आजकल, पता नहीं क्यों, पारिवारिक कार्यक्रमलापो की ओर ध्यान कम देने लगे हैं। इतने व्यस्त हैं?”

“आपकी इच्छा के अनुसार कार्य निविष्ण चल ही रहे हैं तो हमें इसमें सिर खपाने की क्या जरूरत है? हम आराम से हैं।”

“हम भला क्या कर सकेंगी? दण्डनायक से पाणिग्रहण होने से दण्डनायक की पत्नी का खिताब मिला है, यही पुण्यफल है। आपके प्रेम और विश्वास से ही मेरा सिर ऊँचा है। नहीं तो—”

उसने बात को वहीं रोका। आगे नहीं बोली।

दण्डनायक मरियाने पान चबा रहे थे। होठ सफेद भूँछों के नीचे लाली से रंगे गये थे। कोहनी टेककर थोड़ा-सा उठे और बोले, “क्यों कहना रोक दिया, कहो। तुम्हारी बातों से सगता है कि कुछ अनहोनी बात हुई है।”

“अगर आप इन बातों की ओर से आँखें मूँद लें तो क्या मैं भी अन्धी होकर बैठी रह सकती हूँ?”

“क्या ? क्या हुआ ?”

“क्या होगा ? क्या होना चाहिए था ? यह सोचकर कि युवराणीजी हेग्गडती पर सन्तुष्ट है, मैंने उस बलिपुर की हेग्गडती की ठहरने की व्यवस्था वहाँ की थी। पर मेरे ही पीछे-पीछे कुछ कुतन्त्र करके वह राजमहल में ही घुस बैठी। उस साधारण हेग्गडती के साहस को तो देखिए ? मतलब यह हुआ कि मेरी व्यवस्था का कोई मूल्य ही नहीं है। यही न ?”

“ओह ! इतना ही। इसके लिए तुम्हें यह, अममाधान ? जैसा तुमने कहा, वह एक साधारण हेग्गडती है सही। पर जब युवराज और युवराणी ने जब राजमहल में खुद बुलवा भेजा तो कौन क्या कर सकता है ?”

“ठीक है, तब छोड़िए। आप भी ऐसा मोचते हैं ! एक युवराणी कही ऐसा कर सकती है ? आपने देखा नहीं कि सोमेऊरु जब गये थे तब हमें दूर ही ठहराया नहीं था ?”

“तुम्हें एक यह बात समझनी चाहिए। यह ठीक भी है। इसमें हेग्गडती का कोई पड़्यत्र नहीं है। खुद युवराज ने ही मुझे बताया। मैंने ही रेविमय्या को बुलाकर पूछा, ‘तुमने इन लोगों को अलग क्यों ठहराया ?’ उसने कहा, ‘यह विषय मुझे मालूम नहीं।’ युवराणी जी की इच्छा के अनुसार उन्हें बुला लाने के लिए मैंने ही रेविमय्या से कहा। युवराणी जी सचमुच द्रुत गुस्म में आयी थी। परन्तु मुझे यह मालूम नहीं था कि तुमने उन लोगों को अन्यत्र भेज रखा था। तुम्हें यह सब क्यों करना चाहिए था, किसने कर्ने को कहा था ?”

“जाने दीजिए। कल महाराज के समुर बनकर इनराते बटप्पन दिखानेवाले आप ही ऐसा कहे तो मैं ही आशा लेकर क्या कहूँ ? प्रयोजन ही क्या है ? अपनी इन बच्चियों को किसी माधारण सैनिक अधिकारी को या पटवारी को देकर उनसे विवाह कर दीजिएगा और वह माधारण हेग्गडती अपनी लड़की को भावी महाराजा की रानी बनाकर बडप्पन दिखाती फिर ? इसे देखने के लिए मैं जीवित रहूँगी। ठीक है न ?”

“क्या बात कह रही हो ? ऐसा होना कही सम्भव है ?”

“सम्भव है, मैं कहती हूँ यह होकर रहेगा। हजार बार कहूँगी। वह हेग्गडती कोई साधारण स्त्री नहीं। उसने युवराणी को वशीकरण में अपने वश में कर रखा है। आप मर्द इन सब बातों को नहीं समझते। अभी मैं आप चेते नहीं तो फिर हमारी अभिलाषाएँ धरी-की-धरी रह जायेगी। मैंने सोसेऊरु से ही कह दिया था कि युवराणी ने मेरी सलाह को कोई मान्यता नहीं दी। अभी भी एक भगोमा है। वह यह कि कुमार बल्लाल का मन हमारी बेटी से लगा हुआ है। लेकिन उनके मन के इस रुझान को भी अकुश लग सकता है। इसलिए आप कुछ भी सही, अब ऐसा करे कि कुमार यही ठहरे। उन्हें अपने माँ-बाप के साथ सोसेऊरु जाने न दे। यदि

वहाँ चले गये तो हमारा काम ही ठप हो जायेगा।”

मरियाने दण्डनायक ने यह सब सोचा न था। उसने केवल इतना ही समझा था कि छोटी उम्र की बच्ची शान्तला की बुद्धिमानी, उसका कार्य-कौशल्य आदि से युवरानी प्रभावित हुई है और इसी वजह से वे उसपर मन्तुष्ट है। यह तो केवल युवरानी की सहज उदारता मान रहा था। परन्तु युवरानी की प्रसन्नता पीछे चलकर यो रिश्तेदारी में परिणत होनी, इसका उसे भान नहीं था। चामव्वा की बातों में कुछ तथ्य का भान होने लगा। सम्भवतः युवरानी की प्रसन्नता ऐसे सम्बन्ध की नान्दी हो सकती है, यह उसकी समझ में नहीं आया। स्त्री की चाल स्त्री ही जाने। इस हालत में यह नहीं हो सकता था कि कुछ दिनों तक और वे चुप बैठे रहे।

यो मन में एक निश्चय की भावना के आते ही उस दिन दोपहर के समय महाराज के साथ जो उसकी बातचीत हुई थी उसका सारा वृत्तान्त उसने पत्नी को बताया। मरियाने में मारी बातें सुन चामव्वा अप्रतिभ-सी हो गयी।

“तो महाराज अब भी आपके बाल्यकाल की उस स्थिति-गति का स्मरण रखते हैं। आपके वर्तमान पद के अनुरूप आपके प्रति गौरव की भावना नहीं रखते?”

“गौरव की भावना है, इसमें कोई शक नहीं। परन्तु उनका मत है कि हमारी हैमियत किननी भी बड़े, हमें अपनी पूर्वस्थिति को नहीं भूलना चाहिए।”

“तो मतलब यह कि हमारे मन की अभिलाषाएँ उन्हें स्वीकार्य नहीं हो सकेंगी। हमारी बच्चियों को युवराज के बच्चों के लिए स्वीकृत करने पर उन्हें एतराज होगा।”

“वैसे लोचने की जरूरत नहीं। हमारे बच्चों को भी स्वीकार कर सकेंगे, वैसे ही हेगडनी की बच्ची को भी स्वीकार कर सकेंगे।”

“हमें अपने कार्य को शीघ्र साध लेना चाहिए। भाग्यवश हमारी पछला विवाह-योग्य तो हो ही गयी है। एक-दो माल में विवाह करवा देना चाहिए। तब तक कुमार बल्लाल को यही रोक रखना चाहिए, उन्हें अपने माँ-बाप के पास रहने न दें, ऐसी व्यवस्था करनी होगी।”

“बेहतर है कि अब तुम अपनी सारी आशा-आकांक्षाओं को भूल जाओ। मेरी लड़की की किस्मत में रानी होना न लिखा हो तो वह रानी नहीं बन सकेगी। रानी बनना उसके भाग्य में बदा हो तो कोई नहीं रोक सकेगा। इन बातों को लेकर मायापच्ची करना इस प्रसंग में ठीक नहीं।”

“ऐसा प्रसंग ही क्या है?”

“महाराज राजकाज से निवृत्त होना चाहते हैं। युवराज को राजगद्दी पर बिठाने की उनकी इच्छा है। आगे क्या होगा सो अब कहा नहीं जा सकता। इस

विषय मे महाराज ने मुझसे पूछा भी। यह सुनकर मेरे भी मन मे कुछ खलबली हुई। मुझे तो गद्दी मिलनेवाली नहीं। अगर पिता ने बेटे को गद्दी पर बिठाना चाहा तो मेरे मन मे खलबली क्यों हो? यह मेरी समझ मे नहीं आया। यदि ऐसा हो जाय तो हमे अपनी अभिलाषाओ को तिलाजलि देनी होगी। शायद इसी कारण मे यह खलबली हुई हो। फिर भी मैने पूछा कि प्रधानमन्त्रीजी इस बारे मे क्या कहते है। महाराज ने बताया कि अभी उनसे बात नहीं हुई है। इसके अलावा युवराज की भी स्वीकृति होनी चाहिए न? मैने पूछा। जवाब मिला—ऐसी हालत मे आप मभी लोग तो समझाने के लिए है न? आप लोग समझाकर स्वीकार करा सकते है। स्पष्ट है कि महाराज के विचार किस ओर है। ऐसी स्थिति मे हम भी क्या कर सकेंगे? युवराज को गद्दी पर बिठाने पर युवरानीजी महारानी बनेगी।”

“ऐसा हुआ तो वे इस रिश्ते को स्वीकार नहीं कर सकेंगे।”

“तब हम क्या कर सकते है?”

“यो हाथ समेटे बैठे रहने पर क्या होगा? हमारी अभिलाषाओ को नफा बनाने के लिए हमे कुछ मार्ग निकालना होगा। इसपर विचार-विनिमय करना पड़ेगा। फिलहाल इस पट्टाभिषेक की बात को स्थगित तो करावे?”

“जिस पत्तल मे खाया उसी मे छेद? यह सम्भव है? अपन स्वार्थ के लिए मै ऐसा नहीं कर सकता। मुझे ऐसा नहीं लगता कि इसमे कोई प्रयोजन सिद्ध होगा।”

“दण्डनायकजी इसपर कुछ मोव-विचार करे। फिलहाल पट्टाभिषेक न हो, यह हमारी अभिलाषा है। पचला का पाणिग्रहण कुमार बल्लाल कर ले, इसके लिए महाराज की ओर मे कुछ दबाव पड़े—ऐसा करना चाहिए। इसके पश्चात् ही युवराज एरेयग प्रभु का पट्टाभिषेक हो। ऐसा करने पर दोनो काम सध जायेंगे। हमारी आकांक्षा भी पूरी हो जायेगी। युवराज भी महाराजा हो जायेंगे। उनके बाद कुमार बल्लालदेव महाराजा होंगे ही, तब पचला महारानी होगी। यदि यो दोनो कार्यों को माघन की योजना बनाये तो इसमे द्रोह की कौन-सी बात होगी?”

“यह मध्यम मार्ग है। फिर भी यह योजना कुछ ताल-मेल नहीं रखती। तुम अपने भाई से सलाह कर देखा। उनका भी अभिमत जान लो। बाद मे मोचेगे, क्या करना चाहिए।”—यह कहकर इस बात पर रोक लगा दी, और सो गये। वे आराम से निश्चिन्त होकर मोये, यह कैसे कहे?

प्रधानमन्त्री गगराज मितभाषी है। उनका स्वभाव ही ऐसा है। अपनी बहन की सारी बातें उन्होंने सावधानी से सुनी। इसमे कोई गलती नहीं—कहकर एक तरह से अपनी सम्मति भी जता दी। अपनी बहन की बेटी महारानी बने—यह तो खुशी की बात है न? उनके विचार मे यह रिश्ता सब तरह से ठीक ही लगा।

परन्तु युवरानी की इच्छा क्या है, यह स्पष्ट रूप से उन्हें विदित नहीं था। इसलिए गगराज ने अपनी बहन से कहा, “चामू, तुमने युवरानी से सीधे इस विवाह के बारे में बात तो नहीं की और उनसे इनकार की बात भी नहीं जानी। तब तुमने यह निर्णय कैसे किया कि उनकी इच्छा नहीं?”

“जब मैंने इसका संकेत किया तो उसके लिए कोई प्रोत्साहन नहीं मिला, तब यही समझना चाहिए कि उनकी इच्छा नहीं है।”

“सास की जब इच्छा न हो तो उस घर की बहू बनाने की तुम्हारी अभिलाषा ठीक है—यह मैं कैसे कहूँ?”

“एक बार सम्बन्ध हो जाने पर, बाद में सब अपने आप ठीक हो जायेगा, भैया। युवरानीजी का मन साफ है।”

“ऐसा है तो मीठी बात करके उनसे मनवा लो।”

“उनकी सम्मति के बिना विवाह करना सम्भव नहीं, भैया जी। परन्तु आसानी से सम्मति मिल जाय—ऐसा कार्यक्रम बनाना अच्छा होगा न? कुमार बल्लालदेव की भी अनुकूल इच्छा है। पद्मला का भी उनमें लगाव है। विवाह का लक्ष्य ही बर-बधू का परस्पर प्रेम है, एक-दूसरे को चाहना है। है न? शेष हम, हमारा काम उन्हें आशीर्वाद देना मात्र है। महाराजा विनयादित्य के सिंहासनासीन रहते यह कार्य सम्पन्न हो जाय, फिर उनकी इच्छा के अनुसार एरेयग प्रभु का पट्टाभिषेक हो, और कुमार बल्लाल को युवराज बना दे—तो यह अच्छा होगा न? दण्डनायकजी पर महाराज का पुत्रवत् वात्सल्य है ही। अतः उनके सिंहासनासीन रहते उनकी स्वीकृति पा ले और इस विवाह को सम्पन्न करा दें, ठीक है न, भैया जी? आप इस प्रसंग में कैसे बरतेगे—इसपर हमारी पद्मला का भविष्य निर्भर है। इस काम में न तो स्वामिद्रोह है नहीं राष्ट्रद्रोह। बल्कि इस कार्य से महाराजा, प्रधानमन्त्री और दण्डनायक के बीच अच्छी तरह से जोड़ बैठ जायेगा। आप ही सोच देखिए, भैया।”

“अच्छी बात है चामू, मैं सोचूँगा। दण्डनायकजी मुझसे मिले थे। कल दोपहर आने के कार्यक्रम के बारे में महाराजा के साथ मन्त्रणा करनी है। इसलिए हम सुबह ही विचार कर ले—यह अच्छा है।”

“कुछ भी हो, भैया, मेरी आशा को सफल बनाने का यत्न करो।”

“इसमें राजद्रोह और राष्ट्रद्रोह के न होने की बात निश्चित हो जाय। और फिर इस कार्य से किसी को किसी तरह की मानसिक वेदना न हो यह भी मालूम हो जाय, तभी इस दिशा में प्रयत्न करूँगा।”—इतना कहकर प्रधान गगराज ने बहन को बिदा कर दिया। वह विचार करने लगा। मन-ही-मन वह कहने लगा बहन की अभिलाषा में कोई गलती नहीं। परन्तु युवराज के राज्याभिषेक होने पर उसकी इच्छा की पूर्ति न हो सकेगी—इस बात में कोई सार नहीं। उसकी

समझ में नहीं आया कि ऐसा कैसे और क्यों होगा ? निष्कारण भयघस्त है मेरी बहन । दण्डनायक के विचार जानकर ही आगे के कार्यक्रम का निश्चय करेंगे—प्रधान गगराज ने निर्णय लिया ।

दूसरे दिन बहनोई दण्डनायक के साथ प्रधान गगराज की भेंट हुई । दोनों ने इस विषय पर विचार-विनिमय किया । खून-पानी से गाढ़ा होता है न ? दोनों के विचार चामन्दा के विचार में प्रायः मेल खाते थे ।

उस दिन दोपहर को महाराजा के साथ की मन्त्रणा-मोष्ठी में कुछ नयी स्फूर्ति लक्षित हो रही थी ।

महाराजा विनयादित्य ने कहा, “प्रधान जी ! दण्डनायक जी ! आप सभी को यह बात विदित है कि हमारा स्वास्थ्य उस स्थिति में नहीं कि हम राजकाज सँभाल सकें । इसलिए इस दायित्व से मुक्त होकर हम आपके युवराज एरेयग प्रभु को अभिविक्त कर निश्चिन्त होने की बात सोच रहे हैं । अब तो मैं नाममात्र का महाराजा हूँ । वास्तव में राज्य के सारे कारोबार उन्हीं के द्वारा सँभाले जा रहे हैं, इन बातों से आप सभी लोग भी परिचित हैं । वह कार्य निर्वहण में दक्ष हैं, यह हम जानते हैं । उनकी दक्षता की बात दूसरों में सुनकर हमें सन्तोस और नृप्ति है । उनपर हमें गर्व है । पोथसल राज्य स्थापित होने के समय से गुरुजनों की कृपा से राज्य क्रमशः विस्तृत भी होता आया है । प्रजा में वह प्रेम और विश्वास के पात्र बने हैं । हमें विश्वास है कि हमारे पुत्र इस प्रजाप्रेम और उनके इस विश्वास को बराबर बनाये रखेंगे । जैसा आप लोगों ने हमारे साथ महयांग किया और हमें बल दिया तथा राष्ट्रका के कार्य में निष्ठा दिखायी वैसे ही हमारे पुत्र के प्रति भी, जो भावी महाराजा है, दिखावेंगे । आप सब राजी हो तो हम कोई शुभ मूर्त निकलवाकर उनके राज्याभिषेक का निश्चय करें ।”

महाराजा की बात समाप्त होने पर भी तुरन्त किसी ने कोई प्रतिक्रिया नहीं दिखायी । कुछ समय के मौन के बाद, महाराजा विनयादित्य ने ही फिर कहा, “ऐसे विषय पर तुरन्त कुछ कह पाना कठिन है । इसमें क्या सही है, क्या गलत है—यह बात सहज ही में नहीं समझी जा सकती । वास्तव में यह पिता-पुत्र से सम्बन्धित बात है, ऐसा समझकर हमें ही निर्णय करना चाहिए था । और उस निर्णीत विषय को आप लोगों के समक्ष कह देना ठीक था । परन्तु आप सब राष्ट्रहित के लिए समर्पित, निष्ठावान, और विश्वासपात्र हैं, एकान्त में हमारे कुमार हमारी मलाह को स्वीकार करेंगे—इसमें हमें सन्देह है । इसलिए हमने अपने मित्रों के मामले इस बात को प्रस्तुत किया है । हम अपने कुमार की मनस्थिति में अच्छी तरह परिचित हैं । हमारे जीवित रहते इस हमारे विचार को वे स्वीकार नहीं करेंगे । उनका स्वभाव ही ऐसा है, वे यही कहेंगे कि अभी जैसा चल रहा है वैसा ही चलता रहे । वे दिखावे के धोखे में नहीं आते । भेदभाव रहित

परिशुद्ध मन है उनका, यह अनुभव हम स्वयं कर चुके हैं। आप सबसे विचार-विनिमय करने के पीछे हमारा यही उद्देश्य है कि उन्हें समझा-बुझाकर उनसे 'हाँ' करा ले। सिंहासन त्याग का हमें कोई दुख नहीं है। जिस किसी तरह सिंहासन पर बैठने की इच्छा हमारे कुमार की कभी नहीं रही। इसलिए यदि सर्व-सम्मति से यह कार्य सम्पन्न हो जाय तो इसका विशेष मूल्य होगा। खून दिल से आप लोग कहे। हमारी इच्छा के विरुद्ध कहना चाहे तो भी निडर होकर कहे। सकोच की कोई जरूरत नहीं, क्योंकि यह एक तरह से आत्मीय भावना से विचार-विनिमय करने के लिए आयोजित अपनों की ही गोष्ठी है। हमारे निर्णय के अनुकूल आप लोग चलेंगे तो हमें लौकिक विचारों से मुक्त होकर पारलौकिक चिन्तन के लिए अवकाश मिलेगा। हमारे कुमार युवराज पर अधिक उत्तरदायित्व का भार पड़ेगा जरूर, पर निर्वहण करने की दक्षता, प्रबुद्धता उनमें है।”

प्रधान गगराज ने मरियाने दण्डनायक की तरफ देखा।

“इस उत्तरदायित्व को निभानेवाले युवराज ही तो है, अतः वे इस बारे में स्वयं अपनी राय बता दें तो अच्छा होगा।”—मरियाने दण्डनायक ने निवेदन किया।

“एक दृष्टि से दण्डनायक की बात ठीक जँचती है। जैसे महाराज ने स्वयं ही फरमाया कि युवराज शायद स्वीकार न करें। इसलिए इस सम्बन्ध में निर्णय अभी नहीं करना चाहिए—ऐसा मुझे लगता है। युवराज भी सोचें और हम भी सोचेंगे। अभी तो युवराज यहाँ रहेंगे ही। सबके लिए स्वीकार्य हो—ऐसा निर्णय करेंगे वे।”—प्रधान गगराज ने कहा।

फिर थोड़ी देर के लिए वहाँ खामोशी छा गयी।

युवराज एरेयग के मन में विचारों का तुमुल चल रहा था। वे सोच रहे थे—‘इन सब लोगों के समक्ष यह सलाह मेरी ही उपस्थिति में मेरे सामने खुद महाराज ने रखी है, इसका कोई कारण होना चाहिए। यदि सभी को मेरा पट्टाभिषिक्त होना स्वीकार्य होता तो तुरन्त स्वीकृति की सूचना देनी चाहिए थी, किसी ने यह नहीं कहा, ऐसा क्यों? महाराज ने स्वयं इस बात को स्पष्ट किया है कि मेरा मन क्या है और मेरे विचार क्या हैं। उन्होंने जो कहा वह अक्षरशः सत्य है। मेरे स्पष्ट विचार हैं कि महाराज के जीवित रहते मेरा सिंहासनासीन होना उचित नहीं। तिस पर भी मेरे सिंहासनासीन होने के बाद मेरी सहायता करनेवाले इन लोगों को यह बात स्वीकार्य न हो तो पीछे चलकर कठिनाई उत्पन्न हो सकती है। तब महाराज की इस सलाह को न माननेवाले भी कोई है? अगर नहीं मानते हैं तो उसका कारण क्या है? युवराज होने के नाते मुझे प्राप्त होनेवाला सिंहासन का अधिकार यदि मुझे मिले तो इसमें किसी और को कष्ट क्यों? हकदार को उसका हक मिले तो किसी को क्या आपत्ति?

कौन क्या सोचता है पता नहीं, भगवान् ही जाने। सीखे किसी ने हृदय से यह स्पष्ट नहीं किया, इसलिए लोगो को समझना मेरा पहला कर्तव्य है।' यह विचार कर एरेयग प्रभु ने कहा, "दण्डनायक ने सही कहा है। उत्तरदायित्व हम पर होगा, तो यह उचित है हमारी राय भी जान लेनी चाहिए। महाराज ने स्वाभाविक रूप में अपने विचार रखे। प्रधानजी ने उनके उन विचारो को पुष्टि देने हुए हमें उत्साहित एवं प्रेरित भी किया है। हम अपने पूज्य जन्मदाता और हम सबके वयोवृद्ध महाराज की सेवा में निरत रहकर उनकी चरण-मेवा करने रहनेवाले सेवक मात्र हैं। उन पूज्य के जीवित रहते और सिंहासनासीन रहने हम सिंहासन पर नहीं बैठेंगे। इस विषय पर विचार करने की बात प्रधान जी ने भी कही। इसमें विचार करने जैसी कोई बात ही नहीं है, यह मेरी भावना है। विचार करने जैसी कोई बात हो तो वे ही जाने। और फिर, महाराज से मेरी एक प्रार्थना है। सन्निधान के रहते उन्हीं के समक्ष हमारा सिंहासनारूढ होना हमारे इस राजवंश पर कलक का टीका लगाना है। कोई हमें ऐसा काम करने के लिए न उकसावे। यह अविनय नहीं, प्रार्थना है। हम पर इतना अनुग्रह करे।" कहकर प्रभु एरेयग ने झुककर प्रणाम किया।

नुरन्त मरियाने दण्डनायक के मुँह में निकला, "युवराज ने हमारे मन की ही बात कही।"

गगराज बोले, "अपने वंश की प्रतिष्ठा के अनुरूप ही युवराज ने व्यवहार किया है। जैसे हम महाराजा के प्रति निष्ठा रखते हैं, युवराज के प्रति भी वही निष्ठा है। हम व्यर्थ ही दुविधा में पड़े रहे। युवराज ने उदारता से हमें उम दुविधा में पार लगा दिया।"

मरियाने दण्डनायक ने फिर कहा, "हमने उसी वक्त अपना अभिमत नहीं दिया, इसका कारण इतना ही था कि युवराज स्वयं अपनी राय बतावे या सम्मति दे—यही हम चाहते थे। इस विषय में युवराज को अन्यथा मोचने या सन्देह करने की कोई जरूरत नहीं है, न ऐसा कोई कारण ही है जिसमें वे शकित हों। हम पोय्सल वंश के ऋणी हैं। आपने इस वंश की परम्परा के अनुरूप ही किया है और हमारी भावना के ही अनुरूप समस्या हल हो गयी। इससे हम सभी को बहुत मन्तोष हुआ है। जैसा प्रधान जी ने कहा, हम किसी भेदभाव के बिना पोय्सल वंश के प्रति निष्ठा रखनेवाले हैं, इसमें किसी तरह की शका नहीं। इस बात पर जोर देकर दुबारा यह बिनती है।"

महाराजा विनयादित्य कुछ अधिक चिन्तित दिखे, "मैंने चाहा क्या? आप लोगो ने किया क्या? क्या आप लोग चाहते हैं कि हमें मुक्ति न मिले? यहाँ जो कुछ हुआ उसे देखने में लगता है कि आप सबने मिलकर, एक होकर, हमें अपने भाग्य पर छोड़ दिया। हमने आप लोगो से बिनती की कि युवराज को समझा-बुझा लें और हमें

इस वायित्व से मुक्त करे। पर आप लोगो ने हमारी इच्छा के विरुद्ध निश्चय किया है। हमे सिंहासन पर ही रहने देकर आप लोगो ने यह समझ लिया होगा कि हम पर बड़ा उपकार किया। हम ऐसा मानने को तैयार नहीं। आप लोगो का यह व्यवहार परम्परागत क्रम के विरुद्ध न होने पर भी, हमारे कहने के बाद, हमारे विचारो की उन पृष्ठभूमि से देखने पर यह निश्चय ठीक है ऐसा तो हमे नहीं लगता। यह गोष्ठी बिलकुल व्यर्थ साबित हो गयी। इसकी जरूरत ही क्या थी?" महाराज के कहने के ठग में असमाधान स्पष्ट लक्षित हो रहा था।

एग्रेग प्रभु ने कहा, "महाराज को असन्तुष्ट नहीं होना चाहिए। सबकी सम्मति के अनुसार चलने में राष्ट्र का हित है—ऐसा समझने पर शेष स्वार्थ गौण हो जाता है। अतः महाराज को इस सर्व-सम्मति के अनुकूल होकर रहना ही उचित है। आपकी छत्रछाया हम सबको शक्ति देती रहेगी। आपकी सन्निधि राष्ट्र के लिए रक्षा-कवच है।"

विष्णुम दण्डनाथ अब तक मौन होकर सारी बातें सुन रहे थे। अब वे उठ खड़े हुए और बोले, "एक तरह से बात अब निश्चित हो गयी है, ठीक। फिर भी महाराजा और युवराज की अनुमति से मैं भी कुछ निवेदन करना चाहता हूँ। यह गोष्ठी आत्मीयो की है, आत्मीयता से विचार-विनिमय करने के इरादे से बुलाई गयी है—स्वयं महाराज ने ही यह बात स्पष्ट कर दी है। एक तरह से समस्या के मुलझ जाने की भावना तो हो आयी है, फिर भी महा सन्निधान ने जो विचार प्रस्तुत किये उन विचारो पर बिना किसी सकोच के निष्पक्ष होकर हमे सोचना चाहिए। बस यही मेरी बिनती है। प्रायः माय रहकर मैं अपने श्रीमान युवराज की पितृभक्ति, राज्यनिष्ठा और उनके मन की विशालता आदि को अच्छी तरह समझता हूँ। उनका व्यवहार उनके व्यक्तित्व की दृष्टि से बहुत ही उत्तम और आदरणीय है। उनके आज के वक्तव्य और व्यवहार ने उन्हें और भी ऊँचे स्तर पर पहुँचा दिया है। महासन्निधान की इच्छा उनके अन्तःकरण में प्रेरित होकर अभिव्यक्त हुई है। इस तरह उनकी यह सहज अभिव्यक्ति किसी बाहरी प्रभाव के कारण नहीं। हमारी इस पवित्र पुण्यभूमि पर परम्परा से ही अनेक राजे-महाराजे और चक्रवर्ती वार्धक्य में स्वयं प्रेरित होकर अपना सिंहासन सन्तान को सीप राज्य भार से मुक्त हुए हैं। उमी परम्परा के अनुसार, महाराज ने भी अपना ही सन्तान, युवराज-पद पर अभिविक्त, ज्येष्ठ पुत्र को अपने जीवित रहते सिंहासनारूढ कराने का अभिमत व्यक्त किया है। यह इसलिए भी कि पिता के जीवित रहते, युवराज सिंहासन पर बैठने में सकोच करेगा, यह सोचकर ही युवराज को समझा-बुझाकर उन्हें स्वीकृत कराने के उद्देश्य से महाराज ने अपना मन्तव्य आप लोगो के समक्ष रखा। परन्तु हम इस दिशा में कुछ प्रयत्न किये बिना ही निर्णय पर पहुँच रहे हैं—ऐसा लग रहा है। इसलिए मैं अपनी ओर से और आप

सभी की तरफ से आग्रहपूर्वक यह विनती करना हूँ कि इस समय महाराज के आदेशानुसार, सिंहासनारूढ़ होकर राज्याभिषेक के लिए युवराज की आत्मस्वीकृति सभी दृष्टियों से उचित होगी। कृपा करके युवराज ऐसा करे, यह मेरी विनीत प्रार्थना है।”

मरियाने दण्डनायक झट से बोल उठे, “इस तरह युवराज पर जोर डालने के लिए हमारी कोई विशेष इच्छा नहीं है।”

चिण्णम दण्डनायक ने फिर प्रश्न किया, “तो फिर जैसा है वैसा ही बने रहने से आपका स्वार्थ है—यह मतलब निकाला जाये?”

“मैंने ऐसा नहीं कहा। हमारे कथन का आपने विपरीतार्थ लगाया।” मरियाने दण्डनायक ने उत्तर दिया।

“विपरीतार्थ या बकल्पिक अर्थ करने के लिए मैं कोई व्याकरणवेत्ता नहीं हूँ। महाराज का आदेश या तो मैं अपना निष्कर्ष बनाया। इसमें मेरा कोई स्वार्थ नहीं है। मेरे लिए तो दोनों पूज्य और वन्दनीय हैं।” चिण्णम दण्डनायक ने कहा।

मरियाने दण्डनायक कुछ व्यग्र भरे शब्दों में बोले “तो दोनों हमारे लिए पूज्य नहीं हैं—यही आपका मतलब हुआ न?”

प्रधान गगराज ने मोचा कि बात को बढ़ने न देना चाहिए, इसलिए उन्होंने कहा, “दण्डनायक जी, हम यहाँ इस तरह के वाग्बुद्ध करने के लिए एकत्र नहीं हुए हैं। जैसा कि मैंने पहले ही कहा कि इस विषय का जल्दबाजी में कोई निर्णय लेना उचित नहीं होगा, सब लोग बहुत शान्त मन से मोच-विचार करेंगे—यह मलाह दी थी। अब भी हमारा यही मन्तव्य है। महासन्निधान से आज्ञा लेकर आज की इस विचार मोष्ठी को समाप्त करेंगे।” यह कहकर उन्होंने महाराज की ओर देखा। महाराज ने अपनी सम्मति जता दी। सभा समाप्त हुई।

खूब सोच-विचार कर निर्णय करने के लिए सबको पर्याप्त समय देकर छोटे पुत्र उदयादित्य को साथ लेकर सोसेऊरु के लिए युवराज ने प्रस्थान कर दिया।

चामव्वे की इच्छा पूरी हुई। मरियाने के आग्रह से स्वयं गगराज ने कुमार बल्लाल को यही ठहराने के लिए महाराज से विनती की थी। एग्रेय्य प्रभु के बाद पट्टाभिषिक्त होनेवाले राजकुमार हैं न? अभी से उनके योग्य शिक्षण की व्यवस्था करनी चाहिए, फिर सारे राजकाज से परिचित भी कराना होगा—इसलिए उन्हें यहाँ रखना अच्छा है। इस बात की सलाह दी थी। इन सबके अलावा महाराज के मग में रहने के लिए भी उनका ठहरना उचित है—यह भी उनकी सलाह थी।

कुमार बल्लालदेव के ठहर जाने में वास्तव में कोई विरोध भावना नहीं थी।

इस समय एचलदेवी के मन में यह शका हुई होती कि यह सब चामव्वा का षड्यन्त्र है, तो सम्भव था कि वे इसका विरोध करती। फिर भी जितनी खुशी से वे राजधानी दोरसमुद्र में आये थे, लौटते समय उसी सन्तोष से युवराज और युवरानी सोसेऊर नहीं लौट पाये। हाँ, चामव्वा को खरूर असीम आनन्द हुआ।

फलस्वरूप चामव्वा ने अपने यहाँ आज के इस आनन्दोत्सव का आयोजन किया था। यह आनन्दोत्सव सभारम्भ भावी सम्बन्ध के लिए एक सुदृढ़ नींव बने, इसलिए उसने सब तरह से अच्छी व्यवस्था की थी। बेटी पद्मला को समझाकर अच्छी तरह में पाठ पढ़ाया था। उसने बल्लाल का कभी साथ नहीं छोड़ा। उसकी सारी आवश्यकताओं को पूरा करने की जिम्मेदारी उसी पर थी। उसका गोल चेहरा, बड़ी-बड़ी आँखें, जरा फैले होठ, विशाल भाल, सहज ही नखरे दिखाकर अपनी तरफ आकर्षित करने योग्य लम्बी ग्रीवा, ये सब तारतम्य ज्ञानशून्य उस बल्लालदेव को भा गयी थी।

भोजनोपरान्त आराम करने जब राजकुमार निकला तो पद्मला भी उसके साथ थी। शेष समयों में भी वह उसके सामने रहती लेकिन तब अन्य लोग भी होते थे। इसलिए थोड़ा सकोच रहा करता। पर अब तो केवल दो ही थे। राजकुमार को पलंग दिखाकर आराम करने के लिए पद्मला ने कहा। यह भी बता दिया कि यदि कोई आवश्यकता हो तो यहाँ जो घटी टंगी है उसे बजा दे, वह आ जायेगी। यह कहकर वह जाने लगी।

“तुम दोपहर के वक्त आराम नहीं करोगी ?”

“कलेंगी।”

“तब घटी बजाने से भी क्या होगा।”

“आज नहीं सोऊँगी।”

“क्यों ?”

“जब राजकुमार अतिथि बनकर आये हों, तब भला सो कैसे सकती हूँ ?”

“अतिथि को नीद नहीं आ रही हो तो ?”

“मतलब ?”

“क्या माताजी ने यहाँ न रहने को कहा है ?”

“उन्होंने तो ऐसा कुछ नहीं कहा।”

“ऐसा नहीं कहा तो और क्या कहा है ?”

“आपकी आवश्यकताओं की ओर विशेष ध्यान देते रहने को कहा है।”

“तुम्हें यह कहना चाहिए था, क्या नौकर नहीं है ?”

“मुझ-जैसी देखभाल नौकर कर सकेंगे ?”

“क्या माताजी ने ऐसा कहा है ?”

“हाँ, प्रत्येक कार्य ध्यान देकर करना और सब तरह से ठीक-ठीक क

उनकी इच्छा रहती है। कही भी कुछ कमी-बेशी नहीं होनी चाहिए। उसमें भी आपके प्रति जब विशेष प्रेम गौरव है तब और अधिक ध्यान देकर देखभाल करनी होगी।”

“ऐसा क्यों? मुझमें ऐसी विशेष बात क्या है?”

“आप तो भावी महाराजा हैं न?”

“उसके लिए यह सब क्यों?”

“हाँ तो।”

“यदि मेरा महाराजा बनना सम्भव नहीं हुआ तो यह सब ”

“ऐसा क्यों सोचते हैं आप?”

“यो ही।”

“मे आपको बहुत चाहती हूँ।”

“मतलब?”

राजकुमारके इस प्रश्न में पद्मला को ध्यान आया कि उसने एकाएक क्या कह दिया। उसका चेहरा सहज लज्जा से लाल हो आया। दृष्टि जमीन की ओर झुक गयी।

कुमार बल्लाल उत्तर की प्रतीक्षा में उसे देखने लगा।

“अभी आयी,” कहती हुई पद्मला वहाँ में भाग गयी।

कुमार बल्लाल ने पुकारा, “पद्मला पध ।” उसे आवाज तो सुनायी दी, मगर लौटी नहीं।

भागते वक्त जो दरवाजे का पर्दा हटाया था वह वैसे ही हिलना रहा। बल्लाल ने समझा वह परदे के पीछे खड़ी होकर उँगनी में पर्दा हिला रही होगी। वह पलंग से धीरे से उठा और परदे की ओर गया। उधर पर्दे का हिलना बन्द हो गया। सावधानी में उसने पर्दा हटाया। कोई नहीं था। पलंग की ओर लौटा, और पैर पसारकर लेट गया।

घण्टी बजाने के इरादे से बजाने का डण्डा उठाना चाहा। फिर उसका मन बदला। डण्डे को वहीं गन्ध दिया।

‘आपको मैं चाहती हूँ’—यह ध्वनि सजीव होकर उसके कानों में झकृत हो रही थी। एक हृदय की बात ने दूसरे हृदय में प्रविष्ट होकर उसमें स्पन्दन पैदा कर दिया था। इस स्पन्द से वह एक अनिर्वचनीय आनन्द का अनुभव कर रहा था। हृदय प्रतिध्वनित हो कह रहा था ‘ठीक, मैं भी तो तुम्हें चाहता हूँ। मुझे भी तुमसे प्यार है।’—होठ हिले नहीं, जीभ भी गतिहीन थी, गले की ध्वनि-तन्त्रियाँ भी ध्वनित नहीं हुईं, कही कोई स्पन्दन नहीं। साँस चल रही थी, उसी निश्वासित हवा पर तैरती हुई बात निकली थी। भाव ममाधि से जागे तो मन में एक नयी स्फूर्ति भर आयी। उसने घण्टी बजायी और परदे की तरफ देखने लगा।

परदा हटा। जो आयी वह पचला नहीं। उमकी बहन चामलदेवी थी। अनजाने ही बल्लाल के मन में पचला छा गयी थी। इस धुन में उसने सोचा न था कि पचला के बदले कोई दूसरी आयेगी। किसी दूसरे की वह कल्पना ही नहीं कर सकता था। क्योंकि घण्टी बजने पर खुद उपस्थित होने की बात स्वयं पचला ने कही थी न ?

“बुलाने रहने पर भी भागी क्यों ? मैं भी तो तुम्हें चाहता हूँ।” बल्लाल ने कहा।

चामलदेवी कदम आगे न रखकर वहीं खड़ी रही। वहीं से पूछा, “क्या चाहिए था राजकुमार ?”

“तुम्हें ही चा ” बात वहीं रुक गयी। उसने वहाँ खड़ी हुई चामला को एक पल देखा। और फिर “तुम्हारी बहन कहाँ है ?” कुछ सकोच से पूछा।

“उसे ही चाहिए क्या ? मुझसे न हो पायेगा क्या ? कहिए, क्या चाहिए ?” चामलदेवी मुमकुराकर बोली। उसके बात करने के ढंग में कोई व्यंग्य नहीं था, सीधी-सादी भावना थी। अपनी बहन को जो काम करना था उसे वह करे तो उसमें तो कोई गलती नहीं—यह उसकी बातों में ध्वनित हो रहा था।

“नहीं, कुछ भी नहीं चाहिए ” बल्लाल ने कहा।

साड़ी पहनकर यदि चामला आयी होती तो वह भी पचला ही की तरह लगती। उसने लहंगा-कुरती पहन रखी थी। वास्तव में वह पचला से दो वर्ष छोटी थी। मझोली होने के कारण कुछ हूष्ट-पुष्ट भी थी। यदि दोनों को एक ही तरह का पहनावा पहना दे तो जुड़वाँ-मी लगती। ऐसा रूप-साम्य था। केवल आवाज में फर्क था। पचला की आवाज कास्य के घण्टे की आवाज की तरह थी तो चामला की मधुर और कोमल।

“उसे ही चाहिए क्या ?”—चामला की इस स्वर-लहरी में जो माधुर्य था वह कुमार बल्लाल के हृदय में स्पन्दित हो रहा था। कहने में कुछ अटपटा होने पर भी वह अपने भाव को छिपाने की कोशिश कर रहा-सा लगता था। फिर भी उसकी दृष्टि चामला पर से नहीं हट पायी थी।

चामला भी कुछ देर ज्यो-की-त्यो खड़ी रही। उसे कुमार बल्लाल के अन्तरंग में क्या सब हो रहा है, समझ में न आने पर भी, इतना तो समझ गयी कि वे कोई बात अपने मन में छिपाये रखना चाहते हैं।

“यदि रहस्य की बात हो तो बहन को ही भेजती हूँ।” कहती हुई जाने को तैयार हुई।

अट बल्लाल कुमार ने कहा, “रहस्य कुछ नहीं। अकेले पड़े-पड़े ऊब गया था, यहाँ कोई साथ रहे, इसलिए घण्टी बजायी।”

जाने के लिए तैयार चामला फिर वैसे ही रुक गयी।

बल्लाल ने प्रतीक्षा की कि वह शायद पास आये। प्रतीक्षा विफल हुई। तब उसने कहा, “पुतली की तरह खड़ी रहना और किसी का न रहना दोनों बराबर है। आओ, यहाँ पास आकर बैठो।” कहकर पलंग पर अपने ही पाम जगह दिखायी।

वह उसके पास गयी, पर पलंग पर न बैठकर, पास ही दूसरे आसन पर जा बैठी। बोली, “हाँ, बैठ गयी, अब बताइए क्या करें।” उसकी ध्वनि में कुछ नट-खटपन से मिश्रित ढीठपन था।

“तुम्हें गाना आता है?” बल्लाल ने पूछा।

“आता है, परन्तु दीदी की तरह मेरी आवाज भारी नहीं।”

“मधुर लगती है न।”

“मैंने अभी गाया ही नहीं।”

“तुम्हारी बातचीत ही मधुर है। गाना तो और ज्यादा मधुर होगा। हाँ, गाओ न।”

चामला गाने लगी। बल्लाल को वह अच्छा लगा। उसने पूछा, “तुम्हारे गुरु कौन है?”

“दण्डनायकजी को यह सब पसन्द नहीं। इसलिए गुरु नहीं।”

“तो फिर तुमने सीखा कैसे?”

“किसी-किसी को गाते सुनकर सीखा है, पता नहीं कितनी गलतियाँ हैं।”

“मुझे क्या मालूम? तुमने गाया। मैंने सुना, अच्छा लगा। एक गाना और गाओगी?”

“हाँ”—चामला ने गाना शुरू किया।

कुमार बल्लाल वैसे ही लेट गया। भोजन गरिष्ठ था। एक दा तीन गाने गा चुकी। समय सरकता गया। कुमार बल्लाल को नींद आ गयी। चामला भावी जामाता को देख जाने के डरावे से उधर आयी तो देखा वहाँ चामला है। तब पछला कहाँ गयी? यहाँ न रहकर क्यों चली गयी? क्या हुआ? दरवाजे पर लटक परदे की आड़ में से गाने की ध्वनि सुनकर धीरे से पर्दा हटाकर झाँका और बात समझ गयी। चामला समझ गयी कि राजकुमार मन्तुष्ट है। उसका अभीष्ट भी यही था।

उसके उधर आने की खबर किसी को न हो, इस दृष्टि में चामला चली गयी।

एक गाना समाप्त होने पर दूसरा गाने के लिए कहनेवाले राजकुमार ने तीसरा गाना पूरा होने पर जब कुछ नहीं कहा, तो चामला ने पलंग की ओर देखा। वह इसकी ओर पीठ करके सोया हुआ था। चामला चुपचाप पलंग के चारों ओर चक्कर लगा आयी। उसने देखा कि राजकुमार निद्रामग्न है। वह

भागी और अपनी बड़ी बहन पद्मला को खबर दी।

“ओह, मैं तो भूल ही गयी थी। तुम्हारा गाना सुनते-सुनते बोप्पी सो जाती है। राजकुमार तुम्हारे गाने को सुन खुश हो गये, लगता है।”

“तुम ही उनसे पूछकर देख लो।”

“न न, मैं तो उनसे कुछ नहीं पूछूंगी।”

“क्यों?”

“यह सब तुम्हें क्यों? जाओ।”

“तुम न कहो तो क्या मुझे मालूम नहीं होगा? सकोच और लज्जा है न? क्योंकि आगे पनि होनेवाले हैं? इसलिए न?”

“है, नहीं, देखो। फिर -”

“क्या करोगी? महारानी हो जाने पर क्या हमें सूती पर चढ़वा दोगी?”

“अभी क्यों कहें।”

“देखा न! मुँह से बात कैसे निकली, महारानी बनेगी।” कहती हुई खुशी से ताली बजाती हुई भाग गयी।

“ठहर, मैं बताती हूँ तुम्हें।” कहती हुई पद्मला ने उसका पीछा किया। अपनी माँ को उधर आयी हुई देखकर दोनों जहाँ थी वही सिर झुकाकर खड़ी हो गयी। इनने मे माँ ने दोनों बहनों की करतूत देखकर कहा, “बहुत अच्छा है, दोनों बिल्ली की तरह क्यों झगड़ रही हो?”

माँ को कोई उत्तर देने का प्रयत्न दोनों ने नहीं किया। दोनों आपसी बात को आगे बढ़ाना उचित न समझकर वहाँ से भाग निकली।

चामब्बा ने सुख निद्रा से मग्न बल्लाल कुमार को फिर से एक बार देखा, और नृपति का भाव निचे अन्दर चली गयी।

उधर विट्टिदेव रेविमय्या के पीछे पड़ा ही था। उसने जो बात घूमने समय के समय नहीं कही उसे अब कहे—रेविमय्या इस असमय में पड़ा था, तो भी वह चाहता था कि राजकुमार विट्टिदेव को निराश न करें। इससे भी बढ़कर उनके मन में किसी तरह का कड़ुआपन पैदा न हो—इस बात का ध्यान रखकर रेविमय्या किसी के नाम जिक्र न करके बोला, “दोरसमुद्र में जो बातें हुई थी—सुनते हैं, किमी के स्वार्थ के कारण, तात्कालिक रूप से ही सही, युवराज का पट्टाभिषेक न हो—इस आशय को लेकर कुछ बातें हुई हैं। इससे युवराज कुछ परेशान हो

गये हैं।" रेविमय्या ने बताया।

"मतलब यह कि युवराज शीघ्र महाराजा न बने? यही न?" बिट्टिदेव ने कहा।

"न, न, ऐसा कही हो सकता है, अप्पाजी?" रेविमय्या ने कहा।

"ऐसा हो तो यह परेशानी ही क्या है?"

"नमक खाकर नमकहरामी करनेवालों के बरताव के कारण यह परेशानी है। सचमुच अब युवराज पर महाराजा का प्रेम और विश्वास दुगुना हो गया है।"

"ठीक ही तो है। परन्तु इससे बाकी लोगों को क्या लाभ? यदि सिंहासन पर अधिकार जमाने की ताक में कही और से उसको मदद मिल रही हो तो चिन्ता की बात थी। पर ऐसा तो कुछ है नहीं।"

"भेरे लिये भी वही हल न होनेवाली समस्या बनी हुई है। युवराज या युव-रानी ने—किसी ने इस बारे में कुछ कहा भी नहीं। ये सारी बातें तो मैंने दूसरों से जानी है।"

"फिर तो मैं माँ से ही पूछ लूँगा।"

"नहीं, अप्पाजी, कुछ पूछने की आवश्यकता नहीं। समय आने पर मारी बातें अपने आप सामने आ जायेगी।"

"कैसा भी स्वार्थ क्यों न हो, इस तरह का बरताव अच्छा नहीं, रेविमय्या। युवराज को और जरा स्पष्ट कहना चाहिए था।"

"युवराज का स्वभाव तो खरा सोना है। किसी को किसी तरह का दर्द न हो, इसलिए सबका दुःख-दर्द खुद झेल लेते हैं।"

"सो तो ठीक। अब भैया क्यों नहीं आये? वही दोरसमुद्र में क्यों ठहरे हुए है?"

"सुनते हैं, महाराजा ने खुद ही उन्हें अपने पास रख लिया है। खासकर मरियान दण्डनायक ने इस बात पर विशेष जोर दिया था। व सेना और उसके संचालन आदि के बारे में अप्पाजी को शिक्षित करना चाहते हैं। युवराज जब महाराजा बनेंगे तब तक अप्पाजी को महादण्डनायक बन सकने की योग्यता प्राप्त हो जानी चाहिए—ऐसा उनका विचार है। यह सब सीखने के लिए यही उपयुक्त उम्र है।"

"प्रारम्भ से ही भैया का स्वास्थ्य अच्छा नहीं। बार-बार बिगड़ता रहता है। इस शिक्षण में कहीं थक जाय और कुछ-का-कुछ हो जाय तो? भैया का स्वभाव भी तो बहुत नाजुक है। क्या दण्डनायक को यह बात मालूम नहीं?"

"सो तो ठीक है। अब तो अप्पाजी को वहाँ ठहरा लिया।"

"माँ ने कैसे इसके लिए स्वीकृति दे दी?"

“वास्तव मे युवराज और युवरानी की इच्छा नहीं थी। खुद अप्पाजी ही ठहरने के लिए उत्साही थे—ऐसा सुनने मे आया है। महाराजा का कहना था, सुरस्त खुशी से माँ पर जोर डालकर ठहरने की स्वीकृति अप्पाजी ने ले ली—यह भी सुनने मे आया।”

“ऐसा है ? आखिर भैया को वहाँ ठहरने मे कौन-सा विशेष आकर्षण है ?”

“मैं कैसे और क्या कहूँ, अप्पाजी ? जो भी हो, महाराज की सलाह को इनकार न करते हुए उन्हे वहाँ छोड़ आये है।”

“तो हमारे लिए युवराज ने ऐसी आज्ञा क्यों दी कि लौटते समय दोरसमुद्र न जाकर सीधे यही आवें ?”

“वह तो युवरानी की इच्छा थी।”

“यह सब पहेली-सी लग रही है, रेविमय्या। मैं माँ से अवश्य पूछूँगा कि यह सब क्या है।”

“अप्पाजी, अभी कुछ दिन तक आप कुछ भी न पूछें। बाद मे सब अपने-आप सामने आ जायेगा। आप पूछेंगे तो वह मेरे मिर पर बन आयेगी। इसलिए अभी जितना जान सके उतने से सतुष्ट रहना ही अच्छा है। मैं यह मम्झूँ कि अब आगे इस बारे मे आप बात नहीं छेडेगे ?”

“ठीक है। यदि कभी ऐसी बात पूछ भी लूँ तो तुम्हारा नाम नहीं लूँगा।”

“कुछ भी हो, अब न पूछना ही अच्छा। फिर आप जैसा सोचते हो।”

“ठीक है, जैसी तुम्हारी इच्छा।”

रेविमय्या की बात पर बिट्टिदेव ने मम्मति दे दी। परन्तु उसके मन मे अनेक विचार उठते रहे। उस ऊहापोह मे वह किसी एक का भी समाधान करने मे अपने को असमर्थ पा रहा था। यदि युवराज महाराजा बने तो उससे किसी को क्यों तकलीफ होगी ? भैया के वहाँ रह जाने की इच्छा युवराज और युवरानी—दोनों की नहीं थी। इसका परिणाम क्या होगा ? जामते हुए भी भैया वहाँ ठहरने के लिए उत्साही क्यों हुए ? माता से यो जबरदस्ती अनुमति लेने की कोशिश भैया ने क्यों की ? मुझे दोरसमुद्र होकर लौटने की मनाही क्यों हुई ? मेरी शिबगया जाने की बात दोरसमुद्रवालो को क्यों मालूम नहीं होनी चाहिए ?—आदि-आदि इन सारे सवालों का उठना तो सहज ही है। इन सब बातों की उलट-पुलट उसके मन मे होती रही। इनमे से किसी एक प्रश्न का भी समाधान उसे नहीं मिल रहा था। समाधान न मिलने पर भी इन सवालों के बारे मे सोचें बिना रहना भी तो नहीं हो सकता था। छोटी-छोटी बातों पर भी गम्भीर रूप से सोचना उसका जैसे स्वभाव बन गया था। कुछ तो पता लगना चाहिए। यह कहना उचित न हीगा कि उसे कुछ सूझा ही नहीं। माँ की इच्छा के विरुद्ध कुछ हुआ जरूर है। भैया के वहाँ ठहरने, एव हेम्माडे परिवार के साथ इसके शिबगया जाने और इस बात को गोप्य रखने—

इन बातों में अवश्य कोई कार्य-कारण सम्बन्ध होना चाहिए। इतना ही नहीं, युवराज के पट्टाभिषेक सभारम्भ को स्थगित करने के साथ भी इन बातों का सम्बन्ध हो सकता है। अनेक तरह की बातें सूझ तो रही थी, परन्तु इस सूझ मात्र से वस्तुस्थिति को समझने में कोई विशेष मदद नहीं मिल पायी। काफी देर तक दोनों मौन बैठे रहे।

खामोशी को तोड़ते हुए बिट्टिदेव ही बोला, “गेविमय्या !”

“क्या है अप्पाजी ?”

“माँ ने मेरे हेगडे परिवार के साथ शिवगंगा जाने की बात को गुप्त रखने के लिए तुमसे क्यों कहा ?”

रेविमय्या अपलक देखता रहा, बिट्टिदेव की ओर।

“लगता है इसका कारण तुम्हें मालूम नहीं, या तुम बताना नहीं चाहते ?”

“अप्पाजी, मैं केवल एक नौकर मात्र हूँ। जो आज्ञा होती है उसका निष्ठा से पालन करना मात्र मेरा कर्तव्य है।”

“तुम्हारी निष्ठा से हम परिचित हैं। तो तुम्हें कारण मालूम नहीं है न ?”

“जी नहीं।”

“मालूम होता तो अच्छा होता।”

“हाँ, अप्पाजी। पर अभी मालूम नहीं है।”

“क्या मालूम नहीं है गेविमय्या ?” अवानक आयी एचलदेवी पूछ बैठी।

गेविमय्या झट में उठ खड़ा हुआ।

बिट्टिदेव भी उठा। माँ से बोला, “आओ माँ, बैठो।” कहते हुए आमन दिखाया। युवराज भी बैठ गया। बिट्टिदेव भी बैठ गया। अण भर वहाँ खामोशी छाई रही।

युवराज भी एचलदेवी ने मौन तोड़ते हुए कहना शुरू किया “आप लोगों के सम्भाषण में बाधा पड़ गयी, छोटे अप्पाजी ? क्यों, दोनों मौन क्यों हो गये ?”

बिट्टिदेव ने एक बार गेविमय्या को देखा, फिर माँ की ओर मुख करके बोला, “कोई बाधा नहीं। सबमुच आप ठीक समय पर आयी।”

“कैसा ठीक समय ?”

“मैं गेविमय्या से पूछ रहा था—मेरे शिवगंगा जाने की बात दोरसमुद्र में किसी को विदित न हो, यह गुप्त रखने के लिए आपने कहला भेजा था। मैंने उससे इसका कारण जानना चाहा तो वह कह रहा था कि मैं तो नौकर मात्र हूँ। मुझे जो आदेश होता है उसका निष्ठा के साथ पालन करना मात्र मेरा कर्तव्य है। इतने में ”

“मैं आ गयी। इसीलिए यह ठीक समय हुआ, है न ?”

“जी हाँ। इसका मतलब क्या है, माँ ?”

“अप्पाजी, हम सब पहले मानव है। फिर उस मानवत्व के साथ ‘पद’ भी लग गया। पद की परम्परा रूढ़िगत होकर हमसे चिपक गयी है। मानव होने की हमारी आशा सफल हुई, पर उसके बाद यह पदवी जो लगी उससे अड़चन पैदा होने पर कुछ बातें सब लोगों को मालूम न होना ही अच्छा रहता है। यहाँ भी कुछ ऐसी ही बात थी, इसलिए ऐसा कहला भेजा था।”

“मतलब यह कि कुछ लोगों को यह बात मालूम हो गयी तो आपकी किसी सहज आशा में अड़चन पैदा हो सकती है—ऐसी शका आपके मन में आयी होगी। यही न?”

“एक तरह से तुम्हारा कहना भी ठीक है।”

“युवराणी होकर भी कुछ लोगों के कारण आपको ऐसा डर?”

“अप्पाजी, अभी तुम छोटे हो। सफेद पानी को भी दूध मान लेना तुम्हारे लिये सहज है। मैं युवराणी हूँ, सच है। परन्तु मानव-सहज कुछ मेरी भी अपेक्षाएँ हो सकती है। हाल की घटनाओं पर ध्यान देने से लगता है कि हमें भी सावधान रहना होगा। खुद महाराज की अभिलाषाएँ उनकी इच्छा के अनुसार फलीभूत हो सकने में भी आशंका हो तो हमारी आकांक्षाओं का क्या हाल होगा?”

“तो महाराज की कोई आशा पूरी नहीं हुई?”

युवराणी चुप रही। कुछ सोचने लगी। गेविमय्या भी सोचने लगा, आखिर बात यहाँ तक आ पहुँची।

“यदि न कहने की बात है तो मैं आग्रह नहीं करूँगा, माँ। कल जब मैं बड़ा हो जाऊँगा तब यदि राजा नहीं होऊँ तब भी अनेक जिम्मेदारियाँ मुझपर पड़ सकती हैं। ऐसी स्थिति में मुझे कैसे बरतना होगा—इसके लिए मुझे शिक्षा देकर उस योग्य बनाना चाहिए। ऐसी विरोधी शक्ति मगठित हो रही है इस राज्य में जो महाराज को भी झुका दे, आपकी बातों में ऐसा ही मालूम पड़ता है।”

“नहीं अप्पाजी, ऐसी कोई विरोधी शक्ति मगठित नहीं हुई है।”

“तो फिर?”

“मानव का मन आम तौर पर दुर्बल है। नियम और समय से उसे अपने अधीन रखना होता है। परन्तु जब स्वार्थ प्रबल हो जाता है तब वही सबकुछ बनकर अन्य विषयों की ओर से अन्धा हो जाता है। बहुमत के सहयोग और निष्ठा में ही राजाओं के अस्तित्व का मूल्य होता है।”

“तो क्या राजा को ऐसे लोगों के स्वार्थ के बशीभूत होना चाहिए? क्या इसका प्रतिकार नहीं किया जा सकता?”

“सब कुछ मानवीय पहलू से देखना होता है, अप्पाजी। स्वार्थ भी मानव का एक सहज गुण है। एक हद तक वह क्षम्य होता है। पर यदि वही स्वार्थ राष्ट्रहित में बाधक बने तो उसे खतम ही करना होगा।”

“राष्ट्रसेवक स्वार्थवश यदि कभी ऐसा बने तो राजा को भी झुकना होगा ?”

“झुकने के माने यही नहीं, उसे क्षमा का एक दूरमा रूप माना जा सकता है।”

“माँ, क्षमा यदि अति उदार हो जाय तो दण्डनीय गलतिर्या भी उस उदारता में अनदेखी हो जाती है। न्याय के पक्षपाती राजाओं को इस विषय में बहुत जागरूक रहना चाहिए। उदार हृदय राजाओं के लिए एक बटुन ही श्रेष्ठ गुण है। फिर भी उसका दुरुपयोग न हो, ऐसी बुद्धिमत्ता तो होनी ही चाहिए—गुरुवर्य ने मुझसे यह बताया है।”

“औदार्य, दया, क्षमा—ये तीनों राजाओं के श्रेष्ठ गुण हैं, अप्पाजी। जैसा तुमने कहा, इनका दुरुपयोग नहीं होने देना चाहिए। इस विषय में सतर्क रहना आवश्यक होता है। अतएव ” युवराजी कहते-कहते रुक गयी। और फिर जाने को उद्यत हो गयी।

“क्यों माँ, बात अधूरी ही छोड़ दी ?” कहते हुए बिट्टिदेव भी उठ खड़ा हुआ।

“घण्टी की आवाज नहीं सुनी, अप्पाजी ? प्रभुजी पधार रहे हैं।”

रेशम का परदा हटा। युवराज एरेयग प्रभु अन्दर आये। रविमय्या बाहर चला गया। युवराज के बैठ जाने पर युवराजी और बिट्टिदेव दोनों बैठ गये।

“क्यों अप्पाजी, आज गुरुजी नहीं आये ?” युवराजा ने पूछा।

बिट्टिदेव उठ खड़ा हुआ। “नहीं, आज अध्ययन का दिन नहीं है।” फिर माँ की तरफ मुड़कर कहने लगा, “माँ, यह घुडसवारी का समय है जाऊँगा।” कहकर वहाँ से निकल गया।

अन्दर युवराजा और युवराजी दो ही रहे। कुछ देर तक मोन छाया रहा। फिर युवराज एरेयग ने ही बात छेड़ी, “चालुक्यराज त्रिभुवनमल्ल विक्रमादित्य की ओर से एक बहुत ही गुप्त पत्र आया है। क्या करना चाहिए—इस सम्बन्ध में मन्त्री और दण्डनायक में सलाह करने के पहले अन्त पुर का मत जानने के लिए यहाँ आया हूँ।”

“हम स्त्रियाँ भला क्या समझे ? जैसा आप पुरुष लोग कहते हैं, हम ता बस स्त्री ही हैं।”

“स्त्री, मंत्री होकर रह सकती है। और चाहे तो मर्दाना स्त्री भी हो सकती है, पौरुष की प्रतीक। मृदु-स्वभाव का कवियों ने जैसा वर्णन किया है, वह सब अपने पर क्यों आरोपित किया जाये ? उस वर्णित मर्दव को दीनभाव से क्यों देखा-समझा जाये ? हमारे इस भव्य राष्ट्र की परम्परा में स्त्री के लिए परमोच्च स्थान है। वाक्-शक्ति ने सरस्वती का रूप धारण किया है। अर्थ-शक्ति ने लक्ष्मी का रूप

धारण किया है। बाहुबल ने स्वयं-शक्ति का रूप धारण किया। जीवन के लिए आधारभूत शक्ति ने अन्नपूर्णा का रूप धारण किया। पुरुष और प्रकृति के बारे में कल्पना की आँख ने जो भी देखा वह सब भी भव्य-स्त्री के रूप में निरूपित किया गया। वास्तव में स्त्री-रूप कल्पना की यह विविधता ही इस राष्ट्र की परम्परा की भव्यता का प्रमाण है।”

“हाँ हाँ, यो प्रशंसा करके ही स्त्रियो को वश में कर पुरुष हम अबलाओं को जाल में फँसा लेते हैं। और फिर ‘अबला-रक्षक’ पद से अलंकृत हो विराजते हैं। इस सबके मूल में पुरुष का स्वार्थ है। इसमें स्त्री होकर कोई भव्यता नहीं देखती हैं।”

“देखने की दृष्टि मन्द पड़ गयी है।”

“न, न आचरण की रीति बदल गयी है। वह परम्परागत भव्य कल्पना अब केवल कठपुतली का खेल बन गयी है।”

“इधर-उधर की बातें समाप्त करके, अभी जिस विषय को लेकर विचार-विनिमय करने आया उसे बताऊँ या नहीं?”

“ना कहने का अधिकार ही कहाँ है मुझे?”

“फिर वही व्यग्य।”

“व्यग्य नहीं, हम, याने त्रिगर्ग अपने आपको सम्पूर्ण रूप से समर्पण कर देती है। हमारे पाम अपना कुछ भी नहीं रह जाता। ऐसी दशा में हमारे हाथ में कोई अधिकार ही नहीं रह जाता। अच्छा, कहिए क्या आज्ञा है?”

“मालव के राजा का विक्रमादित्य से बैर पहले से ही है। चालुक्य और परमारों में पीढ़ी-दर-पीढ़ी से यह शत्रुता चली आती रही है। पहले परमार राजा मुज को हराकर चालुक्य तैलप चक्रवर्ती ने परमारों की सारी बिस्दावली को छीन लिया था। अब धारानगरी पर हमला करना है। यदि हम साथ न दें तो उनका दायीं हाथ ही कट जायेगा। चक्रवर्ती ने यह बात स्पष्ट कहला भेजी है। अब क्या करना चाहिए?”

“विश्वास रखकर सहायता चाहनेवालों के तो आप सदा आश्रयदाता रहे हैं, इस बारे में सोचने-बिचारने जैसी कोई बात ही नहीं है।”

“वाह! आपने अपने घराने के अनुरूप बात कही।”

“किस घराने के?”

“हेम्माडी अरस के गगवशी घराने के, जिसमें तुमने जन्म लिया और वीरगग पायसल घराने के जिसमें तुम पहुँची। इतनी आसानी से स्वीकृति मिल जायेगी—इसकी मुझे कल्पना भी नहीं थी।”

“क्यों? आप जैसे वीरध्वंश का पाणिग्रहण करनेवाली मुझको आपने कायर कैसे समझ लिया?”

“ऐसा नहीं, राजमहल में एक शुभकार्य सम्पन्न हुए अभी एक महीना भी पूरा नहीं हुआ है। अभी युद्ध के लिए जाने की बात पर शायद कोई स्वीकृति नहीं दे सकेगा—ऐसा लग रहा था मुझे।”

“वर्तमान प्रसंग में यह सवगुच अच्छा है। दोरसमुद्र में जो नाटक हुआ, यहाँ बैठे-बैठे उसे बार-बार स्मरण करते हुए मन को कड़वा बनाकर परेशान होने के बदले, सबको भूल-भालकर जयमाला पहनने को सिर आगे बढ़ाना अच्छा ही है न? इसमें कीर्ति तो मिलती ही है, मन को शान्ति भी प्राप्त होती है। और भरोसा रखनेवालों को मदद देने के कर्तव्य-निर्वहण का आत्म-सतोष भी। ये सब एक साथ प्राप्त नहीं होंगे क्या?”

“हमें तो ये सब प्राप्त होंगे ही। परन्तु यहाँ एकाकी रहकर ऊब उठेगी तो?”

“इस विषय में प्रभु को चिन्तित होने की आवश्यकता नहीं। हमारे छोटे अप्पाजी ऐसा मौका ही नहीं देंगे।”

“अब तो बड़ी हमारा महारा है। अप्पाजी अभी दोरसमुद्र में ठहर गये हैं, वहाँ उनका मन कब किस तरह परिवर्तित हो जाये या कर दिया जाये कहा नहीं जा सकता।”

“यह तो मही है। अप्पाजी को वहाँ ठहराने की बात पर आप राजी ही क्यों हुए?”

“जिम उद्देश्य से हमने पितासन को नकार दिया, उसी तरह में हमें भी हमने स्वीकार किया। दूसरा चारा भी न था। महाराज की अब उम्र भी बहुत हो गयी है, काफी बृद्ध हो गये हैं। वास्तव में वे नचानेवालों के हाथ की कठपुतली बन गये हैं।”

“कल राज्य ही दूसरों के हाथ में हो जाये तो?”

“वह सम्भव नहीं। पिछले दिनों जिम-जिसने उस नाटक में भाग लिया है, उनका लक्ष्य राजद्रोह नहीं था—इनका तो निश्चित है।”

“यदि यह बात निश्चित है, तो इस नाटक का उद्देश्य क्या है—आपको मालूम रहना चाहिए न?”

“उनका कुछ-कुछ आशय तो हुआ है।”

“यदि अपनी इस अधीगिनी को बता सकने दें तो बताइये न?”

“हमारी अधीगिनी हममें भी ज्यादा निपुण है। हमारा अनुमान था कि आपने पहले से ही इस बारे में कुछ अन्दाज लगा लिया होगा।”

“प्रशंसा नहीं, अब वस्तुस्थिति की जानकारी चाहिए।”

“वामदे की इच्छा है कि वह युवराणी की ममधन बने। इस इच्छा की पूर्ति के लिए यह सारा नाटक रचा जा रहा है।”

एचलदेवी हँस पड़ी ।

“हँसती क्यों हो ?”

“बात कुछ अटपटी लगी । कहावत है, ‘अफारा गाय को, दाग दिया बैल को ।’ इसलिए हँसी आ गयी ।”

“राजनीति तो ऐसी ही होती है ।”

“होती होगी । फिर भी मुझे, इसका सिर-पैर क्या है—सो तो मालूम नहीं पड़ा ।”

“ठीक ही तो है । दिये तले अँधेरा । अपन ही पाँव तले जो होता रहा, वह दिखायी नहीं दिया ।”

“क्या सब हुआ ?”

“एक माधारण हेमठती को जितना गौरव मिलना चाहिए उससे कहीं मी गुना अधिक गौरव पा जाने से, राजघराने से मिल सकनेवाले समस्त गौरव को मात्र अपने ही लिए माननेवालों के मन में असहिष्णुता और सन्देह के लिए युवरानी ने मौका ही क्यों दिया ?”

“किसी को कुछ विशेष गौरव दिया तो दूसरों के मन में असहिष्णुता और सन्देह क्यों ?”

“हमसे पूछने से क्या लाभ ? प्रधानमन्त्रीजी की बहन आपकी समधिनि बनना चाहती है, आपकी ओर से कोई प्रोत्साहन नहीं मिला, सुनते हैं ।”

“तो क्या चामव्वा की राय में हमें जैसी बहू चाहिए वैसी चुनने की स्वतन्त्रता भी नहीं और हमारे बेटे को अपनी जीवनसगिनी बनने योग्य कन्या को चुनने की आजादी भी नहीं । ऐसी है उसकी भावना ? मेरी स्वीकृति से ही तो वह समधिनि बन सकेगी ?”

“उमने तुम्हारे स्वातन्त्र्य के बारे में सवाल नहीं उठाया । बल्कि खुद को निराश होना पड़ा, उसकी यह प्रतिक्रिया है । अपने प्रभाव और शक्ति को प्रकाशान्तर से दिखाकर हममें भय उत्पन्न करने की सूत्रधारिणी बनी है, वह दण्डनायकिनी ।”

“तो क्या हमें डरकर उसकी इच्छा के आगे समर्पित होना होगा ?”

“आप झुके या न झुके, वह तो अपना काम आगे बढ़ायेगी ही ।”

“यदि हम यह कह दें कि हम यह रिश्ता नहीं चाहते, तब क्या कर सकेगी ?”

“इतनी आसानी से ऐसा कह नहीं सकते । इस सवाल पर अनेक पहलुओं से विचार करना होगा । माता-पिता होने पर भी सबसे पहले हमें कुमार की राय जाननी होगी ।”

“तब तो काम जगड़ गया समझो । आप अब कृपा करके तुरन्त अप्पाजी को

दोरसमुद्र से वापस बुला लें।”

“तो क्या यह रिश्ता आपको पसन्द नहीं?”

“अब तक मेरे मन में ऐसी भावना नहीं थी। परन्तु अब इस कुतन्त्र की बात सुनकर लगता है, यह रिश्ता नहीं चाहिए। घर-फोड़ स्वभाववाले लोगो की रिश्तेदारी घराने की सुख-शान्ति के लिए घातक होगी। यह अच्छा नहीं।”

“इतनी दूर तक सोचने की जरूरत नहीं। यद्यपि किसी हद तक यहाँ स्वार्थ है, तो भी जैसा तुम समझती हो वैसे घर-फोड़ स्वभाववाले है—ऐसा मुझे नहीं लगता।”

“आप कुछ भी कहे, मैं इससे गहमत नहीं हो सकती। उनके स्वार्थ को मैं समझ सकती हूँ। परन्तु स्वार्थ के कारण उत्पन्न होनेवाली अमूया बड़ी घातक है। नि स्वार्थ और सरल स्वभाव की उन हेगडती और उसकी मामूम बेटी से इस चामव्वा को डाह क्यों?”

“उसके दिल में ईर्ष्या पैदा हो—ऐसा मन्निवेश ही तुमने पैदा क्यों किया? लोग आँखें तरेकर देखे—ऐसा काम ही क्यों किया?”

“मैंने कौन-सा गलत काम किया?”

“हम यह तो नहीं कह सकते कि गलत काम किया। लेकिन जो किया सो सबको ठीक लगेगा—ऐसा नहीं कहा जा सकता। राजघराने के परम्परागत सम्प्रदाय में आदर और गौरव स्थान-मान के अनुसार चलता है। निम्न वर्गवालो को उच्च वर्ग के साथ बिठावे तो उच्च वर्गवाले सह सकेंगे?”

“तो क्या दण्डनायक अपनी पूर्वस्थिति को भूल गये हैं?”

“वे भूल गये हैं या नहीं, मालूम नहीं। परन्तु महाराजा अब भी स्मरण रखते हैं।”

“तो कैसे मालूम?”

उन लोगो से पहले बिट्टिदेव और शान्तला जब दोरसमुद्र में पहुँचे, उसके बाद वहा राजमहल में, मरियाने दण्डनायक की जो बातचीत महाराजा से हुई, और उसका साराश जितना कुछ रेविमय्या से मालूम हुआ था, वह पूरा युवराज एरेयग प्रभु ने अपनी पत्नी को कह सुनाया।

“हमारे महाराजा तो खरा सोना है। उनका नाम ही अन्वर्थ है। अहंन। अब निश्चिन्त हुई। तब तो मेरे मन की अभिलाषा पूरी हो सकेगी।” युवरानी ने जैसे स्वयं में कहा। उसके कथन का प्रत्येक शब्द भावपूर्ण था जो एरेयग प्रभु के हृदयस्थल में पैठ गया।

अभिलाषा ऐसी नहीं थी जो समझ में न आ सके। अभिलाषा का सफल होना असम्भव भी नहीं लगता था। परन्तु उनकी दृष्टि में अभी वह सफल होने का समय नहीं आया था।

“तुम्हारी अभिलाषा पूर्ण होगी परन्तु उसे अभी प्रकट नहीं करना।” युवराज ने कहा।

“महाराजा का आशीर्वाद मिलेगा। युवराज की भी सम्मति है। इसी एक विश्वास से अपेक्षित को पाने में चाहे समय जितना भी लगे, मैं निश्चित रह सकूंगी।”

“तो कल प्रस्थान करने में कोई अडचन न होगी न !”

“नहीं, मुझसे इसके लिए कभी अडचन न होगी। परन्तु इस युद्ध का कारण क्या है कुछ मालूम हुआ ? यदि कह सकते हो तो कहे।”

“विक्रमादित्य ने अपना ‘शक’ जो आरम्भ किया वह परमारों के लिए द्रोह का कारण बना है।”

“विक्रमी शक का आरम्भ हुए अब तक सोलह साल पूरे हो गये। सत्रहवाँ शुरू हुआ है। इतने साल बीतने पर भी अभी वह द्रोह की आग बुझी नहीं ?”

“द्रोह अब सोलह वर्ष का युवा है। यौवन में गर्मी चढती है। इसके साथ यह भी कि मिलहार राजपुत्री चदलदेवी ने विक्रमादित्य चक्रवर्ती के गले में स्वयवर-माला पहना दी। इस घटना ने अनेक राजाओं में द्रोह पैदा कर दिया है। उस समय परमार भोजराज का भी जलन रही आयी। वे स्वयवर में भी हारे। उस अतिनन्द्य सुन्दरी ने इन राजाओं के समक्ष इनके परम शत्रु के गले में माला पहनायी तो उनके दिलों में कैसा क्या हुआ होगा ? परमार की इस विद्वेषाग्नि को भडकाने में कश्मीर के राजा हर्ष ने जो स्वयं इस सुन्दरी को पाने में असफल रहा, उसने भी शायद मदद दी हो। इन सबके कारण भयकर युद्ध होना सम्भव है।”

“स्वयवर-विधि तो इसलिए बनी है जिसमें कन्या को उसकी इच्छा और भावनाओं को उचित गौरव के साथ उपयुक्त स्थान प्राप्त हो। तो यह स्वयवर विधान क्या सिर्फ नाटक है ?”

“किसने ऐसा कहा ?”

“हमारे इन राजाओं के बरताव ने। स्वयवर के कारण एक राज्य हमारे राज्य से लड़ने को उद्यत हो जाय तो हमका मतलब यह तो नहीं कि स्वयवर पद्धति को ही व्यर्थ कहने लगे।”

“पद्धति की रीति, उसके आचरण का चाहे जो भी परिणाम हो, स्त्री, धन और जमीन—इसके लिए लड़ाइयाँ हमेशा से होती रही हैं। होती ही रहेंगी। खुद मिरजनहार भी इसे नहीं रोक सके। सीता के कारण रामायण, द्रौपदी की वजह से महाभारत के युद्ध हुए। यो स्त्री के लिए लड़कर मर मिटना मानव समाज के लिए कलक है। ये घटनाएँ जोर देकर इस बात की माखी दे रही हैं। जानने हुए भी हम बार-बार वही करते हैं। यह छूटता ही नहीं। हमारे लिए अब यही एक सतोष की बात है कि आत्म-समर्पण करनेवाली एक स्त्री की स्वतन्त्रता

को रक्षा करने जा रहे हैं।”

“ऐसी हालत में खुद स्त्री होकर नाहीं कैसे कर सकती हूँ। फिर भी एक स्त्री को लेकर इन पुरुषों में जो झगड़े होते हैं वे खतम होने ही चाहिएँ। हाँ, तो कल प्रस्थान किम वक्त होगा?”

“यह अभी निश्चित नहीं किया है। गुरुवर्य गोपनन्दी जो समय निश्चित करेंगे, उमी समय रवाना होंगे। यहाँ के रक्षा कार्य में विष्णुम दण्डनाथ रहेगे। महामात्य मानवेग्गडे कुन्दभराय, हमारे साथ चलेगे।”

“इस बात को महाराजा के समक्ष निवेदन कर उनकी सम्मति ले ली गयी है?”

“नहीं, अब इसके लिए समय ही कहाँ है। विस्तार के साथ सारी बातें लिख-कर पत्र द्वारा उनसे विनती कर लेंगे।”

“उनकी सम्मति मिलने के बाद ही प्रस्थान करते तो अच्छा होता। प्रस्थान के पहले बड़ों का आशीर्वाद भी तो लेना उचित होता है।”

“मतलब यह कि हम खुद जावे, महाराजा को सारी बात समझावे और उनसे स्वीकृति ले एवं आशीर्वाद पावे, इसके बाद यहाँ लौटकर आ जाये—तभी यहाँ हमारी वीरोचित विदाई होगी, अन्यथा नहीं, यही न? ठीक है, वही करेंगे। शायद इसीलिए कहा है—स्त्री, कार्येषु मन्त्री।” यह कहकर उन्होंने घण्टी बजायी।

रेविमय्या अन्दर आया।

“रेविमय्या, शीघ्र ही हमारी यात्रा के लिए एक अच्छा घोड़ा तैयार किया जाय। साथ में न न कोई भी नहीं चाहिए। चलो, जाओ।”

रेविमय्या वहाँ से चला गया।

“साथ एक रक्षकदल नहीं चाहिए?”

“हमें वेप बदलकर हो आना होगा। इसलिए रेविमय्या को साथ लेता जाऊँगा। वह भी वेप बदलकर ही साथ आयेगा।”

दोरसमुद्र पहुँचकर वहाँ महाराजा विनयादित्य के सामने सबकुछ निवेदन कर उनकी स्वीकृति और आशीर्वाद के साथ युवराज एरेयण प्रभु ने गुरु गोपनन्दी द्वारा निश्चित मुहूर्त पर प्रस्थान किया।

दोरसमुद्र के लिए रवाना होने के पहले ही विश्वासपात्र गुप्तचरो द्वारा

आवश्यक सूचना धारानगरी भेज दी गयी थी। दो प्रमुख गुप्तचरो को पत्र देकर बलिपुर और कल्याण भी भेज दिया था।

बलिपुर के हेग्गडे भारसिंघय्या ने बनबासी प्रान्त के छ्यात युद्धवीरो का एक जत्था प्रातःकाल के पूर्व ही तैयार कर रखा था। इस सैन्य-समूह की निगरानी के लिए अपने साले हेग्गडे सिंगिमय्या को नियुक्त कर रखा था।

युवराज एरेयग प्रभु की सेना ने बलिपुर में एक दिन विश्राम करके हेग्गडे का आतिथ्य पाकर उन योद्धाओं को भी साथ लेकर, जिन्हें हेग्गडे ने तैयार रखा था, आगे कूच किया। वास्तव में युवराज से हेग्गडे का अब तक सम्पर्क ही न हो सका था। इस अवसर पर पहली बार उनका भेंट-परिचय हुआ। युवराज को इसी अवसर पर यह भी मालूम हुआ कि हेग्गडती माचिकब्बे कुन्तल देश के छ्याति-प्राप्त नागवर्मा दण्डनाथ की पौत्री एवं बहुत उदार दानी, धर्मशील बलदेव दण्डनाथक की पुत्री है। बलिपुर में युवराज खुद आये-गये, पर यह बात तब मालूम नहीं हुई थी।

इस सम्मिलित सेना के साथ एरेयग प्रभु आगे बढ़े। गुप्तचरो की कार्यक्षमता के फलस्वरूप नेरेगल के निवासी मगलवेडे के महामण्डलेश्वर जोगिमरस की पुत्री विक्रमादित्य की रानी सावलदेवी के द्वारा सगठित एक हजार से भी अधिक योद्धाओं का एक जत्था भी इस सेना में आ मिला। फिर छोटे केरेयूर में बसी विक्रमादित्य की एक दूसरी रानी मलयामती ने अपनी सेना की टुकड़ी को भी इसके साथ जोड़ दिया। वहाँ से आगे विक्रमादित्य के समघी करहुट के राजा भारसिंह, चालुक्य महारानी चदलदेवी के पिता ने एक भारी सेना को ही साथ कर दिया। यो एरेयग प्रभु के नेतृत्व में जमीन को ही कँपा देनेवाली एक भारी फौज दक्षिण दिशा से पूर्व-नियोजित स्थान की ओर बढ़ चली। उधर विक्रमादित्य की सेना के साथ कदम्बरराज तिवक्कम की पुत्री, विक्रमादित्य की रानी जक्कलदेवी ने, इगुर्गिगे से भी अपनी सेना भेज दी। इसी तरह उनकी अन्य रानियों—बेंबलगी की एगलदेवी और रगापुर की पच्चलदेवी ने भी अपनी-अपनी सेनाओं को भेज दिया था। ये दोनों सेनाएँ अपने-अपने निर्दिष्ट मार्ग से धारानगरी की ओर रवाना हो गयीं।

बलिपुर से युवराज एरेयग प्रभु अपनी सेना के साथ आगे की यात्रा के लिए रवाना हुए। जिस दिन वे चले उस दिन दो-पहर के पाठ के समय शान्तला ने

गुरुवर्य बोकिमय्या से युद्ध के विषय में चर्चा की। उसने अपने पिता से इस विषय में पर्याप्त जानकारी प्राप्त कर ली थी। वह इस सैन्य-संग्रह के पीछे छिपे रहस्य को जानने का प्रयत्न करती रही। परन्तु इसके सही या गलत होने के विषय में पिताजी के समक्ष अपनी जिज्ञासा प्रकट नहीं कर पायी। सोसेऊरु से जब दूत आये तभी में उसके पिता ने जो परिश्रम किया वह उसने प्रत्यक्ष देखा था। उस परिश्रम का औचित्य वह समझ रही थी। उसमें कोई गलती नहीं है—इस बात की सही जानकारी जब तक न हो तब तक कोई इतनी निष्ठा से काम नहीं कर सकता, यह बात भी वह जानती थी। फिर भी, जिस जैन धर्म का मूलतत्त्व ही अहिंसा हो और जो उसके अनुयायी हो, उन्हें इस मार-काट में भला क्यों लगना चाहिए?—यह बात उसकी समझ में नहीं आ रही थी।

इसीलिए उसने गुरुजी से पूछा “गुरुजी, युद्ध का लक्ष्य हिंसा ही है न?”

“लक्ष्य हिंसा है, यह नहीं कहा जा सकता अम्माजी। मगर इनकी क्रिया हिसा-युक्त है—यह बात अक्षरशः सत्य है।”

“तब जैन धर्म का मूल्य ही क्या रहा?”

“गजा धर्मरक्षा ही के लिए है। प्रजा की रक्षा भी धर्मरक्षा का एक अंग है। प्रजा को दूसरों से जब कष्ट उठाने पड़ते हैं या उसे हिंसा का शिकार बनना पड़ता है, तब उसके निवारण के लिए यह अनिवार्य हो जाता है।”

“क्या अहिंसक ढंग से निवारण करना सम्भव नहीं?”

“यदि इस तरह हिंसा के बिना निवारण सम्भव हो जाता तो कभी युद्ध ही न होता, अम्माजी।”

“मतलब यह कि युद्ध अनिवार्य है—यही न?”

“मनुष्य जब तक स्वार्थ एवं लिप्सा से मुक्त नहीं होगा तब तक यह अनिवार्य ही लगता है।”

“भगवान् बुद्ध ने भी यही बात कही कि हमारा सभी दुःख-क्लेश का कारण ये ही स्वार्थ और लिप्सा हैं।”

“महापुरुष जो भी कहते हैं वह अनुकरणीय है, अम्माजी। परन्तु हमें यह नहीं भूलना चाहिए कि सभी व्यक्ति महान नहीं होते।”

“महापुरुषों के उपदेश का प्रयोजन क्या है?”

“केवल उपदेश से कोई प्रयोजन नहीं मधना। उसके अनुष्ठान से प्रयोजन की सिद्धि होती है। और फिर, अनुकरण मानव-स्वभाव है। हाव-भाव, चाल-चलन, रीति-नीति, बोल-चाल, भाषा-बाली—सब कुछ अनुकरण से ही तो हम सीखते हैं। महापुरुष जो उपदेश देते हैं उसका वे स्वयं अनुष्ठान भी करते हैं। तभी तो वे महान्मा कहलाते हैं। लोग बड़ी आस्था से उनके मार्ग का अनुसरण

करते हैं। परन्तु अनुसरण की यह प्रक्रिया पीढ़ी-दर-पीढ़ी शिथिल होकर दुर्बल होने लगती है। उससे वह शक्ति या प्रभाव कम हो जाता है जो आरम्भ में था। तब हम, जो इस शैथिल्य के स्वयं कारण हैं, उस तथाकथित धर्म के विरुद्ध नारे मगाने लगते हैं। कुछ नयी चीज की खोज करने लगते हैं। जो इस नवीनता की ओर हमें आकर्षित कर लेते हैं उनका हम अनुसरण करने लगते हैं। उसे अपनी स्वीकृति देते हैं। उस नवीनता को दर्शानेवाले व्यक्ति को महापुरुष की उपाधि देते हैं। यह एक चक्र है जो सदा घूमता रहता है। रुद्धिगत होकर प्रचलित सात्विक भावनाओं को इस नयी रोशनी में नया जामा पहनाकर, नया नाम देकर, इसे उस पुराने से भिन्न मानकर उसपर गर्व करते हैं। परन्तु गहरे पैठने पर दोनों में अभिन्नता ही पाते हैं। तब समझते हैं दोनों एक हैं। उस तब से इस अब तक सब एक हैं। मानवातीत प्रेममय उस सात्विक शक्ति पर जो एकनिष्ठ और अवल विश्वास होता है, वही सारे धर्मों का मूल है।”

“सभी व्यक्तियों को यदि यह मालूम हो जाय तो ये झगड़े-फसाद ही क्यों, होने, है न ?”

“सो तो ठीक है, अम्माजी। तथ्य को समझने का सभी लोग प्रयास ही कहाँ करने यही तो इस सारे कष्ट का कारण है।”

“सभी को प्रयास करना चाहिए।”

“इसी को तो साधने में मनुष्य असफल रहा है। कोई छोटा-बड़ा या ऊँच-नीच नहीं—यह भावना उत्पन्न करना ही धर्म का प्रयोजन है। मगर हम ऊँच-नीच, उत्तम-अधम की मोहर लगाने के लिए धर्म की आड़ लेते हैं। यही मारे सघर्ष की जड़ है। किसी एक के बड़प्पन को दुनिया में घोषित करने, किसी की आशा-आकांक्षा को पूर्ण करने, किसी को श्रेष्ठ कहने, कोई महान् शक्तिशाली है—यह बताने और उसकी प्रशंसा करने के ये सब माधन हैं। इस घोटाले में पड़कर असली बात को भूलकर, अहिंसा को छोड़ हिंसा में लोगों की प्रवृत्ति हो जाती है। और तब, जब न्याय का कोई मूल्य नहीं रह जाता, बल प्रयोग के लिए अवकाश मिल ही जाता है।”

“सभी राजा प्रजापालक होते हैं न ?”

“हाँ अम्माजी। प्रजापालक को ही तो राजा कहते हैं। वे ही राजा कहलाने योग्य माने जाते हैं।”

“ऐसी हालत में एक राजा दूसरे राजा के विरुद्ध अपनी-अपनी प्रजा को भडकाते क्यों है ? यह प्रजापालन नहीं, प्रजाह्वन है।”

“स्वार्थी राजा के लिए यह प्रजाह्वन है। जब उसे वह अनुभव करता है कि यह स्वार्थ से प्रेरित हत्या है, तब वह युद्ध का न्याय भी कर बैठता है। सम्राट् अशोक ने इसी बजह से तो शस्त्र-परित्याग किया था। प्रजा का रक्तपात

क्षीमकर नहीं होता—इस बात का ज्ञान उसे एक ऐसे सन्निवेश में हुआ जब वह एक महायुद्ध में विजयी हुआ था। तभी उसने शस्त्र-त्याग कर दिया था। क्या यह सचमुच अहिंसा की जीत नहीं, अम्माजी ?”

“तब तो हिंसा का प्रत्यक्ष ज्ञान ही अहिंसा के मार्ग को दर्शानेवाला प्रकाश है, यही हुआ न ?”

“हाँ अम्माजी, हिंसा होती है, इसी से अहिंसा का इतना बड़ा मूल्य है। औंधेरे का ज्ञान होने से ही प्रकाश का मूल्य मालूम होना है। अज्ञान की रक्षता के कारण ही ज्ञान के प्रकाश से विकसित सुन्दर और कोमल सस्कृति का विशेष मूल्य है। दुर्जन के अस्तित्व में ही सज्जन का मूल्य है। यह तो एक ही सिक्के के दो पहलू हैं। एक के अभाव में दूसरा नहीं। रावण न होता तो सीता-राम का वह मूल्य न होता। पाण्डवों के मूल्य का कारण कौरवों का अन्याचार था। हिरण्यकशिपु का द्वेष-द्वेष ही प्रह्लाद की भक्ति को मूल्य दे सका।”

“जो अच्छा है, वही दुनिया में सदा मानव को देवता बनाये रखेगा—यह सम्भव नहीं। यही कहना चाहते हैं न आप ?”

“हाँ अम्माजी, बुरे का मूलोच्छेदन करना सम्भव ही नहीं।”

“फिर तो जो अच्छा है, उसे भी बुरा निगल सकता है ?”

“वह भी सम्भव नहीं, अम्माजी। जब तक ममार है तब तक अच्छा-बुरा दोनों रहेगे। इसीलिए मनु ने एक बात कही है—‘विषादपि अमृत ग्राह्य’। जो सचमुच मानव बनना चाहता है वह विष को छोटकर अमृत को ग्रहण करता है। विष में से अमृत का जन्म हो तो उसे भी स्वीकार कर लेता है। परन्तु इस तारतम्य औचित्यपूर्ण ज्ञान को प्राप्त करने की शक्ति मनुष्य में होनी चाहिए। उसकी शिक्षा-दीक्षा का लक्ष्य भी वही हो तब न।”

“यह सब कथन-लेखन में है। जीवन में इनका आचरण दुर्लभ है, है न ? यदि सभी लोग मनु के कथन के अनुसार चले तो ‘बालादपि सुभाषित’ चरितार्थ होता। है न गुरुजी ?”

बोकिमय्या ने तुरन्त जवाब नहीं दिया। वे शान्तला की ओर कुतूहल से देखने लगे। शान्तला भी एक क्षण मौन रही। फिर बोली, ‘क्या गुरुजी मरा प्रश्न अनुचित तो नहीं ?’

“नहीं, अम्माजी। इस प्रश्न के पीछे किसी तरह की वैयक्तिक पृष्ठभूमि के होने की शका हुई। मेरी यह शका ठीक है या गलत—इस बात का निश्चय किये बिना कुछ कहना उचित मालूम नहीं पड़ा। इसलिए चुप रहा।”

“आपकी शका एक तरह से ठीक है, गुरुजी।”

“आपके कथन के पीछे आपकी मनोभूमि में एकाएक क्या प्रसंग आया।”

“कैसा प्रसंग ?”

“हमारी अम्माजी की एक अच्छी भावना से कथित बात के बदले में कड़ों द्वारा खण्डन।”

“ऐसी बात का अनुमान आपको कैसे हुआ गुरुजी ?”

“अम्माजी ! व्यक्ति जब अच्छी बात बोलता है तथा अच्छा व्यवहार करता है तब उसके कथन एवं आचरण में एक स्पष्ट भावना झलकती है। ऐसे व्यक्ति का आयु से कोई सरोकार नहीं होता। ऐसे प्रसंगों में अन्य जन भिन्न मत होकर भी औचित्य के चौखट की सीमा के अन्दर बँध जाता है। और जब मौका मिलता है, उसकी प्रतिक्रिया की भावना उठ खड़ी होती है। ऐसा प्रसंग आने से जब तक इस सम्बन्ध में दूसरों से कहने का अवकाश आपको शायद नहीं मिल सका होगा। इस वजह से वह प्रतिक्रिया दूसरा रूप धारकर आपके मुँह से व्यक्त हुई। यही न ?”

“शायद !”

“वह क्या है, बताइए तो ?”

उस दिन सोमेऊरु में नृत्य-नान के बाद, जब युवराजी ने प्रसन्न होकर शान्तला को पुरस्कृत करना चाहा तब चामब्बे ने जो बातें कही उस सारे प्रसंग को शान्तला ने बड़े सकोच के साथ बना दिया।

“चामब्बा जैसे लोगों के होने में ही मनु ने ‘बालादपि मुभाषित’ कहा है, अम्माजी। अच्छी बात जो है वह सदा अच्छी ही रहेगी। जिसके मुँह से यह बात निकलती है, उसकी हैमियत, उन्न आदि ऐसी बात का मूल्य अवश्य बढ़ा देती है। यह दुनिया की रूढ़ि है। परन्तु अच्छी बात किसी के भी मुँह से निकले, चाहे अप्रबुद्ध बालक के मुँह से ही, वह ग्रहण करने योग्य है। लोग ऐसे विषय को ग्रहण नहीं करने, इसीलिए मनु ने इसे जोर देकर कहा है। अच्छा हमेशा अच्छा ही है चाहे वह कही से प्रसूत हो। चामब्बा जैसी अप्रबुद्ध अधिकारमत् स्त्रियों के ही कारण बहुत-सी अनहोनी बातें हो जाती हैं।”

“गुरुजी, बड़े बुजुर्ग कहते हैं कि मानव-जन्म बहुत ऊँचा है, बड़ा है। फिर यह सब क्यों हो रहा है ?”

इतना सब होने हुए भी मानव-जन्म महान् है, अम्माजी। हमारे ही जैसे हाथ-पैर, आँख-नाक-कानवाले सब बाह्य रूप की दृष्टि से मनुष्य ही है। मानव रूप-धारी होकर तारतम्य और औचित्य के ज्ञान के बिना व्यक्ति वास्तविक अर्थों में मानव नहीं बन सकते। जन्म मात्र से नहीं, अपने अच्छे व्यवहार से मानव मानव बनता है। ऐसे लोगों के कारण ही मानवता का महत्त्व है।”

“वास्तविक मानवता के माने क्या ?”

“यह एक बहुत पेचीदा सवाल है, अम्माजी। इसकी व्याख्या करना बहुत कठिन है। मानवता मनुष्य के व्यवहार एवं कर्म से रूपित होती है। वह बहुरूपी

है। मनुष्य के किसी भी व्यवहार से, क्रिया से दूसरो को कष्ट न हो, कोई सकट पैदा न हो। मानवता की महत्ता तभी है जब व्यक्ति के व्यवहार और कर्म से दूसरो का उपकार हो।”

“बड़ी हैसियतवालो को ऐसी मानवता का अर्जन करना चाहिए, अपने जीवन में उसे व्यवहार में उतारना चाहिए, ऐसा करने से ससार का भी भला हो जाये। है न ?”

“हाँ अम्माजी। इसीलिए तो हम ‘राजा को प्रत्यक्ष देवता’ कहकर गौरव देते हैं।”

“उस गौरव के योग्य व्यवहार उनका हो तब न ?”

“हाँ, व्यवहार तो ऐसा होना ही चाहिए। परन्तु हम किस दम से कहे कि ऐसा है ही ?”

“पोद्मल राजकुमार विट्टिदेव ऐमे ही बन सकेंगे—ऐसा मान सकते हैं न ?”

वार्तालाप का विषय अचानक बदलकर व्यक्तिगत विशेष में परिवर्तित हो गया। गुरु बोकिमय्या ने इसकी अपेक्षा नहीं की थी। शान्तला ने भी ऐसा नहीं सोचा था। यो अचानक ही उनके मूँह से निकल गया था।

बोकिमय्या एकटक उसे दम्बता रहा। तुरन्त उत्तर नहीं दिया। शान्तला को ऐसा नहीं लगा कि अपने उस प्रश्न में उसने कुछ अनुचित कह दिया है। सहज भाव से ही उसने ऐसा पूछा था। इसलिए उत्तर की भी प्रतीक्षा की। कुछ देर चुप रहकर कहा, “गुरुजी, क्या मेरा विचार सही नहीं है ?”

“मैंने ऐसा कब कहा, अम्माजी ?”

“आपने कुछ नहीं कहा। इसलिए ”

“ऐसा अनुमान लगाया ? ऐसा नहीं है, परन्तु ” बोकिमय्या आग नहीं बोले।

“परन्तु क्या गुरुजी ?” शान्तला ने फिर पूछा।

“परन्तु वे युवराज के दूसरे पुत्र है, अम्माजी।”

“दूसरे पुत्र होने से क्या ? यदि उनमें मानवता का विकास होता है तो भी कोई लाभ नहीं—यही आपका विचार है ?”

“ऐसा नहीं अम्माजी। ऐमे व्यक्ति का राजा बनना बहुत जरूरी है। तभी मानवता इस जगत् का कितना उपकार कर सकती है—यह जाना जा सकता है।”

“तो आपका अभिमत है कि उनमें ऐसी शक्ति है, यही न ?”

“अम्माजी, मानवता को तराजू पर तौला नहीं जा सकता। वह मोल-तोल के पकड़ के बाहर की चीज है। परन्तु मानवता की शक्ति उसके व्यक्तित्व में रूपित होकर अपने महत्त्व को व्यक्त करती है। उन्होंने हमारे साथ जो थोड़े दिन बिताये वे हमारे लिए सदा स्मरणीय रहेगे।”

“उनके बड़े भाई उनके जैसे प्रतिभाशाली क्यों नहीं हो पायेगे ?”

“जिस विषय की जानकारी नहीं, उसके बारे में अपना मत कैसे प्रकट करें, अम्माजी। कसौटी पर रगड़कर देखने से ही तो मोने के खरे-छोटेपन का पता चलता है। जो पीला है वह सब मोना नहीं।”

“तो आपकी उस कसौटी पर बिट्टिदेव खरा सोना निकले हैं ?”

“हाँ अम्माजी।”

“तो वे कहीं भी रहे, सोना ही तो है न ?”

“यह सवाल क्यों अम्माजी ?”

“वे राजा नहीं बन सकेंगे, इसलिए आपको पछतावा हुआ। फिर भी लोक-हित और लोकोपकार करने के लिए उनका व्यक्तित्व पर्याप्त नहीं ?”

“पर्याप्त नहीं—यह तो मैंने नहीं कहा, अम्माजी। जिसके हाथ में अधिकार हो उनमें वह गुण रहने पर उसका फल कहीं अधिक होता है। अधिकार के प्रभाव की व्याप्ति भी अधिक होती है—यही मैंने कहा। मैं ब्रह्मा तो नहीं। वे युवराज के दूमरे पुत्र हैं। उनसे जितनी अपेक्षा की जा सकती है उतना उपकार उनसे शायद न हो—ऐसा लगा, इसलिए ऐसा कहा।”

“बड़े राजकुमार को परख लेने के बाद ही अपना निर्णय देना उचित होगा, गुरुजी।”

“विशाल दृष्टि से देखा जाय तो तुम्हारा कहना ठीक है, अम्माजी।”

“विशालता भी मानवता का एक अंग है न, गुरुजी ?”

“कौन नहीं मानता, अम्माजी ? विशाल हृदय के प्रति हमारा आकृष्ट होना स्वाभाविक है। हमारी भावनाओं की निकटता भी इसका एक कारण है। इसका यह अर्थ नहीं कि शेष सभी बातें गौण हैं। तुम्हारा यह बोल-चाल का ढंग, यह आचरण—यह सब भी तो मनुष्य की विशालता के चिह्न हैं।”

शान्तला झट उठ खड़ी हुई। बोली, “गुरुजी, सगीत-पाठ का समय हो आया, सगीत के गुरुजी आते ही होंगे।”

“ठीक है। हेग्गडेजी घर पर हो तो उनसे बिदा लेकर जाऊँगा।” बोकिमय्या ने कहा।

“अच्छा, अन्दर जाकर देखती हूँ।” कहती हुई शान्तला भीतर चली गयी।

बोकिमय्या भी उठे और अपनी पगड़ी और उपरना सँभालकर चलने को हुए कि इतने में हेग्गडतीजी वहाँ आयी।

“मालिक घर पर नहीं है। क्या कुछ चाहिए था ?” हेग्गडती माचिकब्बे ने पूछा।

“कुछ नहीं। जाने की आज्ञा लेना चाहता था। अच्छा, मैं चलूँगा।” कहते

हुए नमस्कार कर बोकिमय्या वहाँ से चल पड़े।

माचिकब्बे भी उनके पीछे दरवाजे तक दो-चार कदम चली ही थी कि इतने में सगीत के अध्यापक ने प्रवेश किया। उन्होंने शान्तला को पुकारा। “अम्माजी, सगीत के अध्यापक आये हैं।”

शान्तला आयी और सगीत का अभ्यास करने चली गयी।

धारानगर का युद्ध बड़ा व्यापक रहा। स्वयं हमला करने के इरादे से भारी सेना को तैयार कर बड़ी योजना परमार ने तैयार की थी। परन्तु चालुक्य और पोय्मलो के गुप्तचरो की चतुरता से उनकी योजना, धरी-की-धरी रह गयी। धारानगर की रक्षा के लिए वहाँ पर्याप्त सेना रखकर, परमारो की बाहिनी हमला करने के लिए आगे बढ़ रही थी। इधर स्वयं विक्रमादित्य के नेतृत्व में सेना बढ़ी चली आ रही थी। परमारो को उस सेना का मुकाबिला करना पडा। दो बराबरवालो में जब युद्ध हो तब हाग-जीत का निर्णय जल्दी कैसे हो सकता है। युद्ध होता रहा। दिन, हफ्ते, पखवारे और महीने गुजर चले। बीच-बीच में चरो के द्वारा सोसेऊरु को खबर पहुँचती रही। इधर में आहार-सामग्री और युद्ध-सामग्री के साथ नयी-नयी सेना भी युद्ध के लिए खाना हो रही थी।

एरेयग प्रभु के नेतृत्व में निकली सेना ने, धारानगर और हमला करने को तैयार परमारो की सेना के बीच पडाव डाल दिया। इसमें परमारो की सेना को रसद पहुँचना और नयी सेना का जमा होना दोनों रुक गये। परमार ने यह सोचा न था कि उनकी सेना को सामने से और पीछे से—दोनों ओर से शत्रुओ का सामना करना पड़ेगा। स्थिति यहाँ तक आ पहुँची कि परमार को यह समझना कठिन न था कि वह नि सहाय है और हार निश्चित है, धारानगर का पतन भी निश्चित है। इसलिए उन्होंने रातो-रात एक विशाल व्यूह की रचना कर युद्ध जारी रखने का नाटक रचकर मुख्य सेना को दूसरे रास्ते से धारानगर की रक्षा के लिए भेजकर अपनी सारी शक्ति नगर-रक्षण में केन्द्रित कर दी।

युद्धभूमि में व्यूहबद्ध सैनिक बड़ी चतुराई से लुक-छिपकर युद्ध करने में लगे थे। हमला करने के बदले परमार की यह सेना आत्मरक्षा में लगी है, इस बात का अन्दाज एरेयग और विक्रमादित्य दोनों को हो चुका था। रसद पहुँचाने का मार्ग नहीं था, पहले से ही वहाँ एरेयग-विक्रमादित्यो की सेना ने मुकाम किया था। आहार-सामग्री के अभाव में समय आने पर परमार की सेना स्वयं ही शरणागत

हो जायेगी—यह सोचकर चालुक्य और पोय्सल युद्ध-नायको ने भी कुछ झील दे दी थी। लुका-छिपी की यह बड़ाई दो-एक पखवारे तक चलती रही। परिणाम वही हुआ—परमार मुकाबिला न कर सकने के कारण पीछे हट गये और राजधानी धारानगर पहुँच गये—यह समाचार गुप्तचरो द्वारा धारानगर से चालुक्य-पोय्सल सेना-नायको को मिला।

एरेयग और विक्रमादित्य—दोनों ने विचार-विनिमय किया। दोनों ने आगे के कार्यक्रम के विषय में गुप्त मन्त्रणा की। विक्रमादित्य ने वापस लौटने की सलाह दी किन्तु एरेयग ने कुछ और ही मत प्रकट किया। उन्होंने कहा, “अब हम लौटते हैं तो इसे उचित नहीं कहा जायेगा। लौटने से इस बात का भी झूठा प्रचार किया जा सकता है। हम डरकर भाग आये। अब पोय्सल-चालुक्यो का गौरव धारानगर को जीतने में ही। हमें गुप्तचरो द्वारा जो समाचार मिला है उसके अनुसार सन्निधान के साथ महारानी चन्दलदेवी भी आयी हैं, उन्हें उडा ले जाने का षड्यन्त्र रचा गया था—यह भी मालूम हुआ है।”

“तो क्या हमारी महारानीजी हमारे साथ आयी है? यह खबर भी उन्हें लग गयी होगी?”

“लग ही गयी होगी। नहीं तो पहले अनुमान करके फिर गुप्तचरो द्वारा पता लगा लिया होगा। वह न आयी होती तो अच्छा होता।”

“मेरा भी यही मत है। परन्तु उन्होंने मेरी बात नहीं मानी। कहने लगी, ‘यह युद्ध मेरे ही लिए तो हो रहा है। मैं खुद उसे अपनी आँखों देखना चाहती हूँ।’ यह कहकर हठ करने लगी। हमने तब यह सलाह दी कि हमारे साथ न आवे। चाहे तो बाद में वृद्ध-व्यावहारिको के साथ भेष बदलकर आ जाये। वास्तव में हमारे बहुत-से लोगों को भी यह बात मालूम नहीं। फिर उनको आये अभी बहुत दिन नहीं हुए हैं, इसलिए आपकी यह खबर हमारे लिए बड़ी ही आश्चर्यजनक है।”

“आश्चर्य की बात नहीं। अपने ही व्यक्तियों द्वारा यह खबर फैली है।”

“ऐसे लोग हममें हों तो यह तो हानिकर है न? तुरन्त उनका पता लगाना चाहिए।”

थोड़ी देर के लिए खामोशी छा गयी। एरेयग कुछ देर तक बैठे सोचते रहे। इस बात को जानते हुए भी कि वहाँ कोई दूसरा नहीं और केवल वे दो ही हैं, एरेयग प्रभु ने विक्रमादित्य के कान में कहा, “आज ही रात को बड़ी रानीजी को वेष बदलकर एक विश्वस्त व्यक्ति के साथ कल्याण या करहाट भेज देना चाहिए और सुबह-सुबह यह खबर फैला देनी चाहिए कि बड़ी रानीजी नहीं हैं, पता नहीं रातों-रात क्या हुआ। तब उन द्रोहियों के पता लगाने में हमें सुविधा हो जायेगी।”

“यह कैसे सम्भव होगा ?”

“आप हमपर विश्वास करें तो हम वह काम करेंगे। द्रोहियों का पता लगाकर उन्हें सूली पर चढ़ा देंगे। आगे के कार्यक्रम पर बाद में विचार करेंगे।” एरेयग ने कहा।

“एरेयग प्रभु, चालुक्य-सिंहासन को हमें प्राप्त कराने में आपने जो सहायता की थी, उसे हम भूल नहीं सकते। इसीलिए हमने आपको अपना दायीं हाथ मान लिया है। राष्ट्र का गौरव और हमारी जीत अब आप ही पर अवलम्बित है। आप जैसा चाहे, करें। इस युद्ध के महा-दण्डनायक आप ही हैं। आज से हम और शेष सब, आप जो कहेंगे उसी के अनुसार चलेंगे। ठीक है न ?”

“आप यदि इतना विश्वास हमपर रखते हैं तो यह हमारा मौभाग्य है।”

“एरेयग प्रभु, यदि यह हमारी जीत होगी तो हम अपनी विरुद्धावली में से एक आपको दे देंगे।”

“विरुद्ध प्राप्त करने की लालच में जीत हमारी नहीं होगी। एक मात्र राष्ट्र-प्रेम और निष्ठा से जीत सम्भव है। हम इस लालच में पड़नेवाले नहीं।”

“हम याने कौन-कौन ?”

“बाकी लोगों की तो बात हम नहीं कह सकते। हम याने उन्नत कन्नड-संस्कृति को अपनाकर उसी में पले पोसलवशी।”

“तो क्या चालुक्यवशीया में वह कन्नड संस्कृति नहीं है—यह आपका अभिमत है ?”

“न न, ऐसा कही हो सकता है ? इस उन्नत संस्कृति की स्थापना का स्वर्ण-युग चालुक्यों ने ही कर्नाड में आरम्भ किया, उन्होंने ही इसे संस्कृति की स्वर्ण-भूमि बनायी। इसी भूमि में तो पोय्सल अकुरित हुआ है।”

“ऐसी दशा में हम आपको विरुद्ध प्रदान करें तो हमारा खो क्या जायेगा। विरुद्ध पाकर आप पायेंगे ही क्या ?”

“देना ही हमारी संस्कृति की रीति है। उसके लिए हाथ पसारकर कार्य में प्रवृत्त होना उस संस्कृति के योग्य कभी नहीं हो सकता। इसलिए अब इस बात को छोड़ दें। पहले हमें जो कार्य करना है उसमें प्रवृत्त हो जायें।”

“ठीक है, एरेयग प्रभु। वही कीजिए।”

“आज्ञा हो तो मैं विदा लेता हूँ।” कहते हुए एरेयग प्रभु उठ खड़े हुए। विक्रमादित्य भी उठे और उनके कंधे पर हाथ रखकर बोले, “अब हम निश्चिन्त हुए।”

दोरसमुद्र से महाराजा की आज्ञा आयी। इस वजह से युवराणी एचलदेवी और दोनों बालक—ब्रिट्टिदेव और उदयादित्य को दोरसमुद्र जाना पड़ा। गुप्तचरों द्वारा प्राप्त समाचार के अनुसार युद्ध जल्दी समाप्त न होनेवाला था। युद्ध समाप्त होने के लिए सम्भव है महीनो या वर्षों लग जायें। यह सोचकर महाराज ने युवराणी और बच्चों को मोसेऊर में रखना उचित न समझकर उन्हें दोरसमुद्र में अपने साथ रहने के लिए बुलवाया था।

एचलदेवी को वहाँ जाने की जरा भी इच्छा नहीं थी।

यदि चामव्वे दोरसमुद्र में न होती तो शायद खुशी से एचलदेवी वहाँ जाने को तैयार भी हो जाती। या उसके पतिदेव के युद्ध के लिए प्रस्थान करते ही स्वयं महाराजा को सूचना देकर अपनी ही इच्छा से शायद जाने को तैयार हो जाती। जो भी हो, अब तो अस्तनोप से ही दोरसमुद्र जाना पड़ा। युवराणी और दोनों राजकुमारों—ब्रिट्टिदेव और उदयादित्य—के साथ दोरसमुद्र में आने के समाचार की जानकारी चामव्वे को हुए बिना कैसे रह जाती? जानकारी क्या, इन लोगों को दोरसमुद्र में बुलाने की बात उसी के मन में पहले पहल अकुरित हुई थी। प्रधानमन्त्री और दण्डनायक के जरिये महाराजा के कानों तक बात पहुँचाने की योजना उसी की थी, उसी कारण महाराजा ने यह आदेश दिया। जब युवराणी पुत्रों के साथ आयी है तो चामव्वा भला चुपचाप कैसे रह सकती थी?

जिसे देखने से असन्तोष होता हो, मन खिन्न होता हो, दोरसमुद्र में आते ही सबसे पहले उसी से भेट हो गयी। युवराणी एचलदेवी ने अपनी खिन्नता प्रकट नहीं होने दी।

“महावीर स्वामी की दया से और देवी वामन्तिका की कृपा से, युवराणीजी ने दोरसमुद्र में पदार्पण तो किया।” चामव्वा ने कहा।

“ऐसी साधारण और छोटी-छोटी बातों में महावीर स्वामी या वासन्तिका देवी हस्तक्षेप नहीं करते, चामव्वाजी। भयग्रस्त व्यक्ति कुछ-कुछ कल्पना कर लेते हैं और भगवान् की कृपा का आश्रय लेकर युक्ति से काम बना लेते हैं।” कहती हुई एचलदेवी ने एक अन्दाज़ से चामव्वा की ओर देखा।

चामव्वा के दिल में एक चुभन-सी हुई। फिर भी वह बोली, “इसमें युक्ति की क्या बात है? आप यहाँ आयी मानो अँधेरे घर में रोशनी ही आ गयी। जहाँ अँधेरा हो वहाँ रोशनी के आने की आशा करना तो कोई गलत नहीं युवराणी जी?”

“जहाँ अँधेरा हो वहाँ प्रकाश लाने की इच्छा करना अच्छा है। परन्तु अँधेरे का परिचय जब तक न हो तब तक प्रकाश के लिए स्थान कहाँ? आप और प्रधानमन्त्रीजी की धर्मपत्नी लक्ष्मीदेवीजी जब वहाँ हैं तो अँधेरा कैसा?”

“हमारी आपकी क्या बराबरी? आज आप युवराणी हैं और कल महारानी

होती । पोय्सल बग की बड़ी सुमगली ।”

“तो पदवी की उन्नति होने के साथ-साथ प्रकाश भी बढ़ता है—यही न ?”

“हाँ बत्ती बढ़ाने चलें तो प्रकाश बढ़ता ही है ।”

“प्रकाश तेल से बढ़ता है या बत्ती से ?”

“बत्ती से, जिसमे लौ होती है ।”

“खाली बत्ती से प्रकाश मिलेगा ?”

“नहीं ।”

“मतलब यह हुआ कि तेल के होने पर ही बत्ती की लौ को प्रकाश देने की शक्ति आती है । तेल खतम हुआ तो प्रकाश भी खतम । तात्पर्य यह कि बत्ती केवल साधन मात्र है । बत्ती को लम्बा बनावे तो वह प्रकाश देने के बदले खुद जलकर खाक हो जाती है । तेल, बत्ती और लौ—तीनों के मिलने में ही प्रकाश मिलता है । तेल मिट्टी की ढिबरी में हो या लोहे की, उसका गुण बदलता नहीं । हमारे लिए प्रकाश मुख्य है । तेल की ढिबरी नहीं । इसी तरह से हमारे घर को हमारा सुहाग प्रकाश देता है, हमारी पदवी नहीं, चामन्वाजी । है या नहीं, आप ही बताइये ?”

“युवरानीजी के सामने मैं क्या चीज हूँ ? जब कहती हूँ तो ठीक ही होता चाहिए ।”

“जो ठीक है वह चाहे कोई भी कहे, ठीक ही होगा । युवरानी ने कहा इस-लिए वह ठीक है ऐसी बात नहीं । खैर, छोड़िए इस बात को । इस बात की जिज्ञासा हमें क्यों ? दण्डनायकजी कुशल हैं न ? आपकी बेटियाँ पछला, चामला और बोप्पदेवी—सब ठीक तो हैं न ? देकवडे के बच्चे भावण, डाकरस आपके बड़े भाई के घर पर—सब सानन्द हैं न ? और उनके पुत्र एचम और बोप्पदेव कैसे हैं सब ?”

“राजमहल के आश्रय में सब स्वस्थ-मानन्द है । महाराजा ने हमारे लिए किस बात की कमी कर रखी है ? उनकी उदारता में आनन्दमग्न है ।”

“हमारा अप्पाजी कभी-कभी आप लोगों से मिलता रहता होगा । पहली बार है जब वह माँ-बाप से दूर रहा है । फिर भी वह छोटा बच्चा तो नहीं है, इस नये वातावरण के साथ घुलमिल गया होगा । उसकी अब ऐसी ही उम्र है ।”

‘आप बड़ी ही भाग्यवान् हैं, युवरानीजी । राजकुमार बड़े ही अक्लमन्द हैं । बहुत तेज बुद्धि है उनकी । यह हमारे पूर्वजन्म के पुण्य का फल है । वे जितना प्रेम-आदर आपके प्रति रखते हैं, अपने भी प्रति वैसा ही पाया ।’

“मतलब यह कि माँ-बाप से दूर रहने पर भी ऐसी भावना उसके मन में बराबर बनी रहे—इस जतन से आप उसकी देखभाल कर रही है । माँ होकर मैं इस कृपा के लिए कृतज्ञ हूँ ।”

“न न, इतनी बड़ी बात, न न। यह तो हमारा कर्तव्य है। अन्दर पधारियेगा।”

“आपके बच्चे दिखायी नहीं दे रहे हैं।” कहाँ है?”

“वे नाच-गाना सीख रही है। यह उनके अभ्यास का समय है।” चामव्वा ने कुछ गर्व से कहा।

चामव्वा ने सोचा था कि युवरानीजी इस बात को आगे बढ़ाएँगी। परन्तु युवरानी ‘ठीक है’ कहकर अन्दर की ओर चल दी।

चामव्वा को बड़ी निराशा हुई। अपने बच्चों के बाग़े में बड़ा-चढ़ाकर बखान करने का एक अच्छा मौका उसे मिला था। अपनी भावना को प्रदर्शित किये बिना उसने भी युवरानी का अनुसरण किया।

अन्त पुर के द्वार पर युवरानीजी जाकर खड़ी हो गयी। बोली, “दण्डनायिकाजी, आपने बहुत परिश्रम किया। वास्तव में हम अपने घर आये तो इतना स्वागत करने की भला जरूरत ही क्या थी? हम अपने घर आये और अपने ही घर में स्वागत कराये तो इस स्वागत का कोई अर्थ ही नहीं रह जाता। परन्तु प्रेम से आपने जब स्वागत किया तो उमे हमें भी प्रेम से स्वीकारना चाहिए। अब आप हमारी चिन्ता छोड़ अपना काम देखियेगा।”

“मुझे भी ऐसा कोई काम नहीं है। युवरानीजी को यदि कोई आवश्यकता हुई तो

“रेविमय्या और दूसरे लोग भी हैं, वे देख लेंगे। अच्छा चामव्वाजी”—कहकर एचलदेवी अन्दर चली गयी।

बिट्टिदेव का भाग्य ही अच्छा था। नहीं तो चामव्वा से धक्का खाकर उसके पैरों के नीचे गिर सकता था।

दो-तीन कदम आगे बढ़ने के बाद ही चामव्वा खड़ी हो पायी। उसने पीछे की ओर मुड़कर देखा तो वह छोटे अप्पाजी बिट्टिदेव थे।

कोई और होता तो पता नहीं क्या हुआ होता। राजकुमार था, इसलिए चामव्वा के क्रोध का शिकार नहीं बन सका। बिट्टिदेव चलने लगा।

उसने बड़े प्रेम से पुकारा, “छोटे अप्पाजी, छोटे अप्पाजी।”

बिट्टिदेव रुका। मुड़कर देखा।

चामव्वा उसके पास आयी। बोली, “बेलुगोल में सोसेऊर जाने वन्त अप्पाजी को देखकर जायेगे—ऐसा मैंने निश्चय किया था।”

“यह मालूम था कि युवराज और माँ सोसेऊर जायेगे। इसलिए सीधा वही चला गया।”

“बेलुगोल कैसा रहा?”

“अच्छा रहा।”

“अगले महीने हम सब जायेगे। तुम भी चलोगे?”

“मैंने पहले ही देख लिया है न ?”

“एक बार और देख सकते हो।”

“वह वही रहेगा। कभी भी देख सकते हैं।”

“बड़े अप्पाजी भी चलने को राजी हैं। तुम भी चलो तो अच्छा।”

“हो सकता है। यहाँ माँ अकेली हो जाये।”

“उदय रहेगा न।”

“अभी कल-परसो ही तो मैंने बेनुगोल देखा है।”

“तुम्हें खेलने के लिए साथ मिल जायेगा। हमारी चामला खेल में बहुत होशियार है। ओर फिर, जब हम सब चले जायेंगे तो यहाँ तुम्हारे साथ कोई न रहेगा।”

“सोसेऊरु में कौन था ?”

“यह दोरसमुद्र है, छोटे अप्पाजी।”

“तो क्या हुआ ? मेरे लिए सब बराबर है।”

“अच्छा, जाने दा। हमारे साथ चलोगे न ?”

“माँ में पूछूँगा।”

“कहे तो मैं ही पूछ लूँगी।”

“वही कीजिए।” कहकर वह वहाँ से चला गया।

वह जिधर से गया, चामव्वा उमी तरफ कुछ देर देखती रही। फिर भीह चढ़ाकर, झटके से मिर हिलाकर वहाँ से चली गयी।

उम दिन रात को मरियाने दण्डनायक के कान गरम किये गये। चामव्वे को योजना का कुछ तो कारगर हो जाने का भरोसा था। बल्लाल कुमार के मन को उसने जीत लिया था। अपनी माँ में दूर रहने पर भी माँ में जितना वात्सल्य प्राप्त हो सकता था उससे अधिक वात्सल्य चामव्वा में उसे मिल रहा था। सोसेऊरु में माँ का वह वात्सल्य तीन धाराओं में बहता था। यहाँ सब तरह का वात्सल्य, प्रेम, आदर एक साथ सब उमी की ओर बह रहा है। उसके मन में यह बात बैठ गयी कि मरियाने दण्डनायक, उनकी पत्नी और उनकी बेटियाँ पप्पला, चामला—सब-के-सब कितना प्रेम करते हैं उसे। कितना आदर देने हैं, कितना वात्सल्य दिखाते हैं। परन्तु अभी यौवन की देहरी पर खड़े बल्लाल कुमार को यह समझने का अवसर ही नहीं मिला था कि इस सबका कारण उनका स्वार्थ है। यह बात समझे

बिना ही महीनो गुजर गये। फलस्वरूप चामव्हे के मन में यह भावना घर कर गयी थी कि यह बड़ा राजकुमार उसका दामाद बन जावेगा और बड़ी बेटी पधला रानी बनकर पोसलो के राजघराने को उजागर करेगी। लेकिन इतने से ही चामव्हा तृप्त नहीं थी। क्या करेगी? उसकी योजना ही बहुत बड़ी थी। उसे कार्यान्वित करने की ओर उसकी दृष्टि थी। इसीलिए युवराणी, छोटे अप्पाजी और उदयादित्य को उसने दोरसमुद्र बुलवा लिया।

प्रथम भेंट में ही उसे मालूम हो गया था कि युवराणी भीतर-ही-भीतर कुछ रुष्ट है। इस बात का उसे अनुभव हो चुका था कि पहले युवराणी के बच्चों को अपनी ओर आसानी से आकर्षित किया जा सकता है। यह पहला काम है। बच्चों को अपनी ओर कर लेने के बाद युवराणी को ठीक किया जा सकता है। बड़ा राजकुमार ही जब वश में हो गया है तो ये छोटे तो क्या चीज हैं? परन्तु राजकुमार बिट्टिदेव के साथ जो थोड़ी-सी बातचीत हुई थी उससे उसने समझ लिया था बड़े राजकुमार बल्लाल और छोटे बिट्टिदेव के स्वभाव में बड़ा अन्तर है। बिट्टिदेव को अपनी ओर आकर्षित करने के लिए कोई नया तरीका ही निकालना होगा।

इसी वजह से उसे अपने पतिदेव के कान गरम करने पड़े थे। उसी रात उसने नयी तरकीब सोची भी। फलस्वरूप दण्डनायक के परिवारवालों के साथ, प्रधानजी की पत्नियाँ—नागलदेवी, नक्ष्मीदेवी, उनके बच्चे बोप्पदेव और एचम—इन सबको लेकर बेलुगोल जाने का कार्यक्रम बना। इस कार्यक्रम में युवराज एरेयग प्रभु के विजयी होकर लौटने के लिए विशेष पूजा-अर्चना कराने का आयोजन भी था। महाराज की सम्मति से युवराणीजी को भी साथ ले चलने में इससे सुविधा रहेगी।

युवराणी की इन लोगों के साथ जाने की इच्छा सचमुच नहीं थी। फिर भी पतिदेव की विजय के लिए करायी जानेवाली इस पूजा-अर्चना में सम्मिलित होने में इनकार भी वह कैसे कर सकती थी? और महाराजा का आदेश मिलने पर ता एचलदेवी के लिए कोई दूसरा चारा ही नहीं रहा इसलिए वह बिट्टिदेव और उदयादित्य को भी साथ लेकर चल पड़ी। युवराणी के आने पर सारी व्यवस्था तों ठीक होती ही थी।

इस यात्रा में युवराणी ने अपना समय प्रधान की पत्नियों के साथ बिताया जिनके अभी तक कोई लडकी नहीं थी। इसलिए बिट्टिदेव, उदयादित्य, एचम और बोप्पदेव इनके साथ रहते थे। बल्लाल इनके साथ रहने पर भी जब समय मिलना तब चामव्हा की टोली में शामिल हो जाता।

युवराणी के साथ प्रधानजी की पत्नियों के होने से चामव्हे का दर्जा कुछ कम हो गया। दण्डनायक के कारण उसका मूल्य था। परन्तु अब उसे अपनी मान-प्रतिष्ठा से भी आगे की योजना सूझी। वह अपने समस्त अभिमान को एक ओर

रखकर युवरानी को हर तरह से प्रसन्न करने के उपाय करने लगी। यह देखकर युवरानी एचलदेवी ने शुरू-शुरू में कहा, “चामब्बाजी, आप क्यों इतना परिश्रम करती हैं जबकि हर काम के लिए नौकर-चाकर प्रस्तुत है।” उत्तर में चामब्बा ने कहा, “हमारे युवराज के विजयी होकर लौटने की प्रार्थना के लिए की गयी पूजा-अर्चना की व्यवस्था और उसके लिए की जा रही इस यात्रा में कहीं कोई कमी न रह जाय, इसकी ओर विशेष ध्यान देने का आदेश स्वयं दण्डनायकजी ने दिया है मुझे। इस उत्तरदायित्व को मैं नौकरो पर न छोड़कर सारी व्यवस्था स्वयं करूँगी। दोरसमुद्र लौटने के बाद ही मैं चैन से बैठ पाऊँगी, इस समय तो कदापि नहीं।” चामब्बे के इस उत्तर पर युवरानी एचलदेवी कुछ नहीं बोली।

बाहुबली स्वामी की अर्चना और पदाभिषेक के बाद अर्चक ने युवरानी को प्रसाद दिया और कहा, “आपकी सेवा में एक निवेदन है जो यदि गलत हो तो क्षमाप्रार्थी हूँ। पिछली बार राजकुमार के साथ उन हेमडेजी की जो पुत्री आयी थी उन्होंने स्वामीजी के समक्ष ऐमा गान किया कि आज महीनो बीत गये फिर भी वह कानो में गूँज रहा है। प्रतिदिन पूजा के समय उस गायिका कन्या का स्मरण हो आता है। स्वामीजी के आने के समाचार से मुझे आशा बँधी कि वह गायिका भी उनके साथ आवेगी।”

“वे अपने गाँव चले गये। यह तो हो नहीं सकता था कि व सदा दोरसमुद्र में ही रहे आते।”

“वह गायिका लाखों में एक है। बाहुबली स्वामी की क्या इच्छा है, कौन जाने! लेकिन ऐसी कन्या को तो राजघराने में ही जन्म लेना चाहिए था।”

“अच्छी वस्तु को श्रेष्ठ स्थान पर ही रहना चाहिए, यही आपकी अभिलाषा है, ठीक है न?”

“आपके समक्ष हम और क्या कह सकते हैं?” कहकर पुजारी प्रसाद देता आगे बढ़ चला। पद्मला को प्रसाद देने हुए उसने पूछा, “आप गा सकती हैं, अम्माजी? गा सकती हो तो भगवान् के सामने प्रार्थना का एक गीत गाइय।” पद्मला ने अपनी माँ की ओर देखा जिसने आँखों ही से कुछ ऐसा इशारा किया कि युवरानी को सलाह के तौर पर कहना पड़ा, “चामब्बाजी, आपने बताया था कि पद्मला को संगीत का शिक्षण दिलाया जा रहा है।” लेकिन चामब्बे ने ही टाल दिया, “अभी तो वह सीख ही रही है, सबके सामने गाने में अभी सकोच होता है उसे।” “पद्मला को हो लेकिन चामला को तो सकोच नहीं है, माँ?”

बीच में कुमार विट्टिदेव बोल उठा और युवरानी ने उसका समर्थन किया, “गाओ बेटटी, भगवान की मेवा में सकोच नहीं करना चाहिए।”

अब माँ की ओर दोनों बच्चियों ने देखा। माँ ने दण्डनायक की ओर देखा। उसने भी हँस चढ़ा ली। संगीत उसे पहले ही पसन्द न था। उतने पर भी इस तरह

का सार्वजनिक प्रदर्शन तो उसे तनिक भी अभीष्ट नहीं था। किन्तु यह कहने का साहस वह नहीं जुटा पाया क्योंकि युवराणी को सब तरह से सन्तुष्ट कर अपना इष्टार्थ पूरा कर लेने के पति और पत्नी के बीच हुए समझौते का रहस्य बनाये रखना अनिवार्य था। इसलिए दण्डनायक को आखिर कहना पड़ा, “चामू, यदि गा सकती हो तो गाओ, बेटी।”

जबकि चामला ने बात सँभाली, “इस खुने में गाना मुश्किल है, पिताजी।” इस मनचाहे उत्तर का लाभ उठाते हुए दण्डनायक ने, “अच्छा जाने दो, निवास-स्थान पर गाना,” कहकर यह प्रसंग समाप्त किया।

उस दिन शाम को सब लोग कटवप्र पर्वत पर चामुण्डराय बसदि में बैठे थे। रेविमय्या ने बिट्टिदेव के कान में कहा, “छोटे अप्पाजी, हम उस दिन जहाँ बैठे थे वहाँ हो आये?”

“हाँ से अनुमति लेकर आता हूँ।” बिट्टिदेव ने कहा।

रेविमय्या के साथ चला तो कुमार बल्लाल ने पूछा, “कहाँ चले, छोटे अप्पाजी?”

“यही बाहर, बाहुबली का दर्शन उधर से बड़ा ही भव्य होता है,” कहकर चलते बिट्टिदेव के साथ चामव्वे आदि भी चल पड़े।

उम रात को जिस स्थान से शान्तला के साथ बिट्टिदेव ने बाहुबली को साष्टांग प्रणाम किया था वह रेविमय्या के माथ वही ने बाहुबली को अपलक देखता खड़ा हो गया जबकि और लोगों को वहाँ कोई विशेष आकर्षण नहीं दिखा।

“स्वामी का दर्शन यहाँ से सम्पूर्ण रूप से नहीं होता। और फिर पास जाकर दर्शन कर लेने के बाद यहाँ से देखना और न देखना दोनों बराबर हैं,” बल्लाल ने कहा और बिट्टिदेव की ओर देखकर पूछा, “इसमें तुम्हें कौन-सी भव्यता दिखायी पड़ी छोटे अप्पाजी।” बिट्टिदेव को शायद यह सुनायी नहीं पड़ा, वह हाथ जोड़े और आँख बन्द किये खड़ा रहा।

रेविमय्या कभी बिट्टिदेव की ओर कभी बाहुबली की ओर देखता रहा। उसे वह रात फिर याद हो आयी। “उस दिन जो आशीर्वाद दिया था उसे भूलना नहीं, भगवन्,” कहते हुए उसने बाहुबली को दण्डवत् प्रणाम किया। उसे ध्यान ही न रहा कि उसके चारों ओर लोग भी हैं। उठा तो उसका मुख आनन्द से विभोर था, आँखों में आनन्दाश्रु थे। वहाँ जो लोग थे वे इस रहस्य को समझने में लगे रहे और वह आँसू पोछकर सिर झुकाये खड़ा हो गया।

चामला और पप्पला को इस दृश्य में कोई दिलचस्पी नहीं थी। कहीं-कहीं पत्थर पर खुदे कइवो के नाम देखे तो दोनों एक शिला पर अपना-अपना नाम खोदने लगी।

एचलदेवी ने रेविमय्या को इशारे से पास बुलाकर कहा, “छोटे अप्पाजी को

इस दृश्य में जो भी आकर्षण हो, हम तो निवास पर जाते हैं। तुम उसे साथ लेकर आ जाना।” दूसरे लोगो ने भी उसका अनुसरण किया किन्तु अपना-अपना नाम खोदने में लगी पचला और चामला की ओर किसी का ध्यान नहीं गया। पहाड़ से उतरने के बाद ध्यान आने पर दो नौकर पहाड़ पर भेजे गये।

नाम खोदती-खोदती पचला और चामला ने यो ही मुड़कर देखा तो कोई नहीं था। बसदि में भी कोई नहीं दिखायी पड़ा। बाहर बिट्टिदेव और रेविमय्या को देखकर घबड़ाहट कम हुई, यद्यपि इतने में ही वे पसीने से तर हो गयी थी। वहाँ आयी और पूछा, “रेविमय्या, वे सब कहाँ गये?”

“चले गये। आप लोग नहीं गयी?”

“हमें पता ही नहीं लगा।”

“तब आप दोनों कहाँ थी?”

“बसदि के पीछे पत्थर पर अपने नाम खोद रही थी।”

“अब यही रहिए, एक साथ चलेगे।”

बिट्टिदेव को बाहुवली को देखने में ही दत्तचित्त पाकर वे थोड़ी देर तो बैठी किन्तु फिर चामला से न रहा गया, “कितनी देर से देख रहे हो, एक भी दिखायी दी?”

बिट्टिदेव ने आँख खोलकर उस तरफ देखा और रेविमय्या म पूछा, “यहाँ ये दो ही हैं, बाकी लोग कहाँ गये?”

“वे सब तभी नीचे चले गये।”

“और ये?”

“ये तुम्हारे साथ के लिए हैं।” चामला चटकी।

“क्यों तुम लोग न होती तो क्या मुझे चिट्ठियाँ उडा ले जाती?”

“क्या पता?”

दोनों नौकर अब वहाँ आ चुके थे और सब निवास की आर चल पड़े।

शिविर के बरामदे में दण्डनायक बैठे कुछ लोगो में बातचीत कर रहे थे। रेविमय्या, बिट्टिदेव, चामला, पचला और दोनों नौकर, सब आये। पचला और चामला अन्दर आयी। मरियाने ने उन्हें देखकर तृप्ति की साँस ली।

दण्डनायक मरियाने के साथ बैठे बात करनेवालो म से एक ने बिट्टिदेव को प्रणाम करके पूछा, “राजकुमार, मुझे भूले नहीं होंगे न?”

“आप शिवगंगा के धर्मदर्शी हैं न? सकुशल तो हैं? आपके घर में सब सकुशल है? वहाँ वाले सब अच्छे हैं?” बिट्टिदेव ने पूछा।

“सब कुशल है। एक वैवाहिक सम्बन्ध पर विचार कर निर्णय लेने को मेरा यहाँ आना एक आकस्मिक घटना है। आप लोगो का दर्शनलाभ मिला, यह अलभ्य-लाभ है।”

“दण्डनायकजी से बातचीत कर रहे थे। अच्छा। अभी आप यहीं हैं न ?”

“कल लौटूँगा।”

“अच्छा।” बिट्टिदेव उसे प्रणाम करके अन्दर चला गया।

धर्मदर्शी फिर दण्डनायक के पास आकर बैठ गया।

“कुमार बिट्टिदेव का परिचय आपसे कब हुआ, धर्मदर्शीजी ?”

“जब वे बलिपुर के हेगडेजी के साथ शिवगंगा आये थे तब।”

“क्या कहा ?” दण्डनायक ने कुछ आश्चर्य से पूछा।

उसने फिर उसी बात को समझाया।

“यह बात मुझे मालूम नहीं थी,” कहता हुआ वह मूँछ की नोक काटने लगा।

कुछ समय तक सब मौन रहे।

खबर सुनने पर मौन क्यों ?—यह बात धर्मदर्शी की समझ में नहीं आयी। ठीक ही तो है। दण्डनायक के अन्तरंग को समझना उस सरल स्वभाव के धर्मदर्शी के लिए कैसे सम्भव था ?

बालुक्य चक्रवर्ती त्रिभुवनमल्ल विक्रमादित्य सारी जिम्मेदारी एरेयग प्रभु को सौंपकर स्वयं निश्चिन्त हो गये। यह उत्तरदायित्व कितना बड़ा है, इस ओर उनका ध्यान नहीं भी गया हो परन्तु एरेयग प्रभु ने यह जिम्मेदारी लेने के बाद एक क्षणमात्र भी व्यर्थ न खोया। अपने खास तम्बू में गुप्त मन्त्रणा की। उसमें भी अधिक लोगो के रहने से रहस्य खुल जायेगा, यह सोचकर उन्होंने केवल तीन व्यक्ति रखे महामात्य मानवेगडे कुदमराय, अग्रक्षक मेना के नायक हिरिय चलिकेनायक। वर्तमान प्रसंग का सूक्ष्म परिचय देने के बाद एरेयग प्रभु ने इनसे सलाह माँगी।

महामात्य ने कहा, “प्रभो, बड़ी रानी चदलदेवी को अन्यत्र भेजने का बड़ा ही कठिन उत्तरदायित्व समुचित सुरक्षा व्यवस्था के साथ निभाना होगा, उन्हें, जैसा आपने पहले ही बालुक्य महाराज के समक्ष निवेदन किया था, कल्याण या करहाट भेज देना उचित है। सैन्य की एक दक्ष टुकड़ी भी उनके साथ कर देना अत्यन्त आवश्यक है। मेरा यही सुझाव है।”

यह सुनकर एरेयग ने कहा, “इस तरह की व्यवस्था करके गोपनीयता बनाये रखना कठिन होगा। इसलिए बड़ी रानी के साथ दो विश्वस्त व्यक्ति बेधातर में रक्षक बनकर यहाँ से रातो-रात रवाना हो जायें तो ठीक होगा। कल्याण में उतनी

सुरक्षा की व्यवस्था न हो सकेगी जितनी आवश्यक है क्योंकि वहाँ परमारों के गुप्तचरों का जाल फैला हुआ है। इसलिए करहाट में भेज देना, मेरी राय में, अधिक सुरक्षित है।”

कुदमराय ने कहा, “जैसा प्रभु ने कहा, बड़ी रानी को करहाट भेजना तो ठीक है, परन्तु बेपातर में केवल दो अगरक्षकों को ही भेजना पर्याप्त नहीं होगा, रक्षक दल में कम-से-कम चार लोगों का होना उचित होगा। यह मेरी सलाह है।”

प्रभु एरेयग ने सुझाया, “बड़ी रानी के साथ एक और स्त्री का होना अच्छा होगा न?”

कुदमराय ने कहा, “जी हाँ।”

अब तक के मौन श्रोता हिरिय चलिकेनायक ने पूछा, “सब में एक सलाह देना चाहता हूँ। आज्ञा हो तो कहूँ?”

“कहो नायक। तुम हमारे अत्यन्त विश्वस्त व्यक्ति हो, इसीलिए हमन तुमको दस गुप्त मन्त्रणा सभा में बुलाया है।”

“रक्षकों का बेपातर में भेजा जाना तो ठीक है परन्तु परमार गुप्तचरों का जाल कल्याण से करहाट में भी जाकर फैल सकता है। वास्तव में अब दाना जगह निमित्तमात्र के लिए रक्षक सेना है। बड़ी रानीजी यदि यहाँ नहीं होंगी तो उनके बारे में जानने का प्रयत्न गुप्तचर पहले कल्याण में करेंगे। यह मालूम होना पर कि वे वहाँ नहीं हैं, इन गुप्तचरों का ध्यान सहज ही उनके मायक की ओर जायगा। इसलिए कल्याण और करहाट दोनों स्थान सुरक्षित नहीं। उन्हें किसी एम स्थान में भेजना उचित होगा जिसकी किसी को किसी तरह की शका या कल्पना तक न हो सके, यह अच्छा होगा।”

प्रभु एरेयग ने हिरिय चलिकेनायक की ओर प्रशंसा की दृष्टि से दखा और अमात्य की ओर प्रश्नार्थक दृष्टि से, तदन्तर कुदमराय की ओर।

“सलाह उचित होने पर भी हमारी पोयसल राजधानी को छाड़कर ऐसा विश्वस्त एवं सुरक्षा के लिए उपयुक्त स्थान अन्यत्र कौन-सा है, प्रभु?”

“वहाँ भेजना हमें ठीक नहीं लगता। तुमको कुछ सूझना है, नायक?”

कुछ देर मौन छाया रहा। फिर अमात्य ने कहा, “सोमेऊ में भेज दें तो कैसा रहेगा प्रभु? वहाँ तो इस वक्त युवरानीजी अकेली ही हैं।”

प्रभु एरेयग ने कहा, “नहीं, युवरानीजी अब दोरसमुद्र में हैं।”

आश्चर्य में महामात्य की भौह चढ़ गयी। यह खबर उन्हें क्या न मिली यह सोच परेशान भी हुए। किन्तु अपनी भावना को छिपाते हुए बोले, “ऐसी बात है, मुझे मालूम ही नहीं था।”

एरेयग प्रभु ने महज ही कहा, “गुप्तचरों के द्वारा यह खबर अभी-अभी आयी है, ऐसी दशा में आपको मालूम कब कराया जाता?” इसके पूर्व महामात्य

ने समझा था कि खबर हमसे भी गुप्त रखी गयी है। महामात्य होने पर अन्तःपुर की हर छोटी बात की भी जानकारी होनी क्यों जरूरी है? प्रभु की बात सुनने पर परेशानी कुछ कम तो अवश्य हुई थी।

“तब तो अब प्रभु की क्या आज्ञा है?” कुदमराय ने पूछा।

“बलिपुर के हेमडेजी के यहाँ भेज दें तो कैसा रहे?” हिरिय चलिकेनायक ने सुझाव दिया, लेकिन डरते-डरते क्योंकि चानुक्यो की बड़ी रानी को एक साधारण हेमडे के यहाँ भेजने की सलाह देना उसके लिए असाधारण बात थी।

“बहुत ही अच्छी सलाह है। मुझे यह सूझा ही नहीं। वहाँ रहने पर बड़ी रानीजी के गौरव-सत्कार आदि में कोई कमी भी नहीं होगी और किसी को पता भी नहीं लगेगा। ठीक, किन-किनको साथ भेजेगे, इस पर विचार करना होगा।” कहते हुए उन्होंने अमात्य की ओर प्रश्नार्थक दृष्टि से देखा।

“प्रभु को मुझपर भरोसा हो तो अन्य किसी की जरूरत नहीं। मैं उन्हें बलिपुर में सुरक्षित रूप से पहुँचा दूँगा। प्रभु की ओर से एक गुप्त पत्र भी मेरे साथ रहे तो अच्छा होगा।” हिरिय चलिकेनायक ने कहा।

“ठीक,” कहकर प्रभु एरेयग उठ खड़े हुए।

कुदमराय ने खड़े होकर कहा, “एक बार प्रभु से या बड़ी रानीजी से बातें करके निर्णय करना अच्छा होगा।” यह एक सूचना थी।

“अच्छा, वही करेंगे। नायक, तुम मेरे साथ चलो,” कहकर प्रभु एरेयग विक्रमादित्य के शिविर की ओर चल पड़े।

योजना के अनुसार मारा कार्य उसी रात सम्पन्न हो गया।

दूसरे दिन सुबह मांरे फौजी शिविरो में सनसनी फैल गयी कि बड़ी रानी चदलदेवीजी युद्ध के शिविर में से अचानक अदृश्य हो गयी है, कहाँ गयी, किसी को मालूम नहीं। बोलनेवालों को रोकनेवाला कोई न था, सुननेवालों के कान खुले ही रहे और मारी खबर प्रभु एरेयग के पास पहुँचती रही।

प्रभु एरेयग ने चालुक्यों की अश्व सेना के सैनिकों जोगम और तिवकम को शिविर में बुलवाया। वे क्यों बुलवाये गये, यह उन्हें न तो मालूम हुआ और न जानने की उनकी कोशिश मफल हुई। गोक जो इन दोनों को बुला लाया था।

प्रभु एरेयग ने इन दोनों को सिर से पैर तक देखा, भावपूर्ण दृष्टि से नहीं, यो ही। जरा मुमकराये और कहा, “आप लोगों की होशियारी की खबर हमें मिली है।”

वे दोनों सन्तोष व्यक्त करने की भावना से कुछ हँसे। इस तरह बुलाये जाने पर उनके मन में जो कुतूहल पैदा हुआ था वह दूर हो गया। लम्बी साँस लेकर दोनों ने एक-दूसरे को देखा।

“क्या तुम लोग साधारण सैनिक हो?”

“नहीं, मैं घुडसवारो का नायक हूँ। मेरे मातहत एक सौ घुडसवार हैं।”
योगम ने कहा।

“मेरे मातहत भी एक सौ सिपाही हैं।” तिवक्कम ने कहा।

“क्या वे सब जो तुम लोगो के मातहत हैं विश्वासपात्र हैं? तुम लोगो के आदेशो का पालन निष्ठा से करते हैं? क्या इनमें ऐसे भी लोग हैं जो अडगा लगाते हैं।”

“नहीं प्रभु, ऐसे लोग उनमें कोई नहीं।”

“वे लोग तुम्हारे आदेशो का भूल-चूक के बिना पालन करते हैं?”

“इस विषय में सदेह करने की कोई गुजायश ही नहीं।”

“बहुत अच्छा। तुम लोगो के उच्च अधिकारी कौन हैं?”

“हम जैने दस लोगो पर एक महानायक होता है। उनके मातहत में एक हजार घुडसवारो की सेना होती है और दस अश्वनायक भी।”

“तुम लोगो ने यह समझा है कि यह बात हमें मालूम नहीं? तुम्हारे ऐसे अधिकारी कौन हैं? इसके बारे में हमने पूछा था।”

“महानायक बल्लवेगडेजी,” योगम ने कहा।

“गोक! उस महानायक को बुला लाओ।”

गोक झुककर प्रणाम कर चला गया।

“तुम लोगो के मातहत रहनेवाले जैसे तुम्हारे आज्ञाकारी हैं वैसे जिनके अधीन तुम लोग हो उनके प्रति तुम लोग भी निष्ठा के साथ उनकी आज्ञाओं का पालन करते हो न?”

“यदि हम ऐसे न होते तो हमें यह अश्वनायक का पद ही कौन देता, प्रभु? हम शपथ लेकर चालुक्य राजवंशियों के सेवातत्पर निष्ठावान् सेवक बने हैं।”

“तुम जैसे निष्ठावान् सेवको को पानेवाले चालुक्य राजवंशियों का भाग्य बहुत ही सराहनीय है।”

दोनों खुशी से फूले न समाये। पोम्सल वंशीय राजा हम लोगो के बारे में इतनी अच्छी जानकारी रखते हैं और ऐसी प्रशंसा की बातें करते हैं, यह उनकी खुशी का कारण था। प्रशंसा सुनकर उन लोगो ने सोचा कि उनकी सेना में उन्हें और ज्यादा ऊँचे पद की प्राप्ति होगी। उस कल्पना से मन-ही-मन लड्डू फूटने लगे।

“तुम लोगो को बुलाया क्यों गया है, जानते हो?”

“नहीं प्रभु! आज्ञा हुई, आये।” उन्होंने कहा।

“बड़ी रानी चदलदेवीजी लापता है, मालूम है?” एरेयग ने प्रश्न किया।

“समूचे सैनिक शिविर में यही शोरगुल है।” तिवक्कम ने कहा।

“यह खाली शोरशराबा नहीं। यह समाचार सच है।” एरेयग ने स्पष्ट

किया ।

“यह तो बड़े आश्चर्य की बात है ।” जोगम ने कहा ।

“नहीं तो क्या ? आप जैसे विश्वस्त सेनानायको के रहते, उसी सेना के शिबिर में से बड़ी रानीजी गायब हो जाये तो इससे बढ़कर आश्चर्य की बात क्या होगी ?”

गोक के साथ आये बल्लवेगडे ने झुककर प्रणाम किया और कहा, “प्रभु ने कहला भेजा था, आया । अब तक प्रभु को प्रत्यक्ष देखने का मौका नहीं मिला था । आज्ञा हो, क्या आदेश है ।” उसने खुले दिल से कहा ।

“बैठिये, महानायकजी, तुम लोग भी बैठो ।” एरेयग ने आदेश दिया ।

महानायक बैठे । उन दोनों ने आगे-पीछे देखा ।

“तुम लोग इस समय हमारे बराबर के हो क्योंकि हम यहाँ विचार-विनिमय करने बैठे हैं इसलिए आप बिना सकोच के बैठिए ।” एरेयग ने आश्वासन दिया ।

दोनों ने बल्लवेगडे की ओर देखा । उसने सम्मति दी । वे बैठ गये ।

एरेयग ने गोक को आदेश दिया, “चालुक्य दण्डनायक राविनभट्ट से हमारी तरफ से कहो कि सुविधा हो तो यहाँ पधारने की कृपा करे ।” प्रभु का आदेश पाकर गोक दण्डनायक राविनभट्ट को बुलाने चला गया ।

“महानायक, बड़ी रानीजी के यो अदृश्य हो जाने का क्या कारण हो सकता है ?” प्रभु एरेयग ने पूछा ।

बल्लवेगडे ने कहा, “मेरी अल्प मति समझ नहीं पा रही है यह कैसे हो सका । सुबह उठते-उठते यह बुरी खबर सुनकर बहुत परेशानी हो रही है, किसी काम में मन नहीं लग रहा है ।”

“ऐसा होना तो महज है । परन्तु हम हाथ समेटे बैठे रहे तो आगे क्या होगा ?”

“सेना की उस टुकड़ी को चारों ओर भेज दिया जाय जिसे खोजबीन करने के लिए ही नियुक्त किया है ?”

“सो तो भेजा जा चुका है । अब तक आपको यह समाचार नहीं मिला, यह आश्चर्य की बात है । खबर मिलते ही, हमारे निकटवर्ती लोगो ने यह सलाह दी और सेना की एक टुकड़ी तुरन्त भेज दी गयी । परन्तु अब कुछ सावधानी के साथ विचार करने पर हमें ऐसा लग रहा है कि यो लोगो को बेहिसाब भेजने से लाभ के बदले हानि ही ज्यादा हो सकती है । मगर अब तो जिन्हे भेज दिया गया है उन्हें वापस बुलाया नहीं जा सकता । उसे रहने दें । अब क्या करें ?”

“किस प्रसंग में, प्रभु ?”

“उनके गायब होने का कारण जानने के लिए ।”

“मैं अकेला कैसे क्या जान सकता हूँ ? अन्य सेनानायको, नायको, पटवारियो और अश्व सेना के नायको को बुलवाकर विचार-विनिमय करना उचित है ।”

“वह भी ठीक है । देखे, दण्डनायकजी को जाने दीजिए । जैसा वे कहेंगे वैसा करेंगे ।” एरेयग ने कहा ।

“सन्निधान क्या कहते हैं ?” बल्लवेगडे ने पूछा ।

“उन्हे दु ख और क्रोध दोनों हैं । अब वे किसी पर विश्वास करने की स्थिति में नहीं हैं । अब हमें ही आपस में मिलकर विचार-विनिमय करके पना लगाना होगा, और यदि कोई अनहोनी बात हुई हो तो वह किमके द्वारा हुई है इसकी जानकारी प्राप्त करनी होगी । इन्हीं लोगों को उनके सामने खड़ा कर उन्हीं के मुँह से निर्णय प्राप्त करना होगा कि इस सम्बन्ध में क्या कार्रवाई की जाये । तब तक हम सन्निधान के सामने कुछ नहीं कह सकेंगे । कर्नाटक महासाम्राज्य के इस अभेद्य सेना शिविर से रातों-रात बड़ी रानी अदृश्य हो गयी हो तो ऐसी सेना का रहना और न रहना दोनों बराबर है । महामन्निधान यही कहेंगे । उनका दु ख और क्रोध से जलना हुआ मुँह देखा न जा सकेगा ।”

दण्डनायक राविनभट्ट के आते ही एरेयग ने बात बन्द कर दी और उठकर कहा, “आइये अमात्य, हम खुद ही आना चाहते थे, परन्तु यहाँ विचार-विनिमय करते रहने के कारण आपको कष्ट देना पड़ा ।”

“नहीं प्रभो, आना तो मुझे चाहिए आपको नहीं । यह खबर मिलते ही वास्तव में किकर्तव्यविमूढ़ हो गया और खुद सन्निधान का दर्शन करने गया । यह मालूम होने पर कि दर्शन किमी को नहीं मिलेगा, तब आपके दर्शन के लिए निकला ही था कि इतने में आदश मिला ।” राविनभट्ट ने कहा ।

“बैठिए,” कहते हुए स्वयं एरेयग भी बैठे । शेष लोग भी बैठे । फिर विचार-विनिमय आरम्भ हुआ ।

प्रभु एरेयग ने ही बात आरम्भ की । चालुक्य दण्डनायकजी, आपके सेना नायको मे, सुनते हैं, ये बल्लवेगडेजी वरुन होशियार हैं । माह्णीयो मे भी, सुनते हैं, ये दोनों बड़े बुद्धिमान हैं । वे भी मौजद हैं । आपके आने से पहले डमी विषय पर बात चल रही थी । तब बल्लवेगडे ने बताया था कि सभी सेनानायको, पटवारियो और अश्वनायको को बुलाकर विचार-विनिमय करना अच्छा होगा । अगर आप भी सहमत हो तो वैसा ही करेंगे ।” एरेयग ने कहा ।

दण्डनायक राविनभट्ट ने एकदम कुछ नहीं कहा । उनके मन में आया कि मेरे आने से पहले, मुझसे विचार-विनिमय करने से पूर्व मेरी ही सेना के तीन लोगों को बुलवाने में कोई खास उद्देश्य होना चाहिए, उद्देश्य कुछ भी हो, ऐसे प्रसंग में अधिक लोगों का न रहना ही ठीक है, इसीलिए एरेयग प्रभु ने ऐसा किया होगा । बोले, “अब हम पाँच लोग विचार-विनिमय कर लें, कोई हल न निकला तो तब

सोचेंगे कि और किस-किसको बुलवाना चाहिए ।”

एरेयग प्रभु ने प्रशंसा की दृष्टि से चालुक्य दण्डनायक की ओर देखा । “किस-किसके द्वारा बड़ी रानी का अदृश्य होना सम्भव हुआ है, इस सम्बन्ध में आपको कुछ सूझ रहा है, दण्डनायकजी ?”

दण्डनायक राविनभट्ट ने कहा, “हो सकता है कि किसी कारण से बिना बताये वे खुद अदृश्य हो गयी हो ।”

“यो अदृश्य हो जाने का कोई लक्ष्य, कोई उद्देश्य होना चाहिए न ?” एरेयग ने प्रश्न किया ।

“हाँ, यो अदृश्य हो जाने में उनका उद्देश्य कुछ नहीं होगा अतः वे स्वयं प्रेरणा से तो कही गयी न होगी ।”

“किमी की आँखों में पड़े बिना यो चले जाना भी कैसे सम्भव हुआ ? यह तो सैन्य शिविर है । रात-दिन लगातार पहरा रहता है । सब ओर पहरेदारों की नजर रहती है ।” बल्लवेगडे ने कहा ।

“ममझ ने कि जिन्होंने देखा उनका भूँह बन्द करने के लिए हाथ गरम कर दिया गया हो, तब क्या हमारी संरक्षक सेना में ऐसे भी लोग हैं ?” एरेयग ने सवाल किया ।

राविनभट्ट ने घड़ल्ले से कहा, “चालुक्यों की सेना में ऐसे लोग नहीं हैं ।”

“आपकी सेना में आपके मन में ऐसा विश्वास पैदा कर दिया है तो यह आपकी दक्षता का ही प्रतीक है । यह तो सन्तोष का विषय है । लेकिन क्या आपका यह अनुमान है कि बनवासियों, पोयसलों, करहाटों की सेना में ऐसे लोग होंगे ?”

“यह मैंने अपने लोगों के बारे में कहा है । इसका यह मतलब नहीं कि मुझे दूसरों की सेनाओं पर शक है ।”

“करहाट की बात आयी, इसलिए मुझे कुछ कहने को जी चाहता है । कहीं ? यद्यपि वह केवल अनुमान है ।” बल्लवेगडे ने कहा ।

“कहिए, महानायकजी ।”

“हमारे सैनिकों की आँखों में धूल झोककर परमारों की सेना युद्धक्षेत्र से खिसक गयी थी, इसलिए यह सम्भव है कि बड़ी रानीजी ने अपने मायके की तरफ के कुछ सैनिकों से सलाह-मशविरा करके यहाँ शिविर में रहना क्षेमदायक न समझकर, मायके जाना सही मानकर, यह खबर लोगों में फैलने के पहले ही बिलकुल गुप्तरूप में जाकर रहना सुरक्षा के ख्याल से उत्तम समझा हो, बल्कि यह काम उन्होंने वहाँ के लोगों की प्रेरणा से ही किया हो ।” बल्लवेगडे ने अपना अनुमान व्यक्त किया ।

“हो सकता है । फिर भी, इतना तो है ही कि बड़ी रानीजी मन्त्रिधान को

भी बताये बिना चली गयी है, इस स्थिति में हम यह मानने के लिए तैयार नहीं कि इस तरह जाने में उनकी सम्मति थी।" एरेयग ने कहा।

"मुझे कुछ और सूझता नहीं। आपका कथन भी ठीक है।" बल्लवेम्माडे ने कहा। थोड़ी देर तक कोई कुछ न बोला।

प्रभु एरेयग ने कहा, "गोक। चाविमय्या को बुला लाओ।" गोक चला गया। दण्डनायक राविनभट्ट ने पूछा, "यह चाविमय्या कौन है?"

एरेयग ने कहा, "वह हमारे गुप्तचर दल का नायक है। शायद उसे कोई नयी खबर मिली हो," फिर नायक की ओर मुखातिब होकर पूछा, "आप कुछ भी नहीं कह रहे हैं, क्या आपको कुछ सूझ नहीं रहा है?"

"प्रभो! आप जैसो को और चालुक्य दण्डनायक-जैसो को भी जब कुछ नहीं सूझ रहा है तो हम जैसे साधारण व्यक्तियों को क्या सूझेगा?" तिवक्कम ने कहा।

"कभी-कभी अन्त प्रेरणा से किसी के मुँह से बड़े पते की बात निकल जाती है। इसलिए यहाँ व्यक्ति मुख्य नहीं, किस मुँह से कैसा विचार निकलता है, यह मुख्य है। इससे यह बात मालूम होते ही आपके भी मन में कुछ विचार, अनुमान, उत्पन्न हुआ होगा है न?" कुछ छेड़ने के अन्दाज में एरेयग ने चेतावनी दी।

"हाय, समूचे शिविर में प्रत्येक मुँह से बाने निकलनी है लेकिन ऐसी बातों से क्या पता लग सकता है।" जोगम ने कहा।

"ऐसी कौन-सी बाने आपके कानों में पड़ी?" एरेयग ने पूछा।

इतने में चाविमय्या आया। झुककर प्रणाम किया और दूर खड़ा हो गया।

"क्या कोई नयी बात है, चाविमय्या?"

"कुछ भी मालूम नहीं पड़ा, प्रभो।"

"इन लोगों को तुम जानते हो?" एरेयग ने तिवक्कम और जोगम की ओर उँगली से इशारा किया।

"मालूम है।"

"तुम लोगों का चाविमय्या का परिचय है?"

"नहीं," दोनों ने कहा।

एरेयग हँस पड़ा। चूँकि हँसने लायक कोई बात नहीं थी इसलिए लोगों ने उनकी ओर देखा।

"अब सेना के नायको और सैन्य टुकड़ी के नायको को मर्दा मर्वादा चौकन्ना रहना चाहिए न?"

"हाँ, प्रभो।"

"जब आप लोग यह कहते हैं कि आप लोगों का परिचय चाविमय्या से नहीं है, तब यही ममझना होगा कि आप लोग चौकन्ने नहीं रहे।"

"जब हमने इन्हे देखा ही नहीं तो हमें पता भी कैसे लगे?" तिवक्कम ने

कहा ।

“परन्तु वह तुम लोगों को जानता है न ? जब उसने तुम लोगों को देखा तब तुम लोगों को भी उसे देखना चाहिए था न ?”

“हो सकता है, देखा हो, परन्तु गौर नहीं किया होगा ।”

“सैनिक लोगों को सब कुछ गौर से देखना चाहिए । तभी न हमारे ऊपर रहे विश्वास का फल मिलेगा ?”

“हम सतर्क रहते हैं । पर इनके विषय में ऐसा क्यों हुआ, पता नहीं, प्रभो ।”

“खैर, छोड़िए । आइन्दा हमेशा सतर्क और चौकन्ना रहना चाहिए, इसी-लिए चाविमय्या को आप लोगों के समक्ष बुलवाया । अच्छा, चाविमय्या, तुमने इन लोगों को कहाँ देखा था ? कब देखा था ?”

“आज सुबह, इनके शिविर में, इनके तम्बू के पास ।”

“तुम उधर क्यों गये ?”

चाविमय्या ने इर्द-गिर्द देखा ।

“अच्छा, रहने दो । कारण सबके सामने बता नहीं सकोगे न ? कोई चिन्ता नहीं, छोड़ो ।”

“ऐसा कुछ नहीं प्रभो । आज्ञा हुई थी, उसका पालन करने जा रहा था । रास्ते में ये लोग नज़र आये । इनके शिविर के पास और तीन चार लोग थे । बड़ी रानीजी के गायब होने के बारे में बातचीत कर रहे थे । सबसे कुतूहल पैदा हुआ उस समाचार से । मुझे भी कुतूहल हुआ तो मैं वहीं ठहर गया ।”

“तो, खबर सुनते ही तुम लोगों में भी कोई कारण की कल्पना हुई होगी न ?” साहणी लोगों से एरेयग ने पूछा ।

“कुछ सूझा जरूर, बाद को लगा कि यह सब पागलपन है ।”

“हमसे कह सकते हैं न ? कभी-कभी इस पागलपन से भी कुछ पता-अन्दाजा लग सकता है । कहिए, याद है न ?”

“तब क्या कहा तो तो स्मरण नहीं । पर जो विचार आया वह याद है ।”

“कहिए ।”

दोनों ने एक-दूसरे को देखा ।

“उसके लिए आगा-पीछा क्यों ? धैर्य के साथ कहिए । कुछ भी हो, तुम लोगों में भी इस बारे में कोई प्रतिक्रिया सहज ही हुई होगी ।” बल्लवेगडे ने उन्हें उकसाया ।

“और कुछ नहीं । वह कल्पना भी एक पागलपन है । हमारी बड़ी रानीजी को परमारों की तरफ के लोग आकर चोरी से उड़ा ले गये होंगे—ऐसा लगा ।” तिक्कम ने कहा ।

“मुझे भी ऐसा होना सम्भव-सा लगा। शेष और दो व्यक्तियों ने स्वीकार नहीं किया। इस बारे में कुछ चर्चा हुई। बाद को हमें लगा कि हमारी यह कल्पना गलत है।” जोगम ने कहा।

“ठीक है। तुम लोगो ने अपने मन में जो भाव उत्पन्न हुए वे बताये। अच्छा, चाविमय्या, ये जो कहते हैं, क्या वह ठीक है?” एरेयग ने पूछा।

चाविमय्या ने कहा, “ठीक है।”

“बाकी लोगो में किस-किसने क्या-क्या कहा?”

“कुछ लोगो ने केवल आश्चर्य प्रकट किया। कुछ ने दुःख प्रकट किया। परन्तु अनेको को यह मालूम ही नहीं था कि युद्ध शिविर में बड़ी रानीजी हैं भी। अनेको को बड़ी रानीजी के गायब होने की खबर मिलने के बाद ही मालूम हुआ कि वे आयी हुई थी।”

“अच्छा चाविमय्या, तुम जा सकते हो। तुम लोग भी जा सकते हो।” एरेयग ने माहणियों से कहा।

वे लोग चले गये। वे लोग शिविर में जब आये थे तब जिन भावनाओं का बोझा साथ लाये थे, वह थोड़ी देर के लिए जरूर भूल-से गये थे। मगर जाने वक्त उसमें भी एक भारी बोझ-सा लगने लगा।

“गोक ! इन दोनों पर और इनके मानहृत सैनिकों पर कड़ी नजर रखने और सतर्क रहने के लिए हेमगडे मिगमय्या से कहो।” एरेयग ने आज्ञा दी। गोक चला गया।

राविनभट्ट और बल्लवेगडे विचित्र ढंग में देख रहे थे।

“दण्डनायकजी ! अब मानूम हुआ ? विद्रोह का बीज हमारे ही शिविर में बोया गया है।” एरेयग ने कहा।

“मुझे स्पष्ट नहीं हुआ।” राविनभट्ट ने कहा।

“बड़ी रानीजी शिविर में है, इसका पता ही बहुतों को नहीं। ऐसी हालत में उनके गायब होने की खबर फैलने पर लोगो के मन में यह बात उठी कि उन्हें शत्रु उड़ा ले गये होंगे। जब यह बात उनके मन में उठी तो सहज ही सोचना हागा कि बड़ी रानीजी शिविर में है, इतना ही नहीं, उनके शिविर में होने की बात शत्रुओं को भी मालूम हो गयी है। यह उसी हालत में सम्भव है कि जब लोग ऐसी बातों की जानकारी रखते ही हो। इसलिए ये नायक विश्राम करने योग्य नहीं। इन्हीं लोगो की तरफ से शत्रुओं को यह खबर मिली है कि बड़ी रानीजी युद्ध शिविर में है। इसमें सन्देह ही नहीं। इन सब बातों को बाद में उन्हीं के मुँह से निकल-बाएँगे। मेरे ये विचार ठीक लगे तो आपके महाराज आपको जो दण्ड देना चाहे, दे। बल्लवेगडेजी, आप जैसे लोगो को, जो उत्तरदायित्वपूर्ण स्थान पर रहते हैं, केवल निष्ठा रखना काफी नहीं, आप लोगो को अपने मानहृत वालों से भी सतर्क

रहना चाहिए। अब देखिये, आपकी एक हजार अश्व सेना में दो सौ सैनिक इस तरह के फिजूल साबित हो सकते हैं। अब आइन्दा आपको बहुत होशियार एवं सतर्क रहना चाहिए।”

“जो आज्ञा, प्रभो। जिम पत्तल में खाये उसी में छेद करनेवाले नमकहराम कहे जाते हैं।”

“मनुष्य लालची होता है। जहाँ ज्यादा लाभ मिले उधर झुक जाता है। ऐसी स्थिति में निष्ठा पीछे रह जाती है। इसलिए जब हम उन लोगों से निष्ठा चाहते हैं, तब हमें भी यह देखना होगा कि वे तृप्त और सन्तुष्ट रहे। उन्हें अपना बनाने की कोशिश करना और उन्हें खुश और सन्तुष्ट रखने के लिए उपयुक्त रीति से बरतना भी जरूरी है। केवल अधिकार और दर्प व हाकिमाना ढंग दिखाने पर उल्टा असर हो सकता है, इसलिए अपने अधीन रहनेवालों में हैसियत के अनुसार बड़े-छोटे का फरक रहने पर भी, उनसे व्यवहार करने समय इस तारतम्य भाव को प्रकट होने दे तो उसका उल्टा असर पड़ सकता है। यह सब हमने अनुभव से सीखा है। अच्छा अब आप जा सकते हैं। आइन्दा बहुत होशियारी से काम लेना चाहिए।”

“जो आज्ञा।” दोनों को प्रणाम करके बल्लवगढ़ चला गया।

“प्रभो! अब द्रोहियों का पता लगने पर भी बड़ी रानीजी का पता लगेगा कैसे?” राबिनभट्ट ने पूछा।

“द्रोहियों का पता लगाने के ही लिए यह सब कुछ किया जा रहा है।”

“मनलब?”

“जो कुछ भी किया गया है, वह सब सन्निधान की स्वीकृति से ही किया गया है।”

“क्या-क्या हुआ है, यह पूछ सकते हैं?”

“हम सब सन्निधान के आज्ञाकारी हैं न?”

“भुझपर विश्वास नहीं?”

“इन सब बातों को उस दृष्टि से नहीं देखना चाहिए, दण्डनायकजी।”

“सन्निधान की आज्ञा का जितना अर्थ होता है, उससे अधिक कुछ करना गलत होता है।”

“मतलब?”

“जो कुछ भी जिस किसी को कहना हो उसे सन्निधान स्वयं बतायेंगे। सब बातें जानने पर भी कहने का अधिकार मुझे या आपको नहीं। इसलिए सन्निधान स्वयं उपयुक्त समय में आपको बता देंगे।”

“अब आगे का काम?”

“कल गुप्त मन्त्रणा की सभा होगी। उसमें फैसला करेंगे।”

हेमडती माचिकब्बे हाथ में पूजा-सामग्री का थाल और फूलों की टोकरी लेकर शान्तला को साथ ले बाहर निकली, दरवाजे के पास पहुँची ही थी कि नौकर लेंक बोला, “कोई इधर आ रहे हैं।”

माचिकब्बे ने अहाने की तरफ देखा। एक छोटी उम्र की स्त्री और अघेड उम्र का पुरुष अन्दर आ रहे हैं। बहुत दूर की यात्रा की थी, इससे वे थके मालूम पड़ते थे। उस स्त्री का मिर धूल भरा, बाल अस्तव्यस्त और चेहरा पसीने से तर था।

माचिकब्बे ने कहा, “लेक, गावने को बुला ला।” लेक एकदम भागा अन्दर। माचिकब्बे वहीं खड़ी रही। नवागतों के पास पहुँचने में पहले ही अन्दर से गालब्बे आ गयी। इतने में शान्तला चार कदम आगे बढ़ी। माचिकब्बे ने इन नवागन्तुकों का स्वागत मुसकुराहट के साथ किया। इर्द-गिर्द नजर दौड़ाकर देखा। कहा, “आइये, आप कौन हैं, यह तो नहीं जानती, फिर भी इतना कह सकती हूँ कि आप लोग बहुत दूर से आये हैं। मैं बसदि में पूजा के लिए निकली हूँ इसलिए, अतिथियों को छोड़कर मालकिन चली गयी, ऐसा मत सोचिए। गालब्बे, इन्हें इनकी सहाय्य के अनुसार सब व्यवस्था करो। हम जल्दी ही लौटेंगी। लौटते ही बात करेंगे। ममझी।” गालब्बे को आदेश देकर उसने नवागतों से कहा, “आप निमकोच रहिए। मैं शीघ्र लौटूँगी। चलो अम्माजी।” और माचिकब्बे शान्तला के साथ चल पड़ी। लेक ने उनका अनुगमन किया।

नवागतों को साथ लेकर गालब्बे अन्दर गयी। माचिकब्बे द्वारा उनके लिए निर्दिष्ट कमरों में उन्हें ठहराया। उनकी आवश्यकताओं की सारी व्यवस्था की। दोनों यात्रा की थकावट दूर करने के लिए विश्राम करने लगे। घाड़ी ही देर में गालब्बे नवागता के कमरे में आयी और बोली, “पानी गरम है, तैलस्नान करना हो तो मैं आपकी सेवा में हाजिर हूँ।”

“मैं स्वयं नहा लूँगी।”

“तो मैं पानी तैयार रखूँ? तैल-स्नान करती हो तो वह भी तैयार रखूँगी। आपको एरण्डी का तेल चाहिए या नारियल का?” गालब्बे ने पूछा।

“मुझे तेल-बेल नहीं चाहिए।” देवी ने कहा।

“यह पहाड़ी देश का स्नानागार है। यहाँ फिमलने का डर रहता है। यदि कुछ चाहिए तो बता दीजियेगा। मैं यही दरवाजे पर हूँ। मेरा नाम गालब्बे है।”

“तुम्हारा नाम तो जानती हूँ। तुम्हारी हेमडती ने पुकारा था न?”

“धुली रेशमी साड़ी तैयार है जो अतिथियों की के लिए रखी है। ले आती हूँ।” गालब्बे ने कहा।

“मेरे पास अपने कपड़े हैं। उस अलमारी के ऊपर के खाने में रखे हैं।”

“अभी लायी,” कहती हुई गालब्बे दौड़ पड़ी।

‘अभ्यास के कारण खाली हाथ आयी थी। आवश्यक वस्तुओं को साथ ले जाने की आदत नहीं। परन्तु अब रहस्य तो खुलना नहीं चाहिए न ? आखिर यह तो नौकरानी है, इतनी दूर तक वह सोच नहीं पायेगी। कुछ भी हो, आगे से होशियार रहना होगा।’ देवी ने मन में सोचा। इतने में गालम्बे वस्त्र लेकर आयी और वहाँ अरगनी पर टाँग दरवाजे के बाहर ठहर गयी।

मन्दिर से शीघ्र लौट आयी माचिकम्बे। अपने अतिथि को नहाने गयी जान-कर अतिथि महाशय से बात करने लगी।

“आपके आने की बात तो मालूम थी। फिर भी हेम्गडेजी इस स्थिति में नहीं थे कि वे यहाँ ठहरते।”

“हमारे आने की बात आपको मालूम थी ?”

“हाँ, श्रीमद्युवराज ने पहले ही खबर भेजी थी। परन्तु यह मालूम नहीं था कि आप लोग आज इस वक्त पधारेंगे। वैसे हम करीब एक सप्ताह से आप लोगों की प्रतीक्षा में हैं।”

“रास्ता हमारी इच्छा के अनुसार तो तय नहीं हो सकता था, हेम्गडतीजी। इसके अलावा, देवीजी को तो इस तरह की यात्रा की आदत नहीं है। इसीलिए हम देर में आ सके।”

“सो भी हमें मालूम है।”

“तो देवीजी कौन है यह भी आप जानती हैं ?”

“यह सब चर्चा का विषय नहीं। आप लोग जिस तरह में अपना परिचय देंगे उसी तरह का व्यवहार आप लोगों के साथ करने की आज्ञा दी है हेम्गडेजी ने।”

“मैं यहाँ नहीं रहूँगा, हेम्गडतीजी। देवीजी को सुरक्षित यहाँ पहुँचाकर लौटना ही मेरा काम है। उन्हें सही-सलामत आपके हाथों सौंप दिया है। हेम्गडेजी के लौटते ही उनसे एक पत्र लेकर एक अच्छे घोड़े से मुझे जाना होगा। मेरा शरीर यहाँ है और मन वहाँ प्रभुजी के पास।”

“ठीक ही तो है। इसीलिए प्रभु-द्रोहि-दण्डक अर्थात् प्रभु के प्रति विश्वास-घात करनेवालों का घोर शिक्षक, प्रसिद्ध विशेषण आपके लिए अन्यर्थ है।” माचिकम्बे ने कहा।

वह चकित हो हेम्गडती की ओर देखने लगा।

“आप चकित न हो, हमें सबकुछ मालूम है।”

अतिथि देवी के स्नान की सूचना अतिथि महाशय को देने आयी गालम्बे ने वहाँ मालकिन को देखा तो उसने अपने चलने की गति धीमी कर दी, यद्यपि उसकी पैजनियाँ चुप न रह सकी।

हेम्गडतीजी समझ गयी कि देवीजी का नहाना-धोना हो चुका है। “आप नहाने जाते हो तो गालम्बे आपके लिए पानी तैयार कर देगी।” कहती हुई

हेग्गडती चली गयी ।

स्नान करने वक्त इस हिरिय चलिकेनायक का अचानक कुछ सूझा । इसलिए स्नान शीघ्र समाप्त करना पड़ा । मार्ग की धकावट की ओर उसका ध्यान ही नहीं गया । गुसलखाने से जल्दी निकला और गालब्वे से बोला, “कुछ क्षणों के लिए हेग्गडतीजी से अभी मिलना है ।”

“आपका शुभनाम ?”

“नायक ।”

“कौन-सा नायक ?”

“‘नायक’ कहना काफी है ।” उसने हेग्गडतीजी को खबर दी । वे आयी । हिरिय चलिकेनायक ने इर्द-गिर्द देखा । माचिकब्बे ने गालब्वे का आवाज दी, वह आयी, तो कहा, “दखो, अम्माजी क्या कर रही है ।”

इसके बाद नायक हेग्गडतीजी के नजदीक आया और कहा, “इन देवीजी का परिचय आपको और हेग्गडेजी को है, यह बात देवीजी को मालूम नहीं होनी चाहिए । इस विषय में होशियार रहना होगा, यह प्रभु की आज्ञा है ।”

“इसीलिए हमने यह बात अपनी बेटो से भी नहीं कही ।” माचिकब्बे ने कहा ।

“नहाते वक्त भी यह निवेदन उम्मी क्षण करना आवश्यक जान पड़ा । इसे आप अन्यथा न समझे ।” नायक ने विनीत भाव से कहा ।

“ऐसा कही हो सकता है ? ऐसी बातों में भूल-चूक होना स्वाभाविक है । इसलिए होशियार करते रहना चाहिए । बार-बार कहकर होशियार कर दना अच्छा ही है । अच्छा, अब और कुछ कहना है ?”

“कुछ नहीं ।”

“देवीजी को अकेलापन नहीं अखरे इसलिए मैं चलती हूँ । लेक को भेज दूँगी । आपको कोई आवश्यकता हो तो उससे कहिएगा ।” कहकर माचिकब्बे चली गयी ।

अब हिरिय चलिकेनायक वास्तव में निश्चिन्त हो गया और हेग्गडेजी के शीघ्र आगमन की प्रतीक्षा में बैठा रहा ।

हेग्गडेजी के घर का आतिथ्य राजमहल के आतिथ्य से कम नहीं रहा । इनके आने के दो-एक दिन बाद ही हेग्गडेजी आये ।

महारानी चन्दलदेवीजी को अपने पास सुरक्षित रूप से पहुँचाने-मौपने की पुष्टि में एक साकेतिक पत्र देकर हेग्गडे मारसिगय्याजी ने हिरिय चलिके-नायक को बिदा किया । महारानी चन्दलदेवीजी ने भी यथोचित आदर-गौरव के साथ यहाँ तक ले आने और सुरक्षित रूप से पहुँचाने के लिए अपनी तृप्ति एवं सन्तोष व्यक्त करके नायक को महाराज के लिए एक साकेतिक पत्र दे बिदा किया ।

मरियाने दण्डनायक ने युद्ध-शिक्षण के उद्देश्य से कुमार बल्लाल को दोरसमुद्र में ठहराया, यह तो विदित ही है। परन्तु बल्लाल कुमार की शारीरिक शक्ति इस शिक्षण के लिए उतनी योग्य नहीं थी। फिर भी उसने शिक्षा नहीं पायी, ऐसा तो नहीं कहा जा सकता। शारीरिक बल की ओर विशेष ध्यान रखने के कारण मरियाने दण्डनायक ने राजकुमार को ऐसी ही शिक्षा दी जिसमें बल-प्रयोग की उतनी आवश्यकता नहीं पड़ती थी। तलवार चलाना, घनुर्विद्या आदि सिखाने का प्रयत्न भी चला था। बहुत समय तक अभ्यास कर सकने की ताकत राजकुमार में नहीं, यह जानने के बाद तो शिक्षण देने का दिखावा भर हो रहा था। परन्तु उसे और उससे बढ़कर चामव्वे को एक बात की बहुत तृप्ति थी। जिस उद्देश्य से राजकुमार को वहाँ ठहरा लिया गया था उसमें वह सफल हुई थी। राजकुमार बल्लाल का मन पछला पर अच्छी तरह जम गया था। कभी-कभी चामला पर भी उसका मन आकृष्ट होता था। परन्तु इस ओर उसके माँ-बाप का ध्यान नहीं गया था क्योंकि यह निर्णय चामव्वे का ही था कि उसने चामला को जन्म बिट्टिदेव के ही लिए दिया है। इस दिशा में प्रयत्न आगे बढ़ाने के लिए ही खुद उसने युवरानी एचलदेवी को दोरसमुद्र बुलवाया था। परन्तु ?

इन सब प्रयत्नों का कोई फल नहीं निकला। उनको आये काफ़ी समय भी बीत चला था। आने के बाद एक महीने के अन्दर सबको बेलगोल भी ले जाया गया था। चामव्वे किसी-न-किसी बहाने युवरानी और बिट्टिदेव पर प्रेम और आदर के भाव बरसाती रही। परन्तु उसके प्रेम और आदर की कोई प्रतिक्रिया नहीं हुई जिमकी वह प्रतीक्षा कर रही थी। यह खबर मालूम होने पर कि बिट्टिदेव शिव-गंगा भी गया था, उसकी कल्पना का महल एक ओर से ढह गया-सा प्रतीत होने लगा था। उसके अन्तरंग के किमी कोने में एक सशय ने घर कर लिया था। ऐसी हालत में वह चुप कैसे बैठी रह सकती थी? स्वभाव से ही वह चुप बैठनेवाली नहीं थी। सरस्वती की कृपा से उसे जितनी बुद्धिशक्ति प्राप्त थी उस सबका उसने उपयोग किया। किये गये सभी प्रयत्न निष्फल हुए थे, इसे वह जानती थी, फिर भी वह अपने प्रयत्नों से हाथ धोकर नहीं बैठी। वह निराश नहीं हुई। आशावादी और प्रयत्नशील व्यक्ति थी वह।

दण्डनायक के घर से निमन्त्रण मिलता तो वह चामला को ही आगे करके जाती। युवरानी और राजकुमारों के सामने एक दिन पछला और चामला का गाना और नृत्य हुआ था। माचव्वा सोच रही थी कि सगीत के बारे में बेलुगोल में बात उठी थी तो दोरसमुद्र में पहुँचने के बाद युवरानीजी कभी-न-कभी कहेगी, 'चामव्वाजी अभी तक आपकी बन्धियों के सगीत एवं नृत्य का हमें परिचय ही नहीं मिला।' तब कुछ नम्बरे दिखाकर उनके सामने नाच-गान कराने की बात सोच रही थी। मगर युवरानीजी ने इस सम्बन्ध में कभी कोई बात उठायी ही

नहीं। चामव्वा के मन में एक बार यह बात भी आ गयी कि शायद युवरानीजी यह बात उठायेगी ही नहीं। पूछने या न पूछने में होता-जाता क्या है—यह सोचकर ऐंठने से तो उसका काम बनेगा नहीं। वह विचार-महरी में डोल ही रही थी कि महाराज के जन्मदिन के आ जाने में उसे अपनी इच्छा पूर्ण करने का एक मौका मिला। इस मौके पर पप्पला और चामला का नृत्य-गान हुआ। महाराज ने उनकी प्रशंसा भी की। बल्लाल कुमार का तो प्रशंसा करना सहज ही था। वहाँ मौजूद अधिकारियों में एक प्रधान गगराज को छोड़ अन्य सब दण्डनायक से निम्न स्तर के थे। वे तो प्रशंसा करते ही। और गगराज के लिए तो ये बहन की बच्चियाँ ही थी। युवरानी ने जरूर “अच्छा था।” ही कहा।

तब चामव्वा ने कहा, “बेचारी बच्चियाँ हैं और अभी तो सीख ही रही हैं। वह भी आपने कहा इसलिए दण्डनायकजी ने इन्हें सीखने की अनुमति दी। फिर भी हमारी बच्चियाँ होशियार हैं। जल्दी-जल्दी सीख रही हैं। आपका प्रेम और प्रोत्साहन तो है ही।”

“इसमें मैंने क्या किया। लड़कियों के वश में तो यह विद्या स्वयं आती है। हम तो इतना ही कह सकते हैं कि ये सीखें। मेहनत करनेवाली तो वे ही हैं।”

“मच है। बच्चियों को तो सीखने की बड़ी चाह है। मचमुच उन्होंने उस हेगाडती की लटकी में भी अच्छा सीखने का निश्चय किया है।”

“तो यह स्पर्धा है।”

चामव्वा यह सुन कुछ अप्रतिभ-सी हुई। उसे ऐसा लगा, उसके गाल पर चुटकी काट ली गयी हो। पूर्ववत् बात करने की स्थिति में आने में उसे कुछ बक्त लगा। हँसने की चेष्टा करते हुए कहा, “स्पर्धा नहीं ‘अच्छी तरह सीखने की इच्छा में, दिलचस्पी से सीखने का निश्चय किया गया है।”

“बहुत अच्छा,” युवरानी ने कहा। यह प्रसंग उस दिन भी डमी ढग से ममाप्त हुआ था। यह प्रसंग आगे कभी न उभरे तो अच्छा हो।

इस घटना के तीन-चार दिन बाद भोजन करने बक्त बल्लाल कुमार ने पूछा, “मैं पप्पला और चामला का नृत्य-गान अच्छा था न?”

“अच्छा था, अप्पाजी।” युवरानी ने कहा।

“कौन सिखा रहे हैं?” बिट्टिदेव ने पूछा।

“उत्कल में किसी को बुनवाया है।” बल्लाल ने कहा।

“तुम उन्हें जानते हो?” बिट्टिदेव ने पूछा।

“हाँ, क्यों? तुम उन्हें देखना चाहते हो?”

“मुझे क्या काम है?”

“तो फिर पूछा क्यों?”

“उन लड़कियों के चेहरे पर जो भाव थे वे निखरे हुए नहीं थे। शिक्षक अभी

ठीक कर दे तो अच्छा होता हो। इस ओर ध्यान देने के लिए उनसे कही।” बिट्टिदेव ने कहा।

“तुम चाहते हो तो कह दूंगा। लेकिन भाव ? निखार ? ऐसी कौन-सी गलती देखी तुमने ?” कुछ गरम होकर बल्लाल ने पूछा। जिस पद्मला को मैंने चाहा है, उसके नाच के बारे में गलत-सलत कहनेवाला यह कौन है ? यह, मुझसे चार साल छोटा। इस छोकरे की बान का क्या मूल्य ?

“अप्पाजी, मैंने तो यह बात एक अच्छे उद्देश्य से कही है। आप नहीं चाहते हो तो छोड़ दे।”

“तुम बहुत जानते हो। क्या गलती थी ? बताओ तो ? माँ भी थी। उनको ही कहने दो।”

“अच्छा, छोड़ो। तुम लोग आपस में इसपर क्यों झगड़ते हो ?” पुष्करानी गङ्गलदेवी ने कहा।

“शायद उस हेमडे की लडकी से ज्यादा बुद्धिमान इस दुनिया में कोई दूसरी है ही नहीं, ऐमा इसने समझा होगा। इस वजह से अन्यत्र कही कुछ गलती हुईता है।” बल्लाल ने कुछ गरम ही होकर कहा।

“मैंने किमी का नाम नहीं लिया, अप्पाजी।” बिट्टिदेव बड़े शान्तभाव से बोला।

“नाम ही बताना चाहिए क्या ? कहने के ढग से यह मालूम पड़ता है कि लक्ष्य किम ओर है। बड़े मासूम बनकर उस लडकी के पीछे, बिना किसी को बताये, सुनने है कि शिवगंगा गये।”

बान कही से कही पहुँची थी, यह पुष्करानीजी को ठीक नहीं लगा। इसलिए उन्होंने कहा, “इस बात को अब खतम करो। यह बात आगे बढ़ायी तो मैं खाना छोड़कर चली जाऊँगी।”

“मैंने कौन-सी गलत बान कही, माँ !” बिट्टिदेव रुआँसा हो आया।

बल्लाल की टीका उसी ढग से चली, “भाव ? बहुत जानता है, न यह।”

“आखरी बार कह रही हूँ। बात बन्द करो।” एचलदेवी कुछ और गरम हुई।

दोनों मुँह फुलाकर चुप हो गये। भोजन चुपचाप ही चला।

मासूम बनकर बिना किसी को बताये लडकी के पीछे गये—ये बातें बिट्टिदेव के मन में चुभ रही थी।

बिट्टिदेव को उस दिन किमी बात में उत्साह नहीं रहा। रेविमय्या को बुलाकर कहा, “चलो, घोड़े पर कही दूर तक हो आयें।”

“छोटे अप्पाजी, आज कुछ अनमने लग रहे हैं ?”

उत्तर में बिट्टिदेव ने पहली बात को ही बुरा दिया। रेविमय्या वहाँ से सीधा

युवरानीजी के पास गया, और चुपचाप खड़ा हो गया।

“क्या है, रेविमय्या ?”

“छोटे अप्पाजी उदास लग रहे हैं।”

“हाँ, मालूम है।”

“कहीं कुछ दूर हो आने की बात कह रहे हैं।”

“हाँ, हो आओ, अब उसे इसकी जरूरत है।”

आज्ञा मिलने के बाद भी वह वही खड़ा रहा।

“और क्या चाहिए ?”

“वे क्यों ऐसे हैं, यह मालूम हो जाता तो अच्छा रहता। अगर मुझने कुछ पूछे तो मुझे क्या कहना होगा ?”

“नादान बच्चो ने आपस में कुछ बहस कर ली। अप्पाजी की कोई गलती नहीं। कुछ नहीं, सब ठीक हो जायेगा। हमें इस बहस को प्रोत्साहित नहीं करना है। भाई-भाई के बीच अभिप्रायों की भिन्नता में द्वेष नहीं पैदा होना चाहिए। बहस एक-दूसरे को समझने में सहायक होनी चाहिए। यह मैं सभाल लूँगी। तुम लोग हों आओ।”

रेविमय्या चला गया।

युवरानी एचलदेवी ने चर्चा सम्बन्धी सभी बातों का मन-ही-मन पुनरावलोकन किया। चामव्वा की प्रत्येक बात और हर एक चाल और गीन निर्विवाद रूप में स्वार्थ से भरी हुई ही लगी। लेकिन उनकी इच्छा को गलत कहनेवाले हम कौन होते हैं ? यदि यही भगवान की इच्छा है तो उसे हम बदल ही नहीं सकते। खासकर बल्लाल को उस हालत में रकावट क्यों हो जबकि वह पक्षला पर आमकत है ? हेगडती और उनकी बच्ची के बारे में चामव्वा की असूया और उनके बारे में बल्लाल के दिल में बुरी भावना पैदा करने की चंटा के कारण युवरानी एचलदेवी के मन में उसके प्रति एक जुगुप्सा की भावना पैदा हो गयी थी। यों तो बल्लाल कुमार का मन निर्मल है। वह पक्षला की ओर आकृष्ट सहज ही है। इसपर हम कोई एतराज नहीं। वह उनके भाग्य से सम्बद्ध विषय है। छोटे अप्पाजी बिट्टिदेव के शिवगंगा हो आने की बात जिस प्रसंग में और जिम डग में उठायी गयी उससे ऐसा लगता है कि कुमार बल्लाल के दिल में उनके प्रति बहुत ही बुरी भावना पैदा की गयी है। यह सारी कार्रवाई चामव्वा ने ही की है, इसमें कोई सन्देह ही नहीं। अपनी लड़की की शादी के बाद वह इस काम में तटस्थ रह जाये तो कोई आपत्ति नहीं, लेकिन बाद में और भी जोर से इस तरह की कार्रवाई करने लगी तो भाई-भाई एक दूसरे से दूर होने जायेंगे। तब प्रविध्य क्या होगा ? हे अहंन्, ऐसी स्थिति मत लाना। मैं के लिए सब बच्चे बराबर हैं। उसकी प्रार्थना तो यही होगी कि वे सब आपस में प्रेम-भाव रखें और उनमें एकता हो। युवरानी वहाँ से

पूजागृह में गयी और आँख मूँदकर मानहृदय की पुकार को भगवान् के सामने निवेदन करने लगी ।

उधर, भोजन के वक्त जो वाद-विवाद हुआ था वह चामव्वा तक पहुँच चुका था । यह खबर देनेवाला स्वयं राजकुमार बल्लाल ही था, खबर देकर समझा कि उसने एक बहुत बड़ा काम साध लिया । ऐसा करने का क्या परिणाम होगा, उनपर ध्यान ही न गया । खुद चामव्वा ने यह जानना चाहा था कि उसकी बच्चियों के नाच-गान के बारे में युवराजी की राय क्या है । बल्लाल ने, इनीलिए, समय पाकर यह प्रसंग छेड़ा था । बीच में इस छोटे अप्पाजी, बिलस्त भग के लडके को, क्यों बोलना चाहिए था ? इमीलिए मैं उसपर सपट पड़ा । वह कहने लगा था कि भावाभिव्यक्ति कम रही । जब खुद माँ ने कहा था कि अच्छा है तब इसकी टीका की जरूरत किसे थी ? इससे मैंने तो राय नहीं माँगी थी । इसी-लिए उमने मैंने आड़े हाथों लिया । और हेमडती की बेटी, वह तो बहुत बकसक करती है । दोनों एक से झक्की है । दोनों की जोड़ी ठीक है । इस छोटे अप्पाजी को कुछ तारनम्य ज्ञान नहीं । सबको छोड़कर उनके साथ शिवगंगा जाना ठीक है ? क्या वे हमारी बराबरी के है ? एक साधारण धर्मदर्शी किसी मन्दिर का, कहता है कि हेमडते के घरवालों के माय राजकुमार गाँव घूमता है । ये छोटा अप्पाजी अभी भी छोटा ही है । यहाँ आकर राजमहल में रहे तो उसे हम अपनी बराबरी का मानें भी । पर माँ ने जाने की उसे अनुमति क्यों दी ? युवराज ने ही कैसे सम्मति दी ? सब अजीब-सा लगता है । जैसा कि चामव्वा कहती, इसमें भी कोई रहस्य है । यो चली थी बल्लाल कुमार की विचारधारा । इसी विचार-धारा की पृष्ठभूमि में उमने समझा था कि छोटे अप्पाजी जो भी करता है, वह गलत और जो खुद करता है वह सही है । अपने इन विचारों को बताने के लिए जहाँ प्रोत्साहन मिल सकता था वहाँ कहने में यदि सकोच करे, यह हो कैसे सकता है ? इस वजह से उमने चामव्वा के सामने सारी बातें उमल दी । वह दण्डनायक की पत्नी नहीं, वह तो उसकी भावी सास थी । पर उसे क्या मालूम था कि वह उसके भाई की भी सास बनने की आकांक्षा रखती है ? यह सारा वृत्तान्त सुनने के बाद यह भावी सास कहे, “सब ठीक है,” यह अपेक्षा थी बल्लाल की, तभी तो यह सारा वृत्तान्त कहते-कहते वह खुशी के मारे फूल उठा था ।

सब सुनकर चामव्वा ने कहा, “आपको पसन्द आया, हमारे लिए इतना ही काफी है । कल सिंहासन पर बैठनेवाले तो आप ही है । आपकी ही बात का मूल्य अधिक है । अन्य लोगों के विचारों से हमें क्या मतलब ? आपका भाई तो अभी अनजान बच्चा है । छोटे बच्चे ने कुछ कहा भी तो उसपर हमें असमजस क्यों हो ?”

बात यही रुक गयी । बातचीत के लिए कोई दूसरा विषय नहीं था । इसलिए

राजकुमार बल्लाल वहाँ से चल पड़ा। चामव्वा जानती थी कि वह कहाँ जायेगा। बल्लाल का मत था कि पद्मला बातचीत करने में बहुत हाशियार है। उसके साथ बात करते रहे तो उसे समय का ख्याल ही नहीं होता था। उसके बैठने का ढंग, बात करते समय की नखरेबाजी, उन आँखों से दृष्टिपात करने की वह रीति, मन को आकर्षित करनेवाली उसकी चाल, आदि उसे उसकी बातों से भी अधिक आकर्षित करती थी। परन्तु उसे यह नहीं सूझता था कि वह उसका बन्दी बन गया है। बातचीत में चामला भी इनके साथ कभी-कभी शामिल होती थी। चामव्वा को इसपर कोई एतराज भी नहीं था। युवराणी एचलदेवी और बिट्टिदेव के दोरसभुद्र पहुँचने पर उसके प्रयत्न इतने ही के लिए हो रहे थे कि चामला और बिट्टिदेव में स्नेह बढ़े। उसके इन प्रयत्नों का कोई अभीष्ट फल अभी तक मिला न था। वर्तमान प्रसंग का उपयोग अब उमने इस कार्य की सिद्धि के लिए करने की सोची। चामव्वा ने इस विषय को दृष्टि में रखकर चामला को आवश्यक जानकारी दी। चामला सचमुच होशियार थी। वह कई बातों में पद्मला से ज्यादा होशियार भी थी। उसने माँ की सब बातें सुनी और उनके अनुसार करने की अपनी सम्मति भी दी। परन्तु उसे ऐसा क्यों करना चाहिए, और उससे क्या फल मिलेगा, सो वह समझ नहीं सकी थी। इसलिए करना चाहिए कि माँ कहती है, इतना ही उसका मन्तव्य था। इस सबके पीछे माँ का कुछ लक्ष्य है, यह सूझ-बूझ उसे नहीं थी। माँ चामव्वे ने भी उसे नहीं बताया था। उसके मत में यह न बताना ही ठीक था। उसका विचार था कि इन बच्चों में आपसी परिचय-स्नेह आदि बढ़े तो और मारी बातें सुगम हो जायेंगी।

माँ की आज्ञा के अनुसार चामला बिट्टिदेव से मिलने गयी। वह पिछले दिन रेविमय्या के साथ दूर तक सैर कर आया था, और उनमें विचार-विनिमय भी हो चुका था। फिर भी उसका दिल भारी ही रहा। चामला बिट्टिदेव से ऐसी स्थिति में मिली तो “राजकुमार किमी चिन्ता में मग्न मालूम पड़ते हैं। अच्छा, फिर कभी आऊँगी।” कहकर जाने को हुई।

बिट्टिदेव ने जाती हुई चामला को बुलाते हुए कहा, “कुछ नहीं, आओ चामला।”

वापस लौटती हुई चामला ने कहा, “मेरे आने से आपको कोई बाधा नो नहीं हुई?”

“कोई बाधा नहीं। आओ बैठो।” कहकर पलंग पर अपने पास ही बैठने को कहा। वह भी निस्संकोच भाव से पास जाकर बैठ गयी। उसने इस बात की प्रतीक्षा की कि उसके आने का कारण वे स्वयं पूछें। वह थोड़ी देर हाथ मलती हुई सिर झुकाकर बैठी रही। बिट्टिदेव को लगा कि वह संकोचवश चुप बैठी है। उसके कंधे पर हाथ रख बिट्टिदेव ने पूछा, “क्यों चामला, तुमने कहा कि मुझे देखने

आयी हो, अब पत्थर बनी बैठी हो।”

“देखना तो हो गया,” कहती हुई मुंह उठाकर एक तरह का नटखटपन दिखाने लगी।

“मतलब यह कि जिस काम से आयी वह पूरा हो गया, यही न?”

“मैंने तो ऐसा कहा नहीं।”

“तो किस मतलब से मुझे देखने आयी? बता सकोगी?”

“महाराज की वर्षगांठ ”

“वह तो हो गयी।”

“मुझे भी मालूम है। उस दिन मैंने और मेरी दीदी ने नृत्य और गान प्रस्तुत किया था न।”

“मैंने भी देखा न।”

“वह मैं भी जानती हूँ न।”

“इसे बताने के लिए आने की आवश्यकता नहीं थी न?”

“यह बान मैं नहीं जानती हूँ, ऐसा तो नहीं न?”

“फिर तब?”

“कह तो रही हूँ, बीच में ही बोल पड़े तो?”

“जो कहना है उसे सीधी तरह कह दें तो ”

“जरा गम्भीर होकर बैठे तब न?”

“क्या कहा?” प्रश्न कुछ कठोर ध्वनि में था।

चामला ने तुरन्त होठ काटे और सिर झुका लिया। विट्टिदेव ने क्षणभर सोचा। फिर गम्भीर मुद्रा में बैठ गया ऐसे जैसे कि महाराज सिंहासन पर बैठने है वीरामन लगाकर, शरीर को सीधा तानकर। कहा, “हाँ, गम्भीर होकर बैठा हूँ। अब कहो।”

चामला ने धीरे से सिर उठाकर कनखियों से देखा। उसके बैठने के ढग को देख इसे हँसी आ गयी। हँसी को रोकने की बहुत कोशिश की पर नहीं रोक सकी। जोर से हँस पड़ी, लाचार थी। विट्टिदेव भी साथ हँसने लगा। दोनों ने मिलकर ठहाका मारकर हँसना शुरू किया तो सारा अन्त पुर गूँज उठा। युव-रानी एचलदेवी गुलखाने की ओर जा रही थी कि यह आवाज उनके कान में भी पड़ी। उन्होंने झाँककर देखा भी।

“ठीक, आप भी अच्छी नकल करते हैं।” चामला ने कहा।

“क्यों, मेरा बैठना गम्भीर नहीं था?”

“उस हँसी से पूछिएगा।”

“अच्छा, जाने दो। महाराज की वर्षगांठ के दिन तुम और तुम्हारी दीदी ने नाच-गान का प्रदर्शन किया। यह मुझे भी मालूम है। कहो।”

“मैं यही पूछने आयी कि वह कैसा था।”

चकित हो बिट्टिदेव ने उसकी ओर देखा। तुरन्त उसे भोजन के समय की वह घटना याद हो आयी। वह मौन हो रहा पर उसका चेहरा गम्भीर हो गया।

“क्यों, क्या हुआ?”

“तुमको मालूम है न।”

“क्या?” चामला ने उत्तर में प्रश्न ही किया।

“तुम्हें कुछ भी मालूम नहीं?”

“न, न।”

“तुम बड़ी मासूम बनती हो। कहती हो ‘मालूम नहीं’। अप्पाजी ने तुम्हारी दीदी से कहा है और तुमसे उमने कहा है। इसीलिए तुम आयी हो।”

“दीदी ने कुछ नहीं कहा।”

“सचमुच?”

“मेरी माँ की कसम।”

“न न, ऐसी छोटी-छोटी बातों पर माँ की कसम नहीं खानी चाहिए। अगर दीदी ने कुछ नहीं कहा तो किसी और ने कहा?”

“किस विषय में?”

“यहाँ मेरे और अप्पाजी के बीच जो चर्चा हुई उसके बारे में।”

“ऐसा है क्या? चर्चा हुई थी? किम बारे में? हमारे नाच-गान के बारे में?”

बिट्टिदेव चुप रहा। “रहने दो, सबको छोड़ मुझसे पूछने क्यों आयी? मैं कौन-मा बड़ा आदमी हूँ।”

“माँ ने पूछ आने को कहा, मैं आयी।” उसने सच-सच कह दिया।

बिट्टिदेव को कुछ बुरा लगा। हमारी आपसी बातचीत को दूसरे लोगों से क्यों कहना चाहिए था अप्पाजी को? उसे कुछ भी अक्स नहीं। चामल्लाजी ने और क्या-क्या कहना भेजा है, यह जान लेना चाहिए, यो सोचते हुए बिट्टिदेव ने पूछा, “ऐसी बात है, तुम्हारी माँ ने पूछने को भेजा है तुम्हें?”

“हाँ।”

“क्या कह भेजा है?”

“किस-किसने क्या-क्या कहा, यह जानने को मैं और दीदी ज्यादा उत्सुक थी। डरने-डरते मच पर आयी थी। यह प्रदर्शन हमने लोगों के सामने प्रथम बार किया इसलिए मन में बड़ी उत्सुकता हुई।”

“यह तो सहज है।”

“परन्तु फिर भी सबने प्रशंसा ही की।”

“हमारे भाई ने क्या कहा?”

“कहा, बहुत अच्छा था।”

“तुमसे कहा?”

“नहीं, दीदी से कहा।”

“ठीक ही है।”

“ऐसा हुआ कि दीदी ने ही पूछा उनसे कि छोटे अप्पाजी का इस विषय में क्या मन्तव्य है। तब उन्होंने कहा कि उनके अभिप्राय के बारे में उन्हीं से पूछो। इस-लिए मैं ने मुझसे कहा कि ‘चामु, छोटे अप्पाजी हेग्गडेजी की लडकी के गुरु के साथ दो-तीन पखवारे तक रहे। हेग्गडेजी की लडकी शान्तला बहुत ही अच्छा नृत्य करती है और गाना भी बहुत अच्छा गायी है। उसके गुरु के सिखाने-पढ़ाने के विधि-विधान को देख-सुनने के अलावा वे कुछ दिन साथ रहने के कारण कई बातें जानते हैं जिन्हे हम नहीं जानते। तुम लोगों को सिखानेवाले उत्कल के हैं। उस लडकी को पढ़ानेवाले यही के हैं। तुम्हारे और उनके गुरुओं के सिखाने की पद्धति में कुछ भेद होगा। इसमें बेहतर सीखने के लिए क्या करना चाहिए, इस बारे में पूछो। वे छोटे होने पर भी बड़ों की तरह बहुत बुद्धिमान हैं। इसलिए उनके पाम हो आओ। विद्या सीखनेवाले छात्रों को सहृदय विमर्शकों की राय सुननी चाहिए। सुनने पर वह राय तत्काल अच्छी न लगने पर भी पीछे चलकर उससे अच्छा ही होता है। मैं ने यह सब समझाकर कहा, हो आओ। इसलिए मैं आयी। मैंने सच्ची और सीधी बात कही है। अब बताइये हमारा नृत्य-गान कैसा रहा।”

“ठीक ही था।”

“मतलब? कहने के ढंग से लगता है कि उतना अच्छा न लगा।”

“ऐसा नहीं। आपके अल्पकालीन शिक्षण को दृष्टि में रखकर तो यही कहना पड़ेगा कि अच्छा ही है। वास्तव में लगता यह है जैसे आप लोग हठ पकड़कर अभ्यास कर रही है।”

“हमारे गुरुजी भी यही कहते हैं कि अच्छे जानकार से भी अच्छा सीखने की झोड़ लगाकर परिश्रम से अभ्यास करने पर शीघ्र सीख सकते हैं।”

“मबका मत एक-सा नहीं रहता। अलग-अलग लोगों का अलग-अलग मत होता है।”

“इसके माने?”

“मेरे गुरु अलग ढंग से कहते हैं।”

“क्या आप नाट्य सीख रहे हैं।”

“मैंने विद्या के सम्बन्ध में एक सामान्य बात कही है, चाहे वह नृत्य, गायन या साहित्य, कुछ भी हो। हमारे गुरुजी का कहना है कि जिस विद्या को सीखना चाहे उसे सीखकर ही रहे। इस या उस विद्या में सम्पूर्ण पाण्डित्य अर्जन करूँगा,

इसके लिए सतत अभ्यास करूँगा, यह निश्चित लक्ष्य प्रत्येक विद्यार्थी का होना चाहिए। विद्या स्पर्धा नहीं। अगर तुम अपनी दीदी से अच्छा सीखने का हठ करके सीखने लगोगी तो उससे विद्या में पूर्णता आ सकेगी? नहीं, उससे इतना ही हो सकेगा कि पक्षला से चामला अच्छी निकल जायेगी। विद्या में पारंगत होना तभी साध्य है जब स्पर्धा न हो।”

चामला ध्यानपूर्वक सुनती रही। मेरे समान या मुझसे केवल दो अंगुल ऊँचे इस लड़के ने इतनी सब बातें कब और कैसे सीखी? माँ का मुझे यहाँ भेजना अच्छा ही हुआ। राजकुमार का अभ्यासक्रम जानना मेरे लिए उपयोगी होगा।

“मुझे विद्या में निष्णात होना है।”

“ऐसा है, तो सीखत वक्त दीखनेवाली कमियों को तब का तभी सुधार लेना चाहिए नहीं तो वे ज्यों-की-त्यों रह जायेगी।”

“सच है। हमारे नृत्य में ऐसी कमियों के बारे में किसी ने कुछ कहा नहीं।”

“प्रशंसा चाहिए थी, इसलिए कहा नहीं।”

“ऐसा तो हमने जाहिर नहीं किया था।”

“तुमको शायद इस विषय का ज्ञान नहीं है। माता-पिता के अत्यधिक प्रेम के कारण हम बच्चों को बलिपशु बनना पड़ता है। इसलिए प्रशंसा, बहुत आदर, बहुत लाड-प्यार मुझे पसन्द नहीं।”

“आप ऐसे स्वभाव के हैं, यह मुझे मालूम ही नहीं था।”

“तो तुम्हारे विचार में मैं कैसा हूँ?”

“मैंने समझा था कि आप अपने भाई के जैसे ही होगे।”

“तो क्या तुम अपनी दीदी जैसी ही हो?”

“सो कैसे होगा?”

“तो यह भी कैसे होगा?”

“सो तो ठीक है। अब मुझे क्या मलाह देने है?”

“किस सन्दर्भ में?”

“सुधार के बारे में।”

“नृत्य कला का जाननेवालों के सामने नृत्य करके उन्हीं में उमके बारे में समझना चाहिए। गायन कला के बारे में भी वही करना चाहिए।”

“तब तक?”

“ऐसे ही।”

“आपके कहने के योग्य कुछ नहीं?”

“मुझे कई-कई बातें सूझ सकती हैं, पर वे अगर गलत हो तो?”

“अगर सही हो तो?”

“यह निर्णय कौन देगा?”

“मैं। इसलिए आपको जो सूझा सो कहिए।”

“न न। मुझे क्यों ? बाद को आप मुझे वातूनी का पद देंगी।”

“मुझसे, मेरे बारे में कहिए।” उसके कहने के ढंग में एक सौहार्द और आत्मीय भावना थी।

“यदि तुम दूसरो से कहोगी तो ?”

“नहीं, माँ की कसम।”

“फिर वही। मैंने पहले ही मना कर दिया था। हमारे गुरुजी ने एक बार कहा था कि किसी की कसम नहीं खानी चाहिए। उसमें भी माँ की कसम कभी नहीं। माँ को भी बच्चों की कसम कभी नहीं खानी चाहिए।”

“क्यों ?”

“हम जिस बात पर माँ की कसम खाते हैं, वह पूरी तरह निभ न सके तो वह कसम शाप बन जाती है और वह शाप माँ को लगता है। जिस माँ ने हमें जन्म दिया उसी की बुराई करे ?”

“मुझे मालूम नहीं था। मेरी माँ कभी-कभी ऐसी ही कसम खाया करती है। वही अभ्यास मुझे और दीदी को हो गया है, मेरी छोटी बहन को भी।”

“छोट दो। आइदा माँ की कसम कभी न खाना।”

“नहीं, अब कभी नहीं खाऊँगी।”

“हाँ, अब कहो, और किसी से नहीं कहोगी न ?”

“नहीं। सबकुछ किमी से नहीं कहूँगी।”

“नृत्य में भगिमा, मुद्रा, गति, भाव, सबका एक स्पष्ट अर्थ है। इनमें किसी की भी कमी हो तो कमी-ही-कमी लगती है और सम्पूर्ण नृत्य का प्रभाव ही कम हो जाता है।”

“हमारे नृत्य में कौन अग गलत हुआ था ?”

“भाव की कमी थी। भावाभिव्यक्ति रस निष्पत्ति का प्रमुख साधन है। यदि इसकी कमी हो तो नृत्य यात्रिक-सा बन जाता है। वह सजीव नहीं रहता। भाव से ही नृत्य सजीव बनता है।”

“समझ में नहीं आया। एक उदाहरण देकर समझाइये।”

“तुम दोनों ने कृष्ण-यशोदा का नृत्य किया न ?”

“हाँ।”

“तुम कृष्ण बनी थी, तुम्हारी दीदी यशोदा बनी थी न ?”

“हाँ।”

“गोपिकाओं ने माखन चोरी की शिकायत की थी, तुम्हें मालूम था। उस चोरी की परीक्षा करने तुम्हारी माँ आनेवाली थी, यह तुम जानती थी। लेकिन जब वह आयी तब तुम्हारा चेहरा तना-सा क्यों था ? अपनी करतूत का आभास

तक माँ को नहीं मिलने देने के लिए तुम्हें अपने सहज रूप में रहना चाहिए था। फिर कृष्ण के मुँह में ब्रह्माण्ड देखकर यशोदा के रूप में तुम्हारी दीदी को आश्चर्य-युक्त दिग्भ्रम के भाव की अभिव्यक्ति करनी चाहिए थी जबकि खम्भे की तरह खड़ी रही उसने चेहरे पर कोई भाव प्रकट नहीं किया।”

“आपके कहने के बाद ठीक लगता है कि ऐसा होना चाहिए था। परन्तु हमारे गुरुजी ने इसे क्यों ठीक नहीं किया?”

“मो मैं क्या जानूँ? क्या कह सकता हूँ? अनेक बार हम ही को पूछकर जान लेना पड़ता है।”

“और हमारा गाना कैसा रहा था?”

“तुम्हारी दीदी की कैसे की-सी ध्वनि में तुम्हारी मृदुल कोमल कण्ठ-ध्वनि लीन हो गयी। क्या तुम दोनों हमेशा साथ ही गाया करती हो?”

“हाँ।”

“दोनों अलग-अलग अभ्यास करो तो अधिक जँचेगा। तुम्हारी दीदी को लय पर ज्यादा गौर करना चाहिए। गाने-गाते उनकी गति अचानक तेज हो जाती है।”

“मेरा?”

“क्या कहूँ? मुझे लगा ही नहीं कि मैंने तुम्हारा गाना सुना। जब तुम अकेली गाओगी तभी कुछ कह सकूँगा कि मुझे कैसा लगा।”

“अभी गाऊँ?” उसने उत्साह से पूछा। विट्ठिदेव पसोपेण में पड़ गया। न कहूँ तो उसके उत्साह पर पानी फिर जायेगा, हाँ कहूँ तो यह गाना माँ के कानों में भी पड़ेगा। इसी उधेड़बुन में उसने कहा, “श्रुति के लिए क्या करोगी?”

“अरे, यहाँ तम्बूरा भी नहीं है?”

“नहीं, वह सोमेऊत में है।”

“वहाँ कौन मीखते हैं?”

“हमारी माताजी।”

“तो और किसी दिन गाऊँगी।” चामला ने कहा।

“न भी आओ तो हर्ज नहीं। तुम अच्छी तरह मीखकर उममें प्रवीण हो जाओ इतना ही बहुत है।”

“प्रवीण हो जाओ, यह कहने के लिए भी तो एक बार मुन लेना चाहिए न?”

“हाँ।” उसे हँसी आ गयी। ठीक इसी वक्त रेविमय्या आया, युवराजीजी दोनों को नाश्ते पर बुला रही हैं।

युद्ध-शिविर में मन्त्रणा हुई। जोगम और तिक्कम ने अपराध स्वीकार कर लिया था। जवानी के जोश में वे स्त्रियों के मोह में पड़कर बात को प्रकट कर बैठे थे। यह बात भी प्रकट हो गयी कि इसके लिए वैरी ने स्त्रियों का उपयोग किया था। उन स्त्रियों ने इन लोगों के मन में यह भावना पैदा कर दी थी कि वे युद्ध-शिविर के बाजार में रहनेवाली हैं और चालुक्यों की प्रजा हैं। दोनों को इस बात का पता नहीं लग सका था कि वे चालुक्य राज्य में बसे परमारों के गुप्तचरों के घराने की स्त्रियाँ हैं। वे यही समझते रहे कि ये स्त्रियाँ कर्नाटक की ही हैं और अपनी मातृभाषा की अपेक्षा देशभाषा में ही ज्यादा प्रवीण हैं। कुल मिलाकर कह सकते हैं कि उन लोगों ने वामना के वश होकर युद्धक्षेत्र का रहस्य खोल दिया था। इसलिए उन दोनों को युद्ध-शिविर से निकालकर युद्ध की समाप्ति तक, और उन दो स्त्रियों को भी कड़ी निगरानी में कैद रखने का निश्चय हुआ। उन स्त्रियों के पता लगाने के लिए जरूरी तजवीज भी की जाने लगी। उन स्त्रियों के मिलने पर उन चारों को मन्निधान के सामने प्रस्तुत करने की आज्ञा दी गयी। उन दोनों अश्वनायकों के मातहत सैनिकों पर कड़ी नज़र रखने तथा कहीं कोई जरा-सी भी भूल-चक हो तो उसकी खबर तुरन्त पहुँचाने को भी हुक्म दिया गया। जोगम और तिक्कम मैन्य शिविर से दूर, कहीं ले जाये गये, इसका किसी को भी पता नहीं चला।

इधर शिविर में तहकीकात करने के बाद कुल स्त्रियों में से बड़ी रानी को भी मिलाकर तीन स्त्रियाँ लापता हो गयी हैं—यह समाचार मिला। बड़ी रानीजी के चने जाने की खबर केवल सन्निधान, एरेयग प्रभु, कुदमराय, और हिरिय चलिकेनायक को थी। वे दोनों बड़ी रानीजी की खास मेजिगाएँ रही होगी और कुछ षड्यंत्र रचकर बड़ी रानीजी को उड़ा ले जाने में सफल बनी रही होगी—आदि-आदि बातें शिविर में होने लगी। लोग इस अफवाह को तरह-तरह का रंग देकर फैलाते रहे, आसमान की ऊँचाई, समुद्र की गहराई और स्त्रियों का मन, जानना दुःसाध्य है, यह उक्ति हर जवान पर थी। केवल एरेयग प्रभु और विक्रमादित्य का विचार था व स्त्रियाँ भेद खुल जाने के कारण खिसक गयी होगी और शत्रुओं तक यह खबर पहुँचा चुकी होगी। इस विचार से उन्होंने उन स्त्रियों का पता लगाने का प्रयत्न जोरों से चलाने तथा करहाट और कल्याण में अपने गुप्तचरों को और भी चौकन्ना होकर काम करने तथा जिस किसी पर सन्देह हो उसे पकड़कर बन्दी बनाने का निर्णय किया। एरेयग प्रभु ने कहा, “वह तो हमारे विश्वासपात्र हिरिय चलिकेनायक की अनमोल सलाह थी। उसके लौट आने तक हमें आगे नहीं बढ़ना चाहिए। इस बीच धारानगर की हालत का पूर्ण विवरण जानकर हमारा गुप्तचर दल खबर दे सकेगा।” बलिपुर से प्राप्त घोडा अच्छा होने के कारण हिरिय चलिकेनायक बहुत जल्दी पहुँचा। बड़ी रानी के सुरक्षित स्थान पर सही-सलामत

पहुँचने की खबर सुनकर दोनो सन्तुष्ट हुए। अब एरेयंग इस उधेड़बुन से मुक्त हुआ कि चलिक्केनायक पर अविश्वास न होने पर भी उनके साथ किसी और का न भेजा जाना शायद अनुचित था, रास्ते में हुई तकलीफ के वक्त या छद्मवेष में होने पर भी किसी को पता चल जाने पर क्या होगा ?

हिरय चलिक्केनायक ने यात्रा का विवरण दिया। पहले एल्लम्भ पहाड़ जानेवाले यात्रियों की टोली साथ में रही, वहाँ से बैलहोगल बाजार जानेवाले व्योपारियों का दल मिला। वहाँ गोकर्ण बनवासी जानेवाले तीर्थयात्रियों का दल मिल गया। फिर आनवट्टी जानेवाले बारानियों का साथ हो गया। आनवट्टी से बलिपुर तक का रास्ता पैदल ही तय किया गया।

एरेयंग प्रभु ने पूछा, “तुम बलिपुर में कितने दिन रहे ?”

“मिफं तीन दिन।”

“बड़ी रानीजी को वहाँ ठीक लगा ?”

“मेरे बापम लौटने समय उन्होंने कहा तो यही था।”

“हेग्गडे और हेग्गडनी को मारी बातें समझायी जो मैंने कही थी ?”

“सब, अक्षरशः, यद्यपि प्रभु के पत्र में सब पहले ही समझा दिया था।”

“हाँ, क्योंकि कोई अनिरीक्षित व्यक्ति आये तो पूरी तहकीकात करके ही उन्हें अन्दर प्रवेश करने देना भी एक शिष्टाचार है। फिर उस पत्र में अपने कार्य की पूरी जिम्मेदारी समझा देने के मतलब से सारा व्योरा भी दिया गया था।”

हम लोग वहाँ पहुँचे तब हेग्गडतीजी अपनी बच्ची के साथ वसति के लिए निकल रही थी। परन्तु उनका उस समय का व्यवहार आश्चर्यजनक था। वे बहुत मूढमग्राही हैं। कोई दूसरा होता तो नुरन्त यह नहीं ममझ पाती कि ये ही बड़ी रानी हैं, और समझ जाने पर तो सहज रीति में आदर-गौरव की भावना दिखाये बिना रह ही नहीं सकती थी।

“यदि वे उस समय हमारे स्वागत में अधिक समय लगाती तो इर्द-गिर्द के लोगों का ध्यान उस ओर आकर्षित होता। नवागतुको के प्रति गौरव प्रदर्शित किया जाये तो दूसरों को कुतूहल होना स्वाभाविक है जो यत्ने में खाली नहीं। उन्हें हेग्गडेजी ने इन सब विषयों में अच्छा शिक्षण दिया है।”

“हेग्गडेजी की बटी कैसी है ?”

“मेरे बच्चे बहुत कम होते हैं, प्रभुजी। वह अपने अध्ययन में मदा मग्न रहती है। अनावश्यक बात नहीं करती। आम तौर पर बच्चे आगतुको की जोर आशा-भरी दृष्टि से देखा करते हैं न, अतिथि लोग बच्चेवालों के घर साधारणतया खाली हाथ नहीं जाया करते न ? परन्तु उस बच्ची ने हमारी तरफ एक बार भी न कुतूहल-भरी दृष्टि से देखा न आशा की दृष्टि में। हेग्गडतीजी ने जब हमें देखा और दो-चार क्षण खड़ी हो हमसे बातचीत की तब भी वह हमसे दूर, चार

कदम आगे खड़ी रही और माँ के साथ ही चली गयी।”

“तुम्हारी युवराणीजी को वह लडकी बहुत पसन्द है।”

“उस लडकी के गुण ही ऐसे हैं कि कोई भी उसे पसन्द करेगा।”

“तुम्हें भी उसने पागल बना दिया ?”

“मतलब, उसने किसी और को भी पागल बना दिया है ?”

“यह तो हम नहीं जानते। हमारा खाम नौकर रेविमय्या है न, हेमडती की लडकी का नाम उसके कान में पड़ जाये तो ऐसा उद्वेलित हो उठता है जैसा चन्द्रमा को देख समुद्र।”

“हर किमी को ऐसा ही लगेगा। उससे मिलने का मन हुआ यद्यपि छद्म-वेष में व्यक्ति किमी के साथ उतनी आत्मीयता से व्यवहार नहीं कर पाता। मैं उससे इसलिए भी दूर ही रहा क्योंकि हेमडतीजी बड़ी रानी के बारे में वास्तविक बात अपनी बेटी को भी बतायेगी ही नहीं।”

“ठीक, बड़ी रानीजी ने और क्या कहा ?”

“इतना ही कि सन्निधान और प्रभु से मिलने के बाद आगे के कार्यक्रम के बारे में, अगर सम्भव हो तो सूचित करने के लिए कह देना।”

“ठीक है। समय पर बतायेगे।” एग्गेग प्रभु ने उठते हुए कहा, “हाँ, नायक, हम तुम्हारे आने की प्रतीक्षा में रहे। कल ही हमारी सेना धारानगर की तरफ रवाना होगी। सन्निधान की आज्ञा है कि मना और हाकिमों के साथ युद्ध-शिविर के बाजार की कोई स्त्री नहीं जाये सबको वापस भेज दिया जाये। सेना का विभाजन कैसा हो और कहाँ भेजा जाय इस पर कल विचार करने के लिए मभा बुलानी है। उससे हमारे शिविर पर दण्डनायक, षुडमवार सेनानायक, पटवारी और नायक बुलाये जाएँ। सबको खबर दे दे। अब सन्निधान की आज्ञा हो तो हम चले।”

“अच्छा, एग्गेग प्रभुजी, ऐसी व्यवस्था हो कि हम भी आपके साथ रहें।”

“सन्निधान की सुरक्षा-व्यवस्था की जिम्मेदारी हम पर है।” कहते हुए प्रभु एग्गेग ने कदम बढ़ाये। हिरिय चलिकेनायक ने दौड़कर परदा हटाया और एग्गेग प्रभु के बाहर निकलने के बाद खुद बाहर आया।

चामला ने अपने और बिट्टिदेव के बीच जो तातचीत हुई थी, वह अपनी माँ को ज्यो-की-त्यो सुना दी। उसने सारी बातें बड़े ध्यान से सुनी और बेटी चामला को

अपने बाहुओं में कस लिया।

“बेटी तुम बहुत होशियार हो, आखिर मेरी ही बेटी हो न ?” बेटी की प्रशंसा के बहाने वह अपनी प्रशंसा आप करने लगी। खासकर इसलिए कि युवरानी ने अपने बेटे के साथ बेटी चामला को भी उपाहार पर बुलवाया। इसका मतलब यह हुआ दाँव ढग से पड़ा है और आशा है, गोटी चलने लगेगी। अब इसे पूरी तरह सफल बनाना ही होगा। चाहे अब मुझे अपनी शक्ति का ही प्रयोग क्यों न करना पड़े। उसने बच्ची का मुँह दोनों हाथों से अपनी ओर करके पूछा, “तुम उनसे शादी करोगी बेटी ?”

बेटी चामला ने दूर हटकर कहा, “जाओ माँ, तुम हर वक्त मेरी शादी-शादी कहती रहती हो जबकि अभी दीदी की भी शादी होनी है।”

“तुमने क्या समझा, शादी की बात कहने ही तुरन्त शादी हो ही जायेगी ? मैंने तो सिर्फ यह पूछा है कि तुम उसे चाहती हो या नहीं।”

चामला माँ की तरफ कनखियों से देखती हुई कुछ लजाकर रह गयी। वह बेटी को फिर आलिंगन में कस उसका चुम्बन लेने लगी कि पद्मला और बल्लाल के हँमते हुए उधर ही आने की आहट सुन पड़ी। इन लोगों को देख उनकी हँसी रुकी। बेटी को दूर हटाकर वह उठ खड़ी हुई और बोली, “आइए राजकुमार, बैठिए। चामू देकवा से कहो कि राजकुमार और पद्मला के लिए नाश्ता यही लाकर दे।”

कुमार बल्लाल ने कहा, “नहीं, मैं चलूँगा। माँ मेरी प्रतीक्षा कर रही होगी। मत जाओ, चामला।”

“माँ ने जो कहा, सो ठीक है। युवरानीजी के साथ छोटे अप्पाजी और मैंने अभी-अभी नाश्ता किया है।” चामला ने कह दिया।

बल्लाल कुमार को विश्वास न हुआ, “झूठ बात नहीं कहनी चाहिए।”

“यदि सच हो तो ?”

“झूठ ?”

“सच हो तो शर्त क्या रही ?”

“शर्त ? तुम ही कहा क्या होगी ?”

“दीदी के साथ अपने हिस्से का नाश्ता तो लेना ही होगा, मेरे हिस्से का भी लेना हागा क्योंकि वहाँ आपके हिस्से का मैंने खा लिया है।” उत्तर की प्रतीक्षा किये बिना ही चामला चली गयी, चामवा भी।

“पद्मा, तुम्हारी बहन ने जो कहा क्या वह सच है ?”

“ऐसी छोटी बात पर कौन झूठ बोलेगा ?”

“तो क्या बड़ी पर झूठ बोला जा सकता है ?”

“मेरी माँ कभी-कभी कहा करती है कि झूठ बोलने पर काम बनता हो तो झूठ

बोला भी जा सकता है।”

“मेरी और तुम्हारी माँ में बहुत अन्तर है।”

“आपकी दृष्टि में कौन सही है?”

“मेरी माँ की नीति आदर्श नीति है। तुम्हारी माँ की नीति समयानुकूल है। एक तरह से उसे भी सही कह सकते हैं।”

जब जिसकी माँ की नीति को युवराजीजी की नीति से भिन्न होने पर भी खुद राजकुमार सही मानते हों उस बेटी को खुशी ही होनी चाहिए, वह बल्लाल की तरफ देखने लगी। अचानक रुकी हँसी एकदम फिर फूट निकली। बल्लाल को सन्तुष्ट करने के लिए यह आवश्यक था। वह भी मुसकराया। उस मुसकराहट को दबाकर उसके मन में अचानक एक सन्देह उठ खड़ा हुआ, उसकी भीहे चढ़ गयी।

“क्यों? क्या हुआ?” पद्मला से पूछे बिना न रहा गया।

“पता नहीं क्यों मेरे मन को तुम्हारी बहन की बात पर विश्वास नहीं हो रहा है। उसने मजाक में कहा होगा, लगता है।”

“ऐसा लगने का कारण?”

“कुछ विषयों का कारण बताया नहीं जा सकता। मनोभावों में अन्तर रहता है। इस अन्तर के रोज़ के अनुभव से लगता है कि इस तरह होना सम्भव नहीं।”

“मनोभावों में अन्तर? किस तरह का?”

“स्वभाव और विचारों में अन्तर।”

“किस-किस में देखा यह अन्तर आपने?”

“किस-किसमें? मेरे और मेरे भाई में अन्तर है। इसीलिए माँ के साथ नाश्ता करते समय वह भी साथ रहा, इस बात पर मुझे यकीन नहीं होता।”

“क्यों?”

“जिसे वह चाहता नहीं, उसके साथ वह बुलता-मिलता ही नहीं।”

“तो क्या चामला को वह नहीं चाहता?”

“ऐसा तो मैं नहीं कह सकता क्योंकि अभी वह छोटा और नादान है, यद्यपि उसे उस हेमगङ्गती की बेटी को छोड़कर दुनिया में और कोई नहीं चाहिए।”

“इतना क्यों?”

“वह समझता है कि वह सरस्वती का ही अवतार है, बुद्धिमानों से भी अधिक बुद्धिमती है।”

“हाँ होगी, कौन मना करता है? लेकिन इससे चामला को पसन्द न करने का क्या सम्बन्ध है?”

“कहता है कि तुम लोग कुछ नहीं जानती हो।”

“ऐसा क्या?” पद्मला के मन में कुछ असन्तोष की भावना आयी।

“मेरे और उसके बीच इस पर बहुत कर्षा हुई है कि तुम लोगों के नृत्य में

भाव ही नहीं था ।”

रसोइन देकब्बा के साथ उसी वक्त वहाँ पहुँची चामला ने बल्लाल की यह बात सुन ली । फिर भी नाश्ता करते समय इसकी चर्चा न करने क उद्देश्य से वह चुप रही । पद्मला और बल्लाल ने नाश्ता शुरू किया । बल्लाल का थाल खाली होते ही चामला ने दूसरा थाल उसके सामने पेश किया ।

बल्लाल ने कहा, “मुझसे नहीं हो सकेगा ।”

“आप ऐसे मना करेगे तो मानेगा कौन ? अब चुपचाप इसे खा लीजिए, नहीं तो इस भूल के लिए दुगुना खाना पड़ेगा ।”

“मैंने क्या भूल की ?”

“पहले इसे खा लीजिए, बाद में बनाऊँगी । पहले बता देने तो और दो थाल लेती आती ।”

“नहीं, अब इतना खा लूँ तो बस है ।” बल्लाल ने किसी तरह खा लिया, बोला “हाँ, खा लिया, अब कहो ।”

“आपके भाई ने जो बातें कही, उन्हें घुमा-फिराकर अपना ही अर्थ देकर, आप दीदी से कह रहे हैं ।”

‘घुमा-फिराकर क्यों कहेंगे ?’ पद्मला ने कहा ।

“अपने को सही बतलाने के लिए । अपने को अच्छा कहलाने के लिए ।” चामला की बात जरा कठोर थी ।

“वे तो अच्छे हैं ही इसमें दिखाने की जरूरत क्या है ?”

“क्या उनसे ज्यादा उनके भाई के बारे में मालूम है तुम्हें ?”

“हाँ ।”

“कैसे ?”

“कैसे क्या ? उन्होंने दिल खोलकर बात की और जो भी कहा सो हमारी ही भलाई के लिए कहा ।”

“वह बड़ा बृहस्पति है ।” बल्लाल के आत्माभिमान को कुछ धक्का-सा लगा ।

“आपने कहा, बहुत अच्छा था । क्यों ऐसा कहा ? आपको अच्छा क्यों लगा ? बताइये नौ ।”

“जब तुम दीनो राधा-कृष्ण बनकर आयी तो लगा साक्षात् राधा और कृष्ण ही उतरे हैं ।”

“अर्थात् सज-धज इतनी अच्छी थी । है न ?”

“हाँ ।”

“आपने जो देखा वह वेषभूषा थी । नृत्य नहीं था ।”

“उन्होंने वेषभूषा के साथ नृत्य भी देखा । उसमें कमियाँ भी देखीं जो बिना ठीक किये रह जायें तो बाद में देखी नहीं जा सकती । और स्पष्ट रूप से गलती

क्या और कहाँ थी यह भी उन्होंने बताया। यदि हम उनकी सूचना के अनुसार अभ्यास कर तो हम उम बिद्या को अच्छी तरह सीख सकती हैं।

अच्छी बात है अनुसरण करो कौन मना करता है। पद्मला ने कहा।

उ हाने हम दोनों के हित के ही लिए तो कहा।

अच्छा तुम वैसा ही करो। हमारे गुरुजी ने तो कुछ भी कमी नहीं बतायी बल्कि कहा कि ऐसे शिष्य उत्कल देश में मिले होते तो क्या-क्या नहीं कर सकते थे। वहाँ तीन साल में जितना सिखाया जा सकता है उतना यहाँ छह महीनों में सिखा दिया है। पद्मला ने गुरु की राय बतायी।

इसीलिए जितना वास्तव में सिखाना चाहिए उतना वे सिखा नहीं रहे हैं ऐसा लगता है। चामला ने कहा।

यही पर्याप्त है। हमें तो कल्लू देवदासी बनकर हाव भाव विलास के साथ रथ के आगे या मंदिर की नाट्यशाला में नाचना तो है नहीं। जितना हमने सीखा है उतना ही हमें काफी है।

यह ठीक बात है। बल्लाल ने हामी भरी।

ठीक है जाने दीजिए अपनी नाक सीधी रखने के लिए बात करते जाने से कोई फायदा नहीं। कहती हुई चामला चली गयी।

दूसरे दिन से उम उत्कल के नाट्याचार्य को केवल चामला को सिखाता पाया। पद्मला ने जो भाव प्रकट किये थे उनपर चामला की पूर्ण सम्मति रही क्योंकि वह मानती थी कि एक-न एक दिन महारानी बननेवाली उसकी बेटियों को दोनों के सामने नाचने की जरूरत नहीं। फिर भी वह चामला की बात से सहमत थी क्योंकि उसकी कल्पना थी कि चामला यदि बिट्टिदेव की सलाह के अनुसार जाती तो उन दोनों में भाव सामंजस्य होकर दोनों के मन जुड़ जायेंगे। अच्छी तरह से विद्या का अध्ययन करने का मतलब यह तो नहीं कि उसे सार्वजनिक के सामने प्रदर्शन करना है। यह भी उसके लिए एक समाधान का विषय था।

इस प्रीतिपूर्ण घटना के कारण पद्मला और बल्लाल कुमार के बीच घनिष्ठता बढ़ी। साथ ही चामला और बिट्टिदेव के बीच में स्नेह भी विकसित हुआ। यह चामला के लिए एक सन्तोषजनक बात थी जो गन ही-मन लड़खू खा रही थी।

परन्तु युवराणी एचलदेवी के मन में कुछ असन्तोष होने लगा। बिट्टिदेव को अकेला पाकर उसने कहा देखो दोरममुद्र में आने के बाद तुमने अपने अभ्यास का समय कम कर दिया है।

नहीं तो माँ।

मैं देखती हूँ कि किसी न किसी बहाने चामला की दूसरी बेटी रोज आ जाती है।

बेचारी! वह मेरा समय बहुत नष्ट नहीं करती।

“तुम्हे उसके साथ कदम मिलाकर नाचते और हाथ से मुद्रा दिखाते मैंने स्वयं देखा है। क्या वह तेरी गुरु भी बन गयी ?”

“नहीं माँ। जब मैं हेमगढेजी के साथ बड़े दिन रहा तब मैंने कुछ भावमुद्राएँ आदि सीखी थी। वही मैंने चामला को दिखायी क्योंकि उसने अपनी नृत्य-कला मुझे दिखायी। वह होशियार है, सिखाने पर विषय को तुरन्त ग्रहण कर लेती है। परन्तु ऐसा प्रतीत होता है कि उस गुरु की जानकारी ही अपर्याप्त है। यदि यह लडकी, शान्तला के गुरु के हाथ में होती तो उसे वे उस विद्या में पारंगत बना देते।”

“तो तुम ही उसके गुरु हो। उसके माँ-बाप से कहकर उसे एक योग्य गुरु के पास शिक्षण के लिए भिजवाने की व्यवस्था भी करोगे न ?”

“विद्या सीखने की आकांक्षा जिसमें हो उसके लिए उचित व्यवस्था न करना सरस्वती के प्रति द्रोह है। गुरुवर्य ने यही कहा है। इसमें क्या गलती है, माँ ?”

“गुरु के कहने में कोई गलती नहीं। मगर तुम्हारी इस अत्यन्त आसक्ति का कारण क्या है ?”

“वह लडकी निष्कल मन से आती है, जानने की इच्छा में पूछती है, सीखने में उसकी निष्ठा है, विषय को शीघ्र ग्रहण करती है। इसलिए मेरी भावना है कि वह विद्यावती बने।”

“क्या उसे जन्म देनेवाले माता-पिता यह नहीं जानते ?”

“यह मैं कैसे कहूँ, माँ ? जो वस्तु अपने पास हो, उसके लिए किसी को ‘नाही’ कहना पोयसलवशियों के लिए अनुचित बात है। यही बात आप स्वयं कई बार कहती है, माँ।”

‘तो यह उदारता रही, प्रेम का प्रभाव नहीं। है न ?’

“इसे उदारता कहना बेहतर है, प्रेम कहने में कुछ कमी हो सकती है। चामला आपकी कोख से जनमी होती और वह मेरे पास आकर इसी तरह प्रेम से अपनी अभिलाषा व्यक्त करती तो भी मैं उसे ऐसे ही प्रेम से समझाता, माँ।”

युवरानी एचलदेवी को इस उत्तर से सन्तोष हुआ। उनके मन का मन्देह पुत्र पुत्र पर प्रकट न हो इस दृष्टि से बात को आगे बढ़ाती हुई उन्होंने उसकी विद्या-शिक्षण के बारे में कई सवाल किये। यह भी पूछा कि दण्डनायकजी जो सैनिक शिक्षा दे रहे थे उसकी प्रगति कैसी है किन्तु इस चर्चा में उन्हें मालूम हुआ कि उनका बड़ा बेटा सैनिक-शिक्षण में भी पिछड़ा ही रह गया है। उन्होंने पूछा, “वह ऐसा क्यों हो गया ?”

“भैया का शरीर सैनिक-शिक्षण के परिश्रम को सह नहीं सकता, माँ। इससे जो थकावट होती है उससे वह डर जाता है और दूर भागता है। वह दुर्बल है तो क्या करे ?”

“परन्तु भविष्य मे वही तो पोयसल राज्य का राजा होगा। ऐसे पिता का पुत्र होकर...”

“मैं हूँ न, माँ।”

“उससे क्या?”

“भैया की शारीरिक दुर्बलता स्वभाव से ही है। जैसे महाराज के राजधानी में रहने पर भी सब राजकार्य अपनी बुद्धि, शक्ति और बाहुबल से युवराज चला रहे हैं वैसे ही भैया महाराज बनकर आराम से रहेंगे और मैं उसका दायीं हाथ बनकर उसके सारे कार्य का निर्वहण करता रहूँगा।”

“दुर्बल राजा के कान भरनेवाले स्वार्थी अनेक रहते हैं, बेटा।”

“मेरे सहोदर भाई, मेरी परवाह किये बिना या मुझसे कहे बिना, दूसरो की बातों मे नहीं आयेंगे, माँ। आप और युवराज जैसे मेरे लिए हैं वैसे भैया के लिए भी, आप ही का रक्त हम दोनो मे हैं। इस राज्य की रक्षा के लिए मेरा ममस्त जीवन समर्पित है, माँ।”

युवराणी अचलदेवी ने आनन्द से गद्गद हो बेटे को अपनी छाती से लगा लिया और उनके मिर पर हाथ फेरते हुए आशीष दिया, “बेटा, तुम चिरजीवी होओ, तुम ही मेरे जीवन का सहारा हो, बेटा।”

माँ के इस आशीर्वाद ने बेटे को भाव-विह्वल कर दिया।

श्रीदेवी नामधारिणी बड़ी रानी चन्दलदेवी के पास स्वयं चालुक्य-चक्रवर्ती शक-पुरुष विक्रमादित्य का लिखा एक पत्र पहुँचाया गया। लिखा गया था कि सेना घागपुर की ओर रवाना हुई है और वे अपना परिचय किसी को न देकर गुप्त रूप से रहे। युद्ध की गतिविधि का समयानुसार समाचार भेजा जाता रहेगा, समाचार न भेज सकने की हालत मे बिना घबड़ाये धीरज के साथ रहे। प्रभु एरेयग ने भी हेगडे को एक पत्र भेजा, “हिरिय चलि के नायक द्वारा सब हाल मालूम हुआ, बड़ा सन्तोष हुआ, मन को शान्ति मिली। हेगडे के माले हेगड सिगिमय्या के इस युद्ध मे प्रदर्शित शौर्य-माहस और युक्तियुक्त व्यवहार की सबने प्रशंसा की है। उनकी सलाह लिये बिना दण्डनायक एक कदम भी आगे नहीं बढ़ाते हैं। सेना की ब्यूह-रचना मे तो यह सिगिमय्या सिद्धहस्त है। उनके इस ब्यूह-रचना क्रम ने शत्रुओ को बड़े सकट मे डाल दिया और उनके लिए बड़ी पेचीदगी पैदा कर दी। अब आगे की सारी युद्ध-तैयारी, ब्यूह-रचना, सैन्य-विभाजन आदि सब

कुछ उन्हीं पर छोड़ दिया गया है। इसमें उन्हें केवल हमारी स्वीकृति लेनी होती है।” हेग्गडे सिगिमय्या की सराहना के साथ ही उन्होंने हेग्गडती और शान्तला के बारे में भी बड़े आत्मीय भाव व्यक्त किये। अन्त में, उन्होंने शान्तला के अपनी अतिथि से स्नेह-सम्बन्ध के क्रमिक विकास के बारे में जानकारी भी चाही। हेग्गडे मारसिमय्या को यह सूचना दी थी कि महाराजा और युवरानीजी को बता दिया जाये कि सब कुशल है और सब कार्यक्रम बड़े ही सन्तोषजनक ढंग से चल रहे हैं।

एरेयग प्रभु के आदेशानुसार हेग्गडे ने दो पत्र दोरसमुद्र भेजे। फिर वहाँ का समाचार उसी पत्रवाहक के हाथ भिजवा दिया।

तब वह बलिपुर में बड़ी रानी चन्दलदेवी हेग्गडती माचिकब्बे की नगद श्रीदेवी के नाम के रूप में परिचित हो चुकी थी। उसके लिए इस तरह का जीवन नया था। वहाँ हर वक्त नौकर-चाकर हाज़िर रहते, यहाँ उसे कुछ-न-कुछ काम खुद करना पड़ता। बसदि के लिए माचिकब्बे के साथ थाल-फूल लेकर पैदल ही जाना होता था। सरल-जीवी माचिकब्बे से वह बहुत हिल-मिलकर रहने लगी। वहाँ उसे बहुत अच्छा लग रहा था। हेग्गडती के व्यवहार से बड़ी रानी को यह अच्छी तरह स्पष्ट हो चुका था कि उनके मायके और ससुराल के लोगों में पोय्सल-राज्य-निष्ठा बहुत गहरी है। इस सबसे अधिक, उस इकलौती बेटी को अत्यधिक प्यार से बिगाड़े बिना एक आदर्श-जीवी बनाने के लिए की गयी शिक्षण-व्यवस्था से उसे बहुत खुशी हुई। वह सोचा करती कि लोकोत्तर सुन्दरी के नाम में क्या अगर उनके माता-पिता इस तरह से शिक्षित करने तो यो वेष बदलकर दूसरे के घर रहने की स्थिति शायद नहीं आती।

आरम्भ में एक दिन शान्तला को घोड़े पर सवारी करने के लिए मन्नद दम्ब हेग्गडती से उसने नव-निश्चित सम्बोधन ‘भाभी’ के साथ पूछा, “भाभी, बेटी को नाचना-गाना सिखाना तो सही है, पर यह अश्वारोहण क्यों?”

“हाँ श्रीदेवी, मुझे भी ऐसा ही लगता है। उसे अश्वारोहण की क्या आवश्यकता शायद नहीं है। मगर उसके पिता उसकी किसी भी इच्छा को टालते नहीं हैं, कहते हैं, ‘ईश्वर ने उसे प्रेरणा दी है, उस प्रेरणा से इनकार करनेवाले हम कौन होते हैं?’ राजधानी में रहते वक्त वह इस विषय में निष्णात घुड़सवारों से प्रशस्ति पा चुकी है। जब हम वहाँ रहे तब हमारे युवराज के द्वितीय पुत्र और इसमें प्रतिदिन स्पर्धा हुआ करती थी। जबसे इस युद्ध की बात चली तब से वह तलवार चलाने और घनुविद्या सीखने की बात कर रही है। किन्तु यहाँ यह विद्या सिखाने योग्य गुरु नहीं है, और, इस दृष्टि से वह अभी छोटी भी है, इसलिए उसके पिता ने उसे एक दीवार के पास खड़ी करके उससे एक बालिशान ऊँची एक रेखा खींचकर आश्वस्त किया है कि जब वह उतनी ऊँची हो जायेगी तब उसे तीर-तलवार चलाना सिखाने की व्यवस्था होगी। अब वह रोज उम लकीर के पास

खड़ी होकर अपने को नापती है।”

हेम्गडती उम्र में चन्दलदेवी से कुछ बड़ी थी। महारानी को अब यहाँ एक-वचन का ही प्रयोग होता था। अब वह शान्तला की फूफी थी। नृत्य-संगीत के पाठ में वह भी उसके साथ रहना चाहती थी, परन्तु स्थिति प्रतिकूल थी, इसलिए वह बाद में फूफी को सीखे हुए पाठ का प्रदर्शन करके दिखाती। एक दिन उसका नया गाना सुनकर चन्दलदेवी बहुत ही खुश हुई, अपने आनन्द के प्रतीक के रूप में हाथ से सोने का कगन उतारकर उसे देने लगी।

शान्तला तुरन्त पीछे हटी, और चन्दलदेवी को एकटक देखने लगी, “क्यों अम्माजी, ऐसे क्यों देखती हो? आओ, लो न? खुश होकर जो दिया जाये उससे इनकार नहीं करना चाहिए।”

“क्या कहीं घर के ही लोग घर के लोगों को यों पुरस्कार देते हैं? खुश होकर ऐसा पुरस्कार तो राजघरानेवाले दिया करते हैं, आप राजघराने की नहीं हैं न?”

अचानक आयी हेम्गडती ने पूछा, “यह राजघराने की बात कैसे चली? अम्माजी ने ठीक ही कहा है, श्रीदेवी, घरवाले घरवालों को ही पुरस्कार नहीं देते। और फिर, युवराणी ने खुश होकर जो पुरस्कार दिया था, इमने वह भी नहीं लिया था।” उसने सोमेऊर में हुई घटना विस्तार से समझायी।

वह कगन चन्दलदेवी के हाथ में ही रह गया। उसके अन्तरंग में शान्तला की बात बार-बार आने लगी, ‘खुश होकर ऐसा पुरस्कार तो राजघरानेवाले दिया करते हैं, आप राजघराने की नहीं हैं न?’ उसने सोचा कि यह लड़की बहुत अच्छी तरह समझती है कि कहाँ किससे कैसा व्यवहार करना चाहिए। उसे यह समझते देर नहीं लगेगी कि वह श्रीदेवी नहीं है, बल्कि चालुक्यों की बड़ी रानी चन्दलदेवी है। इसलिए उसने सोचा कि इसके साथ बहुत होशियारी से बरतना होगा। अपनी भावनाओं को छिपाकर उसने हेम्गडती से कहा, “हाँ भाभी, तुम दोनों का कहना ठीक है। मैं तो घर की ही हूँ। पुरस्कार न सही, प्रेम से एक बार चूम लूँ, यह तो हो सकता है न?”

“वह सब तो छोटे बच्चों के लिए है।” शान्तला ने कहा।

“छोटे बच्चे, तुम बहुत बड़ी स्त्री हो?” कहती हुई चन्दलदेवी शान्तला को पकड़ने के लिए उठी तो वह वहाँ में भाग गयी।

“ऐसे तो वह मेरे ही हाथ नहीं लगती, तुम्हारे कैसे हाथ लगेगी, श्रीदेवी। तुम्हारी अभिलाषा ही है तो उसकी पूर्ति, जिन्होंने तुम्हारा पाणिग्रहण किया है वे जब युद्धक्षेत्र से जयभेरी के नाद के साथ लौटेंगे तब सुगन्धित चमेली के हार इसे भी पहनाकर कर लेना।” हेम्गडती ने कहा। चन्दलदेवी माचिकब्बे को एक खास अन्दाज से देखती रही। इतने में गालब्बे ने आकर खबर दी, “मालिक बुला रहे हैं।” और माचिकब्बे चली गयी।

चन्दलदेवी के मन में तरह-तरह की चिन्ताएँ और विविध विचारों की तरफें उठ रही थी, माथिकब्बे समझती होगी कि मेरा पाणिग्रहण करनेवाला कोई साधारण सिपाही या सरदार बंधवा कोई सेनानायक होगा। जब उनकी कीर्ति मेरे कानों में गूँज रही थी, जब उनका रूप मेरी आँखों में समा चुका था, जब वे मेरे सर्वांग में व्याप चुके थे तभी मैं उनके गले में स्वयंवर माला डाल चुकी थी। परन्तु मेरे मन की अभिलाषा पूरी हुई उस स्वयंवर में जिसका फल है यह घोर गुड़, यह हृदय-विदारक हत्याकाण्ड। मेरे सुन्दर रूप और राजवंश में जन्म के बावजूद मुझे वेष बदलकर दूसरों के घर रहना पड़ रहा है। परन्तु, हेगडती ने जो बात कही उसमें कितना बड़ा सत्य निहित है। स्त्री ही स्त्री का मन समझ सकती है। युद्ध के रक्त से ही अपनी प्यास बुझानेवाले इन पुरुषों में कोई मधुर भावना आये भी तो कैसे? बिरह का दुःख उनके पास फटके भी तो कैसे? ये तो हम हैं कि जब जयभेरी-निनाद के साथ वे लौटते हैं तब उन्हें जयमाला पहनाते ही सबकुछ भूल जाते हैं। हेगडती ने सम्भवतः ठीक ही कहा कि विजयमाला पहनाने पर जो तृप्ति मिलेगी वह स्वयंवर के समय बरमाला पहनाने पर हुए सन्तोष से भी अधिक आनन्ददायक हो सकती है। वह दिन भीघ्र आये, यही कामना है।

कुछ देर बाद शान्तला धीरे से चन्दलदेवी के कमरे में आयी और उसे कुछ परेशान पाकर वहाँ से चुपचाप भाग गयी। सोचने लगी, फूफी मानसिक अशान्ति मिटाने के लिए हमारे यहाँ आकर रह रही है जिसका अर्थ है कि उन्हें सहज ही जो वात्सल्य मिलना चाहिए वह नहीं मिल पाया है। उसे रेविमय्या इसलिए यहाँ भेज गया होगा। वह कितना अच्छा है। वह मुझे अपनी बेटो के ही ममान मानता और प्रेम करता है। प्रेम एकमुख होकर बहनेवाला प्रवाह नहीं, बल्कि सदा ही पारस्परिक सम्बन्ध का सापेक्ष होता है, गुरुजी ने ऐसा ही कहा था। रेविमय्या मेरा सगा-सम्बन्धी नहीं, फिर भी उसकी प्रीति ऐसी थी कि उसके प्रति मैंने भी अपनी प्रीति दिखायी। इससे उसे जितना आनन्द हुआ उतना ही आनन्द मेरी इस फूफी को भी मिले। इसी भाव से विभोर होकर उसने उसको चूम लिया।

इससे चन्दलदेवी एक दूसरी ही दुनिया में जा पहुँची। शान्तला को अपनी गोद में खींचकर बैठा लिया और उसे चूम-चूमकर आशीर्ष देती हुई बोली, “बिरजीवी होओ, तुम्हारा भाग्य खूब-खूब चमके, बेटो।” उसकी आँखें अश्रुपूर्ण हो गयीं।

यह देखकर शान्तला बोली, “उसे भी ऐसा ही हुआ था।” आँखें पोंछती चन्दलदेवी ने पूछा, “कैसे?”

“सोसेऊर के रेविमय्या को।” शान्तला बोली।

“क्या हुआ था उसे?”

शान्तला ने रेविमय्या की रूप-रेखा का यथावत् वर्णन किया जो उसके दिल

मे उस समय तक स्थायी रूप से अकित हो चुकी थी। फिर कहा, “फूफीजी, आपने भी वही किया न अब ?”

“हाँ बेटी, निश्चल प्रेम के लिए स्थान-मान की कोई शर्त नहीं होती।”

“हमारे गुरुजी ने कहा था कि कोई राजा हो या रक, वह सबसे पहले मानव है।”

“गुरु की यह बात पूर्णतः सत्य है, अम्मा। तुम्हारे गुरु इतने अच्छे हैं, इस बात का बोध मुझे आज हुआ। कोई राजा हो या रक, वह सबसे पहले मानव है, कितनी कीमती बात है, कितना अच्छा निदर्शन।”

“निदर्शन क्या है, फूफी, इसमें ?”

चन्दलदेवी तुरन्त कुछ उत्तर न दे सकी। कुछ देर बाद बोली, “वह रेविमय्या एक साधारण नौकर है तो भी उसकी मानवीयता कितनी ऊँची है। मानवीयता का इससे बड़कर निदर्शन क्या हो सकता है। यह तो इस निदर्शन का एक पहलू है, आपने किसी राजा-महाराजा का निदर्शन नहीं दिया।”

“उसके लिए निदर्शन की क्या जरूरत है, वह भी तो मानव ही है।” चन्दलदेवी होठों पर मुबान फिराकर बूक मटकती हुई बोली।

“बात रेविमय्या और आपके बारे में हो रही थी, रेविमय्या नौकर है, लेकिन आप राजरानी नहीं, फिर यह तुलना कैसी, मैं यही सोच रही हूँ।”

अम्माजी, इस प्रश्न का उत्तर चाहे जो हो, उससे इसमें सन्देह नहीं कि तुम बड़ी सूक्ष्म-बुद्धिवाली हो। अच्छा, तुमने राजाओं की बात उठायी है तो तुम्हीं से एक बात पूछूंगी। तुम स्त्री हो, और तुम चुड़सबारी सीख रही हो, फिर तीर-तलवार चलाना भी सीखने की अभिलाषा रखनी हो। क्या यह सब सीखने को तुम्हारे गुरुजी ने कहा है ?” चन्दलदेवी ने कहा।

“न, न, वे क्यों कहेंगे ?”

“फिर तुममें यह अभिलाषा कैसे पैदा हो गयी जबकि अभी तुम बच्ची ही हो ?”

“अभिलाषा बच्चों में भी हो सकती है। लव-कुश बच्चे ही थे जिन्हें मुनिवर वाल्मीकि ने सब विद्याएँ सिखायी थी और जिन्होंने श्रीराम की सेना से युद्ध किया था।”

“यह कथा सुनकर तुम्हें प्रोत्साहन मिला हो सकता है। पर प्रश्न यह है कि वह सब सीखकर तुम क्या करोगी।”

“मैं युद्ध में जाऊँगी। मैं लोगों की जान की और गौरव की रक्षा में इस विद्या का उपयोग करूँगी।”

“स्त्रियों को युद्ध क्षेत्र में, युद्ध करने के लिए से ही कौन जायेगा ?”

“स्त्रियाँ युद्ध करने की इच्छा प्रकट करें और उन्हें युद्ध का शिक्षण दिया

जाये तो वे भी युद्ध में ले जायी जाने लगेंगी।”

“नहीं ले जायी जाने लगेंगी क्योंकि वे अबला है।”

“उनके अबला होने या न होने से क्या अन्तर पड़ता है ? क्या अकेली चामुंडा ने हजार-हजार राक्षस नहीं मारे, महिषासुर की हत्या नहीं की ? अधर्म-अन्याय को रोकने के लिए देवी कामाक्षी राक्षसी नहीं बनी ?”

“अब्बा ! तुम्हें तो राजवश में जन्म लेना चाहिए था, अम्माजी ! तुम हेगडे के घर में क्यों पैदा हो गयी ?”

“वह मैं क्या जानूँ ?”

“मैं फिर कहूँगी, तुम-जैसी को तो राजवश में पैदा होना चाहिए था।”

“क्यों ?”

“तुम्हारी जैसी यदि रानी बने तो लोकोपकार के बहुत से कार्य अपने आप होने लगे।”

“क्या रानी हुए बिना लोकोपकार सम्भव नहीं ?”

“है। परन्तु एक रानी के माध्यम में वह उपकार बृहत्तर होगा।”

“सो कैसे ?”

“देखो, रानी का बड़ा प्रभाव होता है। राजा के ऊपर भी वह अपना प्रभाव डाल सकती है, उसके नेक रास्ते पर चलने में सहायक हो सकती है।”

“फूफी, यह ज्ञान आपको प्राप्त कैसे हुआ ?”

उसके इस प्रश्न पर वह फिर असमज में पड़ गयी, परन्तु उसने उभरने का मार्ग इस बार उसने कुछ और चुना, “बालुक्यों के राजमहल में रहने में, उनकी बड़ी रानी चन्दलदेवी की निजी मेवा में रहने से मुझे यह ज्ञान प्राप्त हुआ है।”

“माँ ने या पिताजी ने तो कभी नहीं बताया कि हमारे अत्यन्त निकट बन्धु बालुक्य राजाओं के घर में भी हैं, जबकि हमारे सभी बन्धुगण पोयसल राजाओं की ही सेवा में हैं।”

“बात यह है कि मरे यहाँ आने के बाद ही भाई और भाभी को मेरा परिचय मिला। इससे पूर्व उन्हें इस बात का स्मरण ही नहीं रहा। तुम्हारे परदादा और मेरे दादा भाई-भाई थे। मेरे दादा कल्याण में जाकर बस गये। शायद इसलिए इधर से रिश्ते-नाते टूट गये होंगे।”

“तो आपकी महारानीजी अब कल्याण में है ?”

“न, न, वे रणक्षेत्र में गयी थी, मैं तो थी ही। एक रात वे वहाँ से अचानक गायब हो गयी। तब तुम्हारे युवराज ने मुझे यहाँ भेज दिया।”

“तो क्या बड़ी रानीजी वैरियों के हाथ पड़ गयी ?”

“शायद नहीं।”

“तो वे गयी कहाँ, और गयी क्यों ?”

“वह तो एक अवूझ रहस्य है।”

“रानीजी युद्ध-विद्या में कुशल तो है न ?”

“न, न, उनके माता-पिता ने तो उन्हें फूल की तरह पाला-पीसा था। वे झुककर अपनी अगिया तक नहीं उठा सकती, फिर युद्ध-विद्या कैसे सीख सकती थी ?”

“तो वे युद्ध-शिविर में क्यों गयी ?”

“वह उनकी चपलता थी। मैं महारानी हूँ और चूँकि यह युद्ध मेरे कारण हो रहा है, इसलिए इसे मैं प्रत्यक्ष रहकर देखना चाहती हूँ, कहा और बैठ गयी हठ पकड़कर। महाराज ने उन्हें बहुत समझाया, कहा उनके शिविर में होने से अनेक अड़चने पैदा हो जायेगी। जो अपनी रानी की ही रक्षा न कर सकेगा वह राज्य की रक्षा कैसे कर सकेंगे, उनके इस प्रश्न के उत्तर में महाराज को उन्हें युद्ध-क्षेत्र में ले ही जाना पड़ा। महारानी ने सोचा कुछ और हुआ कुछ और ही। इसीलिए तुम सबको कष्ट देने के लिए मुझे यहाँ आना पड़ा।”

“न, न, ऐसा न कहे। आप आयी, इससे हम सभी को बहुत खुशी हुई है। माँ कह रही थी कि कोई खोयी वस्तु पुनः मिल गयी है, हमें इस बान्धव्य रूपी निधि की रक्षा करनी चाहिए और विशेषतः तुम्हारे किमी व्यवहार से फूफी को कोई कष्ट नहीं होना चाहिए।”

“भाभी इतनी अच्छी है, यह बात मुझे पहले मालूम न थी वरना मेरे यहाँ ही आने का मुख्य कारण यह था कि तुम्हारे मामा, जो अब भी उस युद्ध-शिविर में हैं, ने मुझे डम रिश्ते का ब्योरा देकर यही आने को प्रेरित किया।”

“नो फूफीजी, मुझे कल्याण के राजा और रानी के बारे में कुछ और बताइये।”

“बताऊँगी, अम्माजी, जरूर बताऊँगी।”

“मेरी फूफी बहुत अच्छी है” कहती हुई शान्तला उसके गाल का एक चुम्बन लेकर ऐसी भागी कि दहलीज से टकराकर गिर ही गयी होती अगर भोजन के लिए बुलाने आयी गालबू ने उसे पकड़ न लिया होता। भोजन के लिए जाती हुई चन्दलदेवी निश्चिन्त थी इस बात से कि शान्तला उसके वास्तविक परिचय से अनभिज्ञ है।

धारानगरी पर धावा बोलते समय एरेयग प्रभु के द्वारा रोके जाने पर भी विक्रमादित्य युद्धरंग में सबसे आगेवाली पंक्ति में जाकर खड़ा हो गया। वास्तव

मे वह महावीर तो था ही, युद्ध-कला में निष्णात भी था। उसके शौर्य-साहस की कथाएँ पास-पड़ोस के राज्यों में भी प्रचलित हो गयी थी। इससे भी अधिक, उसने चालुक्य विक्रम नामक सवत् का आरम्भ भी किया था। इसकी इस सर्वतोमुखी ख्याति, और साहस से आकर्षित होकर ही शिलाहार राजकुमारी चन्दलदेवी ने उसके गले में स्वयंवर-माला डाली थी। इसी से अन्य राजाओं के मन में ईर्ष्या के बीज अकुरित हुए थे। इस युद्ध में प्रभु एरेयग ने स्वयं सारी जिम्मेदारी अपने ऊपर ली थी क्योंकि उसका मत था कि विक्रमादित्य युद्धरंग से सम्बन्धित किसी काम में प्रत्यक्ष रूप से न लगे। लेकिन, युद्ध करने की चपलता भी मानव के अन्य चपल भावों-जैसी बुरी है, यह सिद्धान्त यहाँ सत्य सिद्ध हुआ।

उस दिन उसके अश्वराज पचकल्याणी को पता नहीं क्या हो गया कि वह एक जगह अडकर रह गया। विक्रमादित्य ने बहुत रगड़ लगायी पर वह टस-से-मस न हुआ। इस गड़बड़ी में शत्रु के दो तीर घोड़े की आँख में और पुट्टे के पास लगे जिससे वह हिनहिनाकर गिर पड़ा, साथ ही विक्रमादित्य भी जिन्हें तत्काल शिविर में पहुँचा दिया गया। उसकी बायीं भुजा की हड्डी टूट गयी थी जिसकी शिविर के वैद्यों ने तुरन्त चिकित्सा की। उसे कम-से-कम दो माह के विश्राम की सलाह दी गयी।

उसी रात निर्णय किया गया कि महाराज को कल्याण भेजा जाये और उनकी रक्षा के लिए एक हजार सैनिकों की एक टुकड़ी भी। महारानी को बलि-पुर से कल्याण भेजने की विक्रमादित्य की सलाह पर एरेयग प्रभु ने कहा, "यह काम अब करना होता तो उन्हें बलिपुर भेजने की बात ही नहीं उठती थी। दूसरे, शत्रुओं में यह बात फैली है कि जिनके कारण किया गया वे महारानी ही इस वक्त नहीं है। इसलिए शत्रु अब निराश हैं जिससे युद्ध में वह जोश नहीं रह गया है। ऐसी हालत में यदि शत्रु को यह मालूम हो जाये कि महारानीजी कल्याण में हैं तो युद्ध की योजना ही बदल जायेगी। इसलिए, अब कल्याण में रहनेवाले शत्रु-पक्ष के गुप्तचरों को जब तक निकाल न फेंका जाये तब तक महारानीजी का वहाँ जाना ठीक नहीं।"

निर्णयानुसार विक्रमादित्य कल्याण पहुँच गया।

यहाँ युद्ध चला और एरेयग प्रभु विजयी हुए। उनकी सेना को धारानगर में अपनी इच्छानुसार कार्य करने की अनुमति भी दी गयी किन्तु एक कड़ी आज्ञा थी कि बच्चों पर किसी तरह का अत्याचार या बलात्कार न हो। परन्तु कहीं से भी रसद और धन-सम्पत्ति बटोर लाने की मनाही नहीं थी क्योंकि युद्ध की भरपाई और प्राणों पर खेलनेवाले योद्धाओं को तृप्त करने के लिए यह उनका कर्तव्य-जैसा था। मेना का काम-काज समाप्त होने पर वृद्धाओं, स्त्रियों, बच्चों तथा सभी नागरिकों को बाहर भेजकर उस नगरी में अग्निदेव की भूख मिटायी गयी।

परमार राजा, और काश्मीर के राजा हर्ष के सिवाय अन्य सभी प्रमुख शत्रु-योद्धा बन्दी हुए। निर्णय हुआ कि उन्हें कल्याण ले जाकर बड़ी रानीजी के सम्मुख प्रस्तुत किया जाये ताकि वे ही इन्हे जो दण्ड देना चाहें, दे। धारानगर से अपने बन्धियों को लेकर रवाना होने के पहले प्रभु एरेयंग ने राजमहल की स्त्रियो और अन्य स्त्रियो को उनकी इच्छा के अनुसार सुरक्षित स्थान पर भेज देने की व्यवस्था कर दी।

चामव्वा की युक्ति से ही मही, एचलदेवी बेलुगोल गयी थी जहाँ उसने पति की विजय, रानी के गौरव की रक्षा और अपनी सुरक्षा के लिए प्रार्थना की। उस पर बाहुबली स्वामी ने ही अनुग्रह किया होगा।

युव रानी एचलदेवी की यह भावना दृढ़ हो चली कि कुमार बल्लाल और पद्मला के बढते हुए प्रेम को रोकना उनका अनिष्ट चाहनेवालो के लिए अब सम्भव नहीं। वे इस बात की जब तक परीक्षा लेती रहीं कि पोम्मल राज्य की भावी रानी, वह लडकी कैसी है। पूर्ण रूप से सन्तुष्ट न होने पर भी वह सन्तुष्ट रहने की चेष्टा करती रही। बिट्टि के पास आने-जाते रहने के कारण चामला के बारे में अधिक समझने-जानने के अनेक अवसर प्राप्त होते रहे। बिट्टिदेव भी उसके विद्या के प्रति उत्साह और श्रद्धा के विषय में जब-तब चर्चा करता था। एचलदेवी सोचा करती कि पद्मला के बदले चामला ही चामव्वा की पहली बेटी होती तो कितना अच्छा होता। किन्तु अब तो उसे इस स्थिति के साथ, लाचार होकर समझौता करना था।

चामव्वा का सन्तोष दिन-ब-दिन बढता जा रहा था। पद्मला की बात मानो पक्की हो गयी थी और चामला की बात भी करीब-करीब पक्की थी। वह सोचती कि चामला की बुद्धिमत्ता के कारण बिट्टि की ननु-नच नहीं चलेंगी। यद्यपि वह यह नहीं जानती थी कि बिट्टि चामला को किस भाव में देखता है। वह तो बस, खुश हो रही थी। अलबत्ता उसे एक बात खल रही थी, वह यह कि उसने बल्लाल की-सी स्वतन्त्रता और मिलनसारिता प्रदर्शित नहीं की। यह दूसरी बात है कि चामला ने जो मिलनसारिता बिट्टिदेव के प्रति दिखायी थी, उसकी व्याख्या वह अपने ही दृष्टिकोण से कर लेती और उसी से फूलकर कुप्पा हो रही थी।

चामला का मन बिट्टिदेव के प्रति इतना निर्विकार था कि वह उसे विवाह करने तक की दृष्टि से न देखती। वह उसके प्रति आसक्त तो थी और वह भी उससे प्रेम करता था, परन्तु उस आसक्ति और उस प्रेम का लक्ष्य क्या है, यह उसकी समझ में नहीं आया था और अब तो बिट्टिदेव चूँकि सैनिक शिक्षण पर विशेष ध्यान दे रहा था अतः चामला को वह समय भी बहुत कम दे पाता था।

बल्लाल भी सैनिक-शिक्षण के लिए जाता, मगर न जाने के आक्षेप से बचने-

भर के लिए। इसलिए मारियाने दण्डनायक का वात्सल्य बिट्टि पर और भी अधिक बढ़ने लगा। उसने महाराज और पद्मानजी के सामने बिट्टिदेव के बारे में कहा, “वह तो सिंह का बच्चा है, उसकी धमनियों में परिशुद्ध पोष्यसत्वशीय रक्त ज्यो-कान्त्यो बह रहा है।” जब बल्लाल की बात भी आयी तो कहा, “वह भी तेज-बुद्धिवाला है, परन्तु शारीरिक दृष्टि में जरा कमजोर है। वह भी क्या करे जब कमजोर है ही। युद्ध विद्या के लिए केवल श्रद्धा ही पर्याप्त नहीं, शारीरिक शक्ति भी आवश्यक है।” मरियाने उसे दामाद मान चुका था, इसलिए कुछ विशेष बखान उसके बारे में नहीं किया। और प्रधान ने उनकी बातों को उतना ही महत्त्व दिया जितना वास्तव में दिया जा सकता था।

यह सारा वृत्तान्त चामब्बा ने सुना तो उसने अपने पतिदेव के चानुर्य को मराहा। उसे वास्तव में होनेवाले अपने दामाद की वीरता, लोकप्रियता और बुद्धि-कुशलता आदि बातों से अधिक प्रामुख्य इस बात का रहा कि वह भावी महाराज है। फिर भी वह चाहती थी कि उसका दामाद बलवान् और शक्तिशाली बने। इसलिए पद्मला द्वारा उसे च्यवनप्राश आदि पौष्टिक दवाइयाँ खिलावाती जो सपना देख रही थी कि बल्लाल कुमार के साथ विवाह हो जाये तो आगे के कार्यों को आसानी के साथ लेने की योजना अपने आप पूरी हो जायेगी। इन सब विचारों के कारण बलिपुर की हेमगडती और उसकी बेटी उसके मन से दूर हो गयी थी। युवरानी एचलदेवी यह सबकुछ जानती थी अतः वह हेमगडती और शान्तला की बात स्वयं तो नहीं ही उठाती, रेविमय्या से कहलवाकर उन्होंने बिट्टिदेव को भी होशियार कर दिया था। वह भी उधर की बात नहीं उठाता था। इसलिए चामब्बा निश्चिन्त हो गयी थी। इसी वजह से उसका भय और उनके प्रति असूया के भाव लुप्त हो गये थे। अब उसने किसी बात के लिए कोई युक्ति करने की कोशिश भी नहीं की।

बलिपुर में शान्तला और श्रीदेवी के बीच आन्मीयता बढ़ती गयी। शान्तला के आग्रह पर श्रीदेवी ने उसे चालुक्यों का सारा वृत्तान्त बताया। उसे बादामि के मूल चालुक्यों के विषय में विशेष जानकारी नहीं, परन्तु कल्याणी के चालुक्यों की बाद की पीढ़ी के बारे में उसे काफी अच्छा ज्ञान था। बादामि के इम हमने के मूल कारण का जिक्र करने हुए उसने बताया कि परमारी के राजा मुज के समय से अब तक चालुक्य सत्कर्तों और परमार मुज के बीच एक-दो नहीं, सोलह-अठारह बार युद्ध हुए और उनमें चालुक्यों की विजय हुई। अन्त में, पराजित परमार नरेश मुज के सभी विरुद्ध छीनकर चालुक्य नरेश ने स्वयं धारण कर लिये। मुज कारावास में डाल दिया गया जहाँ उसे किसी से या किसी को उससे मिलने पर सख्त पाबन्दी थी। परन्तु कारावास के भीतर उसे सब सहूलियतें दी गयी थी।

“परन्तु यह भी सुनने में आया कि परमार राज ने भी एक बार चालुक्य चक्रवर्ती का हराकर पिंजड़े में बन्द करके अपन शहर के बीच रखवाया था और उसे देखकर लोगों ने उसके सामने ही कहा कि “यह बड़ा अनागरिक राजा है, हमके राज्य में न साहित्य है न संगीत, न कला है न संस्कृति” शान्तला ने टोका।

“यह सब तुम्हें कैसे मालूम हुआ, अम्माजी ?” श्रीदेवी ने पूछा।

“हमारे गुरुजी ने बताया था।”

तो फिर तुमने मुझसे ही क्यों पूछा उनमें क्यों नहीं ?”

“वे विषय समझ करते हैं और बताते हैं जबकि आप वहीं रहकर उन बातों को उनके मूल रूप में जानती हैं इसलिए आपकी बातें स्वभावतः अधिक विश्वसनीय होती हैं।”

“जितना मैंने प्रत्यक्ष देखा उतना तो निर्विवाद रूप से सही माना जा सकता है लेकिन कुछ तो मैंने भी दूसरों से ही जाना है जो संगृहीत विषय ही कहा जायेगा।”

“क्या वहाँ राजमहल में इन सब बातों का संग्रह करके सुरक्षित नहीं रखा जाता है ?” शान्तला ने पूछा।

श्रीदेवी ने शान्तला को एकटक देखा, उस कदाचित् ऐसे मवास की उससे अपेक्षा नहीं थी, “पता नहीं, अम्माजी, यह बात मुझे विस्तार के साथ मालूम नहीं।”

“क्या, फूफीजी, आप बड़ी रानी चन्दलदेवीजी के साथ ही रही, फिर भी आपने पूछा नहीं।”

यों राजघराने की बातों को सीधे उन्हीं में पूछकर जानने की कोशिश कोई कर सकता है, अम्माजी ? गुप्त बातों को पूछने लगे तो हमपर से उनका विश्वास ही उठ जायेगा, हम बाहर निकाल दिये जायेंगे इसलिए इन बातों का तो जब-तब मौका देखकर संग्रह ही किया जा सकता है।”

“ऐसा है तो एक सरल व्यक्ति का तो राजमहल में जीना ही मुश्किल है।”

“एक तरह से यह ठीक है।”

“फिर भी लोग राजघराने में नौकरी करना क्यों चाहते हैं ?”

“हमके दो कारण हैं, राजघराने की नौकरी में हैसियत बढ़ती है और जीविका की फिक्र नहीं रहती।”

“मतलब यह कि जीवन-भर निश्चिन्त रूप से खाने-पीने और धन-संग्रह के लिए लोग यह भी करते हैं, है न ?”

“हाँ, ऐसा न होखे वहाँ कीमतें रहना चाहेंगे अम्माजी, वहाँ रहना तलवार की धार पर चलना है। किसी से कुछ कहो तो मुश्किल, न कहो तो मुश्किल। राजमहल की नौकरी सहज काम नहीं है।”

“यह सत्य है। लेकिन आपकी बात और है, और, वह रेविमय्या भी आप ही के-जैसे है। युवरानीजी और युवराज को उसपर पूरा भरोसा है।”

“ऐसे लोग पोय्सल राज्य में बहुत हैं, ऐसा लगता है। मुझे यहाँ छोड़ जाने के लिए जो नायक आया था उसने मार्ग में मेरी इननी अच्छी देखभाल की जितनी मेरे पिता भी नहीं कर सकते थे।”

“मैंने यह भी सुना है कि हमारे युवराज भी अपने नीकरो-चाकरो की अपनी ही सन्तान के समान देखभाल करते हैं।”

“यह तुम्हें कैसे मालूम हुआ, अम्माजी ?”

“हम सब वहाँ गये थे और एक पखवारे से भी अधिक राजमहल में ही रहे थे। तब वहाँ बहुत कुछ देखा था। अच्छा, यह बात रहने दीजिए। आगे क्या हुआ सो बताइये।”

“तुमने सच कहा, धारानगरी में हमारे चक्रवर्ती का घोर अपमान किया गया, किन्तु बदले में हम ‘अनागारिक’ लोगों ने अपने बन्दीगृह में उनी राजा मुज के लिए भव्य व्यवस्था की थी। हमारे महाराज ने सोचा कि वे भी मेरे-जैसे मूर्धाभि-यिक्त राजा हैं, उनका अपमान राजपद का ही अपमान होगा। कर्नाटक सस्कृति के अनुरूप उन्हें, बन्धन के चौखट में भी राज-अतिथियों के-से गौरव के साथ महल में रखा गया। इतना ही नहीं, चक्रवर्ती ने अपनी ही बहन को उस राजबन्दी के आतिथ्य के लिए नियुक्त किया। कन्नड साहित्य के उत्तम काव्यों को उसके सामने पढ़वाकर उसे साहित्य से परिचित कराया गया। राजकवि रन्न ने उसका परिचय कराया गया। उसे प्रत्यक्ष दिखाया गया कि हमारे कवि कलम ही नहीं, वक्त आने पर धीरता से तलवार भी पकड़ सकते हैं। चालुक्यों की शिल्प-कला का वैभव भी उसे दिखाया गया। इस तरह की व्यावहारिक नीति से ही कर्नाटक-वामियों ने परमार नरेश मुज को सिखाया कि एक राजा का दूसरे राजा के प्रति व्यवहार कैसा होना चाहिए और दूसरो को समझे बिना उनकी अवहेलना करके उच्च सस्कृति से भ्रष्ट नहीं होना चाहिए। परन्तु मुज तो मुज था। इतने बड़े सद्व्यवहार का भी उसने घोर दुरुपयोग किया। महाराज की बहन तो उसके आतिथ्य में अन्नपूर्णा की भाँति सज्जन थी और वह अधम उसे कामुक दृष्टि से देखने लगा। इस जघन्य अपराध के लिए उसे वह दण्ड दिया गया जिससे उसे वही कल्याण में ही, प्राण त्यागने पड़े। तब से परमार-चालुक्य बैर बढ़ता ही गया और आज की इस स्थिति तक पहुँच गया है।”

“सुना है, राजा मुज को राजधानी के बीच हाथी से कुचलवाया गया था, क्या यह सत्य है ?”

“यह मुझे ठीक-ठीक मालूम नहीं।”

“हमारे गुरुजी ने बताया था कि उनकी तरफ के लोगों में भी कोई कहानी

प्रचलित है।”

“वह क्या है ?”

“शायद आपको भी मालूम होगी।”

“नहीं, तुम्हे मालूम हो तो कहो।”

“राजा मुज की पुष्ट देह और सशक्त व्यक्तित्व पर मोहित होकर चालुक्य राजा की बहन ने ही स्वयं उसे अपने मोहजाल में फँसा लिया था। बात प्रकट हो गयी तो उसके गौरव की रक्षा के हेतु दोष बेचारे मुज पर लादकर उसे हाथी के पैरो से रौंदा दिया गया।”

“तुम्हारे गुरुजी तो समाचार संग्रह करने में बहुत ही चतुर हैं। हर विषय की छानबीन कर उसकी तह तक पहुँच जाते हैं।”

“फूफीजी, जब वे इतिहास पढ़ाते हैं तब ऐसे विषय अधिक बताया करते हैं, लेकिन तभी जोर देकर यह भी कहते हैं कि एक ही विषय के जो दो भिन्न-भिन्न रूप होते हैं उनमें कौन ठीक है और कौन गलत, इस बात का निर्णय स्वयं करना चाहिए।”

“तुम बड़ी भाग्यशालिनी हो, अम्माजी। माँ अच्छी, बाप अच्छे और तुम्हें गुरु भी बहुत अच्छे मिले हैं।”

“अच्छी फूफी भी मिल गयी है।”

“वैसे ही, तुम पाणिग्रहण भी एक अच्छे राजा से करोगी।”

“फूफी, सब बड़ी स्त्रियाँ यही बात क्यों कहा करती हैं ? प्रसंग कोई भी हो, आखिर में अच्छा पति पाने का आशीष जरूर देंगी जैसे स्त्री का एक ही काम हो, पति पाना। मुझे तो शादी-शादी, पति-पति सुनते-सुनते जुगुप्सा होने लगी है।”

“इस उम्र में ये बातें भले ही अच्छी न लगे परन्तु हम बड़ों का अनुभव है कि स्त्री का जीवन सुखमय सहर्षमिणी होकर रहने से ही होता है। इसी वजह से हम कहती हैं कि अच्छा पति पाओ। जिसका मतलब यह नहीं कि तुम कल ही शादी कर लो।”

“पति के अच्छे या बुरे होने का निर्णय कौन करेगा ?”

“शादी करनेवाले।”

“माँ-बाप किसी अनचाहे के हाथ मागल्य-सूत्र बँधवाने को कहे तो ?”

“वे सब सोच-समझकर ही तो निर्णय करते हैं।”

“तो क्या वे समझते हैं कि बेटी के मन में किसकी कामना है ?”

“विवाह ब्रह्मा का निर्णय है, पति हम ही चुन लें या माँ-बाप, निर्णय तो वही है। अच्छा, जब तुम्हारी शादी की बात उठेगी तब तुम अपनी इस फूफी की बात मान जाओगी न।”

“बाद में ?” एक दूसरा ही प्रश्न करके शान्तला ने उसके सीधे से प्रश्न का

उत्तर चतुर्गई में टाला।

“किसके बाद ?” श्रीदेवी ने पूछा।

“बही, आपने कहा था न कि परमारों और चालुक्यों में पीढ़ी-दर-पीढ़ी बैर बढ़ता ही गया, उसके बाद ?”

“उसके बाद, अब धारानगर पर जो घावा किया गया, उसका मूल कारण यही है।”

“उमके पीछे कोई और कारण भी होगा ?”

“हाँ, थी, बड़ी रानी चन्दलदेवी का स्वयंवर। भोजराज ने सोचा कि इस लड़की ने किसी दूसरे की ओर ध्यान दिये बिना ही हमारे वंश के परम शत्रु चालुक्य विक्रमादित्य के गले में माला डाल दी। उस राजा और लड़की को खतम किये बिना उन्हें तृप्ति नहीं मिल सकती थी इसलिए इस घटना में निराश हुए कुछ लोगो को मिलाकर परमारों ने युद्ध की घोषणा कर दी। चाहे कुछ हो, मुझ-जैसी एक लड़की को युद्ध का कारण बनना पड़ा।”

“आप-जैसी लड़की के क्या माने, फूफी ?”

श्रीदेवी तुरन्त चैन गयी, “हमारी वह बड़ी रानी, परन्तु इस युद्ध का अमल कारण वह कदापि नहीं रही।”

“आपकी बड़ी रानी कैसी है फूफी ?”

“ओफ, बहुत गर्वीली हैं, हालाँकि उनका मन साफ और कोमल है।”

“क्या वे आपसे भी अधिक सुन्दरी है, फूफी ?”

“अरे जाने दो। उनके मामले मेरा सौन्दर्य क्या है नहीं तो क्या उनका चित्र देखकर ही इनने सारे राजा स्वयंवर के लिए आने ?”

“वे राजकुमारी थी, इसलिए उनके सौन्दर्य को हृद से ज्यादा महत्व दिया गया, वरना सुन्दरता में आप किससे कम है फूफी ? जब आप मन्दिर जाती है तो बलिपुर की सारी स्त्रियाँ आप ही को निहारा करती है। उस दिन मैं ही कह रही थी, हमारी श्रीदेवी साक्षात् लक्ष्मी है, उसके चेहरे पर साक्षात् महारानी-जैसी कान्ति झलकती है।”

“भाभी को क्या, उनका प्रेम उनसे ऐसा कहलवाता है।”

इसी समय हेमडत्तीजी हाथ में नाशे का थाल लिये वही आयी।

“यह क्या भाभी। आप ही सब ढोकर ले आयी, हम खुद वही पहुँच जाती।”

“मैं बुलाने को आयी थी, लेकिन आप लोगो की राजा-रानी की कथा का मजा किरकिरा न करके मैं यही ले आयी। साथ ही बैठकर खायेगे, ठीक है न ?”

“भाभी, यह कैसा सवाल कर रही है ?”

“मुझे राजमहल की बातें नहीं मालूम। मैं गँवार हूँ, एक फूहड़ हेमडत्ती।

तुमने राजमहल में ही समय व्यतीत किया है इसलिए अपने को रानी ही मानकर हम-जैसी गँवारो के साथ नाश्ता करना अपने लिए अगौरव की बात मान लो तो ?”

“नहीं, मेरी प्यारी ननदरानी, तुम ऐसी नहीं हो। वैसे ही कुछ पुरानी याद आ गयी। एक कहावत है, नाक से नय भारी। दोरसमुद्र में एक बार ऐसी ही घटना घटी थी। नीजिए, नाश्ता ठण्डा हो रहा है।”

“भाभी आपत्ति न हो तो दोरसमुद्र की उस घटना के बारे में कुछ कहिए।”
चन्दलदेवी ने हेमगडती को प्रसंग बदलने से रोकना चाहा।

“अरे छोड़ो, जो हुआ सो हो गया। पाप की बात कहकर मैं क्यों पाप का लक्ष्य बनूँ।”

“मैंने सुना है कि हमारी पुवारानीजी बहुत अच्छी और उदार हैं। ऐसी हालत में ऐसी घटना घटी ही क्यों जिसके कारण आपके मन में भी कड़ुआहट अब तक बनी है। इसलिए उसके बारे में जानने का कुतूहल है।”

“पुवारानीजी तो खरा सोना हैं। उन्हें कोई बुरा कहे तो उसकी जीभ जल जाग। परन्तु उन्हीं में अमृत खाकर उन्हीं पर बहर उगलनेवाले लोग, दूध पीकर जहर के दान में डमनेवाले नागसर्प भी हैं न ?”

“पोष्यल राज्य में ऐसे लोग भी हैं ?”

“गाँव होगा तो वहाँ कीचड़ का गड्ढा भी होगा और उसके पास से गुजरें तो उसकी दुर्गन्ध भी सहनी होगी।”

“भाभी, आपकी बात बहुत दूर तक जाती है।”

“दूर तक जाती है के क्या माने ?”

“अम्माजी ने बताया था कि वहाँ आप राजमहल में ही टिकी थी। तो क्या वहाँ भी दुर्गन्ध लगी ? दुर्गन्ध छोड़नेवाले लोगों का नाम न बता सकने के कारण आप शायद अन्योक्ति में बात कर रही है।”

“जाने दो। कोई और अच्छा विषय लेकर बात करेंगे। अपनी बड़ी रानी के बारे में कुछ कहो, वे कैसी है, उनके इर्द-गिर्द के लोग कैसे हैं, हम-जैसे सामान्य लोगों के साथ वे किस तरह का व्यवहार करती हैं ?”

“बड़ी रानी है तो बहुत अच्छी, परन्तु उनके पास साधारण लोग नहीं जा सकते क्योंकि कल्याण के राजमहल की व्यवस्था ही ऐसी है। इसलिए वे लोगों के साथ कैसे बरतती हैं, यह मुझे नहीं मालूम। सामान्य नागरिकों के साथ सम्पर्क होने पर शायद वे वैसा ही व्यवहार करेगी जैसे मनुष्य मनुष्य के साथ किया करता है।”

“यह कहाँ सम्भव है ? उनका सम्बन्ध-सम्पर्क आम लोगों के साथ हो ही नहीं सकता।”

“हो सकता है, जरूर हो सकता है, जरूर हो सकता है। युद्ध-काल में वह न हो सके, यह दूसरी बात है। सामान्य लोगों के सम्पर्क से दूर, चारों ओर किला बाँधे रहनेवाले के व्यक्तित्व का विकास कैसे हो सकता है ?”

“तो क्या आपकी बड़ी रानी उस तरह के किले में रहनेवाली है ?”

“अब वे उस किले में नहीं हैं।”

“यह कैसे कह सकती है ?”

“वे तो युद्ध-शिविर से गायब हो गयी है। ऐसी हालत में उस किले में रह भी कैसे सकती है ?”

“जिनके हाथ में नहीं पड़ना चाहिए, ऐसे ही लोगों के हाथ अगर पड़ गयी हो तो ?”

“आपको मालूम नहीं, भाभी, हमारी बड़ी रानीजी अपने को ऐसे समय में बचा लेने की युक्ति अच्छी तरह जानती है।”

“तब तो यह समझ में आया कि तुम इस बात को जानती हो कि वे कहाँ हैं।”

इतना मालूम है कि वे सुरक्षित है। इससे अधिक मैं नहीं जानती।”

“उतना भी कैसे जानती हो ?”

“जो नायक मुझे यहाँ छोड़ गया, उसी ने यह बात कही थी कि बड़ों रानीजी अब सुरक्षित स्थान में है, चिन्ता की कोई बात नहीं।”

“ऐसा है, तब तो ठीक है।”

उनकी थालियाँ खाली हो गयी और दुबारा भी भरी गयी परन्तु शान्तला की थाली भरी-की-भरी ही रही। गालब्व ने कहा, “अम्माजी न तो अभी तक खाया ही नहीं।”

ननद-भाभी ने कहा, “अम्माजी जब तक तुम खा न चुकोगी तब तक हम बात नहीं करेंगे।”

नाश्ता समाप्त होते ही श्रीदेवी ने फिर वही बात उठायी, “अब कहिये भाभी, दोरसमुद्र की बात।”

“हम सब युवरानीजी के साथ दोरसमुद्र गये। वहाँ का सारा कारोबार बड़े दण्डनायक मरियाने की छोटी पत्नी चामव्वे की देखरेख में चल रहा था।”

बीच ही में शान्तला बोली, “उन बातों को जाने दो माँ। उल्लू के बोलने से दिन रात नहीं हो जाता। वे मानते हैं कि वे बड़े हैं तो मान ले। उससे हमारा क्या बनता-बिगड़ता है।”

माचिकव्वे ने बात बन्द कर दी। उसके मन की गहराई में जो भावना थी उसे समझने में रुकावट आयी तो श्रीदेवी ने शान्तला की ओर बुजुर्गाना निगाहों से देखा, “बेटी, तुम तो छोटी बच्ची हो, तुम्हारे कोमल हृदय में भी ऐसा जहर

बैठ गया है तो, उस चामब्बा का व्यवहार कैसा होगा ? किसी के विषय में कभी कोई बुरी बात अब तक मैंने तुम्हारे मुँह से नहीं सुनी । आज ऐसी बात तुम्हारे मुँह से निकली है तो कुछ तीव्र वेदना ही हुई होगी । फिर भी, बेटी, उस जहर को उगलना उचित नहीं, जहर को निगलकर अमृत बाँटना चाहिए । वही तो है नीलकण्ठ महादेव की रीति । वही शिवभक्त हेग्गडे लोगों के लिए अनुकरणीय है ।”

“ओह । मैं भूल ही गयी थी । श्रीदेवी नाम विष्णु से सम्बन्धित है फिर भी वे नीलकण्ठ महादेव का उदाहरण रही हैं । मुँहबोली बहिन है हेग्गडेजी की, भाई के योग्य बहिन, है न ?” माचिकब्बे ने बात का रुख बदलकर इन कड़वी बातों का निवारण कर दिया ।

“मतलब यह कि मेरे भाई की रीति आपको ठीक नहीं लगती, भाभी ।”

“श्रीदेवीजी उनकी रीति उनके लिए और मेरी मेरे लिए । इस सम्बन्ध में एक-दूसरे पर टीका-टिप्पणी न करने का हमारा समझौता है । इसीलिए यह गृहस्थी सुखमय रूप में चल रही है ।”

“अर्धनारीश्वर की कल्पना करनेवाला शिव-भक्त प्रकृति से सदा ही प्रेम करता है भाभी । वही तो सामरस्य का रहस्य है ।”

“हमारे गुरुजी ने भी यही बात कही थी ।” शान्तला ने समर्थन दिया ।

इसी समय गालब्बे ने सूचना दी कि गुरुजी आये हैं ।

“देखा, तुम्हारे गुरुजी बड़े महिमाशाली हैं । अभी याद किया, अभी उपस्थित पड़ लो, जाओ ।” श्रीदेवी गद्गद होकर बोली ।

माचिकब्बे भी वहाँ में शान्तला के साथ गयी और “तुम बाहर की बारादरी में रहो, हेग्गडेजी के आने का समय है । उनके आते ही मुझे खबर देना ।” गालब्बे को आदेश देकर वह फिर श्रीदेवी के ही कमरे में पहुँची ।

थोड़ी देर दोनों मौन बैठी रही । वान का आरम्भ करें भी तो कौन-सी कड़ी ले । असल में वान माचिकब्बे को ही शुरू करनी थी । इसीलिए श्रीदेवी भी उसकी प्रतीक्षा में बैठी रही । माचिकब्बे बैठे-बैठे सरककर दरवाजे को बन्द करके श्रीदेवी के पाम बैठ गयी । उसके कान में फुमफुमाती हुई बोली, “श्रीदेवी, तुम्हारे भैया मोच रहे हैं कि तुम्हें ले जाकर कहीं और ठहरा दे ।”

“यह क्या भाभी, यह क्या कह रही हैं, सुनकर छाती फट रही है । क्या मैंने कोई ऐसा-वैसा व्यवहार किया है ?” श्रीदेवी की आँखों में आँसू भर आये ।

माचिकब्बे ने श्रीदेवी के हाथ अपने हाथों में लेकर कहा, “ऐसा कुछ नहीं है, हमें अच्छी तरह मालूम है कि तुमसे ऐसा कभी नहीं हुआ, न हो ही सकेगा । फिर भी, दुनिया बुरी है, वह सह नहीं सकती । दुनिया हमें अपने में सन्तुष्ट रहने नहीं देती । हमेशा बबेड़ा खड़ा करने को कमर कसे रहती है । यह बात मैं अम्माजी के सामने नहीं कह सकती थी । इसीलिए मुझे ठीक समय की प्रतीक्षा करनी

पडी।”

श्रीदेवी को इस बात का भरोसा हुआ कि उसने कोई ऐसा काम नहीं किया जिससे हेमगंडजी को कष्ट हुआ हो। आसमान में स्वतन्त्र विचरण करनेवाले पक्षी के पंखों की तरह उसकी पलके फड़फड़ाने लगी। आँखों की कोर में जमे अश्रुविन्दु मोती की भाँति बिखरने लगे, माचिकब्बे ने कुछ परेशान होकर पूछा, “ये आँसू क्यों, श्रीदेवी?”

“कुछ नहीं, भाभी। पहले यह अहसास जरूर हुआ था कि मुझसे शायद कोई अपराध हो गया है लेकिन अब वह साफ हो गया। अब, भाभी आपसे एक बात अलवत्ता कहना चाहती हूँ, इसी वक्त, क्योंकि इससे अच्छा मौका फिर न मिल सकेगा। मैं अपने जन्मदाता माँ-बाप को भूल सकती हूँ परन्तु आपको और भैया को आजन्म नहीं भूल सकती। आप लोगों ने मुझ पर उपकार ही ऐसा किया है कि उसे जन्मभर नहीं भूल सकती। वास्तव में मेरे भाई हैं न भाभी। आप ही मेरे भाभी-भैया हैं। यह बात मैं बहुत खुशी से और गर्व के साथ कहती हूँ। आप जैसे भाई-भाभी पाना परम साभाग्य की बात है, यह मेरा पूर्वजन्म के सुकृत से प्राप्त साभाग्य है। कारण चाहे कुछ भी हो, उचित समय के आने तक यहाँ से अन्ध्र नहीं न भेजे। जब आपके आश्रय में आयी तब मान को धक्का पहुँचाने का डर होता तो हो सकता था, लेकिन वह मान बना ही रहा है।”

“श्रीदेवी, तुम्हारी सद्भावना के लिए हम ऋणी हैं। उनको और मुझे भाई-भाभी समझकर सद्भाव से तुम हमारे साथ रही यह हमारा साभाग्य है, तुम्हारा पुण्य नहीं, हमारा पुण्य-फल है। वास्तव में इनकी कोई बहिन नहीं है। इन्होंने इमे कई बार मुझसे कहा है, ईश्वर किस-किस तरह से नाने-रिश्ते जोड़ता है यह एक समझ में न आनेवाला रहस्य है। मुझ-जैसे को ऐसी बहिन मिलना मेरे सुकृत का ही फल है। तुमने भी नागपंचमी और उनके जन्म-दिन के अवसर पर उनकी पीठ दूध से अभिषिक्त करके उनकी बहिन होने की घोषणा की। ऐसी स्थिति में उनके मन में कोई बुरा भाव या उद्देश्य नहीं हो सकता, श्रीदेवी। हाँ, इतना अवश्य है कि वे दूर की बात सोचते हैं। इसलिए उनके कहे अनुसार चलने में सबका हित है। उनके अनुसार अब वर्तमान स्थिति में तुम्हारा यहाँ रहना खतरनाक है।”

“अब हुआ क्या है सो न बताकर ऐसी पहेली न बुझाये, भाभी। भैया का कहना मानकर चलना हितकर कहती है, साथ ही यह भी कहती है कि मेरा यहाँ रहना खतरनाक है। आश्चर्य है। अब तक खतरा नहीं था, अब आ गया, अजीब खतरा है।”

“उमे कैसे समझाऊँ, श्रीदेवी। कहने हुए मन हिचकिचाता है। तुम्हारे भैया कभी चिन्तित होकर नहीं बैठते। कितनी ही कठिन समस्या हों, उसका वे धीरज के साथ सामना करते हैं। परन्तु इस प्रसंग में वे कुछ उद्विग्न हो गये हैं। वे जो

भी कहना चाहते हैं वह खुद आकर सीधे तुमसे ही कहा करते हैं, लेकिन इस प्रसंग में सीधा कहने में वे सकोच का अनुभव कर रहे थे। उनके उस सकोच के भी कुछ माने हैं, श्रीदेवी। उन्होंने जो सोचा है उस सम्बन्ध में सोच-विचार करने के बाद जब मुझे ठीक जँचा तब मैंने स्वयं तुमसे कहना स्वीकार किया। अब हाथ जोड़कर कहती हूँ कि उनका कहना मानकर हमें इस वास्तविक सन्दिग्धता से पार करो।” यह सुनकर श्रीदेवी की समझ में नहीं आया कि ऐसी हालत में वह क्या करे। हेग्गडेजी की बात से ऐसा लग रहा है कि उसकी परीक्षा हो रही है। थोड़ी देर सोचकर श्रीदेवी ने पूछा, “भाभी, एक बात मैं स्पष्ट करना चाहती हूँ। मैं स्त्री हूँ अवश्य। फिर भी मेरा हृदय अपने भैया की ही तरह धीर है। मैं किसी से नहीं डरती, न किसी से हार मानकर झुकती हूँ। आपकी बातों से स्पष्ट मालूम पड़ता है, मेरे यहाँ रहने से आप लोगों को किसी सन्दिग्धता से पडना पड़ रहा है। परन्तु यह सन्दिग्धता मच्चमुच मेरे मन को भी सच्ची जान पड़ी तो आप लोगों के कहे अनुसार करूँगी। इसलिए बात कैसी भी हो, साफ-साफ मुझे भी कुछ सोचने-विचारने को मौका जरूर, दीजिए। कुछ भी सकोच न कीजिए।”

माचिकब्बे ने एक लम्बी साँस ली। एक बार श्रीदेवी को देखा। कुछ कहना चाहती थी। मगर कह न सकी। सिर झटककर रह गयी, आँसू भर आये। फिर कहने की कोशिश करती हुई बोली, “स्त्री होकर ऐसी बात कहूँ किस मुख से श्रीदेवी, मुझसे कहते नहीं बनता।” उसका दुख दूना हो गया।

“अच्छा भाभी, स्त्री होकर आप कह नहीं सकती तो छोड़ दीजिए। मैं भैया से ही जान लूँगी।” कहती हुई उठ खड़ी हुई।

माचिकब्बे ने उसे हाथ पकड़कर बैठाया। दूसरे हाथ से अपने आँचल का छोर लेकर आँसू पोछती हुई बोली, “अभी तुम्हारे भैया घर पर नहीं है। आते ही मालम्बे खबर देगी, बैठो।”

दोनों मौन ही बैठी रही। मन में चल रहे भारी सपथ ने माचिकब्बे को बोलने पर विवश किया, “भगवान ने स्त्री को ऐसा सुन्दर रूप दिया ही क्यों, इतना आकर्षक बनाकर क्यों रख दिया?”

श्रीदेवी ने हेग्गडेजी को परीक्षक की दृष्टि से देखा, “भाभी, अचानक ऐसा प्रश्न क्यों आया? क्या यह प्रश्न मेरे रूप को देखकर उठा है?”

“यह नित्य सत्य है कि तुम बहुत सुन्दर हो।” माचिकब्बे ने कहा।

“इस रूप पर गर्व करने की जरूरत नहीं। एक जमाने में मैं भी शायद गर्व कर रही थी, अब नहीं।” श्रीदेवी बोली।

“क्यों?”

“क्योंकि इस बात की जानकारी हुई कि रूप नहीं, गुण प्रधान है।”

“परन्तु रूप को ही देखनेवाली आँख गुण की परवाह नहीं करती, है न?”

“दुर्बल मनवाले पुरुष जब तक दुनिया में है तब तक आँखें गुण के बदले कुछ और ही खोजती रहेंगी।”

“रूप होने पर ही न उस पर पुरुष की आँख जायेगी ?”

“ऐसे दुश्चरित्रों के होते हुए भी गुणवाही पुरुषों की कमी नहीं।”

“मन दुर्बल हो और उसकी इच्छा पूरी न हो तो पुरुष अष्टसंष्ट बातों को लेकर असह्य किस्से गढ़ता है और उन्हें फैलाता फिरता है।”

“तो क्या मेरे विषय में भी ऐसी कहानी फैल रही है, भाभी ?” श्रीदेवी ने तुरन्त पूछा।

“नहीं कह नहीं सकती और हाँ कहने में हिचकिचाहट होती है।”

“भाभी, ऐसी बातों को लेकर कोई डरता है ? ऐसी बातों से डरने लगे हम तो लोग हमें भूलकर खा जायेंगे। इससे आपको चिन्तित नहीं होना चाहिए। लोग कुछ भी कहे, मैं उससे न डरनेवाली हूँ न झुकनेवाली। यदि आपके मन में कोई सन्देह पैदा हो गया हो तो छिपाइए नहीं। माफ-माफ कह दीजिए।”

“कैसी बात बोलती हो, श्रीदेवी ? हम तुम्हारे बारे में सन्देह करें, यह सम्भव नहीं। परन्तु तुम्हारे भैया कुछ सुनकर बहुत चिन्तित हैं।”

“तो अमली बात मालूम हुई न। उस मनगढ़न्त बात को खोलने में सकोच क्यों भाभी ?”

“क्योंकि कह नहीं पा रही हूँ, श्रीदेवी। हमारे लोग ऐसे हीन स्तर के होंगे, इसकी कल्पना भी मैं नहीं कर सकती थी।”

“भाभी, अब एक बात का मुझे स्मरण आ रहा है। आने के एक-दो माह बाद आपके माथ ओकागेश्वर मन्दिर गयी थी। वहाँ, उस दिन भैया का जन्मदिन था। आप सब लोग अन्दर गर्भगृह के सामने मुखमण्डप में थे। मैं मन्दिर की शिल्प-कला, खामकर उस कला का बारीक शिल्प जो प्रस्तरोत्कीर्ण जाल की कारीगरी थी, देखने में मगन हो गयी थी। तब एक पुरुष की बिजली की कड़क-सी खामने की आवाज सुनायी पड़ी। उस प्रस्तर जाल के बाहर की तरफ हसने की मुद्रा में मैंने अपनी ही ओर देखता हुआ एक पुरुष देखा। वह कुत्ते की तरह जीभ हिलाता हुआ मुझे इशारे से बुलाता-मा दिखायी पड़ा। मैं तेजी से अन्दर चली गयी। भैया और बगल में आप, आप दोनों के सामने अम्माजी खड़े थे। आपकी बगल में गालबूँधे थी, उसकी बगल में रायण खड़ा था। मैं मुख-मण्डप से होकर भैया के पाम घूमकर खड़ी हो गयी। तब भगवान् की आरती उतारी जा रही थी। वह आदमी भी बाद में अन्दर आया। पुजारीजी आरती देने लाये तो भैया ने पहले मुझे दिलायी। तब एक विचित्र लच्च-लच्च सुनायी पड़ी। आपने छिपकली की आवाज समझकर बगलवाले खम्भे पर उँगली की मार से आवाज की जबकि वह आवाज उसी व्यक्ति के मुँह से निकली थी। अब जो अफवाह आप सुना रही हैं

‘उसका स्रोत वही व्यक्ति है, मुझे यही लग रहा है। मैंने चार-छह बार देखा भी है उस व्यक्ति को मुझे सलचायी आँखों से घूरते हुए। वह एक कीड़ा है। उससे क्यों डरें?’

“यह बात बहुत दूर तक गयी है, श्रीदेवी। इसीसे मालिक बहुत व्यथित हैं। अपना अपमान तो वे सह लेंगे। अपने पास छरोहर के रूप में रहनेवाली तुम्हारा अपमान उनके लिए सह्य नहीं। इसलिए उनकी इच्छा है, ऐसे नीच लोगो से तुम्हें दूर रखे।”

“ऐसे लोगो को पकड़कर दण्ड देना चाहिए। भैया जैसे शूर-वीर को डरना क्यों चाहिए।”

“आप दोनों के बीच का सम्बन्ध कितना पवित्र है, इसे हम सब जानते हैं। लेकिन, इस पवित्र सम्बन्ध पर कालिख पोतकर, एक कान से दूसरे तक पहुँचकर बात महाराज तक पहुँच जाय तो? तुमको दूर अन्धत्र रखा जाय तो यह अफवाह चलने-चलते ही मर जाएँगे, यही उनका अभिमत है। कीचड़ उछलवा, हास्यास्पद बनने में बचने के लिए उनका विचारित मार्ग ही मही है, ऐसा मुझे लगता है।”

“भाभी, आप निश्चिन्त रहे। मैं भैया से बात करूँगी, बाद में ही कोई निर्णय लेगे।”

“मैंने तुम्हें कुछ और ही समझा था। अब मालूम हुआ कि तुम्हारा दिल मर्दाना है।”

“ऐसा न हो तो स्त्री के लिए उसका रूप ही शत्रु बन जाये, भाभी। रूप के साथ केवल कोमलता और मार्दव को ही विकसित करे तो वह काफी नहीं होता। वक्त आने पर कोमलता और मार्दव को फौलाद भी बनना पड़ता है। अभ्यास से उसे भी अर्जित करना जरूरी है।”

“तुममें ऐसी भावनाओं के आने का कारण क्या है, श्रीदेवी?”

“राजमहल का वास और अपनी जिम्मेदारी का भार।”

“तो क्या तुम बड़ी रानीजी की अगरभिका बनकर रहती?”

“आत्म-विश्वास भी अगरक्षक जैसा ही है, प्रत्येक स्त्री को आत्म-विश्वास साधना द्वारा प्राप्त करना चाहिए।”

“ठीक है, अपनी जिम्मेदारी अपने ही ऊपर लेकर मुझे तुमने मानसिक शान्ति दी। अब तुम हो, तुम्हारे भाई हैं।” कहती हुई माचिकब्बे दरवाजा बन्द कर बाहर निकल आयी।

श्रीदेवी ने आसन बदला। उसने दीवार से सटे आदमकद आइने के सामने खड़ी होकर अपने आपको देखा। दाँत कटकटाये। आँखें विस्फारित की। माथे पर सिकुड़न लायी। अकड़कर खड़ी हो गयी। हाथ उठाकर मुट्ठी कसकर बाँधे रक्त बीजासुर-सहारिणी शक्तिदेवी का अवतार-भी लगी। उस समय वह आदमी उसके

हाथ लगता तो उसे चीर-फाड़कर खत्म ही कर देती ।

स्त्री सहज प्रसन्न, सौम्य भाव दिखाये तो लोग दुष्टभाव से देखते हैं । भाभी का कहना ठीक था कि ईश्वर ने स्त्री को सुन्दरता न दी होती तो अच्छा होता । मेरे इस सौन्दर्य ने ही तो आज अनेक राज्यां को इस युद्ध में ला खड़ा किया है । मेरे इस सौन्दर्य के कारण अनेक गुद्ध-हृदय जन मुझ-जैसी हजारों स्त्रियों को अनाथ बना रहे हैं । भात-प्रेम के अवतार, सौभाग्य से मिले मेरे भैया पवित्रात्मा हेगडे के सदाचार पर कालिख लगने का कारण बना है मेरा सौन्दर्य, धिक्कार है इस सौन्दर्य को । उसे वैसे ही रहने देना उचित नहीं । क्या करूँ, क्या करूँ इस सौन्दर्य को नष्ट करने के लिए ? ममुद्र में उठनेवाली तरंगों के समान उसके मन में भावनाएँ उमट रही थी । उसे इस बात का ज्ञान तक नहीं रहा कि उसी ने स्वयं अपने बाल खोल-कर बिखेर दिये थे, जिनके कारण उसकी भीषण मुखमुद्रा और अधिक भीषण हो गयी थी ।

पाठ की समाप्ति पर शान्तला फूफी के कमरे में आयी थी कि ड्योड़ी से ही उसे फूफी का वह रूप आइने में दिखा । वह भौचक्की रह गयी । आगे कदम न रख सकी । जानती है कि सारी तकलीफें खुद झेलकर भी उसके माता-पिता प्रसन्न-चित्त रहते हैं और प्रसन्नता से ही पेश आते हैं । और फूफी को भी उसने इस रूप में कभी नहीं देखा । ऐसी हालत में उसकी फूफी के इस भावोद्वेग की वजह ? इसी धुन में वह खड़ी रह गयी ।

“बहिन, श्रीदेवी, क्या कर रही हो ?” हेगडे मारसिगय्या ने अन्दर की बारहदरी में प्रवेश किया । पिता की आवाज सुनकर शान्तला ने फिर उस आइने की ओर देखा । फूफी के चेहरे पर भयकरता के स्थान पर भय छा गया था । वे बिखरे बालों को संवार रही थी । शान्तला वहाँ से हटी, “अप्पाजी कब आये ?”

“अभी आया अम्माजी, तुम्हारा पाठ कब समाप्त हुआ ?”

“अभी थोड़ी देर हुई ।”

“तुम्हारी फूफी क्या कर रही है ?”

“बाल संवार रही है ।”

“अच्छा, बाद में मिलेंगे । तुम्हारा नाश्ता हुआ, अम्माजी ?”

“हाँ, हाँ, हम तीनों न मिलकर किया था ।”

“तुम्हारी माँ ने बताया ही नहीं ।”

“आपने पूछा नहीं, उन्होंने बताया नहीं ।”

“तो मेरे आने में पहले आप लोगो ने खतम कर दिया ।” मारसिगय्या हँसने लगे ।

“और क्या करने, आपने ही तो प्रतीक्षा न करने का आदेश दे रखा है । पुरुष लोग जब बाहर काम पर जाते हैं तब उनके ठीक समय पर लौट आने का भरोसा

नहीं होता न ।”

“हाँ, हाँ, तुम बेटी आखिर उसी माँ की हो। खैर, हो चुका हो तो क्या, मेरे साथ एक बार और हो जाय, आओ ।” कहते हुए मारसिगय्या ने कदम आगे बढ़ाया ।

“आइये, भैयाजी ।” श्रीदेवी की आवाज मारसिगय्या की रोज-जैसी सहज मुसकान वापस नहीं ला सकी ।

“कुछ बात करनी थी ।” मारसिगय्या ने धीरे से कहा ।

“अप्पाजी, आप फूफीजी से बात कर लीजिए । तब तक मैं आपके नाश्ते की तैयारी के लिए माँ से कहूँगी ।” कहकर शान्तला वहाँ से चली गयी । मारसिगय्या बात खुद शुरू नहीं कर सके तो श्रीदेवी ही बोली—

“भैयाजी, आपके मन का दुःख मैं समझ चुकी हूँ । डरकर पीछे हटेंगे तो ऐसे लफंगो को मौका मिल जायेगा । यह समाज के लिए हानिकार होगा । इसलिए उन लफंगो को पकड़कर पचो के सामने खड़ा करना और उन्हें दण्ड देना चाहिए ।”

“श्रीदेवी तुम्हारा कहना ठीक है । मैं कभी पीछे हटनेवाला आदमी नहीं सत्य को कोई भी झूठ नहीं बना सकता । परन्तु कुछ ऐसे प्रसंगों में अपनी भलाई के लिए इन लुच्चे-लफंगो से डरनेवालो-की-तरह ही बरतना पड़ता है । स्वयं श्रीराम ने ऐसे लफंगो में डरने-की-तरह बातकर सीता माता को दूर भेजा था । बुरो की मर्गति में भलों के साथ झगडा भी अच्छा । इन लुच्चो-लफंगो के साथ झगडना, इस प्रसंग में मुझे हितकर नहीं मालूम होता । इसलिए ”

“श्रीराम और अब के बीच युग बीत चुके हैं । तब तो श्रीराम ने सीताजी की अग्नि-परीक्षा ले ली थी, अब क्या मुझे भी वह देनी होगी ? सत्य को सत्य और असत्य को असत्य कहने का आत्मबल होना ही काफी नहीं है क्या ?”

“तुम जो कहती हो वह ठीक है । परन्तु हम जिस मुश्किल में फँस गये हैं उसमें आत्म-बल का प्रदर्शन अनुकूल नहीं । हम सब एक राजकीय रहस्य में फँसे हैं । यह बात पचो के सामने जायेगी तो पहले तुम्हारा सच्चा परिचय देना पड़ेगा जो मुझे ज्ञात नहीं है और उसे जानने का प्रयत्न भी न करने की प्रभु की कडी आज्ञा है । उनकी ऐसी कडी आज्ञा का कारण भी बहुत ही प्रबल होना चाहिए । ऐसी स्थिति में, अपने आत्मबल के भरोसे अपना परिचय देने को तुम तैयार होगी ?”

मारसिगय्या के इन प्रश्नों पर विचार के लिए वह विवश हो गयी । पचो के सामने जाएँ तो अपराधी को दण्ड मिलेगा, अवश्य, परन्तु यह बात भी खुल जायेगी कि मैं चालुक्यो की बड़ी रानी हूँ । यही बात लेकर लुच्चे-लफंगे अपना उल्लू सीधा कर लेने की कोशिश करेंगे । ये पति-पत्नी अभी अपने प्रभु की आज्ञा का बडी

निष्ठा से पालन कर रहे है। यदि उन्हें यह मालूम हो जाय कि मैं कौन हूँ तो वे परम्परागत श्रद्धा-भाव से व्यवहार करेंगे। इससे मेरा वास्तविक परिचय पाने का और लोगो को भी मौका मिलेगा जिसमे राजनीतिक पेचीदगियाँ बढेंगी। श्रीदेवी उसी निर्णय पर पहुँची जो स्वयं हेगडे मारसिगय्या का था, “भैयाजी, मैं इस बारे में अधिक न कहूँगी। आपकी दूरदर्शिता पर मुझे भरोसा है।”

“अब मेरे मन को शान्ति मिली। अब इस बात को फिलहाल यही रहने दो। जिसके बारे में तुमने भाभी से बताया था क्या तुम उस आदमी का पता लगा सकती हो?”

“हाँ, एक बार नहीं, मैंने उसे इतनी बार देखा है कि उसे भूल ही नहीं सकती। इतना ही नहीं, उसे यह भी मालूम है कि मैं और भाभी कब कौन-मे दिन मन्दिर जाते है। उसी दिन वह दुष्ट लफंगा मन्दिर के सामनेवाले छवजस्तम्भ की जगत पर या वहाँ के अश्वत्थ वृक्षवाली जगत पर बैठा रहता है।”

“ये सब बातें मुझसे पहले क्यों नहीं कही, श्रीदेवी? पहले ही दिन जब तुम्हें शका हुई तभी कह देती तो बात इम हद तक नहीं पहुँचती। उसे उमी वक्त वही मसल देता।”

“एक-दो बार भाभी ने कहने की इच्छा तो हुई। पर मन ने साथ न दिया। जब रस्ते में चलते हैं तब लोग देखने ही है, उनसे कहे भी कैसे कि मत देखो। इस सबमे डरना नहीं चाहिए, ऐसा सोचकर भाभी से नहीं कहा।”

“अब जो होना था सो तो हो चुका। बीती बात पर चिन्ता नहीं करनी चाहिए। यहाँ से जाने के पहले उसे मुझे दिखा दें, इतना काफी है। बाद को मुझे जो करना होगा सो मैं देख लूँगा।”

“अच्छा, भैयाजी, यह किम्सा अब तो खत्म हो गया न। अब आप जाकर निश्चिन्त भाव से नाश्ता कर ले।”

“अच्छी बात है, नाश्ता तो मैं किये लेता हूँ, लेकिन निश्चिन्तता का नाश्ता तभी कर सकूँगा जब तुम्हें उनके हाथों में सुरक्षित रूप में मौप दूँगा जिन्होंने मुझे तुम्हें धरोहर के रूप में सौंपा है।”

“वह दिन भी आये बिना न रहेगा, भैयाजी। शीघ्र ही आनेवाला है।”

“श्रीदेवी, कहावत है कि पुस्तकें और बनिता पर-हस्त में कभी अगर लौटे तो भ्रष्ट या शिथिल होकर ही लौटेंगी, इसलिए मुझे सदा ही भय लगा रहता है। जैसे परिणुद्ध और पवित्र रूप में तुम मेरे पास पहुँचायी गयी हो उसी रूप में तुम्हें उन तक पहुँचा देना मेरा उत्तरदायित्व है। मुझ जैसे साधारण व्यक्ति के लिए यह बहुत बड़ा उत्तरदायित्व है। श्रीदेवी, तुम्हारी सुरक्षा कहाँ रहने पर हो सकती है, इस पर मैं सोच-विचार कर निर्णय करूँगा। परन्तु तुम अभी यह बात कृपा करके अम्माजी से न कह बैठना। वह तुमको बहुत चाहती है। तुम्हारे यहाँ से प्रस्थान

करने के पहले उसके मन को तैयार करूँगा, शायद इसके लिए उससे कुछ झूठ भी बोलना पड़ेगा। अच्छा बहिन ?” कहकर उठे और दो कदम जाकर मुड़े, “तुम्हें कुछ मानसिक कष्ट तो नहीं हुआ, परेशान तो नहीं हुई न ?”

“भैया, मैं वस्तुस्थिति से परिचित हो चुकी हूँ। आप भी परेशान न हो। हमारे प्रभु के आने पर यह बात उनके कानों तक पहुँच जाये कि यहाँ इस तरह की अफवाह उड़ी थी तो क्या होगा, इसके अलावा मुझे कुछ और चिन्ता नहीं।”

“अगर ऐसी स्थिति आयी तो सारी बातें उनसे मैं स्वयं कहूँगी। आप किसी बात के लिए परेशान न हो, भैया।”

“ठीक है, बहिन।” कहकर वे चले गये।

श्रीदेवी भी बारहदरी में जाकर शान्तला की प्रतीक्षा में खड़ी हुई ही थी कि उधर से गालन्डे गुजरी, “अम्माजी कहाँ है, गालन्डे ?”

“वहाँ पीछे की फुलवारी में है।” और श्रीदेवी शान्तला को खोजती हुई फुलवारी में जा पहुँची।

मारसिगय्या और श्रीदेवी की बातचीत के तीन दिन बाद का दिन सोमवारी अमावस्या थी। हेग्गडे मारसिगय्या ने धर्मदर्शों और पुजारियों को पहले ही सन्देश भेज दिया था कि शाम को वे परिवार के साथ मन्दिर आएं। उन्होंने अपने परिवार के सभी लोगों को, नौकरानियों तक को, सब तरह की सज-धज और श्रृंगार करके तैयार होने का आदेश दिया। हेग्गडे मारसिगय्या कभी इस तरह का आदेश नहीं दिया करते थे। माचिकब्बे को श्रृंगार के मामले में उन्होंने ही सरलता का पाठ पढ़ाया था। माचिकब्बे ने इस आदेश का विरोध किया। “यह तो विरोधाभास है। सुन्दर स्त्री को, वह निराभरण हो तो भी मर्द उसे धूरते हैं, अगर वह सज-धज कर निकले तब तो वे उसे खा ही जाएँगे। और आज की हालत में तो अलकृत होकर जाना, खासकर हम लोगों के लिए, बहुत ही खतरनाक है। श्रीदेवी के इधर से निकलने तक हम लोगों का बाहर न जाना ही अच्छा है।”

“जो कहूँ, सो मानो” बड़ी कठोर थी हेग्गडे की आवाज। उत्तर की प्रतीक्षा किये बिना ही वह वहाँ से चल दिया। माचिकब्बे ने कभी भी अपने पति के व्यवहार में ऐसी कठोरता नहीं देखी थी। आगे क्या करे, यह उसे सूझा नहीं। श्रीदेवी से विचार-विनिमय करने लगी।

“भाभी, भैया कुछ कहने है तो उसका कोई-न-कोई कारण होता है। हमें उनकी आज्ञा का पालन करना चाहिए।”

“तो भाई-बहिन ने मिलकर कोई षड्यन्त्र रचा है क्या ?”

“इसमें षड्यन्त्र की क्या बात है, भाभी ? भैया की बात का महत्व जैसा आपके लिए है वैसा ही मेरे लिए भी है।”

“उसे स्वीकार करती हो ता तुम अब तक अपने को मजाने के लिए कहने पर इन्कार क्यों करती थी ? उम दिन अम्नाजी का जन्म-दिन था, कम-से-कम उसे खुश करने के लिए ही जेवर और रेशम की जरीदार साड़ी पहनने को कहा तो भी मानी नहीं। आज क्या खाम बात हुई ?”

“उम दिन भैया ने बातचीत के बाद मेरी नीति बदल गयी है, भाभी। उनका मन खुली किताब है। उनकी इच्छा के अनुसार चलना हमारा कर्तव्य है।”

मेरे पतिदेव के विषय में इस कुलीन स्त्री के भी इनने ऊँचे विचार थे, ऐसे पति का पाणिग्रहण करनेवाली मैं धन्य हूँ। मैं कितनी बड़ी भाग्यशालिनी हूँ ! मन-ही-मन गद्गद होकर माचिकब्बे ने कहा, ‘ठीक है, चलिए हम लोग तैयार हो। और हाँ जैसा हमारा शृगार होगा वैसा ही नौकरानी का होगा।’ और वे प्रसाधन-कक्ष में जा पहुँची।

“अब बस भी करो, मुझे गुड़िया बनाकर ही रख दिया तुमने, भाभी। मुमगला हूँ, थोड़े आभूषणों के बावजूद मुमगला ही रहूँगी। इसमें अधिक प्रसाधन अब मुझे नहीं चाहिए।” माचिकब्बे ने जिद की श्रीदेवी से जो उसे अपने ही हाथों से सजाये जा रही थी।

“सौभाग्य मात्र के लिए ये सब चाहिए ही नहीं, मैं मानती हूँ। माथे पर रांगो, माँग में मिन्दूर, पवित्र दाम्पत्य का सकेत मंगलमूत्र, इतना ही काफी है। परन्तु जब सजावट ही करनी है तब ईश्वर से प्राप्त मौन्दर्य को ऐसा सजाएँगे कि ईश्वर भी इस कृत्रिम शृगार को देखकर चकित हो जाये।” श्रीदेवी ने कहा।

“यह सब सजावट इनती ! ऐसी ! न भाभी ! न ! मैं तो यह सब पहली बार देख रही हूँ।”

“मुझे सब कुछ मालूम है। चालुक्यों की बड़ी रानीजी को इस तरह की सजावट बहुत प्रिय है। केश शृगार की विविधता देखनी हो तो वही देखनी चाहिए, भाभी। वहाँ अभ्यस्त हो गयी थी, अब सब भूल-सा गया है। फिर भी आज उसे प्रयोग में लाऊँगी।”

हेण्डलती के घर की नौकरानी गालब्बे का भी शृगार किया खुद श्रीदेवी ने। वेचारी इस सजावट में सुन्दर तो बन गयी परन्तु इन सबसे अनभ्यस्त होने के कारण उसे कुछ अमुविधा हो रही थी। शान्तला की सजावट भी खूब हुई।

श्रीदेवी ने भी खुद को सजा लिया। फिर वारी-वारी से सबने उस आदमकद आइने में अपने को देखा।

गालब्बे को लगा कि वह आइने में खुद को नहीं किसी और को देख रही है।

माचिकब्बे ने मन-ही-मन कहा, अगर चामब्ब मुझे इस रूप में देखेगी तो ईर्ष्या से जलकर एकदम मर जायेगी।

शान्तला ने सोचा, मैं कितनी ऊँची हो गयी हूँ। पिताजी ने दीवार पर जो लकीर बना दी थी उस तक पहुँच गयी हूँ। तीर-तलवार चलाना सिखाने की मेरी व्यवस्था पक्की।

श्रीदेवी तो सहज सुन्दरी थी ही, ऊपर में इस सजावट ने उसकी सुन्दरता में चार चाँद लगा दिये। उसके चेहरे पर एक अलौकिक तेज चमक रहा था। माचिकब्बे ने कहा, “श्रीदेवी, अब कोई तुम्हें देखे तो यही समझेगा कि तुम महारानी या राजकुमारी हो।”

“ऐसा हो तो भाभी, मुझे इस सजावट की जरूरत नहीं।” श्रीदेवी ने कहा।

“क्यों अपने भैया की आज्ञा का पालन नहीं करोगी?”

“भाभी, मैं नहीं चाहती कि अब कोई नया बबेडा उठ खड़ा हो।” कहती हुई वह आभूषण उतारने लगी।

“ऐसा करोगी तो मैं भी आभूषण उतार दूंगी। मोच लो, उन्हें जवाब देना होगा।”

“श्रीदेवी ने आभूषण उतारना छोड़ शान्तला को देखा जो कुतूहल भरी दृष्टि से आइने में उसी के प्रतिबिम्ब को देख रही थी, “क्यों अम्माजी, ऐसे क्या देख रही हो?”

“फूफीजी, मैं देख रही थी कि आप कैसे कर नेती है यह सजावट, बालों को तरह-तरह से गुथकर कैसे सजाया जा सकता है, किम आकार में उन्हें बाँधा जा सकता है, ये चित्र कैसे बनाये जाते हैं। अगर मैं जानती होती कि आपको यह सब इतना उचित आता है तो मैं अब तक सब सीखकर ही रहती।”

“अच्छा, अम्माजी, मैं सब सिखा दूंगी।” श्रीदेवी के ये व्यक्त शब्द थे, उनके अव्यक्त शब्द थे, “नहीं, अम्माजी नहीं, अब हालत ऐसी हो गयी है कि तुमने मुझे अलग किया जा रहा है।”

“कल से? नहीं, नहीं, कल मंगलवार है, उस दिन अध्ययन का आरम्भ नहीं किया जाता है। परसों से आरम्भ कर दीजिए।” शान्तला ने आग्रह दुहराया।

“अच्छा, ऐसा ही सही।” श्रीदेवी ने उसे आश्वासन दिया, झूठा या सच्चा, यह दूसरी बात है।

रायण ने आकर कहा, “मालिक की आज्ञा हुई है, आप लोग अब वहीं

पधारें।”

माचिकब्बे चली, बाकी सबने उसका अनुगमन किया।

अलकारों से सजी, घूँघट निकाले ये स्त्रियाँ सुसज्जित बैलगाड़ी में जा बैठी।
माचिकब्बे ने पूछा, “रायण। मालिक कहाँ है?”

“वे पहले ही चले गये, मन्दिर में विशेष पूजा की तैयारियाँ ठीक से हुई हैं या नहीं, यह देखने। अब हम चले।” रायण ने पूछा।

हेग्गडती ने आज्ञा दी। गाड़ी आगे बढ़ी जब विवाह के बाद पहली बार पति के घर आयी थी तब वह इसी तरह गाड़ी में सवार होकर मन्दिर गयी थी। इतने पास है कि फिर गाड़ी की जरूरत ही नहीं पड़ी। वह जानती थी कि भगवान के दर्शन को पैदल ही जाना उत्तम है।

गाड़ी को खींचनेवाले हृष्ट-गुष्ट सफेद बैल साफ-सुन्दर थे। उनके पैर घुँघराओ से सजे और सीधे-तरासे सींग इन्द्रधनुष जैसे रंगे थे। गले में ऊनी पट्टी और उसमें रंग-बिरंगे डोरो से बने फुदने लगे और उसके दोनों ओर घोघो की बनी माला, केसरिया रंग की किनारीवाली पीले रेशम की झूल, कूबड़ पर सुनहरी कारीगरी-वाला टोप, माथे पर लटके मणिमय-पदक, गले से लटकती घण्टी। गाड़ी तरह-तरह के चित्रों से अलंकृत वस्त्र से आच्छादित की गयी थी। गाड़ी के अन्दर गद्दा-तकिया और जगह-जगह आइने भी लगे थे। जुआ और चाक बड़े आकर्षक रंगों से रंगे और चित्रित थे।

यह सारा शोरगुल और धूमधाम माचिकब्बे को अनावश्यक प्रतीत हो रहा था। अपने इस भाव को वह अपने ही अन्दर सीमित नहीं रख सकी। उसकी टिप्पणियों के उत्तर में श्रीदेवी ने कहा, “इससे हमें क्या मतलब? भैया जैसा कहे वैसा करना हमारा काम है।”

“तुम तो छूट जाती हो। कल गाँव के लोग कहेंगे, इस हेग्गडती को क्या हो गया है, मन्दिर तक जाने के लिए इतनी धूम-धाम, तब मुझे ही उनके मामले में शुकाना पड़ेगा।” वह गाड़ी की तरफ एकटक देखनेवाले लोगों को देखने लगी। उनके मन में एक अव्यक्त भय की भावना उत्पन्न हुई।

गाड़ी मन्दिर के द्वार पर रुकी ही थी कि शहनाई बज उठी। पुजारियों ने वेदमन्त्रों का घोष किया। श्वेत-छत्र के साथ पूर्णकुम्भ महाद्वार पर पहुँचा। महाद्वार पर रेशम की छोटी पहने रेशम का ही उत्तरीय ओढ़े शिवार्चन-रत पुजारी की तरह हेग्गडे मारसिगम्या खड़ा था। उसके साथ धर्मदर्शी पुजारी आदि थे। शहनाई-वाले महाद्वार के अन्दर खड़े थे। मन्दिर के सामने ध्वजस्तम्भ की जगह पर बैठे रहनेवालों में से एक युवक उसके सामने के अश्वत्थ वृक्ष की जगह के पास भोज दिया गया था।

गाड़ी से पहले शान्तला उतरी। बाद में माचिकब्बे हेग्गडती। उनके बाद

श्रीदेवी उतरी। श्रीदेवी का उतरना था कि मारसिंगम्या ने दोनों हाथ जोड़ झुककर प्रणाम किया। कहा, “पधारिये।” माचिकम्बे ने भी तुरन्त झुककर प्रणाम किया।

“यह क्या, भैया? यह कैसा नाटक रचा है, उस नाटक के अनुरूप वेष भी धारण किया है? भैया-भाभी मुझसे बड़े, बड़ों से प्रणाम स्वीकार करने जैसा क्या पाप किया है मैंने?” मारसिंगम्या ने कोई उत्तर न देकर रायण की ओर मुड़कर कहा, “रायण, यहाँ आओ। वहाँ देखो, उस अप्रवृत्त वृक्ष की जगत पर धारीदार अँगरखा पहने, नारंगी रंगवाली जरी की पगड़ी बाँधे जो है उसे, हमारे मन्दिर के अन्दर जाने के बाद तुम उसे भी मन्दिर के अन्दर ले आना।” और श्रीदेवी की ओर मुड़कर पूछा, “ठीक है न?” श्रीदेवी ने इशारे से बताया, “ठीक है।”

सबने महाद्वार के अन्दर प्रवेश किया। मन्दिर के अन्दर किसी के भी प्रवेश की मनाही थी, हेमगडेजी की कड़ी आज्ञा थी।

पहले ही से कवि बोकिमय्या, गगाचारी आदि आप्तजन अन्दर के द्वार पर प्रतीक्षा कर रहे थे।

प्राकार में श्वेत-छत्र युक्त वस्त्र के साथ परिक्रमा करके सब लोग अन्दर के द्वार पर पहुँचे। बोकिमय्या, गगाचारी आदि ने श्रीदेवी को झुककर प्रणाम किया। श्रीदेवी को ऐसा लगा कि यह सब पूर्व-नियोजित व्यवस्था है। यह सब क्यों किया गया तो उसे मालूम नहीं हुआ। सभी बातों के लिए उसी को आगे कर दिया जाता था, यह उसके मन को कुछ खटकता रहा। परन्तु वह लोगों के बीच, कुछ कह नहीं सकती थी। परिक्रमा समाप्त करके सब लोगो ने मन्दिर के नवराग भण्डप में प्रवेश किया। उसी समय रायण पहुँचा।

“अकेले क्यों चले आये?” कुछ पीछे खड़े मारसिंगम्या ने रायण से पूछा।

रायण ने कहा, “उसने कहा कि मैं नहीं आऊँगा।”

“क्यों?”

“उमने यह नहीं बताया। मैंने बुलाया, उसने कहा, नहीं आऊँगा। वह बड़ा लफगा मालूम पड़ता है।”

“तुम्हें मालूम है कि वह कौन है?”

“नहीं, पर उसके देखने के ढंग से लगता है कि वह बहुत बड़ा लफगा है।”

“ऐसा है तो एक काम करो।” उसे थोड़ी दूर ले जाकर मारसिंगम्या ने उसके कान में फुसफुसाकर कुछ कहा। वह स्वीकृतिसूचक ढंग से सिर हिलाकर वहाँ से चलने को हुआ। “अभी नहीं, तुम यहाँ आओ। पूजा समाप्त कर बाहर जाने तक वह वहीं पड़ा रहेगा। पूजा समाप्त हो जाये तो तीर्थ-प्रसाद के बाद तुम कुछ पहले ही चले जाना।” कहकर मारसिंगम्या मन्दिर के अन्दर गया। रायण ने भी उसका

अनुसरण किया।

बड़े गम्भीर भाव से पूजा कार्य सम्पूर्ण हुआ। चरणोदक, प्रसाद की थाली लेकर पुजारी गर्भगृह से बाहर आया, श्रीदेवी के समक्ष पुजारी उसका रूप देखकर चकित हो गया और एक-दो क्षण खड़ा-का-खड़ा रह गया।

उस दिन का प्रसाद श्रीदेवी को सबसे पहले मिला, उसके बाद क्रमशः हेमगडे, हेमाडती, उनकी बेटी, धर्मदर्शी आदि को। इसके पश्चात् धर्मदर्शी ने श्रीदेवी को झुककर प्रणाम किया और कहा, “वहाँ कल्याण मण्डप में गलीचा बिछा दिया है, देवीजी कुछ विश्राम करें।”

श्रीदेवी ने मारसिगय्या की तरफ देखा तो उसने कहा, “बलिपुर में हेमगडे की बान का मान है, तो भी यहाँ मन्दिर में, धर्मदर्शी के कहे अनुसार ही हमें चलना होगा।”

धर्मदर्शी ने सबको पूर्व-नियोजित क्रम से बैठाया और उपाहार की बहुत अच्छी व्यवस्था की।

उसे जो गौरव दिया जा रहा था उसकी धुन में थोड़ी देर के लिए वह भूल गयी थी कि वह श्रीदेवी है, चन्दलदेवी नहीं।

बीच में धर्मदर्शी ने चन्दलदेवी को लक्ष्य करके कहा, “पता नहीं कैसा बना है, राजगृह में उपाहार का आस्वाद लेनेवाली जिह्वा के लिए यह उपाहार रचना है या नहीं?” श्रीदेवी ने फिर मारसिगय्या की ओर देखा।

“बहुत ही स्वादिष्ट है धर्मदर्शीजी, जिस घी का इसमें उपयोग किया गया है वह आपके घर की गाय का होगा, है न?” मारसिगय्या ने पूछा। हाथ मलते और दाँत निपोरते हुए धर्मदर्शी ने स्वीकृतिसूचक ढंग से सर झुकाया।

उपाहार के बाद मारसिगय्या ने गालब्बे को एकान्त में ले जाकर कुछ कहा जिससे भयभीत होकर वह बोली, “मालिक, मुझे यह सब करने का अभ्यास नहीं, जो करना है वह न होकर कुछ और ही हो गया तो। यही नहीं, मैंने अपने पति से भी नहीं पूछा, वह गुस्सा हो जाये तब?”

“मैंने पहले ही उसे यह सब समझा दिया है, उसने स्वीकार भी कर लिया है। तुम निडर होकर काम करो, सब ठीक हो जायेगा। समझ गयी।”

‘अच्छा मालिक।’

दोनों फिर कल्याण मण्डप में आये। प्रसाद बँट चुका था। सब बाहर निकलने को हुए तो आगे-आगे शहनाईवाले चले। सब महाद्वार की ओर चले। गालब्बे पीछे रह गयी, किसी का ध्यान उसकी ओर नहीं गया।

गाडी में चढ़ते वक्त मालिक ने पूछा, “गालब्बे कहाँ है?”

‘अपना श्रृंगार पति को दिखाने गयी है, दिखा आयेगी। बेचारी, इस तरह कब सज-धज सकेगी?’ हेमगडे मारसिगय्या ने कहा।

“वह नौकरानी होने पर भी देखने में बड़ी सुन्दर है।” श्रीदेवी ने कहा।

गान्धे ने सबको जाते देखा। हरती हुई-सी, घबराहट का अभिनय करती हुई-सी धीरे-से महाद्वार से बाहर निकली। कुछ इधर-उधर देखा और गाँव के बाहर की ओर कदम बढ़ाये। तब तक मूर्यास्त हो चुका था। अँधेरा छा गया था। गाँव के बाहर एक उजड़ा हुआ मण्डप है। वहाँ इमली के पेड़ के नीचे खड़ी हुई ही थी कि उसे किसी के खाँसने की आवाज सुनायी पड़ी। “मुझे कोई अपने घर तक पहुँचाने की कृपा करेगा?” उसकी आवाज़ पर ध्यान दिये बिना ही एक व्यक्ति वहाँ से निकला, रुका नहीं।

“आप कौन हैं, बोलते क्यों नहीं? एक स्त्री भटककर भयभीत हो सहायता की पुकार कर रही है और आप मर्द होकर दिलासा तक नहीं दे सकते, घर पहुँचाने की बात तो दूर रही।”

वह व्यक्ति पास आया, “तुम कौन हो?”

‘आप कौन है इसी गाँव के है न?’

‘मैं किमी जगह का क्यों न होऊँ उससे तुम्हें क्या मतलब? तुम्हारा काम बन जाय तो काफी है, है न?’

“इतना उल्कार करके मुझपर दया कीजिए। अँधेरे में रास्ता भूल गयी हूँ। मन्दिर की सुन्दरता देखती रह गयी। साथवाले छूट गये। यह मुझे स्मरण है कि मन्दिर हेगडे के घर के ही पास है। चलते-चलते लग रहा है कि गाँव से बाहर आ गयी हूँ। अगर आप हेगडेजी का घर जानते हो तो मुझे वहाँ तक पहुँचा दीजिए, बड़ी कृपा होगी।”

“तुम कौन हो और यहाँ कब आयी?”

“कल ही आयी, मैं अपनी भाभी को ले जाने आयी थी।”

“ओह! तो वह तुम्हारी भाभी है।”

“तो मेरी भाभी को आप जानते हैं?”

“तुम्हारा भाई बड़ा भाग्यवान है, अच्छी सुन्दर स्त्री से उमने शादी की है।”

“ऐसा है क्या?”

“तुम्हारी शादी हुई है क्या?”

“हाँ।”

“तुम्हारा पति किस गाँव का है?”

“कोणदूर गाँव का।”

“तुम अपने पति के घर नहीं गयीं?”

“नहीं, उसके लिए हमारे यहाँ एक शास्त्र-विधि है, वह अभी नहीं हुई।”

“साथ कौन-कौन आये हैं?”

“मेरा छोटा भाई और हमारे दो सम्बन्धी। अब यह बताइए हमें किस

रास्ते से जाना होगा ?”

“ऐसे, इस तरफ बस पन्द्रह हाथ की दूरी पर जाने पर वहाँ एक पगडण्डी इससे आकर मिल जाती है। वह रास्ता सीधा हेमगढे के घर तक जाता है। चलो, चले।” कहते हुए उसने कदम आगे बढ़ाया। गालब्बे भी साथ चली।

“ये फूल कौन-से हैं, तुम्हारे बालों में बड़ी सुगन्ध है।”

“ये सुगन्धराज के फूल हैं।”

“मुझे इस बात का आश्चर्य है कि वे तुम्हें अकेली छोड़कर कैसे चले गये। ये कैसे लोग हैं ?”

“मैं साहसी हूँ, घर तो पास ही है, पूछताछ कर आ ही जायेगी, यह समझकर चले गये।” कहती हुई गालब्बे वहीं रुक गयी। पूछा, “यह क्या है, इतनी दूर चलने पर भी आपकी बतायी वह राह मिली नहीं ?”

“मेरी राह यही नजदीक है।” कहते हुए उसने गालब्बे का हाथ पकड़ लिया और अपने पाम खींच लिया।

“छि छि ! यह क्या दिल्लगी है, हाथ छोड़ो।”

“वहाँ गड़ढा है। कहीं उसमें पैर न पड़ जाये इसलिए हाथ पकड़ा है।” फिर उसका हाथ छोड़कर कहा, “डरो मत, आओ, जो जगह मैंने बतायी है वह यही पास में है।” और आगे बढ़ा। गालब्बे वहीं रुक गयी।

“क्यों, वहीं खड़ी हो गयी ? यदि तुम्हें अपने रास्ते नहीं पहुँचना तो मैं अपना रास्ता लेता हूँ। बुलाया, इसलिए पाम आया। नहीं चाहती तो लौट जाऊँगा। बाद में शाप न देना।” उसकी आवाज कड़ी थी और कहने का ढंग ऐसा था मानो आखिरी चेतावनी दे रहा हो। गालब्बे जवाब देना चाहती थी, पर घबड़ाहट में उसके मुँह से बोल ही न फूट सके। उस आदमी ने फिर से उसका हाथ पकड़ लिया। वह हाय-तौबा करने लगी।

“तुम कितनी ही जोर से चिल्लाओ, यहाँ मुननेवाला कोई नहीं। गाँव यहाँ से दूर है।” उस आदमी ने कहा।

“हाय, फिर मुझे यहाँ क्यों ले आये ?” घबड़ाकर गालब्बे ने पूछा।

“जैसा मैं कह बैसा मान जाओ तो तुम्हें कोई तकलीफ न होगी। काम होने ही मैं तुम्हें उस जार लफगे के घर पहुँचा दूँगा।” कहकर उसने उसका हाथ छोड़ दिया।

हाथ को मलती-फूँकती गालब्बे बोली, “आप भले आदमी हैं। पहले मुझे घर पहुँचा दीजिए। फिर अपना काम कर लीजिए।”

“तुम अपने गाँव कब जाओगी ?” उसकी आवाज कुछ कोमल हुई।

“परसो।” गालब्बे ने कहा।

“एक काम करोगी ? कल शाम को अँधेरा होने पर गुप्त रूप से तुम अपनी,

भाभी को यहाँ बुला लाओगी ?”

“क्यों ?”

“यह सब मत पूछो। वह मुझे चाहिए, बस।”

“उसकी शादी हो गयी है। उसके बारे में ऐसा कहना ठीक नहीं।”

“उसे इन सब बातों की परवाह नहीं।”

“क्यों उसके बारे में ऐसी बातें कह रहे हैं ?”

“मैं सब कह रहा हूँ। उसे तुम्हारे भाई की चाह नहीं है।”

“मतलब ?”

“तुम्हारे साथ चलने का-सा नाटक करेगी, पति को जहर देकर मार डालेगी, फिर यही आयेगी।”

“छि छि। यह क्या बात कर रहे है ? अपनी कमम, मेरी भाभी ऐसी कभी नहीं।”

“बेचारी, अभी तुम क्या जानो, कच्ची हो। वह बदमाश है, उसने उसे अपनी रखैल बना रखा है।”

“वह बदमाश कौन है ?”

“वही हेग्गडे, बड़ा शिवभक्त होने का नाटक रचा था आज भस्म धारण करके।”

“अजी, तुम्हारी सारी बातें झूठ हैं। हम सब परमो गाँव जानेवाले हैं आज सोमवनी अमावस्या है। अच्छा पर्व है। इसलिए हमारी भाभी की भलाई के लिए हेग्गडेजी ने मन्दिर में विशेष पूजा की व्यवस्था की थी। वे तो उन्हें अपनी बेटी मानते हैं।”

वह ठहाका मारकर हँसने लगा। “तुम एक अनजान स्त्री हो। यह सब तुम्हारी समझ में नहीं आता। अपनी ही आँखों के सामने अपने पति की रखैल का आदर-सत्कार होता रहा, उसे देखती चुपचाप खड़ी रही वह हेग्गडेती।”

“मुझे तो आपकी बातों पर विश्वास ही नहीं होता।”

“एक काम करो, तुम्हें विश्वास होगा। कल तुम उसे बुला ही लाओ। तुम्हारे सामने ही साबित कर दूँगा। उस औरत को दूर रखकर तुम अपने भाई की जान बचा सकोगी।”

“ऐसी बात है तो आपकी कसम, बुला लाऊँगी। मुझे घर पहुँचा दीजिए। आपका भला हो।”

“अपने अनुभव से मैं इस निष्कर्ष पर पहुँचा हूँ। स्त्री मछली की तरह होती है, डील देने पर फिसल जाती है। इसलिए मुझे तुम्हारा विश्वास ही नहीं हो रहा है।”

“मैं ऐसी नहीं, एक बार वचन दिया तो निबाहूँगी।”

“मैं विश्वास नहीं करता। तुम मेरी पकड़ में रहोगी तो वह काम करोगी। तुम्हें पहले अपनी पकड़ में रखकर फिर तुम्हें घर पहुँचाऊँगा। तभी कल तुम अपनी भाभी को लाओगी। ठीक, तो चलो अब।” कहते हुए उसने कदम बढ़ाया। हेमडेजी ने जिस मण्डप का जिक्र किया था वह अभी दिखा ही था कि कुछ आगे कुछ चलकर उसने उसे पुकारा, “अजी, सुनिए।”

“कहिए।”

“आपकी शादी हो गयी?” गालब्वे ने पूछा।

“लडकी देखने के लिए आया हूँ।” उसने उत्तर दिया। दोनों साथ-साथ आगे बढ़े।

“पक्की हो गयी?”

“कोई पसन्द ही नहीं आयी।”

“तो शादी लायक सभी लडकियाँ देख ली।”

“कल किसी ने बताया था, अभी एक लडकी और है और वह बहुत सुन्दर है।”

“तब तो उसे देख चुकने के बाद आप दूसरे गाँव जायेंगे।”

“क्यों?”

“ऐसे ही रोज एक लडकी को देखना और उनके यहाँ खाते-पीते।”

“ओह-हो, मैंने तुमको कुछ और समझा था। तुम तो मेरा रहस्य ही ममझ गयी।”

“आपका रहस्य क्या है, मैं नहीं समझी।”

“वही रोज एक लडकी।” उसके कंधे पर हाथ रखकर वह हँस पड़ा। हाथ, कहकर वह दो कदम पीछे हट गयी।

“क्यों, क्या हुआ?”

“इस अँधेरे में पता नहीं पैर में क्या चुभ गया। तलुवे में बड़ा दर्द हो रहा है। कहाँ है वह रास्ता जिसे आपने बताया था? अभी तक नहीं मिला वह?”

“इस मण्डप में थोड़ी देर बैठेंगे, जब तुम्हारे पैर का दर्द कम हो जायगा, तब चलेगे।”

“ऐसा ही करे। मुझे सर्दी भी लग रही है।”

“हाँ, आओ।”

उसने अपनी पगड़ी उतारी और मण्डप की जमीन उमी से साफ करके वही बिछा दी।

“हाथ हाथ, ऐसी अच्छी जरी की पगड़ी ही आपने बिछा दी।”

“तुम्हारी साड़ी बहुत भारी और कीमती है। बैठो, बैठो।” कहते हुए उसका हाथ खीचा और खुद बैठ गया। वह भी धम्म से बैठ गयी। “जरा देखूँ, काँटा किस

पैर में चुभा है।" कहता हुआ वह उसके और पास सरक आया।

"अजी, जरा ठहरो भी। खुद निकाले लेती हूँ।" उसने लम्बी साँप ले हाथ इस तरह ऊपर किया कि उसकी कोहनी उस आदमी की नाक पर जोर से लगी।

"हाय" उस व्यक्ति की चीख निकल गयी।

"क्या हुआ जी, अँधेरा है साफ नहीं दिखता।"

"कुछ नहीं, तुम्हारी कोहनी नाक पर लगी, कुछ दर्द हुआ। काँटा निकल गया न?"

"आखिर निकल ही गया।"

"कहाँ है?"

"फेंक दिया।"

"अब भी दर्द हो रहा है।"

"अब उतना नहीं।"

"तुम्हारा नाम क्या है?"

"यह सब क्यों जी, उठो, देरी हो रही है। कल अपनी भाभी को लेकर फिर भी आना है।"

"हाँ, ठीक है। जल्दी काम करे और चले।"

"कर लिया है न काम? काँटा निकल गया है, चलेंगे।"

"पर इतने से काम नहीं हुआ न?"

"तुम क्या कहना चाहते हो?"

"वही।" उसने गालब्वे की कमर में हाथ डाला।

"हाय, हाय, मुझे छोड़ दीजिए। आपकी हथेली लोहे-जैसी कड़ी है।"

"हथेली का ऐसा कड़ा होना आदमी के अधिक पौरुष का लक्षण है।"

"आप तो सामुद्रिक शास्त्र के ज्ञाता मालूम पड़ते हैं।" कहती हुई वह उसके हाथ को सूँघने का बहाना करके नाक तक लायी और उसके अँगूठे की जड़ में सारी शक्ति से दाँत गड़ा दिये।

इतने में मण्डप में दोनों ओर जलती हुई मशालें धामे आठ लोग आ पहुँचे।

गालब्वे ने उसका अँगूठा छोड़ा और मुँह में उसका जो खून था उसे उस पर धककर दूर खड़ी हो गयी। उस आदमी ने भागने की कोशिश की, परन्तु इन लोगों ने पकड़कर उसके दोनों हाथ बाँध दिये और उसे साथ ले गये।

"इतनी देरी क्यों की, रायण?" गालब्वे ने आँसू भरकर पीछे रह गये रायण से पूछा।

"कुछ गलतफहमी हो गयी। भूल से मैं पश्चिम की ओरवाले मण्डप की तरफ चला गया था। अचानक याद आयी। इधर से उधर, इस उत्तर दिशा की ओरवाले मण्डप की ओर भागा-भागा आया। कोई तकलीफ तो नहीं हुई न?"

“मैं तो सोच चुकी थी कि आज मेरा काम खतम हो गया, रायण। दिल इतने जोर से धड़क रहा था, ऐसा लग रहा था दिल की धड़कन से ही मर जाऊँगी। मेरी सारी बुद्धि-शक्ति खतम हो गयी थी। चाहे, हाथ का ही हो, उस बदमाश का स्पर्श हुआ न? मुझे अपने से ही घृणा हो रही है।”

“उस गन्दगी को उसी पर बूक दिया न? जाने दो, यह बताओ कि क्या हुआ।”

“चलो, चलते-चलते सब बता दूँगी।” रास्ते में उसने सारा विवरण ज्यो-का-त्यो सुना दिया। फिर दोनों मौन, घर पहुँचे।

इधर गालब्बे के आने में देरी होने से हेग्गडे मारसिगय्या घबड़ा गये थे। वह क्षण-क्षण राह देखते बरामदे में चहलकदमी करने लगे। रायण को गालब्बे के साथ देखते ही बरामदे की जगह से एकदम कूदकर तेज़ी से उनके पास आये, “देर क्यों हो गयी। कुछ अनहोनी तो नहीं हुई?”

“घबड़ाने की कोई बात नहीं, मालिक। देर होने पर भी सब काम सफलता से हो गया।” गालब्बे ने कहा।

“अन्दर चलो, गालब्बे। तुम सुरक्षित लौटो, मैं बच गया, वरना तुम्हारी हेग्गडती को समझाना असम्भव हो जाता।” मारसिगय्या ने कहा।

गालब्बे अन्दर जाने लगी तो उसने फिर पूछा, “जो बताया था वह याद है न?”

“हाँ, याद है।” इशारे से गालब्बे ने बताया और अन्दर गयी।

“रायण, क्या-क्या हुआ, बताओ।” कहते हुए रायण के साथ मारसिगय्या बरामदे के कमरे में आये।

बुधवार, दूज को प्रस्थान शुभ मानकर श्रीदेवी की विदा की तैयारियाँ हो रही थी। उन्हें मालूम हो चुका था कि जिसने उस छेड़ा था उसे पकड़ लिया गया है। वास्तव में, वहाँ क्या और कैसे हुआ, आदि बातों का ब्यौरा केवल चार ही व्यक्ति जानते थे, गालब्बे, रायण, मारसिगय्या और वह बदमाश। यह हेग्गडे की कड़ी आज्ञा थी कि यहाँ तक कि श्रीदेवी और हेग्गडती को भी इससे अनभिज्ञ रखा जाये। हेग्गडे का घर बन्दनवार और पताकाओं से सजाया गया था। घर के सामने का विशाल आँगन लीप-पोतकर स्वच्छ किया गया था। जगह-जगह रंग-विरंगे चित्र और रंगोलियाँ बनायी गयी थी। हेग्गडे का घर उत्साह से भर गया

यात्रा की तैयारियाँ बड़े पैमाने पर धूमधाम के साथ होने लगी। एक प्रीति-भोज की व्यवस्था की गयी थी। बहुत मना करने पर भी श्रीदेवी के शास्त्राक्त रीति से तैल-स्नान का आयोजन माचिकब्बे कर रही थी।

तैल-मार्जन के परम्परागत क्रम में उसने श्रीदेवी को मणिमय पीठ पर बैठाकर हल्दी-कुंकुम लगाया, तेल लगाते समय गाया जानेवाला एक परम्परागत लोक-गीत ब-तर्ज गाया गया। गाती हुई खुद माचिकब्बे ने चमेली के फूल से श्रीदेवी के तेल लगाया।

श्रीदेवी ने आश्चर्य से कहा, “भाभी, आपका कण्ठ कितना मधुर है।”

“मुझे मालूम ही नहीं था।” शान्तला की टिप्पणी थी।

“छोडो भी, मेरा गाना भी क्या? मेरी माँ गाया करती थी, वह तुम लोगो को सुनना चाहिए था। मेरे पिता बड़े क्रोधी स्वभाव के थे। यथा नाम तथा काम। मगर मेरी माताजी गाती तो पिताजी ऐसे सिर हिलाते हुए बैठ जाते जैसी पूँगी का नाद सुनकर नाग शान्त होकर फन हिलाना हुआ बैठ जाता है। उन्होंने मुझे भी सिखाया था, हालाँकि मुझे सीखने की उतनी उत्सुकता नहीं थी। इतने में मुझे दगर्बा बपं लगा तो मेरा विवाह हो गया। इस वजह से मैं कुछ परम्परागत गीत ही सीख सकी जो विवाह के समय नव-दम्पती के आगे गाये जाने हैं। आज कुछ गाने का मन हुआ तो गा दिया। तुम्हें विदा करने में मेरा मन हिचकता है।” माचिकब्बे ने कहा।

“अच्छा, अब जाऊँगी तो क्या फिर कभी नहीं आऊँगी क्या?” श्रीदेवी ने कहा।

“अब तक तुम यहाँ रही, यही हमारा सौभाग्य था। बार-बार ऐसा सौभाग्य मिलता है क्या?” गालब्बे आरती का घाल ले आयी। दोनों ने मिलकर श्रीदेवी की आरती उतारी। माचिकब्बे ने फिर एक पारम्परिक गीत गाया। कुनकुने सुगन्धित जल में मंगल-स्नान कराया और यज्ञेश्वर की रक्षा भी लगायी।

लोगो में यह सब चर्चा का विषय बन गया। सुनते हैं हेगडे अपनी बहन को पति के घर भेज रहे हैं। ससुराल के लोग उन्हें लेने के लिए आये हैं। आज हेगडती मामलिक डग से क्षेमतण्डुल देकर विदा करेगी। इष्टमित्र और आप्तजनो के लिए भोज देने की व्यवस्था भी है।

इन बातों के साथ कुछ लोग अष्टसष्ट बातें भी कर रहे थे। कोई कहता, यह हेगडे कोई साधारण आदमी नहीं, रहस्य के खुलने पर भी उसी को गर्व की बात मानकर उस कुलटा को सजा-धजाकर मन्दिर ले गया और सबके सामने उसे प्रदर्शित किया और गाँव के लोगो के सामने उसे मन्दिर में हेगडती से नमस्कार भी करवा दिया। दूसरा बोला, हे भगवान! कैसा बुरा समय आ गया, यह सब

देखने के बाद कौन किसी पर विश्वास करेगा, कैसे करेगा ! गाँव का मालिक ही जब इस तरह का व्यवहार करे तो दूसरो को पूछनेवाला ही कौन है, तीसरे ने कहा । चुनाव करने में तो वह मिदहस्त है, ऐसी सुन्दर चीज कहाँ से उठा लाया कुछ पता नहीं, एक और बोला । देखो कितने दिन वह उसे अपना बनाकर रखता है, बीच में कोई बोल उठा ।

इस गोष्ठी में कुछ ऐसे लोग भी थे जिन्हें जानकार लोग कहा जा सकता है ।

“यह रहस्य खोलनेवाले का पता ही नहीं । वह गया कहाँ । कल उसने लैंक की साली को देखने का सब इन्तजाम किया था ।”

“शायद उसकी आँख और किसी गाँव की लडकी पर लगी होगी । लेकिन कल वह आयेगा जरूर ।”

“सो तो ठीक है, असल में वह है कौन ?”

“कहा जाता है, वह कल्याण का हीरे-जवाहरात का व्यापारी है ।”

“वह यहाँ क्यों आया, दोरममुद्र गया होता तो उसका सौदा वहाँ बहुत अच्छा पटा होता ।”

“सुनते है वह इसी उद्देश्य में निकला था । वहाँ दिखाने लायक ज़ेब-जवाहरात अभी उसके पास पहुँच नहीं । उन्ही की प्रतीक्षा कर रहा है ।”

“वह कहाँ ठहरा है ?”

“उस आखिरी घरवाले रंगगोडा के यहाँ ।”

“छोडो, अच्छा हुआ । उम पूरे घर में वह आधी अन्धी बुढ़िया अकेली रहती है । उसका बेटा युद्ध में गया है । सुनते है, वह प्रसव के लिए मायके गयी है और कह गयी है कि पति के लौटने के बाद आऊँगी । अगर वह यहाँ होती तो यह कोई चमकदार पत्थर दिखाकर उसे अपने जाल में फँसा लेता ।”

“सच कहा जाये तो ऐसे व्यक्तियों को शादी करनी ही नहीं चाहिए ।”

“अगर कोई लडकी किसी दिन न मिली तो वह क्या करे इसलिए उसने सोचा कि किसी लडकी में शादी कर ले तो वह घर में पड़ी रहेगी ।”

“लडकी खोजने के लिए क्या और कोई जगह उसे नहीं मिली ?”

“बड़ा गाँव है, शादी के योग्य अनेक लडकियाँ होगी, एक नहीं तो दूसरी मिल ही जायेगी, यही सोचकर यहाँ रह रहा है ।”

यो बेकार लोगों में मनमाने ढंग की बातें चल ही रही थी कि झुण्ड-के-झुण्ड घोंडे सरपट दौड़ते आ रहे दिखे जिससे गप्पियों की यह जमान घबडाकर धोती-फँटा ठीक करती हुई उस तरफ देखन लगी, उनमें से किसी ने कहा, “मेना आ रही होगी ।”

सब लोग इर्द-गिर्द की छोटी गलियों से होकर जान बचाकर भागने लगे । कुछ

लोग राजपथ की ओर झाँक-झाँककर देखने लगे। कुछ अपने घर पहुँच गये। उसी समय एक बृद्ध पुरुष मन्दिर से आ रहा था, भागनेवालों को देखा तो पूछा, “अरे घबड़ाकर क्यों जा रहे हो?”

एक ने कहा, “सेना है।”

“सेना! ऐसा है तो भागकर हेमगडेजी को खबर दो।” बूढ़े ने कहा।

“यह ठीक है” कहता हुआ एक आदमी उधर दौड़ गया।

बेचारा बृद्ध न आगे जा सका, न पीछे हट सका। वही एक पत्थर पर बैठ गया।

गाँव के राजपथ के छोर पर पहुँचते ही घोड़े रास्ते के दोनों ओर कतार बाँधकर घीमी चाल में आगे बढ़े। बीच रास्ते में चल रहे सफेद घोड़े पर सवार व्यक्ति का गम्भीर भाव दर्शनीय था। उन सवारों के आने के डग से लगता था कि डर की कोई बात नहीं, बल्कि वह दृश्य बड़ा ही मनोहर लग रहा था। वे उस रास्ते से इस तरह जा रहे थे मानो बलिपुर से खूब परिचित हों। वे सीधे हेमगडे के घर के प्राचीर के मुख्य द्वार के पाम दोनों ओर कतार बाँधे खड़े हो गये। बीच के उस सवार ने दरवाजे के पाम घोड़ा रोका।

हेमगडे, रायण और दो-चार लोग हड़बड़ाकर बाहर भाग आये। सफेद घोड़े के सवार पर दृष्टि पड़ने ही हेमगडे ने उसे प्रणाम किया। सवार ने होठों पर उँगली रखकर कुछ न बोलने का संकेत किया और घोड़े से उतरा। अपने आस-पाम खड़े लोगों के कान में हेमगडे मारमिगय्या कुछ फुसफुसाया। उनमें से कुछ लोग अहाते में बाहर निकले और दो व्यक्ति अन्दर की ओर बढ़े।

हेमगडे मारमिगय्या फाटक पर आये। अतिथि-सत्कार की विधि के अनुसार फिर झुककर प्रणाम किया और दोनों हाथ अन्दर की ओर करके कहा, “पधारिए।”

इतने ही में लोग अपने-अपने घरों की जगन पर कुतूहल-भरी दृष्टि से उन नवागन्तुकों को देखने के लिए जमा हो गये।

कोई कहने लगा, बहन का पति होगा, पत्नी को ले जाने आया है। दूसरा बोला, अच्छा है, अच्छी जगह बहन का ब्याह किया है। और तीसरा कहने लगा, भारी भरकम आदमी है, पुरुष हो तो ऐसा। किसी ने चिन्ता व्यक्त की, इसकी उम्र कुछ ज्यादा हो गयी है। दूसरे ने अनुमान लगाया, शायद दूसरी शादी होगी। कोई द्वार की कौड़ी लाया, हेमगडे की बहन की एक सौत भी है। कोई उससे दो-चार हुआ, सौत होने पर भी यह छिनाल इन्हे नचाती है, यह क्या कोई साधारण औरत है?

इतने में अन्दर से मगवाद्य आया, मार्गदर्शक दीपधारी आये, चाँदी का कलश हाथ में लिये शान्तला आयी। गालबन्ने चौकी ले आयी, मारमिगय्या ने अतिथि से

उस पर खड़े होने का आग्रह किया। माचिकब्बे ने अतिथि के माथे पर रोरी का टीका लगाकर उन्हें फल-पान किया और गालब्बे को साथ लेकर उसकी आरती उतारी।

सब अतिथि अन्दर गये। घोंडे घुडसाल भेजे गये। सारा आँगन खाली हो गया। खाली आँगन देखने के लिए कौन खड़ा रहेगा? सब प्रेक्षक अपने-अपने घर गये, अपने घरों में जो बना था उसे खाया और आराम में मो गये। जूठे पत्तल चाटकर छाँह में कुत्ते जीभ फैलाकर, पाँव पसारे, कान उठाये, पूँछ दबाये आराम करने का ढोंग करते इधर-उधर नज़र फँकते पड़े रहे।

दूसरे दिन भण्कर गम्भी की खामोश दुपहरी में ढोल की आवाज दो-चार स्थानों से एक ही साथ सुनायी पड़ी। पान की पीक थूकने के लिए जो लोग बाहर आये थे, वही खड़े मुनने लगे। कुछ लोग आधी नींद में ही उठकर बाहर आ गये। बरतन-बासन धोती घर की स्त्रियाँ वैसे कालिख लगे हाथों, गिरी-टूटी दीवारों के सहारे खड़ी बाहर देखने लगी। बच्चे कोई तमाशा समझकर ताली बजाते हुए दौड़ पड़े।

ढोल की आवाज बन्द हुई, घोषको की आवाज शुरू हुई, “मुनो, बलिपुर के भहाजनो, मुनो! आज शाम को चौथे पहर में बड़े हेग्गडे मारसिगय्याजी के आँगन में बलिपुर के पचो की सभा होगी। दण्डनीय अपराध करनेवाले एक व्यक्ति के अपराधों पर खुनेआम विचार होगा। हर कोई आ सकता है। मुनो, मुनो, बलिपुरवालो!”

लोगों में फिर टिप्पणियों का दौर चला। क्या, कहाँ, वह व्यक्ति कौन है? उसने क्या किया। अचानक ही पचो की सभा बैठेगी तो कोई खाम बात है। सभा बैठेगी हेग्गडे के अहाते में, वहाँ सभा क्यों हो? गाँव में इस तरह के कामों के लिए आखिर स्थान किसलिए है?

हेग्गडे का विशाल अहाता लोगों में खचाखच भर गया। बरामदे को अपर्याप्त समझकर उसके दक्षिण की ओर बरामदे की ऊँचाई के बराबर ऊँचा एक मंच बनाया गया और ऊपर शामियाना तानकर लगवाया। मंच पर सुन्दर दरी बिछा दी गयी जिसपर प्रमुख लोगों के बैठने की व्यवस्था की गयी।

पच उत्तर की ओर मुंह करके बैठे। उनमें बड़ा हरिहर नायक बीच में बैठा, वह भारी-भरकम आदमी था और उसका विशाल चेहरा सफेद दाढ़ी-मूँछ से

सजकर बहुत गम्भीर लगता था। शेष लोग उससे उम्र में कुछ कम थे, परन्तु उनमें कोई पचास से कम उम्र का न था। बरामदे में दो खास आसन रखे गये थे, उनपर कोई बैठा न था। हेग्गडे मारसिंग्या और उनके परिवार के लोग बरामदे में एक तरफ बैठे थे। मच की बगल में हथियारों से लैस कुछ सिपाही खड़े थे, उनमें से एक को मारसिंग्या ने बुलाकर उसके कान में कुछ कहा।

“नियत समय आ गया है, अब पंच अपना काम आरम्भ कर सकते हैं,” सरपंच हरिहर नायक ने कहा, “हेग्गडेजी, आपसे प्राप्त लिखित शिकायत के आधार पर यह पचायत बैठी है। आपकी शिकायत में लिखित सभी बातों को प्रमाणित करने के लिए आवश्यक सब गवाहों को इस पचायत के सामने प्रस्तुत किया जाये।”

“चार-पाँच क्षण का अवकाश दें, मेरी विनती है, अभियुक्त और तीन मुख्य गवाहों का आना शेष है। उन्हें बुला साने के लिए आदमी गये हैं।” मारसिंग्या ने कहा।

अहाते के पास पहले से घिरी एक गाड़ी आ पहुँची। हाथ बँधे हुए अभियुक्त को उतारकर उसके लिए निश्चित स्थान पर ले जाकर खड़ा किया गया। उसके पीछे दो हथियारबन्द सैनिक खड़े हो गये।

उपस्थित लोगों की भीड़ में से एक आवाज उठी, “अरे, यह तो कल्याण के हीरे-जवाहरात का व्यापारी है।”

पंचों में से एक ने जोर से कहा, “खामोश।”

हेग्गडेजी के घर के अन्दर से सैनिक आने लगे। प्रत्येक सैनिक व्यवस्थित रीति से अपनी-अपनी जगह खड़ा हो गया। अन्त में हेग्गडेजी के बहू श्रीमान् अतिथि आये, उनके पीछे शान्तला के साथ श्रीदेवी और उनके पीछे गालब्बे और दासब्बे आयी। सबके पीछे लेकर आया। श्रीमान् अतिथि पंचों की वन्दना कर हेग्गडे के दशयि आसन पर बैठे। पंचों ने कुछ सर झुकाकर मुसकराते हुए उनका अभिवादन किया। श्रीदेवी ने भी आते ही पंचों की वन्दना की और दिखाये गये आसन पर बैठी। शान्तला भी वन्दना करके अपनी माता के पास जा बैठी। गालब्बे, दासब्बे और लेकर सबने वन्दना की और हेग्गडे के पास थोड़ी दूर पर बैठे।

तब हेग्गडे ने पूछा, “रायण, सब आ गये न?”

“हाँ, मालिक, सब आ गये।”

“अब पंच अपना कार्य आरम्भ कर सकते हैं।” हेग्गडे ने पंचों से विनती की।

पंचों ने आपस में कुछ बातचीत की। तब तक लोग बलिपुर के लिए अपरिचित इस श्रीमन्त अतिथि की ओर कुतूहल-भरी दृष्टि से देखते हुए आपस में ही

फुसफुसाने लगे। पचो की बातचीत खतम होने पर भी यह फुसफुसाहट चलती रही तो पचो ने गम्भीर घण्टानाद की तरह कहा, “खामोश।”

सरपंच हरिहर नायक ने कहा, “इस मामले पर विचार-विनिमय कर एक निर्णय पर पहुँचे है। हेग्गडे में प्राप्त शिकायत-पत्र को हमने पूरा पढ़कर उस अभियुक्त को मुनवाया है। इसलिए हमने पहले उसका बयान मुनने का निर्णय किया है। पहले उसे शपथ दिलायी जाये।”

अभियुक्त के पास आकर धर्मदर्शी ने कहा, “तुम अपने इष्टदेव के नाम पर शपथ लो कि मैं इस न्यायपीठ के सामने सत्य कहूँगा।”

“शपथ लेकर भी अगर कोई झूठ बाने तो उसका क्या दण्डबिधान है?” अभियुक्त ने पूछा।

“वह न्यायपीठ से सम्बन्धित विषय है। न्यायपीठ के सामने सत्य ही की अपेक्षा की जाती है। शपथ लेने के बाद बयान देने पर, उसके सत्यामत्य के निर्णय का अधिकार भी इस न्यायपीठ का है।”

“ठीक है, न्यायपीठ की आज्ञा से मैं अपने इष्टदेव की शपथ लेकर सत्य ही कहूँगा।”

“हेग्गडे ने जो शिकायत दी है सो तुम जानते हो। क्या तुम इसे स्वीकार करने हो?” हरिहर नायक ने पूछा।

“आपके हेग्गडे सत्यवान् है, उन्होंने जो शिकायत दी है, वह सत्य है इसलिए मुझे स्वीकार करना चाहिए, आपका क्या यही आशय है?”

“इस तरह न्यायपीठ में सवाल करना अनुचित है। यह व्यवहार कन्नड मस्कृति के विरुद्ध है। तुम्हारे व्यवहार से लगता है कि तुम इस मस्कृति के नहीं हो।”

“मैं कर्नाटक का ही हूँ। यदि मेरा प्रश्न करना गलत हो तो मैं न्यायपीठ से क्षमा माँगता हूँ।”

“तो इन शिकायतों को मानते हो?”

“मारी शिकायतें झूठ हैं।”

“इसे झूठ साबित करने के लिए तुम्हारे पास कोई गवाह है?”

“मैं यहाँ अकेला आया हूँ। मेरी ओर से गवाही कौन देगा?”

“कोई हो तो कहो, उसे बुलवा हम लेंगे।”

“एक है, वह बलिपुर में ही पैदा होकर यही का पला हुआ है। वह कई बार मेरी मदद भी कर चुका है।”

“वह कौन है?”

“बूतुग उसका नाम है। वह चिनिवारपेट मुहल्ले में रहता है।”

“हेग्गडेजी, उसे बुलवाइये।” हरिहर नायक ने कहा और हेग्गडे ने लैंक को

उसे बुलाने के लिए भेज दिया।

“अच्छा, अभियुक्त तुम खुद को निरपराधी साबित करने के लिए कोई बयान देना चाहते हो इस न्यायपीठ के सामने ?”

“अभी देना होगा या बाद में भी दिया जा सकेगा ?”

“अगर बयान सत्य पर आधारित हो तो मदा एक-सा ही होगा। बाद का बयान सुनकर तौलकर उचित बयान देना चाहोगे तो इसकी स्वतन्त्रता तुम्हें होगी।”

“देरी में कहूँ तब भी सत्य सत्य ही होगा न ?”

“ठीक, बाद में ही अपना बयान देना। हेमगडेजी, अब आप अपनी शिकायतों को साबित करने के लिए अपने गवाह बुलाइए।”

हेमगडे मारसिंगय्या ने रायण को ग्वालियन मल्लि को बुला लाने का आदेश दिया, इनने में लेकर बूतुग को ले आया, सरपंच में हेमगडे मारसिंगय्या ने कहा, ‘यही बूतुग है।’

‘अच्छा, ग्वालियन मल्लि के आन से पहले बूतुग की गवाही ली जायेगी, वह शपथ ले।’ और उसके विधिवत् शपथ ले चुकने पर उन्होंने अभियुक्त की आर सकेत करके पूछा, “तुम इस जानने हो ?”

‘हाँ, जानता हूँ।’

‘तुम लोगों में परस्पर परिचय कैसे हुआ, क्यों हुआ, यह सारा वृत्तान्त बताओ।’

‘ऐसे ही एक दिन गाँव के मदर दरवाजे के सामने पीपल की जगत पर मैं गूलर खाता बैठा था, तब यह आदमी पहले-पहल गाँव में आ रहा था। यह मेरे पास आया और पूछा कि इस गाँव का क्या नाम है। मैंने कहा बलिपुर। आखिर जिस गाँव की खोज मैं कर रहा था वह मिल ही गया, कहता हुआ यह मेरी बगल में उसी जगत पर आ बैठा। गूलर खाते देखकर उसने मुझसे पूछा, क्या बलिपुर में यही अजीर है। मैंने कहा कि यह गरीबों का अजीर है। इसने कहा मेरी मदद करो। मैं तुम्हारी गरीबी को मिटा दूँगा। तुमको उस जगह ले जाऊँगा जहाँ मच-मुच अजीर मिलेगा। और इसने सोने का एक बराह-मुद्रांकित सिक्का मेरे हाथ में थमा दिया। उसे मैंने अण्ठी में खोस लिया। मुझे लगा कि यह कोई धर्मात्मा है। यह मुझे अच्छा लगा। मैंने पूछा, यहाँ क्यों और कहाँ से आये। इसने कहा कि मैं कल्याण से आया हूँ। वहाँ मेरा बड़ा कारोबार है। मैं जवाहरात का व्यापारी हूँ। चालुक्य चक्रवर्ती को और रानियो को मैं ही हीरे-जवाहरात के गहने बेचा करता हूँ। वैसे ही, अपने व्यापार को बढ़ाने के ख्याल में इस प्रसिद्ध पोयसल राजधानी के राजमहल में जेवर बेचने के इरादे से आया हूँ। हालाँकि, अभी करहाट से आ रहा हूँ। राजमहल में दिखाने लायक जेवर खतम हो जाने से लोगों को कल्याण भेजा

है। इसने यह भी कहा सुनते हैं कि यहाँ के हेमडे और पोयसल राजवंशियों में गहरा स्नेह है इसलिए इनको अपना बनाकर इनसे परिचय-पत्र प्राप्त कर वहाँ जाना चाहता हूँ। इसीलिए जो लोग और जेवर लेने कल्याण गये हैं उनके आने तक, यहाँ ठहरने के लिए जगह की जरूरत है। एक जगह मेरे लिए बना दो। मैंने स्वीकार किया। आखिरी घरवाला रंगगोडा युद्ध में गया है, उसकी पत्नी प्रसव के लिए मायके गयी है, इसलिए शायद वहाँ जगह मिल सकेगी, यह सोचकर इसको वहाँ ले गया। बुढ़िया मान गयी। इससे हम दोनों में “आप” का प्रयोग छूटा, तू, तुम का ही प्रयोग होने लगा, स्नेह के बढ़ते-बढ़ते। बेचारा अच्छा आदमी है, बहुत उदार भी। हमारे गाँव में ऐसा कोई आदमी नहीं। ऐसे ही दिन गुजरते गये, लेकिन आदमी कल्याण से नहीं आये। बेचारा घबड़ा गया। वहाँ जो युद्ध हो रहा है उसके कारण वे कहीं अटक गये होंगे। इसलिए मैंने उसे खुद ही एक बार कल्याण हो आने को कहा, उसने कहा अगर अचानक रास्ते में मुझे भी कुछ हो जाए तो क्या हो, और मैं इधर में जाऊँ और वे उधर से आ जाएँ तो भी मुश्किल। यहाँ एक अच्छा घर है, तुम-जैसे दोस्त भी है। लोगों के आने तक मैं यहीं रहूँगा। ऐसी हालत में मैंने सलाह दी कि तुम अकेले हो, घर भी है, कहते हो अभी शादी नहीं हुई है। हमारे गाँव की ही किसी लडकी से शादी कर लो। बेचारा अच्छा है। कहने ही मेरी सलाह मान ली।”

पचो में से एक ने कहा, “शादी हो गयी?”

“ऐसे धनी पुरुष के लिए ठीक जोड़ी का मिलना यहाँ मुश्किल हुआ। इस बेचारे को जहाँ भी लडकी दिखाने में गया वहीं गया लेकिन वहाँ खाना खाता, गाना सुनता और वहाँ से उठता हुआ कहता, बाद को बताऊँगा। वास्तव में आज इसी वक्त एक और लडकी देखने जाना था। उसका भी मैंने ही निश्चय किया था। पता नहीं क्या हो गया। कोई चाल चलकर इसे परसों पकड़ा है चाण्डालों ने। मुझे शक है। मैंने, पता नहीं किससे, कहा था कि शायद वह पास के गाँव हरिगे या गिरिगे गया होगा। वह इसी तरह दो-तीन दिन में एक बार कहीं-न-कहीं जाया-आया करता है। ऐसे ही शायद गया होगा, समझकर चुप रह गया। अभी यों ही खा-पीकर बैठा था। किसी ने कहा कि मालिक के घर में बड़ी विचार सभा होगी। इसी ओर आ रहा था। इतने में लेकर आया और बोला मालिक बुला रहे हैं। मुझे लगा कि मैं बड़ा आदमी हो गया, चला आया।”

“इसके बारे में तुम्हें कोई और बात मालूम है?” सरपंच हरिहर नायक ने पूछा।

“सब कह दिया। अगर कोई और बात याद आयेगी तो फिर कहूँगा।” बूतुग बोला।

“उसे आज कौन-सी लडकी देखनी थी?”

“वही, जो मुझे बुलाने आया था न, वह लेंक ! उसकी औरत की बहन को देखनेवाला था ।”

“तुमने कहा, वह कभी-कभी बाहर जाता था । कहीं और क्यों जाता था तुमको मालूम है ?”

“मैं उससे क्यों पूछता ? सब बात तो यह कि मैं उसके साथ रहता ही न था । वही मिलने को मेरे पास कभी आ जाता । हम तो खेतिहर हैं, सुबह से शाम तक मिट्टी में रहनेवाले । यह थमकदार पत्थरों के बीच रहनेवाला । कुछ पूर्वजन्म के ऋण-बन्ध से स्नेह हुआ है । इतना ही ।”

“शिष्टाचार के नाते तुमने पूछा नहीं, यह भवमानसी का लक्षण है । पर उसने खुद तुमसे कुछ नहीं कहा ?”

“नहीं, वह क्या-क्या कहता था, मुझे याद नहीं पड़ता । याद रखने लायक कोई बात तो नहीं । हाँ, वह बड़ी मजेदार कहानियाँ सुनाता है । उसे राजा-रानियों की बहुत-सी कहानियाँ मालूम हैं । वह बड़ा होशियार है । राजा-रानियों के रहस्य की कहानियाँ जब बताता है तब ऐसा लगता है मानो खुद राजा है । मगर उनका नाम न बताता ।”

“तुमने कहा वह बहुत-से किस्से सुनाया करता था । उसमें एक-दो किस्से याद हो तो सुनाओ ।”

“यहाँ, सबके सामने, उसमें भी जब यहाँ इतनी स्त्रियाँ मौजूद हूँ । न, वे सब एकान्त में कहने लायक किस्से हैं ।”

“जाने दो, इतना तो सब है कि वह ऐसे रहस्यमय किस्से सुनाया करता जिन्हें दूसरों के सामने कहते हुए सकोच होता है । ठीक है न ?”

“हाँ, यह ठीक बात है ।”

“तो तुम्हें और कुछ मालूम नहीं ?”

“नहीं ।”

“यहाँ वह कभी बीमार तो नहीं पड़ा । हमारे बाँब के किसी बँध ने उसकी परीक्षा-चिकित्सा तो नहीं की ?”

“ऐसा कुछ नहीं । पाँच-छ महीने से है यहाँ । पत्थर-सा मजबूत है, हृष्ट-पुष्ट ।”

“ठीक है, कही मत जाना । जरूरत होगी तो फिर बुलायेंगे ।”

बूतुग लेंक के पास थोड़ी दूर पर बैठ गया ।

हरिहर नायक ने अभियुक्त से पूछा, “तुम्हारे गवाह ने जो कुछ कहा वह सब तो सुना है न ? और भी कुछ शेष हो तो कहो । अगर कुछ बातें कहने की हो और छूट गयी हो या वह नहीं कह सका तो तुम उससे कहला सकते हो, चाहोगे तो उसे फिर से बुलायेंगे ।”

“बूतुग ने उसे जो कुछ मालूम था सब कह दिया । उसके बयान से ही स्पष्ट है कि मैं कैमा आदमी हूँ । सचमुच इस गाँव में उससे अधिक मेरा कोई परिचित नहीं है ।”

“ठीक, तुम्हारी तरफ से गवाही देनेवाला कोई और है ?”

“और कोई नहीं । अन्त में मैं खुद अपना बयान दूँगा ।”

“ठीक ।” हरिहरनायक ने हेमडे से कहा, “अब आपने जो शिकायतें दी हैं उन्हें साबित करने के लिए एक-एक करके अपने गवाहों को बुलाइए ।”

मल्लि खालिन बुलायी गयी । चढती जबानी, सुन्दर-मनोना चेहरा, साधारण साडी-कुर्ती, बिखरे बाल, गुरबत की शिकार । मच के पास आती हुई इर्द-गिर्द के लोगों को देख शर्मायी । शरम को ढँकने के लिए आँचल दाँतो से दबाये वह निश्चिन्त जगह जाकर खड़ी हुई । पचो को देख, जरा सर झुकाया । धर्मदर्शी ने आकर शपथ दिलायी ।

हरिहरनायक ने कहा, “कुछ सकोच मत करो, जो कुछ तुम जानती हो, वह ज्यो-कान्यो कहो । निडर होकर कहो, समझी ?”

“समझी, मालिक” मल्लि उँगली काटती हुई कुछ याद आने में मुस्करा गयी । मुस्कराने से उसके गालों में गड़े पड़ गये इससे उसकी सुन्दरता और बढ़ गयी ।

बहुतों की आँखें उसकी गवाही को कम, उसे अधिक देख रही थी ।

हरिहरनायक ने पूछा, “मल्लि, तुम इसको जानती हो ? यह दूसरी जगह का है और तुम बलिपुर की, है न ?”

“हाँ, मालिक ।”

“तो तुम्हें इसका परिचय कैसे हुआ ?”

“मेरे पति और ये दोस्त हैं ।”

“दोस्ती हुई कैसे ?”

“यह मैं नहीं जानती, मालिक । मेरे पति ने मिलाया था । तीन-चार बार यह मेरे घर भी आया था । मैंने इन्हे गरम-गरम दूध भी पिलाया था ।”

“यह तुम्हारे पति के साथ आया था या अकेला ही ?”

“पहले दो बार पति के साथ आया था । बाद को एकाध बार अकेला भी आया था ।”

“जब तुम्हारा पति घर नहीं था तो यह क्यों आया ?”

“वह काम के लिए आया । मेरा पति कही गया था, गाँव से बाहर । यह दर्यापत करने कि वह आया था नहीं । इसने उनको अपने काम पर भेजा था ।”

“इतना ही, उससे अधिक तुम्हें इसके बारे में जानकारी नहीं ?”

“आपका मतलब मैं नहीं समझी, मालिक ।”

“तुम्हारा पति इस व्यक्ति के किस काम के लिए गया था ?”

“वे सब बातें उन्होंने नहीं बतायी, मालिक।”

“तुमने कभी पूछा नहीं?”

“एक दिन पूछा था। उन्होंने कहा इससे तुम्हारा क्या मतलब? मुझे धर्मकी देते हुए कहा कि औरत को कहा मानकर चुपचाप घर में पड़ी रहना चाहिए।”

“इससे चुप रह गयी। कुछ पूछा नहीं?”

“नहीं, मालिक। पर मुझे इसका यह व्यवहार ठीक नहीं लगा। ऐसे गैर आदमियों के साथ, जिनका ठीर-ठिकाना न हो, ऐसा कौन-सा व्यवहार होगा जो अपनी परती तक से न कहा जाये?”

“तुम अपनी निजी बातों को किसी और से कहा करती हो?”

“शादी-शुदा होकर यहाँ आने के बाद मेरी एक सहेली बनी है। वह मेरी अपनी बहन से भी ज्यादा मुझसे लगाव रखती है। उससे मैंने कहा है।”

“क्या कहा है?”

“यह व्यवहार मुझे पसन्द नहीं। इन लोगों के व्यवहार को समझें कैसे, यही सवाल है।”

“फिर क्या हुआ?”

“उमने मेरी शका ठीक बतायी, लेकिन इसका व्यवहार जानने का तरीका उस बेचारी को भी सूझा नहीं।”

“बता सकती हो वह कौन है?”

“उसमें क्या रखा है, इसमें लुकी-छिपी क्या है। यही दासम्बे जो हमारे लैंक की साली है।”

“क्या कहा?” आश्चर्य से हरिहरनायक ने पूछा।

“दासम्बे है मालिक। वह यहाँ बैठी है।”

बूतुग को भी आश्चर्य हुआ। उसने मन-ही-मन कहा, बदमाश, इस मल्लि के पति के साथ इसका सरोकार है यह बात हमें मालूम तक नहीं पड़ी।

“ठीक है। अच्छा, यह बताओ कि तुम अपने सागे सुख-दुख उससे कहा करती थी?” हरिहरनायक ने पूछा।

“हाँ, मालिक। औरत को अपना दुखड़ा सुनाकर दिल का बोझ उतार लेने के लिए एक स्त्री की मित्रता बहुत आवश्यक है, नहीं तो अपने दुख का भार लिये-लिये वह कब तक जियेगी।”

“ऐसी कोई बात याद हो तो कहो, कह सकोगी?”

“यहाँ? यहाँ क्यों, मालिक? हर एक के जीवन में कोई-न-कोई घटना होती ही है। उसे कोई सबके सामने क्यों बताये?”

“सत्य को प्रकाश में लाना हो तो हमें अपने दुख-दर्द को, मानापमान को प्रधानता नहीं देनी चाहिए, वह सत्य की दृष्टि से गौण है, मल्लि।”

“फिर भी इस समय के विचारणीय विषय से जिसका सम्बन्ध नहीं, वह भी जानने का क्या प्रयोजन है, मालिक ?”

“इस विषय से सम्बन्ध है या नहीं, इस बात का निर्णय तुम्ही ने कर लिया । मल्लि ?”

“इसके क्या माने ? अगर है तो मुझे भी मालूम होना चाहिए कि क्या सम्बन्ध है ।”

“अच्छा जाने दो, तुम्हारी इच्छा नहीं तो हम जबरदस्ती नहीं पूछते । अच्छा, यह बताओ कि इस गाँव में आये तुम्हें कितने दिन हुए ?”

“दो साल ।”

“इन दो सालों में तुम्हारे जीवन में ऐसी कोई अनिरीक्षित घटना इस बलि-पुर में घटी है कभी ?”

“घटी है, परन्तु” ।

“पर तु क्या, जो हुआ, सो कहो ।”

“ऐसा अच्छा नहीं । कैसे कहूँ, मालिक ?”

“उसके बारे में तुमने दासब्बे को बताया है ?”

“हाँ ।”

“अगर वह कहे तो चलेगा ?”

“अगर वह कह सकती है तो मैं भी कह सकती हूँ ।”

“तो तुम कहो न ।”

“घृणा आती है । फिर भी ।”

“घृणा किस बात की ? झूठी आन में पड़कर कहने में हिचकिचाओ मत ।”

“आन को कोई आँव नहीं लगती, मालिक । हम ग्वालिन हैं । गौमाता की सेवा करनेवाले । अच्छे लोगों के लिए हम गऊ जैसे सीधे-सादे हैं । कोई हमारे साथ मर्यादा की हद से बाहर व्यवहार करे तो हमारे भी सींग होने हैं । सींग घोपकर ग्वालिन लड़कियाँ उसे अपने हाथ का मजा भी चखाती हैं ।”

“तो यो कहो कि ऐसा भी कोई प्रसंग आया था ।”

“इसीलिए तो कहा कि ग्वालिनो के हाथ का मजा कैसा होता है ।”

“क्यों, क्या हुआ ?”

“एक पखवारे पहले, नहीं-नहीं, उससे भी कुछ दिन ज्यादा गुजरे होंगे, मुझे गाँव से बाहर रहना पड़ा था, मालिक । हर महीने तीन दिन, मासिक धर्म के समय, हम गाँव से बाहर रहा करती हैं, हम ग्वालों में यही रिवाज है । इसे सब जानते हैं । उस समय मेरा पति भी गाँव में नहीं था । यह बेचारी दासब्बे ही मुझे भोजन लाकर दिया करती थी ।”

पचो का ध्यान दासब्बे की ओर गया किन्तु उसके कुछ पूछने से पूर्व वे मल्लि-

की बात पूरी सुन लेना चाहते थे।

वह कहती गयी, “तीसरे दिन रात को मैं अकेली रह गयी। मेरे साथ दो और भी थी। वे दोनों तालाब में नहा-धोकर चौथा दिन होने के कारण अपने मुहल्ले में चली गयी। तालाब के बाँध पर मण्डप के पास टाट बिछाकर कम्बल ओढ़े सोयी थीं। आधी रात का समय था। चाँदनी छिटकी हुई थी। अचानक जाग पड़ी। देखती हूँ कि एक व्यक्ति नकली चेहरा लगाये मेरे पास धीरे-धीरे आ रहा है। उसने काले कपड़े से अपने को ढँक रखा था। उसे देखकर पहले तो डर गयी। कोई भूत है। फिर भी रात-रात, तीन-तीन दिन गाँव से बाहर खुले में रहने-वाली ग्वालिनो को आम तौर पर इतना डर नहीं रहता। वैसे मैंने उसके पैर देखे। हम आदमियों की तरह पैर की अँगुलियाँ सामने की ओर थी, पिण्डली पीछे की ओर। तब निश्चय हुआ कि यह भूत नहीं।”

पच मल्लि का बयान तो सुन ही रहे थे वे यह भी देख रहे थे कि मल्लि आदमी और भूत में शारीरिक अन्तर किस प्रकार करती है।

उसने आगे कहा, “तब कुछ और डग से डर लगने लगा। सारा शरीर पसीना-पसीना हो गया। मैं, धीरे-धीरे धरकर कृष्ण परमात्मा का ध्यान करती हुई हिले-डुले बिना पड़ी रही। वह व्यक्ति मेरे पास, बिल्कुल पास आ गया। इधर-उधर देखा। पास बैठा, मेरे मुँह के पास अपना मुँह लाया। उसके मुँह से ऐसी दुर्गन्ध निकली कि बड़ी घृणा हुई, कै होने को हुई। नींद में करवट लेने का-सा बहाना करके पैर जोर से ऐसा झटकारा कि वह ठीक उसके पेट पर लगा। पेट पर पैर का आघात लगते ही वह व्यक्ति लुढ़क गया। मेरा पति मुझसे बहुत मुहब्बत रखता है इसलिए उसने वक्त पर काम आये, इस रूपाल से हमारे गाँव के लुहार से कहकर लोहे के नख बनवा दिये थे। गाँव से बाहर जब रात बितानी पड़ती है तब वही हमारे लिए भगवान् है। हमेशा वह पहनकर ही सोती थी। मुझे भी तब बहुत गुस्सा आया। जब बहुत डर हो और गुस्सा भी आया हो तब धैर्य के साथ शक्ति भी शास्य आ जाती है। वह पीठ के बल पड़ा था तो लगा कि उसका पेट चीरकर आँतडियाँ निकाल दूँ। जोर से हाथ मारकर एक बार खींचा। वह व्यक्ति तोबा करता हुआ, मर गया, मर गया, चिल्लाने लगा।”

पचो की नज़र उसके चेहरे पर बरबस टिक गयी, उसके वे बिखरे बाल, माथे पर लगी कुकुम की बड़ी बिन्दी और वे खुली बड़ी-बड़ी आँखें, बड़ी भयंकर लग रही थी। पचो ने उसके बयान की धारा तोड़ी नहीं।

“मैं दो कदम पीछे हटी। वह व्यक्ति तुरन्त उठकर भागने लगा। मुड़कर देखा तक नहीं। मैंने सोचा था कि बलिपुरवाले सभी सज्जन हैं, इस घटना के बाद किसी पर विश्वास न करने का निश्चय मन में कर लिया। ऐसे लोग मनुष्य हैं या कुत्ते? क्या इनकी कोई माँ-बहन नहीं। ये लोग समाज में घड़े-भर दूध में बूँद-भर

खटाई-जैसे हैं। बड़े चाण्डाल हैं।" पचो की अपेक्षा से भी अधिक लम्बा बयान देकर चुप हुई मल्लि।

"कुछ और कहना है, मल्लि, तो कहो।"

"कुछ और याद नहीं, मालिक।"

"तब बैठी रहो। जरूरत पड़ी तो फिर बुला लेंगे।"

मल्लि ओसारे मे एक खम्भे के पास बैठ गयी। सब स्त्रियाँ उसकी ओर देखने लगी। सब सुनकर अभियुक्त चुपचाप, निरासक्त भाव से ज्यो-का-ज्यो खड़ा रहा।

इसके बाद दासब्बे की गवाही ली गयी। ग्वालिन मल्लि की बतलायी तालाब और मण्डपवाली घटना दासब्बे ने भी बतायी। दासब्बे के बयानो मे कोई फर्क नहीं था। इन दोनों के बयान लेने के बाद हरिहरनायक ने कहा, "दासब्बे, आज तुम्हे देखने कोई आनेवाला था और उसका निश्चय तुम्हारे बहनोई ने किया था है न?"

"हाँ, मालिक।"

"उस आनेवाले के बारे मे तुम्हारी बहन या बहनोई ने तुमसे कुछ कहा था?"

"हाँ, कहा था कि वह कोई भारी धनी है और कल्याण शहर का एक बहुत बड़ा हीरे-जवाहरात का सौदागर है। इस गाँव की कुछ व्याहने लायक लडकियों को देख भी चुका है। उसे कोई पसन्द नहीं आयी। मेरे बहनोई ने कहा कि अगर तुम्हे वह पसन्द करेगा तो तुम महारानी की तरह आराम से रह सकोगी। अपनी बहन से भी ज्यादा शान से रह सकोगी।"

"तो तुम शादी करने के लिए तैयार हो?"

"मैं कहूँ तो वे लोग छोडेगे? वर मान लेगा तो मामला खतम। लडकी को इस बात मे कौन-सी आज्ञादी है। जब शादी करनेवाला हीरे-जवाहरात का व्यापारी हो तब पूछना ही क्या। सुनकर तो मेरे भी मुँह से लार टपकने लगी।"

"अपने घर पर देखने के बदले उसे यही देख रही हो, उसने भी तो तुमको देख लिया है। अगर वह मान लेगा तो तुम उससे शादी कर लोगी?"

"तब मुससे कहा गया था कि आदमी बहुत अच्छा है। परन्तु अब "दासब्बे ने बात बन्द कर दी।

"तो अब तुम्हारा ख्याल है कि यह आदमी अच्छा नहीं।"

"अच्छा होता तो सारा विचार करने का प्रसंग ही क्यों आता?"

"झूठ-मूठ शिकायतें आयी होगी। वे शिकायतें जबतक सही साबित न होगी तबतक तो वह निर्दोष है। हम तो ऐसा ही मानते हैं।"

"आग हो तभी न धुआँ निकलता है, मालिक?"

"तो तुम्हे मालूम है कि आग है?"

"मालिक, सुना तो यही है कि आग है।"

“आग तुमने खुद तो नहीं देखी न ?”

“नहीं, मालिक ।”

“जिसने कहा वही यहाँ कहे, फिर तुम भी कहो, तो उसका कुछ मूल्य है । परन्तु किसी की कही बात तुम भी कहो तो उससे क्या प्रयोजन होगा इसलिए यह बात छोड़ दो । अब यह बताओ कि तुम बहिन के घर क्यों रहती हो ?”

“मेरे माँ-बाप नहीं, इसलिए बहिन के पास आयी ।”

“तो तुम इस बलिपुर की एक पुरानी निवासी हो, है न ?”

“हाँ, मालिक ।”

“इस आदमी को आज से पहले भी, अचानक ही सही, कही देखा था ?”

“हाँ, मालिक ।”

“तो तुम्हें यह मालूम था कि यही तुमको देखने आनेवाला है ?”

“नहीं, मालिक । मुझे इतना ही मालूम था कि मुझे देखने के लिए आने-वाला होरे-जवाहरात का व्यापारी था । यह नहीं मालूम था कि यही आनेवाला है ।”

“तुम तो कहती थी कि पहले ही देख चुकी हो ।”

“देखा जरूर है । तब यह नहीं मालूम था कि यही वह व्यापारी है । इसके अलावा बूतुग के कहने पर ही मुझे पता लगा कि यही मुझे देखने के लिए आने-वाला है ।”

“तुमने कहा कि पहले देखा था, कहाँ देखा था ? कितनी बार देखा था ?”

“एक ही बार । वही, गाँव के उत्तर की ओर जो मण्डप है, वहाँ ।”

“वहाँ तुम क्यों गयी थी ?”

“मैं वहाँ गयी नहीं थी । अपनी बहिन के खेत को जा रही थी उसी रास्ते । मण्डप के पीछे की ओर से । उस मण्डप के अन्दर से एक ओरत और मर्द की जोर से हँसने की आवाज़ सुन पड़ी । डरते-डरते धीरे-से झाँका । यह आदमी उस घोबिन चेन्नी के बदन-से-बदन सटाकर बैठा था । मुझे घृणा आ गयी । बैसी ही खिसक-कर ऐसे रास्ते से निकल आयी जिससे कोई न देख सके और सीधी घर पहुँच गयी ।”

“ठीक, यह बात तुमने और किसी से कही है ?”

“अपनी बहिन से कही ।”

“तब तुम्हें मालूम था कि वह कौन है ?”

“वही पहले-महल देखा मैंने इसे ।”

“और भी कभी देखा था इसे ?”

“नहीं, मालिक ।”

“अच्छा, तुम बैठो, यही रहो ।” हरिहरनायक ने कहा । दासबब्बे अपनी जगह

जा बैठी ।

घोबिन चेन्नी के साथ सटकर बैठे रहने की बात सुनने के बाद, सो भी गाँव के बाहर एक उस मण्डप में, बूतुग अपने आप में कहने लगा—अरे बदमाश, ऐसी चाण्डाल औरत के साथ यह आदमी, खुजली-खाज लगा कुत्ता भी उसके पास जाने से हिचकता है। ऐसी औरत से यह सटकर बैठा था। कैसा घूर्त बदमाश है। हमारे गाँव की लड़कियों का सौभाग्य अच्छा था। भगवान ने ही बचा लिया ।

उसके बाद लेक की गवाही हुई, “बूतुग के प्रयत्न से अपनी साली को दिखाने पर राजी हुआ, एक सप्ताह पहले। परन्तु परसो रात को हेग्गडेजी के पास जो रहस्यमय समाचार आया तो उसे पकड़ने के लिए नियोजित जत्थे में मुझको भी शामिल होना पड़ा। परन्तु तब तक बूतुग के कहे अनुसार इसे अच्छा आदमी समझता रहा क्योंकि तब तक मुझे यह मालूम नहीं था वह व्यक्ति यही है। उस घोबिन चेन्नी से इसके बारे में और ज्यादा बातें मालूम पड़ी। चाहे तो उसी से दर्याप्त कर सकते हैं, मुझसे बताने को कहे तो मैं भी तैयार हूँ।” लेक ने कहा।

“नहीं, उसीसे सुनेंगे। हेग्गडेजी, उसे बुलाया है?” हरिहरनायक ने पूछा।

“वह गाँव में नहीं, सुना है कि ताडगुद गयी है।” हेग्गडे ने उत्तर दिया।

“रहने दें, हेग्गडेजी। लेंक, उसके कथन में मुख्य विषय क्या है?”

“इसकी लम्पटता। इसकी लम्पटता के लिए उसने जो साथ दिया और इस साथ देने के लिए उसे जो धन दिया गया और उसे जो लालच दिखाया गया।”

“ऐसी हालत में उसे बुलवाना ही पड़ेगा। उसीसे इस विषय को जानना चाहिए। हेग्गडेजी अभी किसी को भेज ताडगुद से उसे बुलाइए। कम-से-कम कल वह यहाँ रहे।” हेग्गडे ने रायण को उसे बुला लाने का आदेश दिया।

“ठीक है, लेक, तुम्हें इस आदमी के बारे में और कोई बात मालूम है?”

“याद नहीं।”

“तुमने कहा न, उस घोबिन चेन्नी ने कई बातें मालूम हुई, लेक, तुमको कैसे मालूम हुआ कि उससे पूछना चाहिए। क्या हेग्गडेजी ने पूछने को कहा था?”

“नहीं, मालिक, मेरी पत्नी ने कहा था।”

“गालबन्ने से दासबन्ने ने कहा था न?”

“हाँ, उसने मुझसे यही कहा था। परन्तु मेरी पत्नी ने जो किस्सा सुनाया था उसकी ओर मेरा ध्यान इसे पकड़ने के बाद गया। इसलिए कल मैं खुद गया और उस घोबिन चेन्नी से दर्याप्त कर आया। सब मालिक को कह सुनाया।”

“मालिक से मतलब हेग्गडेजी का ही है न?”

“जी, हाँ !”

“फिर ?”

“मालिक ने सारा वृत्तान्त सावधानी से सुना । अन्त में कहा, ठीक है ।”

“कुछ कहा नहीं ?”

“जी नहीं ।”

“तुम्हारे और उस घोबिन के बीच जो बातें हुई थी, उतनी ही न ?”

“जी हाँ, उतनी ही ।”

“ठीक, उसके आने तक उस विषय का ब्योरा जाना नहीं जा सकेगा । अब तुम जाकर बैठो ।”

सरपंच के कहे अनुसार लेक जाकर अपनी जगह बैठा ।

लेक के बाद उसकी पत्नी गालबन्धे बुलायी गयी । उसने परसो की घटना मोटे तौर पर इतनी ही बतायी, “परसो रात को मैं अकेली जा रही थी । इसने मेरा रास्ता रोका । उसने जो दो-चार बातें की उसीसे पता लग गया कि इसकी नीयत बुरी है । मुझे डर लगा । कांपने लगी । सोचा, हे भगवान् । क्या करूँ । हमारे मालिक अपने नौकर-चाकरो को काफी दिलासा और धीरज देते रहते हैं । मैंने धीरज से काम लिया । मेरी माँ कहा करती थी, जो पुरुष लम्पट होकर औरतों के पीछे फिरता है वह बड़ा डरपोक होता है । इससे मैं एकदम डरी नहीं । धीरे से खिसक जाने की सोचकर उसकी इच्छा के अनुसार चलनेवाली का-सा बहाना करके वह जैसा कहता वैसे उसीके पीछे चलने लगी । देरे होते-होते मैं अधीर होने लगी, कुछ डरी भी । भगवान् को श्राप देने लगी । हे भगवान् । औरत बनाकर ऐसे लफ्फे के हाथ पड़ने की दशा कबो बनायी । कहीं कुछ आवाज सुन पड़ी कि वही, चूहा निकले तो बाघ निकला कहकर जैसे डराने हैं वैसे कुछ डराकर खिसक जाने के लिए समय की प्रतीक्षा करती रही । मुझ बद-किस्मत को ऐसा मौका ही नहीं आया । यह मेरा शील-भग करने आगे बढ़ा । पास आया । पता नहीं भगवान् ने मुझे कैसी प्रेरणा दी, मैंने अपने व्यवहार से उसके मन में शका पैदा न करके उसके दाहिने हाथ के अँगूठे की जड़ में अपने दाँत खोर से गड़ा दिये । इसमें मैंने अपनी सम्पूर्ण शक्ति का प्रयोग किया । वह हाथ-तौबा करता हुआ, मैं-मरा-मैं-मरा चिल्लाने लगा । यह शब्द सुनकर कहीं से सात-आठ लोग आये और इसे पकड़ा । वे लोग मशालें लिये थे । प्रकाश में तो स्पष्ट हो गया कि यही वह आदमी है । लोगों के आते ही यह डरता-कांपता खड़ा हो गया । सिर तक उठा नहीं सका । ऐसा एक कीड़ा गाँव में आ गया तो बस शीलवती स्त्रियाँ अकेली घूम-फिर भी न सकेंगी । भगवान् दयामय है, मेरा शील बच गया ।”

“तो यह तुम्हारी सीधी शिकायत है ?”

“हाँ, मालिक ।”

अपराधी की ओर मुड़कर हरिहरनायक ने पूछा, “बोलो, अब क्या बोलते हो।”

“यह गढ़ी हुई कहानी है, मैंने इसका मुँह तक नहीं देखा है।”

“यह तुमपर द्वेष क्यों करेगी?”

“मुझे क्या मालूम। इन सबने घड़्यन्त्र रचकर यह मनगढ़न्त कहानी कही होगी।”

“तो तुम्हें कहाँ, किसने और कब बाँधकर रखा?”

“पता नहीं कौन, कोई सात-आठ लोग मशाल लेकर आये, गाँव के उत्तर की ओर के मण्डप में बाँध दिया। क्यों, पता नहीं। अब इन्साफ के खिलाफ मुझे बन्दी बनाकर पचायत बैठाने के लिए बनायी कहानी सुनाकर इस पापिन को यहाँ खड़ा कर दिया। इन लोगों ने ऐसी कहानी सुनाने का पाठ पढ़ाया होगा।”

“किसी को इस तरह पापिन नहीं कहना चाहिए।”

“अगर वह भलीमानस होती तो ऐसी कोई घटना घटी भी होती तो भी कभी नहीं कहती। चोर का गवाह चोर। उस समय जो आयी थी वह दूमरी ही थी। अब वह छिपकर रह गयी है। उसका नाम प्रकट हो जाये तो किमी बहुत बड़े आवामी को शरम से सर झुकाना पड़ेगा। इसलिए यह कहानी सच भी मान ले तो कहना पड़ेगा कि यह कोई भाड़े की औरत कहानी सुनाने के लिए पकड़ लायी गयी है। वह कहाँ, यह कहाँ? वह सर्वालकार-भूषिता कुलीन और सम्भ्रात परिवार की स्त्री थी। यह तो हेमगढ़ के घर की नौकरानी है। यह कोई दूसरी है, इससे इसके बयान की घञ्जी उड़ा सकती हूँ।”

“अब, गालब्वे ने जो कहा वह अगर साबित हो गया तो तुम्हारी क्या दशा होगी, जानते हो?”

“मुझे मालूम है कि वे लोग झूठ को सच साबित नहीं कर सकते।”

“बहुत अच्छा। गालब्वे, यह तुम्हारी शिकायत को इन्कार करता है। कहता है कि तुम तब वहाँ नहीं थी। बताता है, तुम्हारा सारा बयान एक गढ़ी हुई कहानी है। अब तुम क्या कहोगी?”

“जिन्होंने इसे बाँध रखा उन सबन वहाँ मुझको देखा है। उनसे पूछ सकते हैं।”

“ठीक, वह भी करेगे। फिलहाल तुम बैठी रहो।”

गालब्वे जाकर बैठ गयी। बूतुग सोचने लगा, यह क्या हो गया, इसके बारे में कई रहस्य खुल रहे हैं। मैं इसके साथ बड़ी मिलनसारी से बरत रहा था। मुझे ऐसी सारी बातें, जो इसके बारे में एक-एक प्रकट हो रही हैं, मालूम ही नहीं हुईं। जो भी हो, ये बातें हैं मजेदार। शायद और बातें भी इस सिलसिले में प्रकट हो जायें।

इसके बाद श्रीदेवी ने आकर गवाही दी प्रथम दिन मन्दिर की उस जाली के बाहर खड़े होकर बुरी दृष्टि से देखने की घटना से लेकर कितनी बार उसने कुदृष्टि से देखा। इस सबका व्योरेवार बयान दिया, “भाई के घर सुरक्षा के लिए आयी बहिन हूँ। जिन्दगी भर मुझे ऐसी कुदृष्टि का सामना नहीं करना पड़ा था। फिर भी इन सब बातों को भाई से कहकर मैं उन्हें दुःख नहीं देना चाहती थी। इसलिए चुप रही। स्त्री होकर जन्मने के बाद मर्द की आँखों से डरना नहीं चाहिए। पति भी मर्द है, बेटा भी मर्द है, पिता भी मर्द है, भाई भी मर्द है। देखने पर मनोविकार का शिकार मर्द ही बनते हैं, स्त्री नहीं। ऐसे पुरुषों की परवाह न कर उनके प्रति उदासीन रहना ही उनकी कुदृष्टि की दवा है। यही सोचकर मैं चुप रही। ऐसी बुरी खबर फैलाकर घृणाजनक बातें सुनाते फिरनेवाले इस आदमी की वृत्ति का समाचार भाई ने जब सुना तो वे अत्यन्त दुःखी हुए। मैंने कभी सोचा न था कि मुझे इस तरह सार्वजनिक के सामने खड़े होकर बयान भी देना पड़ेगा। फिर भी मैं स्त्री हूँ। इस आदमी से सीधा कोई कष्ट न होने पर इतना निश्चित है कि यह बड़ा अयोग्य दुःशील व्यक्ति है। इससे सीधे सम्बन्धित व्यक्तियों की स्वानुभूति की यथार्थ कहानियाँ पचो के सामने सुनायी जा चुकी है। मेरा अनुभव है इन कहानियों और बयानों का पूरक हो सकता है। जो सही-सच्ची बात थी उसका खुले दिल से पचो के सामने स्पष्ट निवेदन किया है। ऐसे अयोग्य और कुमार्गी पुरुषों को सम्भ्रान्त समाज के बीच रखना ही नहीं चाहिए। ये समाज-घातक है।”

हरिहरनाथक ने अभियुक्त से इस बयान पर अपना अभिप्राय बताने को कहा।

उसने कहा “मब झूठ है, मैंने ऐसी बातें नहीं फैलायी।”

“तुम्हारे जकेले का कहना सत्य है। और सारे बलिपुर के लोगो का कहना झूठ है, यही तुम्हारा मन्तव्य है?”

“हाँ।”

“वे ऐसा झूठ क्यों बोलेंगे?”

“मुझे क्या मालूम। कोई मर्द किसी औरत के साथ नाचता है तो वह उसका कर्म-फल है, उसमें मेरा क्या लाभ। उससे मुझे कुछ फायदा हो सकता हो तब मान भी सकते हैं कि मैंने ऐसा प्रचार किया।”

“तुमने कभी हमारे हेग्गडेजी की बहिन को देखा ही नहीं?”

“देखा है, मगर उस दृष्टि से नहीं, जैसा बयान किया गया।”

“तो फिर किस दृष्टि से देखा?”

“प्रथम दिन जब मैंने देखा तो मुझे बड़ा आश्चर्य हुआ। मेरी आशा भडकी। मेरे आश्चर्य और आशा का निवारण हो, इस दृष्टि से देखा, सच है।”

“औरतो को देखने पर जैसी आशा-अभिलाषा जगती है उसी आशा की दृष्टि से देखा न ?”

“इन्हे इस आशा से नहीं देखा।”

“मतलब, दूसरी स्त्रियों को इस आशा से देखा है, है न ?”

“हो सकता है, देखा हो। मैं भी तो मनुष्य ही हूँ।”

“तो गालबन्धे का कथन - ”

“वह पहले ही कह चुका हूँ, झूठ है।”

“यह विषय रहने दो। इसका निर्णय करने के लिए उस घोबिन बेन्नी को उपस्थित होना चाहिए। अब यह बताओ कि हेग्गडेजी की बहिन को देखने में तुम्हारा क्या मन्तव्य था और उसमें कौन-सी विभिष्टता तुमने देखी ? तुम्हें आश्चर्य क्यों हुआ ? तुममें जो आशा उत्पन्न हुई उसका स्वरूप क्या है ?”

“पहले तो यह लगा कि मैंने उन्हें कभी देखा है। वही मेरे आश्चर्य का कारण है। कहाँ, कब देखा, इसकी याद नहीं आयी। उसे जानने की इच्छा नहीं हुई। उस इच्छा को पूर्ण करने की आकांक्षा से मैंने कुछ प्रयत्न किया।”

“वह क्या है, बता सकते हो ?”

“कहूँगा, परन्तु कोई विश्वास नहीं करेगा। इसके लिए एक प्रबल साक्षी की जरूरत थी, मैं उसी की खोज में था।”

“गवाह मिल गया ?”

“अभी पूर्ण रूप से नहीं।”

“अब जो गवाही मिली है उससे क्या जानकारी मिली है ?”

“ये हेग्गडे की बहिन नहीं है।”

सारी मभा में आश्चर्य और कुछ बातचीत शुरू हो गयी।

धर्मदर्शी ने डाँटा तो खामोशी हुई।

बूतुग झटपट उठकर पचो के मच के पास आया। हरिहरनायक ने पूछा, “बूतुग, ऐसे जल्दी-जल्दी क्यों आये ?”

“मालिक, एक बात याद आ गयी। वह कहने को आया हूँ।”

“कहो।”

“अभी कुछ दिन पहले मैं यह और कोई तीन-चार लोग मन्दिर के सामने वाले अश्वत्थ वृक्ष के नीचे जगत पर बैठे थे। उस दिन हमारी हेग्गडतीजी और ये देवीजी मन्दिर आयी। तब इस आदमी ने कहा, देखो कैसी है यह बेल की जोड़ी। मैंने कहा, अरे मूरख, औरत को बेल नहीं, गाय कहो। तब सब हँस पड़े। वह हँसी अनसुनी कर ये दोनों जल्दी-जल्दी मन्दिर के अन्दर चली गयी।

फिर इसने कहा, अरे वह औरत हेग्गडे की बहिन नहीं है। हमें तो आश्चर्य हुआ। बहिन न होती तो इनके घर में सात-आठ महीने से क्यों रह रही होती। तब इसने कहा दुनिया बड़ी अजीब है, उसमें औरत-मर्द का सम्बन्ध कैसा-कैसा होता है, यह कहना मुश्किल है। हम लोगों में एक भावना यह हुई थी कि इन देवीजी के साथ हेग्गडेजी का कोई ऐसा सम्बन्ध बना है जो पहली-सा लगता है।”

“ठीक, और भी कुछ कहना है क्या?”

“कुछ नहीं मालिक।”

“ठीक।”

बूतुय पीछे हटा और अपनी जगह जा बैठा। हरिहरनायक ने अभियुक्त की तरफ मुड़कर पूछा, “तो तुम्हारे कहने से यह मालूम पड़ता है कि श्रीदेवीजी हेग्गडे की बहिन नहीं है?”

“हाँ।”

“तो वे हेग्गडे की क्या लगती है?”

“क्या लगती है सो तो हेग्गडेजी को ही कहना है। यहाँ मेरी बात से भी अधिक विश्वसनीय बात उनकी है न, वे बड़े सत्यवान हैं न?” अभियुक्त ने कुछ गरम होकर कहा।

“तो इन दोनों के सम्बन्ध के बारे में तुम्हारा क्या मन्तव्य है?”

“उसे भी वे जानते हैं। मैं कहीं तो वह केवल ऊहा-मात्र हो सकता है। अगर वही कहे तो उसे सत्य का मान प्राप्त होता है। इसीलिए वे ही कहे, हालाँकि मेरी बात सत्य ही है। ये हेग्गडे की बहिन नहीं है।” उसके धीरे-धीरे को देखकर लोग चकित हुए। शान्तला ने कुनूहल-भरी दृष्टि से पिता को देखा। उसे आश्चर्य भी हुआ। उसे कभी विश्वास नहीं हुआ कि उससे पिता झूठ भी बोल सकते हैं। हरिहरनायक ने हेग्गडे से पूछा, “क्यों हेग्गडेजी, अभियुक्त के इस बयान का आप क्या जवाब देंगे?” हेग्गडे मारसिंग्या अपने स्थान से उठे और मच की ओर कदम बढ़ाने लगे।

“वही से कहिए।” हरिहरनायक ने कहा।

“न्यायपीठ का अपमान किसी से भी नहीं होना चाहिए। इसलिए मच पर से ही उत्तर दूँगा।” मारसिंग्या ने कहा। हेग्गडेजी का वक्तव्य सुनने के लिए सब लोग आतुर हो रहे थे। अपराधी का भी उत्साह बढ़ गया। उसने कान खड़े किये सुनने के लिए। मारसिंग्या मच पर चढ़े और युक्त स्थान पर खड़े हो गये। धर्मदर्शी ने प्रमाण वचन कहलाया। हरिहरनायक ने पूछा, “हेग्गडेजी, आपकी कोई बहिन है?”

“महोदर बहिन नहीं है।” लोगों की दृष्टि श्रीदेवी की ओर लग गयी। अभि-

युक्त कहकहे न रोक सका और उसे धर्मदर्शी की डाँट खानी पड़ी।

बूतुग ने सोचा इसने हमसे जो कहा सो सब निकला। किस बाँदी में कैसा साँप होता है, कौन जाने। शीर कम होने में थोड़ा समय लगा, धर्मदर्शी को दो बार खामोश-खामोश कहना पड़ा। शान्तला वहाँ से उठकर बरामदे के खम्भे के सहारे बँटी मच की ओर अपलक निहार रही थी।

“हेग्गडेजी, क्या आप अभियुक्त का बयान स्वीकार करते हैं?”

“श्रीदेवी मेरी सहोदर बहिन नहीं। इतनी बात स्वीकार करना हूँ।”

“तो आपका श्रीदेवी से क्या सम्बन्ध है?”

“मैं इस प्रश्न का उत्तर और अपना वक्तव्य बाद में देना चाहूँगा। न्यायपीठ सब तक शेष गवाहियाँ ले ले तो मुझे भी सुविधा होगी।” उनके खड़े होने का ढग, वह निर्भीक वचन, और सरलता से मन पर परिणाम पैदा कर सकने वाली उनकी वाणी, यह सब देखकर अभियुक्त के मन में खटका पैदा हो गया। उसने बीच में जो तीर छोड़ा उससे उसने समझा कि वह मुरक्षित है। यह उसकी भावना थी। इसलिए उसने कहकहा लगाया था। जैसा और हेग्गडे लोगों को उसने देखा-समझा था वैसा ही इनको भी समझा। कई प्रतिष्ठित लोगों के विषय में तरह-तरह की अफवाहें फैलाने से वे अपनी गौरव-हानि के डर से अफवाह फैलानेवालों के कहे अनुसार चलने भी लगते हैं। इस बात से भी वह परिचित था। यहाँ भी वैसे ही काम बन जाने की आशा थी उसे। इसी धैर्य के बल पर उसने गालब्वे के वक्तव्य को स्वीकार करने से इन्कार किया था, यद्यपि उसकी सचाई की प्रत्यक्ष गवाही उसका दायाँ हाथ दे रहा था।

“आपको जवाब उसे देना है जिसपर आपने आरोप लगाया है। इसलिए उसका अभिप्राय जान ले। अभियुक्त, बताओ पहले हेग्गडेजी का बयान लें या गवाहों का?” अभियुक्त का मन कुछ आतंकित था। वह वास्तव में हेग्गडे का बयान तुरन्त सुनना चाहता था। परन्तु अपने अगले कदम पर विचार के लिए कुछ समय भी चाहता था। “हेग्गडेजी, अपने गवाहों को बुलाइए।”

सबने प्रमाण वचन स्वीकार करके अपना-अपना वक्तव्य दिया। ये सारे वक्तव्य, गालब्वे ने जो वक्तव्य दिया था उसके पूरक थे। इसके बाद हरिहरनायक ने कहा, “हेग्गडेजी, अभियुक्त पहली गवाही सुनने के बाद से ही कह रहा था कि ये सारी गवाहियाँ रटी-रटाई हैं और चूँकि सब गवाह प्रायः एक ही बात कह रहे हैं, इसलिए और अधिक विश्वसनीय तथा प्रामाणिक साक्ष्य की आवश्यकता होगी।”

“अभियुक्त के हाथ की परीक्षा की जा सकती है।” हेग्गडे ने कहा।

अभियुक्त ने अपना हाथ ऐसे आगे बढ़ाया मानो कुछ हुआ ही नहीं हो। देखकर सभी पक्षों ने बताया, “दाँत के चिह्न स्पष्ट हैं।”

“गालब्बे ने बताया ही था, उसने दाँत गड़ा दिये थे जिसके चिह्न भी मौजूद है। इसमें भी प्रबल गवाही और क्या चाहिए।” हरिहरनायक ने कहा।

अभियुक्त हँस पड़ा, “यह भी कोई गवाही है। यह तो गालब्बे से सरासर झूठी कहानी कहलायी गयी है।”

“तो ये दाँत के चिह्न कब और कैसे बने ?”

“चार-पाँच दिन पहले मैं हिरिगे गाँव गया था। रास्ते में थकावट मिटाने को एक पेड़ के नीचे लेटा तो आँख लग गयी। तभी ऐसा लगा कि कुछ काट गया है। देखा, नाग-साँप जा रहा है। मैंने तुरन्त मुँह में उँगली डाली और दाँत गड़ाकर जहरीला खून चूसकर उगल दिया। मेरे ही दाँतों के चिह्न हैं ये।”

गालब्बे ने न आब देखा न नाब, जोर से बोल उठी, “झूठ।” अभियुक्त की इस कहानी को जो ध्यान से सुन रहे थे, वे सब एकदम चकित होकर गालब्बे की ओर देखने लगे।

हरिहरनायक ने कहा, “गालब्बे, तुम कैसे कहती हो कि उसका कहना झूठ है ?” अभियुक्त ने छाती ऐसे आगे की मानो वह जीत गया हो। साथ ही कहा-कहा मारता हुआ वह जोर से हँस पड़ा। गालब्बे ने कहा, “उसके दाँत तो देखो, कितने बड़े सूप-जैसे चौड़े हैं।” उसने मुँह बन्द कर लिया। उसकी तनी हुई छाती कुछ पीछे धसक गयी। हरिहरनायक ने कहा, “एक बार और हाथ आगे करो।”

उसने हाथ तुरन्त आगे नहीं बढ़ाया, लेकिन बढ़ाये बिना रह भी नहीं सकता था। हरिहरनायक ने फिर गौर से देखा और कहा, “दाँत के चिह्न छोटे और सम हैं, तथा रेखा कमान की तरह अर्धचन्द्राकृति है।” उन्होंने गालब्बे को पास बुलाया। वह एकदम निडर होकर पास गयी। लोग बड़े कुतूहल से देखने लगे। बूतुग ने बीच में ही कहा, “परसो सबेरे तक इसके हाथ में कुछ नहीं हुआ था। कितना बड़ा झूठ बोलता है, यह ?”

“गालब्बे, तुम्हारा कहना सच है। ये चिह्न इसके दाँत के कतई नहीं। तुमने कैसे कहा कि ये चिह्न इसके दाँतों के नहीं ?”

“वे मेरे ही दाँतों के हैं, इसलिए मैंने कहा, मालिक।”

तब भी अपराधी ने कहा, “झूठ।”

“अब क्या कहोगी, गालब्बे ?”

“तेल-बेल डलवाकर इसका हाथ धुलवा दीजिए, मालिक। परसो रात को अपने शील-सरक्षण के लिए इस घातक चाण्डाल के हाथ पर मुँह लगाना पड़ा था। आज अपनी सचाई साबित करने के लिए फिर वही करेंगी।” गालब्बे ने कहा।

“गालब्बे, तुम एक बार और सोच लो, तब कुछ कहो।” हरिहरनायक ने

कहा ।

“मेरे मालिक ने मुझे सिखाया है कि सत्य बोलने से डरूँ नहीं ।”

अपराधी का हाथ धोया गया । गालबच्चे ने अपना आँचल कसकर कमर के फीट में खोस लिया और हजारों आँखों के सामने उसका हाथ पकड़कर अपने खुले मुँह की ओर उठाया ।

“तो उस रात को जो आयी थी वह तुम ही हो ?” अभियुक्त ने पूछा ।

“हाँ ।”

“वह सारी सजावट ?”

“किसी को सजावट नहीं करनी चाहिए क्या ?”

“मैंने समझा कि वह कोई और थी ।”

“तो मान लो ।” दूसरा चारा नहीं था । उसने मान लिया । बूतुग ने मन-ही-मन कहा, यह कैसा अधर्मी चाण्डाल है । ग्वांसिन मल्लि आगे बढ़ी, “मालिक उस दिन नकली चेहरा लगाकर आनेवाला धूर्त यही है ।”

अभियुक्त को स्वीकार करना पड़ा ।

लोगों ने धू-धू की । बूतुग जोर से चिल्ला-चिल्लाकर कहने लगा, चाण्डाल, महाचाण्डाल । उसका बच्चों का-सा नादान मन जल उठा । उसने इसे कितना अच्छा आदमी माना था, सब उलट गया ।

“ठीक, वह घोबिन चेन्नी आकर गवाही देगी तो वह भी यही कहेगी, कहेगी न ?” अभियुक्त ने सिर हिलाकर सहमति प्रकट की ।

“इससे, तुम्हारा चाल-चलन कैसा है, यह बात साग्रे बलिपुर के लोगों के सामने स्पष्ट हो गयी । अब यह बताओ कि तुमने शादी का नाटक क्यों रचा ?”

“हेम्गडे ने जो शिकायत की है उससे इस प्रश्न का कोई सम्बन्ध नहीं ।”

“अच्छा, हेम्गडेजी ने जो शिकायत दी है उनमें कुछ तो सत्य सिद्ध हो ही चुकी हैं । और दूसरी शिकायतें भी सत्य हैं, ऐसा तो चुपचाप स्वीकार कर लो ।”

“झूठ ।” अभियुक्त ने जवाब दिया ।

“तो क्या तू परमारों का गुप्तचर नहीं ?”

“मैं कन्नड हूँ, कर्नाटक का ।”

“तुम कर्नाटक के हो, या कन्नड का अभ्यास करके कहीं बाहर से आये हो ?”

“बात जात को बता देती है, इसमें सन्देह क्यों किया जा रहा है ?”

“सवाल का जवाब सवाल नहीं ।”

“मैं गुप्तचर हूँ, इसका क्या प्रमाण है ? यही न कि तुम लोगों ने मुझे गुप्तचर समझ लिया है ?”

“रायण, उस ग्वाले त्यारप्पा को बुला ला ।” हेम्गडे ने आदेश दिया । अभियुक्त ने घबड़ाकर इधर-उधर देखा । सिपाही उसके हाथों को पीठ-पीछे बाँध रहे

थे। दो सिपाही ग्वाले त्पारप्पा को बाँध लाये। मल्लि ने अपने पति की यह हालत देखी तो घृणा से उसका सिर झुक गया। मन-ही-मन कहने लगी, इसने भी उसकी मदद की थी, शत्रु के गुप्तचर की मदद, मैंने कौन-सा पाप किया था कि ऐसे देशद्रोही की पत्नी बनना पड़ा। नियमानुसार त्पारप्पा से प्रमाणबचन लिया गया, तब पुलिस के एक सिपाही ने कागज निकालकर सरपंच के हाथ में दिया। हरिहर-नायक ने पढ़ा और दूसरे पक्षों को पढ़ाया, फिर पूछा, “यह पत्र किसका है?”

“इसने दिया था मुझे।” अभियुक्त की ओर निर्देश करता हुआ त्पारप्पा बोला।

“किसलिए दिया था?”

“पुलिगेरे में मल्लिमय्या को देने के लिए। उसे देने को मैं गया था।”

“तुम्हें मालूम था कि इसमें क्या है?”

“बन्दी बनने के बाद यहाँ आने पर पता लगा कि इसमें क्या है।”

“इसे दे आने के लिए कहते समय तुमसे और कुछ भी कहा गया था क्या?”

“कल्याण से जेवर जो आने थे, वे अभी नहीं पहुँचे। दोरसमुद्र जाने का मौका चूक जायेगा। इतने दिन की प्रतीक्षा फिजूल हो जायेगी। कभी काम समाप्त किये बिना मैं जानेवाला नहीं हूँ। मेरा स्वभाव ही ऐसा जिद्दी है। इसलिए यह पत्र मल्लिमय्या को दे दे तो वे आगे की व्यवस्था करेंगे। मैं खुद ही जा सकता था। परन्तु कल्याण से कोई आ जाये तो उन्हें तकलीफ होगी। मैं स्नेहवश चला गया। पुलिगेरे में मल्लिमय्या से भेट हुई, उसकी अपनी सोने-चाँदी की दुकान में ही। इसकी कही सब बातें कही। उसने कहा, ‘यहाँ नहीं, गाँव के बाहर घात्री वन के मन्दिर में बात करेंगे। हीरे-जवाहरात की बात है। किसी को मालूम होने पर रास्ते में लूट-खसोट का डर रहता है।’ हम दोनों घात्री वन गये। वहाँ का बहुत सुन्दर पोखर है। चिलचिलाती दोपहरी थी। वहाँ हाथ-मुँह धोकर सीढ़ी पर इमली की छाया में जा बैठे। मैंने पत्र उसके हाथ में दिया। उसने उसे पढ़ा, बहुत अच्छा, त्पारप्पाजी, आपसे बड़ा उपकार हुआ। और वह उठ खड़ा हुआ। उसे अचानक उठता देखकर मैं भी उठने को हुआ तो उसने पीछे से मुझे ढकेल दिया। मैं पोखरे में मुँह के बल जा गिरा। फिर कुछ स्मरण नहीं कि क्या हुआ। बेहोशी दूर हुई तो मैंने अपने को एक गाड़ी में पाया जिसके चारों ओर चार सिपाही पहरा दे रहे थे।” यह सब सुनकर मल्लि के मुख-मण्डल पर जो भाव उमड़ रहे थे उनकी ओर किसी का भी ध्यान गये बिना न रह सका। वह कहता गया।

“मैं मरा नहीं क्योंकि मल्लि का सुहाग अमर था। मेरे साथ जो थे उनसे पूछा, ‘हम जा कहाँ रहे हैं?’ उन्होंने कहा, ‘बोलो मत, चुप रहो।’ उनकी तलवार-ढाले देखकर मैंने फिर कुछ नहीं पूछा। यहाँ आने पर मैंने उसे पढ़ लिया। तब मुझे सारी बात मालूम पड़ गयी। मुझे पहले ही यह बात मालूम हुई होती तो मैं यह

काम कभी स्वीकार नहीं करता। मुझे देशद्रोह का काम कराने के अलावा मुझे ही खतम करने की सोची थी इस द्रोही ने।" कहता हुआ वह क्रोध से दाँत पीसने लगा।

"स्वारप्पा, इस पत्र में क्या लिखा है, पढ़ो।" हरिहरनायक ने आदेश दिया। उसने पढ़ा, "मल्लिमय्या, जैसा मैंने तुमसे कहा था, इस पत्र के पहुँचते ही काम कर चुकोगे। ताकि हमारे व्यवहार का कोई चिह्न बाकी न रहे। मैं अब सफलता पाने की स्थिति तक पहुँच चुका हूँ। युद्ध के आरम्भ में हमारा यह व्यापार, अब लग रहा है, सफल हो जायेगा। व्यापार की प्रारम्भिक दशा में ही ग्राहक को सँभालकर रखने की व्यवस्था, एक गलती में, हाथ में फिमल गयी। परन्तु अबकी बार ऐसे फिसल जाने का डर नहीं। इसके लिए आवश्यक कार्रवाई मैंने अच्छी तरह से कर ली है। ग्राहक बड़ा भारी है इसलिए वह हाथ में फिमल न जाये, इसके लिए कम-से-कम दो सौ तक की वस्तु हमारे हाथ में होनी चाहिए। उसकी व्यवस्था के साथ, जितनी जल्दी हो सके, तुम आ जाओ। अन्यत्र से भी मँगवाने की व्यवस्था की है मैंने। हमारे व्यवहार की सूचना और को मालूम हो इसके पहले ही अपने ग्राहक को अपने वश में कर लेना चाहिए। अब समय बहुत ही अमूल्य है। वस्तु को भेजते-भिजवाते समय बहुत होशियारी से बगनना पड़ेगा। सब एक साथ मत आना। थोड़ा-थोड़ा कर एकत्रित कर लेना और बाद में सबका इकट्ठा होना बेहतर है। प्रतीक्षा में, रल्लव्या।"

इसके तुरन्त बाद पुलिस के सिपाहियों ने मल्लिमय्या को वहाँ ला खड़ा किया तब हेगडे ने कहा, "यह मल्लिमय्या है, इसके पास में भी एक पत्र बरामद हुआ जिस पर उसका हस्ताक्षर है।" मल्लिमय्या ने तुरन्त स्वीकार कर लिया। उस पत्र में भी उपर्युक्त विषय लिखा था। उसे पढ़वाकर मुनने के बाद, अन्त में हेगडे मारसिंगय्या ने मंच पर आकर पचो से अनुरोध किया, "अब मुझे अवसर मिले, मैं सब बातों को स्पष्ट करूँगा।" हरिहरनायक ने स्वीकृति दी।

हेगडे ने कहना शुरू किया, "इस अभियुक्त का नाम रतन व्याम है। यह परमारों का गुप्तचर है। शिलाहार राजकुमारी चन्दलदेवीजी ने चालुक्य चक्रवर्ती विक्रमादित्यजी का स्वयंवरण किया। इसी अमूया के कारण यह युद्ध आरम्भ हुआ। बड़ी रानीजी को उड़ा ले जाने का मालव के राजा भोजराज ने षड्यन्त्र किया। युद्ध क्षेत्र में उन्हें सुरक्षित रखे रहना असम्भव-ना हो गया। इससे उनको वहाँ से अन्यत्र सुरक्षित रखने की व्यवस्था करनी पड़ी। उन्हें पकड़ने के लिए किये गये प्रयत्नों का यह प्रतिफल है जो हम आज की इस विचारणा-सभा में देख रहे हैं। अब इस समय मैं बलिपुर की सारी प्रजा को एक महान् मन्तोषजनक समाचार सुनाना चाहता हूँ कि इस युद्ध में हमारी जीत हुई है। धारानगर जलकर भस्म हो गया। परमार राजा भोजराज अपने को बचाने के लिए भाग गये हैं। उनकी

महायता करनेवाला काश्मीर का राजा हर्ष भी भाग गया है। शायद दोनों काश्मीर गये होंगे। बहुत से प्रमुख शत्रु-योद्धा बन्दी किये जाकर कल्याण के रास्ते में हैं। इस युद्ध में विजय प्राप्त करनेवाले हमारे युवराज यहाँ हमारे सामने उपस्थित हैं।”

सब लोग एक साथ उठकर खड़े हो गये। सबकी आँखें युवराज को देखने के लिए आतुर हो गयी थीं। पचो ने झट से उठकर कहा, “अब दण्ड-निर्णय प्रभु को ही देना चाहिए। हम तो उन्हें श्रीदेवीजी के पति का भाई ही समझ रहे थे। इस अज्ञता के कारण जो अपचार हमने किया उसके लिए हम क्षमा चाहते हैं।”

एरेथग प्रभु ने कहा, “आप अपने न्यायपीठ पर बिराजिए। हम युवराज अवश्य हैं, किन्तु यहाँ इस प्रसंग में साक्षी की हैसियत से उपस्थित है। न्यायपीठ के समक्ष हम केवल साक्षी हैं, युवराज नहीं। आज साक्ष्य का प्रसंग नहीं आया। आया होता तो इस न्यायपीठ के सामने प्रमाण-बचन स्वीकार करते। धर्मपरिपालन, शिष्टरक्षण और दुष्ट-निग्रह यही राजधर्म है। हमें न्यायपीठ के गौरव और प्रतिष्ठा की रक्षा करनी ही चाहिए। आप सब लोग बैठिए।” पच बैठे, लोग भी बैठ गये। हेमगडोजी ने अपना वक्तव्य आगे बढ़ाया, “आज से चार दिन पूर्व प्रभु से समाचार विदिन हो चुका था इसलिए परसो मन्दिर में श्वेतछत्र-युक्त पूर्णकुम्भ के साथ चालुक्य बड़ी रानीजी को आदरपूर्वक देव-दर्शन कराया और प्रजाहित की दृष्टि से इष्टदेव की अर्चना करायी गयी।”

लोगों में फिर हलचल शुरू हो गयी। चालुक्य बड़ी रानी, साधारण वेश-भूषा में निराडम्बर बैठी श्रीदेवी। सबकी आँखें उन्हीं पर लग गयीं। गालब्बे ने दाँत से उँगली काटी। शान्तला ने प्रश्नार्थक दृष्टि से देखा। माचिकब्बे के चेहरे पर एक मुसकराहट दौड़ गयी। श्रीदेवी ने माचिकब्बे की ओर आश्चर्य से देखा।

हेमगडे मारमिंगव्या एक के बाद एक रहस्य का उद्घाटन करते गये, “चालुक्य चक्रवर्ती हमारे प्रभु युवराज को अपनी दायी भुजा मानते हैं, और भाई के समान मानते हैं। भाई के समान क्यों, भाई ही मानते हैं। इसलिए हमारा यह कहना बिल्कुल ठीक है कि वे अपने भाई की धर्मपत्नी को ले जाने आये हैं। मैं प्रभु का दूतमात्र हूँ, फिर भी उन्होंने बड़ी रानीजी को मेरे पास घरोहर के रूप में भेजा। हेमगडतीजी से, मेरी बेटी शान्तला से, और यहाँ के नौकर-चाकरों में जितनी मेवा हो सकी, उतनी इनके गौरव के अनुरूप नहीं मानी जा सकती। सन्तोष है कि बलिपुर के लोगों ने उन्हें मायके में आयी बहिन माना। वे जन्म से ही बड़े वैभव में रही हैं फिर भी हमारे साथ अपने ही लोगों की तरह हिलमिलकर रही। यह हमारा भाग्य है। सधम के बिना इस तरह जीवन को परिवर्तित परिस्थितियों के साथ समन्वित कर लेना सम्भव नहीं। उन्हें बहिन की तरह प्राप्त करने में, प्रभु का मुझ पर जो विश्वास है वही कारण है। प्रभु के इस विश्वास के लिए मैं उनका सदा ऋणी हूँ। हमारी सेवा में निरत यह गालब्बे अगर इस धीरता

और स्वयं से काम न लेती तो इस रतन व्यास को पकड़ना सम्भव नहीं था । उसने अपने शील की बाजी लगाकर इस राज्य की रक्षा के लिए अपने को अर्पण कर महान् उपकार किया है । इसी तरह उसके पति लेक ने भी, रायण ने भी, एक-दो नहीं, मभी ने इस पुण्य कार्य में सहायता दी है । बलिपुर की जनता के समक्ष मैं इस न्यायपीठ के सामने न्यासरूप बड़ी रानीजी को युवराज के हाथों में सौंपता हूँ । प्रभु इस न्याम को स्वीकार करे ।” कहकर उन्होंने सिर झुकाकर प्रणाम किया ।

प्रभु एरेयग ने मुसकराते हुए स्वीकृति-सूचक अभय-हस्त उठाकर स्वीकृति दी ।

हरिहरनायक ने अपने सहयोगियों से विचार-विनिमय करने के बाद अभियुक्तों की ओर देखकर पूछा, “रतन व्यास, मल्लिमय्या, तुम लोगों को कुछ कहना है ?”

मल्लिमय्या ने कहा, “कुछ नहीं ।”

रतन व्यास ने कहा, “मैं अपने प्रभु का दूत हूँ । मैं यहाँ अपने स्वार्थ से नहीं, अपने प्रभु की आज्ञा का पालन करने आया हूँ यद्यपि उसमें सफल होने के पूर्व ही सब उलट-पलट हो गया । मेरी आँखें गिद्ध की आँख-जैसी हैं । आपकी बड़ी रानी को मैंने एक बार देखा था सो यहाँ देखते ही पहचान लिया था । परन्तु गालबूँदों को मैंने कभी देखा नहीं था, इसलिए धोखा खा गया । आपके युद्ध-शिबिर में बड़ी रानी की सेवा में मेरी पत्नी भी रही, लेकिन आपकी यह गालबूँदें उससे भी अधिक होशियार हैं और अधिक धीरज रखती हैं । उसी के कारण मैं आप लोगों के हाथ में पड़ गया । नहीं तो मैं आप लोगों की पकड़ में कभी न आता । इस गाँव के लोगों को एरेयग प्रभु का परिचय न हो पर मैं उन्हें जानता हूँ । ग्वाले त्यारप्पा का बयान सत्य है, उसे मेरे रहस्य का पता नहीं था ।”

हरिहरनायक ने फिर विचार-विनिमय करके कहा, “बड़ी रानीजी, प्रभुवर और बलिपुर के निवासियों, पक्षों से विचार-विनिमय कर मैं एक-मत निर्णय देता हूँ कि यह रतन व्यास कुलीन महिलाओं का शील नाट करने में लगा रहा, इस कारण यह कठोर कारावास का पात्र है । इसका हमसे भी गुरुतर अपराध है चालुक्य बड़ी रानी को उड़ा ले जाने की कोशिश जिसके लिए उसने त्यारप्पा की हत्या का भी आदेश दिया । इन अपराधों के कारण, इस न्यायपीठ की आज्ञा है कि इसे कल सूर्यास्त से पूर्व सूली पर मरने तक चड़ा दिया जाय । मल्लिमय्या ने उसकी मदद करने के लिए त्यारप्पा को मार डालने का प्रयत्न किया, जिसमें इसे चौदह वर्ष का कारावास का दण्ड दिया जाता है । आगे ऐसा न करने की चेतावनी देकर त्यारप्पा को छोड़ दिया जाता है ।” निर्णय देकर पक्षों ने न्यायपीठ छोड़ा और बड़ी रानीजी तथा युवराज एरेयग को झुककर प्रणाम किया । अपराधियों को

सिपाही ले गये ।

लोग समय से कतार बाँधकर एक-एक कर आये, अपनी तृप्ति भर बड़ी रानी और प्रभु को देखकर आनन्दित हो अपने-अपने घर लौटे । ब्रूतुग उस अहति से बाहर जाता-जाता कहता गया, चोर, लफगा, चाण्डाल ।

पता नहीं कब बड़ी रानीजी ने शान्तला को अपने साथ ले अपने आसन की बगल में बैठा लिया था ।

रेविमय्या अगर यह सब देखता तो कितना आनन्दित होता ।

मल्लि ने निश्चय किया था कि वह अपने पति का मुँह कभी न देखेगी, परन्तु वस्तु-स्थिति की जानकारी हो जाने के बाद उसे मानसिक शान्ति मिली । फिर भी उसने उसे झिड़क ही दिया, “अकेली साधारण स्त्री, फिर भी मैंने बदमाशों को डराकर भगा दिया और तुम अकलमन्द पुरुष होकर उसके जाल में फँस गये । कैसी अचरज की बात है । उमी दिन मैंने कहा था कि उसकी नज़र बुरी है । मेरे ही ऊपर तुमने गुस्सा किया, कहा, तुम उसकी आँख देखने क्यों गयी । उसी दिन अगर मेरा कहा मान लिया होता तो आज ये दिन नहीं आये होते । हमारे हेगडेजी बड़े भलेमानस हैं, उन्होंने सबका पता लगाया, इससे मेरा सिन्दूर बच गया । हम रोज़ सुबह से शाम तक मेहनत कर माग-सत्तू धानेवाले ठहरे, एकदम इतना धन कहीं से कोई दे तो ममझ जाना चाहिए कि इसमें जरूर कुछ घोखा है । इसलिए बड़े बुजुर्ग कहते हैं कि अक्स को हमेशा ठिकाने पर रखना चाहिए ।” इस प्रकार मल्लि ने अपने दिल का सारा गुबार उतार दिया ।

“तुम्हारी कसम, अब आगे जो भी काम करूँगा तुमसे सलाह-मशविरा करके मालिक से कहकर ही करूँगा । ठीक है न” और त्यारप्पा मल्लि का कृष्ण और मल्लि त्यारप्पा की तस्मिणी बनी, बलिपुर के खालो का मुहल्ला उनके लिए बृन्दावन बना । दूसरे दिन सुबह उगते सूर्य का उन्हें दर्शन ही नहीं हुआ । जब बछड़े भूख के मारे अम्बा-अम्बा रँभाने लगे तब उनकी सुबह हुई ।

ब्रूतुग के मन पर उस घटना का बड़ा असर पड़ा । वह बार-बार चोर, लफगा, चाण्डाल कहकर बड़बड़ाता रहा । वह अपनी करनी पर पछताने लगा । कहता, ‘इस बदजात की बात सुनकर ईश्वर-समान मालिक के पवित्र नाम और क्याति पर कालिख लगाने के लिए मैंने अपनी जीभ का उपयोग किया, आग लगे इस जीभ पर ।’ रात-भर बड़बड़ाता ही रहा इसी तरह । मुर्गे की बाँग सुनते ही वह हेगडेजी

के घर के बाहर जा बैठा ।

दूसरी बार मुंगे ने बाँग दी, रायण बाहर आया। बूतुग को देखा, तो उसे उसकी स्थिति समझने में देर नहीं लगी। उसने हेमगडेजी को स्थिति की गम्भीरता से परिचित कराया। उनके आदेश से तुरन्त बैद्यजी को बुलाया गया। उन्होंने सब समझकर कहा, “हेमगडेजी, उसकी अन्तरात्मा बहुत छटपटा रही है वह वास्तव में बालकवत् सहज और अनजान है। उसके साथ विश्वासघात हुआ है। उसके दुःख का कारण यह है कि उससे बड़ी रानीजी के पवित्र पातिव्रत्य पर और आपके पवित्र शुद्ध चरित्र पर कालिख लगाने का दुष्कर्म हो गया। उससे ऐसा अपराध नहीं हुआ, ऐसी भावना के उत्पन्न हुए बिना वह ठीक न होगा। यह मानसिक आघात है। इससे वह पागल हो सकता है। और अत्यन्त क्रोधाविष्ट भी हो सकता है। उसकी इस मानसिक बीमारी की दवा एक ही है, वह यह कि आप और बड़ी रानीजी उसे धीरे-धीरे देखकर आश्वस्त करें।”

मारसिगय्या ने कहा, “अच्छा पण्डितजी, वही करेंगे।”

उन्होंने चालुक्य बड़ी रानी और युवराज एरेयग प्रभु को उसकी स्थिति से परिचित कराकर उसे उनके समक्ष प्रस्तुत किया। उनकी ओर ध्यान न देकर वह हेमगडे के पैरों में गिर पड़ा।

हेमगडे मारसिगय्या ने उसे हाथ पकड़कर उठाया और कहा, “तुम्हें हुआ क्या है, ऐसे क्यों बड़बड़ा रहे हो। प्रभु ने और बड़ी रानी ने तुम्हारी बड़ी प्रशंसा की है। तुम्हारे कारण ही उस चोर-चाण्डाल को पकड़ना सम्भव हुआ। तुम्हें उमनें जैसा नचाया वैसे नाचे इसी से देशद्रोह टल गया। इसलिए तुमको गौरव प्रदान करने के इरादे से जब उन्होंने तुमको बुलवाया है तब तुम्हारा ऐसे व्यवहार करना या यो बड़बड़ाना अच्छा लगता है।”

बूतुग हेमगडेजी के चेहरे को एकटक देखता रहा। उनकी मुसकराहट को देखकर उसके अन्दर की आग कुछ कम हुई। फिर वह कठपुतली की तरह बड़ी रानीजी की ओर मुड़ा। उसे लगा कि प्रसन्न लक्ष्मी स्वयं मूर्तरूप धारण कर मुसकराती हुई उसकी ओर कृपा की धारा बहा रही है। उसने वैसे ही प्रभु की ओर भी देखा।

“हेमगडेजी, उसे इधर बुलाइये।” प्रभु ने कहा।

एरेयग प्रभु ने हँसते हुए पूछा, “बूतुग, जब मैंने एक विश्वासपात्र नौकर की माँग की तो हमारे हेमगडेजी ने तुम्हारा ही नाम लिया। चलोगे हमारे साथ?”

बूतुग ने एकदम किर्कलव्य-विमूढ़ होकर हेमगडे की ओर देखा।

“मान लो, बूतुग, तुम्हारी सत्यनिष्ठा उन्हें बहुत पसन्द आयी है।”

“हमारी रक्षा का कारण यह बूतुग ही है, यह बात प्रमाणित हो गयी, इसलिए यह हमारा साथ कल्याण चले।” बड़ी रानी चन्दलदेवी ने कहा।

बूतुग बड़ी रानी की ओर और एरेयग प्रभु की ओर बारी-बारी से देखने

लगा। फिर बोला, “मालिक, यही आपकी चरण-सेवा करता रहूँगा, यही मेरे लिए काफी है। मुझे यही रहने देने की कृपा करने के लिए प्रभु से कहिए, मालिक।”

“यही रहो, इसके लिए भी हमारी स्वीकृति है। हेमगडेजी जो काम करते हैं वह भी तो हमारा ही काम है। इसलिए उनकी सेवा हमारी ही सेवा है।” एरेयग प्रभु ने कहा।

“आज से तुम हेमगडे के घर के आदमी हो। जाओ, रायण के साथ काम में लगे।” मारसिगय्या ने कहा।

बड़ी रानी ने पूछा, “अब कल्याण के लिए प्रस्थान कब होगा?”

एरेयग प्रभु ने कहा, “यात्रा अब कल्याण के लिए नहीं, दोरसमुद्र के लिए होगी। वही इस घरोहर को महाराज के हाथों में सौपेगा।”

“परन्तु सन्निधान ”

“अब कुगल है, तन्दुस्त है। वे दोरसमुद्र आयेगे। रास्ते में ही हमें समाचार मिल चुका है।” एरेयग ने बताया।

प्रस्थान के लिए सोमवार ठीक था, फिर भी क्षेमतन्दुल चूँकि उस दिन नहीं दिया जाता अतः दशमी, बृहस्पतिवार का दिन निश्चित किया गया। एरेयग प्रभु ने आदेश दिया कि हेमगडेजी भी साथ चले। बड़ी रानीजी चन्दलदेवी ने इच्छा प्रकट की कि हेमगडेजी और शान्तला भी साथ चले। हेमगडेजी को दोरसमुद्र का नाम सुनते ही सारे अंगों में कटि-से चुभ गये। उन्होंने स्पष्ट शब्दों में कहा, “वहाँ मेरा क्या काम है? हमको पत्तों के पीछे छिपे फल-जैसे रहना ही अच्छा है।”

हेमगडे ने कहा, “चन्दलदेवी की इच्छा और प्रभु का आदेश है, आपको चलना ही चाहिए।” तब हेमगडेजी प्रतिवाद नहीं कर सकी।

गालब्बे और लेंक को अपने साथ कल्याण ले जाने के लिए उन्हें यहाँ से मुक्त कर वहाँ सेवा में नियुक्त करने की अपनी इच्छा चन्दलदेवी ने प्रकट की। चन्दलदेवी के लिए गालब्बे ने जो काम किया था उसे सुनकर बहुत प्रभावित हो गयी थी। पहले से भी वे गालब्बे पर बहुत रीझ गयी थी। उनकी निष्ठा ने उन्हें मोह लिया था। इस बारे में दोरसमुद्र में निश्चय करने का निर्णय किया गया।

हेमगडेजी के घर की देखभाल की जिम्मेदारी रायण पर रखी गयी। लेंक और गालब्बे के जाने के कारण मल्लि और न्यारप्पा को हेमगडे के घर नौकर नियुक्त किया गया। बहुतों तो पहले ही नियुक्त हो चुका था। वह हेमगडे के परिवार का सदस्य ही बन गया।

प्रस्थान के दिन बलिपुर के सभी मन्दिरों में रथोत्सव का आयोजन किया गया। युवराज और बड़ी रानीजी को यथोचित गौरव समर्पित किया गया।

माषिकब्बे ने बड़ी रानी का क्षेमतनुस से आँचल भरा। युवराज एरेयग प्रभु ने सबको साथ लेकर दोरसमुद्र की ओर प्रस्थान किया।

यह महान् सन्तोषजनक वार्ता केवल दोरसमुद्र में ही नहीं, बल्कि सम्पूर्ण पोय्सल राज्य में फैल गयी कि परमार राजा भोज को हराने के बाद धारानगर का किला धराशायी करके शहर को आतिश की भेंट करके पोय्सल युवराज एरेयग प्रभु दोरसमुद्र लौट रहे हैं। सारी प्रजा के लिए यह बहुत ही आनन्द एवं उत्साह का विषय था। बलिपुर से दोरसमुद्र तक मार्ग में पड़नेवाले प्रत्येक गाँव में लोगो ने प्रभु-परिवार का स्वागत-सत्कार किया और भेटे समर्पित की। एरेयग प्रभु ने भेटे स्वीकार कर कहा, “इस धन का विनियोग इस विजय के लिए जिन सैनिको ने प्राणपण से युद्ध किया उनके परिवार के हित में किया जायेगा।”

इधर दोरसमुद्र में एरेयग प्रभु और चालुक्य बड़ी रानी चन्दलदेवी के स्वागत की भारी तैयारियाँ स्वयं प्रधान गगराज और मरियाने दण्डनायक ने की थी। सार्वजनिक व्यवस्था किस तरह में हो, स्वागत के अवसर पर कहाँ, कैसी व्यवस्था हो, राजधानी के महाद्वार पर कौन-कौन रहेगा, राजप्रासाद के द्वार पर उपस्थित रहकर स्वागत कौन-कौन करे, चालुक्य बड़ी रानी चन्दलदेवीजी के लिए कैसी व्यवस्था हो और इस व्यवस्था और निगरानी का कार्य किसे सौंपा जाये यह योजना पहले ही निश्चित कर ली गयी थी।

व्यवस्था का क्षण-क्षण का विवरण युवरानी एचलदेवी को प्राप्त हो रहा था। परन्तु उन्हें यह बात खटक नहीं थी कि इस व्यवस्था के विषय में कभी किसी ने कोई सलाह उनमें नहीं ली। फिर भी, अपने पतिदेव को विजयोल्लास से हँसमुख देखने के आनन्द के सामने यह बाह्याडम्बर कोई चीज नहीं, यही सोचकर वे सन्तुष्ट थी। आने की बात तो उन्हें मालूम थी। कम-से-कम चालुक्य बड़ी रानी की व्यवस्था में भी उनकी सलाह का न लिया जाना उन्हें बहुत अखरा, फिर भी वे शान्त रही क्योंकि राजमहल की रीति-नीति से वे परिचित हो चुकी थी और उनके साथ हिलमिल गयी थी।

चामब्बे ने अपना बहप्पन दिखाने के लिए इस मौके का उपयोग किया। कार्यक्रम रूपित करने में उसने अपने भाई गगराज प्रधान को और पति दण्डनायक को सलाह दी थी। व्यवस्था का क्रम उसने करीब-करीब ऐसा बनाया जिससे राज-महल के अहाते में प्रवेश करते ही बड़ी रानीजी उसी की देखरेख में रह सकें। उसे

यह दिखाना था कि वह पोथिल राज्य की समझिन बनेगी। उसने समझा था कि उसका स्वप्न साकार होने के दिन निकट आ रहे हैं। युवराज के आते ही मुहूर्त ठीक करने का निश्चय कर चुकी थी। चालुक्य चक्रवर्ती और बड़ी रानी के सान्निध्य में महारानी का विवाह हो जाये और उसे चालुक्य महारानी का आशीर्वाद मिले, इससे बड़ा सौभाग्य और क्या हो सकता है। उसकी उत्साहजन्य विचारधारा बिना लगाम के थोड़े की तरह दौड़ रही थी। इसके फलस्वरूप कभी-कभी वह युवरानी को इस व्यवस्था का विवरण दिया करती, तो भी उसके ध्यान में यह बात नहीं आयी कि युवरानी से सलाह लिये बिना यह सब करना अच्छा नहीं।

एक दिन किसी समाचार पर युवरानीजी ने टिप्पणी की, “इस विषय में मुझसे एक बार पूछ लेती तो मैं भी कुछ मलाह दे सकती थी।”

यह बात सुनते ही चामव्वा को कुछ खटका। अपने दिल के उम खटके को छिपाते हुए उमने कहा, “हमारे हाते हुए छोटी-मोटी बातों के लिए युवरानीजी को कष्ट क्यों हो। हमें आपका आशीर्वाद-मात्र पर्याप्त है।” यो कहकर चामव्वा ने आक्षेप से बचने की कोशिश की।

“आपकी भावना ठीक है। उससे हम निश्चित भी होंगे। परन्तु एक बात में हमें अपनी मलाह बताना आवश्यक है। बड़ी रानीजी के ठहरने की व्यवस्था राजमहल के अन्त पुर में हुई होती तो उनकी हस्ती-हैसियत की दृष्टि से उचित होता, इसमें गाम्भीर्य भी रहता। मैं जो कह रही हूँ वह इस राजघराने के गौरव की दृष्टि से है। अब भी, चालुक्य चक्रवर्ती के आने तक यह व्यवस्था सुधारी जा सकती है। ऐसा न किया गया तो प्रभु आने पर इस व्यवस्था से मुझ पर आक्षेप करेंगे।” युवरानी एचलदेवी ने कहा। चामव्वा मौन ही रही तो उन्होंने पूछ ही लिया, “क्यों, चामव्वाजी, मेरी सलाह आपको ठीक नहीं लगी?”

“न, न, ऐसा नहीं, युवरानीजी, दण्डनायक को या मेरे भाई प्रधान गगराज को यह क्यों नहीं मूझा, यही सोच रही थी।”

“अन्त पुर के व्यवहार के सम्बन्ध में अन्त पुरवालों से ही सलाह लेना हमेशा उचित होता है। मेरा यह सुझाव उन्हें दे दीजिए। बाद में जो उचित होगा, वे स्वयं करेंगे।”

“वही कहेंगी।” कहकर चामव्वा वहाँ से विदा हो गयी। वह मन में सोचने लगी कि व्यवस्था के बारे में कहकर मैंने गलती की। युवरानी का सुझाव न माना, और युवराज के आने पर कुछ-का-कुछ हो गया तो क्या होगा? इस ऊहापोह के साथ ही उसे कुछ समाधान भी हुआ। बड़ी रानी अगर अन्त पुर में रहेगी भी तो तभी तक जब तक चालुक्य चक्रवर्ती न आ जाएँ, वे ही पहले आ जाएँ यह भी सम्भव है। इसलिए जो व्यवस्था की गयी है उसे भी रहने दें और अन्त पुर में भी

व्यवस्था कर रखे ताकि जैसा मौका हो वैसा ही किया जा सके। साथ ही उसने महावीर स्वामी से प्रार्थना की कि हे स्वामिन् ऐमा करो कि पहले चालुक्य चक्रवर्ती ही राजधानी पहुँचे।

हमारी प्रार्थना के अनुसार वांछित कार्य न हो तो हमारा विश्वास डावाँडोल हो जाता है, हम कभी इस बात का विचार ही नहीं करते कि हमारी प्रार्थना उचित है या अनुचित। प्रस्तुत परिस्थिति में चामव्वे की प्रार्थना भगवान् ने अतः सुनी कर दी थी। पहले दोरसमुद्र पहुँचनेवाले स्वयं युवराज तथा उनके आप्त परिवारी थे। परन्तु उस समय भी चामव्वे यही सोच रही थी कि अपने अस्तित्व एवं प्रतिष्ठा का प्रदर्शन कैसे किया जाए।

राजधानी का महाद्वार ध्वज-पताकाओं से मञ्चाया गया। विजयी युवराज के स्वागत को प्रधान गगराज, मरियाने दण्डनायक, चिण्णम दण्डनायक, राजकुमार बल्लाल, राजकुमार बिट्टिदेव आदि के साथ नव-परिचित राजकृपापात्र आस्थान-कवि नागचन्द्र भी तैयार खड़े थे जो वास्तव में मरियाने के विशेष स्नेह के कारण दरबार में अवसर पाकर अब राजकुमारों का गुरु भी बन गया था।

युवराज के परिवार समेत आने की सूचना देने के लिए सेना की छोटी टुकड़ी आयी। इसका नायक था हेग्गडे सिगिमय्या। उसने प्रधान गगराज को प्रणाम कर कहा, “प्रभु परिवार समेत थोड़ी देर में पहुँच रहे हैं। सूचना देने के लिए उन्होंने मुझे इस सैन्य के साथ भेजा है।”

“तुम कौन हो?”

“मैं एक प्रभु सेवक हूँ।”

“सो तो मालूम है। मुझे स्मरण नहीं कि कभी मैंने तुमको देखा है। ऐसी खबर पहुँचानी हा तो विश्वासपात्र व्यक्तियों को ही भेजा जाता है। मैं महा दण्डनायक हूँ। मुझे तुम्हारा परिचय होना जरूरी है, इसलिए पूछा।”

“मेरा नाम हेग्गडे सिगिमय्या है। इस धारानगर के युद्ध के प्रसंग में मैं प्रभु कृपा का पात्र बना। अतः मुझे गुल्म नायक के काम पर नियोजित किया है।”

“किस घराने के हो?”

“मैं नागवर्मा दण्डनायक के घराने का हूँ।”

“तुम्हारे पिता?”

“बलदेव दण्डनायक।”

“ओह, सब तो मालूम हो गया। वही, वह बलिपुर का हेग्गडे तुम्हारा बहनोई है न?”

मरियाने के कहने का ढग ही सिगिमय्या को ठीक नहीं लगा, फिर भी उसने गम्भीरता में उत्तर दिया, “जी हाँ।”

कुछ समय तक मौन छाया रहा। मरियाने ने एक बार सिगिमय्या को ऐसे

देखा कि मानो उसे तौल रहा हो। फिर पूछा, “युवराज के साथ आनेवाले परिवार में कौन-कौन है ?”

“हमारे युवराज, चालुक्य बड़ी रानीजी, और आप्त परिवार,” सिगिमय्या ने कहा। उसे मरियाने और उसकी पत्नी के विषय में अपनी बहिन से काफी परिचय मिला चुका था। अपने बहनोई का नाम तक अपने मुँह से कहने में सिगिमय्या हिचकिचाया इसलिए उसने सोचा कि दण्डनायक से कोई ऐसी बात न कहे जिससे उसके दिल में चुभन पैदा हो। इसलिए उसने अपने बहिन-बहनोई, भाजी आदि के साथ आने की बात तक नहीं कही। आप्त परिवार कहकर बात खतम कर दी थी।

बलिपुर के हेग्गडेजी की बात उठी तो राजकुमार बिट्टिदेव ने समझ लिया था कि अब जा खबर सुनाने आया है वह शान्तला का मामा है। इसलिए वह भी ध्यान से यह सुनना चाह रहा था कि दण्डनायक के सवाल का उत्तर क्या मिलेगा। यद्यपि खुद पास जाकर पूछना अनुचित समझकर वह चुप रह गया।

प्रधान नगराज ने जो अब तक चुपचाप थे, पूछा, “हेग्गडे मारसिमय्याजी कुशल है न ?”

“जी हाँ, प्रधानजी, वे भी प्रभुजी के साथ हैं।” लाचार होकर सिगिमय्या ने कहा।

बिट्टिदेव अब अपने उत्साह को रोक नहीं सका। उसने पूछ ही लिया, “तो बड़ी रानीजी के साथ हेग्गडनी भी आयी है क्या ?” राजकुमार बल्लाल ने उसके अँगरेजे का छार पकड़कर धीरे से खींचा, परन्तु सवाल बिट्टिदेव के मुँह से निकल चुका था।

“बड़ी रानीजी को इस यात्रा में योग्य साथ की आवश्यकता थी, इसलिए प्रभु ने जार डाला तो हेग्गडनी को भी आना पड़ा, अतः वे भी साथ हैं।”

इतने में घोड़ों की टापों की आवाज सुनायी पड़ी। पोय्सलो और चालुक्यों के व्याघ्र और बराह चिह्नों से अंकित ध्वज पकड़े दो सिपाही दीख पड़े। आगे सैन्य और पीछे प्रभु अपने मफेंद घोड़े पर, उनके पार्श्व में शान्तला अपने टट्टू पर, उसकी बगल में थोड़ा पीछे घोड़े पर हेग्गडे मारसिमय्या, इनके पीछे घोड़े जुते रथ और रथों के पीछे सैनिक यूथ।

राजपथ पर बाँस-बाँस की दूरी पर लगे हरे-हरे पत्तों के तोरणों में ठहर-ठहर कर भक्त प्रजा के द्वारा पहनायी मालाओं को स्वीकार करते, राजोचित वैभव से युक्त और वीरोचित साज के साथ आगे बढ़ रहे थे। किमी को यह पता न चला कि कब बिट्टिदेव शान्तला की बगल में पहुँचकर चलने लगा था।

राजमहल के प्रांगण में फाटक पर सुमंगलियों ने आरती उतारी। राजमहल के मुख-मण्डप में युवराणी एचलदेवी और चामब्बे स्वर्ण-कलश और धाली हाथ में

लिये खड़ी थी। युवराज के चरण खुद युवरानी ने धोये, बड़ी रानीजी के चरण चामरों ने धोये, परन्तु हेमडती और उसकी बेटों को देखते ही उसका सारा उत्साह धूल में मिल गया था। आरती उतारी गयी, तब सबके राजमहल में प्रवेश करते ही एग्रेग प्रभु ने प्रमुख लोगों के साथ महाराज के दर्शन के लिए प्रस्थान किया। बड़ी रानीजी ने महाराज विक्रमादित्य को प्रणाम किया तो वे बोले, “न, न, ऐसा न करें, आप चालुक्य चक्रवर्तीजी की बड़ी रानी हैं। आखिर हम केवल मण्डलेश्वर हैं। हम ही आपको प्रणाम करते हैं।”

“यह औपचारिकता चक्रवर्ती की सन्निधि में भले ही हो, अभी तो मैं आपकी पुत्री हूँ। मायके आयी हूँ।” बड़ी रानी चन्दलदेवी ने शिष्टाचार निभाया।

महाराज ने शान्तला को देखा तो उसे पास बुला लिया। वह भी साष्टांग प्रणाम कर पाम खड़ी हो गयी। उसके सिर पर हाथ फेरकर उन्होंने आशीर्वाद देते हुए कहा, ‘अम्माजी, कभी इगितज्ञता की बात उठती है तब हम तुम्हारी याद कर लेते हैं। बलिपुर में रहते समय हमारी बड़ी रानीजी को किसी प्रकार का कष्ट तो नहीं दिया न?’ उत्तर दिया महारानीजी ने, “नि सकोच कहती हूँ कि बलिपुर में मैंने जो दिन बिताये उन्हें मैं कभी भी नहीं भूल सकती। वास्तव में राजमहल में जन्म लेकर चक्रवर्ती से विवाह करनेवाली मैं बलिपुर में इस सरल और मिलनसार परिवार में रहकर ही समझ सकी कि मानवता का मूल्य क्या है। दूसरों की भावनाओं को समझने की प्रवृत्ति से किम तरह लोगों को एक सूत्र में पिरोया जा सकता है इसकी जानकारी मुझे वहाँ हुई। पद और प्रतिष्ठा के वश में न होकर निष्ठा एवं श्रद्धा को पुरस्कृत करनेवाले युवराज की नीति के फलस्वरूप पोय्सल राज्य किम ढंग में बलवान् बनकर रूपित हो रहा है, इसका सम्पूर्ण ज्ञान भी मुझे वहाँ हुआ। चालिकेनायक, मिगिमग्या, बलिपुर के हेमड डम्पती, यह अम्माजी, ये ही क्यों बलिपुर में जिन साधारण-से साधारण लोगों को मैंने देखा, उनमें यदि कुछ लोगों का नाम लूँ तो यह गालब्बे, लेक, रायण, बूतुग, ग्वालिन मल्लि आदि ऐसे हैं जिन्हें भुलाया ही नहीं जा सकता। इनमें कोई अधिक नहीं, कोई कम नहीं। योग्यता में, निष्ठा में, श्रद्धा में सब एक से हैं, बराबर हैं। इन सबकी जड़ यहाँ है, महाराज के सान्निध्य में, इसका मुझे स्पष्ट प्रमाण मिल चुका है।”

“बड़ी रानीजी की बात सत्य है। किन्तु उनके इस राज्य को छोड़कर चली जाने के बाद में यहाँ यह मनोवृत्ति कम होती जा रही है। ऊपरवालों के मनोवैशाल्य की बदौलत जो ऊँचे ओहदे पर चढ़े, वे ही अपने अधीन रहनेवालों को गौण समझने लगे हैं। बड़ी रानीजी, निर्णायकों को इस तरह के भेदभाव से दूर रहना चाहिए।” महाराज विनयदित्य ने कुछ उद्देश्य व्यक्त किया। मरियाने दण्डनायक ने प्रधानजी की ओर देखा। दोनों की दृष्टि में ही प्रश्नोत्तर निहित था। महाराज के उद्देश्य की पुष्टि की, बड़ी रानी चन्दलदेवी ने, “महाराज का कथन सत्य है। हम

इस भेदभाव से मुक्त हुए बिना निर्माण कार्य कर ही नहीं सकते। कल्याण में रहते समय मैं जिस आशा से हाथ धो बैठी थी, बलिपुर में आने पर मैंने उसे फिर पाया। पोय्सलो का यह बल चालुक्यों को मिला तो कन्नड प्रजा का सुमस्कृत राज्य आचन्द्रार्क सुख-शान्ति से विराजमान रह सकता है।”

“यह परस्पर सहयोग आपसी विश्वास की नींव पर विकसित होना चाहिए, बड़ी रानीजी। एक-दूसरे पर शका से तो कोई फल नहीं मिलेगा। अच्छा, यात्रा की थकावट मिटाने को कुछ विश्राम कीजिए। प्रधानजी, बड़ी रानीजी की गरिमा के योग्य इन्तजाम किया है न? ऐसा उन्हें नहीं लगना चाहिए कि पोय्सल व्यवहार-कुशल नहीं है।”

“यथाबुद्धि व्यवस्था की गयी है।” प्रधान गगराज ने विनती की।

“महाराज को मेरे विषय में अधिक चिन्ता की जरूरत नहीं है। स्त्रियों की व्यवस्था स्त्रियों पर ही छोड़ दीजिए। युवरानीजी और मैं आपस में हिलमिल-कर कर लेगी।”

अब वहाँ से चले, मरियाने आगे, पीछे प्रधान, बाद में बड़ी रानीजी, शान्तला और युवराज एरेयग प्रभु। युवरानी, चामण्वे और हेग्गडती पहले ही अन्त पुर चली गयी थी। कुमार बल्लाल बही गया जहाँ पधला थी।

कुमार बिट्टिदेव, कवि नागचन्द्र, हेग्गडे भार्गसगय्या और विष्णम दण्डनायक अन्त पुर के बाहर प्राणम में बैठे थे। अन्दर से युवराज आदि बाहर आये तो वे तुरन्त उठ खड़े हुए।

“छोटे अप्पाजी तुम अम्माजी और बड़ी रानीजी को अन्त पुर में ले जाओ। अरे, यह रेविमय्या यही है। अच्छे हो रेविमय्या?” एरेयग प्रभु ने पूछा। रेविमय्या ने झुककर प्रणाम किया। कुछ बोला नहीं। उसकी आँखें शान्तला की ओर थीं।

रेविमय्या का नाम सुनते ही बड़ी रानी की दृष्टि उसकी ओर गयी। शान्तला के दिल में बैठठा हुआ रेविमय्या यही है न, युवराज और युवरानी का अत्यन्त विश्रामपात्र व्यक्ति यही है न, उस दिन जब शान्तला को मैंने मातृ-वात्सल्य से प्यार किया तो मेरी आँखों में आनन्द के आँसू देखकर शान्तला ने कहा था, रेविमय्या ने भी ऐसा ही किया था, उसका भी यही हाल था। बड़ी रानी की दृष्टि उस रेविमय्या पर लगी देखकर एरेयग प्रभु ने कहा, “यह रेविमय्या अत्यन्त विश्रवसनीय है।”

“मुझे सब मालूम है, चलो रेविमय्या।” चन्दलदेवी ने ऐसे कहा मानो वे चिर-परिचित हो। रेविमय्या ने झुककर प्रणाम किया और आगे बढ़ा, उसके पीछे बड़ी रानी चन्दलदेवी, शान्तला और बिट्टिदेव। “प्रधानजी और महादण्डनायकजी, अब आप लोग अपने काम पर ध्यान दे सकते हैं। विष्णम दण्डनायक हमारे साथ

रहेगे। ये कौन हैं, इनका हमसे यह क्या परिचय है।” कहते हुए प्रभु ने कवि नागचन्द्र की ओर निर्देश दिया।

“ये कवि नागचन्द्र है, इनकी प्रतिभा से प्रभावित होकर मैंने महाराज से निवेदन किया था, अब ये आस्थान-कवि है और राजकुमारों के अध्यापक भी। प्रभु के दर्शन की प्रतीक्षा में है।”

कवि नागचन्द्र ने हाथ जोड़कर प्रणाम किया। प्रभु एरेयग ने प्रति नमस्कार किया। और कहा, “बहुत खुशी की बात है। अभी कुछ दिन यहीं राजधानी में रहेगे। फिर यथासमय मिलेगे।”

“जो आज्ञा।” कहा कवि नागचन्द्र ने। एरेयग प्रभु और विष्णुम दण्डनायक आग बढे। हेगडे मारसिगय्या वहीं खड़े रहे।

मरियाने ने पूछा—हेग्गडेजी, आपका डेरा कहाँ है। यह सुनकर प्रभु एरेयग ने मुड़कर कहा, “क्यों हेग्गडेजी, वहीं खड़े रह गये? आइए।” मारसिगय्या दुविधा में मुक्त होकर युवराज के साथ चला। प्रधानजी, मरियाने और नागचन्द्र अपने-अपने घर चले गये।

चामव्वे की स्थिति ऐसी हुई थी जैसी परिपक्व गर्भ का पात होने पर किसी स्त्री की होती है। अपनी बदकिस्मती और नि सहायता को याद कर अपने ही ऊपर उमंगुस्सा आ रहा था। अपनी बुद्धिमत्ता और फूर्तिलिपन से चालुक्य बड़ी रानी को मन्तुष्ट कर मैं उनकी समर्पित बन ही जाऊँगी, उसकी कल्पना का यह महल मोम की तरह गल गया।

इस सारी निगशा का कारण उसने हेग्गडती और उसकी बेटी को ठहराया और उनको जी भरकर शाप दिया। यह हेग्गडती दोरसमुद्र पर हमला करने चली है। बेचारे युवराज के औदार्य का फायदा उठा रही है। अपनी लड़की को आगे करके अपनी प्रतिष्ठा बढ़ाने की कोशिश कर रही है। देखने को बड़ी विनीत लगती है, पर है धूर्त। अबकी बार इसकी ठीक से दवा न करूँ तो मैं चामव्वा नहीं। चामव्वे ने यही पूर्वग्रह रात में दण्डनायक के दिमाग में भर दिया।

दण्डनायक का मन पहले ही दुखी था, क्योंकि आज महाराज ने ऊपरी स्तर-वालों के मनोवैशाल्य के कारण जो ऊपर उठे थे वे अपने आधीन रहनेवालों को गौण मानते हैं, यह बात उसी को दृष्टि में रखकर कही थी। चामव्वा की बातों ने उन्हें और भी चिन्तित कर दिया। बोले, “हाँ, यह निश्चित बात है, उस हेग्गडे

के परिवार ने युवराज के मन पर काफी प्रभाव डाला है। युवराज की सम्मति के बिना हमारा काम नहीं बनना। इसलिए हमें ऐसा कोई काम अब नहीं करना चाहिए जो युवरानी और युवराज को अप्रिय लगे। हमें उन्हें खुश रखकर ही अपना काम साधना चाहिए। पहले शादी हो जाय, बाद में हम अपने हाथ जमा सकेंगे। उस हेगडे के परिवार को हमें आत्मीयो की तरह बरतना चाहिए। इतना ही नहीं, ऐसा लगता है कि चालुक्य बड़ी रानीजी का भी इस परिवार पर विशेष आदर है। इसलिए इस वक़्त हमें मक्खन में से बाल निकालना है, समझी। इसके अलावा, मुझे मालूम हुआ है कि कोई हमारे बारे में चुगली कर रहा है महाराज से। आजकल महाराज पहले जैसे खुले दिल से बात नहीं करते, इन चुगलखोरो का पता लगाना चाहिए और ऐसे लोगों को पास नहीं फटकने देना चाहिए। चाहे हमारे मन में कितना ही दर्द रहे, उसे अपने ही मन में रखकर हमें सबके सामने हँसते नजर आना होगा, समझी।”

कल्याण से कोई खबर नहीं मिली, इससे बड़ी रानी कुछ चिन्तित हुई। उन्होंने एरेयग प्रभु में इस सम्बन्ध में पूछा तो वे बोले, “मुझे भी कुछ पता नहीं लग रहा है, बड़ी रानीजी। अब तक जो निश्चित रूप से खबर मिलनी चाहिए थी, मुझे इस बात की सूचना मिली थी कि वे जरूर जल्दी ही आएँगे इसीलिए आपको यहाँ ले आया। परन्तु माथ ले आने के लिए मैंने चलिकेनायक को भेज दिया है, इससे कुछ धीरज है।”

हिरियचलिकेनायक का नाम सुनकर बड़ी रानी को भी कुछ सान्त्वना मिली। फिर भी “बहुत समय तक प्रतीक्षा करने बैठ रहने में बेहतर यह होगा कि किसी और को भी कल्याण भेज दिया जाए।” चन्दलदेवी ने घीने से सूचित किया।

“हमने भी यही सोचा है। हेगडे मारसिगय्याजी भी बलिपुर लौटने के लिए उनाबने हो रहे हैं। चक्रवर्तीजी के आने तक ठहरने के लिए उन्हें रोक रखा है। आज गुरुवार है, आमासी गुरुवार तक उधर से कोई खबर न मिली तो हम कल्याण के लिए दूत भेजेंगे। ठीक है न?”

“वही कीजिए। हमेशा काम पर लगे रहने के कारण आपको मेरे मानसिक आतक की जानकारी शायद न हो पाती, इसलिए यह कहना पड़ा। वैसे भी युद्ध-भूमि में निकलकर आये मुझे करीब-करीब एक साल हो गया है।”

“कोई भी बात मेरे मन से ओझल नहीं हुई है, बड़ी रानीजी। सन्निधान का सान्निध्य जितना हो सके उतना शीघ्र आपका मिलना चाहिए, यह स्वानुभव की सीख है। हमारी युवराणीजी भी इस बात से चिन्तित है। आपके मन में जो परेशानी सहज हो उत्पन्न हुई है वह और अधिक दिन न रहे, इसकी व्यवस्था पर ध्यान दे रहा हूँ।”

“मुझे किसी भी बात की परेशानी न हो, इसकी चिन्ता यहाँ का प्रत्येक व्यक्ति करता है। फिर भी, मन में ऐसी परेशानी ने घर कर लिया है जो केवल वैयक्तिक है, उसमें बाहर का कोई कारण नहीं। आपने मुझे जो आश्वासन दिया उसके लिए मैं कृतज्ञ हूँ।”

“बहुत अच्छा।” कहकर एरेयंग प्रभु जाने को उद्यत हुए।

बड़ी रानीजी ने घण्टी बजायी। गालब्बे परदा हटाकर अन्दर आयी तो बोली, “युवराज जा रहे हैं।” गालब्बे ने परदा हटाकर रास्ता बनाया। एरेयंग प्रभु चले गये, फिर कहा, “शान्तला को बुला लाओ।”

“वे पाठशाला गयी हैं।”

“पाठशाला? यहाँ तो उनके गुरु आये नहीं।”

“राजकुमारों के गुरु जब उन्हें पढ़ाने हैं तब अम्माजी वहीं रहती हैं।”

“कुमार बिट्टिदेव ने कहा था कि उनके गुरुजी बहुत अच्छा पढ़ाने हैं। हम भी उनका पढ़ना-पढ़ाना देखें, तो कैसा रहेगा?”

“मुझे यहाँ की रीत नहीं मालूम।” गालब्बे ने उत्तर दिया।

“चलो, युवराणीजी से ही पूछ ले।”

अन्त पुर में चामब्बे और हेम्माडती माचिकब्बे बड़ी रानी को आया देखकर युवराणी एचलदेवी उठ खड़ी हुई और बोली, “महारानी सूचना देती तो मैं खुद हाज़िर होती।”

“मैं खुद आ गयी तो क्या मैं घिस जाऊँगी। गालब्बे ने बताया कि राजकुमारों की पढ़ाई चल रही है। मैं पाठशाला देखने जा सकती हूँ।”

“मैं स्वयं तो इस तरह कभी वहाँ नहीं गयी, मैं नहीं जानती कि इसे कबिजी क्या समझेंगे।” एचलदेवी अपनी शिक्षक व्यक्त कर भी नहीं पायी थी कि चामब्बे हाकिमाना ढंग से बोल पड़ी, “जाने में क्या होगा, जा सकते हो। कबिजी हमारे ही बल पर यहाँ आये हैं। इसमें समझने-जैसी क्या बात है?”

“एक काम कीजिए, चामब्बाजी, किसी नौकर के हाथ पत्र भेजिये कबिजी के पास। हमारे वहाँ जाने से उनके काम में कोई बाधा न होने की सूचना मिलने पर ही हमारा वहाँ जाना उचित होगा।” चन्दलदेवी ने सलाह दी।

“तो उन्हें यहाँ बुलवा ले?” चामब्बे ने सलाह का उत्तर सलाह में दिया।

“न, वे अपना काम बीच में छोड़कर न आएँ। हम आज जाने की बात ही

छोड़ दे, कल पूछेंगे।” बात यही खतम कर दी महारानी चन्दसदेवी ने। चामब्वे को बड़ी रानी के सामने अपने दर्प-पूर्ण अधिकार के प्रदर्शन का अवकाश जो मिला था वह भी हाथ से छूट गया। इससे खिन्न होकर हाथ मलने लगी बेचारी चामब्वे।

“अब अच्छा हुआ। मैं छोटे अप्पाजी के जरिये जान लूंगी। अगर कविजी स्वीकार कर ले तो कल बड़ी रानीजी वहाँ पढ़ाते समय उपस्थित रह सकेंगी।” युवरानी एचलदेवी ने कहा। दूसरे दिन की व्यवस्था में भी उसकी मदद अनपेक्षित है, चामब्वे के उतावले मन पर इस परिस्थिति ने भी चोट की पर उसने कोई प्रतिक्रिया व्यक्त नहीं की।

बड़ी रानी की सहज धारणा थी कि चामब्वे में स्वप्रतिष्ठा-प्रदर्शन की आकांक्षा है, लेकिन दोरसमुद्र में आने के बाद उसकी धारणा यह बनी कि उसमें स्वप्रतिष्ठा के प्रदर्शन की ही नहीं बल्कि एक स्वार्थ की भी भावना है, और उस स्वार्थ को साधने के लिए वह चाहे जो करने को तैयार हो जाती है। इस वजह से उन्होंने उससे न ज्यादा मेल-मिलाप रखा न व्यक्त रूप से दूर रखने की ही कोशिश की। उनको यह अच्छी तरह मालूम था कि उसने कुमार बल्लाल को क्यों जकड़ रखा है, परन्तु इस बात से उन्होंने दिलचस्पी नहीं ली। दूसरी ओर, उनकी प्रबल धारणा थी, वह सहज या असहज जो भी हो, कि शान्तला और कुमार बिट्टिदेव की जोड़ी बहुत ही उत्तम रहेगी। कल्याण रवाना होने से पहले वे इस सम्बन्ध में युवरानीजी से सीधे विचार-विनिमय करने का भी निश्चय कर चुकी थी। मगर इस वक्त जो खामोशी छायी थी उसे तोड़ना जरूरी था। चामब्वे का उत्साह ठण्डा पड़ गया है, इसे भी वे समझ चुकी थी।

इसलिए उन्होंने बात छेड़ी, “क्यों चामब्वेजी, हमारे कल्याण का प्रस्थान करने से पहले किसी दिन आपकी बेटियों के गायन और नृत्य का कार्यक्रम हो सकेगा कि नहीं, बड़े राजकुमार इनकी बड़ी प्रशंसा करते हैं?”

चामब्वे की बाँछे खिल उठी। उसका आत्म-विश्राम पुनर्जीवित हुआ, उसका भावी दामाद उसे निराश न करेगा। “बड़ी रानीजी, बड़े राजकुमार का मन खरा मोना है। इसलिए उन्होंने इतनी प्रशंसा की है। वास्तव में हमारी बच्चियों की जानकारी बहुत कम है। कल्याण के राजभवन में जो नृत्य-गान होता है उसके आगे इनकी विसात ही क्या है? फिर भी आप चाहे तो कल ही उसकी व्यवस्था करूँगी।”

“कल ही हो, ऐसी कोई जल्दी नहीं। सबकी सहूलियत देखकर किसी दिन व्यवस्था कीजियेगा।”

युवरानी एचलदेवी ने कहा, “प्रभुजी बड़ी रानीजी से मिलने आये होंगे?”

“हाँ, आये थे। इसके लिए मैं युवरानीजी की कृतज्ञ हूँ। आगामी बृहस्पति तक

कल्याण से कोई खबर न मिली तो युवराज यहाँ से दूत भेजने का विचार कर रहे हैं।”

“हाँ, प्रभु ने मुझसे भी यही कहा था। जितनी जल्दी हो सके उतनी जल्दी बड़ी रानीजी सन्निधान से मिले, यही उनकी इच्छा है। उनके भी दिन युग-जैसे बीत रहे हैं। बड़ी रानीजी के ही लिए प्रभु इतने दिन ठहरे हैं। नहीं तो अपनी मानसिक शान्ति के लिए अब तक सोमेऊरु चले गये होते।” युवरानी ने कहा।

“तो मेरे कारण ?”

“ऐसा नहीं। यह कर्तव्य है। धरोहर की जिम्मेदारी है। सबसे प्रथम कार्य यही है।” तभी अन्दर आकर गालम्बे ने बताया, “मुझको बाहर खड़ी देखकर आप अन्दर होगी यह समझकर राजकुमार अन्दर आने के लिए आपकी आज्ञा की प्रतीक्षा में खड़े हैं।”

“आने के लिए कहो।” चन्दलदेवी ने तुरन्त आज्ञा दी।

बिट्टिदेव शान्तला के साथ अन्दर आये तो युवरानी एचलदेवी ने पूछा, “पढ़ाई समाप्त हुई ?”

“समाप्त हुई माँ, गुरुजी मिलना चाहते हैं।” बिट्टिदेव ने कहा।

“किससे, मुझसे ?”

“हाँ, कब सहूलियत रहेगी ?”

“बड़ी रानीजी भी उनसे मिलना चाहती थी। उन्हें मुविधा हो तो अभी आ सकते हैं।”

“अच्छा, माँ।” कहकर बिट्टिदेव चला गया।

चन्दलदेवी ने पूछा, “मैंने कब कहा कि उनसे मिलना है।”

“उनका पढ़ाना सुनने की अभिलाषा व्यक्त की थी न आपने ? कोई गलती तो नहीं हुई न ?” बड़ी रानीजी कुछ बोलना ही चाहती थी कि बिट्टिदेव के साथ आये कवि नागचन्द्र ने प्रणाम किया। प्रति नमस्कार करके एचलदेवी ने कहा, “आइए, कविजी, बैठिए। आपने मिलने की इच्छा प्रकट की है ?”

“हाँ, परन्तु राजकुमार ने कहा कि बड़ी रानीजी ने मिलने की इच्छा प्रकट की है।” नागचन्द्र ने कहा।

“आपके पढ़ाते वकन यदि आपको कोई अमुविधा न हो तो वहाँ उपस्थित रहना चाहती हैं बड़ी रानी। अतः आपका अभिमत।”

“पूछने की क्या बात है ? अवश्य उपस्थित रहे, यद्यपि मेरा ज्ञान बहुत सीमित है।”

“फिर भी अनुमति लेकर ही आना उचित है।”

“यह अमूल्य वचन है। जन्म-स्थान से बहुत दूर तो आना पड़ा, पर एक बहुत ही उत्तम स्थान पर रहने का सौभाग्य मिला। यहाँ की यह सुसंस्कृत रीति हम

सर्वत्र देखना चाहते हैं। बड़ी रानीजी का इस तरह जाना तो सरस्वती का और ज्ञान का सम्मान करना है।”

“अच्छा, अब कहिये, आप मिलना क्यों चाह रहे थे?” एचलदेवी ने पूछा, किन्तु नागचन्द्र ने तुरन्त जबाब नहीं दिया तो वे फिर बोली, “बड़ी रानीजी और हेम्गडती के यहाँ होने से सकोच में न पड़िए, बोलिए।”

“यह ठीक है, फिर एक बार पुन दर्शन करूँगा, तब अपनी बात कहूँगा।” कहते हुए वे बिट्टिदेव की ओर देखने लगे।

“क्यों गुरुजी, क्या चाहिए?” बिट्टिदेव ने पूछा।

कुछ नहीं कहकर भी कवि नागचन्द्र उठकर चलते-चलते बोले, “मेरे लिए कल कुछ समय दें तो उपकार होगा, अभी मैं चलता हूँ।”

“बैसा ही कीजिए।” एचलदेवी ने कहा।

नागचन्द्र प्रणाम करके चले गये। उनके पीछे बिट्टिदेव फाटक तक गया, शान्तला भी साथ गयी।

बात उन्हें ही शुरू करनी पड़ी, “कल के मेरे व्यवहार से पता नहीं, कौन-कौन बुरा मान गये युवरानीजी! बड़ी रानीजी और हेम्गडतीजी यहाँ हैं, यह मुझे ज्ञात होता तो मैं कहलाकर ही नहीं भेजता।”

“उन लोगों के सामने सकोच की आवश्यकता नहीं थी। मैंने कहा भी था।”

“उसे मैं समझ चुका था, परन्तु जो बात मैं कहना चाहता था, वह बच्चों के सामने कहने की मेरी इच्छा नहीं थी। और उन लोगों के समक्ष बच्चों को बाहर भेजना उचित मालूम नहीं पड़ा। इसके अलावा कुछ सकोच भी हुआ क्योंकि बड़ी रानीजी और हेम्गडतीजी मेरे लिए नयी परिचित हैं जिससे मैं उनके स्वभाव से अनभिज्ञ हूँ।”

“अच्छा, अब बताइये, क्या बात है?”

“मैं जो कहूँगा उससे आप, और सन्निधान भी, यह न समझें कि मैं राज-कुमारों की आलोचना कर रहा हूँ, मैं तो उनके भले के लिए ही कुछ निवेदन कर रहा हूँ।”

“इतनी पूर्व-पीठिका की आवश्यकता नहीं, कविजी। मुझे विषय से अवगत करा दें, इतना पर्याप्त है।”

“फिर भी...।”

“मतलब पहले किसी और से विचार-विनिमय कर चुके है, आप क्या ?”

“न, न, ऐसा कुछ नहीं। अपनी ही सकोच-प्रवृत्ति के कारण यह पूर्व-पीठिका आवश्यक समझता हूँ। मुख्य विषय दो है। दोनों विषयों पर मैं दुविधा में पड़ गया हूँ। पहला बड़े राजकुमार से सम्बन्धित है। वे पढ़ाई की तरफ जितना ध्यान देना चाहिए उतना नहीं देते। उनकी आयु ही ऐसी है, जब मन चंचल होता है। वे अधिक समय दण्डनायकजी के यहाँ व्यतीत करते हैं। यह बात इसलिए नहीं कह रहा हूँ कि राजकुमार अमुक स्थान में रह सकेंगे, अमुक स्थान में नहीं। वास्तव में मैं दण्डनायकजी का कृतज्ञ हूँ। उन्हीं के प्रयत्न से मुझे राजघराने के साथ सम्पर्क का सौभाग्य मिला। राजकुमार बल्लाल आवश्यक शक्तियों से सम्पन्न न होकर यदि सिंहासन पर बैठे तो अनुचित होगा, इसलिए यह निवेदन कर रहा हूँ, वह भी एक गुरु की हैसियत से। वास्तव में बड़े राजकुमार बहुत उदार है। उनकी ग्रहण-शक्ति भी अच्छी है, परन्तु उनमें श्रद्धा की कमी है। मुझे लगता है, वे किसी अन्य आकर्षण से जकड़े हुए हैं जो अच्छी बात नहीं। शारीरिक शक्ति की दुर्बलता के कारण वे युद्ध-विद्या सीखने में दक्षिण नहीं हैं। परन्तु ज्ञानाजन की ओर भी ध्यान न दे यह चिन्ता का विषय है।”

“आपने जो कुछ कहा वह मुझे पहले से ज्ञात है। अब प्रभुजी स भी इस विषय पर विचार-विनिमय करेंगी। राजकुमार वास्तव में भाग्यवान् है जिन्होंने आप जैसा गुरु पाया।”

“सन्निधान भी इस विषय से परिचित है, यह जानकर मेरे मन का भार कुछ कम हुआ। दण्डनायक ने भी जोर देकर कहा है कि मैं बड़े राजकुमार की ओर विशेष ध्यान दूँ और उन्हें योग्य ओर प्राज्ञ बनाऊँ। उन्हें इस बात की भी बड़ी चिन्ता है कि राजकुमार युद्ध-विद्या सीखने में शारीरिक दृष्टि में दुर्बल है क्योंकि इस विद्या के शिक्षण में व स्वयं उनके गुरु बनकर प्रयत्न कर रहे हैं।”

“छोटे आपाजी कैसे हैं ?”

“वे ही अगर पहले जन्मत तो पोम्सल राजघराने के लिए बहुत ही अच्छा होता। मुझे इस बात का पता है कि माँ बच्चों में कोई भेदभाव नहीं रखती। परन्तु एक अच्छे गुरु के नान में जोर देकर कहूंगा कि ग्रहण-शक्ति और श्रद्धा की दृष्टि से छोटे राजकुमार छोटे होने पर भी बड़े से भी बड़े हैं।”

माता होकर जब मेरे अपने ही मन में ऐसी भावना उत्पन्न हो गयी है तो इन गुरुवर्य के मन में ऐसी भावना के उत्पन्न होने में आश्चर्य ही क्या है, यह सोचती हुई एचलदेवी ने पूछा, “अच्छा कविजी, और कुछ ?”

“एक विषय और है और वह तात्कालिक है। इस बात की ओर सन्निधान का भी ध्यान आकर्षित करना मेरा कर्तव्य है। सन्निधान की आज्ञा से कुमारी शान्तला भी कक्षा में उपस्थित रहती है, लेकिन यह बात बड़े राजकुमार को जैसी

नही लगती। इस पर मैं क्या करूँ, कुछ समझ में नहीं आ रहा है।”

“इस विषय में बड़े अप्पाजी ने सीधा कोई जिक्र किया आपसे?”

“सीधा जिक्र तो नहीं किया। दो-तीन दिन पहले किसी सन्दर्भ में जब वे अकेले थे तब मैंने कहा कि पढाई पर विशेष श्रद्धा रखनी चाहिए तो उन्होंने कहा कि जिम-तिस के साथ बैठकर मीखने में क्या कष्ट होता है सो आपको मालूम नहीं। कल उस लडकी के आने पर थोड़ी ही देर बाद कोई बहाना करके चले गये।”

“यह अच्छा गुण नहीं, कविजी। मैं खुद उसके इस बरताव के बारे में उससे खुलकर बात करूँगी।” युवरानी ने कहा। उनके कहने की रीति निश्चित थी और उस कहने में वेदना के भाव भी थे।

“अभिमान या ईर्ष्या की दृष्टि से नहीं बल्कि इस दृष्टि से कि वह लडकी थोड़े ही दिन रहनेवाली है, इसलिए उसे या तो मना कर दिया जाए या उसके प्रति उपेक्षा कर दी जाए।”

“नहीं, ऐसा नहीं, कविजी। आपने कहा कि पढाई पर अप्पाजी की श्रद्धा कम है, वह उनकी भाग्य-चेष्टा है, फिर भी आप उनके सुधार की सलाह दे सकते हैं। किन्तु, यदि आपके मन में ऐसी कोई भावना हो, तो स्पष्ट कह दीजिए कि बेतन राजमहल देता है तो मैं हेगडे की लडकी को क्यों पढाऊँ?”

“शान्तला के प्रति मेरी वैसी भावना नहीं, एक आदर्शवादी गुरु होने के नाते कदापि नहीं हो सकती जैसी आपने समझ ली। बल्कि मेरा अनुभव तो यह है कि वह एक ऐसी मूर्खग्राही शिष्या है जिसे पाकर कोई भी अपना सौभाग्य समझेगा।”

“तो तान्पर्य यह है कि आप भी उसके प्रशमक हैं?”

“उसके गुण, शील, स्वभाव, व्यवहार, ऐसे निखरे हैं कि वह किसी को भी प्रभावित कर लेगी।”

“अगर वह आपकी कक्षा में रहे तो आपको कोई परेशानी तो नहीं होगी?”

“अगर परेशानी हो तो वही उसे दूर भी कर सकती है।”

“ऐसी हालत में अप्पाजी के इस तरह के व्यवहार का कारण क्या है?”

“यह बताने में मैं असमर्थ हूँ।”

“अच्छा, मैं देख लूँगी।”

“फिर भी मेरी सलाह मान्य होगी।”

“यह मुझपर छोड़ दीजिए।”

“ठीक।”

“आज बड़ी रानीजी पाठशाला में आ रही है, यह बात मालूम है न?”

“जी हाँ, मालूम है।” कहकर कवि नागचन्द्र चला गया और एचलदेवी सोचने लगी, अब तो यह स्पष्ट हो गया कि चामव्वा ने विद्वेष का बीज बोया है। उसे

जड़ से उखाड़ फेंकना ही चाहिए, मेरे बेटे के दिल में यह बीज अकुरित हो पड़ बन जाए, मैं ऐसा कभी न होने दूँगी।

कवि नागचन्द्र को लगा कि उसने दूसरे विषय का जिक्र नहीं किया होता तो अच्छा होता। युवराजीजी ने जो निश्चय प्रकट किया उससे वह दग रह गया था। उसने युवराजीजी को कड़ा निर्णय करते हुए स्वयं देखा था। इस निर्णय का पर्यवसान क्या होगा, इसी ऊहापोह में उसने पाठशाला में प्रवेश किया। बल्लाल और बिट्टिदेव पहले ही उपस्थित हो गये थे। चालुक्य बड़ी रानी चन्दलदेवी और शान्तला अन्दर आयीं ता सबने उठकर प्रणाम किया।

“बैठिये, बैठिये, हमारे आने से आपके काम में बाधा नहीं होनी चाहिए। हम केवल श्रोता हैं।” कहती हुई बड़ी रानीजी एक दूरस्थ आमन पर बैठ गयी। शान्तला बिट्टिदेव से थोड़ी दूर पर बैठी। बल्लाल ने नाक-भीहूँ सिकोड़कर उसकी ओर एक टेडी नजर से देखा। बड़ी रानीजी पीछे बैठी थी, इसलिए वह उसका चेहरा नहीं देख सकी। नागचन्द्र ने देखकर भी अनदेखा कर दिया, पढ़ाना शुरू किया, “कल हम किस प्रसंग तक पहुँचे थे?”

“आदि पुराण के अष्टम आश्वास में उस प्रसंग तक जहाँ यह चिन्ता की गयी है कि पुरुदेव अर्थात् प्रथम तीर्थंकर ऋषभनाथ की दोनों पुत्रियाँ भरत की बहिन बाह्यी और बाहुबली की बहिन सौन्दरी विद्याभ्यास के योग्य आयु में प्रवेश कर चुकी हैं।” बिट्टिदेव ने उत्तर दिया।

“वहाँ तक कहाँ पहुँचे थे? यही तो था कि बाहुबली की माँ मुनन्दा ने सौन्दरी नामक पुत्री को जन्म दिया।” कुमार बल्लाल ने आक्षेप किया।

“तुम बीच में ही चले गये थे।” बिट्टिदेव ने उसका समाधान किया।

“तो मेरे जाने के बाद भी पढ़ाई हुई थी क्या?”

बिट्टिदेव ने कहा, “हाँ।” और नागचन्द्र ने स्पष्ट किया, “वहाँ से आगे का विषय केवल वर्णनात्मक है। उसका सारांश यह है कि पुरुदेव ने अपने सब बच्चों को उनके योग्य सुख-सुविधाओं में पाल-पोसकर इस योग्य बना दिया कि वे यथा-समय विद्याभ्यास के लिए भेजे जा सकें। चाहे तो उस अंश को मैं फिर से पढ़ा दूँगा।”

“इतना ही विषय हो तो आगे का पाठ शुरू कर दिया जाये।” बल्लाल ने कहा।

“बहुत ठीक।” कहकर कवि नागचन्द्र ने उस पुराण का कुछ अंश, “ब्रह्मियं सौन्दरियु मैथिविक दूरान्तरदोले पोडेबट्टु मधुर स्वर मे पढ़कर उसका अर्थ सम-
झाया, यशस्वती देवी की पुत्री ब्राह्मी और सुनन्दा की पुत्री सौन्दरी ने पिता पुरुदेव
को प्रणाम किया। कवि ने उनके प्रणाम की विशेषता बताते हुए कहा है कि उसमे
सन्तान की अपने पिता के प्रति वात्सल्य की अभिव्यक्ति तो स्वभावतः थी ही, एक
गुरु के प्रति उसकी शिष्याओं के सम्मान की आदर्श भावना भी निहित थी, क्योंकि
पुरुदेव पितृत्व के साथ गुरुत्व का दायित्व भी निभा रहे थे।

रानी चन्दलदेवी वहाँ एक श्रोता के रूप में बैठी थी, किन्तु कन्याओं की शिक्षा
के प्रसंग ने उनकी जिज्ञासा जगा दी और वे बीच में ही पूछ बैठी, “तो क्या हम
मान सकते हैं कि पुरुदेव के समय स्त्रियों में भी विद्याभ्यास का प्रचलन पर्याप्त
था?”

“हाँ, महारानीजी, किन्तु स्त्रियों के लिए विद्याभ्यास की आवश्यकता पर इससे
भी अधिक बल महाकवि ने अपने महाकाव्य पम्प-भारतम् में आज से एक सौ पचास
वर्ष पूर्व (94। ईस्वी) दिया था, यद्यपि यह दुःख का विषय है कि हमने उस महा-
कवि के हित-वचन पर जितना ध्यान देना चाहिए उतना नहीं दिया। पुरुष भी
मानव है, स्त्री भी मानव है। ज्ञान प्राप्त कर मानव को देवता अर्थात् देव-मानव
बनना चाहिए। पुरुष और स्त्री मानव के भिन्न-भिन्न रूप हैं तो भी उनका लक्ष्य
देवमानवता है जो अभिन्न है।”

चन्दलदेवी ने प्रश्न किया, “बुजुर्गों को मैंने यह कहते सुना है कि स्त्री को
विद्याभ्यास की शायद आवश्यकता नहीं। वह सदा अनुगामिनी, और रक्षणीय है।
आप इस सम्बन्ध में क्या कहेंगे?”

“स्त्री पुरुष की अनुगामिनी है, तो पुरुष भी स्त्री का अनुगामी है। इसका
अर्थ यह हुआ कि विद्या पुरुष का ही स्वत्व नहीं है। वह मानवमात्र का स्वत्व है।
स्त्री भी मानव है। जब तक वह भी पुरुष के बराबर विद्यार्जन-ज्ञानार्जन नहीं करेगी
तब तक मानवता अपरिपूर्ण ही रहेगी। वास्तव में हमारे आज के समाज के लिए
हमारी उस अम्माजी-जैसी स्त्री की आवश्यकता है जो अभीक्ष्ण-ज्ञानोपयोग की
जीती-जागती मूर्ति है। यह मुख-स्त्रुति नहीं। कन्याओं को विद्याभ्यास कराने में
सभी माता-पिता बलिपुर के हेमगंडे दम्पती की तरह बने तभी राष्ट्र का कल्याण
होगा। पोय्सल साम्राज्य की प्रगति का रहस्य वहाँ की रानी की ज्ञान-सम्पन्नता
और विवेचनशक्ति में निहित है। महाकवि पम्प ने यही कहा है कि पुरुदेव ने
अपनी दोनों कन्याओं को स्वयं भाषा, गणित, साहित्य, छन्दशास्त्र, अलंकार आदि
समस्त शास्त्रों एवं सारी कलाओं में पारंगत बनाया। वास्तव में मैं प्रभु से इस
सम्बन्ध में निवेदन करना चाहता हूँ कि पोय्सल राज्य में विद्यादान की लिगभेद
रहित व्यवस्था की जाये। हमारे भावी प्रभु भी यहाँ उपस्थित हैं, उनसे भी मैं यह

निवेदन कर रहा हूँ कि पट्टाभिषिक्त होने के पश्चात् वे भी मेरी इस विनती को पूर्ण करके महाकवि पम्प के सदाशय को कार्यान्वित करें। मुझसे विद्यादान पानेवाले भावी महाराज के मन में यह सद्भाव यदि मैं उत्पन्न न करूँ तो मेरे गुरु बनने का क्या प्रयोजन ?” ज्ञानी में, विद्वान में किम तरह की भावना होनी चाहिए, धनवान् का कैसा स्वभाव होना चाहिए, ये बातें महाकवि रत्न ने बहुत ही सुन्दर ढंग से अभिव्यक्त की हैं। जो श्रीयुत होता है, उसमें अनुदारता होती है। जो वाक्श्री-युत होता है, उसमें असूया रहती है। ये दोनों अच्छे नहीं। वाक्श्री-युत ज्ञानी को असूया-रहित होना चाहिए। श्री-युत जो होता है उसे उदार होना चाहिए जैसा कि उपनिषदों में कहा गया है, हमें हाथ भर देना चाहिए, खुशी में देना चाहिए, दयापूर्ण होकर देना चाहिए। यह मेरा पुराकृत पुण्य का फल है कि मुझे इन जैसे राजकुमारों का गुरु बनने का अवसर प्राप्त हुआ। यहाँ श्री और वाक्श्री दोनों की संगति है। उदारता और द्वेष-हीनता की साधना में ये राजकुमार सहायक बनेंगे। इसी विश्वास और आशा को लेकर मैं अध्यापन रहा हूँ। ये राजकुमार असूया की भावना में पड़े हैं। इसलिए उन्होंने सामान्य हेमडे की पुत्री को भी महाध्यायिनी के रूप में स्वीकार किया। उनकी यही निर्मलसरता स्थायी होकर भविष्य में उनके सुखी जीवन का सम्बल बने, यह मेरी हार्दिक अभिलाषा है। इसमें अधिक मैं क्या कह सकता हूँ। महाकवि पम्प एक मत्कवि है, इसलिए उन्होंने त्याग और ज्ञान के उत्तमात्तम चित्र अपने काव्य के द्वारा प्रस्तुत किये हैं। उस महाकाव्य का सार ग्रहण करने वाले स्त्री-विद्याभ्यास के हिमायनी होंगे। मन्तिधान को भी चाहिए कि चालुक्य साम्राज्य में स्त्री-विद्याभ्यास की व्यवस्था की, चालुक्य चक्रवर्ती को उसकी आवश्यकता समझाकर इस योजना को कार्यान्वित करने के लिए मार्ग प्रशस्त करें।”

कवि नागचन्द्र ने एक विचार से दूसरे विचार की कड़ी मिलाकर त्रैलोक्य कहा-क्या कह दिया, बात कहाँ से आरम्भ हुई और कहाँ पहुँच गयी। महारानी जी अभी कुछ और भी सुनना चाहती थी जो उन्होंने स्वयं एक प्रस्ताव के रूप में सुनाया, “जब चक्रवर्ती यहाँ आगें तब अपन इन विचारों को उनसे सीधा निवेदन करने का आपको अवसर जुटा दूँगी। यदि वे आपके विचारों को स्वीकार कर इस कार्य का उत्तरदायित्व लेने को आपमें कहें तो आप स्वीकार कर लेंगे न ?”

“महारानीजी, इससे मैं वचन-भ्रष्ट हो जाऊँगा।”

“आपने किसे क्या वचन दिया है ?”

“द्रोण ने भीष्म को जैसा वचन दिया था वैसा ही वचन मैंने महाराज को दिया है, जब तक इन राजकुमारों की शिक्षा पूर्ण न होगी तब तक मैं अन्यत्र नहीं जाऊँगा।”

“अपने वचन की पूर्ति करके शीघ्रातिशीघ्र मुक्त होना भी तो आप ही के हाथ

मे है न ?”

“सिखाना मेरे हाथ मे है। सीखना शिष्यों के हाथ मे है। वे अन्यत्र ध्यान न देकर ज्ञानार्जन की ओर ही ध्यान दें तो यह भी सम्भव है। मेरा मतलब यह है कि उम्म के अनुसार जो आकर्षण होते हैं उनके वशीभूत न होकर इन्हें ज्ञानार्जन की ओर मन लगाना चाहिए। तभी उनकी प्रयत्नशीलता का पूर्ण परिचय मिलेगा।”

“तो क्या आप समझते हैं कि इनमें प्रयत्नशीलता अभी अपूर्ण है ?”

“उन्हें अपने ही अन्तरंग से पूछना होगा कि उनकी प्रयत्नशीलता में श्रद्धा और तादात्म्य है या नहीं।”

“अन्तरंग क्या कहता है, इसे कैसे समझना चाहिए।” बल्लाल ने जिज्ञासा व्यक्त की।

अध्ययन में मन एकाग्र न हो और अन्य विचार मन में आये तो समझना चाहिए कि अन्तरंग में श्रद्धा कम है। समझ लीजिए, यहाँ अध्यापन चल रहा है लेकिन कहीं में आनी मधुर संगीत की ध्वनि पर मन आकर्षित हो रहा है, तो अन्तरंग प्रयत्नशीलता की कमी मानी जायेगी।

“संगीत का आकर्षण अध्ययन से अधिक लगे तब क्या किया जाये ?” शान्तला ने उस जिज्ञासा को आगे बढ़ाया।

“अम्माजी यह तुलना का विषय नहीं है। जिस समय जिस विषय का अध्ययन चल रहा हो उस समय उसी विषय में एकाग्रता और तादात्म्य हो तो दूसरी कोई अधिक प्रभावशाली शक्ति उसके सामने टिक नहीं सकती। परन्तु पहले में तुलना की भावना उत्पन्न हो गयी हो कि अध्ययन से संगीत ज्यादा रचिकर है तब तुमने जो प्रश्न उठाया वह उठ खड़ा होता है।”

“मतलब यह है कि अपनी अन्य आशा-आकांक्षाओं को ताक पर रख देना चाहिए और केवल अध्ययन की ओर ध्यान देना चाहिए। यही न ?” शान्तला गुरुदेव से कुछ और ही कहलाना चाह रही थी।

“हाँ, उस समय प्रेमियों को भी मन से दूर भगा रखना चाहिए।” शान्तला के सवाल का उत्तर देते समय कवि नागचन्द्र का लक्ष्य बल्लाल था।

“कोई मन में हो, तभी तो उसे दूर भगाया जायेगा।” शान्तला ने कहा।

“ऐसी बातें एक उम्म में मन में उठा करती हैं, अम्माजी। वह गलत नहीं। परन्तु ऐसी बातों की एक सीमा होनी चाहिए। हमें इस सीमा की जानकारी भी होनी चाहिए। वह ज्ञानार्जन में बाधक हो तो फिर मुश्किल है। मेरे एक सहपाठी का विवाह निश्चित हो गया, इसी कारण उसका अध्ययन वहीं समाप्त हो गया।” नागचन्द्र ने कहा।

“सभी आपके उस सहपाठी जैसे होंगे क्या ?” बल्लाल ने शका की।

“हो या न हो, पर ऐसा होना अच्छा नहीं, मैं यही कह रहा हूँ।” नागचन्द्र ने समाधान किया।

“कविजी, आपकी योजना के अनुसार पति और पत्नी एक साथ बैठकर अध्ययन जारी रख सकते हैं?” चन्दलदेवी ने कुछ आगे की बात सामने रखी।

“हाँ, ऐसा जरूर हो सकता है, इतना अवश्य है कि विद्याभ्यास करते समय पुरुष और स्त्री का वैयक्तिक प्रेम आड़े न आने पाये।”

“आपने जो कुछ कहा यह सब महाकवि पम्प ने कहा है क्या?”

“हाँ, बल्कि उन्होंने स्त्री के विद्याभ्यास पर खास जोर दिया है।”

“अच्छा, कविजी, बीच में बोलकर काव्य-पाठ में बाधक बनी, इसके लिए क्षमाप्रार्थी हूँ।” चन्दलदेवी ने कहा।

“काव्य या उसकी कथावस्तु गौण है उसके अन्तर्गत तत्त्व की जिज्ञासा ही प्रधान वस्तु है। इसलिए आपने बीच में बोलकर जो विचार-मन्यन की प्रक्रिया चलायी वह अच्छा ही हुआ। अब फिर प्रस्तुत काव्य की ओर देखें,” नागचन्द्र ने कहा, “अब तक यह कहा गया कि पुरुष ने ब्राह्मी और सौन्दरी को क्या-क्या और कैसे सिखाया, सो कवि पम्प के शब्दों में पढ़िए, स्वर-व्यञ्जन-भेद-भिन्न-शुद्धाक्षर-ग-लुम अयोगवाह चनुष्कमुम, सयोगाक्षरगलुम, ब्रह्मिणे दक्षिण हस्तदोल् उपदेश गदु, सौन्दरिगे गणितम एडद कैयोल् स्थान क्रमादिद तोरिदनागल्। अर्थात् स्वर और व्यञ्जनों का भेद और भिन्न-शुद्धाक्षर तथा चारो अयोगवाह एव सयुक्ताक्षर दाये हाथ से ब्राह्मी को और गणित का म्यान-भेद बायें हाथ से सौन्दरी को सिखाया।”

“वे दोनों हाथों में लिखते-लिखाने थे।” ब्रिट्टिदेव ने आश्चर्य प्रकट किया।

“हाँ, दोनों हाथों से लिखने का सामर्थ्य और दोनों हाथों से समान भाव में बाँट देना, एक श्रेष्ठ गुण है। महाकवि पम्प भी दोनों हाथों से लिख सकते थे, दोनों हाथ में हथियार लेकर युद्ध करने का सामर्थ्य भी उनमें रहा होगा। बायाँ हाथ आमतौर पर गौण माना जाता है जैसे एक मानव की अपेक्षा हमारा मानव। इसलिए बाएँ हाथ का उपयोग गणित-जैसा क्लिष्ट विषय सिखाने में दिखाकर उसका गौरव बढ़ाया होगा महाकवि पम्प ने। साम्राज्य की स्थापना के अभिलाषी राज-वंशी यह गौण-मुख्य या ऊँच-नीच का भेद सबसे पहले त्यागते हैं, और इसके प्रत्यक्ष उदाहरण हैं ये राजकुमार जो हेमडेजी की पुत्री के साथ बैठकर अध्ययन कर रहे हैं। बाल्यकाल से सामान्य जनता से मिलजुलकर रहने की आदत डाली जाये, उसके लिए मौका पँदा किया जाये तो मन में विशालता बढ़ती जाती है। पोय्मल वंशियों में यह कार्यरूप में परिणत हुई है यह शुभसूचक है।” नागचन्द्र ने कहा।

“कविजी का कथन अक्षरशः सत्य है। मैंने भी आम जनता से मिलने-जुलने से बहुत कुछ सीखा है, बलिपुर के अज्ञातवास की अवधि में।” चन्दलदेवी ने कहा ॥

“क्या बड़ी रानीजी को अज्ञातवास भी-कन्ना पडा है ?” आश्चर्य से विट्टिदेव ने पूछा ।

“हाँ, छोटे अप्पाजी, किस समय किसे किस ढंग से कहाँ रहना पड जाये किसे मालूम ? वृत्तान्त सुनना चाहो तो शान्तला से सुनो, वह विस्तार से बता सकेगी ।”

“कविजी, आपकी बातों से लगता है, महाकवि पम्प के काव्य का प्रभाव आप के मन पर बहुत गहरा पडा है । शायद आप उन-जैसा बनना चाहते है ।”

“इच्छा तो है परन्तु वैसा बनना इतना आसान नहीं ।”

“आप काव्य-रचना करते हैं ?”

“हाँ, महादेवीजी, किन्तु महाकवि पम्प, रण आदि के स्तर तक पहुँचने मे समय लगेगा । महाकवि पम्प ने यह कृतिरत्न पूर्ण किया तब उनको इतना लोकानुभव प्राप्त था कि वे जनता को अपनी जानकारी से उपदेश दे सके और ज्ञानवान् बनने का मार्ग दर्शा सके, उनकी उन्न भी इस योग्य थी । मुझे भी तो ऐसा लोकानुभव प्राप्त करना होगा । इसके लिए अभी समय है । इस कार्य के लिए उपयुक्त चित्त-शुद्धि भी चाहिए ।”

“फिर सुहृदयो का प्रोत्साहन चाहिए । यह सब प्राप्त हो तभी सरस्वती अपनी तृप्ति के योग्य काव्य मुझसे लिखवा सकेगी ।”

“ऐसा वक्त शीघ्र आये, यही हमारी इच्छा है । हाँ, फिर ?” चन्दलदेवी की पुराण मुनने की इच्छा अभी पूरी नहीं हुई थी ।

“आगे चलकर पुरुदेव अपने पुत्र भरत, बाहुबली, वृषभसेन आदि के भी विद्यागुरु बने । उन्हें नाट्यशास्त्र, अर्थशास्त्र, गाधर्वशास्त्र, चित्रकला, वास्तु-विद्या, कामशास्त्र, सामुद्रिकशास्त्र, आयुर्वेद, हस्तितन्त्र, अश्वतन्त्र रत्न-परीक्षा आदि उन्होंने स्वयं पढाये । महाकवि पम्प विस्तार से बताते है कि पिता पुरुदेव से इस स्तर की विद्या सीखने ही के कारण भरत और बाहुबली अतिमानव आदर्श-जीवी होकर मित्रक्षेत्र मे विराजमान है । महाभारत के युद्ध के पश्चात्, पम्प ने, अर्जुन को पट्टाभिषिक्त कराया है, धर्मराज को नहीं । यह बड़े-छोटे का प्रश्न नहीं । श्रेष्ठता और औदार्य का सगम है । कही कडुआपन नहीं, कोई परेशानी नहीं, किसी तरह के गर्व-अहंकार की भावना नहीं । इसका फल लोकोपकार है । इस कारण पम्प महाकवि के काव्यों का अध्ययन राजवशियों को अवश्य करना चाहिए ।” इसके बाद कवि नागचन्द्र बोले, “अब छन्दोम्बुधि के एक-दो सूत्रों का मनन करेंगे ।”

चन्दलदेवी ने कहा, “अब आप जो बिषय पढायेंगे उससे मैं बहुत दूर हूँ । इसलिए अब मैं विदा लेती हूँ । बीच मे ही उठकर जा रही हूँ, अन्यथा नहीं समझे ।”

“महादेवीजी को जैसा ठीक लगे, करें । मुझे इतना और कहना है कि कन्नड

के कवियों ने जो भी लिखा है वह इस ढंग से लिखा है कि वह स्त्रियों के लिए भी आवश्यक है। छन्दोम्बुधि का कर्ता नागवर्म कवि पम्प महाकवि के थोड़े समय बाद का है। यह शास्त्र कुछ क्लिष्ट है। यह उमने मनोरमा के लिए लिखा था और उसकी टीका भी मनोरमा को नमजाने हुए ही लिखी लगती है। इसमें उसकी रसिकता स्पष्ट होती है। तो भी उसकी इच्छा है कि स्त्रियों को भी इस शास्त्र में पारंगत होना चाहिए।" नागचन्द्र ने महारानीजी को बैठा रखने का उपाय किया।

"इतनी सद्भावना कन्नड के कवियों में है और इस सद्भावना के होने हुए भी कोई नाम लेने लायक कवयित्री हुई है? मेरे सुनने में तो नाम आया नहीं।" चन्दलदेवी ने बताया।

पढाई आगे जारी रही। शान्तला में एक नयी स्फूर्ति आ गयी थी। विट्टिदेव में श्रद्धाभाव स्पष्ट रूप से चमक उठा था। बल्लाल भी ऐसा लग रहा था जैसे वह बदल गया है।

नागचन्द्र ने पूछा, "अम्माजी, बताओ तो, तुमने अपने गुरु में कभी छन्दोम्बुधि का नाम सुना है?"

शान्तला ने उत्तर दिया, 'गुरुजी ने छन्दोम्बुधि के चार अधिकार पढा दिये हैं, दो अधिकार शेष हैं।'

"ऐसा है? इस छोटी उम्र में इतना समझना आसान हुआ?"

"मेरे गुरुजी भी जब तक पूर्ण रूप से समझ नहीं लें तब तक बड़ी सावधानी से समझाकर बार-बार व्याख्या करते हैं।"

"प्रासों के बारे में तुमने क्या समझा है?"

"हर एक चरण का दूसरा अक्षर एक ही होना चाहिए। प्रासों के छह प्रकार हैं। नागवर्म का सूत्र है, 'हरि-करि-वृषभ-नुरग शरभ अजुगलु मेनिप्प पट्प्रासवक्कु तरुणि। निजदोष बिन्दुगण्डिरदोन्नु व्यजन विमर्ग वक्कु।' अर्थात् छह प्रकार के प्रास हैं कन्नड में, सिंह प्रास, गज प्रास, वृषभ प्रास, अज प्रास, शरभ प्रास, हय प्रास। ये काव्य के लिए अलंकार-प्रास हैं। इस सूत्र के प्रथमार्ध में इन प्रासों के नाम और उत्तरार्द्ध में उनके लक्षण बताये गये हैं। हर चरण का दूसरा अक्षर एक होना चाहिए जो प्रासाक्षर कहलाता है। प्रासाक्षर के पीछे ह्रस्व स्वर हो तो वह सिंह प्रास है, दीर्घ स्वर हो तो गज प्रास, अनुस्वार हो तो वृषभ प्रास, विमर्ग हो तो अज प्रास, व्यजन अर्थात् प्रासाक्षर अन्य अक्षर से संयुक्त हो तो शरभ प्रास और सजातीय अक्षर से संयुक्त हो तो हय प्रास। इन प्रासों के न होने से काव्य शोभायमान नहीं होता, यह भी कहा है।" शान्तला ने कहा।

"तो क्या अधिकारों को कण्ठस्थ कर लिया है तुमने," नागचन्द्र ने पूछा।

"नहीं, न। कुछ को तो कण्ठस्थ करना ही चाहिए।" गुरुजी ने कहा है।

“ठीक, अभी जो तुमने सुनाया उसी का भाव मेरे पास के भोजपत्र ग्रन्थ में इस प्रकार लिखा है, सुनो, पढ़ता हूँ, निजदि बड़ोडे सिग । गज दीवं बिंदु वृषभ-वैज न शरभ । अजनु विसर्ग ह्यन वुजमुखि दडदक्क रगष्ठिबु षट् प्रास ।”

“एक ही कवि द्वारा वही विषय दो भिन्न-भिन्न रीतियों में कैसे लिखा गया, यह कैसे सम्भव हुआ ।” बल्लाल ने प्रश्न किया ।

“इसमें कोई एक कवि का स्वयं का लिखा है और दूसरा किसी नकल करने-वाले ने उसी को बदलकर लिख दिया है ।”

“ऐसा करना गलत है न ?” शान्तला ने पूछा ।

“हाँ, अम्माजी, ऐसा करना गलत है । परन्तु यह सब वैयक्तिक वक्तृता है, क्षम्य है । इस वक्तृता से अर्थ बदला नहीं है, न । परन्तु कुछ जगह कविता में इसकी वक्तृता के कारण मूल के बदल जाने का प्रसंग भी आ जाता है, वह काव्यद्रोह है ।”

“ऐसा भी हुआ है ?” बिट्टिदेव ने पूछा ।

“ऐसा भी हुआ है, राजकुमार, रत्न कवि के साहस-भीम-विजय काव्य में एक पद्य है जिसमें युद्ध-भूमि में अपने माता-पिता से दुर्योधन कहता है, फल्गुन और पवनसुत को समाप्त कर कर्ण और दुःशासन की मृत्यु का प्रतिकार करके निर्दोषी धर्म के साथ मिलकर चाहे तो राज्य करूँगा । इस पद्य का अन्तिम चरण कवियों के हाथ में पड़कर, ‘निर्दोषिगलिके यमजनोलपुदुबाले’ हो गया जिससे उमका अर्थ ही बदल गया, यजम यानी धर्म-निर्दोषी होने पर भी उससे मिलकर राज्य नहीं करूँगा । वास्तव में यह पक्ति रत्न ने मूल में यो लिखी होगी, ‘निर्दोषि बलिके यमजनोल पुदुबालवे ।’ इसका अर्थ है, फल्गुन और पवनसुत को समाप्त करने के बाद धर्म के साथ मिलकर राज्य करूँगा । यह रत्न कवि से दुर्योधन की रीति है । इसलिए अन्य कवियों के हाथ में पड़कर बदले हुए रूप का परिशोधन करके ही काव्य का मूल रूप ग्रहण करना चाहिए ।”

“जब यह मालूम पड़े कि यह पाठान्तर है तभी परिशोधन साध्य है । नहीं तो कल्पना गलत हागी न ?” बिट्टिदेव ने कहा ।

“सच है, क्या करे ? कवि के द्वारा समर्पित कृति की राजा के आस्थान में जो नकल की जाती है उस नकल को मूल से मिलाकर ही सार्वजनिकों के हाथ में पहुँचाने का नियम हो तो इस तरह के दोषों का निवारण किया जा सकेगा । ऐसी व्यवस्था के अभाव में ये गलतियाँ काव्य में बनी रह जाती हैं । अच्छा, इन प्रासों के उदाहरण दे सकते हो तुम लोग ?” बल्लाल ने कहा ।

“आज जो पद्य पढ़ाया, ‘सौन्दरिग गणितम्’, उसमें वृषभ प्रास है ।” बल्लाल ने कहा ।

“वैसे ही ‘ईवयसमन्’ में गज प्रास और ‘मुत्ततिलोकगुरु’ में हय प्रास है ।” बिट्टिदेव ने कहा ।

“तेगेदुत्सवदोल्” मे सिंह प्राप्त है।” शान्तला ने कहा।

“तो मतलब यह कि तुम लोगो को प्राप्त के लक्षण और उदाहरणों की अच्छी जानकारी हो गयी है। शेष दो प्रामो के लिए उदाहरण पठित भाग से स्मरण कर बताओगे, क्यो बड़े राजकुमारजी ?” कवि नागचन्द्र ने बल्लाल से ही सवाल किया।

बल्लाल ने कुछ मोचने का-सा प्रयत्न करके कहा, “कोई स्मृति मे नहीं आता।” बिट्टिदेव की ओर देखकर पूछा, “आपको ?”

“ग्रन्थारम्भ मे एक पद्य है, ‘वत्सकुल तिलक’ आदि। इसमे शरभ प्राप्त सगता है।” बिट्टिदेव ने कहा।

“लगता क्यो, निश्चित रूप से कहिए कि यह शरभ प्राम है। अब शेष रह गया ‘अज प्राप्त’। उसका लक्षण मालूम है न ?”

“प्रसाक्षर के पीछे विसर्ग होना चाहिए।” बल्लाल ने कहा।

“उदाहरण बताइये।”

धोड़ी देर मौन रहा। किसी ने कुछ कहा नहीं।

“अम्माजी, तुम्हे कुछ याद है ?” नागचन्द्र ने पूछा।

“नहीं गुरुजी, जब मुझे पढ़ाया गया तब किसी पूर्व-रचित पद्य का उदाहरण न देकर मेरे गुरुजी ने स्वयं पद्य रचकर उसके स्वरूप का परिचय दिया था। परन्तु वह मुझे याद नहीं।” शान्तला ने कहा।

“सच है। अज प्राप्तवाले पद्य बहुत विरले ही मिलते हैं। मुझे भी तुरन्त स्मृति मे नहीं आ रहा है। याद करके कल बताऊँगा। नहीं तो तुम्हारे गुरु की तरह मैं भी स्वयं एक पद्य की रचना करके सुनाऊँगा। परन्तु काव्य-रचना मे इस प्राप्त का प्रयोग बहुत ही बिरला होता है, नहीं के बराबर,” नागचन्द्र ने कहा।

“ऐसा क्यो ?” बल्लाल ने पूछा।

“विमर्ग-युक्त शब्द व्यवहार मे बहुत कम है, इसलिए ऐसा है। अच्छा, आज का पाठ पर्याप्त प्रमाण मे हुआ। अनेक उदात्त विचारो पर चर्चा भी हुई। कल से तीन दिन अनध्ययन है, इसलिए मैं नहीं आऊँगा।”

“तो हमे भी अध्ययन से छुट्टी मिली।” बल्लाल ने कुछ उत्साह से कहा।

“वैसा नहीं। अनध्ययन का अर्थ है नये पाठ नहीं पढ़ाना, तब भी पठित पाठ का अध्ययन और मनन तो चलता ही रहना चाहिए। इसलिए अब तक पठित विषयो का श्रद्धा से अध्ययन करते रहे।”

शिष्यो ने साष्टांग प्रणाम किया। आज के प्रणाम की रीति वैसी थी जैसी ब्राह्मी और सौन्दरी की बतायी गयी थी।

नागचन्द्र चला गया। रेविमय्या आया, बोला, “अप्पाजी, युवराजी ने आप को अकेले आने को कहा है।”

“सो क्यो ?” बल्लाल ने पूछा।

“सो मुझे मालूम नहीं। आज्ञा हुई सो मैं आया।” रेविमय्या ने कहा।
 बल्लाल माँ के दर्शन के लिए चला गया।
 रेविमय्या, विट्टदेव और शान्तला की दुनिया अलग ही बन गयी।

बेटे के आगमन की प्रतीक्षा करती हुई एचलदेवी सोच रही थी कि उससे बात शुरू कैसे करे। वास्तव में कवि नागचन्द्र ने जो बात कही थी उसे मुनकर वह बहुत दुखी थी। उम लडकी की उपस्थिति से इसे परेशान होने का क्या कारण हो सकता है? बहुत गम्भीर स्वभाव की लडकी है वह, होशियार और इगितज्ञ। मुझे वह और उसके माता-पिता आत्मीय और प्रिय हैं, यह बात जानते हुए भी इस अप्पाजी की बुद्धि ऐसी क्यों, क्यों, क्यों? यह दूसरो के द्वारा जबरदस्ती सिखायी गयी बुद्धि है। इसे अभी जड़ से उखाड़ फेंकना चाहिए। उसने निश्चय किया कि अब की बार से अपने सभी बच्चों को वह अपने ही साथ रखेगी। यह निर्णय वह अपने स्वामी को भी बता चुकी थी। इन नये गुरु को भी वही साथ ले जाने का निश्चय कर चुकी थी। यहाँ अब थोड़े दिन ही तो रहना है। इससे इस चामट्टे के उपदेशों से बच्चों को दूर रखने का काम भी सध जायेगा। इसलिए अब किसी के मन को आघात न लगे, ऐसा व्यवहार करना चाहिए। वह बात शुरू करने के ठग पर सोच ही रही थी कि बल्लाल आ गया। बोला, “माँ, आपने मुझे बुलाया था?”

“हाँ, आओ, बैठो। पढ़ाई समाप्त हुई?”

“हाँ, समाप्त हुई।”

“मैंने तुम्हारे गुरु के बारे में कभी नहीं पूछा। वे कैसे हैं?”

“बहुत अच्छे हैं?”

“पढ़ाते कैसे हैं?”

“अच्छा पढ़ाते हैं।”

“मैं सुनती हूँ कि तुम कभी-कभी पढ़ाई के समाप्त होने तक नहीं रहते हो?”

“कौन, छोटे अप्पाजी ने शिकायत की?”

“वह तुम्हारे बारे में कभी कोई बात नहीं करता।”

“तो उस हेगडेजी की बेटो ने कहा होगा?”

“वह क्यों कहने लगी, क्या तुम दोनों में झगडा है?”

“नहीं, वास्तव में उसने मुझसे कभी बात की हो, इसका स्मरण नहीं।”

“ऐसी हालत में उस पर तुम्हें शका क्यों पैदा हो गयी?”

“छोटे अप्पाजी ने उसके द्वारा कहलाया होगा ?”

“नही, वह ऐसी लडकी नहीं। यदि मैं कहूँ कि उसका स्वभाव ही इस तरह का नहीं, तुम विश्वास करोगे ?”

“क्यों माँ, ऐसे क्यों पूछती हैं ? क्या कभी मैंने आपकी बातों पर अविश्वास किया है ?”

“अविश्वास का समय न आ जाये इसका डर है, अप्पाजी। अब तुम्हारी जैसी उम्र है उसमें माँ-बाप को तुम्हारे साथ मित्र का-मा व्यवहार करना चाहिए, किन्तु तुम्हारी कुछ रीति-नीतियाँ हमारे मन में आतंक का कारण बनी हैं। अगर मैं यह कहूँ तो तुम विश्वास करोगे ?”

“मैंने कोई ऐसा काम नहीं किया, माँ।”

“तुम्हारा व्यवहार हमारे आतंक का कारण है, इस बात का प्रमाण दूँ ?”

“उसके निवारण के लिए पूर्ण मन से यत्न करूँगा। कहिए, माँ।”

“तुम कौन हो, यह तुम समझते हो, अप्पाजी ?”

“यह क्या, माँ, ऐसा सवाल करती है ? क्या मैं आपका बेटा नहीं हूँ।”

“केवल इतना ही नहीं, अप्पाजी, तुम इस साम्राज्य के भावी महाराज हो।”

“वह मुझे मालूम है, माँ।”

“तुम कहने हो, मालूम है परन्तु इस गुरुतर भार की जानकारी अभी तक तुम्हें नहीं है अप्पाजी। इसके लिए तुमको किम स्तर का ज्ञान प्राप्त करना होगा, कितनी श्रद्धा के साथ अध्ययन करना पड़ेगा, कभी सोचा भी है तुमने ? मैं माँ हूँ। माँ के दिल में बेटे के प्रति प्रेम और वान्सत्य के सिवाय और कुछ नहीं होता, अप्पाजी। फिर भी यदि तुम गलती करो तो उन्हें आँचल में बाँधकर मैं चुपचाप बैठी नहीं रह सकती। तुम्हारी भलाई और प्रगति के लिए यह बात कह रही हूँ। उद्देग-पूर्ण हृदय से। जब बात करती हूँ तो कुछ बातें तुम्हारे दिल को चुभ सकती हैं। यदि वैसी बात कही हो तो मुझे तुम क्षमा करना।”

“माँ, माँ, यह आप क्या कह रही हैं ? आपकी गालियाँ तो मेरे लिए आशीर्वाद हैं। घरित्री-सम क्षमाशील आप अपने बेटे के सामने ऐसी बात न कहें। मेरे कारण आप कभी दुखी न हों, माँ। मैं आपका पुत्र हूँ, यह बात जितनी सत्य है उतनी ही सत्य यह भी है कि मैं कभी आपके दुख का कारण नहीं बनूँगा।”

“ऐसा हो तो मुझसे सवाल के प्रति सवाल न करके साफ-सीधा और सत्य कहोगे ?”

“कहूँगा, माँ।”

“जिस-तिस के गाय बैठकर पढ़ना नहीं हो सकता, यह बात तुमने कही, यह सत्य है ?”

“हाँ, सच है। किसने कहा ?”

“सवाल नहीं करना, पहले ही कहा है, न ? जब तुमने मान लिया तब दूसरे की बात क्यों ? तुमने ऐसा क्यों कहा ?”

“मुझे ऐसा लगा, इसलिए कहा ।”

“ऐसा क्यों लगा ? किसके कारण ऐसा लगा ?”

“उस हेगडे की लडकी के आकर बैठने के कारण ऐसा लगा ।”

“ऐसा क्यों लगा ?”

“यह तो नहीं कह सकता । उसके बारे में मेरे विचार बहुत अच्छे नहीं ।”

“यह कहने की जरूरत नहीं । जब तुमने यह शक प्रकट की कि उसने चुगली खायी होगी तभी मैंने समझ लिया कि तुम्हारे दिल में उसके प्रति सद्भावना नहीं है । उसने तुम्हारा क्या बिगाड़ा है ?”

“कुछ नहीं ।”

“कुछ नहीं, तो ऐसी भावना आयी क्यों, तुम्हारे दिल में इस भावना के उत्पन्न होने का कारण होना ही चाहिए । है न ?”

“मुझे ऐसा कोई कारण नहीं सूझता ।”

“तब तो उसके बारे में जिन लोगों में अच्छी भावना नहीं होगी, ऐसे लोगों की भावना से प्रभावित होकर यह भावना तुम्हारे दिल में अकुरित हुई होगी ।”

“यह भी हो सकता है ।”

“हममें ऐसा व्यक्ति कौन है ?”

“चामब्वे के घर में हेगडती और उनकी लडकी के बारे में अच्छी भावना नहीं ।”

“तो क्या उनका अभिमत ही तुम्हारा भी मत है ?”

“शायद हो ।”

“तो क्या ऐसा मान ले कि उन लोगों ने तुम्हारे दिल में ऐसी भावना पदा करने का प्रयत्न किया है ?”

“इस तरह मेरे मन को परिवर्तित करने का प्रयत्न उन लोगों ने किया है, ऐसा तो नहीं कह सकता मैं, उस लडकी को उस दिन आपने जो पुरस्कार दिया उसे उसने स्वीकार नहीं किया, उसी दिन मैंने समझ लिया कि वह गर्वीली है । एक साधारण हेगडे घराने की लडकी को अपनी प्रतिष्ठा का इतना ख्याल है तो हमें कितना होना चाहिए ?”

“तो तुम अपनी प्रतिष्ठा और बडप्पन दिखाने के लिए महाराज बनोगे ? या प्रजा का पालन करने के लिए ?”

“उनसे पूछकर तो मैं राजा नहीं बनूंगा, न ।”

“अप्पाजी, तुम्हारा मन बहुत ही निम्न स्तर तक उतर गया है । उसे, सहानुभूति क्या चीज है सो मालूम नहीं है । उसे अनुकम्पा का भी पता नहीं । गुण-

ग्रहण करसा उसे मालूम नहीं। औदार्य से वह परिचित नहीं। तुम्हारा मन इसी तरह अगर बढ़ेगा तो तुम वास्तव में मिहःसन पाने के योग्य नहीं हो सकोगे। उस सिंहासन पर बैठने का अधिकार पाने के लिए कम-से-कम अब तो प्रयत्न करना चाहिए। तुम्हारे मन को पूर्वाग्रह की बीमारी लगी है। उसे पहले दूर करो। पीलिया के रोगी को सारी दुनिया पीली-पीली ही लगती है। पहले इस बीमारी में मुक्त हो जाओ। मेरे मन को एक ओर इस बात का दुःख है कि तुम शारीरिक दुर्बलता के कारण राज्योचित युद्ध नहीं मीछ पाते हो, ऐसी हालत में बौद्धिक शक्तियाँ भी मन्द पड़ जाएँ तो क्या होगा, अप्पाजी ? तुम्हारा सौभाग्य है कि तुम्हें एक अच्छे गुरु मिले। ऐसी स्थिति में अक्लमदो का भी साथ मिले तो वह ज्ञानार्जन के मार्ग को प्रशस्त बनाएगा। अध्ययन में तुम्हारा मन विशाल होगा। जिसका मनोभाव विशाल नहीं वह उत्तम राजा नहीं बन सकता। क्षमा, सहनशीलता, प्रेम, उदारता आदि गुणों को अपने में आत्ममात् कर लेने की प्रवृत्ति अभी से तुममें होनी चाहिए। चूँकि तुम मेरे पहलौटी के पुत्र हो इसलिए कल तुम महाराज बनोगे। इसलिए मुझे तुम्हें इन सब बातों को समझाना पड़ा। यदि बिट्टिदेव या उदय ऐसा होता तो मैं इतनी चिन्ता नहीं करती। क्योंकि मिहःसन तुम्हें और तुम्हारे बच्चों को ही मिलेगा, इस कारण जिनकी जिम्मेदारी तुम पर है उतनी दूसरों पर नहीं। इसलिए सोचकर देखो तुम योग्य महाराज बनोगे या केवल प्रतिष्ठित महाराज ही बनाओगे।”

“माँ, मुझे इतना सब सोच-विचार करने का मौका ही नहीं मिला था। आज सचमुच आपके इन हित-वचनों को सुनने के योग्य मनोभूमि हमारे गुरु ने तैयार की है। विद्या में क्या साध्य है उसकी साधना किस तरह हो इन बातों पर विस्तार के साथ चर्चा का अवसर आज बड़ी रानी के कारण प्राप्त हुआ। गुरुवर्य ने श्रियुत और वाक्-श्रियुत शब्दों में फरक बताकर उन्हें उदार और असूया-रहित कैसे होना चाहिए, यह मोदाहरण समझाया। आपने जो बातें कहीं वे प्रकारान्तर से उन्होंने भी बनायी हैं। माँ, कल में आपका यह बेटा आपके आशा-भरोसे को कार्यान्वित करने की ओर अधिक श्रद्धा में सक्रिय होगा। इस कार्य में सफल बूँ, यही आशीर्वाद दीजिए। मैं आपका पुत्र हूँ, मैं गलती करूँ तो उसे ठीक कर योग्य रीति में मुझे चलााने का आपको अधिकार है।”, कहते हुए उमने माँ के चरणों में अपना सिर रखा।

बड़े आनन्द में माँ ने उसके नत मिर पर आनन्दाभ्रु गिराये, पुत्र को बाँहों में भरकर आलिंगन किया।

बड़ी रानीजी को दिये गये आश्वामन के अनुसार एक सप्ताह तक प्रतीक्षा की गयी। इसके पश्चात् विश्वासपात्र रेविमय्या और गोक को एरेयण प्रभु ने कल्याण भेजा। बड़ी रानीजी को इसकी खबर देकर युवरानी को भी बताने के उद्देश्य से वह युवरानी के अन्त पुर गये। उनके आगमन की सूचना देने के लिए घण्टी बजी। युवरानी एचलदेवी अपने स्वामी के स्वागत के लिए द्वार पर पहुँची। उन्हें साथ ले जाकर पलग पर बैठाया, फिर बोली, “कल्याण से अभी तक समाचार न मिलने से आपने रेविमय्या और गोक को वहाँ भेजा है।”

“यह समाचार यहाँ तक इतनी जल्दी पहुँच गया?”

“मुझसे कहे बिना रेविमय्या वैसे ही जाएगा क्या?”

“हाँ, हमारा ध्यान इस बात पर नहीं गया था, यो यह समाचार सुनाने को ही हम इधर आये।”

“उनको क्या आदेश देकर भेजा है?”

“रेविमय्या यह बताने वाला व्यक्ति नहीं। अवश्य जाने का आग्रह दुहराया है। बड़ी रानीजी ने स्वयं एक पत्र लिख भेजा है, क्या लिखा है, पता नहीं।”

“जैसे कि स्वामी ने बताया था, चक्रवर्ती को अब तक आना चाहिए था। है न?”

“शायद रास्ते में चक्रवर्ती की मचारी में रेविमय्या की भेट हो सकती है।”

“कल रात मुझे एक बात सूझी। चक्रवर्तीजी यहाँ पधारने ही वाले हैं। उनके यहाँ रहने छोटे अप्पाजी का उपनयन मस्कार करने का इन्तजाम कर दें तो अच्छा होगा।”

“ठीक ही है। हाँ, एक और बात है। अप्पाजी अब विवाह योग्य भी हो गया है। यह सवाल भी उठा है कि विवाह कब होगा।”

“स्वामी ने क्या जवाब दिया?”

“इस विषय में युवरानी की राय लिये बिना हम कोई बात नहीं करेंगे।”

“चुप रहेंगे तो प्रश्नकर्ता क्या समझेंगे?”

“उन सबके लिए एक ही उत्तर है, विद्याभ्यास के समाप्त होने के बाद इस पर विचार करेंगे।”

“इसमें मुझसे क्या पूछना। आपका निर्णय बिल्कुल ठीक है।”

“मतलब यह कि अभी अप्पाजी की शादी के विषय में नहीं सोचना चाहिए, यही न?”

“तो अब वह भी हो जाये, यही प्रभुजी का विचार है?”

“हाँ। शादी अभी क्यों नहीं होनी चाहिए?”

“क्यों नहीं होनी चाहिए, यह मैं बताऊँगी। सुनिए,” कहके नागचन्द्र ने उससे जो कुछ कहा और उसने फिर बल्लाल को बुलाकर उससे जो बातें की, आदि सब

विस्तार के साथ कह सुनाया ।

सुनकर एरेयग प्रभु आश्चर्यचकित हुए । “यह सारा विचार-विमर्श आप स्त्रियों में हुआ है, यह मुझे सूझा ही नहीं । अच्छा हुआ ।”

“प्रभु से मेरी एक विनती है ।”

“विनती के अनुसार ही होगा ।”

“विनती क्या है, यह जाने बिना ही वचन दे रहे हैं, बाद में महाराज दशरथ से जैसा वरदान कैकेयी ने माँग लिया था वैसा कुछ कर लूँ तो ?”

“हमारी रानी कैकेयी नहीं है । उसकी विनती में स्वार्थ नहीं होता, यह हमारा अनुभव है ।”

“जिन-नाथ वैसी ही कृपा हम पर रखे ।”

“विनती क्या है यह भी तो बताएँ ।”

“छोटे अप्पाजी के उपनयन के तुरन्त बाद हम तीनों बच्चे और गुरु कवि नागचन्द्रजी सोसेऊरु जाकर रहे । यहाँ रहने पर बल्लाल की शिक्षा-दीक्षा में वांछित प्रगति नहीं हो सकी ।”

“वर्तमान राजकीय स्थिति में हमारा बलिपुर में रहना मोमेऊरु में रहने से बेहतर है, इसीलिए बलिपुर में रहने का हमने निर्णय भी कर लिया है । अब फिर इस निर्णय को बदलना ।”

“उसकी आवश्यकता भी नहीं । दोरसमुद्र को छोड़कर अन्यत्र कहीं भी हो, ठीक है ।” बीच ही में एचलदेवी ने कहा ।

“यह क्या, दोरसमुद्र पर हमारी रानी का इतना अप्रेम ?”

“आपकी रानी कहीं भी रहे, कोई अन्तर नहीं पड़ता । उनके लिए कोई अच्छी, कोई बुरी जगह नहीं हो सकती । बच्चों के लिए, उनकी प्रगति के लिए, उनका यहाँ रहना अच्छा नहीं क्योंकि यहाँ सूत्र पकड़कर उन्हें चाह-जैसे नवान्त-वाले हाथ मौजूद है ।”

“ठीक, समझ में आ गया । परन्तु कुमार ठीक रहे तब न ?”

“अब वह ठीक रास्ते पर है । मन का द्वार बन्द होने में उममें अंधेरा भरा हुआ था । उस अंधेरे में किसी के दिखाये टिमटिमाते दीपक के प्रकाश में जितना दिखा उतने को ही दुनिया मानने लगा था वह । अब उसके मन का दरवाजा खुला है, प्रकाश फैला है । भाग्य से गुरु अच्छे मिले हैं उस ।”

“परन्तु, हमने सुना है कि वे गुरु वह सूत्र पकड़नेवाले हाथा की ही तरफ से आये हैं ।”

“आये उधर से जरूर है, परन्तु निर्मल-चित्त है । उनमें कर्तव्य के प्रति अपार श्रद्धा है । वे न्यास-निष्ठुर भी हैं, उनमें इसके लिए आवश्यक आत्म-विश्वास और धीरज भी है ।”

“तो ठीक है, वही करेंगे। परन्तु ये सब बातें गुप्त ही रखें। कहीं किसी तरह के ऊहापोह को मौका न मिले। एकदम गुप्त रखें।”

“आपकी रानी जीत गयी। उपनयन के सन्दर्भ में एक बार महाराज से मिल लें और उनसे आशीर्वाद ले लें फिर जितनी जल्दी हो, मुहूर्त निश्चित करके निमन्त्रण भिजवाने की व्यवस्था करनी होगी।”

“हाँ, ऐसा ही होगा। बलिपुर के हेमडे भी वापिस जाने की उतावली कर रहे हैं। महूलियत होने पर जाने को कहा था। अब फिर से उन्हें रोक रखना पड़ेगा।”

‘अच्छा गुरुवल्युक्त मुहूर्त शीघ्र मिल जाये तो ठीक है, यदि तीन-चार महीने तक मुहूर्त की प्रतीक्षा करनी पड़े तो वे अब चले जायें और उस समय फिर आ जायें।’ युवरानी ने सलाह दी।

“तब तक हम यही रहे?”

“न, मुहूर्त निश्चिन करके हम बलिपुर चलें और उपनयन सस्कार के लिए यहाँ आ जायें। यहाँ से नजदीक ही, तीन कोस की दूरी ही तो है।”

कुमार बिट्टिदेव की जन्मपत्री से ग्रहगणियाँ ममझकर ज्योतिषी ने कहा, “इस वर्ष प्रह्वल अनुकूल नहीं है, अतः उपनयन के योग्य मुहूर्त की प्रतीक्षा करनी होगी। मातृकारक चन्द्र, पितृकारक सूर्य और प्राण-समान गुरु ग्रहों की अनुकूल और बलवान् स्थिति अगले वर्ष में होगी। कालातीत होने पर भी यह कार्य उस समय करना उत्तम होगा, क्योंकि गुरु तब कर्कटक राशि में होगा जो राजकुमार की जन्मराशि और लग्न के लिए अनुकूल स्थान है।”

“मैं आपकी राय से सहमत हूँ। फिर भी, महाराज की और युवरानी की भलाह, शान्ति-कर्म करके भी अभी सम्पन्न करने की हुई तो आपको तदनुसार ही मुहूर्त निकालना होगा।” प्रभु एरेयन ने कहा।

विचार-विनिमय के बाद उपनयन आगामी वर्ष के लिए स्थगित हुआ। तब हुआ कि हेमडेजी मरिचर बलिपुर जाएँ युवराज बड़ी रानीजी, युवरानी और राजकुमारों के साथ बलिपुर जायें। दोनों के प्रस्थान का निश्चित समय एक ही था, तो भी युवराज के प्रस्थान की सूचना युवराज के अतिरिक्त किसी को नहीं थी।

बलिपुरवालों के प्रस्थान का समाचार सुनकर चामब्बा बहुत ही आनन्दित हुई। करीब पन्द्रह दिन से राजकुमार उसके यहाँ नहीं आ रहे थे, तो उसने समझा कि

अन्तपुर में किसी षड्यन्त्र की योजना बन रही है। उसके सम्बन्ध में कुछ जानकारी पाने की उसने बहुत कोशिश भी की, मगर वह सफल नहीं हुई। उसकी यह भावना थी कि उसकी लड़कियाँ उस-जितनी बुद्धिमती नहीं। अगर कोई दूसरी लड़कियाँ होती तो किसी-न-किसी बहाने अन्दरूनी बातें समझ लेती।

पद्मला भी चिन्ताक्रान्त हुई। दिन में कम-से-कम एक बार दर्शन देने के लिए आनेवाले राजकुमार यो एकदम आना ही छोड़ दे। यह विरह उससे सहा नहीं गया। दो-तीन बार उनसे मिलने के ही उद्देश्य से किसी बहाने अन्तपुर में गयी, फिर भी मौका नहीं मिला। इससे वह मन छोटा करके लौटी थी। परन्तु चामला से उसे एक बात मालूम हुई थी कि बड़े राजकुमार आजकल अध्ययन पर विशेष ध्यान दे रहे हैं। थोड़ा-बहुत थोड़े की सवारी का भी अभ्यास चल रहा है। उसे यह समाचार उस मासूम लड़की शान्तला से मालूम था। शान्तला और चामला समान-वयस्का थी और एक तरह से स्वभाव भी दोनों का एक-सा था, जिससे उनमें मैत्री अकुरित हो गयी थी। माचिकब्बे ने शान्तला का कुछ सचेत कर दिया था नहीं तो यह मैत्री-भाव और अधिक गाढ़ा होता। विट्टिदेव ने उसे बताया था कि चामला की विद्यार्जन में बहुत श्रद्धा है। इसी मैत्री के फलस्वरूप उसे बरलाल के बारे में इतनी जानकारी हुई थी। कल महाराज बननेवाले को किस तरह विद्याओं में परिपूर्णता आनी चाहिए, सब कलाओं में निपुणता प्राप्त करना कितना जरूरी है, यह सब बताकर प्रसंगवशात् शान्तला ने चामला से बरलाल की काफी प्रशंसा की थी।

‘यह बात चामला से पद्मला को और पद्मला से उसकी माँ चामब्ब को मालूम हुई। इससे चामब्बा के मन में कुतूहल के साथ यह शंका भी उत्पन्न हो गयी कि अन्दर-ही-अन्दर कुछ पक रहा है। तरह-तरह की बातें उसके मन में उठने लगी, महाराज बननेवाले को क्या चाहिए और क्या नहीं, यह बतायेगी यह छोटे कुल की बच्ची? राजकुमार उसके कह अनुसार चलनेवाला है? स्पष्ट है कि इसमें हेग्गडती का बहुत बड़ा हाथ है। परन्तु अब तो वे सब चले ही जाएंगे। मेरी बच्ची का यह भाग्य है। उन लोगों के फिर इधर आने से पहले अपनी लड़की के हाथ से राजकुमार के गले में वरमाला न पहनवा दूँ तो मैं चामब्बा नहीं।’

हेग्गडती के विषय में चामब्बे के विचार अच्छे नहीं थे, और इन विचारों को उसने छिपा भी नहीं रखा था। इस बात को हेग्गडती भी जानती थी। चामब्बा ने विचार किया कि अबकी बार उसके चले जाने से पहले ऐसा कुछ नाटक रचकर हेग्गडती के मन में इस भावना को जितना बन सके दूर करे।

चामब्बा के इन विचारों के फलस्वरूप उनके जाने के पहले दिन हेग्गडे, हेग्गडती और उनकी लड़की के लिए एक भारी भोजन देने का इन्तजाम किया। खुद दण्डनायक जाकर हेग्गडे को निमन्त्रण दे आया। चामब्बे ने हेग्गडती को

निमन्त्रित करते समय एक बड़ा नाटक ही रच डाला।

हेगडती माचिकब्बे ने सहज भाव से कहा, “चामव्वाजी, इतना सब आदर-सत्कार हमारे लिए क्यों, हम तो पत्ते के पीछे छिपकर रहनेवाली कैरियाँ हैं ताकि हमें कोई देखे नहीं, और हम साधारण लोग ही बने रहे। आप-जैसी का प्रेम और उदारता हम पर बनी रहे, इतना ही पर्याप्त है। हमें आशीर्वाद दें कि हमारा भला हो, हमारे लिए यही बहुत है। कृपा करके यह आयोजन न करें।”

“आप अपने को सामान्य मान भी ले, किन्तु हम कैसे मानें? देखिए, बड़ी रानीजी और युवरानीजी आप लोगों पर कितना प्रेम और विश्वास रखती हैं।”

“वह उन लोगों की उदारता है, और हमारा भाग्य है।”

“इतना ही नहीं, आपकी योग्यता का भी महत्त्व है। जब आपको इतना ज्ञान है तब आप पत्ते के पीछे छिपी कैसे रह सकती है? मेरा निमन्त्रण नहीं मानेगी तो मैं युवरानीजी से ही कहलाऊँगी।”

“ऐसी छोटी-छोटी बातों के लिए उन्हें कष्ट नहीं देना चाहिए। ठीक है, आएँगे। प्रेम से खिलाती है तो इनकार क्यों करे?”

“हमारे प्रेम के बदले हमें आपका प्रेम मिले तो हम कृतार्थ हैं।”

“प्रेम जितना भी बाँटो वह कम नहीं होता। तब पीछे कौन हटे? वास्तव में आप-जैसे उच्च स्तर के लोगों की प्रीति हम जैसी के लिए रक्षा-कवच है।” माचिकब्बे ने कहा।

“एक और विनती है। दण्डनायकजी आपकी पुत्री का गाना सुनना और नाच देखना चाहते हैं। कृपा हो सकेगी?”

“उसके पास उसके लिए आवश्यक कोई साज नहीं है। इसके अलावा उसके गुरु भी साथ नहीं। इसलिए शायद यह नहीं हो सकेगा। इसके लिए क्षमा करनी पड़ेगी। खुद युवरानीजी ने भी चाहा तो उसने केवल तम्बूरे की श्रुति पर गाया था। नृत्य नहीं हो सका।”

“तो यहाँ भी उतना ही हो। मेरे बच्चों के गुरुजी हैं। चाहें तो नृत्य का निर्देशन वे कर देंगे।”

“शायद गाना हो सकता है, नृत्य तो हा ही नहीं सकेगा। फिर भी उससे पूछे बिना मैं स्वीकार नहीं कर सकूँगी। अम्माजी कह रही थी कि आपकी भी बच्चियो ने बहुत अच्छा सीखा है। हममें इतनी हैमियत नहीं कि उनसे गायन और नृत्य दिखाने की प्रार्थना करे। बड़ी रानीजी जब यहाँ पधारी थी तब उन्होंने भी आपकी बच्चियो का नृत्य देखना और गाना सुनना चाहा था। उन्हें यह अवसर मिलता तो हम भी देख लेते।”

“बड़ी रानीजी का जन्मदिन अब एक पखवारे में आनेवाला है। उस समय उसकी व्यवस्था करने का निश्चय किया है। तब तक आप लोग भी रह जाती

तो अच्छा होता ।”

“हम स्त्रियों के लिए क्या है, रह सकती थी । परन्तु हमारे स्वामी को अनेक कार्य है । हम केवल उनके अनुयायी ही तो है ।”

“सो तो ठीक है । वास्तव में हम आपके कृतज्ञ है । यदि आप लोग राज-कुमार के उपनयन के सन्दर्भ में नहीं आये होते तो मेरी बच्चियाँ मेरी तरह खा-पीकर भोटी-भोटी बनकर बैठ रही । आपकी बेटी की होशियारी, बुद्धिमत्ता, शिक्षा-दीक्षा आदि देखकर वे भी ऐसी ही शिक्षा पान और बुद्धिमत्ता बनने की इच्छा करने लगी । उनके शिक्षण की व्यवस्था हुई । हमारी चामला को तो आपकी बेटी से बहुत लगाव हो गया है । दिन में एक-दो बार उसके बारे में बात करती ही रहती है ।”

“शान्तला भी आपकी दूसरी बेटी की याद करती रहती है । उसको तो वह अपनी दीदी ही समझती है । आपकी बड़ी बेटी इतनी मिलनसार नहीं दीखती ।”

“क्या करे, उसका स्वभाव ही ऐसा है । वह ज्यादा मिलनसार नहीं है ।”

“हमारी लड़की भी कुछ-कुछ ऐसी ही है ।”

“फिर भी वह होशियार है । वह परिस्थिति को अच्छी तरह समझ लेती है ।”

“ये सब प्रशंसा की बातें हैं । उसकी उम्र ही क्या है ?”

“हमारी पद्मला ही की तरह छुट-पुट है, वह भी ।”

“शरीर के बढ़ने मात्र से मन का विकास याड़े ही जाता है वास्तव में हमारी शान्तला आपकी दूसरी बेटी से एक साल छोटी है ।”

“आप भी खूब है, हमारी बच्चियों की उम्र का भी आपने पता लगा लिया । ठीक ही तो है, कन्या के माता-पिता की पटौमी की बच्चियों पर भी आँख लगी रहती है ।”

“पिछली बार जब मैं यहाँ आयी थी तब आप ही ने तो बताया था । इसलिए मुझे मालूम हुआ । नहीं तो दूसरों की बातों में हम दगल क्यों दे ?”

“ठीक है । मुझे स्मरण नहीं रहता । उनकी बड़ी होनी जा रही है । कहीं दसके लिए योग्य बर को खोज भी कर रही हैं कि नहीं ?”

“फिलहाल हमने इस सम्बन्ध में कुछ नहीं सोचा ।” चामव्वाजी ।

“फिलहाल शादी न भी करे, फिर भी किसी योग्य बर की ताल में तो होगी ही । बर खोज किये बिना बैठे रहना कैसे सम्भव है ? इकलौती बेटी है, अच्छी तरह पाल-पोसकर बड़ा किया है । माधारण लोगों के लिए जो जरूरी नहीं उन सब विद्याओं का भी शिक्षण दे रही है उसे आप । यह सब देखने में ऐसा लगता है कि कहीं कोई भारी सम्बन्ध आपकी दृष्टि में है ।”

“जो वास्तविक बात है उसका मैंने निवेदन किया है । आप पता नहीं क्या क्या सोचकर कहती है, मैं इस सबका उत्तर दे नहीं सकती, चामव्वाजी ।”

“भारी सम्बन्ध की खोज करने में गलती क्या है ? माता-पिता की यह इच्छा स्वाभाविक ही है कि उनकी बेटी अच्छी जगह सुखी होकर रहे।”

“फिर भी सबकी एक सीमा होती है, चामब्बाजी।”

“हाँ, वह तो है ही। अच्छा, मैं चलूँ। सब तैयार हो जाने पर मैं नौकर के द्वारा खबर भेज दूँगी।”

युवरानी और बड़ी रानी को इस न्यूने का समाचार मालूम हुआ। इसमें उन्हें कुछ आश्चर्य भी हुआ। फिर भी सद्भावना का स्वागत करना उनका स्वभाव था। इसलिए उन्हें एक तरह से अममजस ही लगा। परन्तु युवरानी की समझ में यह नहीं आया कि दण्डनायक उसकी पत्नी ने राजकुमारों से न्यूता कैसे और क्यों स्वीकार करा लिया। युवरानी एचनदेवी ने मोचा, जो भी हो, अब तो इस राजधानी से ही छुटकारा मिल जायेगा।

चामब्बा ने बहुत अच्छा भोज दिया। चामब्बे ने हेगडनी माचिकब्बे से पूछा, “स्त्रियों के लिए और पुरुषों के लिए व्यवस्था अलग-अलग रहे या एक साथ ?”

माचिकब्बे ने कहा, “दण्डनायकजी मान लें तो व्यवस्था अलग करने की शायद आवश्यकता नहीं। यह आप पर है, चामब्बाजी।”

चामब्बे भी यही चाहती थी। पाँच-पाँच की दो कतारे बनी थी, एक स्त्रियों की, दूसरी पुरुषों की, आमने-सामने। छोटे राजकुमार उदयादित्य ने शान्तला के पाम बैठने की जिद्द की। आखिरी वक्त पर, इसलिए चामला को बिट्टिदेव के पास बैठना पड़ा।

रगोली के रंग-बिरंगे चित्रों के बीच केले के पत्तों पर परोसा गया भोजन सबने मीनपूर्वक किया। बल्लाल कुछ परेशान दिख रहा था। मचमुच वह पछला की दृष्टि का सामना नहीं कर पा रहा था। उससे मिले एक पखवारा हो चुका था। वास्तव में बात यह थी कि उसने उसके बारे में सोचा तक नहीं था। परन्तु अब वह अपने को अपराधी मान रहा था। उसके मन में कुछ कशमकश हो रही थी कि आज कुछ अनिरीक्षित घटना घटेगी। उसे यह बात मालूम थी कि पछला स्वभाव से कुछ हठीली है। उसका वह स्वभाव ठीक है या नहीं, इस पर विमर्श करने की ओर उसने ध्यान नहीं दिया था। जिद्दी होने पर भी वह उसे चाहता था, मन से दूर नहीं रख सकता था। उसके दिल पर पछला का इतना गहरा प्रभाव पड़ा था। पछला ने भी भोज करते समय बल्लाल को अपनी तरफ आकर्षित करने

का प्रयत्न किया था। परन्तु उस समय उसने अपनी दृष्टि को पत्तल पर से इधर-उधर नहीं हटाया।

दण्डनायक और चामव्वा ने बहुत आजिजी के साथ मेखबानी की। हेग्गडे दम्पति इस तरह के सत्कार-भरे शब्दों के आदी नहीं थे। उनके इस सत्कार से इनका सकोच बड़ गया था। सत्कार के इस आधिक्य के कारण भोजन भी गले से नहीं उतर रहा था।

हेग्गडेजी ने सोचा था कि मरियाने दण्डनायक की पहली पत्नी के पुत्र माचण दण्डनाथ और डाकरम दण्डनाथ भी यहाँ इस अवसर पर उपस्थित होंगे। इनमें डाकरस दण्डनाथ से हेग्गडे मारसिगय्या का कुछ विशेष लगाव था। इसका कारण यह था कि उसके साले सिगिमय्या और डाकरम दण्डनाथ के विचारों में साम्य था और दृष्टिकोण में अन्तर नहीं था। माचण दण्डनाथ कुछ अहकारी था, उसने इसे पिता के गुणों का ही प्रभाव समझा था। यहाँ आने के बाद एक तरह से मारसिगय्या ने गुप्तचर का काम किया था, यह कहे तो गलत नहीं होगा। उनकी गुप्तचरी का लक्ष्य केवल इतना पता लगाना था कि राजघराने से सम्बद्ध रहने-वाले और राजभवन के अधिकारी वर्ग में रहनेवाले लोगों में कौन कितनी निष्ठा के साथ काम करता है और उनकी निष्ठा कितनी गहरी है। युवरानी एचलदेवी के साथ जो विचार-विनिमय हुआ था उसके परिणामस्वरूप यह गुप्त आदेश मारसिगय्या को प्रभु के इसी आदेश में चिण्णम दण्डनायक ने भी पता लगाने की कोशिश की थी, परन्तु वह सफल नहीं हुआ था। इस अवसर पर उपस्थित न पाकर मारसिगय्या ने पूछा, “छोटे दण्डनायक कहाँ है, दिखते नहीं?”

“वे अलग रहते हैं। हमारी घरवाली का अभिमत है कि परिवार में सुखी रहना हो तो उन्हें स्वतन्त्र रखना चाहिए। इसलिए वे दोनों अपने-अपने परिवार सहित अलग-अलग रह रहे हैं। आज बुलाने का मेरा विचार था। परन्तु आज डाकरस के घर में उनके मास-मगुर की विदाई है। माचण और उनकी पत्नी वहाँ गये हैं। यह पूर्व-निश्चित कार्यक्रम था। यो तो हम सबको वहाँ उपस्थित रहना चाहिए था।”

“ठीक ही तो है, वे तो समझी-नमझिन हैं। ऐसी हालत में यहाँ यह सब करने की तकलीफ क्यों उठायी?”

“समझी लोग आने-जाने ही रहते हैं। साल में, दो साल में यह होता ही रहता है। परन्तु आप लोग का बार-बार आना-जाना नहीं हो सकता। हमारे युवराज और बड़ी रानीजी दोनों को आपके विषय में विशेष आदर और प्रेम है। आप लोगों के आगमन से हमारा घर भी पवित्र हो जाए, इसीलिए यह इन्तजाम किया है। मेरे दिमाग में इस आयोजन की बात नहीं आयी थी, आखिर हम योद्धा ही ठहरे।”

यह सलाह और यह आयोजन हमारी घरवाली का है। वे ही इस सबकी सूत्र-धारिणी हैं।”

“योद्धाओं के दिल में भी प्रीति रहती है। आप ही कहिये, हेग्गडेजी।” चामब्बे ने कहा।

“मारो-काटो, ये सब बाहर की बातें हैं, घर के अन्दर की बातें कुछ और ही होती हैं।

“हाँ, हाँ, ऐसी बातें कर रहे हैं मानो बहुत भुगत चुके हैं।” चामब्बा ने व्यग्य किया।

“हाँ, सत्य कहे तो स्त्रियों के लिए वह आश्चर्य ही लगता है।” ये बातें अनिरीक्षित ही चल निकली जिससे एक आत्मीयता का वातावरण पैदा हो गया था। बड़ो के इस वाग्युद्ध को छोटे सब कुतूहल से सुन रहे थे।

हेग्गडे मारसिगव्या ने हेग्गडती की ओर कनखियों से देखा। वह मुसकरायी। बात चल ही रही थी।

“हाँ, यह दण्डनायक का वश हरिश्चन्द्र की मन्तति है न?” चामब्बे बोली।

“यह मेरी-तेरी बात है, वश की बात क्यों?”

“मेरी-आपकी बात होती तो आप सारी स्त्रियों पर आश्रय क्यों करते कि सत्य कहने पर स्त्रियों को आश्चर्य होता है। आप ही कहिए, हेग्गडतीजी।”

“ऐसी सब बातें आपसी विश्वास पर अवलम्बित है। एक तरफ अविश्वास उत्पन्न हो जाए तो सत्य भी आश्चर्यजनक हो सकता है।”

“तो आपकी राय किस तरफ है?” फिर प्रश्न किया चामब्बा ने।

“मैं किसी की तरफदारी नहीं कर रही हूँ। मैंने तो नस्त्व की बात कही है। यदि मैं अपनी बात कहूँ तो मेरे स्वामी मुझसे कभी झूठ नहीं बोलते, यह मेरा विश्वास है। इसलिए आश्चर्य का प्रश्न ही नहीं उठता।”

“सुना, हेग्गडतीजी भी तो स्त्री ही है न। सत्य कहने पर उन्हें आश्चर्य नहीं होता। वे खुद कह रही है। इसलिए सब स्त्रियों को एक साथ मिलाकर मत बोलिए।”

“हाँ, वही हो। चामब्बा को हेग्गडतीजी की टोली में शामिल नहीं करेंगे। ठीक है न?” दण्डनायक ने कहा।

“वह सिरजनहार ब्रह्मा खुद एक न बना सका तो यह दण्डनायकजी से कैसे सम्भव होगा।”

“अच्छा कहा, मानो उस ब्रह्मा को खुद देख आयी हो, बात करने में क्या रखा है।” मरियाने दण्डनायक ने व्यग्य किया।

“मैंने यह तो नहीं कहा कि मैंने ब्रह्मा को देखा है।” चामब्बे ने कहा।

“बात कुछ बिगडती देखकर हेग्गडेजी ने बात का रुख बदलते हुए कहा,

“दण्डनायिकाजी, आपने ये जो मण्डक बनवाये हैं वे इतने बड़े हैं जितना बड़ा आपका मन है। उसे देखते ही मुंह से लार टपकने लगती है। आपकी रुचि तो कल्पना से ही बाहर है। उसे इस ढंग से तैयार करना हो तो उसकी पूर्व-तैयारी कितनी होनी चाहिए। गूँथना, उसकी लोई बनाना, आग सिलगाना, कड़ाई चढ़ाना, लोई को पाटी पर बेलना, उसे कड़ाई में फेराकर देकर पकाना। इतने परिश्रम और साधना से जैसे मण्डक का स्वाद ले सकते हैं वैसे ही तप से तपकर साधना द्वारा मन को तैयार करे तो ब्रह्मा का दर्शन भी हो सकता है। इसे असाध्य क्यों समझती है? साधना करके दिखा दीजिए। तब देखें, दण्डनायकजी क्या कहते हैं।” मारसिगय्या ने कहा।

“हाँ, हाँ, इन अकेले का मन तृप्त करने के लिए इतना मारा परिश्रम क्यों, ब्रह्मा से माँगने-जैसा वर ही क्या है। ब्रह्मा ने जब यहाँ भेज दिया नभी माये पर लिख भेजा है। उसे साध्य बनाने के लिए जरूरी मन भी उसने ही दिया है। बस इतनी तृप्ति रहे तो काफी है। देकव्वे, हेग्गडेजी को एक मण्डक और परोम।”

“मैंने मण्डक माँगा नहीं, उसका उदाहरण दिया है।” पेट पर हाथ फेरते हुए हेग्गडे ने कहा।

इतने में मण्डक की परात और दूध का लोटा लिये दकव्वा आयी। मारसिगय्या ने पत्तल पर झुककर कहा, “मैं खा ही नहीं सकता।”

दण्डनायक ने कहा, “देकव्वे एक काम करो। स्त्री-पुरुष के भेद बिना सब बड़ो को आधा-आधा और छोटो को उस आधे में आधा-आधा मण्डक परोम दो। कोई इन्कार न करे। यह हमारी अतिथियों के प्रति श्रेय कामना का प्रतीक होगा।”

“अतिथियों के श्रेय के साथ अतिथियों का भी श्रेय सम्मिलित है, इसलिए यह भारी होने पर भी खा लेंगे।” मारसिगय्या ने कहा।

भोजन के पश्चात् सबने थोड़ा विश्राम किया। यह तब था कि विश्राम के पश्चात् सब फिर मिलेगे। हेग्गडे दम्पति के लिए एक कमरा मजाकर रखा गया था। बिट्टिदेव, चामला, शान्तला और उदयादित्य बाहर के प्राण में ही रहे।

हाथ धोकर बल्लाल मीधा अपनी आदत के मुताबिक उस कमरे की ओर गया जहाँ वह बैठा करता था। यह कहने की जरूरत नहीं कि पछला वहाँ पहले ही पहुँच चुकी थी।

बल्लाल ने जिस परिस्थिति की प्रतीक्षा की थी वह अब उपस्थित हो गयी। वह चाहता तो उसका निवारण कर सकता था। परन्तु उसका मन निवारण करने से पीछे हटता रहा। इसलिए वह सामना करने के लिए तैयार हो रहा था। वह इस प्रतीक्षा में चुप रहा कि पहले वही बोले।

वह अन्दर खुद आयी थी। बल्लाल ने उसे बुलाया नहीं था। बैठने को भी

नहीं कहा। उसे यह भी नहीं सूझा था कि क्या करना चाहिए। वह मौन रही, पत्थर की मूर्ति की तरह।

बल्लाल को आशंका थी कि वह गुस्सा करेगी। उससे यह मौन सहा न गया। उसकी ओर देखा, वह ज्यो-की-ज्यो अटल खड़ी रही। उसके मुँह में बात निकली, “वही क्यों खड़ी हो?” परन्तु इस प्रश्न की क्या भावना थी, उसे मालूम नहीं पड़ा।

पद्मला ने उत्तर तो दिया, “क्या करे?” परन्तु अन्दर का दुःख बढ़ने लगा था, हिचकियाँ बँध गयी, आँसू बहने लगे।

बल्लाल उठा, उसके पास गया। पूछा, “क्या हुआ?” उसकी आवाज़ में कुछ घबड़ाहट थी।

आँचल से आँसू पोछकर बोली, “क्या हुआ, सो मुझे क्या मालूम? अपने न आने का कारण आप ही जानें। अगर मुझसे कोई गलती हुई थी तो बताने पर अपने को सुधार लेती। परन्तु बहुत समय तक इस तरह न आये तो ” उसका दुःख दुगुना हो गया। बात रुक गयी।

“आओ, बैठो।”

“आपको मुझ पर जब गुस्सा हो ”

“क्या मैंने गुस्से में बात की है?”

“तो फिर आये क्यों नहीं?”

“फुरसत नहीं मिली, बहुत अधिक अध्ययन करना था।”

“वह सब बढ़ाना है, मुझे मालूम है। आपका अन्यत्र आकर्षण है। उस हेग्गडती की लडकी का गाना, नाचना और पाठ, साथ-साथ। उनका सग चाहिए।”

“पद्मला, बेवकूफी की तरह बातें मत करो। अण्ड-सण्ड बातें करोगी तो मुझे गुस्सा आयेगा। अभी खाते वक्त जो बात सुनी वह क्या इतनी जल्दी भूल गयी। विश्वास होना चाहिए परस्पर, दोनों में। किसी एक में अविश्वास हो जाए तो फल-प्राप्ति नहीं होगी। हेग्गडती ने बहुत अनुभव की बात कही। मैं सत्य कहूँ तो भी तुम न मानो तो मैं तुम्हें समाधान नहीं दे सकता। लो मैं अब चला।” बल्लाल ने कहा।

“जिन पर विश्वास करते हैं उनसे खुले दिल से बातें नहीं करें इस प्रश्न का उत्तर हेग्गडतीजी क्या देंगी, यह उनसे पूछ आयेगे?”

“मेरे जवाब देने से पहले तुम्हें यह बात नहीं कहनी चाहिए थी, पद्मला। तुम सबको उस हेग्गडे के घरवालों से कुछ दुराव है, न जाने क्यों, यह बात जब कह रहा हूँ तो खुले दिल से ही कह रहा हूँ। उनसे तुम लोगों को क्या कष्ट हुआ है?”

“मुझे तो कुछ नहीं हुआ।”

“तो और किस-किस को तकलीफ हुई है?”

“मैं नहीं जानती।”

“फिर उनके बारे में ही ऐसी बातें क्यों?”

“मेरी माँ कहती थी कि वे हम-जैसी हैमियतवालों के साथ रहने तो नहीं।”

“इसी से तुमने ऐसा विचार किया?”

“हाँ, मुझे क्या मालूम। सर्वप्रथम जब उनको देखा मेरी माँ ने तब से वे मुझसे यही कहती आयी हैं। इसलिए मुझमें भी यही भावना है।”

“अगर यही बात हो तो आज का यह साग न्यौता-ब्यौता क्यों किया?”

“मुझे क्या मालूम बड़े लोग क्या काम क्यों और कब करते हैं यह सब मुझे मालूम नहीं होता।”

“हेगडे की लड़की तुम्हारी बगल में खाने बैठी इसलिए तुम्हारे गले से खाना नहीं उतरा, है न?”

“खाना गले से नहीं उतरा, यह सत्य है, परन्तु बगल में हेगडे की लड़की बैठी थी, इसलिए नहीं उतरा, यह गलत है। न उतरने का कारण यह था कि सामने बैठे होकर भी मेरी ओर एक बार भी आपने नहीं देखा।”

“मेरे न देखने का सम्बन्ध तुम्हारे गले से खाना न उतरने में कैसे हो सकता है?”

“आप मेरी तरह लड़की होने और किसी लड़के में प्रेम करते और वह इसी तरह कतराकर आपके सामने होने पर भी देखी-अनदेखी कर देता तो समझते ऐसा क्यों होता है।”

“तुम्हारी ओर न देख पाना मुझे भी खटक रहा था, इसलिए ऐसा हुआ। अब तो सब ठीक हो गया न?”

“क्या ठीक हो गया, आप आइन्दा दिन में कम-से-कम एक बार दर्शन देगे, तभी यह ठीक हो सकता है।”

“तो मतलब यह कि रोज मिलते रहते, तभी प्रेम बना रह सकता है। नहीं तो नहीं। यही न?”

“कैसे कहे, आप कल महाराज बननेवाले हैं। महारानी बनने की इच्छुक अनेकों में से किसी अन्य ने आपको अपनी तरफ आकर्षित करके फँसा लिया हो, तो हमें क्या पता लगे?”

“तो तात्पर्य यह कि जो भी मुझसे प्रेम करती है वह केवल इसलिए कि मैं महाराज बननेवाला हूँ। यही न?”

“इसमें गलती क्या है?”

“इससे यह स्पष्ट है कि प्रेम से भी ज्यादा बजवान् महारानी बनने का स्वार्थ है। ऐसी लडकी पर विश्वास ही कैसे करें।”

“आप महाराज बनेंगे, यह सत्य है। सबमुच आपसे प्रेम करें तब भी पदवी से प्रेम हो जायेगा। स्त्री के मन को समझे बिना उसकी निन्दा करें तो कोई प्रयोजन सिद्ध होगा?”

“तो मैं एक बात स्पष्ट पूछ लूँ, पद्मला। अगर मैं महाराज नहीं बनूँ तब भी तुम मुझसे ऐसे ही प्रेम करोगी?”

“यह निश्चित है कि आप महाराज बनेंगे, आपका यह प्रश्न ही अर्थहीन है।”

“तुम्हारी भावना ऐसी हो सकती है, परन्तु परिस्थिति अगर बदल जाये और किसी और को सिंहासन पर बैठाने का प्रसंग उत्पन्न हो जाये, ऐसी स्थिति।”

“तब भी मैं आपकी ही बनी रहूँगी।”

“यह तुम्हारे अन्तःकरण की वाणी है?”

“हाँ।”

“कल तुम्हारे माँ-बाप अगर उल्टा-सीधा कुछ कह दें, तब भी।”

“वे कुछ भी कहें, मैं आपकी ही रहूँगी।”

“यदि तुम्हारा यही निश्चय हो तो मैं भी आश्वासन दूँगा। कोई कुछ भी कहे, मैं महाराज बनूँ या न बनूँ, विवाह तुमसे ही करूँगा।”

“आपके मुँह से यह बात सुनकर मैं जी गयी।”

“अब तुम्हें एक वचन देना होगा, पद्मा।”

“कहिए, महाराज।”

“जैसा तुमने कहा, मैं महाराज बनूँगा और तुम महारानी। इसमें कुछ भी सन्देह नहीं। परन्तु हम दोनों को उस स्थान पर बैठना हो तो उसके लिए आवश्यक योग्यता पानी होगी। मेरे लिए योग्य गुरु मिले हैं। अपने लिए एक अच्छे गुरु नियुक्त करने के लिए तुम्हें दण्डनायक से कहना होगा। मेरी महारानी केवल सुन्दरी कहलाए, यही पर्याप्त नहीं, पद्मा। वह होशियार, उदार, सन्मार्गावलम्बी, महिला-शिरोमणि गुणैक-पक्षपातिनी है, ऐसा लोगों को कहना चाहिए, समझना चाहिए। ऐसा बनने की हमें प्रतिज्ञा लेनी होगी। जिसकी पूर्ति में व्यस्त रहने से हम एक-दूसरे से न मिले तो हममें से किसी को अन्यथा नहीं समझना चाहिए। दोनों के एक होने का समय आने तक सहनशील होकर हमें प्रतीक्षा करनी पड़ेगी, अपनी मारी शक्तियों को केन्द्रित कर एकाग्र भाव से ज्ञानार्जन की ओर प्रवृत्त होना होगा। ठीक है न?”

“जो आज्ञा।”

“अब तुमने जो आश्वासन दिया उस पर मुमकुराहट की मुहर भी तो लगनी चाहिए।” पद्मला की आँखें चमक उठी। एक आत्म-तृप्ति की भावना जागी। चेहरा

मुसकान से खिल उठा ।

“आओ, बैठो ।” बल्लाल ने कहा ।

“बैठूँ तो काम कैसे चलेगा । अभी काम है । माँ ने कुछ कार्यक्रम भी बना रखा है । आप ही ने दीक्षा दी है, मैं प्रतिज्ञाबद्ध हूँ, अभी से, इसी क्षण से ।” कहती हुई वहाँ से भाग चली । उसके पाजेब की आवाज बल्लाल के कानों में गूँजती रही । उसका हृदयान्तराल स्पन्दित हुआ ।

इधर चामला ने भोजन के समय बिट्टिदेव की बगल में बैठी चामला को देखा तो वह यह सोच रही थी कि चामला-बिट्टिदेव की जोड़ी कितनी सुन्दर है । इसी धुन में वह पैर पसारकर लेटी तो आँख लग गयी । उसकी आशा स्वप्न के रूप में उसी नींद में परिणत हुई थी । उसने खुरटि लेकर निद्रामग्न दण्डनायक को पीठ पर थपथपाकर जगाया और कहा, “दिन के स्वप्न सत्य होते हैं, मैंने अभी-अभी स्वप्न में चामला और बिट्टिदेव का विवाह होते देखा है ।”

“विवाह, कौन-सा विवाह ? मैं तो स्वप्न में युद्ध देख रहा था ।” दण्डनायक ने कहा ।

“अच्छा जाने दीजिए । आपको तो युद्ध के सिवा दूसरी कोई चिन्ता ही नहीं । मुझे स्वप्न दिखायी दिया । दिन के स्वप्न सच निकलते हैं । स्वप्न में चामला-बिट्टिदेव का विवाह हुआ ।” उसने फिर कहा । अब की बार स्वप्न की बात पर अधिक बल दिया, चामला ने ।

“ठीक, छोड़ो, अब इसके सिवाय तुम्हारे मन में दूसरी कोई चिन्ता नहीं । चाहे जो हो, हम दोनों भाग्यवान् हैं । जो हम चाहते हैं वही हमारे स्वप्न भी होते हैं । चलो, चलो । जब अतिथि घर बैठे हैं तब अपने आप में मग्न रहे, यह ठीक नहीं ।” कहता हुए दण्डनायक हड़बड़ाकर मुँह धोने चला गया ।

पूर्व निश्चय के अनुसार फिर सब लोग उनके घर के विशाल प्रागण में इकट्ठे हुए ।

पद्मला और चामला का गायन और नर्तन हुआ । उनके गुरु, उत्कल के नाट्याचार्य महापात्र ने उपस्थित रहकर मदद की । अपने गुरु की अनुपस्थिति में नर्तन नहीं करूँगी, यह बात शान्तला ने पहले ही कह दी थी, इसलिए उसका केवल गायन हुआ ।

नाट्याचार्य महापात्र ने शान्तला का गायन सुना । उसकी भूरि-भूरि प्रशंसा की और कहा, “अम्माजी, तुम्हारी वाणी देवियों की-सी है । हमारी चामला कभी-कभी यही बात कहा करती थी, मैंने विश्वास नहीं किया था । ऐसी-इतनी उम्र में इतनी विद्वत्ता पाना साधारण काम नहीं । इसके लिए महान् साधना चाहिए । तुमने साधना द्वारा सिद्धि प्राप्त की है । इतना निखरा हुआ स्वर-बिन्द्यास, राग-विस्तार, भाव-प्रचोदन, यह सब एक सम्पूर्ण जीवन्त साधना है, देवाश-सम्भूत ही

के लिए यह साध्य है। हेमडेबी, आप बड़े भाग्यवान् हैं। ऐसे कन्या-रत्न की भेंट आपने ससार को दी है। कर्णाटक के कला-जगत् के लिए आपकी यह पुत्री एक श्रेष्ठ भेंट है। ऐसी शिष्या पानेवाले गुरु भी भाग्यवान् हैं।”

शान्तला ने उन्हें दीर्घदण्ड-प्रणाम किया।

“बच्ची को आशीर्वाद दीजिए, गुरुजी।” माचिकब्बे ने कहा।

नाट्याचार्य ने अपने दोनों हाथ उसके सिर पर रखकर कहा, “बेटी, तुम्हारी कीर्ति आचन्द्रार्क स्थायी हो।”

शान्तला उठी। नाट्याचार्य ने कहा, “अम्माजी, मेरी एक बिनती है। इस समय तुम्हारे गुरु यहाँ नहीं हैं, गति-निर्देश के बिना तुम नृत्य नहीं करोगी, ठीक है। परन्तु मुझे तुम्हारा नृत्य देखने की इच्छा है। तुम मान लो तो मैं गाऊँगा और तुम नृत्य करोगी। मैं बहुत आभारी हूँगा।”

“रीति भेद है न, गुरुजी, मेल कैसे बैठेगा?”

“मैं ही मृदग बजाऊँगा अम्माजी, मेरी बिनती मानो।”

“गति-निर्देश सम्पर्क नहीं होगा तो गति का अनुसरण करना कठिन होगा। ऐसे गति-रहित नृत्य करने से तो चुप रहना ही अच्छा है। कला के प्रति उपचार कभी नहीं होना चाहिए, यह मेरे गुरुवर्य का आदेश है। इसलिए मैं आपसे क्षमा-याचना करती हूँ।”

“अच्छा जाने दो, एक गाना और सुना दो। तुम-जैसे स्वर विन्यास करनेवालों के गायन के लिए मृदग बजानेवाले को अपनी प्रतिभा दिखाने का एक बहुत ही अच्छा अवसर है।” नाट्याचार्य ने कहा।

“शान्तला ने विस्तार के साथ स्वर-विन्यास कर एक और गाना गाया। नाट्याचार्य के हाथ मृदग पर चलते, मधुर नाद उत्पन्न करते। मृदग-नाद की बैठरी और लालित्य को शान्तला ने पहचान लिया तो उसमें एक सी स्फूर्ति आ गयी। एक-दूसरे का पूरक बनकर स्पर्धा चली। इस स्पर्धा ने वातावरण में एक नयी लहर पैदा कर दी। सब मन्त्रमुग्ध बैठे रहे।

शान्तला ने फिर प्रणाम किया और कहा, “गुरुजी, आपकी उँगलियों के स्पर्श में एक विशेषता है। यह केवल गति-निर्देशन मात्र नहीं, भाव-प्रचोदन भी करता है। यह मेरा सौभाग्य है कि ऐसे मृदग-वादन के साथ गाने का एक योग मिला। आप फुरसत से एक बार हमारे यहाँ आइए। हमारे गुरुजी को आप जैसे विद्वान् का सग बहुत ही अच्छा लगता है।” शान्तला की बिनती थी।

“तुम न भी बुलाओ, मैं एक बार आऊँगा ही। तुम्हारा नृत्य एक बार देखकर ही रूँगा, अम्माजी।” महापात्र ने कहा।

“आप बड़े उदार हैं, गुरुजी। सूर्यदेव के मन्दिर को बालू पर समुद्र के सामने खड़ा करनेवाले शिल्पियों के देश से आये हैं न आप? उस प्रस्तर-शिल्प की भव्यता

को देखनेवालों ने बताया है कि यह उत्कल की उदारता का प्रतीक है।" शान्तला ने कहा।

"तो तुम्हें कोणार्क का इतिहास भी मालूम है, अम्माजी?"

"हमारे गुरुजी जो जानते हैं वह सब मुझे भी विस्तार से समझा देते हैं।"

"अम्माजी, तुम बड़ी भाग्यशालिनी हो। तुम्हारे दर्शन से मैं भी भाग्यवान् हो गया।" महापात्र ने कहा। उपाहार-पनीय आ गये, नहीं तो उनकी बातचीत और चलती।

हेग्गडेजी के लिए रेशम का एक उपरना, हेग्गडती और उनकी लड़की के लिए रेशमी साड़ियाँ और चोली के लिए कपड़े विदाई में दिये गये। वास्तव में हेग्गडती माचिकव्हे को अपनी आँखों पर विश्वास नहीं हुआ। दण्डनायक की पत्नी दतनी उदार भी हो सकती है, इसकी कल्पना ही वह नहीं कर सकी थी। उन्होंने कहा, "दण्डनायिकाजी, यह सब क्यों? अभी आपके यहाँ बहुत मांगलिक कार्य सम्पन्न होने हैं, यह सब देना अभी अच्छा होगा। इसे अभी लेत हुए सकोच होता है।" माचिकव्हे ने अपनी झिझक व्यक्त की।

"मंगन द्रव्य के साथ जो दिया जाता है उसमें किसी सुमंगली को इन्कार नहीं करना चाहिए, हेग्गडतीजी। मैंने कुछ पहले में सोचा न था। आखिरी वक्त जो लगा मो दे रही हूँ। यह दण्डनायक और हेग्गडे के घरानों के स्नेह के प्रतीक के रूप में स्वीकार करे।" चामव्हे ने कहा। कोई दूसरा चारा नहीं था, हेग्गडती ने इस भावना से स्वीकार किया कि यह एक अच्छी भावना के अकुरित होने का प्रथम प्रतीक बने। माँ ने जब लिया तो बेटी क्या करती, उसने भी लिया।

हेग्गडे-दम्पती ने दण्डनायक को सपरिवार एक बार अपने यहाँ आने का निमन्त्रण दिया। "इन नाट्याचार्य को भी साथ लाइये। यदि कोई आक्षेप न हो तो वहाँ के मन्दिर में आपकी बच्चियों के गायन और नर्तन की व्यवस्था कर्लेंगे। बहुत अच्छा गाती है और नृत्य भी करती है। वास्तव में पिछली बार जब हम आये थे तो सुना था कि उनका शिक्षण चल रहा था। इतने थोड़े समय में इतनी अच्छी तरह सीख गयी है।" हेग्गडे मारसिगय्या ने कहा।

हँसी-खुशी से सबने विदा ली। चामला रास्ते तक आयी। पद्मला ने प्रधान द्वार तक आकर शान्तला का हाथ अपने हाथ में लेकर कहा, "भूलना नहीं।"

"हम छोटे गाँव में रहनेवाले हैं। हम आपको भूलेगें ही नहीं। आप भी हमें न भूले।" शान्तला ने कहा।

"भूलेगी कैसे, रोज चामला आप लोगों के बारे में बात करती रहती है।" पद्मला बोली।

"आप तो उसकी दीदी ही हैं न, मैं भी कैसे भूलूँगी?"

इस छोटे से सम्भाषण से उनमें मैत्री का द्वार तो खुल गया, अब यह देखना

है कि उसके अन्दर से कितनी रोशनी बिखरती है।

ये सब बातें सुनकर एचलदेवी भी आश्चर्यचकित हुई।

प्रस्थान के पहले राजमहल में भी उनका योग्य सत्कार किया गया। मार-सिंगम्या अपने गुप्तचर कार्य का सारा वृत्तान्त युवराज एरेयंग प्रभु को सुना चुका था।

बड़ी रानी चन्दलदेवी का तो भाभी और अम्माजी को बिदा देते हुए गला भर आया, आँखें भर आयी। वह गद्गद हो गयी, मुँह से बात तक न निकल सकी। चलने समय शान्तला न महाराज युवराज और युव रानी को प्रणाम किया। कवि नागचन्द्र को साष्टांग प्रणाम किया। कवि नागचन्द्र की आँखें भर आयी।

हेग्गडे परिवार की यात्रा सिंगिमय्या के नेतृत्व में आगे बढ़ी। वाद में हेग्गडेजी को मालूम हुआ कि सिंगिमय्या डाकरस दण्डनायक के घर भी आतिथ्य लेने गया था। वास्तव में वह अन्यत्र एक बसति-गृह में रह रहा था, इसलिए सम्पर्क का अवसर बहुत कम मिल पाया।

मारसिंगम्या और सिंगिमय्या दोनों की एक राय थी कि डाकरस होशियार, निष्ठावान् और उदार है, उसका बड़ा भाई माचण अपने पद पर इतरानेवासा अहंभावी है। असल में दण्डनायक ने अपने घर में उसके बहिन-बहनोई और भानजी को जो सत्कार दिया था उसपर सिंगिमय्या को आश्चर्य भी हो रहा था, क्योंकि दोरसमुद्र आने पर चामव्वे के प्रभाव के बारे में काफी सुन चुका था।

इधर युवराज-युव रानी, बड़ी रानी और राजकुमारों के अचानक प्रस्थान का समाचार दोरसमुद्र के निवासियों के लिए एक आश्चर्यजनक बात बन गयी थी। उसमें भी खासकर दण्डनायक परिवार के लिए यह वज्रपात-सा था। बिना अंत-पते के एकदम बड़ी रानी और कुमारों के साथ युवराज और युव रानीजी का प्रस्थान। यह कैसे हो सकता है? यह सब पूर्व-निश्चित है। हमें मालूम न होने देने का अन्दर-ही-अन्दर कुछ षड्यन्त्र रचा गया है। यह कवि भी ऐसा निकला कि उसने जिस पल्ल में खाया उसी में छेद किया। जानती हुई भी एक बात भी कहे बिना, खाकर जानेवाली हेग्गडती ने भी कुछ नहीं बताया, वह बड़ी धोखेबाज है। चामव्वा का मन उद्भिन्न था, क्रोध में वह आग-बबूला हो बड़बड़ाने लगी, 'युव-रानी को तो उस हेग्गडती की लडकी को ही महारानी बनाने की इच्छा है। मुझे सब मालूम है।'।

बेचारी पषला यह सब सुनकर किकर्नव्यविमूढ हो गयी।

चिण्णम दण्डनायक और कुन्दमराय पूर्व-निर्दिष्ट रीति से वेलापुर में युवराज और उनके परिवार के रहने की व्यवस्था कर चुके थे। वह पोय्मल राजधानी से केवल तीन कोस की दूरी पर था इसीलिए आवश्यक प्रतीत होने पर राजधानी आने-जाने की सहूलियत एरेयग प्रभु को थी।

कवि नागचन्द्र को वेलापुर दोरसमुद्र से अच्छा लगा। नदी-तीर पर बसी यह जगह वेलापुरी पोय्मल राज्य-सीमा के वक्षस्वल्-सी और यगची नदी उस सीमा के कटिबन्ध-सी लग रही थी। नागचन्द्र तो थे कवि ही, उनकी कल्पना चक्षु में पोय्मल राज्य-पुरुष का यह रूप बस गया था।

वेलापुरी पोय्मल राज्य के प्रधान नगरी में केन्द्र-स्थान था। पूर्व की ओर दोरसमुद्र, पश्चिमोत्तर में सोसेऊरु, दक्षिण में यादव पुरी, इन तीनों का केन्द्र वही माना जाता था। वह राज्य-विस्तरण का समय था। राज्य-सीमा का जैसे-जैसे विस्तार हुआ, राज्य में विलीन नये-नये प्रदेशों की प्रजा में निष्ठा और दक्षता रूपित करने के लिए नये-नये मुख्य नगरी को चुनकर पोय्मल राजा उनमें रहा करते। इसी क्रम में उन्होंने सोसेऊरु के बाद वेलापुरी को चुना था। इसी तरह, दक्षिण के चोल राजाओं के सीमा-विस्तार को रोकने और अपने सुखी राज्य को विस्तृत करने के उद्देश्य से यादवपुरी को भी उन्होंने प्रधान नगर बनाया था। प्रत्येक प्रधान नगर में एक दण्डनायक और उनके मातहत काफी सशक्त सेना रहा करती थी। वेलापुर की प्रधानता के कारण अमात्य कुन्दमराय का निवास वही था। सोसेऊरु का नेतृत्व चिण्णम दण्डनायक कर रहे थे।

फिलहाल राज्य की जिम्मेदारी अपने ऊपर अधिक पढ़ने के कारण प्रभु ने राजधानी की देखरेख का उत्तरदायित्व प्रधान मगराज और महादण्डनायक मरियाने पर छोड़ रखा था। महाराज की और राजधानी की व्यवस्था भी उन्हीं पर छोड़ रखी थी। मरियाने के लड़कों को दण्डनायक के पद पर नियुक्त कर उनकी हैसियत बढ़ायी गयी थी। उन्हें आवश्यक शिक्षण देने की जरूरत थी, इसलिए उन्हें तब तक दोरसमुद्र में ही रखा गया जब तक उनका शिक्षण पूरा न हो।

अब की बार एरेयग प्रभु ने दोरसमुद्र से प्रस्थान करते समय माचण दण्डनायक को यादवपुरी की निगरानी करने को रखा। डाकरस दण्डनायक को वेलापुरी में नियुक्त कर वहाँ जाने का आदेश दिया।

मरियाने को यह परिवर्तन जैसा नहीं, फिर भी वह कुछ कर नहीं सकता था। इस पर उसने महाराज को भी अपनी राय बता दी थी। परन्तु महाराज ने एक ही बात कही, “युवराज ने मेरी सम्मति लेकर ही यह परिवर्तन किया है।”

अपनी इस यात्रा की खबर तक न देकर युवराज के एकदम चल देने से दण्डनायक के घर में काफी तहलका मच गया था। अब इस परिवर्तन ने मुलगती आग पर हवा का काम किया।

महादण्डनायक का मन रात-दिन इसी चिन्ता में घुलने लगा कि मेरे बेटों को मुझसे दूर रखने का यह काम मेरी शक्ति को कम करने के लिए किया गया है, युवराज ने इसीलिए यह काम किया है, मैंने कौन-सा अपराध किया था ? मैं खा-पीकर बड़ा हुआ इसी राजघराने के आश्रय में, मेरी धमनियों में जो रक्त बह रहा है वह पोष्य रक्त है। मुझसे अधिक निष्ठावान् इस राष्ट्र में कोई दूसरा नहीं। ऐसी हालत में युवराज के मन में मेरे बारे में ये कैसे विचार हैं ?

चामव्वा ने जवाब दिया, “यह सब उस हेग्गडे का जाल है। इन भस्मधारियों का कभी विश्वास नहीं करना चाहिए।”

“तो यह सब उम्मी का प्रभाव हो सकता है। इसीलिए उल्लू बनाना मुहावरा चल पड़ा होगा। अब तो स्थिति हाथ से निकलती लगती है।”

“मैंने पहले ही कहा था कि उम हेग्गडे का काम छुड़ा दो, नहीं तो उसका किसी खटपटवाली जगह तबादला कर दो। आपने माना नहीं। अब देखिए, वही हमारे लिए शूल बना है।”

“वह काम इतना आसान नहीं। उसके सम्बन्ध में कुछ करने पर उसकी प्रति-क्रिया हम ही पर होगी। इस सबका कारण तुम ही हो। तुमने अपनी हस्ती-हैमियत दिखाने के नैश में आकर उस हेग्गडती को पहले से जो अपमानित किया उसी का यह परिणाम है। हमने ऊपर जो रहते हैं उनसे लगे रहनेवालों और उनके विश्वास-पात्र जो बने उनसे कभी हमें द्वेष नहीं करना चाहिए। इस बात को कई बार समझाने पर भी तुम मानी नहीं। तुमको यह अहंकार है कि तुम्हारा भाई प्रधान है, तुम्हारा पति दण्डनायक है। तुम अपनी हैमियत पर घमण्ड करती हो। तुम्हारी इस भावना ने तुमको ही क्यों, बच्चों समेत हम सबको इस हालत में ला रखा है।”

“हाँ, सारी गलती मेरी ही है। आपने कुछ भी नहीं किया।”

“मैंने भी किया है, तुम्हारी बात सुनकर मुझे जो नहीं करना चाहिए था वह किया। उन दिन युवराज से महाराज बनने के लिए जोर देकर कहना चाहिए था। मुझसे गलती हुई। तुम्हारा कहना ठीक समझकर वैसा कहा, तभी से युवराज मुझे सन्देह की दृष्टि से देखने लगे है। अब स्थिति ऐसी है कि महाराज भी मेरी सलाह आमतौर पर स्वीकार नहीं करते।”

“मेरे भाई ने भी सम्मति दी तब, आपने ऐसा किया। अब मेरे ऊपर दोष लगाएँ तो मैं क्या करूँ ? मैंने जब यह सलाह दी थी तभी वह नहीं मानने और आपको जो सही लगता वही करते। मैं मना थोड़े करती। मुझे जो सूझा, सो कहा। क्या मैं आप लोगों की तरह पढी-लिखी हूँ ? अनुभव से जो सूझा सो कहा था। आप उन लोगों में से हैं जो स्त्री-शिक्षा के विरोध में विचार रखते हैं। आपको अपनी बुद्धि अपने ही वश में रखनी चाहिए थी।” यो उसने एक बवण्डर ही खड़ा

कर दिया ।

“देखो, अब उन सब बातों का कोई प्रयोजन नहीं । हम पर युवराज शका करे तो भी कोई चिन्ता नहीं । हमें बुरा माने तब भी कोई चिन्ता नहीं । हमें तो उनके प्रति निष्ठा से ही रहना होगा । हमने जो भी किया, उसका लक्ष्य कभी बुराई करने का न था । इतना अवश्य है कि अपनी लड़कियों को हम उनके कुमारों के हाथों सौंप देना चाहते हैं ।”

“अब वे यदि न माने, उनके मन में इस तरह की शका उत्पन्न हो गयी है तो हमारी कैसी हानत होगी, यह कहना मुश्किल है । है न ?”

“लडका क्या कहता है, पद्मला ने कुछ बताया क्या ?”

“उसे क्या समझ है, लडके ने कहा मालूम पड़ता है कि वह उसीमें विवाह करेगा । वह खुशी में खिली बैठी थी, अब आँसू बहा रही है ।”

“युवराज की यात्रा की बात मानूम नहीं होने पर जो तुम आग-बबूला होकर गरजने लगी उसमें वह धीरज खो बैठी ।”

“आप तो उसे धीरज बँधाइये ।

“क्या कहकर धीरज बँधाऊँ ? मैं एक बार वेलापुरी हो जाने की सोच रहा हूँ । यो तो हमारे कवि भी वहाँ है ।”

“ठीक । जो मन में आया उसे लिख कवि कहलानेवाले का क्या ठिकाना और क्या नीति ? ऐसे लोग गिरगिट की तरह रंग बदलनेवाले और जिस पन्तल में खाया उसी में छेद्र करनेवाले होते हैं । जहाँ मानदेय मिले वहीं उनकी नजर लगी रहती है । क्या उसने युवराज के इस तरह जाने की बात पहले कही थी ?”

“उसमें बात नहीं हो सकनी थी । बेचारा, उसकी कैसी स्थिति रही होगी, कौन जाने ? इसलिए जब तक वेलापुरी हो न आऊँ तब तक मन को शान्ति नहीं मिलेगी ।”

“किसी बात का निर्णय भाई से विचार-विनिमय करके ही करे ।”

“सलाह दी, भाग्य की बात है । वहीं करूँगा ।”

“पद्मला की बात उठी तो एक बात और इसके बारे में कहनी है ।”

“क्या ?”

“हमें उसे महारानी बनने के योग्य शिक्षित करना चाहिए, यह आपके होने-वाले दामाद की इच्छा है । इसलिए किसी को ”

“पहले सगाई तो हो, फिर देखेंगे ।”

“आप ही ने कहा था कि यदि मैं शिक्षित होती तो अच्छी मलाह मिल सकनी थी । जो शिक्षण मुझे नहीं मिल सका वह कम-से-कम आपकी वचनियों को मिल जाये । इतनी व्यवस्था तो हो ! पता नहीं उनकी शादी किमसे हो, वह तो जिननाथ के हाथ में है । एक बात की दूसरी के साथ गाँठ न बाँधे ।”

“इस बारे में भी तुम्हारे भाई से मलाह खूँगा। ठीक है न?”

पति-पत्नी में जो चर्चा हुई उसके अनुसार प्रधान गगगज से विचार-विनिमय हुआ। बच्चों के शिक्षण की उन्होंने भी स्वीकृति दी। उनकी स्वीकृति में यह आभास भी नहीं मिला कि वे राजकुमार की बात को कितना मूल्य दे सके हैं। अभी में इस सम्बन्ध में वे कुछ कहना नहीं चाहते थे, अभी हालात कुछ गँदने हैं, कुछ छन जाएँ। अभी कुछ कहें तो उसका अर्थ बुरा भी हो सकता है। इसलिए बेलापुरी जाना आवश्यक प्रतीत नहीं होता। समय की प्रतीक्षा कर योग्य अवसर मिलने पर इस विवाह के सम्बन्ध में ठीक-ठीक स्थिति जानने का काम करेंगे। बच्चों के स्थानान्तर में इसका कोई सम्बन्ध नहीं, किस-किसको कहाँ-कहाँ रखना अच्छा होगा, इन दृष्टि से ही इन बातों पर विचार करना होगा, यह मैंने स्वयं युवगज को बताया था। परन्तु मैं यह नहीं माना था कि वे इस पर अभी अमल कर डालेंगे। माचण के स्थानान्तर की जल्दी नहीं थी। परन्तु डाकरस को अपने पाम बुला लेने का उद्देश्य राजकुमारों के शिक्षण की व्यवस्था और देख-रेख है, इसलिए उसके स्थान-परिवर्तन की जल्दी भी थी। अपने बच्चों के शिक्षण का भार विश्वास के साथ आपके बेटे पर छोड़ रखा है, तो आपको युवराज के किसी काम पर मन्देह करने की जरूरत भी नहीं। आपको इस उम्र में, बुढ़ापे के कारण बहुत जल्दी प्रतिक्रिया का भाव उठना है। जल्दबाजी के कारण जो कोई प्रतिक्रिया हो जाती है उसके माने कुछ-कुछ हो जाते हैं। इसलिए ये सब विचार छोड़कर चुप रहने की मलाह प्रधान गगराज ने महादण्डनायक को दी। इस विचार-विनिमय के फलस्वरूप दण्डनायक की बच्चियों को शिक्षण का लाभ हुआ।

राजकुमारों का अध्ययन जोर-शोर से चल पड़ा। बल्लाल में अध्ययन के प्रति जो आसक्ति पैदा हो गयी थी उसे देखकर कवि नागचन्द्र बहुत चकित हुए, उन्हें बड़ा सन्तोष हुआ था। इस सम्बन्ध में एक दिन उन्होंने युवराजी से कहा था, “बल्लाल कुमार की इस श्रद्धा का कारण सन्निधान है।”

“आप यदि खुले दिल से मुझसे बात न करते तो यह काम नहीं हो सकता था। इसका एक कारण यह भी है कि उस दिन अभ्यास के समय ही वह अधिक प्रभावित हुआ होगा। उसके दिल में आपकी उपदेश-वाणी अंकुत हो रही थी कि तभी मैंने भी खुलकर उससे बातें की। बल्कि कहूँ, इस भावना से आप बातें न करते तो पता नहीं राजकुमार के भविष्य का क्या हुआ होता।”

“जब कभी अच्छा होना होता है तो बुद्धि भी ऐसी हो जाती है। यहाँ के प्रज्ञान्त बातावरण मे शिक्षण कार्य निर्बाध गति से चल रहा है।”

“आप तृप्त हो जायें तो पर्याप्त है।”

“मुझे तो तृप्ति है। छोटे राजकुमार की जितनी सूक्ष्म ग्रहण-शक्ति न होने पर भी बड़े राजकुमार की ग्रहण-शक्ति उच्चस्तरीय है। अब तो अध्ययन मे उनकी एकाग्रता भी स्पष्ट दीखती है, कई बार वे छोटे राजकुमार से भी जल्दी पाठ कण्ठस्थ कर लेते हैं।”

“पौयसल राज-सिंहासन पर बैठने योग्य उसीको बनाइये, माँ होकर मैं यही माँगती हूँ। उसे प्रजा का प्रेमपात्र बनना चाहिए और प्रजा का विश्वासपात्र बनना चाहिए। इतनी योग्यता उसमे आनी ही चाहिए।”

“इस विषय मे आपको अविश्वास करने का कोई कारण नहीं। मैं इसी ध्येय को लक्ष्य मे रखकर उन्हे शिक्षण दे रहा हूँ।”

“अच्छा कविजी, यहाँ आपको सब सुविधाएँ प्राप्त है न ? अगर कोई दिक्कत हो तो बताइये। प्रभुजी से कहकर ठीक करा दूँगी।”

“चिण्णम दण्डनायकजी ने स्वयं इस ओर ध्यान देकर सारी व्यवस्था कर सब बातों की सुविधाएँ जुटा दी है।”

“बहुत अच्छा।”

इतना कहकर चुप हो जाने पर कवि ने समझ लिया कि जब जाना है। वह भी उठ खड़ा हुआ परन्तु गया नहीं।

“और कुछ कहना है कविजी ?” युवगनी एचलदेवी ने पूछा।

“हाँ, एक निजी बात है।”

“कहिए।”

“एक पखवारे से सोच रहा था कि कहूँ या नहीं। आज इस निर्णय पर पहुँचा कि कह दूँ। मेरे निवेदन मे कोई गलती हो तो क्षमा करे।”

“इतनी पूर्व-पीठिका है तो बात कुछ गम्भीर ही होगी।” एचलदेवी ने कहा।

वह फिर बैठा। बोला, “डाकरम दण्डनायकजी ने यहाँ आने के बाद एक बार मुझे बुला भेजा था। जाकर दर्शन कर आया। उस समय उन्होंने जो बात कही उसे सुनकर मेरा दिल बहुत दुख रहा है। जो बात मुझे सही नहीं लगती उसे बिना छिपाये स्पष्ट कह देना मेरा स्वभाव है, उसमे चाहे जो हो जाये। जिस पत्तल मे खाये उम्मी मे छेद करना मेरा स्वभाव नहीं। यह बात दण्डनायकजी के यहाँ से उठी है। यह मैंने बात करने के ढंग से समझ लिया, यद्यपि उन्होंने बात इस ढंग से की कि उसमे मेरा दिल न दुखे। उनके कहने के ढंग मे लगा कि मुझे प्रभु का आश्रय और उनका प्रेम मिला, इसलिए मैं उनकी परवाह नहीं करता, यह भावना उनके मन मे उत्पन्न हो गयी है। यह सुनने के बाद मैं इस बात की जड़ की खोज मे लगा

हैं। बेलापुरी की यात्रा का समाचार पहले से जानते हुए भी वहाँ से निकलते समय उनसे कहकर नहीं आया, मैं सोचता हूँ यही कारण रहा होगा। सन्निधान जानती है राज-परिवार के यहाँ पधारते समय पिछले दिन अचानक रात को ही चिण्णम दण्डनायक के साथ यहाँ सकुटुम्ब आना पड़ा। फिर भी चिण्णम दण्डनायकजी से इस बारे में मैंने निवेदन किया था। उन्होंने कहा, यह स्वामीजी की आज्ञा है, तुरन्त तैयार हो जाओ प्रस्थान के लिए। जिन-जिनको बताना होगा उन सबको राजमहल से खबर भेज दी जायेगी। इसके लिए आपको चिन्तित होने की जरूरत नहीं। मैं इधर चला आया। मेरे मन पर जो भार लद गया था, उसे मैंने सन्निधान से निवेदन किया है। आज्ञा हो तो एक बार दोरसमुद्र जाकर दण्डनायकजी से सीधा मिलकर क्षमा-याचना कर आऊँगा।” कवि नागचन्द्र ने कहा। उमका मन वास्तव में उद्वेग से भरा था।

“इम समाचार पर रग सम्भवत स्त्रियो की ओर से चढ़ा है। आपको आतंकित होने की जरूरत नहीं। मिर्फ इसीलिए आपको वहाँ तक जाने की जरूरत नहीं। मैं स्वामी से बात करूँगी। आप निश्चिन्त रहे।”

“स्त्रियाँ कहे या पुरुष, ऐसी बात से तो मन दुबेगा ही।”

“आप काव्य-रचना करने बैठें और किसी नायिका के दुःख का चित्रण करना पड़े तो आप खुद रोने बैठेंगे? ऐसे बैठने से काव्य-रचना हो सकेगी? यहाँ भी वही बात है। किसी के बारे में कोई बात आपसे सम्बद्ध कोई कहता है तो उसपर आपको चिन्ता क्यों हो? आपके मन में ऐसी भावना क्यों हो? आपके मन में बुराई न हा तभी निलिप्त रहना साध्य होता।”

“मुझमें कोई ऐसी बात ही नहीं है। परन्तु उनसे बिदा लेकर आना कर्तव्य था, उमका पालन न हो सका, यही चिन्ता मन को सालती रही।”

“किन्तु जिस परिस्थिति में आपको आना पड़ा, उससे आप परिचित है, तो इसके लिए चिन्तित नहीं होना चाहिए। महादण्डनायक यहाँ आनेवाले ही हैं, तब चाहे आप सीधी बात कर ले। जब तक वे स्वयं यह बात नहीं उठाये तब तक आप खुद यह बात न उठाये, यह सही ही नहीं है, यह मेरी मलाह भी है।”

“ठीक है। अब तत्काल मन का भार कम हुआ, बोझ उतरा। उनके आने पर क्या होगा, यह अभी से क्यों सोचूँ? आज्ञा हो तो चलूँगा। मैंने आपके साथ बात करने की जो स्वतन्त्रता ली उसके लिए क्षमा माँगता हूँ।”

“नहीं, ऐसा कुछ नहीं। आप सब राज-परिवार के हैं। आप लोगो को अपनी इच्छा खुले दिल से स्पष्ट कहना चाहिए, यही अच्छा है।”

कवि नागचन्द्र नमस्कार करके चला गया।

सुवरानी एचलदेवी अपने पलग की तरफ चली। और पैर पसारकर लेट गयी।

चामव्वा की इस दुर्बुद्धि पर युवरानी एचलदेवी के मन में घृणा की भावना उत्पन्न हो गयी। मरियाने दण्डनायक के आने का समाचार तो मालूम था परन्तु उसका कारण वह नहीं जानती थी। चामव्वा ने कौन-सा पामा खेलने के लिए उनके हाथ में देकर भेजा है, यह विदित नहीं। प्रतीक्षा करके देखना होगा।

हाँ, हाँ, प्रतीक्षा करके देखने का विचार किया, यह तो ठीक ही है। इस विचार के पीछे एक-एक करके सभी बातें याद आयीं। इस सबका मूल कारण राज-परिवार की समझिन बनने की उसकी महत्वाकांक्षा है। हेम्माडनी और उसकी लड़की ये शनि के चने जाने की खबर सुनते ही उसकी खुशी का ठिकाना न रहा। यही उसके आनन्द का कारण था। कैसी नीचता! न्याते का नाटक रचा, कुछ वस्त्र आदि देकर खूब तेल दिखाया। फिर विदाई का नाटकीय आयोजन किया। शायद इनके प्रस्थान के तुरन्त बाद वह विवाह की बात उठाना चाह रही थी। उसे पता दिये बिना, हम लोगों का प्रस्थान होने से वह मौका चूक गया। इसपर उसे गुस्सा भी आया होगा। और वह गुस्सा किसी-न-किसी पर उतारना चाहती है। ऐसी हालत में, दण्डनायक शायद इसी सम्बन्ध में बात करने आ रहे होंगे। इस-लिए पहले ही से अपने प्रभु से विचार-विनिमय कर लेना अच्छा है।

ठीक उसी वक्त बड़ी रानी चन्दलदेवीजी के आने में यह विचार-शृंखला टूटी। वह तुरन्त उठ खड़ी हुई।

“बुला भेजनी ता मैं स्वयं नवा में पहुँच जानी।” युवरानी ने विनीत होंकर कहा। बैठने के लिए आमन दिया।

बड़ी रानी बैठनी हुई बोली, “आप बहुत विचार-मग्न लग रही है, मेरे आने से बाधा तो नहीं हुई?”

“विचार और चिन्ता ने किसे मुक्त किया है बड़ी रानीजी? एक छोटी चीटी से लेकर चक्रवर्ती तक का एक-न-एक विचार करने ही रहना पड़ता है। अब, क्या आपको चिन्ता नहीं? आपका चेहरा ही बताता है। क्या करे, बड़ी रानी, रेविमय्या के आने तक आपको इसी तरह चिन्तित रहना पड़ेगा।”

“मुझे कोई परेशानी नहीं। मेरे कारण आपकी जिम्मेदारी बढ़ गयी है यदि बलिपुर से सीधा चली जाती।”

“वही से चली जाती तो हमें आपकी आत्मीयता कहाँ मिलती? प्रत्येक क्रिया के पीछे ईश्वर का कोई-न-कोई निर्देश रहता ही है।”

इतने में घण्टी बज उठी। युवरानी और एचलदेवी की बात अभी खतम नहीं हुई कि इतने में एरेयग प्रभु की आवाज सुन पड़ी, “बड़ी रानीजी भी हैं। अच्छा हुआ। मालम्बे अन्दर जाकर मूचना दे आओ।”

एचलदेवी स्वागत करने के लिए उठकर दरवाजे तक आयी।

एरेयग प्रभु अन्दर आये, “बड़ी रानीजी, चलिकेनायक अभी कल्याण से लौटा

है। सन्निधान ने पत्र भेजा है कि स्वास्थ्य ठीक न होने से वे स्वयं आ नहीं सकते। इसका अर्थ यह हुआ कि बड़ी रानी को विदा करने का समय आ गया। हँसी-खुशी से विदा करने के बदले एक आतक की भावना में जल्दी विदा करने का प्रसंग आया है। जिस वक्त आप चाहे, योग्य सरक्षक दल के साथ भिजवा देंगे। खुद साथ चलने की आज्ञा दे तो भी तैयार हूँ। कल हमारे महादण्डनायक अचानक ही यहाँ आनेवाले हैं। वे यदि मान लेंगे तो उन्हीं को साथ भेज दूंगा।” बिना रुके एक ही साँस में यह सब कहकर उन्होंने अपने ऊपर का बोझ ता उतार दिया, परन्तु यह ममाचार सुनने को बड़ी रानीजी और एचलदेवी दोनों तैयार नहीं थी।

बड़ी रानीजी तो किकर्तव्य-विमूढ़ होकर ही बैठ गयी। एकदम ऐसी खबर सुनने पर एचलदेवी कुछ परेशान भी हुई। परन्तु यह मोचकर कि उनके मन पर दूसरी तरफ़ का कोई आघात लगा होगा और इसी वजह बिना दम लिये एक ही साँस में कह गये हो, यह ममझकर, खुद परेशान होने पर भी वह बड़े समय में बोली, ‘चिन्ता न करे, बड़ी रानीजी, जितनी जल्दी हाँ मकेगा, आपको कल्याण पहुँचाने की व्यवस्था करेंगे। अस्वस्थता की खबर आपके पास पहुँचने तक ईश्वर की कृपा में चक्रवर्ती का स्वास्थ्य सुधर चुका होगा, ऐसा विश्वास करे। हमें बिना कारण घबड़ाने की जरूरत नहीं। मैं खुद आपके साथ चलकर आपको चक्रवर्ती के हाथ मौपकर आऊँगी, आप चिन्ता न करे।” युवगनी एचलदेवी ने कहा।

“नायक कहाँ है?” चन्दलदेवी ने पूछा।

“मिलना चाहे तो बुलाऊँगा।” प्रभु एरेयग ने कहा।

“यदि वहाँ से रवाना होने से पहले वे सन्निधान से प्रत्यक्ष मिले हो तो बुलाइये।”

“गालबन्ने, बाहर लेक खड़ा है। किसी को भेजकर चलिकेनायक को बुला लाने को कहो।” एरेयग प्रभु ने कहा।

चन्दलदेवी ने पूछा, “जब नायक ने खबर सुनाई तब वह कुछ घबड़ाहट महसूस करने लगा क्या?”

“हमने इतने विस्तार से नहीं देखा-पूछा। इसलिए इतना ही कहकर कि ‘ठीक है’ हम उस पत्र को लेकर इधर चले आये। अभी पत्र पढ़ा नहीं है। बड़ी रानीजी के समक्ष ही पढ़ना उचित समझकर हमने अविलम्ब नहीं पढ़ा।” कहकर फरमान की मुहर खोली। बड़ी रानी और एचलदेवी देखने के लिए जरा आगे झुकी। एरेयग प्रभु ने स्वस्तिश्री आदि लम्बी विरुदावली पर नज़र दौड़ायी और फरमान पढ़ना शुरू किया—

“धारानगरी पर विजय प्राप्त कर बड़ी रानी को सुरक्षित रखकर आपने जो कार्य दक्षता से किया है, इससे बहुत सन्तोष हुआ। इस खुशी के समय अपनी इच्छा से, आगे से, पोद्सल-बश-त्रिभुवन-मल्ल यह चालुक्य-विरुद्ध भी आपकी विरुदावली

के साथ सुशोभित हो, यह हम इसी फरमान के द्वारा सूचित करना चाहते हैं। यहाँ का राजनीतिक वातावरण भाई जयसिंह के कारण कलुषित हो गया है। इसे प्रकट करना ठीक नहीं, फिर भी आप पर हमारा पूर्ण विश्वास है अतः आपको बताया है। इस वजह से फिलहाल हम दोरसमुद्र की ओर आने की स्थिति में नहीं हैं। नुकसान तो हमारा ही होगा। बड़ी रानीजी को जितनी जल्दी हो सके कल्याण भिजवाने की व्यवस्था करें। यहाँ की राजनीतिक हलचल को वहाँ के आम लोको के लिए साधारण बातचीत का विषय नहीं बनना चाहिए। इसलिए नायक को बताया है, स्वास्थ्य अच्छा नहीं।”

बड़ी रानी का हाथ अनायास ही गले पर के मागल्य-सूत्र की ओर गया। एक दीर्घ श्वास लेकर कह उठी, “एक ही क्षण मन में क्या सब हो गया।” चन्दलदेवी का मन स्वस्थ हो गया था।

“अब बड़ी रानी के मन में इस एक ही क्षण में जो सब हो गया वही इस देश के दाम्पत्य जीवन का संकेत है।” युवराणी एचलदेवी ने कहा।

“बिना कारण बेचारे नायक के विश्वास में बाधा डाली।” बड़ी रानी ने कहा।

“वह भी बड़ी रानीजी से मिलने के लिए उतावला था। उन्होंने जो खबर सुनायी थी उसके सन्दर्भ में इस वक्त उससे मिलना ठीक न समझकर मैंने ही मना किया था। मचमुच हमें भी इससे कुछ चिन्ता हो गयी थी।”

“किसी सम्भावित भारी दुःख का निवारण हो गया।” कहती हुई एचलदेवी उठ खड़ी हुई।

“क्यों?” चन्दलदेवी ने पूछा।

“एक दिया घी का जला भगवान को प्रणाम करके आऊँगी।” कहकर एचलदेवी निकली।

चन्दलदेवी ने “मैं भी चलती हूँ।” कहकर उसका अनुगमन किया।

इधर क्षण में ही चलिकेनायक आ गया। इस बुलावे के कारण वह घबड़ा गया और पसीना-पसीना हो गया। यात्रा की थकावट, अमन्तोषजनक वार्ता, तुरन्त आने का यह बुलावा, इन सब बातों ने मिलकर उसमें कम्पन पैदा कर दिया था।

नायक ने युवराज को प्रणाम किया।

“बैठो नायक।”

“रहने दीजिए,” कहकर पूछा, “इतनी जल्दी में बुलाया?”

“हाँ, तब जल्दी थी, अब नहीं। इसीलिए बैठने को कहा है।”

नायक की समझ में नहीं आया कि वह क्या करे। वह टकटकी लगाकर देखता रह गया। परन्तु बैठा नहीं।

“क्यों नायक, बहरे हो गये हो क्या?”

“नहीं, ठीक है, प्रभु।”

“तो बैठे क्यों नहीं, बैठो।”

वह सिमटकर एक आसन पर बैठ गया।

प्रभु एरेयग कुछ बोलें नहीं, नायक प्रतीक्षा करता बैठा रहा। जिसपर बैठा था वह आसन बांटो का-सा लग रहा था। कब तक यो बैठा रहेगा? “हुकुम हुआ, आया, क्या विषय है” उसने पूछना चाहा, बात स्की।

“जिन्होंने बुलाया है उन्हें आने दो। तब तक ठहरो, जल्दी क्यों?” उसे कुछ बोलने का अवसर ही नहीं रहा। मौन छाया रहा। कुछ ही क्षण बाद बड़ी रानी और युवरानी धी का दिया जलाकर प्रणाम करके लौटी। नायक ने उठकर उन्हें प्रणाम किया।

“क्यों, नायक, अच्छे हो?” चन्दलदेवी ने पूछा।

बड़ी रानी चन्दलदेवी को देखने से उसे लगा कि उन्हें अभी चक्रवर्ती की अस्वस्थता की खबर नहीं मिली होगी। उसने सोचा, यह अप्रिय समाचार सुनाने की जिम्मेदारी मुझी पर डालने के इरादे से इस तरह बुलाया है, इससे वह और भी अधिक चिन्ता-भार से दब गया, बोला, “हाँ, अच्छा हूँ।”

बड़ी रानी बैठी। नायक से भी बैठने को कहा। युवरानी भी बैठ चुकी थी, पर नायक खड़ा ही रहा।

“इसे दो-दो बार कहना पड़ता है, पहले भी इसने यही किया।” प्रभु एरेयग ने किया।

नायक कुछ कहे बिना बैठ गया। जो पत्र वह स्वयं लाया था उसे दिखाते हुए प्रभु एरेयग ने पूछा, “यही है न वह पत्र जो तुम लाये हो?”

“हाँ।”

“बड़ी रानीजी की इच्छा है, इस पत्र को तुम ही पढ़कर सुना दो, इसीलिए तुमको बुलाया है।” कहते हुए प्रभु एरेयग ने पत्र उसकी ओर बढ़ाया। चलि-नायक ने आकर पत्र हाथ में लेकर बड़ी रानी की ओर देखा।

“क्यों नायक, पढ़ोगे नहीं?” एरेयग ने पूछा।

“यह तो प्रभु के लिए प्रेषित पत्र है। मेरा पढ़ना?” इससे उसका मतलब था कि अप्रिय वार्ता उसके अपने मुँह से न निकले।

“हम ही कह रहे हैं न, पढ़ने के लिए, पढ़ो।” प्रभु ने कहा।

पत्र खोलकर आरम्भिक औपचारिक सम्बोधन के भाग पर नज़र दौड़ायी। इसके बाद उसकी नज़र पत्र की अन्तिम पंक्ति पर लगी। पत्र छोटा था। उसकी सारी चिन्ता क्षण-भर में गायब हो गयी।

“मुझे भी फिर से पढ़ना होगा?” नायक ने पूछा।

“तुमको समाचार मालूम हो गया न, बस। इधर लाओ।” प्रभु ने हाथ

बढ़ाया। नायक ने पत्र लौटा दिया।

“यह पत्र तुमने पढ़ा नहीं, नायक। अब मालूम हुआ ?”

“मालूम हो गया, मालिक।”

“तुमको फिर बड़ी रानीजी का रक्षक बनकर जाना होगा।”

“जो आज्ञा।”

“नायक। लौटते समय तुमने सन्निधान का दर्शन किया था या नहीं ?”
चन्दलदेवी ने पूछा।

“पहली बार जब दर्शन किया तो कहा कि चलेगे पर कुछ देरी होगी। तब तक रहो। फिर दो दिन बाद मिलने गया तब भी सन्निधान ने यही कहा। परन्तु रेबिमय्या के आकर पूछने पर “अब दर्शन नहीं हो सकता, स्वाम्भ्य अच्छा नहीं।” कह दिया, और बताया कि आज्ञा हुई है कि ‘अब दर्शन नहीं द सकते, यह एक पत्र तैयार रखा है, इसे ले जाकर अपने युवराज को दे देना।’ अमात्य राविनभट्ट दण्डनायकजी ने बताया कि बड़ी रानीजी को शीघ्र इधर ले आने की व्यवस्था कराएँ। हम इधर चले आये।”

“तो रेबिमय्या कहाँ है, वह तो दिया नहीं ?” प्रभु एरेयग ने पूछा।

“गस्ते में बलिपुर में रुक गया है, कल आयेगा।”

“हेग्गडेजी बलिपुर में थे ?”

“नहीं।”

“होने तो अच्छा होता।”

“रेबिमय्या आयेगा तो मालूम हो जायेगा। मैं कह आया हूँ। लौटते समय बड़ी रानीजी को वहाँ एक रात ठहरना पड़ेगा। हेग्गडेजी आ जाये तो यह सूचित करे कि वे अन्यत्र न जाये, बलिपुर में ही रहे।”

“ऐसा किया, अच्छा हुआ। परन्तु चक्रवर्ती के अस्वस्थ रहने की बात सुनकर हेग्गडेजी बहुत चिन्तित होगे। आप लोगो के वहाँ पहुँचने तक उनकी चिन्ता दूर नहीं हो सकती। क्या करे, दूसरा चारा नहीं। ठीक है, नायक, अब तुम जा सकते हो। तुम्हें वस्तुस्थिति मालूम हो गयी है न ? कहाँ कब क्या कहना, क्या नहीं कहना, यह याद रखना।” प्रभु एरेयग ने कहा।

“जो आज्ञा।” कहकर प्रणाम कर चलिकेनायक चला गया। अब का नायक और था, पहले का और था। सुख-दुःख मानव के स्वरूप को ही बदल देता है, एरेयग ने यह बात नायक के चेहरे पर स्पष्ट देखी।

“अब तक बड़ी रानीजी की उपस्थिति के कारण अन्तःपुर भरा हुआ लग रहा था। अब उनके जाने के बाद मुझे तो सूना ही लगेगा।” युवराणी एचलदेवी बोली।

“सूना क्यों लगना चाहिए ? घर भर लीजिये। आपके बड़े राजकुमार विवाह-

योग्य तो हो ही चुके हैं।" चन्दलदेवी ने कहा।

"वह तो किसी दिन होगा ही, होना ही चाहिए। परन्तु कैसी लड़की आयेगी यह नहीं मालूम मुझे।" युवरानी एचलदेवी ने कहा।

"यह बात मैं नहीं मानती। बड़े दण्डनायकजी की बड़ी लड़की ने, सुना है, बड़े राजकुमार का मन हर लिया है।"

"वह जोड़ी ठीक बन मकेगी, बड़ी रानीजी?" युवरानी एचलदेवी बोली। उनकी ध्वनि में कुछ आतंक की भावना थी।

"आपके पास आने पर सब ठीक हो जायेगा। आप शत्रु को भी जीत सकती हैं।" चन्दलदेवी बोली।

"मुझे बल्लाल के ही बारे में अधिक चिन्ता है। हमारा सौभाग्य है कि अब वह ठीक बनता जा रहा है।"

"तो क्या बाकी बच्चों के बारे में चिन्ता नहीं है?"

"बिट्टि के बारे में मुझे चिन्ता नहीं। उदय अभी छोटा है, उसके बारे में चिन्तित होने का अभी समय नहीं आया है।"

"तो क्या आप किसी निर्णय पर पहुँच गयी है?"

"मुझे मान्य है कि कुछ बातें मैं न रोक सकती हूँ न टाल ही सकती हूँ। इसी-लिए उनमें समझौता ही कर लेना चाहिए।"

"तात्पर्य यह कि अनहित से भी हित की साधना करना आपका लक्ष्य है।"

"हमसे किसी का अनहित नहीं होना चाहिए। इतना ही अभीष्ट है।"

"हमसे यह साधना नहीं हो सकती।"

"ऐसा क्यों कहती है? अच्छाई का काम कोई भी कर सकता है।"

"सच है। लेकिन जिसे देखकर दूसरे लोग आपस में झगडा कर ऐसे मेरे सौन्दर्य ने कौन-सा हित साधा।"

"इसका उत्तरदायित्व आप पर नहीं है, वह तो मनुष्य की एक नीचता है, सबकुछ अपना ही समझने का स्वार्थ। परन्तु इसी झगडे ने हम लोगों में आत्मीयता पैदा कर दी है। आपका रूप-सौन्दर्य ही इस आत्मीयता का कारण है।"

"यही मैं भी कह रही हूँ, यही है अनहित में भी हित देखना।"

अब तक युवराज एरेयंग प्रभु चुपचाप बैठे सुन रहे थे, अब बाले, "ऐसे ही छोड़ दे तो आप लोगों की बाने कभी समाप्त नहीं होगी। बड़ी रानीजी की यात्रा को अब और अधिक दिन तक स्थगित नहीं किया जा सकता। हम उसके लिए उप-युक्त समय निश्चित करेंगे, कल रेविमय्या और दण्डनायक के आने पर। आप अब विदाई की रस्म की तैयारी करें।"

"मरियाने दण्डनायकजी विवाह सम्बन्धी बात करने आनेवाले है?" चन्दल-देवी ने सीधा सवाल किया।

“न न, वह बात अब अभी सोचने की नहीं है। उसकी अभी क्या जल्दी है ?” कहकर ज्यादा बात करने का मौका न देकर प्रभु एग्नेयग चले गये।

“तो यह सम्बन्ध युवराज को पनन्द नहीं है ?” चन्दलदेवी ने एचलदेवी से पूछा।

“बातों से तो ऐसा ही लग रहा है। इससे मुझे दोनों तरफ की चिन्ता करनी पड़ रही है। उधर अप्पाजी के विचार भिन्न हैं, प्रभुजी के विचार बिल्कुल अलग, यह सब स्पष्ट हो गया है। ममय ही इस स्थिति का बदल सकता है। इन दोनों में से किसी एक के मन को तो बदलना ही होगा।”

“जब मैंने यह बात छेड़ी तब युवराज कुछ नहीं बोले। इससे मैं समझ बैठी थी कि इस सम्बन्ध में उनके विचार अनुकूल हैं। यह जानती होती कि उनके विचार प्रतिकूल हैं तो मैं यह सवाल नहीं उठाती, शायद न उठाना ही अच्छा होता।” चन्दलदेवी ने परेशान होकर कहा।

“पूछ लिया तो क्या हो गया ? यह मामला ही कुछ पेचीदा है। यह उलझन सुलझाने का भार भी मुझी को डोना होगा। यह सर्वथा निश्चित है। आपको परेशान होने की जरूरत नहीं। अन्दर का विरोध एक बार फूटकर बाहर व्यक्त हो जाये तो मन पर उसका दबाव कुछ कम हो जाता है। इसका मतलब यह हुआ कि मेरा काम कुछ हद तक आसान हो गया है। अरे, मैं तो बातों में भूल ही गयी थी, आज सोमवार है। शाम हो रही है, जल्दी तैयार हो जाये तो मन्दिर हो आयेगे। बाहन तैयार रखने को कहला भेजती हूँ।” युवरानी ने कहा।

चन्दलदेवी उठकर अपने निवास चन्द्रशाला गयी।

मरियाने दण्डनायक आया। मन्त्रणागूह में युवराज से गुप्त मन्त्रणा हुई। उस समय उसने दो मुख्य बातों का जिक्र किया। पहली बात यह थी कि महाराज इस बात पर अधिक जोर दे रहे हैं कि युवराज सिंहासनारोहण के लिए स्वीकृति दें। अबकी बार यह बात दण्डनायक के हृदयान्तराल से निकली थी, फिर भी युवराज ने अपना पूर्व-सूचित निर्णय न बदला, उसी पर डटे रहे और कहा, “अब क्या कष्ट हो रहा है, दण्डनायकजी, कामकाज तो चल ही रहे हैं। पिताजी हमारे सभी कार्यों को स्वीकार कर आशीर्वाद दे रहे हैं, हम छोटों के लिए इससे बढ़कर सौभाग्य की बात और क्या हो सकती है। वे जोर दे रहे हैं, इससे हमें झुकना नहीं चाहिए। कल दुनिया कह सकती है कि पिता बूढ़े हो गये, इससे उन्हें हटाकर खुद सिंहासन पर

बैठ गये। अन्दरूनी बातों को दुनियावाले कैसे जानेंगे। मेरी यह इच्छा है कि हमारे इस राज्य की प्रजा सुखी और सम्पन्न होकर शान्तिमय जीवन व्यतीत करे। यह मेरे सिंहासनारूढ़ होने से भी अधिक मुख्य विषय है। इसीलिए दुबारा कभी ऐसी सलाह देने का कष्ट न करें। यह हमारा अन्तिम निर्णय है।” प्रभु एरेयग ने इस निर्णय से दण्डनायक की बात पर पूर्णविराम लगा दिया।

अब अपना बान्धव्य जोड़ने का विषय मरियाने दण्डनायक ने बहुत ही नरमी के साथ धीरे से उठाया। कहा, “हमारा पूर्व-गुण्य था कि महामातृश्री केलेयब्बरसीजी ने मुझपर सहोदर-वात्सल्य रखकर किसी कोने में पड़े रहनेवाले मुझको ऊपर उठाया और एक गण्य-मान्य व्यक्ति बनाया। एक पद देकर प्रतिष्ठित किया। इस ऋण में मैं जन्म-जन्मान्तर में भी मुक्त नहीं हो सकता। सम्पूर्ण जीवन पोय्सल साम्राज्य की उन्नति के ही लिए समर्पित है, मेरा सारा घराना इसके लिए सर्वस्व का भी त्याग करने को तैयार है। राजकुमारों की सैनिक शिक्षा का भार मेरे पुत्र पर छोड़कर आपने जो अनुग्रह किया है इससे यह स्पष्ट है कि राज-परिवार का हमारे परिवार पर अत्यधिक विश्वास है। यह विश्वास हमारे लिए एक बरदान की तरह है। इस विश्वास की रक्षा का उत्तरदायित्व हमारे घराने का आद्य-कर्तव्य है। यह सम्बन्ध और निकट हो जाये, कन्या का पिता होने के कारण, एक भविष्य की आशा लिये बैठा हूँ। कई बार इस विषय का निवेदन करने की बात सोची, समय की प्रतीक्षा करता रहा। यदि सन्निधान अन्यथा न समझें तो एक निवेदन करना चाहता हूँ। अपनी बड़ी लड़की का बड़े राजकुमार बल्लालदेव के साथ विवाह कर देने की अभिलाषा करता हूँ। सन्निधान मेरी इस प्रार्थना को उदारता से स्वीकार कर अनुग्रह करे।”

“दण्डनायकजी, यह अच्छा हुआ कि आपने अपनी इच्छा बता दी। साथ ही समय-असमय की भी बात कही। वह भी ठीक है। इस विषय पर विचार का समय अभी नहीं आया। यह हमारी राय है। राजकुमार के लिए अब विवाह से अधिक आवश्यक बात यह है कि वे भावी जिम्मेदारी को सँभालने लायक योग्यता प्राप्त करें। आप ही ने कई बार कहा भी था कि उनका स्वास्थ्य सन्तोषजनक नहीं है। इधर कुछ दिन से स्वास्थ्य सुधर रहा है, पण्डित चारुकीर्तिजी की चिकित्सा के कारण। वास्तव में हमें आपसे कुछ छिपाने की जरूरत नहीं है। हमें कुछ समय पूर्व इस बात की चिन्ता हो गयी थी कि कम-से-कम बौद्धिक दृष्टि से तो सिंहासन पर बैठने योग्य भी कुमार बनेंगे या नहीं। इस बात का दुःख रहा हमें। अब आपके द्वारा प्रेषित कवि के समर्थ दिशादर्शन और शिक्षण के कारण उनमें उत्साह और आसक्ति के भाव जगे हैं। इससे हमारे मन में यह भावना आयी है और हम आशा करते हैं कि वे सिंहासन पर बैठने योग्य बनेंगे। इससे हमारा मन कुछ निश्चिन्त हुआ है। ऐसे समय विवाह की बात उठाकर उनके मन को आलोकित करना अच्छा

नहीं है। कम-से-कम और तीन साल तक शिक्षण की ओर ध्यान देना उनके लिए हम आवश्यक मानते हैं। आप महादण्डनायक की हैसियत से हमसे सहमत होंगे, यह हमारा विश्वास है। अभी इस प्रसंग में बात नहीं उठाना ही उचित है। बाद में यह बात सोचेंगे।”

“सन्निधान की आज्ञा है तो तब तक प्रतीक्षा करेंगे।”

“इस सम्बन्ध में हम कुछ नहीं कह सकेंगे। निर्णय आपका। विवाह कभी-कभी हमारी इच्छा के अनुसार नहीं होते। इसीलिए योग्य दामिले, उचित अवसर भी आ जाये तभी विवाह करना उचित है। किसी भी बात पर एक विचार न करके हमारी बेटी केलेयल देवी का हेम्माडी अरस के साथ एक विशेष मुहूर्त में विवाह कर दिया गया था, विवाह के अब आठ वर्ष बीत गये। आपको मालूम है न?”

मरियाने को आगे बात करने के लिए कोई मौका ही नहीं रह गया। एक तरह से वह निराश हुआ। परन्तु उसने प्रकट नहीं होने दिया, ठीक है कहकर चुप हो गया।

इसके बाद प्रभु एरेयग ने कहा, “दण्डनायकजी। बड़ी रानीजी को कल्याण भोजना है। चालुक्य चक्रवर्तीजी अस्वस्थता के कारण आ नहीं सकते। यो तो मेरा आना ही उचित है और सगन भी। परन्तु, इधर उत्तर की ओर रहने के कारण दो वर्षों में यहाँ की स्थिति बदल गयी है। यही रहकर परिस्थिति पर निगरानी रखकर कुछ देखभाल करना आवश्यक हो गया है। इसलिए आप जा सकेंगे?” प्रभु ने पूछा।

“आज्ञा हो तो हो आऊँगा।” दण्डनायक ने कहा।

“आज्ञा ही देनी होती तो आपसे ऐमा पूछने की जरूरत ही क्या थी? जब हमें जाने के लिए परिस्थिति प्रतिकूल हो तब आप जैसे ही उत्तरदायित्व रखनेवालों को भोजना उचित मानकर हमने आपसे पूछा। यदि आपको कोई महत्तर कार्य हो तो हम सोचेंगे, किसे भेज सकते हैं।” प्रभु एरेयग ने कहा।

“प्रभुजी का ऐमा विचार करना बहुत ही ठीक है। हमारा अहोभाग्य है कि हमपर इस स्तर का विश्वास आप रखते हैं। फिर भी श्रीमान् महाराज से एक बार पूछ लेना अच्छा होगा। मैं अपनी तरफ से तैयार हूँ।” मरियाने ने कहा।

“हाँ, दण्डनायकजी, आपका कहना भी एक दृष्टि से ठीक है। मेरा ध्यान उस तरफ नहीं गया। मचमुच अब आप महाराज के रक्षक बनकर रह रहे हैं। ऐसी हालत में उनकी अनुमति के बिना आपका स्वीकार करना उचित नहीं होगा। यह आपकी दृष्टि से सही है। हम इसके लिए दूसरी ही व्यवस्था करेंगे। इस सम्बन्ध में आपको तकलीफ उठाने की जरूरत नहीं।”

“जैसी आज्ञा।”

“एक बात और। आपके पुत्र डाकरमजी ने हमें एक सलाह दी है। राज-

परिवार के दामाद हेम्माडी अरसजी ने बहुत खुश होकर उत्तम धनुर्धारी होने के कारण बैजरस को बुलाकर उसे 'दृष्टिभेदी धनुर्धारी' की उपाधि से भूषित किया और राजकुमारो को धनुर्विद्या सिखाने का आग्रह किया है। क्या करें ?”

“इसमें मुझसे क्या पूछना। डाकरस की सलाह अत्यन्त योग्य और श्लाघनीय है। खुद ही हेम्माडी अरसजी ने बैजरस के हस्त-कौशल की चर्चा उदाहरण के साथ बहुत मनोरंजक ढंग से की थी जितनी जल्दी हो, उन्हें बुलाना चाहिए।” मरियाने ने कहा।

“अच्छा, अब एक-दो वैयक्तिक विषय हैं जिन्हें कहना-न-कहना हमारी इच्छा पर है और जो केवल हमारे और आपके बीच के हैं, केवल अभिप्राय से सम्बन्धित। किसी भी तरह मे मन मे गलत धारणा बैठ गयी हो तो उसका निवारण मात्र इसका उद्देश्य है। आपके बेटो को स्थानान्तरित करने मे केवल राज्य के हित की दृष्टि है। हमने इस सम्बन्ध मे प्रधान गगराजजी से एक बार विचार-विनिमय किया था। उन्होंने भी मलाह दी थी। इस सिलसिले मे एक बात सुनने मे आयी कि महादण्ड-नायक के बल को कम करने के लिए यह काम किया गया है। यह प्रतिक्रिया राज-धानी मे हुई। इस तरह की भावना कहीं से उठी यह मुख्य विषय नहीं है। ऐसी गलत धारणा क्यों आयी, यह विचारणीय है। कोई राजघराने का विरोधी है, इस बात के प्रमाण मिलने तक उसकी शक्ति कम करने का कोई मन्तव्य नहीं। हमारी धारणा है कि राज-परिवार जिन-जिन पर विश्वास करता है, उन सभी को बलवान् होना चाहिए, जिससे राज्य का हित बराबर सध सके। वे जितने ही बलवान् होंगे उतना ही अधिक वह हित सधेगा। आपके मन मे यदि ऐसी कोई शका आयी हो तो आपके दोनो पुत्र बोरसमुद्र वापस भेज दिये जायेंगे।” प्रभु एरेयम ने कहा।

“सन्निधान के पास यह खबर आयी है कि मैंने ऐसा कहा है ?”

“किसी के नाम का जिक्र हमारे सुनने मे नहीं आया। खबर मात्र हमारे सुनने मे आयी है। आप महादण्डनायक हैं। ऐसी बातों का इस तरह निकलना अच्छा नहीं, यह आप जानते ही हैं। आइया इस बात का ख्याल रखें कि ऐसी बातें कहीं से न निकले। इस ओर ध्यान देने मे आप सजग रह सकें, इस दृष्टि से मैं कह रहा हूँ।”

“हाँ, आइन्दा ऐसी बातें न हो, इसका ध्यान रखना ही होगा।”

“अच्छा, हमने सुना है कि राजधानी मे कुछ लोगो को इस बात का दुःख है कि हमने अपने प्रस्थान की खबर नहीं दी। हम कब, कहीं और क्यों जाते है, इन बातों के प्रचार की आवश्यकता नहीं। इस प्रचार से अच्छा-बुरा दोनो हो सकते हैं। बडी रानीजी के युद्धभूमि मे आने की खबर फैली तो आपने देखा कि वहाँ क्या काण्ड हो गया। इसीलिए अइदा हमारे जाने-आने की पूर्व-सूचना आवश्यक नहीं, और न इस पर किसी को परेशान होने की जरूरत। ये सब व्यक्तिगत बातें हैं,

सार्वजनिक वेदी या राजपथ की बाते नहीं। राजा और महादण्डनायक की गति-विधियों का पता, यह आप जानते ही है कि सीमित होना चाहिए। आपने यहाँ आने की खबर भडारी को दी थी ?”

“नहीं, उन्हें क्यों मालूम कराता।”

“इसी तरह, आने-आने की गतिविधियों का पता जिन्हें लगना चाहिए उन्हें समय आने पर ही मालूम कराया जाये। अन्य लोगों को कभी इसकी खबर नहीं देना चाहिए। ठीक है न ?”

“ठीक है, प्रभुजी।”

“एक बात और रह गयी। वह कवि नागचन्द्रजी से सम्बद्ध विषय है। अगर उन्हें पहले सूचित करते तो उसकी जानकारी दूसरों को भी हो जाती, इसलिए हमने उन्हें किसी पूर्व-सूचना के बिना अचानक ही पहले यहाँ भेज दिया। वे आपके बहुत कृतज्ञ हैं, इसीलिए उन्होंने, मालूम पड़ा, आपसे कहकर विदा लेने की बात कही थी। इसके लिए उन्हें समय ही नहीं मिला, उन्हें तुरन्त चलने की तैयारी करनी पड़ी। यही नहीं, वे हमारी आज्ञा पर यहाँ आये, उनके वहाँ में चले जाने के बाद ही राजमहल के आवश्यक लोगों को इसकी सूचना दी गयी थी। फिर भी महादण्डनायकजी के घर में उनपर दोष लगाया गया, यह खबर हमें मिली है। उन्हें जानते हुए भी खबर न देने का दोष दिया गया यह सुनकर बेचारे बहुत चिन्तित और दुःखी हो गये हैं। राजकुमारों के शिक्षण के लिए ही वे नियुक्त हुए थे, अतः हमारा यह विचार रहा कि उन्हें अपने साथ रखने के लिए आपकी अनुमति की आवश्यकता नहीं। यद्यपि वे राजकुमारों के अध्यापन के लिए नियुक्त हैं तो भी उन्हें बुला लानेवाले आप हैं इस कारण आपने उन पर कोई ऐसी शर्त लगायी हो कि आपके आदेशानुसार ही उन्हें चलना चाहिए तो हम आप और उनके बीच में पड़ना नहीं चाहते। उन्हें आप ले जा सकते हैं। परन्तु वे किसी भी बान के लिए दोषी नहीं। उन्होंने उसी पत्तल में छेद करन का-सा कोई काम नहीं किया जिसमें उन्होंने ख़ाया है। यह बात समझाने की जिम्मेदारी हमने अपने ऊपर लेकर उन्हें दिलासा दी है। वे भी सीधे आपसे आकर मिलें शायद। उन्हें हमारी आपकी बातों के शिकजे में फँसाना ही नहीं चाहिए। है न ?”

मरियाने चुपचाप बैठा सुनता रहा। युवराज की प्रत्येक बात उसी को लक्ष्य में रखकर कही गयी है वह स्पष्ट समझ गया। पत्नी की लम्बी जबान का प्रभाव इतना दूर तक पहुँच गया है, इस बात की कल्पना भी वह नहीं कर सका था। परन्तु गलती कहाँ है, इस बात में वह परिचित ही था। इसीलिए उसके समर्थन के कोई माने नहीं, यह भी वह जानता था। इसलिए उसने कहा, “प्रभुजी जो कह रहे हैं वह सब ठीक है। देखनेवाली आँख और सुननेवाले कानों में गलत राह पकड़ी है, इसीलिए प्रभुजी की बातों को स्मरण रखेंगे और बड़ी

सावधानी से वरतेगे। प्रभु की एक-एक बात विचाददायक होने के साथ सदातरता से युक्त भी है, यह स्पष्ट समझ में आ गया। यदि हमने जाने-अनजाने कोई गलती की तो उसे सुधारकर हमें सही रास्ते पर चलायें, पोयसल राजवंश पर जो निष्ठा हममें है वह बराबर अक्षुण्ण रहे, इसके लिए समय-समय पर मार्गदर्शन कराते रहे, यही मेरी विनीत प्रार्थना है। यही मेरा कर्तव्य है। ज्यादा बातें करना अप्रकृत है। कवि नागचन्द्र को बुलाया ही केवल राजकुमारों के शिक्षण के लिए था। उनपर हमारा अधिकार कुछ नहीं। दण्डनायिका ने गुस्से में आकर बातें की है। मैंने उससे कहा भी था कि कवि नागचन्द्र के बारे में हमें कुछ नहीं कहना चाहिए, परिस्थिति के कारण उनको कुछ जल्दी में जाना पड़ा होगा। मैं उसे और भी समझा दूंगा। अब आज्ञा हो तो”

“क्या दोरसमुद्र की यात्रा.. ?”

“जी हाँ।”

“यह कैसे सम्भव है। कल हमारे छोटे अप्पाजी का जन्म-दिन है। साथ ही बड़ी रानीजी की विदाई भी होगी। इसके लिए भोज का प्रबन्ध है। आप परसों जायेंगे बड़ी रानीजी के साथ। वे वहाँ महाराज से मिलेंगी और फिर आगे की यात्रा करेंगी। आप वहीं ठहर सकते हैं।”

“जो आज्ञा।”

“आज एक बार अपने अवकाश के समय हमारे बच्चों की सैनिक शिक्षा की व्यवस्था देखें और कंसी व्यवस्था की गयी है, सो भी पूछताछ कर लें। कुछ सलाह देनी हो वह भी दे, तो अच्छा होगा।”

“जब प्रभु स्वयं यहाँ उपस्थित हैं तब”

“हम भी तो आप ही से शिक्षित हैं, हैं न ? इतना सब करने का हमें अवकाश ही कहाँ।”

“जी, वही कहूँगा।”

“अच्छा।”

मरियाने चला गया।

युवरानी एचलदेवी को इस सारी बातचीत का सारांश जल्दी ही मालूम हो गया। नागचन्द्रजी को पहले ही सूचित किया जा चुका था कि मरियाने से बात करने वक्त उस बात का वे खुद अपनी तरफ से जिक्र न करें।

कुमार बिट्टिवेव अब पन्द्रह की आयु पूर्ण कर सोलहवी की डयोढी पर हैं । जन्म-दिन का उत्सव मंगल-वाद्य के साथ बड़े सम्भ्रम के साथ पारम्परिक ढंग से आरम्भ हुआ । यह उत्सव शाम के दीपोत्सव के साथ हँसी-खुशी में समाप्त हुआ । जन्म-दिन के इस उत्सव को एक नया प्रकाश भी मिल गया था । इसका कारण था कि बड़ी रानीजी की विदाई का प्रतिभोज भी उसी दिन था ।

बलिपुर में जैसी विदाई हुई थी उसमें और यहाँ की विदाई के इस ममारोह में अधिक फरक न दिखने पर भी बड़ी रानीजी को इस बात का पता नहीं लग सका कि आत्मीयता में कौन बड़ा, कौन कम है । परन्तु अज्ञानवास की अवधि में हेगडे परिवार ने जो व्यवहार किया था, वही इस क्षणिक भावावेश का कारण था । वे उस रात बहुत ही आत्मीय भावना से युवरानी एचलदेवी को छाती से लगाकर कहने लगी, “दीदी दीदी दीदी आज मुझे कितना सन्तोष हो रहा है, कहने को मेरे पास शब्द नहीं । आनन्द से मेरा गला इतना भर आया है कि बात निकल ही नहीं पा रही है । आपको छोड़कर जाने का भारी दुःख है हृदय में । आनन्द और दुःख के इस मिलन में मैं अपना म्यान-मान भूल गयी हूँ । मेरे हृदय में एकमात्र मानवीयता का भाव रह गया है, इसीलिए मेरे मन से अनजाने ही सम्बोधन निकल गया, दीदी । यहाँ आये कई महीने हुए, कभी ऐसा सम्बोधन नहीं निकला । मेरे मन में हेगडती और तुम्हारे द्वारा प्रदर्शित आत्मीयताओं की तुलना की प्रक्रिया घुमड रही है । यह मानसिक प्रक्रिया, ठीक है या नहीं, ऐसी प्रक्रिया ही क्यों मन में हुई, इन प्रश्नों का उत्तर मैं नहीं दे सकती । यह प्रक्रिया मेरे मन में चली है, यह कहने में मुझे कुछ भी सकोच नहीं । हस्ती-हैसियत को भूलकर आपको और भाभी माचिकब्बे को जब देखती हूँ तो मुझे सचमुच यह मालूम ही नहीं पड़ता है कि कौन ज्यादा है और कौन कम है । आप दोनों में जो मानवीयता के भाव हैं उनसे मैं अत्यधिक प्रभावित हुई हूँ । इस दृष्टि से मेरा मन रस्ती-भर ज्यादा भाभी की ओर हो जाये, तो आश्चर्य की बात नहीं । उन्हें भाभी कहने हुए सकोच होता है । आपको दीदी कहते हुए मुझे सकोच नहीं होता । सामाजिक दृष्टि से आप दोनों में बहुत अन्तर है । मैं भी ऐसे ही स्थान पर बैठी हूँ । फिर भी आप दोनों की देख-रेख में रहकर आप लोगों की गोद की बच्ची-सी बन गयी हूँ ।”

भावना के इस प्रवाह में महारानीजी की एकचिर-संचित अभिलाषा की धारा भी जुड़ने को मचल उठी, “मेरी प्रत्येक इच्छा मेरे पाणिग्रहण करनेवाले चक्रवर्ती पूर्ण करेंगे । किन्तु उनसे भी पूर्ण न हो सकनेवाली एक इच्छा मेरे मन में है, उसे मैं आपसे निवेदन कर रही हूँ । लौकिक व्यवहार की दृष्टि से इस निवेदन का मुझे कोई अधिकार नहीं, लेकिन प्रसंगवशात् जो नया दृष्टिकोण मेरे मन में उत्पन्न हुआ है, आप चाहेगी तो यह निवेदन मैं युवराज से भी कर दूँगी और महाराज से भी । बात यह है कि आप शान्तला को अपनी दूसरी बहू बना ले ।”

“मेरे ही अन्तरंग की भावना आपने भी व्यक्त की है। परन्तु इसका निर्णय मुझ अकेली के हाथ में नहीं है। प्रभुजी अब विवाह की बात उठाते ही नहीं। महा-दण्डनायक से भी स्पष्ट कह दिया है।”

“क्या यह कहा कि यह नहीं होगा?”

“बैसा तो नहीं, पर यह कहा है कि अप्पाजी के विवाह की बात पर तीन वर्ष तक विचार ही नहीं करेगे। ऐसी हालत में छोटे अप्पाजी के विवाह की बात वे मुर्गे ही नहीं।”

“ऐसा हो तो दण्डनायक की पत्नी की आशा पर तो पानी फिर गया।”

“वह उन्हें चुप नहीं रहने देगी।”

“इस सम्बन्ध में आपके अपने विचार क्या हैं?”

“अपना ही निर्णय करना हो तो मुझे यह स्वीकार्य नहीं।”

“क्यों?”

“वह लड़की जिस रीति से बड़ी है उससे वह महारानी बनने लायक नहीं हो जाती। मगर अप्पाजी का झुकाव उधर हो गया हो तो मेरी स्वतन्त्रता बेमानी है।”

“प्रभुजी की क्या राय है?”

“उनका मत मेरे पक्ष से भी ज़रादा कड़वा है।”

“तो मतलब यह है कि आप लोगों का यह मत पीछे चलकर अप्पाजी के लिए मनोवेदना का कारण बनेगा।”

“हमने निश्चय कर लिया है कि हम ऐसा मौका नहीं आने देंगे। मनोवेदना के बिना ही यदि यह सम्बन्ध छूट जाये तो हमें ख़ुशी होगी क्योंकि अपने भविष्य पर विवेचनापूर्ण ढंग से शिक्षण के फलस्वरूप भविष्य का निर्णय स्वयं कर लेने के स्वातन्त्र्य से वंचित रखना उचित नहीं।”

“ये तीन वर्ष के बाद की बातें ज़रूर हैं परन्तु छोटे अप्पाजी के सम्बन्ध में मेरी यह राय आपके अन्तरंग के विचार की विरोधी नहीं लगती।”

“राज-परिवार पर निष्ठा रखनेवाले प्रमुख व्यक्ति कल रोक रखने का प्रयत्न भी कर सकते हैं, या ऐसी प्रेरणा देने का प्रयत्न तो कर ही सकते हैं। इसलिए अभी मैं कुछ नहीं कह सकूंगी। अर्हन्तदेव से प्रार्थना है कि मेरी यह मनोभावना सफल हो।”

“दीदी, आपकी आशा अवश्य सफल होगी क्योंकि मेरा मन कहता है यह सम्बन्ध पोथिल वंश की वृद्धि और कीर्ति के लिए एक विशेष संयोग होकर रहेगा। छोटे अप्पाजी ने इस सम्बन्ध में कुछ कहा है?”

“इस दृष्टि में मैंने उससे बात ही नहीं की। अभी से बात करना ठीक नहीं, यह मेरा मन्तव्य है।”

“बाहे जो भी हो, यह तो ऐसा ही होना चाहिए। यह मेरी हार्दिक आशा है।”

“इसे सम्पन्न होने में कोई अड़चन पैदा न हो, यही मैं भी चाहती हूँ।”

“तो इस बात का निवेदन युवराज और महाराज से करने के बारे में।”

“अभी नहीं।” युवरानी एचलदेवी ने बीच में ही कहा। फिर कुछ सोचकर बोली, “रेविमय्या ने बलिपुर से लौटने के बाद कुछ कहा होगा?” इस प्रश्न ने इस विचार का रूप बदल दिया। “कुछ नयी बात तो नहीं कही न? बिट्टिदेव के समस्त जीवन में शान्तला व्याप्त हो गयी है। उसे कोई भी बहाना, कैसा भी सही, मिले, वह उसके बारे में कोई अच्छी बात कहे बिना न रहेगा। परन्तु अब मैंने ध्यानपूर्वक देखा है, उसने जैसे यह निश्चय कर लिया है कि कही भी शान्तला के बारे में एक शब्द भी नहीं कहेगा। मेरा यह प्रस्ताव कार्यरूप में परिणत होगा तब इस ससार में उससे अधिक सन्तोष किसी को नहीं होगा। मेरी निश्चित धारणा है कि इस पोम्सल वंश ने अपूर्व मानवों का सग्रह कर रखा है। चालुक्यों के यहाँ भी ऐसे ही लोगों का सग्रह होना चाहिए। इसके लिए हम चुननेवालों में खुले दिल में सबसे मिल सकने की क्षमता होनी चाहिए। अब हमारे साथ आनेवाली इस गालम्बे और लेक की मदद इस दिशा में मिलेगी, यह आशा है। दीदी, मैं अब नयी मानवी बनकर यहाँ से लौट रही हूँ। हमेशा आपका यह प्रेम बना रहे, मुझे आशीर्वाद दे।” कहती हुई महारानी चन्दलदेवी ने युवरानी एचलदेवी के हाथ अपने हाथों में ले लिये।

“आप हमेशा सुखी ही रहे, यही हमारी आशा-अभिलाषा है। यहाँ प्राप्त यह नया अनुभव चालुक्य प्रजा-जन को मानवीय आदर्शों पर चलने में पथ-प्रदर्शन करे। हम फिर मिल सके या न मिल सके परन्तु हममें प्रस्फुटित यह आत्मीयता सदा ऐसी ही बनी रहे। भेदभाव और स्थान-मान की भावना इसे छुए तक नहीं।” कहकर उन्हें बाहुपाश में लेकर एचलदेवी मिर मूँबकर उस पर हाथ फेरती रही।

कन्नड राज-भगिनियों के इस सगम का दृश्य कर्नाटक की भावी भव्यता का प्रतीक बनकर शोभा दे रहा था।

मरियाने दण्डनायक ने कवि नागचन्द्र को बुलाकर उनसे बड़ी आत्मीयता के साथ बात की। इस अवसर पर डाकरस दण्डनायक भी साथ रहे, यह अच्छा हुआ, क्योंकि कवि नागचन्द्र ने युवरानीजी से जो बातें कही थी उनका मूल आधार डाकरस ही थे। दण्डनायक अपने को बचाने के लिए इन बातों से इनकार कर देते

तो नागचन्द्र की स्थिति बड़ी विचित्र बन जाती। कविषी की स्थिति सन्दिग्ध-व्यवस्था में पड़ी थी। डाकरस भी अपनी सौतेली माँ की बातों के कारण दुःखी था। इसलिए उसने कहा, “राजघराने के अपार विश्वास के पात्र हम उस विश्वास की रक्षा करने में यदि अब भी तत्पर हो जायें तो हम कृतार्थ होंगे, इसके विपरीत व्यवहार-ज्ञान से शून्य और अपना बड़प्पन दिखानेवाली औरतों की बातों पर नाचने लगे तो हम जिसका नमक खा रहे हैं उसी को धोखा देंगे।” निडर होकर बिना किसी सकोच के अपने पिता के समझ खरी-खोटी सुनाकर डाकरस ने यह भी कह दिया कि उनके व्यवहार को देखने पर उनकी दूसरी पत्नी प्रधान गगराज की बहन है, यह विश्वास ही नहीं होता।

प्रधानजी के मना करने पर भी पत्नी की बात मानकर विवाह-सम्बन्ध विचार के लिए बह आया था। यहाँ की हालत का अनुभव होने के बाद दण्डनायक ने तात्कालिक रूप से यह निर्णय भी कर लिया था कि आइन्दा इस तरह पत्नी की बातों में आकर कोई कार्य नहीं करेगा। उसके पुत्र डाकरस पर युवराज का विश्वास है, इतना सन्तोष उसे अवश्य था। कुल मिलाकर यही कहना पड़ेगा कि अबकी बार दण्डनायक मरियाने का इस यात्रा पर निकलने का मुहूर्त अच्छा नहीं था।

शिक्षण की सारी व्यवस्था देखकर दण्डनायक ने व्यूह-रचना के सम्बन्ध में आवश्यक सलाह दी, “थोड़ा तो मृत्यु का सामना करते ही हैं लेकिन युद्ध-कला से अपरिचित नागरिकों को शत्रुओं के अचानक हमले से सुरक्षित रखने के लिए हर गाँव और कसबे में आरक्षण व्यवस्था के लिए मजबूत घेरा और जगह-जगह बुर्ज बनाना आवश्यक है। घेरे के चारों ओर पेड़-पौधे लगाना आवश्यक है ताकि शत्रुओं को इस बात का पता भी न लगे कि इसके अन्दर भी लोग आरक्षित हैं।” ऐसी ही एक-दो नहीं अनेक बातें समझायी और अनेक उपयुक्त सलाहें दी उन्होंने।

दोनो राजकुमारों की प्रगति देखकर बास्तव में उन्हें आश्चर्य हुआ। खासकर बल्लाल की प्रगति तो कल्पनातीत थी। ऐसी बुद्धिमत्ता और पौरुष उसमें हो सकता है, यह उनकी समझ में ही आया था। दण्डनायक को गर्व का अनुभव भी हुआ, आखिर कभी तो वे उसके दामाद होंगे। यह हो ही नहीं सकता, ऐसा तो युवराज ने नहीं कहा था। प्रतीक्षा उसके उत्तरदायित्व पर छोड़ रखी है और उसने भी प्रतीक्षा करने का निर्णय कर लिया है। इसलिए बड़ी रानी के साथ प्रस्थान करने के पहले उसने डाकरस से इस विवाह के बारे में राजकुमार का अभिमत जानकर सूचित करने को भी कहा जिसने कुछ न कहकर सिर्फ सिर हिला दिया।

कार्य समाप्त करके मरियाने बड़ी रानी के साथ दोरसमुद्र पहुँच गया। जूद विष्णुम दण्डनायक की देख-रेख में चालुक्य बड़ी रानी अब अपने निज रूप में थी। साथ में हिरियचलिके नायक, गालब्दे और लेंक भी थे।

वास्तव में वे रेविमय्या को अपने साथ ले जाना चाहती थी, लेकिन बिट्टिदेव के भविष्य का रक्षक और एक तरह से अग्ररक्षक होने से वह न जा सका। युवराज, युवरानी और राजकुमारों से विदा लेते समय उन्हें मानसिक वेदना हुई थी लेकिन उससे तीव्र वेदना रेविमय्या से विदा लेते वक्त हुई थी। ऐसा क्यों हुआ, यह उनकी समझ में नहीं आया। उनके सारे काम वास्तव में गालबजे और लेक ने ही किये परन्तु रेविमय्या के प्रति बड़ी रानी के दिल में उनसे भी बढ़कर एक विशिष्ट तरह का अपनापन उत्पन्न हो गया था। उसदिन बलिपुर में शान्तला ने 'फूफी वह भी ऐसा ही है जैसी आप हैं।' कहते हुए रेविमय्या के बारे में जो बातें बतायी थी, उनसे उसके प्रति उनके दिल में एक तरह की व्यक्तिगत सद्भावना अव्यक्त रूप से पनपने लगी थी। यहाँ आने पर युवरानी और युवराज के उससे व्यवहार की रीति तथा अपनी विनयशीलता आदि के कारण भी वह बड़ी रानीजी का प्रीतिभाजन बना। इसके साथ एक और बात थी कि जो कुछ शान्तला के लिए प्रीतिभाजन था वह उन्हें अपना भी प्रीतिभाजन लगा था। उनके मन में यह विचार आया कि शान्तला की, एक छोटी अप्रबुद्ध कन्या की, इच्छा-अनिच्छाओं का इतना गहरा प्रभाव मुझपर, एक प्रबुद्ध प्रौढ़ा पर पड़ा है, जिससे प्रतीत होता है कि मानव की बुद्धि के लिए अगोचर प्रेम की कोई मृदुला अवश्य है जो मुझे अपनी ओर खींचकर झकझोर रही है।

बलिपुर का दो दिन का मुकाम उन्हें दो क्षण का-सा लगा। बूतुग चकित होकर दूर खड़ा रहा। बड़ी रानी ने चिर-परिचित-सी उससे कहा, "अरे, इधर आ, क्यों डरा-डरा इतनी दूर खड़ा है? क्या तुझे मालूम नहीं कि मैं कौन हूँ?"

"ऐसा भी हो सकता है, माँ? आपको देखते ही मेरी जीभ जकड़ गयी। इस नालायक जीभ का दुरुपयोग कर मैंने महापाप किया। मुझे यह कीड़ा-भरी जीभ धूलने देनी।"

उसकी बगल में रायण खड़ा था। उसने धीरे से फुसफुसाकर कहा "रे बूतुग, वे कौन हैं, जानते हो? वे चालुक्य महारानी हैं, सन्निधान कहो, माँ-बाँ नहीं।"

"ऐ, छोड़ो भी, हमें वह सब मालूम नहीं। प्रेम से माँ कहने से जो सन्तोष और सुख मिलता है वह कष्ट उठाकर सन्निधान कहने पर नहीं मिल सकेगा। चाहे वे कुछ भी समझ लें, हम तो माँ ही कहेंगे। अगर गलत हो तो क्षमा करनी होगी माँ।"

"तुम्हें जैसा आसान लगे वैसा ही पुकारो, बूतुग। परन्तु एक बात सुनो, वह पुरानी घटना भूल जाओ। वह अब मन में नहीं रहना चाहिए। आगे से अपनी जीभ को कीड़ा मत बोला करो, समझे?"

"हाँ, समझा, माँ।"

"तुमने शादी कर ली?"

“मुझे यह बन्धन ठीक नहीं लगता। ऐसे ही किसी जकड़-बन्द के बिना रहकर मालिक की सेवा करता हुआ जीवन खतम कर दूँगा।”

“गलब्वे और लैंक यह सोच रहे हैं कि दासब्वे के साथ तुम्हारी शादी कर दे।”

“हाँ, हाँ, यह बूतुग के लिए एक दिल्लगी की चीज़ बन गया है। बेवकूफ समझकर सब हँसी उड़ाते हैं। बबूल के पेड़ जैसा मेरा रंग, अड़तुल के फूल जैसी पीली वह दासब्वे, ऐसी कोमल और सुन्दर। उमे मुझ-जैसे के साथ शादी करने देगा कोई ?”

“तुम हाँ कहो तो तुम्हारी शादी कराकर ही मैं कल्याण जाऊँगी।”

बूतुग सिर झुकाये खड़ा रहा। दिल्लगी की बात सचमुच मंगलवाद्य-घोष के साथ सम्पन्न हो गयी। उस नयी जोड़ी को आशीष देकर, बलिपुर छोड़ने की अनिच्छा होते हुए भी, अपने अज्ञातवास के समय किमी-न-किसी कारण से जिन-जिनसे सम्पर्क हुआ था उन सबका वस्त्र आदि से सत्कार कर विदा हुई। “महाराणी मां कर्ण जैसी सन्तति की मां बनकर चालुक्य वंश को शोभित करे” बलिपुर के सभी लोगो ने ऐसी प्रार्थना की। बलिपुर की बाहरी सीमा तक जाकर हेग्गडे-हेग्गडती, शान्तला, रायण, ग्वालिन त्यारप्पा, बूतुग, दासब्वे आदि ने मंगलवाद्य-घोष के साथ विदाई दी। बड़ी रानीजी की विदाई में सारे-का-सारा बलिपुर शामिल हो गया था। अश्व-चालिन रथ थोड़ी ही देर में आँखों से ओझल हो गया।

बूतुग और दासब्वे ने अपने हाथ में बँधा कंकण देखा और देखी वह लाल-लाल धूल जो धनुर्धारी सेना के चलने से उठ रही थी। हम कहाँ, चालुक्य साम्राज्ञी कहाँ ? कहाँ राजा भोज और कहाँ गमू तेली ? इस विवाह की प्रेरक-शक्ति वे कैसे बन गयी ? पहले यदि किसी ने यह सोचा होता तो वह हास्यास्पद बनता।

पोय्सल राजकुमारो के साथ उदयादित्य भी अब शिक्षण पाने लगा था। कवि नामचन्द्र से ज्ञानार्जन, डाकरस दण्डनायक से सैनिक-शिक्षण, हेम्माडी अरस की सिफारिश पर दृष्टिभेदी धनुर्धारी की उपाधि से भूषित बैजरस से धनुर्विद्या का शिक्षण वेलापुर के शान्त वातावरण में चल रहा था।

बल्लाल कुमार को अपने शिक्षण के कार्यक्रमों में मग्न रहने के कारण पथला का स्मरण तक नहीं आया। कल पोय्सल सिंहासन पर बैठनेवाले राजा की उस सिंहासन पर बैठने योग्य शिक्षण भी पाना ही चाहिए। उसे यह पछतावा था कि

अब एक साल से जिस श्रद्धा और निष्ठा से ज्ञानार्जन किया वही श्रद्धा और निष्ठा उन गुजरे सालों में भी हुई होती तो कितना अच्छा होता। कितना समय फिचूल गया। एक समय था कि उसके माता-पिता एवं गुरु भी इसके विषय में बहुत चिन्ताग्रस्त हो गये थे। परन्तु अब वे बहुत खुश थे। इस वजह से वेलापुर के राज-महल में एक नवीन उत्साह झलक रहा था।

यहाँ दोरसमुद्र में महादण्डनायक के घर में निरुत्साह और मनहूसी छा गयी थी। बड़ी रानीजी का कार्यक्रम दोरसमुद्र में महाराज से मिलकर आशीर्वाद लेने तक ही सीमित था। इसके बाद उनकी कल्याण की तरफ यात्रा थी। तब से जो मनोवेदना शुरू हुई वह क्रमशः बढ़ती गयी। वेलापुरी में जो बातचीत हुई थी उसका विस्तार के साथ बयान करने के साथ-साथ दण्डनायक ने अपनी प्यारी पत्नी को खूब झिड़का। पति असमर्थ होता है तो पत्नी पर गुस्सा उतारता है परन्तु भाई अपनी बहिन पर ऐसा नहीं कर सकता, यह सोचकर चामला ने भाई प्रधान गगराज को अपनी रामकहानी कह सुनायी। उसे मालूम नहीं था कि उसके पतिदेव ने पहले ही सब बातें उनमें कह दी हैं। जो भी हो, भाई से झिड़कियाँ तो नहीं पर उपदेश अवश्य मिला, “अपनी लड़की को महारानी बनाने के लिए तुम्हें तीन-चार वर्ष नपस्या करनी होगी। तब तक तुम्हें मुँह पर ताला लगाकर गम्भीर होकर प्रतीक्षा करनी होगी। तुम औरतों को अपनी होशियारी का प्रदर्शन और प्रयोग का बहिष्कार करना पड़ेगा पूरी तौर से। यदि मेरे कहे अनुसार रहोगी तो तुम्हारी आशा को सफल बनाने में मेरी मदद रहेगी। एक बात और याद रखो। प्रेम से लोगों को जीतना, अधिकार दिखाकर जीतने में आसान है।”

“आपकी बात मेरे लिए लक्ष्मण रेखा बनकर रहेगी।” भाई को वचन देकर वह घर लौट आयी।

शिक्षण में जिनना उत्साह चामला का था उतना पद्मला का नहीं। इसका कारण न हो, ऐसी बात नहीं थी। पिता जब से वेलापुर गये उसका यह निश्चित विचार था कि दण्डनायक मुहूर्त निश्चित करके ही लौटेंगे, परन्तु उनके लौटने पर यह बात ही नहीं उठी। स्वयं जानना चाहे तो पूछे भी कैसे। शर्म भी है, जानने की इच्छा भी। बहिन चामला को फुसलाकर जानने की कोशिश भी की, परन्तु सफल नहीं हुई।

माँ से कुछ भी जानकारी न मिलने पर चामला ने डीठ होकर पिताजी से ही पूछ लिया। उन्होंने कहा, “समय आने पर सब होता है। हम जल्दबाजी करेंगे तो चलेगा नहीं। इतना ही नहीं, शादियाँ हमारी इच्छा के अनुसार तो नहीं होती। भगवान् ने किस लड़के के साथ किस लड़की की जोड़ी बना रखी है, कौन जाने। तुम लोग अपने अध्ययन की ओर ध्यान दो। एक बार एक महात्मा ने कहा था, हम यदि खोजने निकलें तो वह दूर भागता है, हम बिनुख हो जायें तो वही हमें

खोजता आयेगा।” चामला का कोई स्वार्थ नहीं था अतः उसे निराशा नहीं हुई। वास्तव में विट्टिदेव के कारण उसकी लगन अध्ययन और ज्ञानार्जन की ओर बढ़ गयी थी। वोल्फि अभी-अभी पढ़ाई में लगी थी।

उधर बलिपुर में शान्तला प्रगति के पथ पर थी। अभी-अभी उसने शिल्प-शास्त्र सीखना शुरू किया था। इसके लिए वह सप्ताह में एक बार बलिपुर के महाशिल्पी दासोज के घर जाया करती। बोकमय्या, शिल्पी गंगाचारी और दासोज की जाननिवेणी में शान्तला नित्यप्रति निखर रही थी।

बड़ी रानी चन्दलदेवी के साथ रहकर भी शान्तला ने अनेक बातें सीखी थी। इधर कुछ महीनों में वह कुछ बड़ी लग रही थी। पिता हेग्गडे मारसिमय्या ने जो लकीर बनायी थी उस तक वह करीब-करीब पहुँच गयी थी। निर्णोत समय से कुछ पहले ही शस्त्र-विद्या का शिक्षण शुरू हो गया। खुद सिमिमय्या को हेग्गडे मारसिमय्या ने यह काम सौंपा था।

परन्तु बलिपुर के जीवन में थोड़ा-सा परिवर्तन दिख रहा था। अब हेग्गडे दम्पती और उनकी पुत्री पर विशेष गौरव के भाव व्याप्त थे। वह गौरव भावना पहले भी रही, परन्तु अब उन्हें राज-गौरव प्राप्त होता था। चालुक्य साम्राज्यी उनके यहाँ कई महीने अतिथि बनकर रही। स्वयं पोय्सल युवराज यहाँ मुकाम कर चुके थे। लोगों को यह सारा विषय मालूम था और वे इस पर गर्व भी करते थे।

बूनुग को अब गाँव के बाहर के पीपल की जगह पर बैठकर गूलर के फल अजीर ममझकर खाने की फुरमत नहीं मिल रही थी। अनेक बार हेग्गडेजी अपने प्रबान में उसे साथ ले जाया करते। बूनुग की मास्यता थी कि दासब्बे उसके लिए एक अलभ्य लाभ है। दासब्बे के प्रति उसके प्रेम का फल मिलने के आसार दिखने लगे थे।

दासब्बे को देखकर ग्वालिन मल्लि को ईर्ष्या न हो, पर यह चिन्ता ज़रूर हो रही कि भगवान् ने मुझपर कृपा क्यों नहीं की। इस विषय पर पति-पत्नी में जब बातें होती तो तयारप्पा पत्नी से कहता, “कितनी ही स्त्रियाँ शादी के पन्द्रह वर्ष बाद भी गर्भवती होती हैं, ऐसा क्यों नहीं सोचती।” मल्लि कहती, “किये गये पाप कर्मों का फल भोगना है न? उस पुनीता माता को खतम करने के लिए हाथ आगे बढ़ाया था न? इस पाप को भोगोगे नहीं तो क्या करोगे। वह डक तो मारती, फिर भी आपम में कटुता को मौका नहीं देती थी।”

इधर साम्राज्यी चन्दलदेवीजी को कल्याण सुरक्षित पहुँचाकर चिण्णम दण्ड-नायक और चलिकेनायक तो लौट आये, परन्तु गालब्बे और लेक बही रह गये। उन्हें प्रतिदिन बलिपुर की याद हो आती, प्रार्थना करते, हे ईश्वर कृपा करो कि शान्तला-विट्टिदेव का विवाह हो।

युव सवत्सर बीता, धातु सवत्सर का आरम्भ हुआ। युवराज एरेयग प्रभु के

द्वितीय पुत्र का उपनयन निश्चित हुआ। सब जगह आमन्त्रण पत्र भेजे गये। उपनयन का समारम्भ दोरसमुद्र में ही होनेवाला था, इसलिए इन्तजाम की सारी जिम्मेदारी मरियाने दण्डनायक पर ही थी। किम-किसको आमन्त्रण भेजना है इसकी सूची तैयार की जा चुकी थी। यह सूची उसने अपनी पत्नी को दिखायी, यद्यपि इधर कुछ समय से वह राजमहल की बातों का जिक्र उससे करता न था।

उसने सारी सूची देखी और पढ़ी तो वह गरजने लगी, “बलिपुर के हेग्गडे, हेग्गडती और वह सरस्वती का अवतार उनकी लडकी नहीं आयेगे तो छोटे राजकुमार का उपनयन होगा? उन्हें नहीं बुलायेगे तो प्रभु और युवरानीजी आपको खा नहीं जायेगे? ऐसा क्यों किया?”

“हाय, हाय, कही छूट गया होगा। अच्छा हुआ, सूची तुम्हें दिखा ली। उनका नाम जोड़कर दूसरी सूची तैयार करूँगा।”

“आँखों को चुभे नहीं, ऐसा जोड़िए, पहले नाम न लिखें। सूची के बीच में कही जोड़ दें।”

“अच्छी मलाह है।”

युवराज ने सूची देखी। “ठीक है दण्डनायकजी, अनिवार्य रूप से जिन-जिन को आना चाहिए उन सभी की सूची ध्यान से तैयार की गयी है। इन सबके पास सभी को मेरे हस्त-मुद्रांकित आमन्त्रण-पत्र पहले भेजे जायें।”

“जो आज्ञा।”

प्रभु द्वारा हस्तमुद्रांकित आमन्त्रण पत्रों का दुबारा मिलान मरियाने ने पत्नी के साथ किया। उन्हें मन्त्रणालय के द्वारा वितरण करने के लिए भेज दिया।

उपनयन का शुभ मुहूर्त शक सवत् 1018, घातृ सवत्सर उत्तरायण, ग्रीष्म ऋतु ज्येष्ठ मास के शुक्ल पंचमी बृहस्पतिवार को जब गुरु-चन्द्र कर्कटक में शुभ नवाश में थे, तब पुनर्वसु नक्षत्र में कर्कटक लग्न में निश्चित था। इस लग्न के लाभस्थान में रवि के रहने से माता-पिता के प्राण स्वरूपचन्द्र, रवि और गुरु की शुभस्थिति को मुख्यता गणना कर उपनयन का मुहूर्त निश्चित किया गया था।

चैत के अन्त तक सभी के पास आमन्त्रण पत्र पहुँच गये। बुद्ध पूर्णिमा के बाद युवराज-परिवार की सवारी बेलापुरी से दोरसमुद्र के लिए रवाना हुई। इन आठ-दस महीनों में वे चार-छह बार बेलापुरी आ चुके थे। मरियाने भी दो-तीन बार वहाँ गया था। युवराज एरेयग प्रभु ने मानो दूसरे ही मरियाने को देखा था, जिससे एरेयग प्रभु निश्चिन्त-से थे।

खुद मरियाने से यह सुनकर कि चामव्वे ने ही भूल की ओर ध्यान आकर्षित करके हेग्गडेजी मारमिगय्या का नाम लिखाया, युवरानी ने समझा कि अब दण्डनायक दम्पती ने हमारी इच्छा-अनिच्छाओं को समझने की कोशिश की है। हमारी

कृपा चाहनेवाले वे हमारे मन को दुखाने का काम अब नहीं करेंगे, ऐसी उनकी धारणा बनी ।

जेठ का महीना आया । आमन्त्रित एक-एक कर दोरगमुद्र पहुँचने लगे । अबकी बार भी राजमहल में किसी को नहीं ठहराया गया । सोसेऊर की ही तरह किसी तारतम्य के बिना सबको अलग-अलग ठहरने की व्यवस्था की गयी थी । युवराणी एचलदेवी से चामव्वे ने पूछा, “हेमगडतीजी के ठहरने की व्यवस्था राजमहल में ही की जानी चाहिए न ?”

“क्या उनके सींग हैं ? किसी भी अतिथि के लिए राजमहल में स्थान की व्यवस्था न रहेगी । ऐसे समय इस तरह का भेदभाव उचित नहीं ।” युवराणी ने स्पष्ट कहा ।

उमके दिमाग में युवराणी के ‘क्या उनके सींग हैं’ शब्द मँडरा रहे थे । युवराणीजी के मुँह ऐसी बात, सो भी उसके बारे में जिसपर उनका अपार प्रेम और विश्वास है ? इस पर चामव्वे बहुत खुश हुई । उसने सोचा हेमगडती का रहस्य खुल गया है । अच्छा हुआ । उसे युवराणीजी का मन तपाया हुआ सोना लगा जिसे जब वह गरम है तभी अपनी इच्छा के अनुरूप रूपित कर देना चाहिए । इसी उत्साह से वह फूल उठी । उसकी आन्तरिक धारणा थी कि राज-परिवार की सेवा करने-वाले या उसपर इतनी निष्ठा रखनेवाले उससे अधिक कोई नहीं । वह कब खाती, कब विश्राम लेती किसी को पता नहीं लगता । वह इस तरह कामों में जुट गयी कि जो अतिथि आये थे उन सभी के मनो में दण्डनायिका-ही-दण्डनायिका व्याप गयी, इसमें कोई शक नहीं ।

तृतीया की शाम तक करीब-करीब सभी आहूत अतिथि पहुँच चुके थे । परन्तु यह बहुत आश्चर्य की बात थी कि बलिपुर के हेमगडे का कहीं पता नहीं था । सबसे पहले जिन लोगों को आना चाहिए था उन्हींके अब तक न आने से बेचारी युवराणी परेशान थी । इस बार युवराणी ने दण्डनायक से सीधा प्रश्न नहीं करके उसे चकित किया । अलबत्ता दण्डनायक ने उसमें यह प्रश्न उठाया चौथे दिन दोपहर को । युवराणी और युवराज ने इसपर विचार किया । उनके पाम आमन्त्रण पत्र कौन ले गया था, क्यों नहीं पहुँचा, इसका पता लगाकर सही जानकारी देने का युवराज ने आदेश दिया था मरियामे को । वह सोच में पड़ गया, यह हेमगडे अगर जा न सकता तो पत्र लिखकर सूचित करता । मन्त्रणालय में

तहकीकात से मालूम हुआ कि हेग्गडे के पास आमन्त्रण गया ही नहीं। किससे ऐसा हुआ, इसका पता शाम तक लगाने का आदेश मन्त्रणालय के कर्मचारियों को दिया। मरियाने ने और ऐसे व्यक्ति को उग्र दण्ड की धमकी दी।

पति से यह सब सुनकर चामव्वे घबड़ा गयी, “मैंने खुद इसपर ध्यान देकर सब देखा-भाला, फिर भी ऐसा क्यों हुआ, इसमें किन्हीं विरोधियों का हाथ है फिर भी यह अपराध हम ही पर लगेगा क्योंकि सब जिम्मेदारी हमपर है। आपके मन्त्रणालय में कोई ऐम है जो आपसे द्वेष-भावना रखते हो?”

अब युवराज को क्या कहकर समझाऊँ, इसी चिन्ता में मरियाने धुल रहा था कि नौकरानी सावला आयी और बोली, “मन्त्रणालय के अधीक्षक दाममय्या मिलने आये हैं, और वे जल्दी में हैं।”

मरियाने बाहर के प्रागण में आया तो दाममय्या ने कहा, “आदेश के अनुसार सारा शोध किया गया। आपने कितने निमन्त्रण पत्र दिये, इसका हिसाब मैंने पहले गिनकर लिख रहा था। वितरित आमन्त्रण पत्रों की संख्या और मेरा हिसाब दोनों बराबर मेल खाते हैं। इससे लगता है कि बलिपुर के हेग्गडे का आमन्त्रण पत्र हमारे पास आया ही नहीं।”

“तो क्या उस आमन्त्रण पत्र को मैं निगल गया?”

“मैंने यह नहीं कहा, इतना ही निवेदन किया कि जो आमन्त्रण पत्र मुझे वितरण के लिए दिये गये, उनका ठीक वितरण हुआ है।”

“तो वह आमन्त्रण पत्र गया कहाँ जिसे बलिपुर के हेग्गडे के पाम भेजना था?”

“आपके युवराज के पास से आने और पत्रों के मन्त्रणालय में पहुँचने के बीच कुछ हो गया हो सकता है।”

“आमन्त्रण पत्रों का पुलिन्दा मेरे साथ ही मेरे घर आया। वहाँ से सीधा मन्त्रणालय में भेज दिया गया। तब आपके कहे अनुसार हमारे ही घर में कुछ गड़बड़ी हो गयी है। यही समझूँ?”

“यह कहनेवाला मैं कौन होता हूँ? मैं तो इतना ही कह सकता हूँ कि जो कार्यभार मुझे सौंपा गया उसे मैंने अपने मानहत कर्मचारियों के द्वारा सम्पन्न किया है। निष्ठा के साथ। उसमें कहीं कोई गलती नहीं हुई, इतना सत्य है।”

“युवराज के सामने आप ऐसा कहेंगे?”

“सत्य कहने से डरना क्यों?”

“आपके कहने के ढग से ऐसा मालूम होता है कि इसमें आपका ही हाथ होगा। और मुझे युवराज से यही विनती करनी होगी।”

“मैंने सत्य कहा है, फिर आपकी मर्जी। आज्ञा हो तो मैं चलूँगा।” अधीक्षक दाममय्या ने कहा। उसे दुःख हुआ कि सत्य बोलने पर भी उसपर शका की जा

रही है।

मरियाने के होठ फडक रहे थे। एक क्रोधपूर्ण दृष्टि डालकर कुछ बोले बिना वह अन्दर आ गया। बाहर के प्राण में जो बात हो रही थी उसे दरवाजे की आड़ से चामव्वे सुन चुकी थी, बोली, “देखा, मैंने पहले ही कहा था?”

“तो क्या मुझे तुमपर विश्वास नहीं करना चाहिए।” मरियाने कुछ कठोरता से पेश आया।

“क्या कहा?”

“कुछ और नहीं, मैंने वही कहा जो उन्होंने कहा। घर में मिलान करते वक्त तुम भी साथ थी। इसलिए तुमको भी अब अविश्वास की दृष्टि से देखना पड़ेगा। दाममय्या ने असत्य कहा होता तो उसमें निडर होकर कहने का सामर्थ्य नहीं होता।”

“तो आपका मतलब है कि मैं ही उसका कारण हूँ।”

“मैं यह नहीं भी कहूँ पर युवराज के सामने वह ऐसा ही कहेगा। उसका फल क्या निकलेगा? अब क्या करे।”

“जा आमन्त्रण पत्र ले गया था वह किसी दूसरे काम पर अन्यत्र गया है, ऐसा ही कुछ बहाना बनाकर इस मुश्किल से बचने का प्रयत्न करना होगा। आमन्त्रण पत्र के पहुँचने की सूचना तो मिली है, परन्तु बलिपुरवाले आये क्यों नहीं, इसका पता नहीं लगा है, किसी को भेजने का आदेश हो तो भेज दूँगा, ऐसा उनसे निवेदन करना अच्छा होगा। आमन्त्रण पत्र नहीं गया, यह बताना तो बड़ा खतरनाक है।” चामव्वे ने अपनी बुद्धि का प्रदर्शन किया।

“ठीक है, अब इस सन्दिग्धता से पार होने के लिए कुछ तो करना ही होगा। परन्तु अब भी यह पता नहीं लग रहा है कि वह आमन्त्रण पत्र कहाँ गया।”

“वह सब बाद में सोचेंगे, फिलहाल तो इस विपदा से ज्योशियारी से बचने की सोचें।”

“वह तो होना ही चाहिए।” कहते हुए मरियाने झटपट चल पड़े।

दण्डनायिका फाटक तक उसके पीछे गयी, छाती पर हाथ रख झूले पर बैठी, “हे जिनताथ, अब इस सन्दिग्धता से बचाकर किसी तरह उसके पति की जान बनाये रखे।”

नौकरानी सावला आयी और बोली, “राजमहल जाने का समय हो आया है। कौन साड़ी निकालकर रखूँ।” वह एकदम उठ खड़ी हुई और अपने कमरे की ओर भागती हुई बोली, “वाहन तैयार रखो, अभी दो क्षण में आयी।” और वह दो क्षण में ही तैयार होकर राजमहल की तरफ चल पड़ी।

उपनयन के मण्डप, यज्ञवेदी आदि को अलंकृत करना था इसलिए वह उसी तरफ चली। वहाँ दोरसमुद्र के प्रसिद्ध रगवल्ली चित्रकार और दस-बारह बृद्ध

सुमंगलियाँ उसकी प्रतीक्षा कर रही थी। उन्हें वह सलाह दे ही रही थी कि युवरानीजी उधर आयी। उसने रणवल्लीकार सुमंगलियों से परिचय कराकर कहा कि सतरह की रंगोली बने इस पर उनकी सलाह माँगी।

युवरानी ने कहा, “वे सब सलाह के अनुसार सजा देगी। आप आइए।” और उत्तर की प्रतीक्षा किये बिना ही वे अपने अन्त पुर की चन्द्रशाला में पहुँची। दण्डनायिका के प्रवेश करते ही युवरानी ने बोम्मला से कहा, “तुम दरवाजा बन्द कर बाहर रहो, किसी को अन्दर न आने देना।”

दण्डनायिका बैठी नहीं। उसके दिल की छड़कन तेजी से चल रही थी। युवरानी ने फिर कहा, “क्यों खड़ी हैं, बैठिए।” चामव्वे बैठी। उसके बैठने का डगर कुछ गैर-मामूली लग रहा था।

कुछ देर बाद युव रानी ने कहा, “दण्डनायिकाजी, लोगों के साथ आप सम्पर्क ज्यादा रखती है और अनुभव भी कुछ ज्यादा है, इसलिए आपको कुछ आत्मीयता से बात करने के इरादे से बुला लायी।”

“कहला भेजती तो मैं खुद आ जाती, सन्निधान ने आने का कष्ट क्यों किया?”

“कुछ काम तो हमें स्वयं करना चाहिए। अब यह बात रहने दीजिए। मुख्य विषय पर बात करें।”

“आदेश हो।”

“जिनपर हम पूर्ण विश्वास रखते हैं उन्हीं से दुःखदायक काम हो जाये तो क्या करना चाहिए?”

“ऐसा करनेवाले आगे अविश्वसनीय होंगे।” चामव्वे ने कह तो दिया लेकिन तुरन्त कुछ सोचकर धीमे स्वर में फिर बोली, “क्या जान सकती हूँ कि ऐसा क्या हुआ है।”

“वही कहने को आपको यहाँ बुलाया है। आपको तो मेरे मन का अच्छा परिचय भी है।”

“यह मेरा सौभाग्य है। युवरानीजी के हृदय की शुद्धता का परिचय किसे नहीं है?”

“यदि सचमुच ऐसा है तो लोग मुझे दुःखी क्यों करने है।”

“ऐसा किसने किया यह मालूम होने पर उसे सही ढंग से सीख दी जा सकती है। वास्तव में हुआ क्या है, सो मुझे मालूम नहीं, बात की जानकारी हो तो……।”

“कहूँगी। सबसे गलती होती है। उसी को मन में रखकर दुःख का अनुभव करते रहना मेरा स्वभाव नहीं। क्षमा करें। ऐसी बातों को भूलना ही मेरा स्वभाव है। मेरे स्पष्ट बचन सुनकर आपको व्यथित नहीं होना चाहिए।”

आपने हमारे अप्पाजी के उपनयन के सन्दर्भ में बलिपुर की हेमडती के साथ अच्छा व्यवहार नहीं किया था, परन्तु मैंने उसे मुसा दिया था। आपने उन्हें न्यूता देकर बड़े वात्सल्य से विदा किया, अच्छा हुआ। आमन्त्रितों की सूची में उनका नाम छूट गया था, आपने स्मरण दिलाया, यह खबर मिली, तब मुझे बहुत खुशी हुई। राज्य सचालन-सूत्र से सम्बन्धित सभी लोगों में भाईचारा रहे, इसकी आपने नवाही दी। परन्तु ऐसा प्रतीत फिर भी होता है कि आपके मन में कुछ चुभन है कि युवरानी को बलिपुरवालो पर विशेष ममता है।”

“मैं तो ऐसा नहीं समझती।”

“अगर आप प्रमाण दे सकें कि आप ऐसा नहीं समझती तो मुझे खुशी है, यदि सचमुच ऐसा नहीं है तो उस एक परिवार के लिए राजमहल में ठहराने की व्यवस्था करने की बात मुझसे क्यों पूछी? आपकी भावना थी कि इससे मुझे सन्तोष मिलेगा।”

“तब अप्पाजी के उपनयन के बाद उन्हें राज-परिवार के ही साथ ठहराया गया था इसलिए पूछा था, अन्यथा कुछ नहीं।”

“उस वक्त की बात अलग है, तब हमारे साथ दूसरे कोई अतिथि नहीं थे। राज-परिवार भेदभाव नहीं रखता। प्रधान पदों पर रहनेवालों को भी राज-परिवार के ही नीति-नियमों का पालन करना चाहिए। राजघराने की रीति एवं परम्परा की रक्षा मुख्य अधिकारियों के द्वारा होनी चाहिए।”

“इसके बिना कोई बात हमसे हुई?”

“नहीं, नहीं हुई है। लेकिन असह्य भावनाओं के कारण अथवा किसी तरह के स्वार्थ की वजह से ऐसा हुआ भी हो सकता है।”

“अब तो ऐसी ही व्यवस्था हुई है।”

“किन-किनको कहाँ-कहाँ ठहराने की व्यवस्था की है, मुझे जानकारी है। आपके औचित्य-ज्ञान का भी मुझे परिचय है।”

“यह तो दण्डनायकजी का मार्गदर्शन है, उसमें मेरा क्या है?”

“सकोच क्यों, आप दोनों का साम्यत्व जीवन अच्छा है, इसे क्या मैं नहीं जानती?”

“राज-परिवार में यह धारणा है तो मैं धन्य हूँ।”

“राज-परिवार अपने सभी आत्मीयों के बारे में सब बातों से परिचित रहता है। अबकी इस छोटे अप्पाजी के उपनयन की व्यवस्था आपने अच्छी तरह से की है। इसके लिए।”

“बहु तो मेरा कर्तव्य है।”

“परन्तु एक बात न भेरी समझ में आयी, न प्रभु की समझ में।”

“कौन-सी बात?”

“आज चौब है न ?”

“हाँ।”

“कल पचमी है।”

“हाँ।”

“कल ही है न छोटे अप्पाजी का उपनयन ?”

“हाँ, निर्णीत विषयो के बारे में सन्निधान क्यों प्रश्न कर रही है, इसका पता नहीं लग रहा है ?”

“दण्डनायिकाजी, समझिये, कन आपकी लडकी की शादी हो और आपके आत्मीय ही किसी को आने में षड्यन्त्र कर रोक दे तो आपको कैसा लगेगा ?”

“तो अब किसी ने ऐसा किया है ?”

“आपसे प्रश्न की प्रतीक्षा नहीं है। आप अपने को अनजान प्रदर्शित कर रही है इस समस्या में।”

“तो क्या सन्निधान का मुझपर यह आरोप है कि मैं जानती हुई भी अनजान बन रही हूँ ?”

“आप पर आरोप लगाने में मुझे क्या लाभ ? उससे जो हैरानी हुई है वह दूर होनी चाहिए। जिन्हें बुलाया है क्या वे सब आये है ?”

“सब आये हैं, जो नहीं आ सके उनसे पत्र मिला है।”

“तो राज-परिवार जिन-जिनको आमन्त्रित करना चाहता था उन सबके पास आमन्त्रण पत्र पहुँचा है, है न ?”

“पहुँचा है। न पहुँचने का क्या कारण है ? अवश्य ही पहुँचा है।”

“तो बलिपुर के हेग्गडे या उनके परिवारवालों के न आने का क्या कारण है ? न आ सकने की सूचना आयी है ?”

“इसका क्या उत्तर दूँ यह मेरी अल्पमति को कुछ सूझ नहीं रहा है।”

“हमें लगता है कि आमन्त्रण पत्र नहीं पहुँचा है।”

“सन्निधान का मत सदा एक-सा रहता है, परिशुद्ध, अकल्मष, बुराई की ओर जाता ही नहीं। इसीलिए सन्निधान को एक ही कारण मालूम होता है कि पत्र पहुँचा नहीं, पहुँचा होता तो वे नाचते-कूदते पहुँच जाते। उनके न आने से सन्निधान को जैसा सूझता है, वही सही मालूम पड़ता है। न आने के दूसरे भी कारण हो सकते हैं।”

“इसी पर विचार के लिए आपको बुलाया है। मुझे तो कोई दूसरा कारण सूझता ही नहीं। आपकी सूक्ष्म-बुद्धि को कुछ सूझता हो तो बताइये।”

“अगर सन्निधान बुरा न मानें तो अपने विचार स्पष्ट कहेंगी।”

“मंगलकार्य मन में कड़ुवापन आये बिना ही सम्पन्न हो जाये, इसीलिए बात स्पष्ट कह दें।”

“कुछ विस्तार के साथ विचार करना होगा।”

“कहिए।”

“हेगडती की लडकी बहुत होशियार है, इसमें दो मत नहीं हो सकते। राज-घराना उदार है, गुणक-पक्षपाती है, इसलिए सन्निधान ने उसे सराहा। इसीसे उनका दिमाग फिर गया होगा।”

“क्या बात कहती है? कभी नहीं।”

“इसीलिए सन्निधान ने प्रेम से जो माला देनी चाही उसे इनकार किया उस छोटी ने। उसने जो बहाना बताया उसे भी सन्निधान ने स्वीकार किया। उस वक्त मैंने भी सोचा शायद उसका कहना ठीक होगा। अब अपने बच्चों के गुरु से पूछा तो उन्होंने बताया गुरु-दक्षिणा और प्रेम से दिये पुरस्कार में कोई सम्बन्ध नहीं होता।”

“आपके बच्चों के गुरु उत्कल के हैं। वहाँ की ओर कर्नाटक की परम्पराओं में भिन्नता हो सकती है।”

“बुरा न देखेंगे, न सुनेंगे, न कहेंगे, इस नीति पर चलनेवाली सन्निधान को किसी में बुराई या वक्त्या दिखेगी ही नहीं। अच्छा उसे जाने दें। सन्निधान के प्रेम-पात्र समझकर उन्हें मैंने अपने यहाँ विदाई का न्यौता दिया था न?”

“आपके प्रेम और औदार्य का वर्णन हेगडतीजी ने बहुत सुनाया था।”

“है न? फिर सन्निधान ने यही बात किसी और ढंग से कहती तो झिड़कियाँ सुननी पड़ती वह इतना नहीं जानती? चालुक्य साम्राज्य को उसने अपने फन्दे में फँसा लिया है। वह हेगडती कोई साधारण औरत थोड़े ही है। हमने यथाशक्ति पीताम्बर का उपहार दिया तो उसे उसने आँख उठाकर देखा तक नहीं। हाथ में लेकर बगल में सरका दिया। कितना घमण्ड है उसे?”

“इस तरह के दोषारोपण के लिए आधारभूत कारण भी चाहिए।”

“इसके कारण भी अलग चाहिए। वह समझती थी कि अन्त पुर की अतिथि मानकर उसे युवरानी ने खुद स्वर्ण आभरण और चीनाम्बर देकर पुरस्कृत किया है। यह दण्डनायिका क्या दे सकती है?”

“मतलब यह कि जो गति आपके उस पुरस्कार की हुई वही अब प्रभु के आमन्त्रण पत्र की भी हुई है। यही न?”

“नहीं तो और क्या?”

“ऐसा करेंगे तो प्रभु नहीं क्रुद्ध होंगे, ऐसी उनकी भावना हो सकती है कि नहीं?”

“सन्निधान को फूँक भारकर वश में कर ही लिया है, कोई बहाना करके बच निकलेंगे ऐसा सोचकर नहीं आये होंगे।”

“समझ लीजिये कि आपका अभिमत मान्याहं है, लेकिन बे आते तो उन्हें

नुकसान क्या होता? आपके कहे अनुसार, एक बार और फूँक मारने के लिए जो मौका अव्यचित ही मिला उसे वे ऐसे होते तो क्यों खो बैठते?"

"ऐसा नहीं है। आते भी तो खाली हाथ नहीं आ सकते। इसके अलावा ग्रामीण जनता से भेंट का नजराना भी वसूल कर लाना होता। आमन्त्रण के नाम पर भेंट का जो सग्रह किया होगा उसे भी अपने पास रख सकते हैं। ऐसे कई लाभ सोचकर न आये होंगे।"

"ओफ, ओह। कैसे-कैसे लोग दुनिया में रहते हैं। दण्डनायिकाजी, लोगों की गहराई कितनी है, यह समझना बड़ा कठिन है। हम सफेद पानी को भी दूध समझ लेते हैं। आपका कथन भी ठीक हो सकता है। हमें लगता है कि यह सब मोचकर अपना दिमाग खराब करना ठीक नहीं। कोई आए या न आए। यह शुभ कार्य तो सम्पन्न होना ही चाहिए, है न? अब आप जाइए। अपना काम देखिए। आपसे बात करने पर इतना ज्ञान तो हुआ कि कौन कैसा है, निष्ठा का दिखावा करके धोखा देनेवाले कौन है, और वास्तव में निष्ठावान् कौन है। इस बातचीत के फल-स्वरूप एक यह फायदा हुआ कि आगे चलकर लोगों को परखने में इस जानकारी से सहायता मिलेगी। लोग कितने विचित्र व्यवहार करते हैं। दिखावटी व्यवहार करनेवाले ही ज्यादा हैं। परन्तु उन्हें एक बात का स्मरण नहीं रहना। दिखावटी-पन को कुचलकर सच्ची बातें भी निकल पड़ती है, दण्डनायिकाजी।"

बस, वही जाने का आदेश था।

महादण्डनायक मरियाने ने युवराज एग्नेस प्रभु को इस आमन्त्रण-पत्र के सम्बन्ध में विवरण करीब-करीब दण्डनायिका की सलाह के अनुसार दिया, और तात्कालिक रूप में एक सन्तोष का अनुभव किया क्योंकि युवराज की तरफ से कोई प्रतिकूल ध्वनि नहीं निकली थी। उसे यह पता नहीं था कि दण्डनायिका और युवराज की बीच जो बाने हुई थी और मन्त्रालय से भी जो खबर मिली थी, उससे युवराज पहले ही परिचित हो चुके हैं। दण्डनायक-दण्डनायिका ने विचार-विनिमय के बाद वह रात शान्ति की नीद में बितायी।

उपनयन के दिन सब अपने-अपने कर्तव्य निबाह रहे थे, परन्तु उपनीत होने-वाले बटु बिट्टिदेव में कोई उत्साह नजर नहीं आया। यह बात उसके माँ-बाप से छिपी नहीं थी, यद्यपि वे कुछ कहने की स्थिति में नहीं थे। बहुत सोचने के बाद, सकोच में अन्त में उसने अपनी माँ से पूछा, "बलिपुर के हेगडेजी क्यों नहीं आये?"

युवराज ने थोड़े में ही कह दिया, "आना तो चाहिए था, पता नहीं क्यों नहीं

आये।" इससे अधिक वह बेचारा कर ही क्या सकता था ? एक रेविमय्या से पूछा जा सकता था, उससे पूछा, लेकिन उस बेचारे को खुद भी कुछ नहीं मालूम था। बल्कि सबसे अधिक निराश वही था। वह अनुमान भर लगा सका कि इस तरह होने देने में किसी का जबरदस्त हाथ होगा। यह आन्तरिक दुःख-भार वह सह नहीं सका तो एक बार युवरानीजी से कह बैठा। परन्तु उसे उनसे कोई समाधान नहीं मिला। उसका दुखड़ा सुनकर बिट्टिदेव को लगा कि रेविमय्या का कथन सत्य हो सकता है। फिर भी उसने उसे प्रोत्साहित नहीं किया। उसने सोचा कि उसके माँ-बाप इस कारण से परिचित होकर भी किसी बजह से कुछ बोल नहीं रहे हैं, अतः मेरा भी इस विषय में मौन रहना ही उचित है।

दण्डनायिका और युवरानी के बीच हुई बातचीत पछला ने लगभग उसी ढंग से बल्लाल को सुनायी तो उसने भी मोचा कि उसके भाई के प्रेमभाजन व्यवहार में किस स्तर के हैं, यह उसे दिखा दें। अतएव उसने बिट्टिदेव से एक चुभती-सी बात कही, "तुम्हारी ध्यारी शारदा क्या हो गयी ? लगता है उसने तुम्हें छोड़ दिया है।"

बिट्टिदेव को सचमुच गुस्सा आया, पर वह बोला कुछ नहीं। भाई की ओर आँखें तरेरकर देखा। बल्लाल ने ममझा कि बिट्टिदेव का मौन स्वीकृतिमूचक है, कहा, "मुझे पहले ने ही यह मालूम था कि वह बड़ी गर्वीली है। परन्तु राजमहल में मेरे विचार को प्रोत्साहन नहीं मिला। कुत्ते को हौदे पर बिठायें तो भी वह जूठी पतल चाटने का स्वभाव नहीं छोड़ेगा।"

तब भी बिट्टिदेव शुभ अवसर पर मनो-मालिन्य को अवकाश न देने के इरादे से कुछ बोला नहीं। "कम-से-कम अब तुम्हें उधर का व्यामोह छोड़ देना चाहिए।" बल्लाल उसे छेड़ता ही गया। लेकिन वह फिर भी चुप रहा।

"क्यों मैया, मेरी बात सही नहीं है ?" बल्लाल बिट्टिदेव से प्रतिक्रिया की प्रतीक्षा कर रहा था।

"जिसे जैसा लगे वह बँस बोल सकता है, भाई। अब, इस वक्त इसपर किसी प्रश्न की जरूरत नहीं। प्रस्तुत सन्दर्भ में यह बहुत छोटा विषय है। यहाँ जो होना चाहिए उसमें उनकी अनुपस्थिति के कारण कोई अड़चन तो आयी नहीं। तब उनके न आने के बारे में चर्चा करके अपना मन क्यों खराब करें।" इतने में उसे बुलावा आया तो वह उपनयन बेदी की ओर चला गया। बल्लाल भी उसके पीछे-पीछे गया। मण्डप में हज़ारों लोग इकट्ठे हुए थे। स्वयं महाराज बिनयादिस्थ की उपस्थिति से उत्सव में विशेष शोभा और उत्साह था।

राजमहल के ज्योतिषियों ने जो मुहूर्त ठहराया था, ठीक उसी में उपनयन संस्कार सम्पन्न हुआ। मातृ-पिता हुई, सबने वस्त्र, नजराना आदि भेंट करना शुरू किया। करीब-करीब सब समाप्त होने पर था कि उपनयन मण्डप के एक कोने से गोक एक परात लेकर ज्योतिषी के पास आया और उनके कान में कुछ

कहकर चला गया। पुरोहितजी ने बलिपुर के हेग्गडेजी के नाम की घोषणा करते हुए वटु को बह भेंट दे दी। युवराज, युवरानी और बिट्टिदेव की चकित आँखें गोक की ओर उठी। मरियाने और चामव्वे को घबड़ाहट-सी हुई। बाकी सब ज्यो-के-न्यो बैठे रहे। बल्लाल की आँखें इधर-उधर किसी को खोज रही थी।

अपने भैया को आकर्षित करने का बिट्टिदेव का प्रयत्न सफल नहीं हुआ। अचानक ही बिट्टिदेव का चेहरा उत्साह से चमक उठा, जिसे ज्योतिषियों और पुरोहितों ने उपनीत धारण करने से आया हुआ समझ लिया।

उपनयन के सब विधि-विधान समाप्त हुए, सभी आमन्त्रित मेहमान भोजन करने गये। गोक ने भोजन के समय मारसिगय्या को युवराज से मिलने की व्यवस्था की, यद्यपि मारसिगय्या से सबसे पहले भेंट की इच्छा दण्डनायक की रही, जो पूरी न हो सकी। उसे इतना मालूम हो गया था कि हेग्गडे अकेला आया है सर्परियार नहीं। उसकी ओर किसी का ध्यान नहीं गया।

दण्डनायक के मन में विचार उठे, बलिपुर के हेग्गडे के पास आमन्त्रण-पत्र नहीं गया, फिर भी वह यहाँ आया, अवश्य ही कुछ रहस्य है, इसका पता लगाना होगा। इन बातों में मुझसे अधिक होशियार चामव्वे हैं, मगर उसकी तो रात तक प्रतीक्षा करनी पड़ेगी। उन्होंने एक बार हेग्गडे को पकड़ लाने की कोशिश भी की मगर सफल नहीं हो सके।

भेंट नजराना देते वक्त जिन लोगों ने मारसिगय्या को देखा था वे खुश थे। किसी भी तरह उससे मिलने की कोशिश करने पर भी असफल होने के कारण कुछ झुंझला रहे थे। लेकिन वह हमें देखे बिना कहाँ जाएगा, इस तरह की एक धृष्ट भावना थी बल्लाल में। जब उसे मालूम हुआ कि मारसिगय्या जैसे आया वैसे ही किसी को पता दिये बिना चला भी गया तो वह भौचक्का-सा रह गया। उसे लग रहा था कि अगर उसके और बिट्टिदेव के बीच सुबह यह बात न हुई होती तो अच्छा रहता। उसमें एक तरह की झुंझलाहट पैदा हो गयी थी।

युवराज, युवरानी और नूतन वटु से मिलकर मारसिगय्या ने अन्त पुर में ही भोजन किया और युवराज के साथ महाराज का दर्शन कर बलिपुर चला गया।

हेग्गडे और उसके साथ जो नौकर और रक्षक दल आये थे उन सबको दोर-समुद्र की पूर्वी सीमा तक पहुँचा आने के लिए रेविमय्या गया जिसमें एक नया उत्साह झलक रहा था। राजा के अतिथि भी अपनी-अपनी सहूलियत के अनुसार चले गये। उपनयन के बाद एक शुभ दिन वसन्त-माघव-पूजा समाप्त कर महाराज

से आज्ञा लेकर युवराज और युवरानी बच्चों के साथ बेलापुरी चले गये ।

अब तक पद्मला को ऐसा भान हो रहा था कि वह किसी एक नवीन लोक में विचर रही है । बल्लाल को भी यह परिवर्तन अच्छा लग रहा था । चामला और बिट्टिदेव को पहले की तरह मिलने-जुलने को विशेष मौका नहीं मिला था तो भी पहले के परिचय से जो सहज वात्सल्य पैदा हुआ था वह ज्यो-का-त्यो बना रहा ।

उपनयन के उत्सव के समय की गयी सारी सुन्दर व्यवस्था के लिए महादण्ड-नायक मरियाने और चामबे को विशेष रूप से वस्त्रों का उपहार राजमहल की तरफ से दिया गया । उनकी तीनों बच्चियों के लिए वस्त्राभूषण का पुरस्कार दिया गया । चिण्णम दण्डनायक और चाँदला आये थे मगर वे केवल अतिथि बनकर रहे । युवराज के आदेशानुसार उनके साथ वे भी बेलापुरी लौटे ।

इतने में समय साधकर चामबे ने कवि नागचन्द्र को अपने यहाँ बुलाकर अपनी बच्चियों की शिक्षा-दीक्षा और उनके गुरु का भी परिचय कराया । चामबे ने इतना सब जो किया उसका उद्देश्य नागचन्द्र को मालूम हो या नहीं, इतना स्पष्ट था कि कोई उद्देश्य था, वह यह कि अपनी लड़कियों की शिक्षा-दीक्षा और उनकी प्रगति आदि की प्रशंसा वह युवराज, युवरानी और राजकुमारों के कानों तक पहुँचा दे ।

बलिपुर के हेगडे के इस तरह आने और उनसे मिले बिना चले जाने से कुछ हैरानी हुई वरन् यह दम्पती सभी तरह से खुश था । उसे लग रहा था कि वह अपने लक्ष्य की ओर एक कदम आगे बढ़ा है, यद्यपि हुआ इसके विपरीत ही था, जिस सचाई को युवराज और युवरानी ने समझने का मौका ही नहीं दिया ।

बेलापुरी पहुँचने के बाद एक दिन शाम को बल्लाल और बिट्टिदेव युद्ध-शिक्षण शिविर से लौट रहे थे । उनका अगरलक्षक रेविमय्या साथ था, दूसरा कोई नहीं था । बल्लाल ने भाई से पूछा, “छोटे अप्पाजी, शाम की यह ठण्डी-ठण्डी हवा बड़ी सहावनी लग रही है, क्यो न थोड़ी देर कहीं बैठ ले ?”

“हाँ, मैं झूल ही गया था कि रेविमय्या, तुम्हारा सलाहकार, साथ है । क्यो रेविमय्या, थोड़ी देर बैठें ?”

“महामातृश्री सन्निधान कुमारो की प्रतीक्षा में है ।” रेविमय्या ने विनीत भाव से कहा ।

“क्या हम छोटे बच्चे हैं जो हमें बिडिया उड़ा ले जायेगी, अगर मैं आक्षेप

करेंगी तो मैं अपराध अपने ऊपर ले लूँगा। तुम्हें और अप्पाजी को डरने की जरूरत नहीं।”

“राजमहल के उद्यान में भी शाम की मुहावनी हवा ऐसी ही रहती है।” रेविमय्या ने दूसरे शब्दों में अपना विरोध प्रकट किया।

“खुले में जो स्वातन्त्र्य है वह राजमहल के आवरण में नहीं मिलता। चलो, अप्पाजी थोड़ी देर इस यगची नदी के पश्चिमी तीर के आम्र वन में बैठकर चलेँगे।” किसी के उत्तर की प्रतीक्षा किये बिना ही उमने घोड़े को उस तरफ मोड़ दिया। अब दूसरा कोई चारा न था, इसलिए रेविमय्या और बिट्टिदेव ने उसका अनुकरण किया।

वह आम्र वन राज-परिवार का ही था। तरह-तरह के आम कलम करके बढ़ाये गये थे। चारों ओर रक्षा के लिए आवश्यक घेरा बना था। प्रहरीयों का एक दल भी तैनात था। पूर्वसूचना के बिना राजकुमारों का अचानक आ जाना प्रहरी के लिए एक आकस्मिक बात थी, वह दंग रह गया। वह पगड़ी उतारकर आराम से हवा खाता बैठा था। राजकुमारों के आने में घबड़ाकर पगड़ी उठाकर सिर पर धारण करने लगा तो वह खुल गयी और उमका एक सिरा पोछे की ओर पूँछ की तरह लटक गया। ढीली धोती ठीक कर चला तो ठोकर खाकर गिर पड़ा। सँभलकर उठा और झुककर प्रणाम किया। उसकी हालत देख राजकुमार बल्लाल हँस पड़ा, “और कौन है?” प्रहरी से पहले बिट्टिदेव बोल पड़े, “दूसरा और कोई होता तो वह आराम से कहाँ बैठता?”

“दूसरा कोई नहीं है मालिक।” प्रहरी ने जवाब दिया।

“अच्छा जाओ, किसी को अन्दर न आने देना।” कहकर बल्लाल आगे बढ़ा। उसके इस आदेश का अर्थ बिट्टिदेव और रेविमय्या की समझ में नहीं आया। थोड़ी दूर पर यगची नदी एक मोड़ लेती है, वहाँ जाकर बल्लाल घोड़े में उतरा। सीढ़ी पर बैठा। बिट्टिदेव भी घोड़े से उतरकर भाई के पास जा बैठा। रेविमय्या भी घोड़े को एक पेड़ से बाँधकर थोड़ी दूर खड़ा हो गया।

दोनों भाई थोड़ी देर तक मौन बैठे रहे। बल्लाल ने मौन तोड़ने हुए कहा, “अप्पाजी, तुम्हें यहाँ तक बुला लाने का एक उद्देश्य है। दूसरा कुछ नहीं। हेमगड़े के परिवार के लोग तुम्हारे उपनयन के मन्दर्भ में जो नहीं आये। उस कारण से मैंने तुमसे बात की थी, याद है।”

“क्या? क्या बात की थी, भैया?”

“उमके बारे में बाद में बात करेंगे। इस समय तो मेरे मन में मुख्यतः जो बात खटक रही है, उसका परिहार तुमसे हो सकेगा, बिना छिपाये सच्ची बात कहना।”

“तो भैया, तुमसे छिपाने-जैसी बात मैं जानता हूँ, यही तुम्हारा अभिमत है

न ?”

“मैं तो यह नहीं कह सकता कि तुम्हारा उद्देश्य ऐसा है। मेरा कहना इतना ही है कि जो बात मुझे मालूम नहीं वह तुम जानते हो सकते हो।”

“ऐसी बात हो भी क्या सकती है, भैया। हम दोनों को कोई बात मालूम होती है तो माँजी से। माँजी मुझसे एक बात और तुमसे दूसरी बात कहेगी ? ऐसा भेदभाव माँ कर सकती है, ऐसी तुम्हारी धारणा है ?”

“यह सन्दर्भ ही कुछ सन्दिग्ध है, छोटे अप्पाजी। इसीलिए।”

“भैया, तुमको माँ के विषय में सन्देह कभी भी नहीं करना चाहिए। यदि ऐसी कोई बात हो तो तुम सीधे माँ से ही पूछ लो। वे तुम्हारे सारे सन्देह दूर करेगी। तुम्हें क्या मालूम है क्या नहीं, मुझे क्या मालूम है क्या नहीं, यह हम दोनों नहीं कह सकते, माँ जरूर कह सकती हैं जिनके स्वभाव से तुम अपरिचित नहीं हो। उनका स्वभाव ही ऐसा है कि कोई उन्हें दुःख भी दे तो वे उसको भी कोई अहितकर बात नहीं कहेगी।”

“बात क्या है सो जानने के पहले ही तुमने व्याख्यान देना शुरू कर दिया न ?”

“बात क्या है सो सीधा न बताकर तुम्हींने विषयान्तर कर दिया तो मैं क्या करूँ, भैया ?”

“बात यही है, कि वे बलिपुर के हेग्गडे तूफान जैसे आये और गये, किसी को पता तक नहीं लगा। ऐसा क्यों ?”

“हाँ, तुम तो उस समय दण्डनायिका की बेटी के साथ रहे। उन बेचारे ने बड़े राजकुमार से मिल न पाने पर बहुत दुःख व्यक्त किया।”

“यह बात मुझे किसी ने भी नहीं बतायी।”

“तुमने पूछा नहीं, किसी ने बताया नहीं। माँ से पूछ लेते तो वे ही बता देती।”

“कैसे पूछूँ, भैया, उधर दण्डनायक के घर पर हेग्गडे और उनके परिवार के बारे में पता नहीं क्या-क्या बातें हुईं। दण्डनायिका कह रही थी, आह्वान-पत्र भेजने पर भी नहीं आये, कितना घमण्ड है, राजमहल का नमक खा ऐसा घमण्ड करनेवाले।”

“भैया, सम्पूर्ण बिबरण जाने बिना किसी निर्णय पर नहीं पहुँचना चाहिए। क्या तुम्हें निश्चित रूप से मालूम है कि आमन्त्रण-पत्र उन्हें मिला था ?”

“हाँ, दण्डनायक ने स्वयं कहा है। आमन्त्रितों की सूची में उनका नाम छूट गया था तो स्वयं दण्डनायिका ने उनका नाम जोड़ा था।”

“माँ ने भी ऐसा कहा था। फिर भी आमन्त्रण-पत्र पहुँचा है, इसके लिए उतना ही प्रमाण काफी नहीं। आमन्त्रण-पत्र नहीं ही मिला है।”

“यह कैसे हो सकता है ? हज़ारों को मिला है तो उन्हें भी मिलना ही चाहिए ।” बल्लाल ने कहा ।

“कुछ मालूम नहीं, भैया । जब हेमडेजी ने स्वयं कहा कि आमन्त्रण नहीं मिला तो अविश्वास भी कैसे करे ? ” बिट्टिदेव ने कहा ।

“तो तुम कहते हो कि दण्डनायक ने झूठ कहा है, यही न ? ”

“मैं तो इतना ही कहता हूँ कि हेमडे की बात पर मुझे विश्वास है । ”

“हाँ, तुम्हें उस पर विश्वास करना भी चाहिए । इस तरह गुमशुम आकर भागनेवालों पर मेरा तो विश्वास नहीं । ”

“भैया, हमें इस विषय पर चर्चा नहीं करना चाहिए । ” बिट्टिदेव बोला ।

“क्यों, तुम्हारे दिल में चुभन क्यों हुई ? ”

“यदि मैं कहूँ कि दण्डनायक झूठ बोलते हैं तो तुम्हारे दिल में चुभन नहीं होगी ? जिन्हें हम चाहते हैं वे गलती करें तो भी वह गलत नहीं लगता, जिन्हें हम नहीं चाहते वे सत्य बोलें तो वह भी गलत ही लगता है । इसलिए मैं और तुम किसी के भी विषय में अप्रिय बातें करेंगे तो वह न ठीक होगा, न उचित । हेमडेजी का व्यवहार ठीक है या नहीं, इसके निर्णायक माँ और पिताजी हैं । जब वे ही मौन हैं, तब हमारा आपस में चर्चा करना उचित है क्या, सोच देखो । ” बिट्टिदेव ने कहा ।

“तुम्हारा कहना भी एक तरह से ठीक है । फिर भी, जब अन्दर-ही-अन्दर कशमकश चल रही हो तब भी चुप बैठा रह सकूँ, यह मुझसे नहीं होता । ” बल्लाल बोला ।

“इसका परिहार माँ से हो सकता है । उठिए, चले, देर हो गयी । ” बिट्टिदेव बोड़े की तरफ चल पड़ा ।

तीनों महल पहुँचे ।

बहुत समय बाद, इस उपनयन के प्रसंग में बल्लाल की पद्मला से भेट हुई थी । उसमें उम्र के अनुसार आकर्षण, रग-ढग, चलना-फिरना आदि सभी बातों में एक नवीनता आयी थी जो बल्लाल को और भी पसन्द आयी । उसके दिल में अब वह अच्छी तरह प्रतिष्ठित हो गयी । बल्लाल को पहले से ही हेमडे और उनके परिवार के प्रति एक उदासीन भावना थी । अब वह उदासीनता द्वेष का रूप धारण कर रही थी, पद्मला की बातों के कारण जो उसने अपनी माँ से सुनकर सत्य समझ-

कर ज्यो-की-न्यो बल्लाख से कही थी ।

समय पाकर बल्लाल ने अपनी माँ से एकान्त में चर्चा की । हेमलट्ट के बारे में उसने जो सुना था वह बिस्तार से सुनाया । सुनाने के ठग से उसका उद्ग्रेष स्पष्ट दिखता था किन्तु माँ एचलदेवी ने वह सब शान्त भाव से कोई प्रतिक्रिया व्यक्त किये बिना सुना ।

माँ के विचार सुनने को बेटा उत्सुक था । वे बोली, “अप्पाजी, तुम्हारा झूठ का यह पुलिन्दा पूरा हो तो एकबारगी ही अपना अभिमत सुनाऊँगी ।”

“माँ ! यह सब झूठ है ?”

“हाँ ।”

“तो क्या पछला ने मुझसे झूठ कहा ?”

“हाँ, यद्यपि यह हो सकता है कि उसको यह जानकारी नहीं हो कि वह जो बोल रही है वह झूठ है ।”

“तो, माँ, उसे जो कुछ बताया गया है वह सब झूठ है ?”

“अप्पाजी, तुमको माँ-बाप पर विश्वास है न ?”

“यह क्या, माँ, ऐसा सवाल क्यों करती हो ?”

“जब मैं यह कहती हूँ कि तुमने जो बताया वह झूठ है तब तुम यह सोचते हो कि मैं निराधार ही कह रही हूँ । तुम्हारा मन अभी कोमल है, अनुभवहीन है । पछला ने तुम्हारा मन जीत लिया है, इसीलिए वह जो भी कहती है उसे तुम सत्य मान लेते हो । पर इसीसे, मैं तो असत्य को सत्य नहीं मान लूँगी । तुम्हें मुझपर विश्वास हो तो मैं एक बात कहूँगी, कान खोलकर सुनो । मैं किसी का मन दुखाना नहीं चाहती क्योंकि उससे व्यथा और व्यथा से द्वेष की भावना पैदा होती है जिससे राज्य की हानि होती है । इसीलिए जो कुछ गुजरा है उसे सम्प्रमाण जानने पर भी हमने उस सम्बन्ध में कही कभी किसी से कुछ भी न कहने का निर्णय किया है । इसीलिए तुमसे भी नहीं कहना चाहती, केवल इतना कहूँगी कि तुमने जो कुछ सुना है वह हेमलट्टजी ने नहीं किया है । वे कभी ऐसा करनेवाले नहीं हैं, उनकी निष्ठा अचल है, यह सम्प्रमाण सिद्ध हो चुका है । तुम्हें भी उनके विषय में अपनी भावनाओं को बदल देना चाहिए । कल तुम सिंहासन पर बैठनेवाले हो । ऐसे लोगों की निष्ठा तुम्हारे लिए रक्षा-कवच है । तुम विश्वास ही न करो तो उनकी निष्ठा तुम्हें कैसे मिलेगी । उनकी निष्ठा चाहिए हो तो तुम्हें भी उनके साथ आत्मीयता की भावना बढानी होगी, समझें ।”

“अभी मेरे मन में जो भावना बसी है उसे दूर करने को स्पष्ट प्रमाण की जरूरत है, माँ, नहीं तो ।”

बीच में ही एचलदेवी बोल उठी, “अप्पाजी, जिस भावना को दूर करने के लिए तुम गवाही चाहते हो उसे मन में स्थायी बनाये रखने के लिए किसी गवाही

पायी थी ? केवल सुनी बात और कहनेवालों पर विश्वास ही न ? उसी तरह यदि बेरी बातों पर तुमको विश्वास हो तो वह भावना दूर करो। साक्ष्य की खोज में मत जाओ।”

“वैसा ही हो, माँ।” बल्लाल ने धीरे-से कहा, मगर उसके मन में तुलुम उठ ही रहा था। चालुक्य महारानीजी से आत्मीयता प्राप्त करके अपने स्वार्थ-साधन के लिए हेमगडे चालुक्य-पोय्सल में द्वेष का बीज बो रहा है। बरना दण्डनायक और पद्मला ऐसा क्यों कहते, उनके मातहत काम करनेवाले गुप्तचर ऐसा क्यों कहते ? ऐसे हेमगडे लोगों से पोय्सल राज्य की हानि नहीं होगी ? शुद्ध हृदय रखने-वाले युवराज और युवरानी को ऐसे द्रोहियों की चाल मालूम नहीं हो पाती, दण्ड-नायिका के इस कथन में कुछ तथ्य है।

“मेरे कथन में तुमको सन्देह हो रहा है, अप्पाजी ?” एचलदेवी ने पूछा।

“ऐसा नहीं, माँ। बात यह है कि मैं जिन दो स्थानों में विश्वास रखता हूँ उन दोनों से मेरे सामने दो परस्पर-विरोधी चित्र उपस्थित हुए हैं। इसलिए ..।”

“अप्पाजी, किसी भी विषय में जल्दबाजी ठीक नहीं। उनमें भी पोय्सल वंश की उन्नति के प्रति श्रद्धा और निष्ठा है।”

“तो फिर ?”

“यह स्वार्थ है जो क्षणिक दीर्घत्व के कारण उत्पन्न होता है और जिसे भूलना ही हितकारक है। जैसा मैंने पहले ही कहा, यह सब सोचकर अपना दिमाग खराब न करके अपने शिक्षण की ओर ध्यान दो।”

इसी समय घण्टी बजी। “प्रभुजी आये हैं, अब मुझे चलने दीजिए, माँ।” कहकर बल्लाल चार कदम ही चला कि प्रभु एरेयग अन्दर आ गये।

देखकर बोले, “अप्पाजी, जा रहे हो क्या ?”

“हाँ, गुरुजी के आने का समय हो रहा है।” बल्लाल ने जवाब दिया।

“कुछ क्षण बैठो।” कहते हुए प्रभु एरेयग बैठ गये।

युवरानी एचलदेवी ने कहा, “बोम्मला, किन्नाड बन्द करके थोड़ी देर तुम बाहर ही रहो, किसी को बिना अनुमति के अन्दर न आने देना।” और वे प्रभु के पास बैठ गयी। प्रभु एरेयग ने कहा, “फिर युद्ध छिड़ने का प्रसंग उठ खड़ा हुआ है।”

“किम तरफ में ?” युवरानी एचलदेवी व्यग्र हो उठी।

“मलेपो की तरफ से बहुत तकलीफ हो रही है, यह खबर अभी यादवपुर से मिली है। दण्डनायक माचण यहाँ से सैन्य-सहायता की प्रतीक्षा कर रहे हैं। यह सब चोल राजा की छेड़खानी है, इधर दक्षिण-पश्चिम की ओर। यदि अभी इन हुल्लड-बाजों को दबा न दिया गया तो वहाँ कटि-ही-काँटे हो जायेंगे, बल्कि एक कटिदार जंगल ही तैयार हो जायेगा। इसलिए हम अब दो-तीन दिन में ही उस तरफ सेना

के साथ जा रहे हैं।" साथ ही वे बल्लाल से भी बोले, "कुमार, हमने अबकी बार तुमको साथ ले जाने का निश्चय किया है, इसलिए आज सब बातें समझाकर गुरु नागचन्द्र से सम्मति ले लो। चलोगे न हमारे साथ?"

"प्रभु की आज्ञा का पालन करना मेरा कर्तव्य है।" बल्लाल ने कहा।

"यही सर्वप्रथम युद्ध है जिसमें तुम हमारे साथ चल रहे हो। बैजरसजी ने कहा है कि तुम्हारा हस्तकीशल बहुत अच्छा है। तलवार चलाने में तुम्हारी इतनी कुशलता न होने पर भी धनुर्विद्या में तुमने बड़ी कुशलता पायी है, डाकरस वण्ड-नायक की यही राय है। इसलिए हमने यह निर्णय किया है। परन्तु तुम्हारी अग-रक्षा के लिए हम बैजरस को ही साथ ले चलेंगे। ठीक है न?"

"बैजरसजी साथ रहेंगे तो हो सकता है।" युवरानी ने कहा।

"क्यों, तुम्हारा पुत्र बिना बैजरस के युद्ध-रंग में नहीं उतर सकेगा, तुम्हें डर है?"

युवरानी ने कहा, "यह तो मैं अप्पाजी के स्वास्थ्य की दृष्टि से कह रही हूँ। जिस दिन प्रभु ने पाणिग्रहण किया उसी दिन से मैं समझती रही हूँ कि मेरे पुत्रो को किसी-न-किसी दिन युद्ध-रंग में उतरना पड़ेगा। छोटे अप्पाजी की बात होती तो मैं कुछ भी नहीं कहती।"

"परन्तु छोटे अप्पाजी को तो हम नहीं ले जा रहे हैं। इसका कारण जानती है?" युवरानी से प्रश्न करके युवराज ने बल्लाल की ओर देखा। कुमार बल्लाल के चेहरे पर कुतूहल उभर आया।

"प्रभु के मन की बात मुझे कैसे मालूम?"

"तुम्हारी दृष्टि में छोटे अप्पाजी अधिक होशियार और धीर है। फिर भी वह छोटा है। अभी वह इस उम्र का नहीं कि वह युद्ध-रंग में सीधा प्रवेश कर सके। इसके अलावा वह अभी-अभी उपनीत हुआ है।"

"अप्पाजी को न ले जाएँ तो क्या नुकसान है?"

"युद्ध हमेशा नहीं होते। अप्पाजी कल सिंहासन पर बैठनेवाला है। उसे युद्ध का अनुभव होना आवश्यक है। वह मूल-तत्त्व है। यदि अब मौका छूक जाए तो नुकसान उसका होगा। छोटे अप्पाजी को भी ऐसा अनुभव मिलना अच्छा होगा। लेकिन उसे फिलहाल न मिलने पर भी नुकसान नहीं होगा। अनुभव प्राप्त कर अपने बड़े भाई को मदद देने के लिए काफी समय उसके सामने है। है न?"

"हम अन्त पुर में रहती हैं, इतना सब हम नहीं जानती। जैसा प्रभु ने कहा, अप्पाजी को इन सब बातों की जानकारी होनी चाहिए। अनुभव के साथ ही तो उसमें विवेचना की शक्ति, तारतम्य और औचित्य का ज्ञान, तुलनात्मक परिशीलन, गुण-विमर्शन की शक्ति आदि आवश्यक गुण बढ़ेंगे। इस तरह का ज्ञान उसके लिए आवश्यक है इस बात में दो मत हो ही नहीं सकते।" फिर वे कुमार से

बोली, “क्यों अप्पाजी, धीरज के साथ युद्ध-रंग में जाकर लौटोगे ? तुम सर्वप्रथम युद्ध-क्षेत्र में पदार्पण कर रहे हो।” उस समय युवरानी एचलदेवी की वात्सल्य-पूरित भावना द्रष्टव्य थी।

“माँ, मैं जिस वंश में जन्मा हूँ उस वंश की कीर्ति को प्रकाशित करूँगा, उसका कलक कभी न बर्नूँगा। धैर्य के साथ आऊँगा। प्रभुजी का और आपका आशीर्वाद हो तो मैं सारा विश्व जीत सकता हूँ।” कहते हुए उसने भाव-विभोर होकर माता-पिता के चरणों पर सिर रख साष्टांग प्रणाम किया। युवरानी की आँखों से आनन्दाश्रु झरने लगे। कुमार की पीठ पर माता-पिता के हाथ एक साथ लगे और हृदयपूर्वक आशीषों की झड़ी लग गयी।

कुमार बल्लाल उठ खड़ा हुआ।

“अच्छा, अप्पाजी, अपने गुरुजी को यह सब बताकर तुम युद्ध-रंग में प्रवेश के लिए तैयार हो जाओ। तुम्हें जो कुछ चाहिए वह डाकरम और बैजरम में पूछकर तैयार कर लो।” घण्टी बजायी। बोंम्मले ने किवाड़ खोला। बल्लाल बाहर आया। फिर किवाड़ बन्द हुआ।

“प्रभु ऐसे विषयों पर पहले मुझसे विचार-विनिमय करते थे, अबकी बार एकबारगी निर्णय कर लिया है, इसमें कोई खास बात होगी। क्या मैं जान सकती हूँ ?”

“खास बात कोई नहीं। इसका कारण और उद्देश्य मैंने बहुत हद तक अप्पाजी के सामने ही बता दिया है। रेविमय्या ने अप्पाजी के विचारों के सम्बन्ध में सब बातें कही थीं, बलिपुर के हेग्गडेजी से सम्बद्ध उसके विचारों के बारे में।”

“प्रभु के आने से पहले वह मुझसे भी इसी विषय पर चर्चा कर रहा था।”

“हम कितना भी समझाएँ उसका मन एक निर्णय पर नहीं पहुँच सकता। यहाँ रहने पर ये ही विचार उसके दिमाग में कीड़े की तरह घुसकर उसे खोखला बनाते रहेंगे। युद्ध-रंग में इस चिन्ता के लिए समय नहीं मिलेगा। वहाँ इन बातों से वह दूर रहेगा। समय देखकर उसे वस्तुस्थिति से परिचित कराना चाहिए जिसे वह मन से मान जाए। इसीलिए उसे साथ ले जाने का निश्चय किया है। ठीक है न ?”

“ठीक है। परन्तु ”

“इसमें परन्तु क्या ?”

“प्रभुजी अपने इस निर्णय पर पुनः विचार नहीं कर सकेंगे ?”

“हमें युवरानी के हृदय के भय का परिचय है। कुमार को किसी तरह की तकलीफ न हो ऐसी व्यवस्था की जायेगी। उसकी शारीरिक दुर्बलता को दृष्टि में रखकर आप बोल रही हैं। पिता होकर मैं भी इससे परिचित हो गया हूँ, इसीलिए आप मुझपर विश्वास कर सकती हैं। हाँ, मेरे ऐसा निर्णय करने का एक कारण

और भी है।”

कहकर प्रभु चुप हो गये। युवरानी एचलदेवी ने कुतूहल-भरी दृष्टि से वह कारण जानने को प्रभु की ओर देखा।

“बलिपुर में अगले महीने भगवती तारा का रथोत्सव होनेवाला है। हेमडे ने हम सबको आमन्त्रण दिया है। हम सभी को वहाँ जाना चाहिए। इस युद्ध के कारण हम नहीं जा पायेंगे, पर आप सबको तो जाना ही चाहिए। हमारे साथ के बिना अप्पाजी को बलिपुर भेजना अच्छा नहीं और बोरसमुद्र भेजने में अच्छे के बदले बुराई के ही अधिक होने की सम्भावना है, यह तुम भी जानती हो। इसलिए अप्पाजी हमारे साथ युद्ध-शिविर में रहे। इसमें उसे थोड़ा-बहुत अनुभव भी हो जायेगा, और मन को काबू रखने का अवकाश भी मिलेगा। हमने यह निर्णय इसीलिए किया है। हम और अप्पाजी युद्ध-शिविर में तथा युवरानी, छोटे अप्पाजी, उदय, रेविमय्या और नागचन्द्र बलिपुर में रहे। हो सकता है न?”

एचलदेवी ने अनुभव किया कि सभी बातों पर सभी पहलुओं से विचार करके ही यह निर्णय लिया गया है। उन्होंने अपनी सम्मति इशारे से जतन की।

“तुम्हारी यात्रा की जानकारी अभी किसी को नहीं होनी चाहिए। यह हमें, तुम्हें और रेविमय्या को ही मालूम है। छोटे अप्पाजी को भी नहीं मालूम होना चाहिए। हम युद्ध-यात्रा पर चल देंगे, उसके बाद आप लोगों के बलिपुर जाने की व्यवस्था रेविमय्या करेगा। यहाँ, के पर्यवेक्षण के लिए विष्णव दण्डनायक यही रहेंगे। डाकरस भी हमारे साथ जावेंगे। आज ही महासन्निवाह को हमारी युद्ध-यात्रा के बारे में पत्र भेज दिया जायेगा। आप लोगों की यात्रा के बारे में पत्र आप में भेजा जायेगा।”

“प्रभु युद्धक्षेत्र में हो और हम रथोत्सव के लिए यात्रा करें?”

“वहाँ रहने-भर में कौन-सी बाधा होगी? रथोत्सव तो निमित्त मात्र है, प्रधान है आप लोगों का बलिपुर जाना। सज्ज गयी?”

“जैसी आज्ञा।” युवराज एरेयन प्रभु खड़े हो गये लेकिन एचलदेवी ने चप्टी नहीं बजायी।

“क्यों, और कुछ कहना है क्या?”

“अर्हन्, मेरे सौभाग्य को बलाये रखने का अग्रह करो।” कहती हुई एचलदेवी ने उनके पैरों पर स्त्रिर रखकर एक लम्बी साँस ली।

“उठो, जिननाथ की कृपा से तुम्हारे सौभाग्य की हानि कभी नहीं होगी। भगवान् जिननाथ तुम्हारी प्रार्थना मानेंगे।” कहते-हुए एचलदेवी की भुजा पकड़कर उठाया। युवरानी के मुख पर एक समाधान सचक पड़ा। उसने चप्टी बजायी। बोम्मले ने द्वार खोला। प्रभु ने बिदा ली।

एरेयग प्रभु ने डाकरस दण्डनायक, कुमार बल्लाल और बैजरस के साथ यादवपुरी की तरफ प्रस्थान किया। दो दिन बाद युवरानी एचलदेवी, कुमार बिट्टिदेव, कुमार उदयादित्य, कवि नागचन्द्र और रेविमय्या की सवारी बलिपुर की ओर चली। उनकी रक्षा के लिए आरक्षक दल छोटा-सा ही था। इनके आने की पूर्व सूचना देने को गोक के साथ दो सैनिक पहले ही चल पड़े थे। खुद चिण्णम दण्डनायक दोरसमुद्र आकर वेलापुर की सारी बातें एरेयग प्रभु की आज्ञा के अनुसार महा-सन्निधान से निवेदन कर लौटा था और देख-रेख के लिए वेलापुरी ही ठहर गया था।

उधर, बिट्टिदेव के उपनयन के पश्चात् बलिपुर लौटने से पूर्व ही मारसिगय्या ने प्रभु से वेलापुरी की घटनाओं का निवेदन किया, जल्दी में जो भेंट बलिपुर में बसूल की जा सकी थी वह समर्पित की और भगवती तारा के रयोत्मव के लिए राज-परिवार को आमन्त्रण दिया। यहाँ आने के बाद प्रभु के ठहरने की बड़ी सुन्दर व्यवस्था की। सारा बलिपुर नये साज-सिंघार से अलंकृत होकर बड़ा ही सुहावना बन गया। सारे रास्ते सुधार दिये गये थे, कहीं ऊबड़-खाबड़ नहीं रहे। बलिपुर के चारों ओर के प्रवेश-द्वार इस सुन्दर ढंग से सजाये गये थे कि मानो अतिथियों के स्वागत में विनम्र भाव में खड़े मेजबान वही हों। सभी सैनिकों को नयी वरदी दी गयी जिसमें सेना को एक नया रूप मिल गया लगता था।

बूतुग और दासबे प्रभु के निवास की सज्जड़ के लिए नियुक्त थे। तयारप्पा और ग्वासिन मल्लि दूध-दही प्राप्त करने के लिए नियोजित थे। धोबिन चेन्नी अब अलग ही व्यक्ति बन गयी थी, हेम्माडे ने यह परिवर्तन उसमें देखा तो उसे अपने परिवार के कपड़े साफ करने को नियुक्त कर दिया। तो भी, चेन्नी ने प्रभु के वस्त्र स्वच्छ करने का जिम्मा उसी को सौंपने की जिद्द की मगर हेम्माडेजी ने स्वीकृति नहीं दी। अन्त में, हेम्माडती के जोर देने पर राजमहल के वस्त्र-भण्डार के सरअक अधिकारी के निर्देश के अनुसार काम करने का आदेश देकर प्रभु के वस्त्र स्वच्छ करने का काम दिलाने का भरोसा दिया था। बलिपुर के नागरिकों में विशेष उत्साह झलक रहा था। प्रभु के अपने यहाँ आने की खबर से खुश जनता की खुशी का यह सुनकर ठिकाना न रहा कि वे यहाँ कुछ दिन नहीं, कुछ महीने ठहरेंगे।

गोक में पूर्व-सूचना मिलने पर बंभारे हेम्माडे के परिवार को निराशा-मिश्रित सन्तोष हुआ। निराशा इसलिए कि परिस्थितिवश प्रभु आ न सके। सन्तोष इसलिए कि युवरानी और राजकुमार एक महीना नहीं, प्रभु का आदेश मिलने तक वही बलिपुर में ठहरेंगे।

इतना ही नहीं, प्रभु का आदेश यह भी था कि सिंगिमय्या को वही बुलाकर राजकुमारों के सैनिक-शिक्षण की व्यवस्था करे। संयोग में सिंगिमय्या वही था। राज-परिवार के बलिपुर पहुँचने के पहले ही उसने सैनिक-शिक्षण की व्यवस्था अपने बहनोई मारसिगय्या से विचार-विनिमय करके उपयुक्त स्थान और अन्य

आवश्यक बातों को व्यवस्थित रूप से तैयार कर रखा था। मदद के लिए चलिक्के-नायक को भी बुलाने की व्यवस्था हुई। इन्हीं दोनों ने धारानगर पर हमले के समय मिलकर काम किया था।

राज-परिवार की सवारी के पहुँचने से दो-तीन घण्टे पहले ही हेग्गडे को खबर मिली थी। हेग्गडे, हेग्गडती, शान्तला, पटवारी, धर्मदर्शी, सरपंच, कवि बोकि-मय्या, शिल्पी गंगाचारि, शिल्पी दासोज और उसका पुत्र चावुण, पुरोहित वर्ग तथा गण्य नागरिक लोग बलिपुर के दक्षिण के सदर द्वार पर स्वागत के लिए प्रतीक्षा में खड़े हो गये। मंगलवाद्य-घोष के साथ आरक्षक सेना सलामी देने के लिये राम्ने के दोनों तरफ कतार बाँधे उपस्थित थी। युवरानी और राजकुमारों का रथ मामने रुका। मारथि की बगल में रेविमय्या कूद पड़ा और रथ का द्वार खोल कुछ हटकर खड़ा हो गया।

रथ से राजकुमार उतरे, युवरानीजी उतरी। हेग्गडती और शान्तला ने रोरी का तिलक लगाया और आरती उतारी। नजर भी उतारी गयी। रथ महाद्वार को पारकर शहर के अन्दर प्रवेश कर गया। सबने पैदल ही पुर-प्रदेश किया। 'पोयसल राजवश चिरजीवी हो, कर्नाटक का सम्पदम्युदय हो, युवरानीजी की जय हो, राजकुमारों की जय हो।' इन नारों से दसो दिशाएँ गूँज उठी। पुरोहितजी ने आशीर्वाद दिया।

हेग्गडती ने युवरानी के पास आकर धीरे-से कहा, "सन्निधान रथ में बैठें, निवाम में आकर विश्राम करें, हम शीघ्र ही वहाँ पहुँचेंगी।"

"इन्द्रगिरि और कटक पहाड़ पर चढ़नेवाली हम अगर चार कदम चलते ही जायें तो क्या कष्ट होगा। आपके यहाँ के नागरिकों के दर्शन का लाभ ही मिलेगा हमें।"

फिर भी रास्ते के दोनों ओर लोग खचाखच भरे थे। घर-घर के सामने मण्डप रचा गया था। पैदल चलने की बात मालूम हुई होती तो हेग्गडेजी उसके लिए आवश्यक व्यवस्था पहले से ही कर लेते। सबने युवरानीजी को आँख-भर देखा। भाव-विभोर लोगो ने समझा कि पोयसल राज्य के सौभाग्य ने ही भूतिमान् होकर उनके यहाँ पदार्पण किया है।

बलिपुर की जनता से यह हार्दिक स्वागत पाकर युवरानीजी को आश्चर्य हुआ क्योंकि उन्होंने इस सबकी आशा नहीं की थी। उन्होंने सोचा, एकनिष्ठ हेग्गडे और उसकी प्रजा से प्राप्त स्वयं-स्फूर्त, सयमयुक्त, हार्दिक स्वागत को बल्लाल अपनी आँखों से देखता-समझता तो कितना अच्छा होता। निवास के द्वार पर दासव्हे और मल्लि ने आरती उतारी। हेग्गडे मारसिगय्या ने कवि नागचन्द्र से कहा, "आप यो कहीं भी रह सकते हैं लेकिन वहाँ यहाँ से ज्यादा स्वतन्त्र रह सकेंगे।"

“युवराजीजी के आदेशानुसार करूँगा। व्यक्तिगत रूप से मेरे लिए सभी स्थान बराबर हैं।” कवि नागचन्द्र ने कहा।

“अपनी सहूलियत के अनुसार कीजिए।”

वह सारा दिन कुशल-प्रश्न, मेल-मिलाप में ही बीता। बड़ी हुई शान्तला को देखकर युवराजीजी बहुत खुश हुईं। उनका हृदय मस्तिष्क को कुछ और ही सुझाव दे रहा था।

शान्तला और बिट्टिदेव स्वभावतः बड़े आत्मीय भाव से मिले। गेविमय्या और बूतुग में बहुत जल्दी मैत्री हो गयी। बोम्मले और दासम्बे में भी घना स्नेह हो गया।

शान्तला का संगीत और नृत्य के शिक्षण का स्थान घर ही रहा, परन्तु साहित्य, व्याकरण, गणित आदि का पाठ-प्रवचन युवराजीजी के निवास पर चलने लगा क्योंकि कवि नागचन्द्र के सम्मिलित गुरुत्व में शान्तला, बिट्टिदेव और उदयादित्य के ज्ञानार्जन की प्रक्रिया चल रही थी। इन दोनों कवियों में ऐसी आत्मीयता बड़ी कि उसे महाकवि रत्न देखते तो शायद यह न लिखते ‘वाक् श्रेयुत्तनोल अमत्सरत्न आगदु।’ अर्थात् वाक्-श्रीयुत जो होता है उसमें मात्सर्य रहेगा ही। महाकवि रत्न की यह उक्ति शायद स्वानुभूति से निकली थी। चूड़िहारो के घराने में जन्म लेकर कोमल स्त्रियों के नरम हाथों में आड़ी हड्डी के अड़े होने पर भी बड़ी होशियारी से दर्द के बिना चूड़ियाँ पहनाने में कुशल होने पर भी जो वह कार्य छोड़कर अपने काव्य-कौशल के बल पर वाक्-श्रीयुत कवियों से स्पर्धा में जा कूदा और स्वयं वाक्-श्रीयुतो के मात्सर्य का विषय बन गया हो, ऐसे धुरन्धर महाकवि की वह उक्ति स्वानुभूतिजन्य ही होनी चाहिए।

नागचन्द्र और बोकिमय्या कभी-कभी शिष्यों की उपस्थिति को ही भूलकर बड़े जोरो से साहित्यिक चर्चा में लग जाया करते यद्यपि इस चर्चा का कुछ लाभ शिष्यों को भी मिल जाता। किसी भी तरह के कहुआपन के बिना विमर्श कैसा होना चाहिए, यह बात इन दोनों की चर्चा से विदित हुई शिष्यों को।

इस सिलसिले में मत-मतान्तर और धर्म-पथों के विषय में भी चर्चा हुआ करती। इस चर्चा से शिष्यों को परोक्ष रूप से शिक्षा मिली। वैदिक धर्म ने समय-समय पर आवश्यक बाह्य तत्वों को आन्मसात् करके अपने मूल रूप को हानि पहुँचाये बिना नवीन रूप धारण किया, लेकिन गौतम बुद्ध ने घोर विरोध किया।

और उनका धर्म सारे भारत में जड़ जमाकर भी दो भागों में विभक्त हो कान्ति-हीन हो रहा था जबकि उन्हीं दिनों जैन धर्म वास्तव में प्रबुद्ध होकर सम्पूर्ण स्थिति में था। कालान्तर में वैदिक धर्म विशिष्टाद्वैत के नाम से नये रूप में विकसित होकर तमिल प्रदेश में श्री वैष्णव पथ के नाम से प्रचारित हुआ जिसका तत्कालीन शैव चोल-बशीय राजाओं ने घोर विरोध किया। यह विरोध भगवान् के शिव और विष्णु रूपों की कल्पना में उत्पन्न झगडा था। यह वह समय था जब आदि शंकर के अद्वैत ने बौद्धमत को कुछ ढीसा कर दिया था। किन्तु उन्हीं के द्वारा पुनरुज्जीवित वैदिक धर्म ने फिर से अपना प्रभाव कुछ हद तक खो दिया था। शैव सम्प्रदाय के कालमुख काश्मीर से कन्याकुमारी तक अपना प्रसार करते हुए यत्रतत्र विभिन्न मठों की स्थापना कर रहे थे। बलिपुर के पास के तावरेकरे में भी उन्होंने एक मठ की स्थापना की जो कोडोमठ के नाम से प्रसिद्ध हुआ। विश्व-कल्याण की साधना तभी हो सकती है जब मानव में ऊँच-नीच की भावना और स्त्री-पुरुष का भेद मिटाकर "सर्व शिवमय" को उद्देश्य बनाया जाए, और इसी उद्देश्य के साथ वीर-शैव मत भी अकुरित हो बढ रहा था।

अद्वैत, विशिष्टाद्वैत, बौद्ध, जैन कालमुख, वीरशैव आदि भिन्न-भिन्न मार्गों में चल रहे महयोग-अमहयोग पर दोनों चर्चा करने लगते तो उन्हे समय का भी पता न चलता। वे केवल ज्ञान-पिपासु थे, उनमें संकुचित भावना थी ही नहीं। वे इन मत-मनान्तरों के बाग़ में अच्छी जानकारी रखते थे, इससे उनकी इस चर्चा का शिष्यों पर भी अच्छा परिणाम होता था। धर्म की नींव पर सहृदयता, शोध और विचार-विनिमय के बहाने दोनों गुरु शिष्यों की चित्तवृत्ति परिष्कृत और पक्व किया करते। माहिन्त्यिक चर्चा में तो शिष्य भी भाग लिया करते, कई बार युवराणी एचलदेवी भी यह चर्चा सुना करती।

बलिपुर में धार्मिक दृष्टि का एक तरह का अपूर्व समन्वय था। श्रीवैष्णव मत का प्रभाव अभी वहाँ तक नहीं पहुँचा था। एक समय था जब वहाँ बौद्धों का अधिक प्रभाव रहा। इसीलिए वहाँ भगवती तारा का मन्दिर था। बौद्धों के दर्शनीय चार पवित्र क्षेत्रों में उन दिनों बलिपुर भी एक माना जाता था। बौद्ध धर्म के क्षीण दशा को प्राप्त होने पर भी उस समय बलिपुर में बौद्ध लोग काफी सख्या में रहते थे। गौतम बुद्ध की प्रथम उपदेश-भाषा के कारण मारनाथ की जो प्रसिद्धि उत्तर में थी वही प्रसिद्धि बलिपुर की दक्षिण में थी, उन दिनों बलिपुर बौद्धों का मारनाथ बन गया था। इस बौद्ध तीर्थ-स्थान का जयन्ती-बौद्ध विहार धर्म और ज्ञान के प्रसार का केन्द्र माना जाता था। दूसरी ओर, जगदेकमलेश्वर मन्दिर, ओकारेश्वर मन्दिर, नीलकण्ठेश्वर मन्दिर, केदारेश्वर मन्दिर, शैवों और वीरशैवों के प्रभाव के प्रतीक थे। उत्तर-पश्चिम में मीता-होडा के नाम से प्रसिद्ध जलावृत्त भूभाग में वहाँ जलशयन-देव नामक वैष्णव मन्दिर था। वहाँ जैन धर्म के प्रभाव

की सूचक एक ऐतिहासिक वसति भी थी जिसका अर्थ ही जैन मन्दिर होता है।

भगवती तारा का रथोत्सव धूमधाम के साथ सम्पन्न हुआ। भारत के नाना भागों से बौद्ध भिक्षु और सहवासी बलिपुर आये। किसी भेदभाव के बिना अन्य सभी मतावलम्बियों ने भी उसमें भाग लिया। हेमगढ मारसगम्या के नेतृत्व में उत्साह और वैभव तो इस उत्सव में होना ही था, पोय्सल युवरानी और राजकुमारों के उपस्थित रहने से एक विशेष शोभा आयी थी। बलिपुर में तारा भगवती की प्रतिष्ठा करनेवाली महान् सहवासी वाप्पुरे नागियक्का अभी जीवित थी जो बहुत बूढ़ा होने पर भी पोय्सल युवरानी की उपस्थिति के कारण विहार से बाहर निकलकर इस उत्सव में भाग लेने आयी। करुणा की साकार मूर्ति की तरह लगने वाली इस महासहवासी बूढ़ा नागियक्का को देखकर युवरानी एचलदेवी उसके प्रति आदर से अभिभूत हो उठी जबकि प्राचीनकाल के ऋषि-मुनियों की तरह जटा बाँधे उस बूढ़ा को देखकर बिट्टिदेव आश्चर्यचकित हुआ। उन्होंने युवरानी को विहार-दर्शन के लिए आमन्त्रित किया। तदनुसार रथोत्सव के बाद एक दिन वे वहाँ गयीं। उनके साथ हेमगढी माचिकब्बे, दोनों राजकुमार, शान्तला, गुरु नागचन्द्र और बोकिमय्या भी गये। यह कहने की जरूरत नहीं कि रेविमय्या भी उनके साथ था।

नागचन्द्र और बोकिमय्या यहाँ महासहवासी नागियक्का के साथ भी किसी विषय पर चर्चा करेंगे, इसकी प्रतीक्षा कर रहे थे बिट्टिदेव और शान्तला जिनमें पनपते सहज सम्बन्ध युवरानी की दृष्टि में थे। इन सम्बन्धों और उदयादित्य-शान्तला सम्बन्धों में जो अन्तर था वह प्रगटता की दृष्टि से कम और प्रकृति की दृष्टि से अधिक था। सबने इस महासहवासी का दर्शन कर उसे साष्टांग प्रणाम किया। उनके आदेशानुसार सभी विहार के प्राध्यापक बुद्धरक्खित के साथ विहार-दर्शन करने गये जो ध्यान, अध्ययन, निवास आदि की दृष्टि से अत्यन्त उपयुक्त, विशाल और कलापूर्ण था।

बुद्धरक्खित ने इस विहार के निर्माण और कला पर तो प्रकाश डाला ही, बौद्ध धर्म के प्रवर्तन, विकास, विभाजन, उत्थान-पतन, स्वागत-विरोध आदि पर भी सविस्तार किन्तु रोचक चर्चा की। उन्होंने बताया कि लोगों को बौद्धानुयायियों की संख्या बढ़ाने और प्रजाक्षेम को अधिकाधिक आश्रय देने के इरादे से महायान का विकास हुआ जिसमें हिन्दू देवताओं के रूप और शक्तियाँ भी समन्वित हुईं। इसीलिए उसमें बुद्ध तो है ही, केणव है, अवलोकितेश्वर है, और पाप-निवारक देवी भगवती तारा भी है। यह भगवती तारा बोधिसत्व अवलोकेश्वर को प्रतिबिम्बित करनेवाला स्त्री रूप है। महायान पथ में इस भगवती तारा का विशेष स्थान है क्योंकि वह दुष्ट पुरुष को क्षमा करके उसे गलत रास्ते में जाने से रोककर सही रास्ते पर चलाने तथा मोक्ष-साधन के ऋजुमार्ग में प्रवर्तित करने का काम करती

है। वह ससार को निगलनेवाली रक्त-पिपासु चण्डी नहीं, भद्रकाली या चामुण्डी नहीं, वह क्षमाशीला, प्रेममयी, साध्वी, पापहारिणी पावन-मूर्ति है। बुद्धरिखित की बातें सुनते-सुनते वे लोग सबमुच तारा भगवती की मूर्ति के सामने पहुँचे। दशकों की एकाग्र दृष्टि मूर्ति पर लग गयी, ऐसा आकर्षण था उस मूर्ति में।

लक्ष्म्युपनिषत् में वर्णित लक्ष्मी की तरह यह देवी मूर्ति कमलामन पर स्थित है। उसका दायीं पाँव नीचे लटक रहा है, बायाँ बर्द्ध-पद्मासन के ढग पर मुड़ा हुआ दायीं जघा पर तथा दायीं पाद धर्म-चक्र पर स्थित है। वह कीमती वस्त्र धारण किये है। मस्तक नवरत्न-खचित किरीट से मण्डित है। उत्तम कर्णाभरण के साथ साँकले कानों की शोभा बढ़ा रही है। माला उसके उन्नत वक्ष पर से होकर वक्षोजो के बीच वज्र-खचित पदक में शोभित है। कटि में जवाहर-जड़ी करधनी जिनकी कमान के आकार की दोलड़ी साँकल झूलती हुई दिखायी गयी है। हाथ कगन से शोभायमान है, बाहु पर केयूर, अगुलियों में अँगूठियाँ, पैरों की अगुलियों पर छल्ले, पैरों में पाजेब और एक प्रकार का साँकलनुमा पादाभरण है जो देवी के पादपद्मों पर अर्द्धवृत्ताकार से लगकर दीर्घ पादागुलियों को चूमता है। नपे-तुले मान-प्रमाण से बनी यह मूर्ति प्रस्तर की होने पर भी सजीव लग रही है। लम्बी चम्पाकली-सी नाक, मन्दहासयुक्त अर्धनिमीलित नेत्र। ध्यानमुद्रा में कुछ आगे की ओर झुकी हुई प्रेम से अपनी ओर बुलानेवाली प्रेममयी माँ की भगिमा देखते ही रहने की इच्छा होती है।

दाएँ पैर की बगल में सात फनवाले सर्प नागराज का सकेत है। उसकी बगल में एक छोटी कमलासीन स्त्री-मूर्ति है, सर्वालकार-भूषिता होने पर भी जिसके सिर के बाल गौंठ के आकार के बने हैं। देवी के पीछे की ओर दो खम्भे हैं। उनमें गुल्म-लताओं के उत्किरण से युक्त सुन्दर लताकार से निर्मित प्रभावलय अलङ्कृत है। इनपर दोनों ओर घण्टों की माला से विभूषित दो हाथी हैं जिनकी सूँढ़ उस मिह के दोनों जबड़ों से मिलायी गयी है। प्रभावली के उस शिल्प की महीन उत्किरण की भव्यता देखते ही बनती है।

बड़े लोग महासाध्वी नागियक्का के प्राण की ओर बढ़ गये, परन्तु बिट्टिदेव और शान्तला वहीं उस मूर्ति के सामने खड़े रह गये। बुबरानी ने पास खड़े रेविमय्या के कान में कुछ कहा। वह वहीं थोड़ी दूर खड़ा रहा। थोड़ी देर बाद बिट्टिदेव ने पूछा, "इस बिहार को बनानेवाले व्यक्ति बड़े विशाल हृदय के होंगे। वे पुण्यात्मा कौन होंगे, क्या तुम्हें मालूम है, शान्तला?"

"हाँ, मालूम है। चालुक्यों के मन्त्रियों में एक दण्डनायक रूपभट्टय्या थे जिन्होंने न केवल इसे बनवाया, यहाँ केशव, लोकेश्वर और बुद्धदेव की मूर्तियों की स्थापना भी की। यह, हमारे बलिपुर के शिलपी दासोज जो हमारे गुरु हैं उन्होंने बताया है।" शान्तला ने कहा।

“इसका निर्माण करनेवाले शिल्पी कौन थे ?”

“क्यों, आप मन्दिर, विहार या वसति का निर्माण करानेवाले है क्या ?”

“इसे बनानेवाले शिल्पी के बारे में जानने की इच्छा रखनेवाले सभी लोग मन्दिर बनवाएँगे क्या ?”

“सभी की बात तो यहाँ उठी नहीं, आप अपनी बात कहिए ।”

“ऐसा कोई विचार नहीं, फिर भी जानने की इच्छा हुई है तो मालूम हो तो बता दें ।”

“इसे बनानेवाले शिल्पी रामोज थे, हमारे गुरु दासोजजी के पिता ।”

“तो बलिपुर शिल्पियों का जन्मस्थान है क्या ?”

“केवल बलिपुर नहीं, कर्णाटक ही शिल्पियों का आकर है ।”

“यह तुम्हें कैसे मालूम ?”

“मुझे गुरु ने बताया है । कर्णाटक के किस कोने में कौन-कौन चतुर शिल्पी हैं, यह सब वे जानते हैं ।”

“क्या तुमने रामोजजी को देखा है ?”

“हाँ, देखा था । उन्हें सायुज्य प्राप्त किये अभी एक सान ही हुआ है ।”

“इस मूर्ति को गढ़नेवाले भी वे ही थे ?”

“यह मैं नहीं जानती ।”

“रामोजजी को शायद मालूम होगा ।”

“हो सकता है, चाहे तो पूछ लेंगे ।”

“तुमने बताया कि इस विहार में दण्डनायक रूपभट्टय्या ने केशव, लोकाेश्वर और बुद्ध की प्रतिमाएँ स्थापित कीं । भगवती तारा की स्थापना उन्होंने नहीं की ?”

“न । इसकी स्थापना योगिनी नागियक्का ने की है ।”

“क्या कहा, उस बूढ़ा ने ? उस निज्जन बूढ़ा से यह सब कैसे सम्भव है ।”

“अब निर्धन लगे, लेकिन तब वे महादानी बाण्णुगे नागियक्का जी थी, एक महानुभावा, सब कुछ त्यागकर आत्म-माक्षात्कार करनेवाली महान् साध्वीमणि । यह वंश आदि महाबाण्णुर के नाम में प्रसिद्ध है । इन्हीं के वंशोत्पन्न ध्रुव इन्द्रवर्मा चालुक्य राज्य के एक भाग के राज्यपाल बनकर राज्य करने थे । सत्पाश्र्वय रणविक्रम के नाम में प्रसिद्ध चालुक्य प्रथम पुलिवेशी की पत्नी दुर्लभादेवी इसी वंश की पुत्री कही जाती है । नागियक्काजी और उनके पतिदेव हृषिशेट्टीजी ने अपना सर्वस्व इस विहार के निर्माण में खर्च कर अन्त तक अपना शरीर-श्रम भी देकर अपने को इसी में घुना दिया । वे महानुभाव हेग्गडे बनकर बलिपुर में भी रहे, यह कहा जाता है ।”

“तुमने उन्हें देखा था ?”

“नहीं, मेरे धम्म के कई वर्ष पहले ही उन्होंने सायुज्य प्राप्त कर लिया था। अच्छा अब, चलें, युवरानीजी हमारी प्रतीक्षा करती होंगी।”

“चलो।” दोनों चलने लगे हुए कि रेविमय्या को देखकर रुक गये जो हाथ जोड़े आँखें मूँदकर सारा भगवती के सामने एक खम्भे से सटकर खड़ा मानो ज्ञान-समाधि में लीन था। उसका ध्यान भग्न न करने की इच्छा से दोनों दो-चार क्षण प्रतीक्षा करते रहे।

“बहु आ आयेगा, चलो।” कहते हुए बिट्टिदेव ने शान्तला की भुजा पर हाथ रखा और चल पड़ा। शान्तला थोड़ी झुककर कुछ दूर सरककर आगे बढ़ी। बिट्टिदेव ने शान्तला की ओर देखा। उसकी उस दृष्टि में उसे कुछ दर्द और कुछ प्रश्नार्थक भाव दिखे। उसके मन में अपराधी होने के भाव दौड़ रहे थे। शान्तला ने भी बिट्टिदेव को देखा। शान्तला के चेहरे पर मन्द हाम झलक रहा था। लज्जा-भार में कुछ अवतल-मी होकर उसने आगे कदम बढ़ाया। बिट्टिदेव ने उसका अनुसरण किया।

रेविमय्या ने आँखें खोली तो देखा कि वह अकेला है। वहाँ से निकलते बक्स उसने देवी से फिर प्रार्थना की, “देवि, मेरा इष्टार्थ पूरा करो।” और प्रणाम कर नागियक्काजी के प्रांगण में पहुँचा।

नागियक्का बल्क-बीर धारण किये कुशासन पर दीवार से सटकर बैठी थी। उनकी एक ओर शान्तला और दूसरी ओर बिट्टिदेव बैठे थे। दोनों के कन्धों पर उस महासाध्वी के प्रेममय हाथ थे। वह दृश्य देखते ही रेविमय्या की आँखों से आनन्दाश्रु बह चले जिन्हें वह रोककर भी न रोक सका था।

बुद्धरत्न ने देखा तो कुछ घबडाकर पूछा, “क्या क्या हुआ?”

युवरानी ने कहा, “कुछ नहीं हुआ। बहुत आनन्द होने पर उसकी यही हालत होती है। उसका हृदय बहुत कोमल है।”

“हम भी यही चाहते हैं, यहाँ जो भी आते हैं उन्हें आनन्दित होकर ही जाना चाहिए। तभी हमें इस बात का साक्ष्य मिलता है कि अभी यहाँ बोधिसत्त्व का प्रभाव है। महासाध्वी महवासी नागियक्काजी को शका थी कि युवरानीजी आयेगी या नहीं। सन्निधान के आने से वे भी खुश हैं।” बुद्धरत्न ने कहा।

“इस तरह की शका का कारण?”

“यहाँ अनेक राज्यों से बौद्ध भिक्षु आते हैं। वे बताते हैं कि उनके राज्य के राजा अपने मत पर अत्यन्त प्रेम से प्रभावित होकर अन्य-मतियों के साथ बहुत ही असहिष्णुता का व्यवहार करते हैं। सन्निधान के विचारों से अपरिचित होने के कारण यह शका उत्पन्न होने में कोई आश्चर्य नहीं।” बुद्धरत्न बोले।

“तो मतलब यह कि पोय्ससवन्नियों की उदार भावना से महासाध्वी नागियक्काजी अपरिचित हैं। हमारे प्रभु और महाराज की दृष्टि में कोई भेद-

भगवता नहीं। किसी भी मत के अनुयायी हो, उनमें उन्हें कोई फरक नहीं दिखता।” युवरानी एचलदेवी ने कहा।

“मत मानव-मानव के बीच में प्रेम का साधन होना चाहिए, द्वेष पैदा कर मानव को राक्षस बनाने का साधन नहीं, यही उपदेश था भगवान् बुद्ध का जिन्होंने जगत् के लोगों का दुःख-दर्द देखा और उससे स्वयं दुःखी होकर, अपना सर्वस्व त्यागकर भी लोक-जीवन को सुखमय बनाने के महान् उद्देश्य से प्रकृति की गोद में आश्रय लिया। अशोक चक्रवर्ती को जयमाला के प्रेम में पड़कर अपने को विजयी समझते समय जो ध्वनि सुनायी पड़ी थी वह कोई आनन्द ध्वनि नहीं, बल्कि आहत मानवता की आर्त-ध्वनि थी। भगवान् बुद्ध की वाणी सुनकर उसका केवल भ्रम-निरसन ही नहीं हुआ बल्कि उसी क्षण से उसने शस्त्र-सम्यास ले लिया और धर्म-चक्र की स्थापना की। अनुकम्पा की अधिदेवी, पाप-निवारिणी भगवती तारा मानवोद्धार कार्य को उसी धर्म-चक्र के आधार पर चलाती रही है।” तापसी नागियक्का ने समझाकर कहा। उम्र के बढ़ने के साथ मानव की ध्वनि में कम्पन होता है, यह वयोधर्म है, परन्तु अक्का की ध्वनि में कम्पन नहीं, काँसे की-सी स्पष्ट ध्वनि थी। सबने एकाग्र भाव में अक्का की बातें सुनी।

उनका प्रवचन रुका तो बिट्टिदेव ने पूछा, “तो क्या इसीलिए आपने यहाँ भगवती तारा की स्थापना की है?”

“शिल्पी इसे बनानेवाला है, भक्त-लोग इसकी स्थापना करनेवाले हैं, फिर भी कोई कहे कि मैंने स्थापना की है, तो इसके माने नहीं हैं। ऐसे जन-कार्य तो जनता द्वारा जनता के लिए होने चाहिए।” नागियक्काजी ने सटीक उत्तर दिया।

“ऐसे कार्यों में लोगों को प्रेरित करनेवाले को ही जनता कर्ता और स्थापक मानती है, जो ठीक है, योग्य है।” कवि नागचन्द्र ने कहा।

“हाँ यह एक कवि की व्यवस्था है और सटीक ही है क्योंकि धर्मोपदेश नीरस होने के बदले काव्यमय हो तो वह अधिक आनन्ददायक और सहज-प्राप्त होता है।” नागियक्का ने कवि का सुन्दर ढंग से समर्थन किया।

“जातक कथाएँ तो यही काम करती हैं।” नागचन्द्र ने कहा।

“इन बच्चों को उन कथाओं से परिचित कराया है?” नागियक्का ने पूछा।

नागचन्द्र ने “नहीं” कहकर कवि बोकिमय्या की ओर देखकर पूछा, “क्या आपने अम्माजी को सुनायी है जातक कथाएँ?”

“कुछ, सो भी पढ़ाते समय प्रासंगिक रूप में, लेकिन पहले एक बार अम्माजी जब यहाँ आयी थी तब जातक कथाएँ इन प्रस्तारों पर उत्कीर्ण देखकर उन्होंने पूछा था, तब मैंने कुछ कथाएँ बतायी थी।” बोकिमय्या ने उत्तर दिया।

“मैं तो आज भी नहीं देख सका।” बिट्टिदेव ने तुरन्त खेद व्यक्त किया।

“झुण्ड में अनेक बातों की ओर ध्यान नहीं जा पाता, एक बार फुरसत से

आकर देखे।” बोकिमय्या ने समाधान किया।

इस सम्भाषण को ऐसे ही चलने दे तो आज दिन-भर यही रहना होगा। यह सोचकर माचिकब्बे ने अक्काजी से अनुमति माँगी, “वहाँ से कोई हमें बुलाने आये इसके पहले हमारा घर पहुँच जाना अच्छा होगा।” और उसने नागियक्का को साष्टांग प्रणाम किया। युवरानी और शेष लोगो ने भी प्रणाम किया। बुद्धरक्खित ने सबको प्रसाद दिया।

मबके पीछे रेविमय्या था। बुद्धरक्खित ने उससे पूछा, “सन्निधान के कहने से मालूम हुआ कि तुम बहुत खुश हो। तुम्हारी उस खुशी का स्वरूप क्या है, बता सकोगे?”

“क्या बताऊँ, गुरुवर्य, हमारे राजकुमार इस छोटी हेगाडती अम्माजी का पाणिग्रहण कर सके, ऐसी कृपा करो देवि, यह मेरी प्रार्थना थी भगवती तारा से। यही प्रार्थना करता हुआ मैं अन्दर आया तो देखा कि देवी ने मेरी प्रार्थना मान ली जिसके फलस्वरूप दोनों बच्चों को दोनों ओर बैठकर अपने बरदहस्त बच्चों पर रखे आशीर्वाद दे रही है महासाध्वीमणि अक्काजी, इससे बढ़कर मेरे लिए आनन्द का विषय और क्या हो सकता है?” रेविमय्या ने बताया। क्षण-भर बुद्धरक्खित ने रेविमय्या को देखा।

“क्यों गुरुवर्य। मेरी यह इच्छा गलत है?” रेविमय्या ने पूछा।

बुद्धरक्खित ने कोई जवाब नहीं दिया, उनका चेहरा खिल उठा। कहाँ-से-कहाँ का यह रिश्ता, उसे चाहनेवाला कौन, विचित्र, मानव रीति ही विचित्र है। इन विचारों में खोये भिक्षु ने इतना ही कहा, ‘बहुत अच्छा।’

बुद्धरक्खित को प्रणाम कर रेविमय्या जल्दी-जल्दी निकला क्योंकि बाहर वाहन कतार बाँधे चलने की तैयारी में थे। अन्दर पहुँचते ही बुद्धरक्खित ने रेविमय्या के विचारों का निवेदन नागियक्का से किया। राजकुमार भाग्यवान् होगा तो शान्तला का पाणिग्रहण करेगा। युवरानी को पद का अहंकार नहीं, इसलिए ऐसा भी हो सकता है। दोनों बच्चे बड़े बुद्धिमान् हैं। मैंने आशीर्ष दिया है कि दोनों सुखी हों यद्यपि रेविमय्या ने जो बात कही वह मेरे मन में नहीं थी।” नागियक्का ने कहा। बात यही तक रही।

सिगिमय्या के नेतृत्व में बिट्टिदेव, शान्तला और उदयादित्य का सैनिक-शिक्षण यथावत् चल रहा था। उदयादित्य उन्न में छोटा होने पर भी तलवार चलाने की

कला में बहुत चतुर था। राजवंश का रक्त उसकी धमनियों में प्रवाहित हो रहा था। बड़े भाई और अपने से उम्र में कुछ बड़ी शान्तला को तलवार चलाने का अभ्यास करते देख उसमें भी यह सीखने की इच्छा बढ़ी थी।

एक दिन शान्तला और बिट्टिदेव के बीच बातों-ही-बातों में स्पर्धा छिड़ गयी। यह देखकर मिगिमय्या ने कहा, “बेहतर है, आप दोनों आमने-सामने हो जाओ।”

बिट्टिदेव तुरन्त बोला, “न, न, यह कैसे हो सकता है? मैं एक स्त्री के साथ स्पर्धा नहीं करूँगा। इसके अलावा, वह उम्र में मुझसे छोटी है। चाहे तो उदय और शान्तला परस्पर आमने-सामने हो जायें। वह जोड़ी शायद ठीक भी रहेगी।”

“उस हालत में भी राजकुमार उदय पुरुष ही है, इसके अलावा, वे मुझसे छोटे भी हैं।” शान्तला ने उत्तर दिया।

“यह कोई युद्ध-क्षेत्र नहीं। यह तो अभ्यास का स्थान है। यहाँ स्त्री-पुरुष के या छोटे-बड़े के भेद के कारण अभ्यास नहीं रोकना चाहिए। आप लोगों ने सैनिक भट मायण के साथ तो द्वन्द्व-स्पर्धा की ही थी। स्पर्धा से भी आपमें आत्म-विश्वास की भावना उत्पन्न होगी।” मिगिमय्या ने प्रोत्साहन दिया तो शान्तला वीरोचित वेष में सजकर तलवार हाथ में ले तैयार हो गयी और बिट्टिदेव भी तलवार लेकर खड़ा हो गया। शान्तला की उस वेष की भंगिमा बहुत ही मनमोहक थी, उसके शरीर में एक तरह का स्पन्दन उत्पन्न हो रहा था। उसे देखता हुआ बिट्टिदेव वैसा ही थोड़ी देर खड़ा रहा।

“चुप क्यों खड़े हो?” यह स्पर्धा देखने को उन्मुक्त उदयादित्य ने पूछा।

दोनों स्पर्धाधियों ने मिगिमय्या की ओर देखा तो उसने अनुमति दी, “शुरू कर सकते हैं।”

दोनों ने बड़ी सर झुकाकर गुरु को प्रणाम किया, तलवार माथे पर लगाकर उसे चूमा। दोनों तलवारों की नोकें एक-दूसरे से मिली और तलवारें चलने लगीं।

पहले तो ऐसा लगा कि इस स्पर्धा में बिट्टिदेव जीतेगा क्योंकि उसका अभ्यास शान्तला में बहुत पहले से चल रहा था। इसलिए, इस नौमिखुए को आसानी में जीत लूँगा, यह आत्म-विश्वास था उसे। शान्तला भी कुछ सोच-वमझकर तलवार धीरे-धीरे चलाती रही लेकिन क्रमशः उसका हस्त-कौशल नया रूप धारण करने लगा। उदयादित्य इन दोनों को अधिकाधिक प्रोत्साहित करने लगा।

मिगिमय्या और रावन मायण इन दोनों के हस्त-कौशल से मचमुच खुश हो रहे थे। चारों ओर तलवारों की झनकार भर गयी। करीब दो घण्टे हो गये, दोनों पत्नीने में तरबतर हो गये। बिट्टिदेव हार न मानकर भी इस धुमाव-फिराव और उछल-कूद के कारण थक गये। परन्तु घण्टों के नृत्याभ्यास से धुमाव-फिराव या उछल-कूद का अच्छा अभ्यास होने से शान्तला को कुछ भी थकावट महसूस

नहीं हुई। उसकी स्फूर्ति और कौशल में बिट्टिदेव से स्वादा होशियारी लक्षित होने लगी। कभी-कभी बिट्टिदेव को पैर काँपने का अनुभव होता तो वह सँभलकर फिर शान्तला का सामना करने को उद्यत हो जाता।

सिपाही मायण ने परिस्थिति को समझकर सिगिमय्या के कान में कुछ कहा, “अब इसे रोक देने की अनुमति दे दे तो अच्छा है।”

सिगिमय्या ने सूचना दी, “राजकुमार थक गये हों तो रुक सकते हैं।”

“कुछ नहीं।” कहकर राजकुमार बिट्टिदेव माथे पर का पसीना, तलवार के चमकने से पहले ही, पोछकर तैयार हो अपनी तलवार भी चमकाने लगा।

शान्तला भी अपने मामा की बात सुन चुकी थी। उसने समझा यह अब रोकने की सूचना है। बिट्टिदेव की स्थिति का भी उसे आभास हो गया था। फिर भी यह जानती थी कि यद्यपि वे नहीं मानेंगे। लेकिन वह आगे बढ़ी तो उसकी तलवार से उन्हें चोट लग सकेगी। ऐसी स्थिति उत्पन्न करने की उसकी इच्छा भी नहीं थी। इसलिए हार की चिन्ता न कर उसने स्पर्धा समाप्त करने का विचार किया। “आज का अभ्यास काफी है। है न, मामाजी?” शान्तला ने कहा।

“हाँ, अम्माजी आज इतना अभ्यास काफी है। आज आप दोनों ने अपनी विद्या के कौशल का अच्छा परिचय दिया है।”

दोनों खड़े हो गये, दोनों हाँफ रहे थे। दोनों की आँखें मिली। हाँफती हुई शान्तला की छाती के उतार-चढ़ाव पर बिट्टिदेव की नजर कुछ देर टिकी रह गयी।

उदयादित्य उसके पास आया और बोला, “अम्माजी थोड़ी देर और स्पर्धा चलती तो भैया के हाथ-पैर थक जाने और वह लेट जाते।” फिर उसने अपने भाई की ओर मुड़कर कहा, “क्या पैर दुख रहे हैं?”

“हाँ, हाँ, बैठकर ताली बजानेवाले को बकाबट कैसे मालूम पड़ सकती है? तुम पूरे भाट हो।” बिट्टिदेव ने अपनी खीझ प्रकट की।

भाटो से राजे-महाराजे और राजकुमार ही बूझ होते हैं, तभी तो उन्हें अपने यहाँ नियुक्त कर रखते हैं।” शान्तला ने करारा उत्तर दिया।

“वह सब भैया पर लागू होता है, जो सिंहासन पर बैठेंगे। हम सब तो वैसे ही हैं, जैसे दूसरे हैं।”

बिट्टिदेव अभी कुछ कहना चाहता था कि शान्तला का दृढ़ हिनहिनाया। निश्चित समय पर रायण घोड़े ले आया था। सिगिमय्या ने कहा, “राजकुमारों के भोजन का समय है, अब चले।”

बिट्टिदेव बोले, “यह आपका भी भोजन का समय है न?”

“हमारा तो कुछ देरी हुई तो भी चलता है। आप लोगों का ऐसा नहीं होना चाहिए। सब निश्चित समय पर ही होना चाहिए।” सिगिमय्या ने कहा।

“ऐसा कुछ नहीं। चाहे तो हम अभी भी अभ्यास के लिए तैयार हैं। हैं न उदय ?” बिट्टिदेव ने पूछा।

“ओ, हम तैयार हैं।” उदयादित्य बोला।

“इस एक ही का अभ्यास तो नहीं है, अन्य विषय भी तो हैं। अतः राजकुमार पधार सकते हैं।” मिगिमय्या ने कहा।

रायण के साथ रेविमय्या भी अन्दर आया था। उसने कहा, “अम्माजी को भी युवरानीजी ने भोजन के लिए बुलाया है।”

भोजन के समय शान्तला को मालूम हुआ कि आज बिट्टिदेव का जन्मदिन है तो उसने सोचा पहले ही मालूम होता तो माँ से कहकर कुछ भेट लाकर दे सकती थी। भोजन के बीच ही में बिट्टिदेव ने कहा, “आज शान्तला ने तलवार चलाने में मुझे हरा दिया, माँ।”

“नहीं, मामा ने ऐसा निर्णय तो नहीं दिया।” धीमी आवाज में शान्तला बोली।

“तुम्हारे मामा बोले या नहीं। मेरे पैर काँपते थे, इस कारण उन्होंने स्पर्धा रोक दी। आश्चर्य है कि तुम्हारे कोमल पैरों में मुझ-जैसे एक घोड़ा के पैरों से भी अधिक दृढ़ता कैसे आयी ? माँ, आपको शान्तला का हस्त-कौशल देखना चाहिए जो उसकी नृत्य-बैखरी से कहीं अधिक श्रेष्ठ है।” बिट्टिदेव ने कहा।

“अब भाट कौन है, भैया।” उदय ने ताना मारा।

युवरानी एचलदेवी ने सोचा कि आज कोई मजेदार बात हुई होगी, इसलिए उन्होंने सीधा सवाल किया, “कहो भी, क्या हुआ।”

बिट्टिदेव के बोलने से पूर्व ही उदय बोल पड़ा, “माँ, मैं कहूँगा। ये दोनों अपनी-अपनी बात रग चढाकर सुनायेंगे। मैंने स्पर्धा में भाग नहीं लिया, बल्कि मैं प्रेक्षक बनकर देखता रहा, इसलिए जो कुछ हुआ उसका हूँ-ब-हूँ विवरण मैं दूँगा।”

मुझ-जैसा ही वह भी शान्तला के हस्त-कौशल की सराहना करता है, इसके अलावा मेरे मुँह से प्रशंसा की बात होगी तो उसका दूसरा ही अर्थ लगाया जा सकता है, यह सोचकर बिट्टिदेव ने उदय से कहा, “अच्छा, तुम ही बताओ।”

बातें चल रही थी, साथ-साथ भोजन भी चल रहा था। सब कुछ कह चुकने के बाद उदय ने कहा, “कुछ और क्षण स्पर्धा चली होती तो सचमुच शान्तला की तलवार की चोट से भैया घायल जरूर होते। स्थिति को पहचानकर गुरु मिगिमय्याजी ने बहुत होशियारी से स्पर्धा रोककर उन्हें बचा लिया।”

युवरानी एचलदेवी ने बिट्टिदेव और शान्तला की ओर देखा। उनकी आँखें भर आयी थी।

“क्या हुआ, माँ, हिचकी लगी ?” बिट्टिदेव ने पूछा।

“नहीं, बेटा, आप लोगो के हस्त-कौशल की बात सुनकर आनन्द हुआ। साथ ही जो स्पर्धा की भावना तुम लोगो में हुई वह तुम लोगो में द्वेष का कारण नहीं बनी, इस बात का सन्तोष भी हुआ।” फिर शान्तला से बोली, “अम्माजी आज हमारे छोटे अप्पाजी का जन्म-दिन है। उन्हें तुम कुछ भेंट दोगी न?”

“यहाँ आने से पहले यदि मालूम हुआ होता तो मैं आते वक्त साथ ही ले आती, युवरानीजी।”

“तुम कुछ भी लाती, वह बहुत समय तक नहीं टिकती। परन्तु अब जो भेंट तुमसे माँग रही हूँ वह स्थायी होगी। दोगी न?” युवरानी ने कहा।

“जो आज्ञा, बताइये क्या दूँ?”

“भोजन के बाद आराम-घर में बताऊँगी।” युवरानी बोली। बिट्टिदेव और शान्तला के मनो में युवरानीजी की इस माँग के बारे में पता नहीं, क्या-क्या विचार सूझ गये।

भोजन समाप्त हुआ। हाथ-मुँह धोकर सब विश्राम-गृह की ओर चले। वहाँ पान तैयार था। सब लोग भद्रास्तरण पर बैठे। युवरानीजी दीवार से सटकर तकिये के सहारे बैठी। बच्चे युवरानी के पास बैठे।

एबलदेवी ने एक तैयार बीड़ा उठाया, उसे शान्तला को देती हुई बोली, “अम्माजी, यह बीड़ा अपने मुँह में डालने से पहले तुम मुझे एक वचन दो। आगे से तुम दोनों को आज की तरह स्पर्धा नहीं करनी चाहिए। बिट्टिदेव जिद्द पकड़कर स्पर्धा के लिए चुनौती दे तो भी तुम्हें उसके साथ कभी भी स्पर्धा नहीं करनी चाहिए, मुझे वचन दो। तुम दोनों में किमी भी कारण से द्वेष की भावना कभी उत्पन्न नहीं होनी चाहिए। स्पर्धा कभी भी द्वेष का कारण बन सकती है। इसलिए वह न करने की बात कह रही हूँ। मेरा आशय यह है कि तुम दोनों में कभी कोई ऐसी बात नहीं होनी चाहिए जो तुम लोगो में आपसी विद्वेष का कारण बन सके। है न?”

शान्तला ने बीड़ा ले लिया और “अच्छा, युवरानीजी, मैं राजकुमार से स्पर्धा अब कभी नहीं करूँगी।” कहकर मुँह में रख लिया।

फिर युवरानी एबलदेवी ने बिट्टिदेव से कहा, “बेटा, छोटे अप्पाजी, वह तुम्हें हरा सकती है, इससे तुममें खीझ पैदा हो सकती है। इसी बात से डरकर मैं शान्तला से वचन की भेंट तुम्हारी वर्धन्ती के इस शुभ अवसर पर ले रही हूँ। मान-अपमान या हार-जीत तो तुम्हारे हाथ है। घीरज से युद्ध-क्षेत्र में डटे रहने-वाले राजाओं को सदा हार-जीत के लिए तैयार रहना होगा। प्रभु कभी-कभी कहा करते हैं, तेलप चक्रवर्ती ने हार-पर-हार खाकर भी अन्न में परमार राजा भोज को पराजित किया। मुझे तुम्हारे सामर्थ्य पर शका की भावना हो, ऐसा मत समझो। इसके पीछे माता होने के नाते, कुछ दूसरा ही कारण है जिसे मैं पोसल

युवरानी की हैसियत से प्रकट नहीं कर रही हूँ, केवल माँ होकर यह चाह रही हूँ, इसलिए तुमको परेशान होने की जरूरत नहीं।”

उसे भी एक बीड़ा देती हुई युवरानी फिर बोली, “इस प्रसंग में एक बात और कहे देती हूँ, अप्पाजी। तुम्हारे पिताजी बलिपुर के हेग्गडे मारसिंगय्याजी और उनके परिवार पर असीम विश्वास रखते हैं। अपने आप पर के विश्वास से भी अधिक उनका विश्वास इन पर है। तुम्हें भी ऐसा ही विश्वास उनपर रखना होगा। उसमें भी यह अम्माजी अकेली उनके वंश का नामलेवा है। उनके लिए बेटा-बेटी सब कुछ वही अकेली है। तुम्हें अपने सम्पूर्ण जीवित-काल में, कौसी भी परिस्थिति आये, इस अम्माजी को किसी तरह का दुख या तकलीफ न हो, इस तरह उसकी देखभाल करनी होगी। उसका मन बहुत कोमल है किन्तु बिल्कुल साफ और परिष्कृत भी है। किसी भी बात से उसे कभी कोई तकलीफ न पहुँचे, ऐसा उसके प्रति तुम्हारा व्यवहार होना चाहिए। जब मैं यह बात कह रही हूँ तब मेरा यही आशय है कि परिशुद्ध स्त्रीत्व के प्रति तुम्हारा गौरवपूर्ण व्यवहार रहे। कल मैं और प्रभुजी नहीं रहे तब भी इस राज-परिवार और हेग्गडे-परिवार के बीच इसी तरह का प्रेम-सम्बन्ध और परस्पर विश्वास बना रहना चाहिए। तुम्हारा बड़ा भाई इनपर हम-जैसा विश्वास रखता है, इसमें मुझे शका है, इस-लिए तुम्हें विशेष रूप से जागरूक रहना होगा। अब लो बीड़ा।”

“माँ, मुझे सब बातें मालूम है। आपसे बढ़कर रेविमय्या ने मुझे सब बताया है। मैं आपको वचन देता हूँ, माँ, आपकी आज्ञा का उल्लंघन नहीं करूँगा। आपकी आज्ञा के पालन में बड़े-से-बड़ा त्याग करने को भी तैयार हूँ।” उसने बीड़ा लिया और मुँह में रख लिया।

“बेटा, अब मैं निश्चिन्त हूँ। उदय से वह वर्णन सुनकर मैं भयव्रस्त हो गयी थी। मेरी सदा यही इच्छा रहेगी कि तुम दोनों में कभी भी स्पर्धा की भावना न आये। मेरी इस इच्छा की पूर्ति की आज यह नान्दी है। लड़को को विवाह के पहले इस तरह पान नहीं दिया जाता, फिर भी, आज जो मैंने दिया उसे मैं अप्पाचार नहीं मानती। इसलिए उदय से भी यही बात कहकर उसे भी यह बीड़ा देनी हूँ।” युवरानी ने उसे भी बीड़ा दिया और स्वयं ने भी पान खाया। फिर आँखें मूँदकर हाथ जोड़े। भगवान् से विनती की, “अर्हन्, इन बच्चों को एक-मन होकर सुखी रहने का आशीर्वाद देकर अनुग्रह करो।”

दण्डनायिका चाम्बा के कानो में दोनों समाचार पड़ते देर न लगी और दोनों ने ही उसके मन में किरकिरी पैदा कर दी। उसे तो यह मालूम ही था कि उसका भावी दामाद कितना दुहाग है, ऐसे दुर्बल व्यक्ति को युद्ध-क्षेत्र में क्यों ले जाना चाहिए इसका जो उत्तर उसे सूझा वह अपने पतिदेव से कहने को समय की प्रतीक्षा कर रही थी। राजघरानेवाले जाकर एक साधारण हेमड्डे के घर रहे, यह अगर महाराज जानते होने तो वे शायद स्वीकृति नहीं देते।

उसने यह निश्चय कर लिया है कि मुझसे बदला लेने को हेमड्डती ने षड्यन्त्र रचा है, अपने स्वार्थ की साधना के लिए उसने यह सब किया है। उसे कार्यान्वित करने के लिए उपनयन के दिन का पता लगाकर उसने उस भस्मधारी को यहाँ भेजा जिम्मे वामाचारियों के द्वारा अभिमन्त्रित भस्म लाकर यहाँ फूँक मारी। बड़े राजकुमार पछला से प्रेम करते हैं, यह बात जानकर ही उसने ऐसी बुरी तरकीब सोच रखी है। इसकी दवा करनी ही चाहिए। अब आइन्दा दया और मकोच छोड़कर निर्दयता से व्यवहार न करें तो हम मिट्टी में मिल जायेंगे। कौन ज्यादा होशियार है, उसे दिखा न दूँ तो मैं एचिराज और पोचिकब्बे की बेटी नहीं। यदि वह परम धातुकी हो तो मैं उससे दुगुनी-चौगुनी धातुकी बन जाऊँगी। इस चाम्बा की बुद्धि-शक्ति और कार्य साधने के तौर-तरीकों के बारे में खुद उसका पाणिग्रहण करनेवाला भी नहीं जानता, हेमड्डती क्या चीज है। उस हेमड्डती के मन्त्र-तन्त्र से अपनी रक्षा के लिए पहले सोने का एक रक्षायन्त्र बनवा लेना चाहिए। यह बात मन में आते ही किसी को पता दिये बिना वह मीठी वामशक्ति पण्डित के घर चली गयी। वहाँ उसने उससे केवल इतना कहा, “देखिये पण्डितजी, मेरा और मेरे बच्चों का नाश करने के लिए वामशक्तियों का प्रयोग चल रहा है। उसका कोई अमर न पड़े, ऐसा रक्षायन्त्र तैयार कर दे जिसे किसी जेवर के साथ छिपाकर पहिने रख सकूँ। परन्तु किसी तरह से यह रहस्य खुलना नहीं चाहिए। आपको योग्य पुरस्कार दूँगी।”

“हाँ, दण्डनायिकाजी, परन्तु यह काम आप लोगों की बुराई के लिए कौन कर रहे हैं, यह मालूम हो तो आपकी रक्षा के साथ उस बुराई को उन्हीं पर फेंक दूँगा।” वामशक्ति पण्डित बोला।

“इसको बुराई करनेवालों पर ही फेर देना अगला कदम होगा। वह जिवरण भी दूँगी। फिलहाल मुझे और मेरी बन्धियों के लिए रक्षायन्त्र तैयार कर दीजिये।”

“अच्छा, दण्डनायिकाजी, एक यन्त्र है, उसका नाम ‘सर्वतोभद्र’ है। उसे तैयार कर दूँगा। परन्तु आपको इतवार तक प्रतीक्षा करनी होगी। वह धारण करने पर सबसे पहले भय-निवारण होगा फिर इष्टार्थ पूर्ण होंगे, फलस्वरूप आप सदा खुश रहेगी, भाग्य खुलेगा, प्रतिष्ठा बढ़ेगी।”

“हाँ, यही चाहिए है। परन्तु यह बात पूर्णतः गुप्त रहे। कुल चार यन्त्र चाहिए।”

“जो आज्ञा।”

“सभी यन्त्रों के पत्ते सोने के ही बनाइये, उसके लिए आप ये बीस मुहरें ले। काफी है न, इन्हें ताम्बूल में रखकर देना चाहिए था, मैं यो ही चली आयी, अन्यथा न समझे।”

“कोई हज़ं नहीं, इसमें अन्यथा समझने की बात ही क्या है? इतवार के दिन यन्त्र लेकर मैं खुद ही ”

“न, मैं ही आऊँगी, तभी पुरस्कार भी दूँगी।” कहकर दण्डनायिका वहाँ से निकली।

वामशक्ति पण्डित ने गुन लिया कि अब किस्मत खुलेगी। अब होशियारी से इस बात का ख्याल रखना होगा कि कोई उल्टी बात न हो।

उसके लौटने के पहले ही दण्डनायक घर जा चुके थे। अटाने में कदम रखने ही उसे खबर मिल गयी। आम तौर पर वह बाहर सवारी लेकर ही जाया करती थी, पर आज इस उद्देश्य से कि किसी को पता न लगे, वह आँख बचाकर वामशक्ति पण्डित के यहाँ पैदल ही गयी। उसने आँचल से मिर ढँक लिया था फिर उन्होंने साड़ी पहचान ली थी। उसे इस बात की जानकारी नहीं थी। अन्दर आयी ही थी कि उन्होंने पूछ लिया, “आप उस मन्त्रवादी वामशक्ति पण्डित के घर पधारी थी, क्या बात है?”

वह सीधा सवाल सुनते ही मन्न रह गयी, “आप आँख मूदकर बैठे रहे, मैं तो नहीं बैठी रह सकती। कन्याओं को जन्म देनेवाली माँ को क्या-क्या चिन्ताएँ होती हैं यह समझते होन तो आप ऐसे कैसे बैठे रहते।”

“बात कही से भी शुरू करो, यही लाकर जोड़नी हों। अभी कोई नया अडचन पैदा हो गयी है क्या? तुम्हारे भाई ने भी कहा है, प्रतीक्षा करनी होगी। तुम्हें यदि महाराज की सास ही बनना हो तो प्रतीक्षा करनी ही होगी। अन्यत्र अच्छा वर खाजने को कहो तो वह देखूँगा। लेकिन तुम माँ-बटी तो एक ही जिद्द पकड़े बैठी हो, मैं क्या करूँ?”

“और कुछ न कीजिए, युद्ध-क्षेत्र में राजकुमार को वापस बुलवा लीजिए। आपकी उम्र ही एसी है, आप सठिया गये हैं। पड़यन्त्र, जालसाजी, आप समझने ही नहीं। लेकिन इस जालसाजी की जड़ का पता मैंने लगा लिया है। उसीलिए कहती हूँ कि राजकुमार को युद्ध-क्षेत्र में वापस बुलवा लीजिये। बुलवाएँगे?”

“यह कैसे सम्भव है, जब स्वयं युवराज ही साथ ले गये हैं?”

“तो आपकी भी यही अभिलाषा है कि वह वीर-स्वर्ग पाये, हमारे विद्वेषियों ने अपने रास्ते का काँटा हटाने के लिए यह जालसाजी की है, बेचारे युवराज को

या राजकुमार को यह सब नहीं सूझा होगा। आपसे मैंने कभी लुका-छिपी नहीं की लेकिन यह बात मुझे अन्दर-ही-अन्दर सालती है सो आज जो कुछ मेरे मन में है उसे स्पष्ट कहे देती हूँ, फिर आप चाहे जैसा करे। कह दूँ ?” बड़ी गरम होकर उसने कहा।

“तो क्या तुम कहती हो कि युवराज अपने बेटे की मृत्यु चाहते हैं ?”

“शान्त पापम्, शान्त पापम्। कहीं ऐसा हो सकता है। उनके मन में ऐसी इच्छा की कल्पना करनेवाले की जीभ में कीड़े पड़े। परन्तु राजकुमार की मृत्यु चाहनेवाले लोग भी इस दुनिया में हैं। ऐसे ही लोगो ने उकसाकर युवराज और राजकुमार को युद्ध-क्षेत्र में भेज दिया है। यह सब उन्हीं के वशीकरण का परिणाम है। युवराज को इस बात का पता नहीं कि वे जो कर रहे हैं वह उनके ही वश के लिए घातक है, वशीकरण के प्रभाव में उन्हें यह मालूम नहीं पड़ सका है। उस राजवंश का ही नमक खाकर भी आप चुप बैठे रहे तो क्या होगा ?”

“तुम्हारी बात ही मेरी समझ में नहीं आती। तुम्हारा दिमाग बहुत बड़ा है। दुनिया में जो बात है ही नहीं वह तुम्हारे दिमाग में उपजी है, ऐसा लगता है। राजकुमार की मृत्यु से किसे क्या लाभ होगा ?”

“क्या लाभ ? सब कुछ लाभ होगा, उसे, वह है न, परम-घातुकी हेमगडती माजि, उसके लिए।”

“क्या कहा ?”

“मैं साफ कहती हूँ, सुनिये। उसे स्पष्ट मालूम हो गया है कि वह चाहे कुछ भी करे, राजकुमार बल्लाब उसकी लडकी से शादी करना स्वीकार नहीं करेंगे, वे हमारी पगला से ही शादी करेंगे, कसम खाकर उन्होंने बचन दिया है। वह हेमगडती खुद राजकुमार की सास नहीं बन सकती क्योंकि बल्लाल इसमें बाधक है। अगर वह नहीं होगा तो उसके लिए आगे का काम सुगम होगा।” बात समाप्त करके वह उसकी प्रतिक्रिया की प्रतीक्षा में रही।

मरियाने ने कोई जवाब नहीं दिया। चामब्बे ने समझा कि बात उनके दिमाग में कुछ बैठी है। दाँव लगा समझकर उसी तर्ज पर उसने बात आगे बढ़ायी। “इसीलिए अन्तिम घड़ी में उसने अकेले अपने पति को भेजा था, हम पर दोष आरोपित करने को। किस्मत की बात है कि हम पहले ही से होशियार हो गये, नहीं तो युवराज और युवरानी सोचते कि हमने ही जानबूझकर आमन्त्रण नहीं भेजा।”

“एक बात तो तय है कि आमन्त्रण-पत्र नहीं गया।”

“वह क्यों नहीं गया ?” चामब्बे ने सवाल किया।

“क्यों नहीं गया, यह अब भी समस्या है। परन्तु इतना निश्चित है कि आमन्त्रण-पत्र गया नहीं। पत्र न पहुँचने पर भी वह ठीक समय पर कैसे आया,

यह भी समस्या है।”

“कुतन्त्र से अपरिचित आपके लिए सभी बातें समस्याएँ ही हैं। आमन्त्रण-पत्र पहुँचने पर वह आया और झूठ बोल गया कि नहीं पहुँचा।”

“मैंने सब छान-बीन की, कई तरह से परीक्षा कर डाली, इससे यह निश्चित है कि आमन्त्रण-पत्र नहीं गया।”

“हमपर अविश्वास करके युवराज ने अलग पत्र भेजा होगा।”

“छे, यह सोचना बड़ा अन्याय है। युवराज पर दोषारोपण करनेवाली तुम्हारी बुद्धि महाकलुषित हो गयी है, यही कहना पड़ेगा। तुम्हें ऐसा जिन्दगी-भर नहीं सोचना चाहिए।”

“तो वह ठीक मुहूर्त के समय कैसे पहुँच गया? अपनी तरफ से और गाँववालों की तरफ से भेंट-बाट उपनयन के लिए ही लाया था, इसलिए उसका आना एक आकस्मिक संयोग तो हो नहीं सकता न।”

“चाहे कुछ भी हो, यह प्रसंग ही कुछ विचित्र बन गया है मेरे लिए।”

“विचित्र बन गया हो या मन्त्रि, उसमें क्या होना-जाना है? अब तो आगे का विचार करें। बड़े राजकुमार को मरने के लिए युद्ध-क्षेत्र भेजकर युवराज, विद्विदेव वगैरह को अपने यहाँ बुला लेने के क्या मान होते हैं? बड़े राजकुमार को मृत्यु-मुख में डकेल, मौका मिलते ही अपनी लटकी के मोहजाल में छोटे राजकुमार को फँसाकर अपने वश में कर लेने के लिए ही यह पड्यन्त्र नहीं है? उस घातुकी हेमगढती की यह जालसाजी हम नहीं समझते, क्या हम इतने मूर्ख हैं?”

“रथोत्सव के मौके पर युवराज का भी जाने का विचार था, परन्तु युद्ध के कारण वे न जा सक। इसलिए युवराज वगैरह को ही भेजने की व्यवस्था की गयी लगता है।”

“यह सब ढकोसला है, मैं जानती हूँ। हमारा राजघराना हमारे ही जैमा शुद्ध जैन घराना है, उसकी तरह सत्कर नहीं। उस विभूतिधारी शैव में विवाह करने के बाद उसका जैन-धर्म भी वैसा ही होगा।”

“वह तो उनका व्यक्तिगत मामला है, इसमें तुम्हारा क्या नुकसान हुआ?”

“मेरा कोई नुकसान नहीं, परन्तु बात स्पष्ट है। आप ही बताइये, राजघराना जैन है, भगवती तारा के उत्सव में उसका क्या सम्बन्ध? आप विश्वास करें या न करें, यह जालसाजी है निश्चित। उस हेमगढती ने कुछ माया-मन्त्र करके युवराज और युवराज को अपन जाल में फँसाकर वश में कर लिया है। आप महाराज से कहकर राजकुमार को युद्ध-क्षेत्र से तुरन्त वापस बुलवा लीजिये, युवराज को वलिपुर से लौटा लेने की व्यवस्था कराइये। आप ऐसा नहीं करेंगे तो हमारी पथला अपने का किसी कुएँ या पोखरे के हवाले कर देगी।”

“कुछ भी समझ में नहीं आता। तुम्हारी बात को भी इन्कार नहीं कर

सकता, किस बाँबी में कैसा साँप है, कौन जाने। अब तो तुम्हारे भाई से विचार-विनिमय करने के बाद ही देखूँगा कि इस हालत में क्या किया जा सकता है।”

“बाहे तो मैं स्वयं जाकर भीया से कहूँ ?”

“तुम चुप बैठी रहो। ऐसी बातों में तुम सीधी कोई कार्रवाई न करो। उस हेमगडती ने जो मन्त्र-तन्त्र किया उसी का प्रतिकार करने को तुम उस मन्त्रवादी वामशक्ति के यहाँ गयी थी न ?”

“गयी थी तो इसमें गलती क्या हुई ?”

“स्त्रियो में विषय की पूरी जानकारी तो रहती नहीं। जो तुम करने जाओ उसका उल्टा असर तुम पर हो जाये तो ? इसमें मन्त्र-तन्त्र करानेवाले और उसका विरोध करनेवाले दोनों की इच्छाओं में अधिक इन वामाचारियों की कुप्रवृत्तियाँ प्रेरक शक्ति बनकर प्रतिक्रियाएँ बढ़ाने लगती हैं। इसलिए हमें कभी इनको प्रोत्साहन नहीं देना चाहिए।”

“पण्डित ने तो यही कहा था कि उनका जादू उन्हीं पर फेर दूँगा। लेकिन मैंने ही कुछ दूर की बात सोचकर कहा, वह सब मत करो, हमारी रक्षा हो, इतना मात्र पर्याप्त है। ऐसा ही रक्षायन्त्र तैयार कर देने को कह आयी हूँ।”

“मगर वह डींग हाँकता फिरेगा, पता नही क्या बकता फिरेगा, तब क्या तुम उसका मुँह बन्द कर सकोगी ? तुमने बिल्कुल बेवकूफी की है। तुम्हारी आशा-आकांक्षाएँ पूरी करने में मैंने कभी आगा-पीछा नहीं किया। फिर भी तुमने मेरे ऊपर ही अविश्वास में मलाह लिये बिना यह काम किया। क्या कहूँ ? तुम्हारी जल्दबाजी हमारी बच्चियों के सर्वनाश का भी कारण नहीं बनेगी ?”

“यदि कहेगा तो वह इतना ही कठ मकना है कि उसने दण्डनायिका को यन्त्र बनाकर दिया है। मैंने उससे किमी के बारे में कुछ नहीं कहा है, किमी का नाम तक नहीं बताया है। इससे कोई कठिनाई नहीं होगी। अगर कोई पूछे तो कहिए कि बच्चे भयग्रस्त हो रहे थे इसलिए रक्षायन्त्र बनवाया है। मैं ऐसी बेवकूफ नहीं हूँ कि ऐसी बातों में असावधानी करूँ। इस सम्बन्ध में वह चूँ तक न करेगा।”

“उससे कह रखा है कि यदि कोई बात इस बारे में उसने इधर-उधर की तो उस इस गाँव से ही निकलवा दूँगी।”

“ठीक है। वैसे इस विषय पर मैं तुम्हारे भाई से बातचीत कर चुका हूँ। उनकी भी यही इच्छा है कि पद्मला बल्लाल की पत्नी हो, लेकिन तुम मनमाना सोचकर अपनी ही ओटे जाओगी तो अपने भाई की भी सहानुभूति खो बैठोगी। सचमुच तुम्हारे भाई तुम्हारे काम से बहुत नाखुश हैं कि तुमने हेमगडती के बारे में युवरानीजी के समक्ष अष्टसष्ट बातें की। यह काम तुम्हारी बड़ी बेवकूफी थी।”

“तो मतलब यह है कि राजकुमार का युद्ध-क्षेत्र में जाना, युवरानी आदि का भगवती तारा के उत्सव के बहाने बलिपुर जाना, इन सब कामों में हेमगडे-हेमगडती

का हस्तक्षेप नहीं, उनका स्वार्थ नहीं, यही आपकी राय है ?”

“स्वार्थ हो सकता है, परन्तु यह नहीं माना जा सकता कि उनमें कोई बुरी भावना होगी।”

“जब स्वार्थ हो तब बुरी भावना भी रहेगी ही।”

“तुम्हारा भी तो स्वार्थ है, तो क्या यह समझ लूं कि तुममें भी बुरी भावना है ?”

“मैंने तो किसी की बुराई नहीं मोची।”

“उन लोगो ने ही बुराई सोची है, इसका क्या प्रमाण है ?”

“कारण दिन की तरह स्पष्ट है। मुझ-जैसी एक साधारण स्त्री को भी जो बात सूझती है वह महादण्डनायक को न सूझे तो इसमें ज्यादा अचरज की क्या बात हो सकती है। आप ही कहिए कि राजकुमार युद्धक्षेत्र में जाकर करेंगे क्या। उन अकेले को साथ ले जाने की प्रेरणा युवराज को क्यों दी गयी। आप स्वयं कहा करते हैं कि छोटे राजकुमार विट्टिदेव बड़े राजकुमार में ज्यादा शोशियार और समर्थ हैं, शक्तिवान् हैं फिर वे उन्हें क्यों न ले गये साथ। यहाँ चल रहा शिक्षण छोड़कर उन्हें उस गँवई गाँव वलिपुर में जाकर क्यों रहना चाहिए, यह सब और क्या है ?”

“बस, अब बन्द करो, बात न बढाओ। मुझपर भी गोली न चलाओ। हाँ, तुम्हारे कहने में भी कुछ मिलासिला है, परन्तु उसीको ठीक मानकर उसे स्थिर करने की कोशिश मत करो। तुम्हारी यह बात भी दृष्टि में रखकर प्रस्तुत विषय पर विचार कल्ला, डाकरम में वस्तुस्थिति जानने को गुप्तचर भेजूंगा। तब तक तुम्हें मुँह बन्द रखकर चुप रहना होगा। समझी ?”

“यह ठीक है। वैसे मुझे मानूम ही है कि वहाँ से क्या खबर मिलगी। कम-से-कम तब आप मेरी बात की मनाई समझेंगे। लगता है, आजकल आप भी मुझे शका की दृष्टि से देख रहे हैं, पहले-जैम मेरी बात सुनने ही मानने नहीं।”

“सो तो सच है, मगर वह शक के कारण नहीं, तुम्हारी जल्दबाजी के कारण है। जल्दबाजी में मनमाने कुछ कर बैठनी ही और वह कुछ-का-कुछ हो जाता है। इसलिए तुममें कुछ मावधानी में बरतना पड़ता है। अब यह बहस बन्द करो। युद्धक्षेत्र से वस्तुस्थिति जब तक न मिले तब तक तुम्हें मुँह बन्द रखना होगा। तुम्हें अपनी सारी आलोचनाएँ गोक रखनी होंगी।”

“जो आज्ञा।” उमने पतिदेव से अपनी अक्लमन्दी की प्रशमा की प्रतीक्षा की थी। उसकी आशा पर पानी फिर गया। इसलिए अमन्तुष्ट होकर वह वहाँ से चली गयी। जाते-जाने उमने निश्चय किया कि वह वामशक्ति पण्डित तो आयेगा ही, उसे अपने वश में रखना ठीक होगा। यदि प्रयोग घातक हो तो उसकी प्रतिक्रिया शक्ति भी हमारे पास तैयार रहना आवश्यक है।

चामब्वे की बातें मरियाने के दिल में काटि की तरह चुभने लगीं। उसमें कितनी भी राजकीय प्रज्ञा हो, कितनी भी जानकारी हो, फिर भी उसकी प्रज्ञा में असम्भवता उसे महसूस नहीं हो रही थी। युद्धक्षेत्र से हर हफ्ते-पखवारे एक बार राजधानी को खबर भेजते रहने का पहने से रिवाज बन गया था। ऐसी हालत में यहाँ से गुप्तचर भेजकर खबर लेने की कोशिश करने के माने ही गलतफहमी का कारण बन सकता है। आजकल तो महाराज कोई आदेश-सन्देश नहीं देते। वे अपने को निमित्त मात्र के महाराज मानते और सबकुछ के लिए युवराज पर ही जिम्मेदारी छोड़ते हैं। उनका यह विश्वास है कि युवराज जो भी काम करते हैं, खूब मोच-ममझकर करते हैं इसीलिए हममें दस्तन्दाजी करना ठीक नहीं।

प्रधान गगराज बड़ होशियार हैं। वे कोई काम अपने जिम्मे नहीं लेते। अपनी बहिन और उनकी बच्चियों का हित चाहने पर भी वे उसके लिए अपन पद का उपयोग नहीं करते, उदानीन ही रहते हैं। यों तो वे निष्ठावान राजभक्त हैं। जो भी हो, इस विषय में बात करने मरियाने प्रधान गगराज के घर गया। उसे इन बातों के बारे में मोच-बिचार कर निर्णय में एक मप्ताह से भी अधिक लगा।

मन्त्रादण्डनायक को देखने ही प्रधान गगराज ने कहा, “आइए, बैठिए। आप आये, अच्छा हुआ। मैं खुद ही जाना चाहता था।”

“कोई ज़रूरी काम था?” कहते हुए मरियाने बैठे।

“हाँ महाराज हम दोनों से मिलना चाहते हैं।”

“क्या बात है?”

“कुछ मालूम नहीं। दोनों को तुरन्त उपस्थित होने का आदेश है। आपके आने का कोई कारण होगा?”

“कोई विशेष कारण नहीं, यों ही चला आया।” उसे अपनी बात प्रकट करने का वह समय उपयुक्त नहीं जँचा।

“अच्छा, बच्चों की शिक्षा-दीक्षा कैसी चल रही है। साहित्य, व्याकरण आदि पढ़ाने के लिए नियुक्त वह स्त्री ठीक पढ़ाती है न?”

“इस सम्बन्ध में मैं ज्यादा माथापच्ची नहीं करता। चाहे तो पता लगाकर बता दूँगा। आपकी बहिन ने कोई शिकायत नहीं की, इसलिए मैं समझता हूँ कि सब ठीक ही चल रहा है। महाराज में कब मिलना है?”

“अभी-अभी दो क्षण में, मैं राजदर्शनोचित पोशाक पहनकर तैयार होता हूँ।” कहकर गगराज अन्दर गये।

मरियाने सोचने लगा कि दोनों को एक-साथ मिलने का आदेश दिया है, इससे लगता है कि काम महत्त्वपूर्ण होगा और कुछ रहस्यपूर्ण भी। जब कभी किसी विषय पर विचार करना पड़ता है तब महाराज पहले से ही सूचित करते हैं, इस बार ऐसा कुछ नहीं हुआ। दोनों थोड़ों पर सवार हो राजमहल की तरफ चल पड़े।

इधर चामळे ने चारो सर्वतोभद्र यन्त्र पेटीनुमा समगो मे बन्द कर भगवान् की मूर्ति के पास रखकर उनपर दो लाल फूल चढ़ाये, प्रणाम किया और प्रार्थना की, “भेरी आकांक्षा सफल बनाओ, वामशक्ति से मैंने जो बात की है उसे प्रकट न करने की प्रेरणा दो उसे।”

भोजन के बाद शान्तला घर लौटी। राजकुमार के जन्मदिन की और इस अवसर पर युवरानीजी ने शान्तला से जो वादा करा लिया था, उसकी मूचना हेमगङ्गी को सिगिमय्या से मिल चुकी थी।

स्पर्धा की बात सुनकर माचिकळे ने कहा, “ऐसा कही होता है? तुम्हें ऐसी बातों को प्रोत्साहन नहीं देना चाहिए। वे राजा है और हम प्रजा। अभी तो वे बच्चे हैं, और स्पर्धा में अपने को श्रेष्ठ समझना उनका स्वभाव होता ही है, परन्तु बड़े होने के नाते हमें ऐसी स्पर्धा को प्रोत्साहित नहीं करना चाहिए। प्रजा को राजा पर हाथ उठाना उचित होगा क्या, सिगि? मालिक हमेशा एक बात कहा करते हैं, भले ही हम बलवान् हों, अपने बल पर हमें आत्म-विश्वाम भी हों, तो भी उसे कभी प्रभु के सामने नहीं कहना चाहिए क्योंकि प्रभु का विश्वास खोने की ओर वह पहला कदम होगा, आज ही प्रारम्भ और आज ही परिणाम। ऐसा काम कभी न करो, आगे से शान्तला-बिट्टिदेव में या उदयादित्य-शान्तला में स्पर्धा न होने दी जाये। मैं भी अम्माजी को समझा दूंगी। विद्या से विनय-शीलता बढ़नी चाहिए। उसे गर्व का कारण नहीं बनना चाहिए। खामकर मंत्री को विनीत ही रहना चाहिए, वह उसके लिए श्रेष्ठ आभूषण है, स्पर्धा से उसका महत्त्व नहीं रह जाता, समझे? तुम्हें उत्साह है, तुम्हारे उत्साह के साथ उनके उत्साह की गर्मी भी मिल जाये तो परिणाम क्या होगा, मोचो। फिर भी, तुमने बिट्टिदेव को हारने न देकर स्पर्धा समाप्त की यह अच्छा किया।”

शान्तला युवरानी को जो वचन दे आयी वह प्रकारान्तर में चामला की भावनाओं का अनुमोदन था, परन्तु बिट्टिदेव के जन्म-दिन की पूर्व-सूचना न मिलने से वह कुछ परेशान हुई थी जो और भी धूम-धाम से किया जा सकता था, मारे ग्रामीणों को न्यौता दिया जा सकता था। युवरानीजी ने बिना खबर दिये क्यों किया। यह बात उसे खटकती रही तो उसने हेमगङ्गे से कहकर राज-परिवार और राजकुमार की मंगल-कामना के उद्देश्य से भी मन्दिरों, वसतियों और विहारों में पूजा-अर्चा का इन्तजाम करने और युवरानीजी से विचार-विनिमय के बाद शाम

को सार्वजनिक स्वागत-भेंट आदि कार्यक्रम की बात सोची। हेग्गडेजी ने स्वीकृति दे दी और तुरन्त सिगिमय्या को सब काम कराने का आदेश दिया।

हेग्गडेजी अब युवरानीजी के पास पहुँची, बोली, “मैं युवरानीजी की सेवा में अपनी कृतज्ञता निवेदन करने आयी हूँ। सिगिमय्या ने सवरे की घटना का विवरण दिया। ऐसा होना नहीं चाहिए था। हम ठहरे आपकी प्रजा, राजघराने के लोगों के साथ हमे स्पर्धा नहीं करनी चाहिए। बाल-बुद्धि ने शान्तला से ऐसा कराया है। उसे कड़ा आदेश देकर रोकने का आपको अधिकार था, तो भी आपने क्षमा की और उससे वादा करा लेने की उदारता दिखायी। सन्निधान के इस औदार्यपूर्ण प्रेम के लिए हम ऋणी हैं, कृतज्ञ हैं। इसी तरह, अज्ञता से हो सकनेवाले हमारे अपराध को क्षमा कर हम पर अनुग्रह करती रहे।”

“हेग्गडेजी, इसमें आपकी ओर से क्षमा माँगने लायक कोई गलती नहीं हुई है। हमारी ओर से कोई औदार्य की बान भी नहीं हुई। किसी कारण से मैं युवरानी हूँ। युवरानी होने मात्र से मैं कोई सर्वाधिकारिणी नहीं हूँ, सबसे पहले मैं माँ हूँ। माँ क्या चाहती है, उसका सारा जीवन परिवार-जनो की हित-रक्षा के लिए धरोहर बना रहे यही वह चाहती है। मैंने शान्तला से वचन लिया, इसमें मेरा उद्देश्य केवल यही था कि परिवार के लोगों में परस्पर प्रेम-भावना हो। हेग्गडे के घराने को हम और हमारे प्रभुजी अपने परिवार से अलग नहीं मानते, इसलिए यह बात यही ममाप्त कर दे। यही कहने के लिए इतनी उतावली होकर आयी हो? अम्माजी ने कुछ कहकर आपको आतंकित तो नहीं किया?”

“न, न, ऐसा कुछ नहीं। वास्तव में अम्माजी बहुत खुश है, कहती है, युवरानी जी, मुझ-जैसी छोटी बच्ची से इतना बड़ा वादा करा ले और वह वचन दे, इससे बड़ा भाग्य और क्या हो सकता है। परन्तु उसने एक और बात की, उमी बात से दर्शन लेने मुझे जल्दी आना पड़ा।”

“ऐसी क्या बात है?”

“यह वादा आपने राजकुमार के जन्म-दिन के शुभ अवसर पर भेंट-रूप में करने को कहा। इसी से विदित हुआ कि आज राजकुमार का जन्मोत्सव है। यदि पहले जानकारी होती तो वर्षन्ती का उत्सव धूमधाम से मनाने की व्यवस्था की जा सकती थी। समस्त ग्रामीणों को इस आनन्दोत्सव में भाग लेने का मौका मिल सकता था। अभी भी वक्त है। राजकुमार तथा राज-परिवार के कुशल-अंश के लिए आज सन्ध्या समय मन्दिरों, बसतियों, विहारों आदि में पूजा-अर्चा की व्यवस्था तो हेग्गडेजी करेंगे ही, प्रीति-भोज की व्यवस्था भी कर ली जाये। सन्निधान की आज्ञा लेने ही चली आयी हूँ।”

“हेग्गडेजी, आपके इस प्रेम के हम कृतज्ञ हैं। मन्दिरों, विहारों और

वसतियो, मे पूजा-अर्चा की व्यवस्था करना तो ठीक है, राज-परिवार के हित-चिन्तन के लिए और प्रभु विजयी होकर कुशलपूर्वक राजधानी लौटे, इसके लिए विशेष पूजा आदि की व्यवस्था भी ठीक है, उसमे हम सभी सम्मिलित होंगे। अब रही शाम को प्रीति-भोजन की बात। यह नहीं होना चाहिए। जब प्रभु प्राणों का मोह छोड़कर रण-क्षेत्र में देश-रक्षा के लिए युद्ध कर रहे हों तब यहाँ हम धूमधाम से आनन्द मनाये, यह उचित नहीं लगता, हेमडतीजी। वर्धन्ती का यह उत्सव घर तक ही सीमित होकर चले, इतना ही पर्याप्त है। आप दोनों, आपकी अम्माजी, आपके भाई और उसकी पत्नी और गुरुओं के भोजन की व्यवस्था कल यहाँ होगी ही। ठीक है न ?”

“जैसी आज्ञा, आपका कहना भी ठीक है। ऐसे माँके पर आडम्बर उचित नहीं। आज्ञा हो तो चल्। शाम की पूजा-अर्चा की व्यवस्था के लिए माँक से कहूँगी।”

युवरानी ने नौकरानी बोंम्मते को आदेश दिया, “हल्दी, रासी, आदि मगल-द्रव्य लाओ।”

वह परात में मगल-द्रव्यों के साथ फल-पान-सुपारी, रोली वगैरह ले आयी। परात बेम्मला के हाथ में लेकर हेमडती को युवरानी ने स्वयं दी और कहा, “आप जैमी निर्मल-हृदय सुमगली का आशीर्वाद राजकुमार के लिए रक्षा-कवच होगा। इसे स्वीकार करे।”

बहुत कुछ कहने का मन होने पर भी उस समय बोलना उचित न समझकर हेमडती ने मगल-द्रव्य स्वीकार कर लिये

विशेष पूजा-अर्चा आदि कार्यक्रम यथाविधि सम्पन्न हुए।

राजकुमार विट्टिदेव का जन्मोत्सव धूमधाम के बिना ही सम्पन्न हुआ। परन्तु युवरानी ने पुजारिया को आदेश दिया कि वे पूजा के समय प्रभु की विजय और राजघराने के श्रेय के साथ ही हेमडे परिवार के श्रेय के लिए भी भगवान् ने प्रार्थना करे, साथ ही, तीर्थ-प्रसाद राजकुमार को देने के वाद शान्तला को भी दे। पूजा के समय गैबिमय्या की खुशी की सीमा नहीं थी। उसके हृदय के कोने-कोने में शान्तला-बिट्टिदेव की आकृतियाँ साकार हो उठी थी, प्रत्यक्ष दिख रही थी।

दूसरे दिन भोजन के समय मारसिगय्या, माचिकब्बे, शान्तला, विट्टिदेव, उदयादित्य और युवरानी तथा मायण, नागचन्द्र, बोकिमय्या और गगाचारी

आमने-सामने दो कतारों में इसी क्रम से बैठे थे। सिगिमय्या की पत्नी सिरिया देवी उस दिन के किसी समारम्भ में भाग न ले सकी। भोजन समाप्ति पर पहुँचने-वाला था, तब मौन तोड़कर युवरानी एचलदेवी ने अध्यापको को सम्बोधित कर कहा, “आप लोग महामेधावी पुरुष हैं। अब तक इन बच्चों को ज्ञानवान् बनाने में आप लोगो ने बहुत परिश्रम किया है। उन्होंने अब तक जो सीखा है वह काल-प्रमाण की दृष्टि से बहुत महत्त्वपूर्ण है इसके लिए राज-परिवार आपका कृतज्ञ है। ज्ञानार्जन से मानवता की भावना का विकास हो और अर्जित ज्ञान का कार्यान्वयन सही दिशा में हो और उसका योग्य विनियोग भी हो। उस स्तर तक ये बच्चे अभी नहीं पहुँच सके हैं तो भी विशेष चिन्ता नहीं। परन्तु मेरी विनती है कि आप उन्हें ऐसी शिक्षा दें कि वे विवेकी बनें, मानव की हित-साधना में योग दें सकें और सांस्कृतिक चेतना से उनका मानसिक विकास हो। इस विनती का अर्थ यह नहीं कि अभी आप ऐसी शिक्षा नहीं दे रहे हैं। आपके प्रयत्नों से हमारी आकाशाएँ कार्यान्वित होकर फल-प्रद होगी, यह हमारा विश्वास है। फिर भी मान-सहज अभिलाषा के कारण हमारा कथन अस्वाभाविक नहीं, अतएव यह निवेदन किया है। इसमें कोई गलती नहीं है न ?”

इस आत्मीयतापूर्ण अनुरोध की स्वीकृति में कवि नागचन्द्र सविस्तार बोले, “विद्या का लक्ष्य ही मनुष्य को सुसम्भूत बनाना है, इसलिए मन्निधान की आकाशा बहुत ही उचित है। तैत्तिरीय उपनिषद् में एक उक्ति है, अथ यदि ते कर्म-विविकित्सा वा वृत्त-विविकित्सा वा स्यात् ये तत्र ब्राह्मणा समशिनो, युक्ता, आयुक्ता, अलूधा, धर्मकामा यथा ते तत्र वर्तेरन् तथा तत्र वर्तेया। अर्थात् कर्म क्या है क्या नहीं यह निश्चय न हो पा रहा हो, या चरित्र क्या है क्या नहीं यह निश्चय नहीं हो पा रहा हो तो उस व्यवहार के आधार पर निश्चय करना चाहिए जो ऐसे मौकों पर ब्राह्मणों, विचारशीलों, प्रमाणित योग्यतावालों, उच्च-पदासीनों, दयालुओं या धर्मात्माओं का होता है। जो करना चाहते हैं उसमें अथवा बरतना चाहते हैं उसमें अनिश्चय की स्थिति में राजघराने के सदस्यों को प्रजा का मार्गदर्शक बनने के लिए उपनिषद् की इस उक्ति के अनुसार चलना होगा। ऐसा चलनेवाला ही ब्राह्मण है। जन्ममात्र से ब्राह्मणत्व के संकुचित अर्थ में यहाँ ब्राह्मण शब्द का प्रयोग नहीं हुआ, ब्राह्मण वह आदर्श-जीवी है जिसने ब्रह्म-ज्ञान प्राप्त किया है। इसीलिए आदर्शजीवी बनना ही चाहिए। यही हम शिक्षकों का आशय है। सन्निधान हमसे जो आशा रखती है वह हमारे लिए मान्य है।”

कवि नागचन्द्र के तर्कपूर्ण कथन का समर्थन करके भी युवरानीजी ने उसके एक समकक्ष पहलू की ओर उनका ध्यान आकृष्ट करने हुए कहा, “आपका कथन ठीक है। राजाओं का नेतृत्व बहुत उच्च स्तर का होना चाहिए। लेकिन व्यवहार और अनुसरण के स्तर की दृष्टि से समाज में जो विविधता है उसमें और मार्ग-दर्शन में

समन्वय होना चाहिए। राज्य साधारण ग्राम-जैसे छोटे-छोटे घटकों की एक सम्मिलित इकाई है, अतः ग्राम के नायक से लेकर राष्ट्रीयक तक, सभी स्तरों में आदर्श के अनुरूप व्यवहार अत्यन्त वाञ्छनीय है।”

इस सिद्धान्त की पुष्टि में उन्होंने एक उदाहरण भी आवश्यक समझा। “पोय्सल साम्राज्य शुद्ध कन्नड राज्य है। अभी वह अपना अस्तित्व ही मजबूत बना रहा है। उसके अस्तित्व की रक्षा और प्रगति एक सुव्यवस्थित सामाजिक जीवन से ही हो सकती है। उदाहरणस्वरूप यह बलिपुर ही लीजिए। यहाँ के नेता हेग्गडे हैं। आपके कहे अनुसार आदर्श नीति का अनुसरण करनेवाले वे भी हैं, यह बात प्रभुजी ने मुझमें अनेक बार की है और मैंने स्वयं प्रत्यक्ष अनुभव किया है। शायद आपको मालूम नहीं कि यह बलिपुर प्रदेश और उसके हेग्गडे का पद चालुक्य चक्रवर्ती के आश्रित कम्ब राजा के अधीन था और यह प्रदेश बनवासी प्रदेश के अन्तर्गत था। वर्तमान चक्रवर्ती विक्रमादित्य के भाई जयसिंह स्वयं इस प्रदेश का निर्वहण कर रहे थे। किसी पूर्वकृत पुण्य के फलस्वरूप प्रभु पर चक्रवर्ती का सोदर से भी ज्यादा स्नेह और विश्वास जम गया। जयसिंह अपने बड़े भाई विक्रमादित्य चक्रवर्ती के विरुद्ध षड्यन्त्र कर गढ़ार बना। प्रभु ने चक्रवर्ती का सहायक बनकर जयसिंह की गढ़ारी का दमन करके सोदर-कण्टक का निवारण किया। इसलिए चालुक्य चक्रवर्ती ने बनवासी प्रदेश के बलिपुर प्रदेश को अलग कर उसे पोय्सल राज-व्यवस्था के अन्दर विलीन कर दिया। इसके पश्चात् हमारे हेग्गडे इस प्रदेश के हेग्गडे के पद पर नियुक्त हुए। परन्तु चालुक्य चक्रवर्ती ने अपनी कृतज्ञता दर्शाने के लिए स्वतन्त्र राज्य करने की स्वीकृति दी और हमारे कामकाज में वे हस्तक्षेप नहीं करते। हम भी अपनी तरफ से, जो शौरव उनको समर्पित करना चाहिए, समर्पित करते आये हैं। पोय्सलो और चालुक्यों में आपस में मौहार्द और विश्वास चला आया है। यह जानकारी भी आप गुरुजनों को होनी चाहिए कि यह प्रदेश किलहाल पोय्सल राज्य की पश्चिमोत्तर सीमा है। नाम मात्र के लिए यह बनवासी प्रान्त की राजधानी है। वास्तव में बनवासी के माण्डलिक का बलिपुर पर कोई अधिकार नहीं। अब बनवासी महाप्रधान दण्डनायक पद्मनाभय्या की देख-रेख में है, शायद यह आप लोगों को मालूम है। फिर भी, वे यहाँ कभी नहीं आये, तब भी नहीं जब साम्राज्यजी यहाँ पधारी थी, इसका कारण यही है कि बलिपुर अब उनके हाथ में नहीं, पोय्सलों के अधिकार में है।”

“सन्निधान को इन सब बातों की भी जानकारी हो सकती है, हमें पता न था।” हेग्गडे मारसिगय्या ने कहा।

“आपके प्रभु मुझे सब बातें बताते हैं। मुझपर उनका जो विश्वास है उसके प्रति मैं उन्हें कुछ भी नहीं अपित कर सकती। ऐसे प्रभु से मेरा पाणिग्रहण हुआ है, यही मेरे लिए अहोभाग्य है।”

हंगडती माचिकब्बे कुछ कहना चाह रही थी कि रावत मायण तुरन्त बोल पड़ा, “यदि सभी स्त्रियाँ ऐसी हो तो पुरुष भी इसी तरह विश्वास रख सकेंगे।” उसके मुख पर मानसिक दुःख उभर आया था।

मारसिंगय्या ने पूछा, “क्यों मायण, तुमने स्त्री पर विश्वास रखकर धोखा खाया है?”

“वह अपवित्र विषय इस पवित्र स्थान में नहीं उठाना चाहता, इतना जरूर कहूँगा कि जो हुआ सो अच्छा ही हुआ। दूसरे किसी तरह के मोह में न पड़कर राष्ट्र के लिए सम्पूर्ण जीवन को धरोहर बनने में उससे सहायता ही मिली।”

“बहुत दुःखी मन में बात निकल रही है। इस मृष्टि में अपवाद की भी गुजाइश है। हमने तो केवल ऐसी स्त्री की बात की है जो सर्वम्ब त्याग करने को तैयार हो और करुणा का अवतार।” युवरानी एचलदेवी ने उसे सान्त्वना दी।

“लेकिन वह तो मानवी ही नहीं मानी जा सकती, उसे स्त्री मानने का तो सवाल ही नहीं उठता। वह तो एक जानवर है।” मायण का दर्द अब क्रोध का रूप धारण कर रहा था।

“शायद ऐसा ही हो यद्यपि सन्निवान ने आदर्श स्त्री की बात की है, है न, मायण?” मारसिंगय्या ने उसे शान्त किया।

“मुझे क्षमा करें। भूलने का जितना भी प्रयत्न करूँ, वह याद आ ही जाती है। वह पीछे पड़ी साढेसाती लगती है।”

“उस साढेसाती का पूरा किस्मा समग्र रूप में एक बार कह दीजिए, रावतजी, मैं उसी के आधार पर एक सुन्दर काव्य लिखूँगा। उसे पढ़ने पर इस साढेसाती की विडम्बना आँखों के सामने आयेगी और पीछे लगी साढेसाती की भावना दूर हो जायेगी। फुरसत में ही सही, कहिए जरूर, आपके दिल का बोझ भी उतर जायेगा।” कवि बाकिमय्या ने एक प्रस्ताव रखा।

“सही मलाह है।” कवि नागचन्द्र ने समर्थन किया।

“हाँ,” कहकर रावत मायण ने खाने की ओर ध्यान लगाया।

बिट्टिदेव और शान्तला रावत मायण की ओर कुतूहल-भरी नज़र में देखते रहे। उस साढेसाती के विषय में जानने की उनकी भी उत्सुकता थी, परन्तु इसके लिए मौका उपयुक्त नहीं था।

सब लोग भोजनानन्तर पान खाने बैठे, तब हंगडती ने एक रेशमी वस्त्र और हीरा-जड्डी अँगूठी शान्तला के हाथ से जन्मदिन के उपलक्ष्य में बिट्टिदेव को भेंट करायी। एचलदेवी ने रेशमी वस्त्र पर चमकती अँगूठी और शान्तला की मौम्य मुखाकृति बारी-बारी से देखी, बोली कुछ नहीं।

बिट्टिदेव बोला, “मैं यह स्वीकार नहीं कर सकता, जो पुरस्कार नहीं ले सकते

उन्हे पुरस्कार देने का अधिकार नहीं ।”

“मतलब ?” शान्तला ने पूछा ।

“उस दिन माँ ने पुरस्कार के रूप में जो सोने की माला दी उसे तुमने स्वीकार किया था ?”

“उसका कारण था ।”

“इसका भी कारण है ।”

“इसका मतलब ?”

“जिम दिन तुम माँ का वह हार स्वीकार करोगी उस दिन मैं यह अँगूठी स्वीकार करूँगा । ठीक है न, माँ ?”

“ठीक कहा, अप्पाजी ।”

उधर गले में माला, इधर उँगली में अँगूठी, भगवन्, कृपा करो, वह दिन जल्दी आये, इस प्रार्थना के साथ रेविमय्या भावममाधि में लीन था । युवरानीजी के आदेश से माला लायी गयी तो गंगाचारी ने कहा, “अम्माजी, मैं तुम्हारा गुरु अनुमति देता हूँ, माला स्वीकार करो ।”

शान्तला का कण्ठ और छाती माला से मुशोभित हुई ।

बिट्टिदेव की उँगली हीरे की अँगूठी में मजी ।

वाञ्छित आभूषण प्राप्त हो जाये तो स्त्रियाँ सहज ही बहुत खुश होती हैं । फिर अचानक हीरे-जडे चौकोर बड़े पदक में जड़ी सोने की माला वक्ष स्थल को सुशोभित करे तो किमकी छाती आनन्द से फूलेंगी नहीं ? इस पदक-पेटी के अन्दर सर्वतोभद्र यन्त्र था, यह उसकी तीनो लड़कियों को मालूम होता तो वे क्या करती मो कह नहीं सकते । माँ इस निष्कर्ष पर पहुँची कि उसकी मासूम बच्चियाँ ऐसे पेचीदा मामलों में नहीं पड़े क्योंकि न तो वे ये बातें गुप्त रख सकेंगी और न वे अपने हिताहित के बारे में स्वयं मोच-समझ ही सकती हैं । अपने इस निष्कर्ष की सूचना उसने मरियाने को दी तो उन्होंने भी उसे सही मान लिया ।

वामशक्ति पण्डित का मुँह बन्द करने के लिए उसके पुरस्कार का प्रमाण बढ़ाया गया था, यद्यपि उसने सोच रखा था कि किसी-न-किसी तरह दण्डनायिका के इस रहस्य का पता लगे तो वह मेरे वश में होकर जैसा नचाऊँ वैसा नाचने लगेगी, चाहे जमा हो, उस रहस्य का पता लगाकर ही रहूँगा ।

पद्मला, चामत्ता और बोप्पि तीनों आइने में अपने-अपने कण्ठहार और पदक

की सुन्दरता देख बड़ी खुश थी। चामबे अपने पदक छुपे-छुपे आँखों से लगाती और उसे छाती में दबाकर खुशी मान लेती। यह सब तो ठीक है। परन्तु उसे इस बात की चिन्ता थी कि उसके पतिदेव ने एक अक्षर भी इनकी प्रशंसा में नहीं कहा। बोप्पि ने हार सामने धरकर पूछा, “अप्पाजी, यह सुन्दर है न ?” तो वे केवल ‘हाँ’ कहकर अपने कमरे की ओर चल दिये।

चामबे हार और पदक प्रदर्शित करने पति के कमरे में जा रही थी कि अन्दर के प्रकोष्ठ में बैठी खिन्न बोप्पि को देखकर उनकी ठुड्डी पकड़कर प्यार करती हुई बोली, “क्या हुआ बेटी ?”

बच्ची ने गले से हार निकालकर कहा, “माँ, यह मुझे नहीं चाहिए, लगता है यह पिता का पसन्द नहीं।”

“ऐसा कहा है उन्होंने ?”

“मुझमें कहा तो कुछ नहीं, आप ही पूछ लें। वे कहें कि अच्छा है तभी पहनूँगी मैं इसे।”

“उन्हे क्या मालूम ? मैं कहती हूँ वह तुम्हारे गले में सुन्दर लगता है।”

“पिताजी भी यही कहें, तभी मैं पहनूँगी।” कहकर वह कण्ठहार फेंकने को तैयार हो गयी।

चामबे ने उसे उठाया, “बेटी, इसे ऐसे फेंकना नहीं चाहिए। इसे जमीन पर फेंकने में भगवान् गुस्सा करेंगे। इसे पहनो। अभी तुम्हारे पिताजी को बुलाकर उनसे कहलाऊँगी कि यह सुन्दर है।”

बोप्पि ने कहा, “हाँ,” तब चामबे ने हार फिर पहनाकर उसे छाती से लगा लिया और जल्दी-जल्दी पति के कमर की ओर कदम बढ़ाये।

इधर वे राजदर्शन के समय का लिबास निकालकर केवल धोती-अँगूरवा पहने पलंग पर पैर पसारकर चिन्तामग्न बैठे थे। वह ठिठक गयी, सोचा कि राजमहल में किसी गहन विषय पर चर्चा हुई होगी। इसलिए बात के लिए समय उपयुक्त नहीं समझ वह बैसी ही प्राण में आ गयी।

बोप्पि माता-पिता के आगमन की प्रतीक्षा में वही झूले पर बैठी थी, उससे बोली, “बेटी, तुम्हारे पिताजी अभी सोये हुए हैं, जगने पर उनसे कहलाऊँगी, अब जाकर खेले।”

इतने में सन्धिविग्रहिक दण्डनायक नागदेव के घर से पसला और चामला लौटी। उन दोनों ने एक साथ कहा, “माँ, सन्धिविग्रहिक ने कण्ठहारों को देखकर बड़ी प्रशंसा की और पूछा, ये कहाँ बनवाये, किसने बनाये। हमने कहा, हमें मालूम नहीं, चाहे तो माँ से दर्यापत्र कर बतायेगी।”

“देखो, बेटी बोप्पि, सब कहते हैं यह बहुत सुन्दर है। तुम्हारी दीदियो ने जो कहा, वह सुन लिया न, अब मान जायेगी ?”

“पिताजी कहे, तभी मानूंगी,” बोपि ने मुँह फुलाकर वही बात दुहरायी।

“अच्छा, उनसे ही कहलवाऊँगी। उन्हें जागने दो।”

इतने में नौकर ने आकर नाट्याचार्य के आने की सूचना दी तो तीनों अभ्यास करने चली गयी।

वह फिर पतिदेव के कमरे में गयी, पलंग पर बैठकर घीरे से उनके माथे पर हाथ फेरा और पूछा, “स्वस्थ तो है न, आपको यो लेटे देख घबडा गयी हूँ।” वे कुछ बोले नहीं, उसकी तरफ देखा तक नहीं तो उसने फिर पूछा, “बोल क्यों नहीं रहे हैं, राजमहल में मन को दुखाने-जैसी कोई बात हुई है क्या?”

“तुम्हारा राजमहल की बातों से क्या सरोकार, इन बातों के बारे में आगे से कभी मत पूछना। मैं बताऊँगा भी नहीं।”

“छोड़ दीजिये। अब तक बताया करते थे, इसलिए पूछा, आगे से नहीं पूछूंगी। आप मुझपर पहले की तरह विश्वास नहीं रखते, यह मेरा दुर्भाग्य है।” उसकी आँखें भर आयी, वह रुक-रुककर रोने लगी।

“ऐसी क्या बात हुई जो तुम रोओ।” पतिदेव की महानुभूति के बदले डम अमन्तोष से उसके दिल में दुख उमड़ पड़ा। मानो उन्होंने उसे लात मारकर दूर ढकेल दिया हो।

“विधि वाम हुआ तो भला भी बुरा होय, हमारा भाग्य ही फूटा है। मैंने कौन-सी गलती की है माँ मेरी ही समझ में नहीं आ रही है। जो कुछ भी मैंने किया माँ बिना छिपाये ज्यो-का-त्यो कारण के साथ समझाकर बताया। इतना जरूर है, वामशक्ति पण्डित से मिलने के पहले एक बार आपसे पूछ लेना चाहिए था। लेकिन मेरा वास्तविक उद्देश्य बच्चों की भलाई ही है, साथ ही, आप भी महाराज के समुद्र बनने की इच्छा रखते हैं, इसलिए मेरे व्यवहार और कार्य को आप मान लेंगे, यही विचार कर आपकी स्वीकृति के पहले चली गयी। अगर मुझे अनुमान होता कि आप स्वीकार नहीं करेंगे तो मैं नहीं जाती। इसलिए इसके पश्चात् मैंने वैसा ही किया जैसा आपने कहा। फिर भी आप असन्तुष्ट क्यों हैं? पिछली बार आपको और मेरे भाई को जब महाराज ने बुलाया था तब मे आपका ढग ही कुछ बदल गया है। अगर कोई गलती हुई हो तो स्पष्ट कह दें। अपने को सुधार लूँगी। यो मौन और गुमगुम बैठे रहे तो मुझसे महा न जायेगा। मेरे लिए कुछ भी हो जाये, परन्तु इन मामूँ बच्चियों ने क्या किया है? बेचारी बच्ची कण्ठहार दिखाकर आपसे प्रशंसा पाने की आशा से पास आयी तो नाराजगी दिखाकर झिडक दिया, इससे कौन-सा महान् कार्य किया। जब तक आपसे प्रशंसा न सुनेगी तब तक उसे न पहनने के इरादे से उसने उसे निकाल दिया था। उसे प्यार से फुसलाती-फुसलाती मैं थक गयी। उस बच्ची को कम-से-कम ‘अच्छा’ कहकर उसे सन्तुष्ट तो कर दें।”

उसकी इन बातों का कोई प्रभाव न हुआ, वह टक-से-मस न हुआ। मृत्यु की तरह दृढ़ और अचल रहा। व मुँह खोला, व पत्नी की ओर देखा ही।

चामबे पारिवारिक जीवन के आरम्भ से ही अपने पतिदेव को कठपुतली बनाकर नचाती आयी थी, अभी वह सफल भी होती आयी थी लेकिन आज उसके अह को जोर का धक्का लगा। ऐसी हासत में आगे का कदम क्या हो, यही सोचती बैठी रही वह। सम्भव है कि राजमहल के किसी मामले ने पतिदेव के मन को कुछ कष्ट पहुँचाया हो। मगर उन्हें मुझसे कह-सुनाने में हिचकिचाहट क्यों? शायद इस विवाह के बारे में बात उठी हो और महाराज ने उसका विरोध किया हो। यदि यह बात कह दे तो मुझे दुःख होगा, यही सोचकर शायद मौन हैं। हाँ, यही कारण हो सकता है। कौर भारी हो तो निमले भी कैसे, जबरदस्ती मेरे गले में ठूँसे भी कैसे? बेचारे अन्दर-ही-अन्दर अकेले टीस का अनुभव कर रहे हैं। अब किसी-न-किसी तरह उन्हें सान्त्वना देनी ही होगी। मगर मेरा यह विचार गलत हो तो, मुझपर यह दोष तो पहले से ही लगा है कि जल्दबाज हूँ। रुककर देखूँगी, यह ज्वालामुखी कब फटेगा। वह एकदम उठ खड़ी हुई और चली गयी।

जब वह चली गयी, तो मरियाने ने देखा कि रंग ठीक नहीं है। उसने उसे बुलाना चाहा। फिर उसका मन बदला। कुछ अण बाव धीरे-से उठा, गुसलखाने की ओर गया। हाथ-मुँह धोकर आया, अन्दर के प्रकोष्ठ में पहुँचा ही था कि रसोई की ओर से नौकरानी देकब्बा आयी। उससे पूछा, “बच्चियाँ कहाँ गयीं।”

“नाट्याचार्यजी आये हैं।”

“एक लोटा पानी ला।” दण्डनायक ने आदेश दिया। वह पानी ले आयी, तब तक वही खड़ा रहा। लाते ही लेकर खड़े-खड़े पीने लगा।

देकब्बे ने धीरे-से कहा, “कहते हैं, पानी खड़े-खड़े नहीं पीना चाहिए।”

“ठीक है।” कहकर इधर-उधर देखा और दीवार से लगे एक आसन पर बैठकर पानी पिया। पानी पीने का उसका यह ढंग देखकर देकब्बे ने पूछा, “थोड़ा पानी और ले आऊँ, मालिक?”

“न, काफी है।” कहकर लोटा वहीं रखकर बाहर निकला। अन्दर के प्रकोष्ठ से चामबे के कमरे का द्वार खुलता था, उसे कुछ सरकाकर चामबे ने यह देख लिया था। उसने प्रकोष्ठ से लगी अन्दर की ओर बारहूदरी में प्रवेश किया कि चामबे ने अपने कमरे से देकब्बे को आवाज दी। देकब्बे लोटा लेकर जाती हुई मालिक की तरफ प्रश्नार्थक दृष्टि से देख रही थी कि आवाज सुनकर मालिकन के कमरे की तरफ चली गयी।

“देकब्बे, आज मालिक का रंग-ढंग कुछ विचित्र-सा लगता है। अपने कमरे से जब वे बाहर आयें तो मुझे बताना।”

“उनका आज का रंग-ढंग मुझे भी कुछ ऐसा ही लगता है। वे तो तभी उठे,

और हाथ-मुँह धोकर बाहर भी चले गये।”

“तुम्हे कैसे मालूम हुआ कि आज उनका रंग-रंग विचित्र है।”

“मालिक को क्या मैं आज ही देख रही हूँ, माँ, आज का उनका व्यवहार ऐसा ही लगा।” देकब्बे ने उत्तर दिया।

“क्या लगा?” देकब्बे ने जो गुजरा, सो कह सुनाया।

“तुम्हारा सोचना ठीक है। जाकर देख आ कि वे फिर अपने कमरे में गये कि नहीं?”

“शायद वे वहाँ गये होंगे जहाँ बच्चियाँ हैं, माँ।”

“आमतौर पर वे वहाँ नहीं जाया करते। आज की रीति देखने पर, सम्भव है कि वहाँ गये हों। उस तरफ जाकर देख तो आ सही।”

“जो आज्ञा, माँ।” देकब्बे नाट्याभ्यास के उस विशाल प्रकोष्ठ की ओर धीरे-धीरे चली।

बड़े प्रकोष्ठ में उस कमरे का दरवाजा खुलता था। वह उस कमरे के पास गयी ही थी कि नाट्याचार्य बाहर निकले। अचानक नाट्याचार्य को देखकर देकब्बे ने पूछा, “यह क्या आचार्य, आज अभ्यास इतनी जल्दी समाप्त हो गया।”

“ऐसा कुछ नहीं, बच्चों में सीखने का उत्साह जिस दिन ज्यादा दिखता है उस दिन देर तक अभ्यास चलता है। उत्पाट कम हो तो अभ्यास सीमित रह जाता है। सीखनेवालों की इच्छा के अनुसार हमें चलना पड़ता है। आज अचानक दण्ड-नायकजी आ गये तो बच्चियों को कुछ मकाँच हुआ जिससे धुने ही पाठ समाप्त कर दिया। अच्छा, चलूँ।”

देकब्बे ने दरवाजे की आड़ से अन्दर झाँका। मरियाने एक कालीन पर दीवार से पीठ लगाकर बैठे थे। उनकी गोद में बोप्पि बैठी थी। बाकी दोनों पिता के पास बैठी थी।

“आज तुम्हारी माँ ने तुम सबको पुरस्कार दिया है, है न?”

“तभी तो मैंने दिखाया था।” बोप्पि ने कहा।

“हाँ, मैं भूल ही गया था।” कहते हुए उसे अपनी तरफ मुँह करके बैठाया और उसके वक्ष पर लटक रहा पदक हाथ में लेकर कहा, “बहुत अच्छा है, बेटी। ऐसा ही एक हार मुझे भी बनवा देने को अपनी अम्मा से कहोगी?” उसकी ठुड्डी पकड़कर हिलाते हुए प्रेम से थपथपाया उन्होंने। बोप्पि ने पूछा, “ऐसा हार कहीं पुरुष भी पहनते हैं?”

“क्यों नहीं, देखो मेरे कानों में भी बालियाँ हैं, तुम्हारे भी हैं, मेरी उँगलियों में अँगूठी है, तुम्हारी में भी है।”

“तो क्या स्त्रियाँ पगड़ी भी बाँध सकती हैं?”

“बाल कटा दे तो पगड़ी भी रख सकती है।”

“छे, छे, कहीं स्त्रियाँ भी बाल कटवाती हैं ?”

बाहर खड़ी देकज्ये ने दाँत काटा ।

“तो मतलब हुआ कि पगड़ी नहीं चाहिए । मुझे तो ऐसा पदक और हार चाहिए । जाकर अपनी माँ से कहो, उसी सुनार से बनवाए । अच्छा, आज तुम सोगो ने क्या अभ्यास किया है । तुम तीनो करके दिखाओगी ।”

“आप मृदग बजाकर स्वर के साथ गाएँ तो दिखायेंगी ।” चामला ने उत्तर दिया ।

“वह तो मैं जानता नहीं ।”

“वह न होगा तो नाचना भी नहीं हो सकेगा, पिताजी ।” पद्मना ने कहा ।

“तो जाने दो । जब तुम्हारे गुरुजी उपस्थित होंगे तब आकर देख लूँगा । ठीक है न ?”

सबने एक साथ कहा—“हाँ ।”

“तुम्हारी माँ ने यह पुरस्कार तुम लोगों को क्यों दिया । भालूम है ?”

पद्मला ने कहा, “बच्चियाँ हैं, इसलिए प्रेम से बनवा दिया होगा ।”

“बस, और कुछ नहीं बताया ?”

“और क्या कहेगी । जब कभी कीमती जेवर देती हैं तब माँ यही एक बात कहा करती है । वह चाहती हैं कि उनकी बच्चियाँ सदा सर्वालिकार भूषिता होकर सुन्दर लगें और वे अपनी हैसियत के बराबर बनीं रहें । फिर दूसरों की नज़र न लगे, इसलिए सदा होशियार रहने को कहती है । आज भी इतना ही कहा । मगर इस बार एक विशेष बात कही, वह यह कि इमे सदा पहने रहें और किसी को छूने न दें ।” पद्मला ने कहा । फिर टीका की, “दूसरे लोग छू लेगे तो क्या होगा, पिताजी ? माँ को शायद घिस जाने का डर है ।”

“ऐसा कुछ नहीं । अगर ऐसा डर होता तो पेटि मे सुरक्षित रखने को कहती । चाहे वह कुछ भी रहे, तुम लोगों को यह पसन्द आया न । मन को अच्छा लगा है न ?”

बोप्पि बीच में ही बोल उठी, “माँ ने भी अपने लिए ऐसा ही हार-पदक बनवा लिया है, पिताजी ।”

“ऐसा है, लल्ली ? देखा अपनी अम्मा को, उन्होंने मुझसे कहा ही नहीं । जाकर कोई बुला तो लाओ, जरा देखूँ ।”

इसकी भनक लगते ही देकज्ये खिसक गयी और सक्षेप में मालिकन को सारा वृत्तान्त सुनाकर बोली, अभी बुलावा भी आयेगा । वह रसोई की ओर चली गयी, बाल कटाने की बात वह छिपा गयी थी । स्वयं बोप्पि बुलाने आयी तो पूछा, “क्यों बेटी, तुम्हारा हार तुम्हारे पिता को कैसा लगा । बताया ।”

“बोले, अच्छा है । अपने लिए भी एक ऐसा ही हार-पदक बनवाकर देने को

आपसे कहने को बोला है।" यह सुनकर चामब्वे हँसी रोक न सकी।

"माँ, पुरुष भी कहीं ऐसा हार पहनते हैं?"

"अच्छा, चलो, पूछें।" ययी तो देखते ही समझ गयी कि अब पतिदेव प्रसन्न है, स्तेचा अब कोई बात न छेड़े। रात को तो तनहाई में मिलेंगे ही।

"सुनते हैं, दण्डनायिकाजी ने भी ऐसा ही हार और पदक बनवा लिया है। मुझे बताया भी नहीं।" आँख मटकाते हुए मरियाने ने ही छेड़ा।

"कहाँ, अभी तो दर्शन मिला।" कहकर उसने साडी का पल्ला जरा-सा ऐसा हटाया जिससे पदक भी दिख गया।

"अच्छा है। बच्चियाँ थकी है, उन्हें कुछ फल-बल दो, दूध पिलाओ।"

"आप भी साथ चले तो सब साथ बैठकर उपाहार करेंगे।"

"चलो।"

बच्चियो और पत्नी के पीछे चलता हुआ वह मोच रहा था, इस पेटी-नुमा पदक के अन्दर क्या रखा गया है सो न बताकर इन बच्चियो के दिल में इसने विद्वेष का बीज नहीं बोया, यह बहुत ही ठीक हुआ।

रात रोज की तरह ही आयी, मगर चामब्वे को सूर्य की गति भी बहुत घीमी मालूम पड़ रही थी। वे जैन थे, उन्हें सूर्यास्त के पूर्व भोजन कर लेना चाहिए, लेकिन उसे लग रहा था कि अभी भोजन का वक्त भी नहीं हुआ। आज देकब्बा भी जैसे इतनी सुस्त हो गयी है कि उमे हमे खाने पर बुलाने के समय का पता ही नहीं लग रहा है। वह एक दो बार रसोई का चक्कर भी लगा आयी। देकब्बा अपने काम में मगन थी। उसने रसोई की दीवार पर दो निशान बना रखे थे। जब सूरज की किरण उस चिह्न पर लगे तब उसे समय का पता लग जाता, यह निशान देकब्बा के लिए घडी का काम देता। लेकिन चामब्वे को तो रात की प्रतीक्षा थी। देकब्बे भोजन की तैयारी की सूचना देने आयी तो उसने पूछा, "आज इतनी देरी क्यों की, देकब्बा?"

"देरी तो नहीं की, आज कुछ जल्दी तैयार करना चाहिए था क्या?"

"बैठो, बैठो, बैसे ही आँख लगी तो समझा कि देर हो गयी। सब तैयार है न?"

"हाँ, माँ, बुलाने ही के लिए आयी हूँ।"

"ठीक है, बच्चियो को बुलाओ। मैं मालिक को बुला लाऊँगी।" वह बाहर

आयी। नीकर से पूछा, “अरे दडिग, मालिक घर पर नहीं हैं?” चामब्वे की ओर की यह आवाज घर-घर में बूँक गयी।

दडिग भागा-भागा आया, बोला, “मालिक राजमहल की ओर जाते-जाते कह गये हैं कि आते देर लगेगी।”

“पहले ही क्यों नहीं बताया, गधा कही का।” झिडकती हुई उसके उत्तर की प्रतीक्षा किये बिना चली गयी।

बच्चियाँ आकर बैठ गयी थी। वह भी बैठी मगर बड़बड़ाती रही, “वह दडिग बेवकूफ, यहाँ मुफ्त का खाकर घमण्डी हो गया है, काम करने में मुस्त पड़ गया है, ऐसा रहा तो वह इस घर में ज्यादा दिन नहीं टिक सकेगा। देकव्वा, कह दो उसे।”

भोजन रोज की तरह समाप्त हुआ।

उसे केवल एक काम रह गया, पतिदेव की प्रतीक्षा। बच्चियाँ अपने-अपने अभ्यास में लगी। पढ़-लिखकर वे मो भी गयी।

पहला पहर गया। दूसरा भी डल गया। तब कही तीसरा पहर भी आया। घोड़े के हिनहिनाने की आवाज सुन पड़ी तो वह पतिदेव के कमरे की ओर भागी कि ठीक उसी वक्त दूसरी तरफ से जल्दी-जल्दी आया दडिग उससे टक्कर खाता-खाता बचा। फिर भी उसे झिडकियाँ खानी ही पड़ी। “अरे गधे, सौंड की तरह घुस पड़ा। क्या आँखें नहीं थी तुम्हारी?”

“मालिक ”

“मालूम है, जाओ।”

चामब्वे ने कमरे में प्रवेश करते ही कहा, “अगर राजमहल जाना ही था तो कुछ छा-पीकर भी जा सकते थे।”

“मुझे क्या छाब आया था, तुम्हारे भाई ने हरकारा भेजा तो मैं गया।”

“फिर खाना ”

“हुआ, तुम्हारे भाई के घर। क्यों, अभी तक सोयी नहीं?”

“नीद हराम करने की गोली खिलाकर अब यह सबाल क्यों?”

“क्या कहा, तुम्हे नीद न आयी तो मैं उसका जिम्मेदार?”

“अपने अन्तरंग से ही पूछ लीजिए, आप जिम्मेदार हैं या नहीं।”

“मुझे तो इसका कोई कारण नहीं दिखता। बेहतर है, अपनी बात आप खुल्लमखुल्ला स्पष्ट कह दें।”

“मैंने अपनी बात आपसे छिपायी कब है? सदा खुलकर बोलती रही हूँ। जिस दिन मैंने राजकुमार को दुखलौत्र से वापस बुलाने की बात आपसे कही उसी दिन से आप बदल गये हैं। क्यों ऐसा हुआ, कुछ पता नहीं लगा। आज सुपहर की आपकी स्थिति देखकर मैं काँप उठी थी। राजमहल में किसी से कोई ऐसी व्यवहार

हुआ हो, जिससे आपको सदमा पहुँचा हो, हो सकता है, पर आपने मुझे कुछ भी बताना जरूरी नहीं समझा। आपके मन का दुख-दर्द जो भी हो उसकी मैं सह-भागिनी हूँ मगर मुझे अगता है कि आप मुझसे कुछ छिपाते रहे हैं। मैं कोई बड़ी राजकार्य की ज्ञाता नहीं, फिर भी मेरी छोटी बुद्धि को भी कुछ सूझ सकता है। ओ हो सो मुझसे कहने की कृपा करें।”

दण्डनायक ने कुछ निर्णीत बात स्पष्ट रूप से कही, “जो अपने मन को बुरा लगे उसे दूसरो पर स्पष्ट न करके मन ही मे रहने देना चाहिए। किसी ज्ञानी ने कहा है कि अपना दुख-दर्द दूसरो मे बाँटने का काम नहीं करना चाहिए। एक दूसरे महात्मा ने यह भी कहा है कि बाँट न सकनेवाली खुशी खुशी नहीं, जबकि दूसरो मे बाँटा दुःख भी दुःख नहीं। अतः अब तुम इस बारे मे कोई बात ही मत उठाओ।”

“आपका सिद्धान्त अन्य सामाजिक सन्दर्भ मे ठीक हो सकता है। पति-पत्नी सम्बन्धो के सन्दर्भ मे नहीं, जहाँ शरीर दो और आत्मा एक होती है। दोनो के परस्पर विश्वास पर ही दाम्पत्य जीवन का सूत्र गठित होता है, मेरी भाँ सदा यही कहा करती थी। आपसे विवाहित हुए दो दशक बीत गये। अब तक हम भी वैसे ही रहे। परन्तु अब कुछ दिन से आप अपने दुख-दर्द मे मुझे शामिल नहीं करते। मुझसे ऐसी कौन-सी गलती हुई है, इसकी जानकारी हो तो अपने को सुधार लूँगी।”

“तो एक बात पूछूँगा। तुम्हे अपने बच्चो की कसम खाकर सब बताना होगा। बताओगी?”

“सत्य कहने के लिए कसम क्यों?”

“तो छोडो।”

“पूछिए।”

“न, न, पूछना ही दोनो के लिए बेहतर है।”

“आप पूछेंगे नहीं तो मैं मानूँगी नहीं।”

“उससे तुम्हारी शान्ति भग हो जाएगी।”

“आपको शान्ति मिल सकती हो तो मेरी शान्ति का भग होने मे भी कोई हर्ज नहीं। पूछ ही लीजिए।”

“तुम चाहती हो कि मैं तुमसे कुछ पूछूँ ही तो तुम्हे अपनी बच्चियो की कसम खाकर सत्य ही बोलना होगा।”

“मेरे ऊपर विश्वास न रखकर कसम खिलाने पर जोर देते है तो वह भी सही। मैं और क्या कर सकती हूँ?”

“न, न, तुम्हे बाद मे पछताना पडेगा। जो है सो रहने दो। चार-पाँच दिन बाद सम्भव है, मेरा ही मन शान्त हो जाए। इस तरह जबर्दस्ती लिए गए बचन निरर्थक भी हो सकते हैं।”

“तब तो बात और भी बहुत जरूरी मालूम होती है। पूछिए, बच्चों की कसम, सत्य ही बोलूंगी। मुझसे अब ऐसी स्थिति में रहा नहीं जाता।”

“नहीं, नहीं। देख लो, कसम खाकर झूठ बोली तो बच्चों का अहित होमा। अपनी बच्चियों के हिन के लिए जाने तुम क्या-क्या करती हो, अब तुम ही उनकी सुराई क्यों करोगी?”

“तो क्या आप यही निश्चय करके कि मैं झूठ ही बोलूंगी, यह बात कह रहे हैं? आपको जिस झूठ का भय है उसका सत्याश भी तो आपको मालूम होना चाहिए।”

“हाँ, मालूम है।”

“तो सत्य आप ही कह दीजिए। मैं मान लूंगी। उस हालत में बच्चियों पर कसम खाने की जरूरत ही नहीं पड़ेगी।”

“उस सुनकर हजम कर लेने के लायक ताकत तुममें नहीं है। इसलिए अब यह बात ही छोड़ो।”

“तो मतलब यह कि आप कहना ही नहीं चाहते हैं। जैसी आपकी इच्छा। जब कहने की आपकी इच्छा हो तब कहे।” कहकर चामखे वहाँ से उठकर बाहर आ खड़ी हुई। चार-छ अण ठहरी, शायद बुलाएँ। कोई आवाज नहीं आयी तो अपना-सा मुँह लेकर अपने शयनागार में आयी। पलंग पर बैठ वह सोचने लगी। दोपहर के उग और अब की रीति में जमीन-आसमान का फरक था। दोपहर को जो मानसिक समाधान उनमें रहा वह अब नहीं है। जो विषय लेकर वे चिन्ता-मग्न हुए हैं उसपर पूर्ण जिज्ञासा करने के बाद एक निश्चित निर्णय पर पहुँच सके हैं, ऐसा प्रतीत होता है। इसीलिए उनकी प्रत्येक बात निश्चित मालूम पड़ रही है। बच्चों की कसम खाकर सत्य कहने की बात पर जोर देने से लगता है कि कोई खास महत्व की घटना जरूर घटी होगी। बात का पता न लगने पर भी उसने निश्चित रूप से यह समझ लिया था कि इस सबकी जड़ मुझपर दोषारोपण करना है। परन्तु मुझपर ऐसा आरोप करनेवाले भी कौन होंगे यहाँ, मैंने ऐसा क्या काम किया है? भाई, पति या स्वयं महाराज ही मुझ पर कोई दोषारोपण करें, ऐसा कोई काम मैंने नहीं किया है। जब मेरा मन इतना दृढ़ है तो मुझे किसी से डरना भी क्यों चाहिए। मैं सवेरे पतिदेव को यह आश्वासन देकर कि बच्चों की कसम खाकर सत्य बोलूंगी, उनके मन की बात जानकर ही रहूँगी। पता नहीं, उसकी आँख कब लग गयी।

सुबह वह बड़ी देर से जगी। तब तक मरियाने दो बार पूछ चुके थे कि वह जगी है या नहीं। उसे उठकर गुसलखाने की ओर जाते समय ही इस बात का पता लग गया था। प्रातः कालीन कार्य जल्दी ही समाप्त कर वह पतिदेव के दर्शन को चल पड़ी।

बच्चियाँ सगीत का अभ्यास करने बैठ गयी थी इससे पति-पत्नी की बातों के बीच उनकी उपस्थिति की उसे चिन्ता नहीं रही। कोई मिलने आये भी तो समय नहीं देने का दडिग को आदेश देकर वह पति के कमरे में पहुँची जो उसकी प्रतीक्षा में बैठा था।

“सुना है कि मालिक ने दो बार याद की। आपको कही जाना था? मुझसे देर हुई, क्षमाप्रार्थी हूँ।”

वह जोर से हँस पड़ा।

“हँसे क्यों?”

“तुम्हें यह भी नहीं दिखा कि मैं बाहर जाने की वेश-भूषा में हूँ या नहीं, इसलिए हँसी आ गयी।”

“मेरा ध्यान उधर गया ही नहीं। जब यह सुना कि आपने दो बार दर्यापत किया तो मेरा ध्यान उधर ही लगा रहा।”

“ठीक है, अब तो इधर-उधर ध्यान नहीं होगा न, बैठो, बच्चियाँ क्या कर रही हैं?”

“सगीत-पाठ में लगी है।”

“अच्छा हुआ। आज तुम्हें दुपहर को अपने भाई के घर जाना होगा।”

“तो क्यों?”

“जो बात मुझसे कहने में आनाकानी कर रही थी वह तुम अपने भाई से कह सकती हो। इस बात का निर्णय हो ही जाना चाहिए।”

“रात को ही निर्णय कर सकते थे, आपने ही नहीं कहा, इसीलिए मैं चुप रही, बताने से मैंने कहाँ इनकार किया था?”

“हम तो लडाकू लोग हैं। हमें सवाल का उत्तर तब-का-तब देना चाहिए। युद्ध-भूमि में गुजरने वाला एक क्षण भी विजय को पराजय में बदल सकता है। इसलिए लम्बी-लम्बी बात करनेवालों के साथ बात करना ही हमें ठीक नहीं लगता। मैंने कल रात तुम्हारे चले जाने के बाद यह निर्णय किया है।”

“मैंने भी कल रात निर्णय किया है कि बच्चों की कमर खाकर सत्य कहूँगी। इसलिए जो भी सशय हो उसका निर्णय यही आपस में हो, किसी तीसरे के सामने न हो।”

“हम दोनों में निर्णय हो तो भी बात उन्हें मालूम होनी ही चाहिए।”

“वह आपकी आपस की बात है, मैं उसमें प्रवेश नहीं करना चाहती।”

“ठीक। अब बच्चों की कमर खाकर यह बताओ कि बलिपुर के हेमाडेजी को आमत्रण-पत्र न पहुँचने का कारण तुम नहीं हो। बताओ, क्या कहोगी?”

“क्या कहा?”

“फिर उसी को दुहराना होगा?”

“मैं उसका कारण हूँ। यह आप मुझपर आरोप कर रहे हैं।”

“मैं आरोप नहीं करता। राजमहल की तरफ से यह आरोप है, यह झूठा साबित हो, यही मेरा मतलब है।”

“यह आरोप किसने लगाया।”

“मुझे भी इसका ब्योरा मालूम नहीं। तुम्हारे भाई मुझे महाराज के पास ले गये। महाराज ने मुझसे सवाल किया, बलिपुर के हेमाडेजी के पास आमत्रण-पत्र न पहुँचने का कारण दण्डनायिका है। मैंने निवेदन किया कि जहाँ तक मैं जानता हूँ बात ऐसी नहीं है तो इस तरह का प्रमाण-बचन लेने का आदेश हुआ। किसने कब यह बात कही और यह शका कैसे उत्पन्न हुई ये सब बातें मैं सन्निधान से पूछ भी कैसे सकता हूँ? उनका आदेश मानकर ‘हाँ’ कह आया। बाद में ये सारे सवाल-जवाब तुम्हारे भाई के सामने रखे तो उन्होंने भी बताया कि इस विषय में उन्हें कुछ मालूम नहीं। इसलिए अब तुम अकेली ही इस आरोप को झूठा साबित कर सकती हो तो कहो। इस तरह की हालत उत्पन्न नहीं होनी चाहिए थी। पर वह आयी है तो जो कहना चाहती हो सो बच्चों की कसम खाकर कह दो।” उसकी आवाज धीमी पड़ गयी। वह छत की ओर देखने लगा।

चामबे कभी किसी से डरी नहीं। वह द्रोहधरदु गगराज की बहिन है। साधारण स्थिति होती तो द्रोही को चीर-फाड़कर खतम कर देती। कौन है वह द्रोही? अब क्या करे वह? उसका पत्थर जैसा दिल अब चकनाचूर हो गया। कौन माँ ऐसी होमी जो अपने बच्चों की बुराई चाहेगी, “मालिक, मैं माँ हूँ। मैंने जो भी किया बच्चों की भलाई के लिए किया। क्षमा करें।”

“तुमने मुझपर भी विश्वास न किया। अब आश्रयदाता राज-परिवार मुझे सन्देह की दृष्टि से देखता है। क्षमा करनेवाला मैं नहीं, महाराज, युवराज और युबरानी हैं। इसलिए तुम जाओ, अपने भाई के सामने स्पष्ट रूप से कहो, तुमने क्या किया। तुम्हारे भाई जैसा कहेंगे वैसा करो। मैं तुम्हारे साथ भी नहीं जाऊँगा।”

“आप चलें ही।” वह नरम हो गयी थी।

“मेरा न चलना ही अच्छा होगा। अब फिर अपनी अक्समन्दी का प्रदर्शन करके उस हेमाडेजी के प्रति अपनी बुरी भावना मत दिखाना।”

“स्वयं जाकर कैसे बताऊँ।”

“जो है सो कहने में क्या दिक्कत है?”

“भाई पूछे तो उत्तर देना आसान होगा। मैं ही बात छेड़कर कहूँ, यह उतना आसान नहीं।”

“तो मतलब यह कि ऐसा करूँ कि वे ही पूछे, यही तुम्हारी सलाह है?”

“जो मुझे आसान लगे सो सुझाया।”

“ऐसा ही हो, तुम्हारा यह अभिमान बड़ा जबरदस्त है। मैं जाकर कह दूंगा कि आपकी बहिन को भेज दूंगा, आप ही उससे पूछ लीजिए। ठीक है न ?”

“हाँ।”

“तो अब चलो, नाश्ता करे। बाद में मैं तुम्हारे भाई के यहाँ जाऊँगा। दोपहर के बाद तुम जाना।”

चामब्बा गयी तो मरियाने सोचने लगा, दुर्भावना और स्वार्थ के शिकजे में पड़कर इस औरत ने मेरा सिर झुकवा दिया, यह अविवेक की चरम सीमा है। बात मालूम होने पर उसके भाई क्या करेंगे सो तो मालूम नहीं लेकिन उन्हें ऐसी नीचता कभी सख्त नहीं होती। अब तो जैसा उमका भाग्य वैसा होगा ही, जो किया सो भुगतना ही होगा। कम-से-कम आइन्दा को होशियार रहे सो भी ठीक होगा। और वो नाश्ते के बाद अपने साले के घर चले गये। चामब्बे कुछ खाये-पीये बिना ही अपनी कोठरी में जा बैठी और सोचने लगी, यह ‘सर्वतोभद्र’ यन्त्र जिस दिन धारण किया उमी दिन से इस तरह की तीव्र वेदना भुगतनी पड़ रही है। इसे निकालकर कूड़े में फेंक दूँ, परन्तु ऐसा करने पर कुछ-का-कुछ हो गया तो? अब इससे छूटने का माहस भी नहीं होता, और उमका तरीका भी नहीं मालूम।

उधर महादण्डनायक प्रधान मगराज के यहाँ जाने के लिए निकला, इधर दण्डनायिका बिना किसी को बताये वामशक्ति पण्डित के यहाँ पहुँची। अब की बार उसने बड़ी होशियारी से आगे-पीछे और इर्द-गिर्द देखकर सबकी आँख बचाकर, मन मजबूत करके उसके घर में प्रवेश किया।

पण्डित तभी अपना पूजा-पाठ समाप्त कर बाहर के बड़े बैठकखाने में जा रहा था। उसे अचानक देखकर वह चकित हुआ, “कहला भेजती तो मैं खुद ही आ जाता। आपने यहाँ तक आने का कष्ट ही क्यों किया। पधारिए, विराजिए।”

चामब्बे बैठी तो वह भी सामने के एक आसन पर बैठा, “कोई खास बात थी, दण्डनायिकाजी ?”

“वही, यन्त्र के बारे में बात करने आयी हूँ।”

“क्यों, क्या हुआ, सब सुरक्षित हैं न ?”

“हैं। कल वे पढ़ने भी जा चुके हैं। फिर भी कल और आज के दिन कोई ठीक से नहीं गुजरे। कही यह यन्त्र का ही कुप्रभाव न हो, यही पूछने आयी हूँ।”

“न, न, ऐसा हो ही नहीं सकता। यदि दण्डनायिकाजी यह बताने की कृपा करें कि क्या हुआ तो यह बताने में सुविधा रहेगी कि वह क्यों हुआ।”

“यही हुआ, ऐसा ही हुआ, यह तो निश्चित रूप से कुछ नहीं कह सकती। परन्तु ऐसा लग रहा है कि मानसिक शान्ति भग हो गयी है। आपने तो कहा था कि इससे वास्तव में धैर्य, सन्तोष, श्रेय और उन्नति प्राप्त होगी। परन्तु...”

“दण्डनायिकाजी, आपको मुझपर विश्वास रखना चाहिए। नि सकोच बिना छिपाये बात स्पष्ट कह दें तो मुझे आपकी मदद करने में सुविधा होगी।”

“विश्वास रखकर ही तो ये यन्त्र बनवाये हैं।”

“सो तो ठीक है। परन्तु दण्डनायिकाजी अपने विरोधियों के नाम बताने में आगा-पीछा कर रही हैं तो इसका भी कोई कारण होना चाहिए। मान लीजिए कि वे लोग मान्त्रिक अजन के बल से यह जान गये हो कि आपने मुझसे ऐसा यन्त्र बनवाया है और उन्होंने उसके विरोध में कुछ करवाया भी हो तो?”

“क्या कहा, मान्त्रिक अजन लगाकर देखने में कहीं दूर रहनेवालों को यहाँ जो हो रहा है उसका पता लग सकता है?”

“हाँ, मानो आँखों के सामने ही गुजर रहा हो।”

“तो मैं भी यह देख सकूँगी कि वे लोग क्या कर रहे हैं?”

“कई एक बार अप्रिय बात भी दृष्टिगोचर होती है, इसलिए आपका न देखना ही अच्छा है। चाहे तो आपकी तरफ से मैं ही देखकर बता दूँगा।”

“मालिक से परामर्श कर निर्णय बताऊँगी कि आपको देखकर बताना होगा या मैं ही देखूँ। अब मेरे एक सवाल का उत्तर देंगे?”

“हुकूम हो।”

“समझ लीजिए, जैसा कि आप सोचते भी हैं, उन लोगों ने मान्त्रिक अजन लगाकर देख लिया है और हमारे सर्वतोभद्र यन्त्र के विरोध में कुछ किया है। उस हालत में आपके इस यन्त्र का क्या महत्त्व रह गया।”

“विम्बन्धन करके यह इस तरह तैयार किया गया है कि इस पर कोई बुरा प्रभाव भी नहीं पड़ सकता। विरोधियों के प्रयत्नों के कारण शुरू-शुरू में कुछ कष्ट का अनुभव तो होगा ही। परन्तु विरोध को पराजित होकर ही रहना पड़ेगा। तभी आप समझेंगी इस यन्त्र की ताकत की सचाई।”

“तो मतलब यह कि किसी तरह के भय का कोई प्रश्न नहीं?”

“किसी तरह के भय का कोई प्रश्न नहीं, दण्डनायिकाजी।”

“आपने बताया विरोध पराजित होकर हटेगा, इसका पता हमें कैसे लगेगा?”

“जैसे अभी प्रभाव के होने का अनुभव कर रही हैं, वैसे ही प्रभाव के हट जाने का भी अनुभव होगा। तब जो कष्ट या अशान्ति का अनुभव अब कर रही हैं, वह

न रहकर मानसिक शान्ति का अनुभव होगा।”

“तो जो भी इस यन्त्र को धारण करेंगे उन सब पर एक ही तरह का प्रभाव दिखेगा।”

“सब पर एक ही व्यक्ति के द्वारा एक ही तरह का मन्त्र-तन्त्र चला हो तो सबको एक ही तरह की शान्ति आदि का अनुभव होगा। परन्तु विरोधी शक्ति का प्रयोग सब पर नहीं किया गया हो तो एक ही तरह की अनुभूति कैसे हो सकती है?”

“अभी आपने बताया कि विरोध का प्रभाव शुरू-शुरू में होगा ही। वह कितने दिन तक ऐसा रहेगा।”

“इसका निश्चित उत्तर देना क्लिष्ट है, क्योंकि यह विरोध करनेवाले की शक्ति पर निर्भर है।”

“आपने कहा कि वह विरोधी शक्ति अपनेआप हट जाएगी हारकर। मान लें कि विरोधी शक्ति बहुत प्रबल है तब उसे पीछे हटने में कितना समय लग सकता है?”

“हम कुछ भी न करें तो दो या तीन पखवारे लगेंगे। लेकिन आप चाहे तो उसका पता लगाकर दो ही दिन में दबा सकता हैं। अगर आप ही बता दें कि किसपर आपकी शका है तो एक ही दिन में उस विरोधी शक्ति को हटा सकता हैं।”

उसने फौरन कुछ नहीं कहा, सोचती बैठी रही। वामशक्ति उसका अन्तरंग समझने के इरादे से अपने ही ढग से घूम-फिरकर इस नुक्कड़ पर पहुँचा। दण्ड-नायिका के मुँह से अन्तरंग की बात निकलवाने का समय आ गया। एक-दो अणु उसने प्रतीक्षा की। फिर बोला, ‘भयभीत होने का कोई कारण नहीं, जैसे बैद्य से रोग नहीं छिपाना चाहिए वैसे ही ज्योतिषी से अपनी नियति भी नहीं छिपानी चाहिए।”

“पण्डितजी, आपसे कुछ छिपाना मेरा उद्देश्य नहीं। परन्तु मैं मालिक की आज्ञा नहीं टाल सकती, वे मान लेंगे तो फौरन कह दूंगी। वे मान ही लेंगे। तब आपके अजन के प्रभाव से हम सब उन विरोध करनेवालों को भी देख सकेंगे। मुझ में यह कुतूहल पैदा हो गया है कि इस अजन का प्रयोग कैसे करते हैं और उससे कहीं घट रही घटना कैसे देख सकते हैं। इसलिए आप यह न समझें कि हम आप पर विश्वास नहीं रखते। अच्छा, अब चलींगी।”

वामशक्ति पण्डित भी उठ खड़ा हुआ उसे विदा करने।

“आज मैं अपने मायके जाना चाहती हूँ। मुहूर्त अच्छा है न?” उसने चलते-चलते पूछा।

“आज स्थिर-वासर है। वहाँ कितने दिन तक रहना होगा।”

“रहना नहीं है। आज ही मौटने की सीधी है। बहुत होगा तो एक दिन

रहूंगी।”

“जरूरी काम हो तो आने में कोई हर्ज नहीं। स्विचर-बासर को सूर्योदयान्तर आठ घंटियों के बाद दोब नहीं रहेगा। आप राहुकाल में यहाँ आयी, अब वह खतम हो गया है। भोजनोपरान्त जा सकती हैं। आज तेईस घंटी तक अश्विनी है। इसी नक्षत्र के रहते आप रवाना हों। अगर किसी अनिवार्य कारण से समय के अन्दर नहीं निकल सकती हो तो सोमवार को जाइएगा।”

“अच्छा, पण्डितजी, मैं चलूंगी।”

बामशक्ति पण्डित के घर जाते समय जो सावधानी, सजग दृष्टि रही, वहाँ से रवाना होते वक्त वह न रह सकी क्योंकि वह पण्डित विदा करने रास्ते तक साथ आया। यह कहने पर भी कि मैं चली जाऊँगी, आप रह जाइए, वह साथ आ ही गया। इधर-उधर देखे बिना वह पत्ता ही घूँघट-सा सिर पर ओढ़े निकल पड़ी। उसे डर रहा कि कहीं कोई देख न ले, उसका दिल धड़कता ही रहा। घर के अहाते में प्रवेश करते ही उसने पति और अपने भाई के बोड़े देखे तो घडकन और भी बढ़ गयी।

वह यह सोचती हुई अन्दर आयी कि भाई को यही बुला लाने की बात पहले ही कह देते तो वह घर पर ही रह जाती। लेकिन ये हैं कि कोई भी बात ठीक तरह से बताते ही नहीं। अब क्या करूँ, क्या कहूँ ?

अन्दर कदम रखा ही था कि दडिग ने कहा, “मालिक ने कहा है कि आते ही आपको उनके कमरे में भेज दें। प्रधानजी भी आये हैं।”

“कितनी देर हुई, क्या पूछा ?”

“कोई एक-दो घण्टा हुआ होगा। पूछा था, कहाँ गयी है ?”

“तुमने क्या कहा ?”

“कहा कि मालूम नहीं।”

“क्यों, बसति गयी, कहते तो तुम्हारी जीभ कट जाती ?”

“पता होता तो वही कहता, माँ। जो बात मालूम नहीं वह कैसे कहता, बाद में कुछ-का-कुछ हो जाये तो ?”

कुछ कहे बिना वह सीधी उस कमरे में गयी, हाँफती हुई, पसीना पोछती हुई बहिन को आते देख गगराज ने कहा, “आओ चामू, बैठो, पसीने से तर हो, इस धूप में दूर से चलकर क्यों आयी ? गाड़ी में जाती। किसी को कहे बिना कहाँ गयी थी ?”

वह बैठकर पल्ले से पसीना पोंछने लगी, फिर भी पसीना छूटता ही रहा। उसकी आँखों में डर समा गया था। बहन की यह हालत देखकर गगराज ने कहा, “चामू, तुम जाओ, पहले हाथ-मुँह धोकर स्वस्थ हो आओ। फिर बातें करेंगे।”

उसे भी सुस्ताने के लिए समय मिला, पसीना पल्ले से पोंछती हुई चली

गयी।

मगराज ने कहा, “दण्डनायकजी ने बहुत डरा दिया मालूम होता है।”

“वह इतने से डरनेवाली नहीं, बहिन आपकी ही तो है। आज दोपहर उसकी आप ही के यहाँ आने की योजना थी, इसी के लिए मैं आपके यहाँ आया था। इतने मैं वह किधर गयी सो मात्रूम नहीं। किसी से कहे बिना गयी थी, इसलिए उसी से जानना होगा कि वह कहाँ गयी थी। इस वक्त आपका यहाँ पधारना उसके लिए अकल्पित बात है। इतना ही नहीं, जिस कठोर सत्य का सामना करना है उसने उसे नरम बना दिया है। सिर उठाकर इतरानेवाली आपकी बहिन के लिए अब शरम से सिर झुकाकर चलना असम्भव बात मालूम पड़ रही है।”

“उसने जो किया है उसे अपनी गलती मान ले तभी उसका हित होगा, नहीं तो यह बुरी प्रवृत्ति और भी बड़ी बुराई की ओर बढ़ सकती है, और मैं चाहता हूँ कि ऐसा न हो।”

“वह स्वभाव से तो अच्छी है परन्तु उसमें स्वार्थ सबसे प्रथम है। इसीलिए जल्दबाजी में कुछ-का-कुछ कर बैठती है। जो किया सो गलत है, यह वह मानती नहीं। कई बार वह अपनी गलती को भी सही साबित करने लगती है। इस प्रसंग में भी उसने शायद यही किया हो। बच्चों की कसम खाकर सत्य कहने की नौबत आने से उसकी हालत दो पाटो के बीच के दाने की-सी हो गयी है। लेकिन इसमें उसकी भलाई भी होगी, और उसका दृष्टिकोण बदलने में सहायता भी मिलेगी।”

“गलती मनुष्य मात्र सहती है, परन्तु उसे सुधार लेना चाहिए और सुधार लेने के लिए मौका भी दिया जाना चाहिए।”

“यह सब हमें नहीं मालूम, आप कुछ भी मौका बना दे उसे यह मानना ही होगा कि उसके स्वार्थ ने उससे ऐसा कराया है।”

“क्या आप समझते हैं कि वह ठीक है?”

“ठीक तो नहीं कह सकता, क्षम्य जरूर कह सकता हूँ। मेरी भावना के पीछे मेरा अपना स्वार्थ भी हो सकता है, इसीलिए मेरे विचार को कोई मूल्य देने की जरूरत नहीं। जो काम हो चुका है सो तो हो ही चुका और इससे राज-परिवार को सदमा भी पहुँच चुका है। अब तो इसका दुष्परिणाम नहीं बढ़े, यह देखना ही आपकी जिम्मेदारी है।”

“कितना बड़ा अपराध भी क्यों न हो, युवराज क्षमा कर देंगे। वे बड़े उदार हैं। परन्तु आत्मीयों के प्रति द्रोह उनके लिए सह्य नहीं। जो भी हो, पहले यहाँ तो ठीक कर ले, तब वहाँ ठीक करने की बात उठाएँ।”

“आप कहे तो ठीक हो सकती है।”

“यह मेरी बहिन है सही, फिर भी मैं इस सम्बन्ध में कोई निर्णय कर सकूँगा, यह नहीं कहा जा सकता।”

चामब्वे बादाम और केसर मिश्रित दूध के दो लोटे, एक परात में लेकर आयी, "लीजिए भैया, यह दूध।" भाई के सामने परात बढ़ाया तो सही लेकिन उसकी तरफ देख न सकी।

गगराज को उसके मुख पर परेशानी और भय के वे भाव अब नहीं दिखे जो कुछ क्षण पूर्व दिखे थे। उसने एक लोटा लिया और परात मरियाने के पास सरका दिया। उसने भी एक लोटा लिया।

गगराज ने पूछा, "तुम नहीं लोगी?"

"मैं बन्धियों के साथ पीऊँगी, अभी उनकी पढाई चल रही है।" चामब्वे ने उत्तर दिया।

दोनों दूध पी चुके तब भी मौन छाया रहा। बात छेड़नी थी गगराज को ही और चामब्वे उसकी बातों का सामना करने के लिए तैयार बैठी थी। पत्नी और उसके भाई को मरियाने कुतूहल भरी नजर से देख रहा था।

अन्त में गगराज ने कहा, "चामू।"

"क्या, भैया," कहती हुई उसने धीरे से सर उठाया।

"कई बार ऐसे भी प्रसंग आते हैं जब अप्रिय लगने पर भी और मन के विरुद्ध होने पर भी कोई बात कहनी ही पड़ती है। राज-निष्ठा अलग चीज है और सगे-सम्बन्धी की बात अलग है। किन्तु इन दोनों सम्बन्धों के निर्वाह के लिए मैं तुममें कुछ पूछना चाहता हूँ। राज-परिवार से, उसमें भी युवराज और युवरानी जैसे उदार मन के व्यक्तियों के द्वेष का पात्र बनने का तुमने निश्चय किया हो तो तुम्हारी मर्जी, वरना स्पष्ट कहो कि राजकुमार के उपनयन का आमन्त्रण-पत्र बलिपुर के हेग्गडेजी को न भेजने का षड्यन्त्र तुमने क्यों किया। तुम्हारा यह षड्यन्त्र हम सब पर अविश्वास का कारण बना है, और अब तो यह इस स्तर तक पहुँच गया कि इस अपराध के कारण, प्रधान होने के नाने मेरे द्वारा तुम्हें दण्ड भी दिया जा सकता है। बताओ, क्या कहती हो?"

"कहना क्या है भैया, ऐसी छोटी बात यहाँ तक पहुँच सकती है, इसकी मैंने कल्पना नहीं की थी।"

"दीवारों की भी आँखें होती हैं, कान होते हैं, हवा में भी खबर फैलाने की शक्ति होती है, क्या यह बात तुम्हें मालूम नहीं? तुम्हारी अकल पर परदा पड़ गया है जो तुम इसे छोटी बात कहती हो? बात अगर छोटी होती तो तुम्हारी तरफ से मैं ही न क्षमा माँग लेता? हेग्गडे दम्पती पर तुम्हें विद्वेष की भावना क्यों है।"

"क्यों है और है भी या नहीं, सो तो मालूम नहीं, भैया, परन्तु वे मेरे रास्ते के कटि जरूर हैं। आप कन्या के पिता होने और उसे एक अच्छी जगह ब्याह देना चाह रहे होते कि कोई आपके आड़े आता तो शायद आप समझते कि उनके प्रति मेरा व्यवहार ठीक है या नहीं।"

“चामू, हमने भी माना कि तुम्हारी कामना सही है, इसीलिए मैंने भी उसे सफल करने का प्रयत्न करने का बचन दिया था। फिर भी हम दोनों को बताये बिना तुमने ऐसा काम किया तो स्पष्ट है कि तुम्हें हमपर विश्वास नहीं। तब तो हमें यही समझना पड़ेगा कि तुम्हें अपनी शक्ति का पूर्ण परिचय है।”

“भैया, गलती हुई। यह सांगी बात मुझ अकेली के मन में उत्पन्न हुई और मुझ अकेली से ही यह काम हुआ है, इससे मैं समझती थी कि किसी को पता न लगेगा।”

“द्रोह, अन्याय कितने ही गुप्त रहे जाये वे जरूर किसी-न-किसी तरह से प्रकट हो ही जाते हैं। अभी थोड़ी देर पहले उस वामशक्ति पण्डित के यहाँ जो गयी सो क्या तुमने समझा कि मुझे मालूम नहीं हुआ? घर में किसी को बताये बिना वहाँ जाने का ऐसा कौन-सा काम आ पड़ा था?”

मरियाने दण्डनायक ने चकित होकर पत्नी की ओर देखा जो भाई के इन सवालों से मर्माहत-सी होकर सोच रही थी कि भाग्य ने उसे झूठ बोलने से बचा लिया, नहीं तो भाई के मन में अपनी बहिन के प्रति कौन-सी भावना उत्पन्न होती। मगर लगता है, मेरे ही भाई ने मेरे पीछे कोई गुप्तचर तैनात कर रखे हैं। पोक्सल राज्य के महादण्डनायक की पत्नी और प्रधान गगराज की बहिन होकर भी इस तरह सूक्ष्म गुप्तचरी की शिकार हुई तो मेरा गौरव ही कहाँ बचा। उसे सूझा नहीं कि अब क्या उत्तर दे, सर झुकाकर बैठ गयी।

“क्यों चामू, कुछ बोली नहीं, चुप क्यों बैठी हो, मनुष्य की दृष्टि सदा आगे-आगे रहती है, अपने ही पद-चिन्हों पर नहीं जानी। क्यों यह सब कर रही हो, तुम पर किसी दुष्ट ग्रह का आवाहन हुआ है क्या?”

“आप ही यह निर्णय करे कि क्या हुआ है, भैया। अपनी बच्चियों की कसम खाकर कहती हूँ, मेरी एक बात सुना। मेरी बच्चियों की प्रगति में कुछ बाधाएँ उपस्थित होने की सम्भावनाएँ दिख रही हैं। इन बाधाओं में अपनी बच्चियों की रक्षा मेरा कर्तव्य है। केवल यही एक कारण है कि मैंने जो भी किया, किया है।”

“नहीं चामू, सभी छोटी-मोटी बातों के लिए बच्चियों की कसम मत खाओ। तुम्हारी जानकारी के बिना ही तुम्हारे मन में असूया ने घर कर लिया है। वह तुम्हें नचा रही है और भटका रही है, बच्चियों को शापग्रस्त क्यों बनाती हो।”

“तो मतलब यह कि तुम्हें मेरी कठिनाई मालूम ही नहीं है।”

“तुम्हारी कठिनाई क्या है, बताओ, वह भी सुनता हूँ।”

“तुम्हें मालूम ही है कि मैं अपनी बड़ी लड़की का विवाह राजकुमार के साथ करना चाहती हूँ। तुमने भी कहा है कि मेरी इच्छा गलत नहीं है न?”

“अब भी तो यही कह रहा हूँ। अकेली तुम ही क्यों, इस दुनिया की कोई माता अपनी लड़की के विषय में ऐसी आशा अवश्य ही कर सकती है। इसमें आश्चर्य की कौन-सी बात है।”

“तो मतलब यह कि हमारे पटवारी कालम्मा की पत्नी भी अपनी लड़की कालम्मे को महारानी बनाने की चाह रख सकेगी?”

“कोई भी ऐसी आशा कर सकती है। परन्तु सबकी आशाएँ सफल नहीं हो सकेंगी।”

“तो क्या आप कहेंगे कि पटवारी की पत्नी की भी ऐसी आशा मही है?”

“ज़रूर। परन्तु इतना अवश्य है कि इसके लिए राज-परिवार की स्वीकृति मिलना या न मिलना अनिश्चित है।”

“स्वीकृति देंगे, ऐसा मानना ठीक होगा?”

“स्वीकार करे तो ठीक अवश्य है।”

“शायद इसीलिए हेग्गडती ने यह षड्यन्त्र रचा है। भैया, मेरे मन में जो है उसे स्पष्ट बताये देती हूँ। वह सही है या गलत इसका निर्णय कर लेना। मालूम नहीं तुम जानने हो या नहीं कि बलिपुर की हेग्गडती अपनी बेटी का विवाह छोटे राजकुमार से करने के मौके की प्रतीक्षा कर रही है।”

“ऐसा है क्या, पहले तुमने कहा था कि जिसे मैं अपना दामाद बनाना चाहती हूँ, उसे ही वह अपना दामाद बनाना चाहती है? अब तुम जो कह रही हो वह एक नयी ही बात है।”

“हाँ, कैसे भी हो, मुझे भी साथ ले लो की नीति है उस हेग्गडती की।”

“माने?”

“माने तो स्पष्ट है। बड़े राजकुमार ने हमारी पक्षता को पसंद किया है, यानी अब उसकी लड़की का विवाह बड़े राजकुमार से तो हो नहीं सकता, यही मोचकर अब यह नया खेल शुरू किया है उसने, जिसका लक्ष्य बहुत दूर तक है।”

“तो मतलब यह हुआ कि तुम्हें ऐसी बहुत-सी बातें मालूम हैं जो हम भी नहीं जानते। यह नया खेल क्या है?”

“भैया, वह खेल एक तन्त्र ही नहीं, बहुत बड़ा षड्यन्त्र भी है, बल्कि राज-द्रोह भी है।”

“यह क्या मनमाने बोल रही हो, बहिन, राजद्रोह कैसे है?”

“तो यह तात्पर्य हुआ कि मेरे मालिक ने सारी बातें आपको बतायी ही नहीं है।” कहती हुई चाम्पे ने पति मरियाने दण्डनायक की ओर देखा जिसने उसकी नजर बचाकर चुपची साझी। उसे लगा कि अब परिस्थिति उसके अनुकूल बन रही है। उसे कुछ धीरज हुआ। उसने कुछ नये उत्साह से बातें शुरू की।

“तुमने कहा था कि राजवंशियों के द्रोही दण्डनीय है, तो बड़े राजकुमार की मृत्यु का घड्यन्त्र रचनेवालों को सूली पर नहीं चढ़ाना चाहिए क्या ? बड़े राजकुमार कल सिंहासन के उत्तराधिकारी होंगे । जिससे उनका पाणिग्रहण होगा वही महारानी बनेगी । वे मेरी लड़की से प्रेम करते हैं इसलिए कल वही महारानी भी बनेगी । लेकिन ऐसी दशा में, हमारी यह आशा पूरी कैसे हो सकती जब हेमगडती छोटे राजकुमार से अपनी लड़की का पाणिग्रहण करके अपने लिए रास्ता सुगम बना रही है । और इसके लिए उसने अपने वांछित मार्ग से हटाकर बड़े राजकुमार को खतम कर अपना ही साम्राज्य स्थापित करने की सोच रखी है । इसीलिए उसने यह सब किया है, भैया । आप पुरुष लोग नहीं जान सकते उस हेमगडती का यह घड्यन्त्र जिसने बड़े ही सज्जन का-सा व्यवहार कर अपना काम साधने के लिए वाममार्ग का अनुसरण किया है जिसके प्रभाव से युवराज और राजकुमार उसके वश में आ गये हैं । भैया, तुम ही बताओ, बड़े राजकुमार युद्ध-रंग में जाकर कौन-सा बड़ा पहाड़ उठा लेगे । सब कहते हैं कि बड़े राजकुमार से छोटे राजकुमार अधिक सशक्त और होशियार है । ऐसी हालत में तो छोटे राजकुमार को युद्ध-रंग में जाना चाहिए था और बड़े राजकुमार का राजधानी में ही रहना उचित था । परन्तु क्या हुआ है, तुम ही सोचो, भैया । बड़े राजकुमार जब इतनी सफाई से युद्ध नहीं कर सकते तो उन्हें युद्ध-क्षेत्र में भेजकर छोटे राजकुमार को बलिपुर में रहने देते के क्या माने हो सकते हैं ? और वह भगवती तारा का रख केवल एक बहाना है, भैया, बहाना, बहाना । हम जैन, भगवती तारा बौद्ध देवी, जैनियों का उससे क्या सम्बन्ध ? अपना कार्य साधन के लिए युवराज और युवराणी की उदारता के दुरुपयोग की चरम सीमा है यह । महत्वाकांक्षा रखने वाले ये छोटे लोग कुछ भी कर सकते हैं, किसी बात में व आगा-पीछा न करेंगे । इसीलिए मैं भी अपने और अपनी बच्चों के हित और मुख की रक्षा के लिए वामशक्ति के यहाँ गयी । किसी की बुराई के लिए नहीं, केवल अपनी रक्षा के लिए गयी, यह, बच्चों की कमम, सच है ।”

गगराज ने शान्ति से किन्तु प्रतिक्रिया व्यक्त किये बिना ही सब बातें सुनी । चामव्वे ने उसकी दृष्टि में अपनी बाता की प्रतिक्रिया नहीं पायी ता निराश होकर एक दीर्घ श्वास ली और फिर कड़क आवाज में बोली, ‘ भैया ! मैंने सबकुछ खोलकर कह दिया है अगर मुझे अपनी बच्चियों की रक्षा का कोई अधिकार है तो अब तक जो गुप्तचर मेरे पीछे रखते रह उन्हें तुम हेमगडे और उनके परिवार के पीछे रखो और उन लोगों का रहस्य जानने की कोशिश करा । तब तुम्हें खुद भी मालूम होगा कि यह राजद्रोह कहाँ हुआ है ।”

“तो तुम मानती हो कि तुमने खुद वह आमन्त्रण-पत्र हेमगडे को न पहुँचाने देने का काम किया है, है न ?”

“हाँ, मुझे ऐसा करना ठीक जैसा, इसीलिए किया।”

“उस हालत में यह काम खुलकर करने का आत्मबल होना चाहिए था। तुम्हें वह सही जैसा होता तो तुम अपने पति और सहीदर भाई से जरूर कहतीं, लेकिन तुम्हारे मन में तो यह भावना थी कि जो किया सो ठीक नहीं किया।”

“ऐसा नहीं। आप लोगों से इसीलिए नहीं कहा कि मुझे शका थी कि आप लोग मेरे दृष्टिकोण से विचार करेंगे भी।”

“हेमडे परिवार आता तो तुम्हारा क्या बिगड़ता?”

“वे कोई षड्यन्त्र करते।”

“तुम्हारी दृष्टि में, अब भी वे षड्यन्त्र ही कर रहे हैं?”

“हाँ।”

“ठीक है, मगर यह षड्यन्त्र तुम रोकने में किसी भी हालत में असमर्थ हो। जो षड्यन्त्र करेंगे वे ही फल भुगतेंगे, हस्तक्षेप करके तुम क्यों उसमें गड़बड़ पैदा कर अपने को कलुषित बनाओ? इस षड्यन्त्र के विषय में तुम्हारी कुछ भी भावना हो लेकिन उस आमन्त्रण-पत्र की घटना के विषय में अपनी गलती तुम्हें स्वीकार करनी ही होगी। मैंने जैसा यह वाक्या समझा, प्रभु को बता दूंगा। अगर वे तुम्हें क्षमा करेंगे तो मुझे भी सन्तोष होगा। अब तुमने जो नयी बात बतायी उस पर मैंने अभी कुछ नहीं सोचा। लेकिन ऐसा हुआ होगा तो हेमडे बचेंगे नहीं।”

“तुम्हें नहीं लगता कि ऐसा हुआ होगा?”

“कुछ भी नहीं लगता। इन राजनैतिक कुतन्त्रों के कई रूप होते हैं। तुम्हारे दृष्टिकोण में भी विचार करने में कोई आपत्ति नहीं, हालाँकि मेरा यह स्पष्ट विचार है कि ऐसा कुछ भी नहीं हुआ। फिर भी किसी तरह की शका के लिए अवकाश न देकर इसकी तहकीकात करना भी मेरा कर्तव्य है। तुम्हें इसके लिए सर खपाने की जरूरत नहीं। मुझसे तुमने यह बात की, यहाँ तक ठीक है। दूसरों के सामने ये बात जाहिर नहीं कर बैठना नहीं तो परिणाम कुछ-का-कुछ हो जाएगा। अपना मुँह बन्द रखो। तुम्हारी इस विचारधारा का जरा भी पता उस वामशक्ति पण्डित को लगा तो वह तुमको चक्कर में डाल देगा। ये सभी वामचारी ऐसे ही लोग होते हैं। उनसे सम्पर्क मत रखो। तुम्हारी भलाई के लिए यह बात कह रहा हूँ। युवराज और युवराजी की लौटने पर तुम स्वयं प्रेरित होकर उनके समक्ष जाओ और अपनी गलती स्वीकार कर लो। तुम्हारे इस अपराध के लिए यह निःकृष्टतम दण्ड है।”

“समर्पण बनने की इच्छा रखनेवाली मैं ऐसा करूँ तो क्या मेरा आत्मगौरव बच रहेगा, भैया?”

“अच्छे सम्बन्ध शंकारहित वातावरण में ही बन सकते हैं। इसके बदले जब उन्हें सब मालूम हो गया है तब भी तुम ऐंठी रहो तो सम्बन्ध और कट भी

जा सकता है। सदा याद रखो कि अपनी गलती स्वीकार करने में ही बड़प्पन है।”

“अच्छा प्रैया, जो तुम कहोसे वही करूँगी, अपनी लड़की के लिए और उसके श्रेय के लिए नहीं करूँगी। परन्तु इस बारे में राजमहल में जो हुआ वह मुझे बता सकते हैं?”

“जितना बताना चाहिए, उतना तो बता दिया है। अब और बताने की कोई वजह नहीं।”

“अगर वह मालूम हो जाए तो आइन्दा ध्यान रख सकूँगी कि वहाँ जाने पर कैसा व्यवहार करूँ।”

“वही तो अब तुम्हें करना नहीं चाहिए। तुम जैसी रही वैसी रहना सीखो। कोई खास बात हो तो मैं उसकी सूचना दूँगा। आइन्दा तुम स्वतन्त्र रूप से कुछ करोगी तो मैं ही तुम्हारे सम्बन्ध तुड़वाने में अगुआ बर्नूँगा, ममझी?”

चामव्वे को कोई दूसरा चारा नहीं था, हाँ, कहना ही पड़ा।

गयराज चला गया। चामव्वा सोचने लगी कि उसकी अपनी स्वतन्त्रता पर कैसा बन्धन लग गया।

“एक शिल्पी को इतने विषयो का ज्ञान क्यों अनिवार्य है?” बिट्टिदेव ने सहज ही पूछा, एक बार शिल्पी दासोज में वास्तु-शिल्प के अनेक विषयो पर चर्चा के दौरान। बलिपुर के केंदारेश्वर एव ओकारेश्वर मन्दिरों का शिल्पी यही दासोज था। उसके पिता रामोज ने ही उसे शिल्प शिक्षण दिया था। वैद्यशास्त्र, संगीतशास्त्र, नृत्य-शास्त्र, चित्रकला, वास्तुशिल्प, आदि में तो पूर्ण पाण्डित्य जरूरी था ही, वास्तव में, मन्दिर-निर्माण के लिए आगम शास्त्र और पुराणेतिहासों का अच्छा परिचय भी आवश्यक था। बिट्टिदेव नहीं समझ सका कि एक शिल्पी को इतने विषयो का ज्ञान क्यों होता चाहिए।

“इन सबकी जानकारी न हो तो कन्ना से जिन फल की प्राप्ति होनी चाहिए वह नहीं हो सकती। प्रतिमा-लक्षण निर्देश करने के कुछ क्रमबद्ध सूत्र हैं। वे मानव-देह की रचना के साथ मेल खाते हैं, यद्यपि मानव मानव में लम्बाई-मुटाई आदि में भिन्नता होने पर भी प्रतिमा के लिए एक निश्चित आकार निर्दिष्ट है। प्रतिमेय के पद आकार-प्रकार, वष-भूषा, आसन-मुद्रा, परिकर-परिवेश आदि की व्यापकता की दृष्टि से प्रतिमा का निर्माण करनेवाले को चित्र, नृत्य, संगीत आदि का शास्त्रीय ज्ञान होना ही चाहिए। इस मन्दर्भ में विष्णु-धर्मोत्तर पुराण का निर्देश

विशेष महत्त्व रखता है।”

“मतलब यह हुआ कि कला सौन्दर्योपासना का ही साधन है।” बिट्टिदेव ने अपना निष्कर्ष निकाला।

“सौन्दर्य तो मूलतः है ही, परन्तु एक आदर्श किन्तु मनोहारी प्रतिमा की परिकल्पना सत्य से बाहर नहीं होनी चाहिए। हमारे देश में धर्म ही सभी शास्त्रों का मूल आधार है, प्रतिमा-निर्माण कला का भी, इसलिए कला में प्रतिबिम्बित होने के लिए धर्म को सत्यपूत होना चाहिए, उसमें सौन्दर्य का भी सम्मिलन होना चाहिए।”

“ऐसी एक प्रतिमा का उदाहरण दे सकते हैं?” बिट्टिदेव जल्दी से तृप्त होने-वाला न था।

“राजकुमार ने बेलगुल में बाहुबली स्वामी का दर्शन किया होगा?” दासोज ने खूब ही उदाहरण दिया।

“हाँ, किया है।”

“वह प्रतिमा वास्तविक मानव से दसगुनी ऊँची है, है न?”

“हाँ।”

“फिर भी वह मूर्ति कही भी, किसी दृष्टि से असहज लगती है?”

“नहीं, वह सभी दृष्टियों से भव्य लगती है।”

“बस, उसकी इसी भव्यता में कला निहित है।”

“उसकी मुखाकृति जो एक अबोध बच्चे-नी निर्मल, मनोहर हँस-मुख बन पड़ी है उसीमें तो कला है। वह मूर्ति यथाज्ञान बालक की भाँति दिगम्बर अवस्था की है। परन्तु उसकी नग्नता में असह्यता नहीं, सत्यशुद्धता है, जिससे सिद्ध होता है कि कला सत्यपूत और सुन्दर है।”

“बाहुबली की उस मूर्ति का आकार मानव-प्रमाण होता तो वह और भी अधिक सत्यपूत और सुन्दर न हुई होती? उस ऊँचाई पर बैठकर काम करनेवाला शिल्पी यदि नीचे गिरता तो क्या होता?”

“नहीं, क्योंकि कलाकार का एक अनिवार्य लक्षण निर्भय होना भी है, डर-पोक कला की साधना नहीं कर सकता। बाहुबली मानव होने पर भी अतिमानव थे, देव-मानव थे, उनके हृदय की भाँति उनका शरीर भी अतिविशाल था। उसी की कल्पना कलाकार की छैनी से इस विशालरूप मूर्ति के रूप में साकार हुई है। वास्तव में कलाकार की कल्पना संकुचित नहीं, विशाल होनी चाहिए, उच्च-स्तरीय होनी चाहिए। हमारे मन्दिर इसी वैशाल्य और औन्नत्य के प्रतीक हैं।”

“इतना विशाल ज्ञान अनिवार्य है एक शिल्पी को?” बिट्टिदेव ने आश्चर्य व्यक्त किया।

“इसमे चकित होने की क्या बात है ?”

“यह कि इतना सब सीखने के लिए तो सारी आयु भी पर्याप्त नहीं होगी।”

“सच है, परन्तु हमारे समाज की रचना ऐसी है कि यह सब थोड़े समय में भी सीखना आसान है क्योंकि बहुत हद तक रक्तगत होकर ज्ञान सस्कार बल से प्राप्त रहता ही है। इसी कारण इन कुशल कलाओं के लिए आनुवंशिक अधि-कार प्राप्त है, शिल्पी का बेटा शिल्पी होगा, गायक का पुत्र गायक, शास्त्रवेत्ता का पुत्र शास्त्रवेत्ता और योद्धा का पुत्र योद्धा ही होगा। इसी तरह, वृत्ति-विद्या भी रक्तगत होने पर जिस आसानी से सीखी जा सकती है उस आसानी से अन्यथा नहीं सीखी जा सकती, एक कुम्हार के बेटे को शिल्पी या शिल्पी के पुत्र को योद्धा या वैद्य बेटे को सर्गीतज्ञ बनाने के माने हैं उसके मस्तिष्क पर बोझ लादना, एक असफल प्रयास।”

“सस्कारों से संचित ज्ञान-धन को निरर्थक नहीं होने देने, और मस्तिष्क की क्रियाशील शक्तियों का भी दुरुपयोग या अपव्यय नहीं होने देने में हमारे देश में आनुवंशिक वृत्ति विद्यमान है। इसी कारण प्रगति करनी हुई कला यहाँ नित नवीन रूप और कल्पना धारण कर विशेष परिश्रम के बिना भी आगे बढ़ी है। अब जिस तरह, राजकुमार ने राज-शासन, शस्त्र-संचालन आदि में निपुणता रक्तगत सस्कार से पायी है उसी तरह हमारे चावुण ने भी शिल्पकला में निपुणता पायी है। मेरे बचपन में पिताजी कहा करते थे कि तुम मुझमें भी अच्छा शिल्पी बनोगे। वही धारणा मुझे अपने लड़के चावुण के बारे में है। जन्म में उसने छेरी-हथौड़े की आवाज सुनी है, पत्थर, छेनी, हथौड़ा, मूर्ति और चित्र देखे हैं, उमीलिए रूपित करने का अवसर मिलने ही उसकी कल्पना सहज ही प्रस्फुटित होती है। परन्तु आप अगर हम तरह का प्रयोग करना चाहें तो।”

बिट्टिदेव ने बीच ही में कहा, वह असाध्य है, यह कहना चाहते हैं न आप ?”

“यह तो नहीं कहता कि वह असाध्य है किन्तु इतना अवश्य कहा जा सकता है कि वह कष्टसाध्य है। कुछ लोग का शायद असाध्य भी हो सकता है, जैसे कि हमारे चावुण को बहुत करके शस्त्रविद्या असाध्य ही होगी। सारांश यह कि विद्या आनुवंशिक है, परम्परा-प्राप्त है और उसमें हमें एक आत्म-मन्तोष और तृप्ति प्राप्त होती है। मेरी ही बातें अधिक हो गयीं। दोनों कविश्रेष्ठ मौन ही बैठे हैं, आप उनसे विचार-विमर्श कर सकते हैं कि मेरा कथन ठीक है या नहीं।”

“सुखी समाज की रचना के लिए और कम परिश्रम से विद्या सीखने के लिए हमारी यह वंश-पारम्पर्य पद्धति बहुत ही अच्छी है, इसीलिए द्वेष-रहित भावना से सभी एक-दूसरे के पूरक होकर पनप रहे हैं। परन्तु सबके अपवाद भी होते ही हैं। सुनते हैं कि सुन्दर और श्रेष्ठ काव्यरचना में सर्वश्रेष्ठ स्थान पानेवाले महाकवि पम्प

के हाथ भयकर तलवार के जौहर भी दिखाते थे ।” कवि नागचन्द्र ने कहा ।

“हमारी यह अम्माजी भी नृत्य और शस्त्र-विद्याओं में एक साथ निपुण बन सकती है । शायद इस तरह के अपवादों का कारण भी पूर्व-संचित सस्कार हो सकता है ।”

“हमारे राजकुमार ऐमे ही अपवाद के एक उदाहरण बन सकते हैं । उनके व्यूह-रचना के चित्र देखने पर ऐसा लगता है कि युद्ध-क्षेत्र ही सामने प्रत्यक्ष दिख रहा है ।” मिमिमय्या ने कहा ।

अब बातों का रुख प्रशंसा की ओर बढ़ता देख बिट्टिदेव और शान्तला को कुछ सकोच होने लगा । बिट्टिदेव ने तो पूछ ही लिया, “इस तरह बड़ों और छोटों को एक ही तराजू पर तौलना कहाँ तक उचित है ?”

“प्रशंसा से फूँककर खुश होनेवालों की प्रगति होती यह कहनेवाले गुरु ही प्रशंसा करने लगे तो वह वास्तविक रीति का अपवाद होगा ।” शान्तला ने कहा ।

बान का रुख बदलने के क्षणाल में बिट्टिदेव ने पूछा, “दासोजाचार्यजी, शिल्पी बनना मेरे लिए अमाध्य कार्य है, मानता हूँ, परन्तु शिल्पशास्त्र सम्बन्धी ज्ञान पाना तो मुझे माध्य हो सकता है । इसीलिए इस शास्त्र से सम्बन्ध रखनेवाले ग्रन्थ कौन-कौन हैं, यह बताने की कृपा करें, कोई हर्ज न हो तो ।”

“कोई हर्ज नहीं । गंगाचार्यजी इन सब बातों को अधिकृत रूप से बता सकते हैं ।” दामोज ने कहा ।

“इन कवि-द्वय में हमारे ज्ञानार्जन में विशेष सहायता मिली है, तुलनात्मक विचार करने की शक्ति भी हममें आयी है । उसी तरह से आप दोनों हमें विद्यादान करके शिल्पशास्त्र का ज्ञान कराएँ तो हमारी बड़ी मदद होगी ।” बिट्टिदेव ने विनीत भाव में निवेदन किया ।

“जो आज्ञा । बलिपुर शिल्प का आकर है । यहाँ के मन्दिर, बसति, विहार आदि का कमबद्ध रीति में प्रत्यक्ष अनुशीलन करते हुए वे अपनी जानकारी के अनुसार समझाएँगे । इसमें हमारा ही फायदा होगा, नुकसान नहीं होगा । जो कुछ मैं सीखा जाना उसका पुनरावर्तन होगा ।” दासोज ने कहा ।

बात बातों में ही खनम नहीं हुई, उसने कार्यरूप धारण किया । फलस्वरूप हमारे दिन से ही प्रातःकाल के दूसरे पहर से देव-मन्दिरों के दर्शन का कार्यक्रम निश्चित हुआ । दोनों शिल्पी, तीनों विद्यार्थी, दोनों कवि, रेविमय्या और चावुण पचलिगेश्वर मन्दिर गये । अन्दर प्रवेश कर ही रहे थे कि कवि नागचन्द्र ने कहा, “लगता है, यह मन्दिर अभी हाल में बनकर स्थापित हुआ है ।”

“इसकी स्थापना को साठ वर्ष बीत चुके हैं, फिर भी साफ-सुथरा रखा जाने और अभी हाल में बादिशद्वयण सकुलीश्वर पण्डितजी द्वारा खुद जीर्णोद्धार कराने

। से यह नबस्थापित लग रहा है।” बोकिमय्या की ओर देखते हुए दासोज ने कहा और उनसे पूछा, “कविजी, आपको कुछ स्मरण है, इस मन्दिर में देवता की प्रतिष्ठा कब हुई?”

बोकिमय्या ने कहा,^६ “युवनाम सवत्सर में सक्रान्ति के दिन, इतना स्मरण है।”

चावुण ने फौरन कहा, “शालिवाहन शक नी सौ सत्तावन के युव सवत्सर में पूस सुदी पूर्णिमा को इतवार के दिन यहाँ उमा-महेश्वर की प्रतिष्ठा हुई।”

“शिल्पीजी, आपके लडके की स्मरण-शक्ति बहुत अच्छी है।” कहते हुए कवि नागचन्द्र ने चावुण की पीठ थपथपाकर कहा, “अपने वंश की कीर्ति बढ़ाओ, बेटा।”

“उसके दादा ने जिन मन्दिरों का निर्माण किया है, उन सबकी पूरी जानकारी उसे है। सदा वह उसी ध्यान में मगन रहता है। चलिए।” उन्होंने मन्दिर की परिक्रमा में प्रवेश किया। उनके पीछे सब और सबके पीछे चावुण चल रहा था। शायद उसे सकोच हो रहा था जिसे बिट्टिदेव ने भाँपकर अपने गुरु के कान में कुछ कहा।

कवि नागचन्द्र रुके और बोले, “चावुण साथ-साथ चलो, यो सकोचवश पीछे मत रहो।” टोली परिक्रमा कर गर्भगृह की ओर सुखनासी के पास खड़ी हुई। अर्चना हुई। सब मुखमण्डप में बैठे। रविमय्या सामने के स्तम्भ में सटकर खड़ा हो गया।

कवि नागचन्द्र ने अपनी बगल में बैठे चावुण से पूछा, “यह सपरिवार उमा-महेश्वर की मूर्ति गढ़नेवाले शिल्पी कौन थे?”

“हमारे पिताजी बताते हैं कि गढ़नेवाले मेरे दादा हैं।” चावुण ने कहा।

बिट्टिदेव ने कहा, “मैं समझता था कि यहाँ लिंग की प्रतिष्ठा की गयी है।”

“वह है न। नीलकण्ठेश्वर मन्दिर में केवल लिंग ही है जो हरे पत्थर का बना है। शायद हमारे देश में यही एक हरे पत्थर का बना लिंग है। ऐसा अन्यत्र कहीं नहीं, केवल यही है, ऐसा लगता है।” दासोज ने बताया।

“तब तो यह आश्चर्य भी है, और खास विशेषता भी है। क्योंकि जहाँ तक मैं जानता हूँ सभूचे भारतवर्ष में लिंग काले पत्थर या सगमरमर से या स्फुटिक शिला से ही बने हैं।” कवि नागचन्द्र ने कहा।

“हमारा बलिपुर अन्य बातों में भी अपनी ही विशेषता रखता है। यहाँ हरे पत्थर का शिवलिंग तो है ही, यहाँ गण्ड-भेरुण्ड का देह-मानव भी है। इसके अलावा उमा-महेश्वर में भी एक वैशिष्ट्य है।” दासोज ने कहा।

“क्या वैशिष्ट्य है?” नागचन्द्र ने पूछा।

“राजकुमार को कोई विशेषता दिखायी दी?” दासोज ने पूछा।

“हाँ, कुछ विशेषता तो अवश्य है। आपसे सावधानी से पूछकर जानना चाहता था, मयावकाश। बैठे हुए महेश्वर की यह मूर्ति राज-सलित्पमुक्त हैं। उनकी बायीं जघा पर उमा आसीन है। इतना ही नहीं, यहाँ महेश्वर का सारा परिवार दिखाया गया अपने-अपने वाहन समेत विनायक और कुमार स्कन्द हैं, वाहन नन्दी मित्र, कुबेर आदि भी निरूपित है। शिवजी के, मानव-जैसे एक ही मिर और दो ही हाथ हैं, यह सब तो ठीक है परन्तु महेश्वर की गोद में उनकी अर्धांगिनी देवी उमा को बिठाने के बाद भी उन्हें शिल्पी ने सम्पूर्ण पुरुष की तरह नहीं बनाया, इसका कारण समझ में नहीं आ रहा है। लगता है कि वह स्त्री-पुरुष के संयोग का प्रतीक है, शायद शिल्पी की ही कल्पना की यह विशेषता रही होगी।” बिट्टिदेव ने स्पष्ट किया।

“राजकुमार ने यह शिल्प जैसा समझा है वह सही है, परन्तु इसे स्त्री-पुरुष का संयोग समझने का कारण भी तो मालूम होना चाहिए, बता सकेंगे?” दासोज ने प्रश्न किया।

“इसके एक-दो कारण समझ में आते हैं। महेश्वर के दायाँ कान का कुण्डल पुरुषों का-सा है और बायाँ का स्त्रियों का-सा। अभय मुद्रा से युक्त रुद्राक्ष माला लिये दायाँ हाथ बलिष्ठ है जो पौरुष का प्रतीक है। परन्तु अर्धांगिनी की पीठ को सहारा देकर उसकी कमर को आवृत कर उनका बायाँ हाथ कोमल स्पर्श के लिए आवश्यक कोमलता से युक्त है। मेरा समझना सही है या नहीं, मैं कह नहीं सकता। कोई और विशेषता हो जो मेरी समझ में नहीं आयी हो तो समझाने की कृपा करें।” बिट्टिदेव ने नम्रता से उत्तर भी दिया। बोकिमय्या और शान्तला को राज-कुमार की शिल्प-कला की मूझ-बूझ बहुत पसन्द आयी।

“राजकुमार की कला-परिशीलन की सूक्ष्म दृष्टि बहुत प्रशंसनीय है। महेश्वर की गोद में उमा के दिखाये जाने पर आमतौर पर किसी का भी ध्यान महेश्वर के अर्द्धनारीत्व की ओर नहीं जाता जबकि यहाँ वह विशेषता है। यह विग्रह गढ़ते समय कितनी कल्पना और परिश्रम से काम लिया गया है, इस बारे में मेरे पिताजी कहा करते थे कि इसका वाम भाग तैयार करने के बाद ही महेश्वर का दायाँ भाग पुरुष रूप में गढ़ा गया। दोनों आधे-आधे भाग कोमलता और पौरुष के भिन्न-भिन्न प्रतीक होने पर भी समूचे विग्रह की एकरूपता में अवरोधक न बने इस बात का इतना सफल निर्वाह करना कोई आसान काम नहीं था।” दासोज ने कहा।

“ऐसा क्यों किया? पहले महेश्वर की मूर्ति को गढ़ लेते और बाद में उमा का आकार गढ़ लेते तो?” नागचन्द्र ने पूछा।

“हाँ, जैसा आपने कहा, ऐसा भी किया जा सकता था अगर यह मूर्ति दो अलग-अलग पत्थरों से गढ़ी गयी होती। काव्य में पद्य या वाक्य या शब्द बदले जा सकते हैं, शिल्प में बदला-बदली सम्भव नहीं।” दासोज का उत्तर था।

“तो क्या आपकी यह धारणा है कि काव्य-रचना शिल्प-कला की अपेक्षा आसान है ?” नागचन्द्र ने पूछा ।

“न, न, कृति निर्माण में आपको जो सहूलियतें और स्वातन्त्र्य हैं वह हमें नहीं हैं । एक शब्द भी ठीक नहीं जैसा तो उसे काटकर दूसरा लिख दिया । मगर हमारे काम में ऐसा नहीं, कोई एक अक्षर बिगड़ा तो सभी बिगड़ा, फिर तो शुरू से दूसरी ही मूर्ति बनानी होगी ।” शुक्लीति से उक्त प्रतिमा लक्षण का हवाला देकर विस्तार के साथ समझाया दासोज ने ।

शान्तला और उदयादित्य मौन रहे । समय का पता ही न चला । भोजन का वक्त आने पर सब वहाँ से गये । रेविमय्या ने सबसे पीछे, गर्भगृह की ओर मुँह करके हाथ जोड़कर गिर झुकाकर प्रार्थना की, हे भगवन्, आपकी कृपा से इन दोनों बच्चों का जीवन तुम्हारी ही तरह वृद्ध-रहित हो ।

रोज का कार्यक्रम यथावत् चलने लगा । चाबुण बिट्टिदेव से एक साल बड़ा था । वशानुगत ज्ञानार्जन की प्रवृत्ति उममें प्रबल थी किन्तु उसके पिता ने जो निखाया था उसके अलावा अन्य विषय सीखने की उममें सहूलियतें नहीं मिली थी । सयोग से अब अन्य बालकों के साथ उस भी माहिन्य, इतिहास, व्याकरण आदि की शिक्षा प्राप्त करने की सहूलियत प्राप्त हुई । इसके फलस्वरूप उसके अन्तर्निहित सम्कार को एक नया चैतन्य प्राप्त हुआ । बहुत बड़े लोगों के सम्पर्क के फलस्वरूप समय भी उसमें आया । बिट्टिदेव में कुछ घनिष्ठता हुई, जिसमें धीरे-धीरे उनका शस्त्राभ्यास भी देखने का अवसर उसे मिला । अधिक समय तक अभ्यास न कर सकने-वाले उदयादित्य के साथ बैठकर उन लोगों के अभ्यास को देखना उसका दैनिक कार्यक्रम बन गया । उमने शस्त्राभ्यास की इच्छा भी व्यक्त की परन्तु वह मानी नहीं गयी क्योंकि कोमल कला का निर्माण करनेवाली वे कोमल हस्तांगुलिर्वा शस्त्राभ्यास के कारण कर्कशता पाकर कोमल-कला के लिए अनुपयुक्त हो जायेगी, यह समझाकर उसके पिता दामोज ने ही मना कर दिया था । फिर भी वह शस्त्राभ्यास के ठौर पर आया करता और वही से शस्त्रास्त्र-प्रयोग की विविध भंगियों के चित्र बनाने लग जाता ।

उदयादित्य ने इन चित्रों में उत्साहित होकर चाबुण से शिल्प-कला, मन्दिर-निर्माण आदि में बहुत से विषयों का परिचय पाया । वह इस तरह से जो सीखता उसपर तनहाई में बैठकर शान्तला में विचार-विनिमय कर लेता । इस पर चाबुण-उदयादित्य और उदयादित्य-शान्तला में अलग ही तरह का मेल-जोल बढ़ा ।

उस दिन हेग्गडेजी के घर एक छोटी गोष्ठी का आयोजन था। बाहर कोई धूम-धाम न थी, घर के अहाते के अन्दर उत्साहपूर्ण कार्यक्रमलाप चलते रहे। स्वयं युव-रानीजी और राजकुमार भी वहाँ आये, इससे मालूम पड़ता था कि हेग्गडे के घर में कोई विशेष कार्यक्रम होगा। वह शान्तला का जन्मदिन था। जब राजकुमार का जन्मदिन ही धूमधाम से नहीं मनाया गया तो अपनी बेटी का जन्मदिन हेग्गडे जी धूम-धाम से कैसे मनाते ?

प्रातः काल मंगल-स्नान, उपाहार आदि के बाद भोजन के समय तक किसी को कोई काम न था। जहाँ-तहाँ छोटी गोष्ठियाँ बैठी थी। शान्तला, युवराणीजी और हेग्गडतीजी की। मिगिमय्या, रावत और मायण की। बोकिमय्या और नाग-चन्द्र की। शिल्पी दासोज और चावुण नहीं थे। गगाचारी अकेला क्या करे, इसलिए वह दोनों कवियों की गोष्ठी में ही आ बैठा।

दोनों राजकुमार एक जगह बैठे-बैठे ऊब गये। बिट्टिदेव ने रेविमय्या को बुलाकर उसके कान में कुछ कहा। वह चुपचाप वहाँ से खिसक गया। थोड़ी ही देर में बूतुग आया और बिट्टिदेव के कान में उमने कुछ कहा। बिट्टिदेव ने कहा, "ठीक" और बूतुग वहाँ से चला गया।

थोड़ी देर बाद बिट्टिदेव और उदयादित्य घर के अहाते में आये और वही प्रतीक्षा में खड़े बूतुग के साथ पिछवाड़े की अश्वशाला में होने हुए फुलवाड़ी में गये।

चारों ओर के सुगन्धित पत्र-पुष्पो की सुरभि में वह स्थान बड़ा मनोहर था। रेविमय्या वहाँ चमेली की लताओं के मण्डप के पास उनकी प्रतीक्षा कर रहा था। बिट्टिदेव और उदयादित्य वही जा पहुँचे। बूतुग वहाँ में लौटकर घर के अन्दर चला गया।

लता-मण्डप के अन्दर बाँस के सुन्दर झुरमुट की चांगी ओर चौकोर हरा-हरा कोमल घाम का गलीचा था। रेविमय्या ने वहाँ बैठने की कहा तो बिट्टिदेव ने पूछा, "यहाँ क्या काम है रेविमय्या ?"

"यहाँ रोशनी और हवा अच्छी है। और -" रेविमय्या कह ही रहा था कि वहाँ कहीं से स्त्रियों के खींसने की आवाज सुनायी पड़ी। बात वही रोककर रेविमय्या छलाँग मारकर बाँसों के झुरमुट के पीछे छिप गया। उदयादित्य भी उसके साथ छिप गया। दामवेत्रे के साथ शान्तला आयी थी।

"रेविमय्या भी क्या जल्दी करता है ? इधर ऐसा क्या काम है ? माँ को अचानक किसी से काम से जाना पड़ जाये तो युवराणीजी अकेली रह जायेगी। मुझे जल्दी जाना चाहिए।" यह शान्तला की आवाज थी।

"छोटे अप्पाजी का जी ऊब रहा था। इसलिए बुलाया है आपको।"

"कहाँ है वे ?"

“बाँस के झुरमुट की उस तरफ ।”

“इन्हे इधर धूप में क्यों बुला लाये, रेविमय्या ?”

“जगह सायेदार है, अम्माजी । घर के अन्दर उतना अच्छा नहीं लगेगा । इस-
लिए ऐसा किया । गलती की हो तो क्षमा करें, अम्माजी ।”

“गलती क्या, तुम्हारे विचार ही सबकी समझ में नहीं आते । कभी-कभी तुम्हारी रीति व्यावहारिक नहीं लगती । ओहो, छोटे अप्पाजी भी यही है ।” वहाँ उदयादित्य को भी देखकर शान्तला ने कहा । बिट्टिदेव की समझ में अब आया कि रेविमय्या ने तनहाई की परेशानी दूर करने के लिए क्या किया है ।

उसका मन उत्साह से भर गया । शान्तला को सन्तोषपूर्ण स्वागत मिला,
“पधारना चाहिए, छोटी हेग्गडती को ।” कहते हुए जब बिट्टिदेव उठ खड़े हुए ।

“मुझे यह सब पसन्द नहीं । राजकुमार आमीन हो ।” कहती हुई वह सामने बैठने के ही इरादे से पीताम्बर ठीक से सँभालने लगी । बिट्टिदेव ने शान्तला को सीधा सामने देखा, जैसे पहले कभी देखा न हो और आज ही प्रथम बार देख रहा हो ।

“बैठिए, क्या देख रह है ?” कहकर वह अपनी पीठ की ओर देखने लगी तो बिट्टिदेव को हँसी आ गयी । शान्तला ने फौरन उसकी ओर मुड़कर पूछा, “क्यों क्या हुआ ?”

बिट्टिदेव ने उत्तर में मवाल ही किया, “छोटी हेग्गडतीजी को उस तरफ क्या दिख रहा है जो इस तरह मुड़-मुड़कर देख रही है ?”

“राजकुमार कुछ आश्चर्य से जिधर देख रहे थे उधर ही मैं भी देखने लगी थी ।”

“वह दृश्य अकेले मुझे ही दिखा था ।”

“तो क्या जो आपको दिखा वह मुझे न दिखेगा ।”

“हाँ, हाँ, जब दृष्टि-भेद हो तब ऐसा ही होता है ।”

“अच्छा जाने दीजिए । आपकी बातों से यह स्वीकृति मिली कि मुझे मालूम होनेवाले अनेक विषय आपको भी मालूम नहीं पड़ते । अच्छा, अब आप बैठिए ।”

मौका देखकर रेविमय्या, दामव्यं और उदयादित्य वहाँ से गायब हो चुके थे । बैठते हुए बिट्टिदेव ने इर्द-गिर्द देखकर पुकारा, “उदय, उदय । इधर चमेली के फूल चुन रहा हूँ ।” दूर में उदयादित्य की आवाज सुन पड़ी ।

कुछ देर तक दोनों की मौन दृष्टि हरी घास पर लगी रही ।

वह सोच रही थी कि बुलाया इसलिए था कि अकेले बैठे-बैठे ऊब गये हैं । अब मौन होकर बैठ गये, इसके क्या माने । दृष्टि बिट्टिदेव की तरफ रहने पर भी बात अन्दर-ही-अन्दर रह गयी थी । दायें हाथ के सहारे बैठी शान्तला ने ठीक बैठकर पैरों का स्थान बदला । पाजेब में मौन में खलल पैदा कर दिया ।

बिट्टिदेव की दृष्टि फौरन शान्तला पर पड़ी जो यही सोच रहा था कि बात की शुरुआत कैसे करे। वह बोला, “रावत मायण ने अपनी कहानी आपके गुरुजी को सुनायी है क्या ?”

“उसके बारे में जानना चाहकर भी मैंने गुरुजी से पूछना अनुचित समझा।”

“उस दिन रावत ने जो क्रोध प्रकट किया उससे लगा कि उन्होंने बहुत दुख सहा है।”

“दुख क्या सहा होगा, परन्तु दुख के बदले अगर क्रोध उत्पन्न हो तो मनुष्य शकुनि बन जाता है और जिसे क्रोध नहीं आता, वह पुरुष दुख का अनुभव करते हुए भी धर्मराज युधिष्ठिर बनता है।”

“तो तुम्हारा मतलब है कि मायण का क्रोध गलत है।”

“असली बात जाने बिना निर्णय नहीं कर सकते। पहले मायण की बात सुननी होगी और फिर उस स्त्री की भी। उसके बाद ही किसी निर्णय पर पहुँचना होगा।”

“तो फिर शकुनि और युधिष्ठिर की तुलना का कारण ?”

“मनुष्य क्रोध के फलस्वरूप मानवता खो बैठता है, यह बुजुर्गों का अनुभव है।”

“जो भी हो, उस कहानी को जानने के बाद अब उनके उस क्रोध का निवारण करना चाहिए।”

“उन्होंने हमारे गुरुवर्य से अपनी बात कही होगी तो वे उन्हें समझाये बिना न रहेंगे, बल्कि उन्हें सही दिशा में सोचने को प्रेरित भी करेंगे।”

“भोजन के लिए अभी देर है, वे सब चुपचाप बैठे भी हैं, रेविमय्या से कहला भेजे और उन्हें बुलवाएँ तो क्या गलत होगा ?”

“बड़ों को इस तरह बुलवाना ठीक नहीं होता।”

इनकी बातचीत पास में उस ओर स्थित लोगों को सुनायी दे रही थी। रेविमय्या ने दासव्वे को इशारे से पास बुलाया और कहा, “ये फल ले जाकर अपनी छोटी मालकिन को दे दो, वे चाहे तो केले के रेशे में पिरोकर एक गजरा भी तैयार करके दो। राजकुमार तुम्हारे साथ रहेंगे। मैं जल्दी लौटूँगा।”

दासव्वे केले का रेशा और कुछ सुगन्धित पत्ते अपने पल्ले में भरकर, उदयादित्य के साथ बिट्टिदेव और शान्तला के पास पहुँची।

बिट्टिदेव ने पूछा, “उदय, फूल चुन चुके न ?”

“हाँ।”

शान्तला ने कहा, “आइए, बैठिए।”

दासव्वे फूलों को घास पर रखकर एक ओर बैठ गयी। उदयादित्य शान्तला के पास जा बैठा।

बिट्टिदेव ने पूछा, “रेबिमय्या कहाँ है ?”

“घर भी ओर गया है, अभी आता ही होगा।” दासव्वे ने कहा, और फूल गूँथना शुरू किया। शान्तला ने उसका साथ दिया।

इस तरह फूलों को रेशे में गूँथना बिट्टिदेव और उदयादित्य ने पहली ही बार देखा था। फूल गूँथने में दासव्वे से तेज शान्तला की उँगलियाँ चल रही थी जिससे यह काम बहुत आसान हो गया। बिट्टिदेव ने भी साथ देना शुरू किया लेकिन उससे न तो गाँठ लगी, न ही फूल गूँथ पाये बल्कि वे नीचे जा गिरे।

यह देखकर शान्तला बोली, “कहाँ त नवार पकड़नेवाले ये हाथ और कहाँ ये सुकोमल फूल ?”

“फूल की कोमलता ज्यो-की-न्यो बनाये रखनेवाले ये तुम्हारे हाथ तलवार भी पकड़ सकते हैं तो मेरे हाथ फूल नहीं गूँथ सकेंगे ?”

“यह कोई ब्रह्म-विद्या नहीं। सीखने पर ही यह कर सकोगे, परन्तु राजकुमार को यह सीखने की जरूरत ही क्या जबकि राजमहल में गजरा बनानेवालों के झुण्ड-के-झुण्ड इसी काम के लिए नैनात हैं।” शान्तला ने कहा।

“तो भी सीखना तो चाहिए ही, सिखा देगी ?”

“हाँ, हाँ। उममें क्या रखा है, अभी सिखा दूँगी। परन्तु सीखने के लिए राजकुमार को यहाँ मेरी बगल में बैठना होगा।” बिट्टिदेव तुरन्त उठा और उसकी बायी ओर बैठ गया।

अपने हाथ का गजरा एक तरफ रखकर, उनके हाथ में केने का एक रेशा देकर तथा दूसरा अपने हाथ में लेकर वह समझाने लगी, “देखिए, यह रेशा बाएँ हाथ में थोड़ा पकड़िए और दाएँ हाथ की तर्जनी और मध्यम उँगली से डोरे को ऐसा घुमाव दीजिए।” बिट्टिदेव बैसा करने लगा तो वह फिर बोली, “न, इतनी दूर का घुमाव नहीं, यह डोरा फूल के बिल्कुल पास होना चाहिए।”

उसके हाथ की तरफ देखते हुए भी बिट्टिदेव ने फिर बैसा ही किया। लेकिन शान्तला ने फिर टोका, “बाएँ हाथ के फूल रेशे के घुमाव के अन्दर धीरे से गूँथकर दाएँ हाथ की डोरी धीरे से थोड़ी कसना चाहिए। इसमें फूल डोरे में बाँध भी जाएँगे और मसलने भी नहीं पाएँगे।”

बिट्टिदेव ने डोरा कसते वक्त फूल कही गिर न जाये—इस डर से उसे बाएँ अँगूठे से दबाकर पकड़ा ही था कि तभी उसका कोमल डठल टूट गया। फूल नीचे गिर गया तो, अपने हाथ का डोरा नीचे रख शान्तला ‘यो नहीं, यो’ कहती हुई बिट्टिदेव के हाथों को अपने हाथों में पकड़कर गूँथवाने लगी। तब उसे कुछ ज्यादा ही मटककर बैठना पड़ा। जिससे दोनों को कुछ आह्लादकर आनन्द हुआ। लगा कि ऐसे ही बैठे रहे और हाथों में हाथ रहे। लेकिन जैसे ही शान्तला को दासव्वे की उपस्थिति का अहसास हुआ तो वह तुरन्त उसका हाथ छोड़कर कुछ सरककर

बोली, “अब गुँथिए, देखूँ जरा ।”

“एक-दो बार और हाथ पकड़कर गुँथवा दो न ।” बिट्टिदेव ने कहा, जैसे उसे वहाँ शान्तला के सिवाय दूसरे कोई दिख ही नहीं रहे थे ।

“हाँ, अम्माजी, राजकुमारजी का कहना ठीक है ।” दासब्बे के सुझाव से बिट्टिदेव को कुछ सकोच-सा हुआ । लेकिन शान्तला का सकोच कुछ-कुछ जाता रहा । वह उसके पास सरक आयी और चार-पाँच फूल गुँथवाकर बोली, “अब आप कोशिश स्वयं करें ।”

बिट्टिदेव ने कोशिश की । फूल मससने नहीं पाये, टूटकर गिरे भी नहीं । हाँ, डोरे में उल्टे-सीधे बँध गये ।

उसकी ओर सकेत करती हुई शान्तला बोली—

“तेरे ही करने जाइए । अभ्यास से यह बनने लगेगा ।”

“उदय तुम सीखोगे ?” बिट्टिदेव ने पूछा ।

“नहीं भैया,” उदयादित्य ने कहा । थोड़ी देर फिर मौन । फूल गुँथे जा रहे थे, गजरे बन रहे थे । अचानक उदयादित्य ही बोल उठा, “भैया, आज शान्तला का जन्मदिन है । जो गजरा तुम बना रहे हो उसे आज वही भेंट करो तो कितना अच्छा होगा ।”

“क्या भेंट कर रहे हो ?” सिगिमय्या की आवाज पर सबकी दृष्टि गयी । बिट्टिदेव ने अधबना गजरा वहीं रखकर उठने की कोशिश की ।

“राजकुमार, आप बैठिए, आओ मायण । घर में बच्चों को न पाकर बहन ने देख आने को मुझसे कहा तो इधर चले आये । सब यहाँ है तो हमें चलना चाहिए ।”

“बैठिए, माँ ने बुजाया है क्या, मामाजी ।”

“नहीं, यो ही दर्याफ्त किया था ।” और बैठने हुए कहने लगे, “अपना गजरे बनने का काम चलाये रखिए ।”

मायण भी बैठ गया । शान्तला और दासब्बे ने आनी बात आगे बढ़ायी ।

“यह क्या, घर छोड़कर सब यहाँ आकर बैठे हैं ।” सिगिमय्या ने सबाल किया ।

“यो ही बैठे-बैठे ऊब गये थे तो इधर चले आये । अब फूल चुनकर गजरे बना रहे हैं ।” बिट्टिदेव ने उत्तर दिया और दासब्बे से पूछा, “रेविमय्या कहाँ गया, अभी तक नहीं आया ।”

“उसे युवरानीजी ने किसी गाँव में काम पर भेजा है,” उत्तर दिया सिगिमय्या ने । इतने में उदयादित्य उठा, “मैं घर जाऊँगा ।”

शान्तला ने कहा, “दासब्बे, जाओ, उन्हें घर तक पहुँचा आओ ।” वे दोनों चले गये । मायण मौन बैठा था । सिगिमय्या ने उसे छेड़ा, “क्यों मायण, आज गुँथे

की तरह बैठे हो ? बोलते नहीं ? कुछ कहो । तुम्हारा पुराना अनुभव ही सुन लें । मन तो बहलेगा ।”

“हम क्या सुनायेंगे । किस्सा तो मारने-काटनेवाले सुना सकेंगे । मैं कवि होता तो अवश्य बड़े दिलचस्प ढंग से मही-झूठ सब नमक-मिर्च लगाकर किस्सा गढ़ता और सुनाता ।” मायण ने कहा ।

“अब जब यहाँ कवि कोई नहीं तो, तुम ही कुछ कहो ।” सिगिमय्या ने आग्रह किया ।

मायण ने सिर खुजाते हुए कहा, “कुछ सूझता नहीं ।”

शान्तला बोली, “आप ही कहिए, मामाजी ।”

“राजकुमार ही कुछ कहे तो ” कहकर सिगिमय्या ने बिट्टिदेव की ओर देखा ।

“किस्सा-कहानी हम बालक आपस में कहे—यह तो ठीक है, मगर बड़ों के समक्ष यह सब ठीक लगेगा ?” बिट्टिदेव ने मानो शान्तला की तरफ से भी यह बात की ।

कुछ क्षणों के लिए फिर मौन छा गया । कुछ देर बाद बिट्टिदेव ने ही पूछा, “इस गाँव के पश्चिम में एक मानवाकार गण्ड-भेरुण्ड की स्थापना की गयी है, इसके पीछे कोई आशय है ?”

“बिना आशय किसी की स्थापना नहीं की जाती । कोई-न-कोई आशय अवश्य होगा ।” बीच में ही मायण बोल उठा ।

“क्यों रावतजी, इस बारे में आपको भी कुछ जानकारी है ?” बिट्टिदेव ने मायण से पूछा ।

“मुझे अधिक तो मालूम नहीं राजकुमारजी । परन्तु इसे जब कभी देखता हूँ, मेरे मन में यह भावना जागती है कि दुरगी चाल चलनेवाले पर कभी विश्वास मत रखो ।” मायण ने कहा ।

“दुरगी चाल के क्या माने ? घोड़े की चालें कई तरह की होती हैं । तुरकी चाल, सरपट आदि-आदि । यही न आपका मतलब ?” बिट्टिदेव ने पूछा ।

“घोड़ा मनुष्य नहीं राजकुमारजी । रावत होने से मुझे घोड़े की सब चालें मालूम हैं । मैंने तो मानव के बारे में कहा है । बाहर कुछ और भीतर कुछ । मुँह में राम-राम, बगल में छुरी । इस तरह की रीति, यही दुरगी चाल है ।”

“यह गण्ड-भेरुण्ड खड़ा करनेवाले चामुण्डराय की विरुदावली में गण्ड-भेरुण्ड एक विरुद था, सुनते हैं । पीछे-पीछे क्या होता है या हो रहा है उसे वे प्रत्यक्ष देखकर सावधानी बरतते थे । गण्ड-भेरुण्ड की आँखें गिद्ध की-सी होती हैं, सुनते हैं । इसीलिए यह आगे और पीछे स्पष्ट दिखायी देने का प्रतीक है । ऐसा नहीं हो सकता क्या ?” शान्तला ने अपना मत व्यक्त किया ।

“यह भी हो सकता है। पर मुझे जो लगा सो मैंने बताया।” मायण बोला।

“श्रवणबेलगोल में बाहुबली मूर्ति गढ़वानेवाले यही चामुण्डराय हैं न?” बिट्टिदेव ने पूछा।

“नहीं, वे अलग हैं और ये अलग हैं। वे गगराजा के आश्रित थे और ये चालुक्य राजा के आश्रय में रहे आये। बनबासी में राज-प्रतिनिधि थे। इनकी दृष्टि जितनी निर्मल थी, मन भी उतना ही विशाल। सहिष्णुता के तो वे सजीव मूर्ति थे। उनके सामने का मन्दिर शिवजी का है, मालूम है न? इस चामुण्डराय का ‘जगदेकमल्ल’ विरुद था। इतना ही नहीं, बलिपुर के अपने प्रतिनिधि नागवर्म के द्वारा यहाँ जैन, बौद्ध, शैव, वैष्णव इन चारों मत-सम्प्रदायों के अनुयायियों के निवास के लिए गृह-निर्माण करानेवाले महानुभाव यही थे। उनका वह महान् आदर्श सार्व-कालिक है। मेरे गुरुवर्य ने यही बताया है। उनकी समन्वय दृष्टि, सहानुभूतियुक्त विचार-विनिमय की रीति और मत-सहिष्णुता के बल पर व्यक्ति-स्वातन्त्र्य—ये सब मुझे जीवन के लिए उत्तम मार्ग है। गुरुवर्य ने यह बात बहुत स्पष्ट रूप से समझायी है।” शान्तला के हाथ में गजरा तब तक बैसा ही रुका रहा।

“परन्तु रावतजी की दृष्टि में इस दुरगी चाल चलनेवालों के सम्बन्ध में अगर होशियार रहने का संकेत है तो उसका कोई कारण भी होना चाहिए न?” बिट्टिदेव ने छेड़ा।

“राजकुमारजी का कहना ठीक ही लगता है। उस दिन राजकुमार के जन्म-दिन के अवसर पर सबकी बातों से इस मायण की बातें निराली ही रही।” सिगिमय्या ने कहा।

“हाँ, हाँ, तभी तो उस दिन कविजी ने कहा था कि उसपर वे सुन्दर काव्य लिखेंगे।” बिट्टिदेव ने सुर-से-सुर मिलाया।

“आनन्द-मगल के समय उस कड़वी बात की याद नहीं करनी चाहिए।” मायण हाथ न आया लेकिन सिगिमय्या को भी वह ठीक जैसा, “अच्छा, यह बात और कभी कह लेना। आज कुछ और कहो।”

“घारानगरी पर विजय के बाद वहाँ आग लगाते वक्त हमारे प्रभु ने जो बुद्धिमानी दिखायी थी, उसका किस्सा सुनाऊँ?” मायण ने पूछा।

“वह किस्सा सबको मालूम है।” सिगिमय्या बोले।

“मैं जो किस्सा बता रहा हूँ वह सबको मालूम नहीं। वह किस्सा अलग ही है। किस्सा युद्ध-रग का नहीं। वह घटना शिविर में घटी थी। उस रात प्रभु के अग्रजक दल का उत्तरदायित्व भुक्त पर था। कुछ और चार-पाँच लोग मेरे आज्ञानुवर्ती थे। आधी रात का समय था। प्रभु के शिविर के मुख्य द्वार पर मैं था। पूर्णिमा की रात थी वह। दूध-सी चाँदनी बिछी थी। तभी एक योद्धा वहाँ आया। किसी तरह के भय के बिना वह सीधा मेरे पास आकर खड़ा हो गया।

उसे देखते ही मुझे मालूम हो गया कि बैरी के दल का है। मैंने म्यान से तलवार निकाली। मुँह पर उँगली दबाकर वह मेरे कान में फुसफुसाया, 'मैं महाराज भोज-राज के ठिकाने का पता लगाकर आया हूँ। मैं तुम्हारी ही सेना का आदमी हूँ। लेकिन इस समाचार को पाने के लिए प्रभु से आज्ञाप्त होकर शत्रुओं की पोशाक में आना पड़ा है।'।

मैंने कहा, रात के वक्त किसी को अन्दर न आने देने की कड़ी आज्ञा है, तो वह बोला, 'परमार भोज को पकड़ना हो तो इसी रात को पकड़ना साध्य है। कल सुबह के पहले वह अन्यत्र चला जाएगा। मैं प्रभु का गुप्तचर हूँ। अब तुम मुझे अन्दर न जाने दोगे तो राजद्रोह का दण्ड भोगना होगा। इसलिए मुझे अन्दर जाने दो, यही दोनों के लिए अच्छा है। प्रभु के लिए भी यह हित में होगा।'।

'प्रभु सो रहे है, उन्हें जगाया कैसे जाए?' मैंने धीरे से पूछा।

'वे वास्तव में मेरी प्रतीक्षा में हैं, सोये नहीं होंगे।' उसने धीरे से उत्तर दिया।

'अगर यह बात निश्चित होती तो वे मुझसे नहीं कहते?' मैंने फिर प्रश्न किया।

'उन्होंने सोचा होगा, कह दिया है।' उसके इस उत्तर पर मेरा मन बहुत असमजस में पड़ गया। अन्दर जाने देना भी मुश्किल, न जाने देना भी मुश्किल। मैंने एक निश्चय किया। प्रभु की रक्षा करना मेरे लिए प्रधान है इसीलिए इस नवागन्तुक के पीछे, उसे बिना पता लगाये जाकर अन्दर के परदे के पास तलवार निकालकर तैयार रहूँगा। इसके पास तो कोई अस्त्र-शस्त्र नहीं है। खाली हाथ आया है। परमार भोज और काश्मीर के हर्ष—दोनों के छिपकर रहने से प्रभु परेशान थे। अगर आज ही रात को भोज बन्दी बना लिया गया तो ? यह सब सोचकर मैंने कहा, 'तुम यही रहो, प्रभु जागते होंगे तो तुम्हें अन्दर चला जाने दूँगा।' परन्तु दूसरे ही क्षण, ऐसा लगा कि एक अपरिचित को अकेले अन्दर जाने देना ठीक नहीं। इसलिए मैंने फिर कहा, 'नहीं, तुम मेरे ही साथ आओ, प्रभु जाग रहे होंगे तो तुम अन्दर चले जाना, मैं बाहर ही रहूँगा। यदि सो रहे होंगे तो दोनों लौट आयेगे।'।

'तुम बड़े शक्की मालूम पड़ते हो।' वह फुमफुसाया तो मैं बोला, 'यह स्थान ही ऐसा है। प्रभु हम पर पूर्ण विश्वास रखकर निश्चिन्त है। ऐसे वक्त पर हमारी गैरसमझी के कारण कुछ अनहोनी हो जाए तो उसका जिम्मेदार कौन होगा? इसलिए हम तो हर बात को तब तक सन्देह की ही दृष्टि में देखते हैं जब तक हमें विश्वास न हो जाए।'।

'इतना सन्देह करनेवाले खुद धोखा खायेगे।' कहकर उसने मुझे डराना चाहा।

‘अब तक तो ऐसा नहीं हुआ है,’ कहकर मैंने उसका हाथ पकड़ा और नकेल-सगे पशु की तरह उसे अन्दर ले आया। फिर हम द्वार के परदे के पास गये। उसमें एक छोटा-सा छेद था। उससे रोशनी पड़ रही थी। मैंने झाँककर देखा। प्रभु पलंग पर बैठे थे। इस नवागन्तुक की बात में कुछ सच्चाई मालूम पड़ी। मैंने कहा, ‘ठीक है, तुम अन्दर जाओ, मगर जल्दी लौटना।’ इस पर वह पूछने लगा, ‘किस तरफ से जाना है?’ इस पर मुझे फिर शका हुई। लगा कि मैं ही पहले अन्दर जाऊँ और प्रभु की अनुमति लेकर तब इमे अन्दर भेजूँ—यही अच्छा होगा। वह आगे बढ़ ही रहा था कि मैंने उसे वहीं रोक दिया और घण्टी बजायी तो अन्दर से प्रभु ने पूछा, ‘कौन है?’

‘मैं हूँ मायण, एक व्यक्ति स्वयं को हमारा गुप्तचर बताता है और कहता है कि परमार भोज का पता लगाकर आया है, क्या सन्निधान के पास उसे भेजूँ?’ मैंने पूछा।

‘भेजो।’

आज्ञा हुई तो फौरन लौटा। भाग्य से वह वही खड़ा था। मैंने उससे कहा, ‘जाओ, घण्टी है, उसे बजाना और बुलाने पर ही अन्दर जाना।’ इतना सब होने के बाद मेरे मन में फिर भी सन्देह बना रहा। इसलिए उस छेद से देखने की इच्छा हुई। परन्तु वहाँ शिविर के मुख्य-द्वार की रक्षा की याद आयी, जहाँ पहले पर कोई और नहीं था। तो बाहर दौड़ पड़ा। साथ के दूसरे व्यक्ति को बुलाकर वहाँ पहले पर खड़ा किया। फिर मैं अन्दर आया और छेद से देखने लगा। मैं अपनी आँखों पर विश्वास न कर सका। मुझे लगा कि मैं स्वप्न देख रहा हूँ। आँखें मली। फिर समझा, जाग रहा हूँ। फिर से एक बार छेद से देखा। मुझे लगा, मैंने जिसे अन्दर भेजा था वह पुरुष नहीं, कोई स्त्री है। मुझे मालूम ही नहीं था कि हमारे गुप्तचरो में स्त्रियाँ भी हैं।

‘हाँ, आगे।’ प्रभु के शब्द थे जो पलंग पर अटल बैठे थे। उनकी ध्वनि में आत्मीयता के भाव न थे। सन्देह और प्रश्न दोनों ही उससे व्यक्त हो रहे थे।

‘प्रभुजी, मुझे क्षमा करें। मैं परमार भोज की तरफ की हूँ यह सत्य है। झूठ बोलकर अन्दर आयी हूँ। परन्तु इसमें धोखा देने का उद्देश्य नहीं। अनुग्रह की भिक्षा माँगने आयी हूँ। एक प्रार्थना है।’ स्त्री रूप में उसकी आवाज मधुर थी, और रूप—वह भी अवर्णनीय। पुरुषोचित दाढ़ी-मूँछ आदि सब-कुछ अब नहीं थे। मैं सोच ही नहीं सका कि उस कराल बनावट के अन्दर इतना सुन्दर रूप छिपा रह सकता है। मुझमें कुतूहल जगा। यो तो मुझे ऐसा झाँककर देखना नहीं चाहिए था, लेकिन प्रभु की रक्षा का कार्य मेरा ही था। मुझे सका उत्पन्न हो गयी थी। इसलिए ऐसा करना पड़ा। कुतूहलबल ही सही, मुझे वही देखते रहने के लिए बाध्य होकर खड़ा रहना पड़ा।

‘हमारे लोगों की तरफ से कुछ बाधा हुई है क्या ?’ प्रभु के इस प्रश्न पर वह बोली, ‘नहीं, लेकिन धारानगर को यदि आग न लगायी गयी होती तो आपका व्यवहार आदर्श व्यवहार होता ।’ फिर प्रभु के कहने पर वह कुछ दूर एक आसन पर बैठ गयी तो प्रभु ने पूछा कि वह उनसे क्या चाहती है। लेकिन वह मौन रही। उसकी चंचल आँखों ने इधर-उधर देखा तो प्रभु ने उसे आश्वस्त किया। ‘यहाँ डरने का कोई कारण नहीं। निःसंकोच कह सकती हो।’

‘आपका वह पहरेदार -?’

उसकी शका को बोच में ही काटा प्रभु ने, ‘ऐसी कुबुद्धिवाले लोगों को हमारे शिविर के पास तक आने का मौका ही नहीं। जो भी कहना चाहती हो, निःसंकोच कहो।’ प्रभु के इन शब्दों से मुझे लगा कि किसी ने थप्पड़ मार दिया हो। वहाँ से चले जाने की सोची। परन्तु कुतूहल ने मुझे वहीं उठे रहने को बाध्य कर दिया।

‘मैं एक बार देख आऊँ?’ उसने पूछा।

‘शका हो तो देख आओ।’ प्रभु का उत्तर था।

वह परदे की ओर गयी। मैं उसके आने में पहले ही आड में हो गया था। वह लौट आयी तो मैं फिर उसी छेद के पाम जा खड़ा हुआ। अबकी वह उस आसन पर नहीं बैठी। सीधी प्रभु के पलंग की ओर गयी। उसका आँचल खिसक गया था। उसकी परवाह न करके वह आगे बढ़ गयी थी।

शायद प्रभु को उसका यह काम पसन्द नहीं आया था। वे उठ खड़े हुए और उसे पहले के ही आसन पर बैठने को कहा तो वह प्रभु के दोनों पैर पकड़कर चरणों के पास बैठ गयी और बोली, ‘मुझे आसन नहीं, आपके पाणिग्रहण का भाग्य चाहिए।’ प्रभु ने झुककर पैर छुड़ा लिये और उसे पीछे की ओर सरकाकर, खुद पलंग के पाम गये और घण्टी बजायी।

मैंने भी दरवाजे पर की घण्टी बजायी और अन्दर गया। इतने में वह स्त्री कपड़े सँभालकर आसन पर बैठ चुकी थी। प्रभु ने दूसरे तम्बू में ले जाने का आदेश देते हुए कहा, ‘सहारा खोकर तकलीफ में फँसी यह स्त्री भेष बदलकर सहारा पाने आयी है। इसकी मर्यादा की रक्षा कर गौरव देना हमारा कर्तव्य है। इसलिए सावधान रहना कि कोई इसके पास न फटके। इसे तम्बू छोड़कर कहीं बाहर न जाने दें।’ लेकिन वह स्त्री न हिली, डुली। मुझे भी कुछ नहीं सूझा कि क्या करना चाहिए। पहले उसे पुरुष समझकर हाथ पकड़कर बिना संकोच ले गया था, पर अब ऐसा करना उचित नहीं लगा। प्रभु की ओर प्रश्नार्थक दृष्टि से देखा तो वे उससे बोले, ‘अब जाओ, सुबह आपको बुलाएँगे। तभी सारी बातों पर विचार करेंगे।’

वह उठ खड़ी हुई, मगर बड़ी नहीं, कुछ सोचती रही। फिर प्रभु की ओर

देखकर कहने लगी, 'आप बड़ विचित्र व्यक्ति हैं। मैं कौन हूँ यह जानने तक का कुतूहल नहीं जगा आप में? मुझे विजितो का स्वप्न बनकर उनकी इच्छा के अनुसार लेकिन अपनी इच्छा के विरुद्ध परमारो के अन्त पुर में रहना चाहिए था। परन्तु अब अपनी इच्छा....'

किन्तु उसकी बात बीच ही में काटकर प्रभु ने कहा, 'जो भी हो, कल देखेंगे। अभी तो आप जाइए ही।' और मैं उसे दूसरे तम्बू में छोड़ आया। दूसरे दिन भोजनोपरान्त उसे प्रभु का दर्शन मिला। प्रभु ने मुझे आदेश दिया कि उसे चार अगरक्षको के साथ वहाँ पहुँचा आना जहाँ वह जाना चाहे। बाद में वह कहाँ गयी और उस दिन प्रभु ने उसकी क्या बातें हुई—यह सब मालूम नहीं पड़ सका।"

"मैं भी शिविर में था। मुझे यह मालूम ही नहीं हुआ।" सिगिमय्या ने कहा।

"यह बात चार-पाँच लोग ही जानते हैं। बाकी लोगों को उतना भी मालूम नहीं, जितना मैं जानता हूँ। पर प्रभु को तो सब कुछ मालूम है।" मायण ने बताया।

"प्रभु जानते हैं कि तुमने छिपकर कुछ देखा है?"

"हाँ जानते हैं। मैंने ही कहकर क्षमा माँग ली थी। प्रभु बड़े उदार हैं। कहा, 'तुमने कह दिया इसलिए तुम क्षमा करने योग्य हो।' मुझे अब की बार भी उनके साथ युद्ध-रंग में जाने की प्रबल इच्छा हुई थी। परन्तु प्रभु ने मुझे इधर आने का आदेश दिया तो दूसरा कोई चारा नहीं रहा। यहाँ रहने पर भी मुझे युद्धरंग की ही चिन्ता है। वहाँ से कोई समाचार मिला।" मायण ने पूछा।

"हम तक पहुँचाने जैसी कोई खबर नहीं मिली होगी। ऐसी कोई खबर आयी होती तो हेमडेजी हमें बताये बिना नहीं रहते।" सिगिमय्या ने कहा।

शान्तला सारी घटना सुनने में मगन रही आयी, इसलिए गजरा बैसा-का-बैसा ही रह गया। बिट्टिदेव भी उसे सुनने में तल्लीन हो गया था। आगे बात किस ओर मुड़ती, पता नहीं। इतने में रेविमय्या ने आकर कहा कि सबको बुलाया है, तो सब घर की ओर चल पड़े।

यथाविधि भोजन समाप्त हुआ। युवरानीजी ने शान्तला को एक पीताम्बर, बैसी ही एक चोली, और एक जोड़ी सोने के कगन दिये।

माचिकम्बे ने अपना सकोच प्रदर्शित किया, "यह सब क्यों?"

"भागलिक है। आशीर्वादपूर्वक दिया है। फिर यह रेविमय्या की सलाह है।" युवरानी ने कहा।

माचिकम्बे और शान्तला दोनों ने रेविमय्या की तरफ देखा। वह उनकी दृष्टि बचाकर दूसरी तरफ देखने लगा। उसने नहीं सोचा था कि युवरानीजी बीच

मे उसका नाम लेंगी। उसे बड़ा सकोच हुआ।

राज्य की श्रेष्ठ-सुमंगली युवरानीजी निर्मल मन से स्वयं आशीर्वादपूर्वक मंगलद्रव्य देती है तो उसे स्वीकार करना मंगलकर ही है, यह मानकर शान्तला ने स्वीकार किया और युवरानीजी को सविनय प्रणाम किया।

युवरानी ने उसका मिर और पीठ सहलाकर आशीर्वाद दिया, “सदा सुखी रहो, बेटी। तुम्हारा भाग्य अच्छा है। यद्यपि भाग्य अच्छा होने पर भी सुबुद्धि रहती है, यह कहना कठिन है क्योंकि भाग्यवानो में भी असूया और कुबुद्धि सक्रिय हो जाती है। यह मैंने देखा है और हमकी प्रतिक्रिया का भी अनुभव मैंने किया है। उन्नत स्थिति पर पहुँचने पर तुम्हारा जीवन सहज कष्टों से युक्त और असूया से रहित हो, तुम गुण-शील का आगार बनकर जियो।”

शान्तला ने फिर एक बार प्रणाम किया, मानो बता रही थी कि आशीर्वाद, आज्ञा शिरोधार्य है। युवरानी ने उसके गालों को अपने हाथ से स्पर्श कर नजर उतारी और कहा, “ये चूड़ियाँ और यह पीनाम्बर पहन आओ, बेटी।”

माँ की सहायता से वह सब पहिनकर लौटी तो बिट्टिदेव खुशी से फूला न समाया। क्योंकि वेणी में वही गजरा गुथा था जिसे उमनें तभी सीखकर अपने हाथ में बनाया था। शान्तला ने फिर एक बार युवरानी के पैर छुए। फिर माता-पिता, मामा और गुरुओं के भी पैर छुए। बिट्टिदेव के भी पैर छूने लगी तो वह पीछे सरकता हुआ बोला, “न-न, मुझे क्यों?”

परन्तु उसके लिए सुरक्षित वह प्रणाम उसके कहने के पूर्व ही उसके चरणों में समर्पित हो चुका था।

पान-सुपारी का कार्यक्रम चला। युवरानी ने उस दिन पान देकर जो वादा कराया था, वह बिट्टिदेव और शान्तला को याद आ गया। उन दोनों ने अपने-अपने मन में उसे दोहराया। बिट्टिदेव ने अपन बायें हाथ की उँगली की अँगूठी पर दृष्टि डाली। शान्तला ने उस दिन बिट्टिदेव को तृप्त करने के लिए दिये हुए हार और पदक को छाती से लगा लिया।

किसी तरह की धूमधाम के बिना, घर तक ही सीमित शान्तला का जन्म-दिन समारम्भ-सपन्न हुआ। वहाँ उपस्थित सबके मन में शान्ति बिराज रही थी। लोगो की दृष्टि कभी शान्तला की ओर तो कभी बिट्टिदेव की ओर जाती रही, मानो उनके अंतरंग की आशा की क्रिया यही दृष्टि हो।

श्रद्धा-निष्ठा से युक्त हेमगंडे परिवार के साथ युवरानी और राजकुमारो ने बलिपुर में मुख्यवस्थित रूप और मुख-शांति में महीनो पर महीने गुजारे। सप्ताह-पखवारे में एक बार युद्ध-शिविर में समाचार मिल जाता था। बिट्टिदेव और शान्तला की मैत्री गाढ़ से गाढ़तर होती जा रही थी। उदयादित्य और शान्तला में, समयवस्को में सहज ही होनेवाला निष्कल्मष प्रेम स्थायी रूप से चुका था।

युवरानी जी और हेमगढती के बीच की आत्मीयता देखनेवालों को चकित कर देती थी। शिक्षकगण अपने शिष्यों की सूक्ष्मग्राही शक्ति से आश्चर्यचकित ही नहीं अपितु तृप्त होकर यह कहने लगे थे कि हमारी विद्या कृतार्थ हुई। कुल मिलाकर यही कहना होगा कि वहाँ हर कही असूया-रहित निर्मल प्रेम से आप्लावित परिशुद्ध वातावरण बन गया था।

दूसरी ओर, दोरसमुद्र में, किसी बान की कमी न रहने पर भी, किसी में मानसिक शान्ति या ममाधान की स्थिति नजर नहीं आती थी। चामव्वे सदा यही महसूस करती कि कोई छाया की तरह उसके पीछे उसी का अनुगमन कर उसे भयभीत कर रहा है। उसे किसी पर विश्वास नहीं होता, वह सबको शका की ही दृष्टि से देखती। उसका मन वामशक्ति की ओर अधिकाधिक आकर्षित हो रहा था, लेकिन वह स्वयं वहाँ जाये या उसे ही यहाँ बुलाये, किसी तरह उसके भाई प्रधान गगराज को इसकी खबर मिल जाती जिससे उसकी सारी आशाएँ मिट्टी में मिल जाती। उस दिन की उन घटना के बाद वह सर उठाकर अपने पतिदेव से या भाई प्रधान गगराज से मिल भी नहीं सकती थी। वे भी एक तरह से गम्भीर मुद्रा में मुँह बन्द किये मौन ही रहते। तब वह सोचती कि मेरी यह हालत देखकर वह चट हेमगढती फूलकर कुप्पा हो जायेगी। ऐसी स्थिति में मेरा जीवन ही किस काम का? मैं क्या करूँ?

दण्डनायिका के बच्चे भी खेल-खिलवाड़ में ही समय बितानेवाले रह गये थे। कहाँ, क्या और कैसे हो रहा है यह सब समझने-बूझने की उनकी उम्र हो गयी थी। वे घर में इस परिवर्तित वातावरण को भाँप चुकी थी। परन्तु इस तरह के परिवर्तन का कारण जानने में वे असमर्थ थी। अगर पूछे भी तो क्या जवाब मिलेगा, यह वे समझ सकती थी। यो उनका उत्साह कुठित हो रहा था। इन कारणों से उनका शिक्षण और अभ्यास यात्रिक ढंग से चल रहा था।

इस परिवर्तित वातावरण का परिणाम पद्मला पर कुछ अधिक ही हुआ था। उससे जितना सह्य जा सकता था उतना उसने सह लिया। आखिर एक दिन उसने माता से पूछने का साहम किया, “माँ, आजकल घर में राजमहल के बारे में कोई बान क्यों नहीं जबकि दिन में एक बार नहीं, बीसों बार कुछ-न-कुछ बात होती ही रहती थी। इस परिवर्तन का क्या कारण है?”

माँ ने कहा, “अरी, जाने दे, हर रोज वही-वही बातें करती-करती थक गयी हूँ।”

उसे लगा कि माँ टरका रही है, इसीलिए उसने फिर पूछा, “तुम्हें शायद ऐसा लगे, मगर मुझे तो ऐसा नहीं लगता। क्या कोई ऐसा आदेश जारी हुआ है कि कोई राजमहल से सम्बन्धित बात कही न करें?”

“लोगों का मुँह बन्द करना तो राजमहल को भी सम्भव नहीं। वैसे भी ऐसा

आपेश राजमहलवाले नहीं देंगे।”

“तो क्या युवराज की तरफ से कोई खबर आयी है ?” पद्मला ने पूछा।

“मुझे तो कोई खबर नहीं मिली।”

“पिताजी जाते होते तो आपसे कहते ही, है न ?”

“यो विश्वास नहीं कर सकते। वे सभी बातें स्त्रियो से नहीं कहते।”

“यह क्या कहती हो माँ, तुम ही कह रही थी कि वे सभी बातें तुमसे कहा करते हैं।”

“उन्हीं से पूछ लो।”

“तो मेरे पिताजी मेरी माताजी पर पहले जैसा विश्वास नहीं रखते हैं ?” पद्मला को लगा कि वह बात आगे न बढ़ाए, और वह वहाँ से चली गयी। सोचा, चामला से बात छेड़कर जानने की कोशिश करूँ लेकिन फिर समझा कि उससे क्यों छेड़ूँ ? पिताजी के पास जाकर उन्हीं से बात क्यों न कर ली जाये ? अगर पिताजी कह दें कि राजमहल की बातों से तुम्हें क्या सरोकार, अम्माजी, बच्चों को बच्चों ही की तरह रहना चाहिए, तो ? एक बार यह भी उसके मन में आया कि यदि राजकुमार यहाँ होते तो उन्हीं से पूछ लेती। राजकुमार की याद आते ही उसका मन अपने ही कल्पनालोक में खो गया।

राजकुमार ने युद्ध-रंग में क्या-क्या न किया होगा ? वे किस-किसकी प्रशंसा के पात्र न बने होंगे ? कितने शत्रुओं की आहुति न ली होगी उन्होंने ? धारानगरी के युद्ध में युवराज ने जो कौशल दिखाया था उससे भी एक कदम आगे मेरे प्रिय-पात्र का कौशल न रहा होगा ? वे जब लौटेंगे तब जयमाला पहनाने का मौका सबसे प्रथम मुझे मिले तो कितना अच्छा हो ? परन्तु ऐसा मौका मुझे कौन मिलने देगा ? अभी पाणिग्रहण तक तो हुआ नहीं। वह हुआ भी कैसे होता ? माँ की जल्द-बाजी और षड्यन्त्र होने देते तब न ? अब पता नहीं, होगा भी या नहीं। जयमाला पहनाने का नहीं तो कम-से-कम आरती उतारने का ही मौका मिल जाये। भगवान से प्रार्थना है कि वे विजयी होकर जल्दी लौटें। मुझे तो सदा उन्हीं की चिंता है, उसी तरह मेरे विषय में चिंता उनके मन में भी होनी ही चाहिए। लेकिन उन्होंने मेरे लिए कोई खबर क्यों नहीं भेजी ? आने दो, उन्हें इस मौन के लिए अच्छी सीख दूँगी, ऐसा पाठ पढ़ाऊँगी कि फिर दुबारा कभी ऐसा न करें। उसकी यह विचार-धारा तोड़ी नौकर दडिग ने जिसने आकर खबर दी कि उसे दण्डनायकजी बुला रहे हैं।

पद्मला को आश्चर्य हुआ। कोई बात पिता स्वयं उसके पास आकर कहा करते थे, आज इस तरह बुला भेजने का कारण क्या हो सकता है ? दिमाग में यह बात उठी तो उसने नौकर से पूछा, “पिताजी के साथ गुरुजी भी हैं क्या ?”

“नहीं, अकेले हैं।” दडिग ने कहा।

“माँ भी वहीं है ?”

“नहीं, वे प्रधानजी के यहाँ गयी है।”

“कब ?”

“बहुत देर हुई।”

“पिताजी कब आये ?”

“अभी कोई आध-घण्टा हुआ। आकर राजमहल की वेष-भूषा उतारकर हाथ-मुँह धोकर उन्होंने आपको बुलाने का हुक्म दिया, सो मैं आया।”

“ठीक” कहकर पद्मला उठकर चली गयी।

जब वह पिता के कमरे में गयी तो देखा कि पिता पैर पसारे दीवार से पीठ लगाकर पलंग पर बैठे हैं। किवाड़ खोलकर पद्मला ने अदर प्रवेश किया तो तकिये में लगकर बैठते हुए बोले, “आजो, बेटी, बैठो।”

“तुम्हारी माँ ने तुम्हारे मामा के घर जाते समय तुमसे कुछ कहा, अम्माजी ?”

“पिताजी, मुझे मालूम ही नहीं कि माँ वहाँ गयी है।”

“मैंने सोचा था कि उसने कहा होगा। कोई चिन्ता नहीं। खबर आयी है कि युवराज लाट रहे हैं। इसलिए तुम्हारे मामा ने माँ को बुलवाया है। मैंने सोचा था कि यह बात उन्होंने तुमसे कही होगी।”

“विजयोत्सव की तैयारी के बारे में विचार-विनिमय के लिए माँ को बुलवाया होगा, पिताजी ?” पद्मला ने पूछा। उसे इस बात का सकोच हो रहा था। विजय के बारे में सीधा मवाल पूछ न सकी।

“विजय होने पर भी उत्सव नहीं होगा, अम्माजी। युवराज अधिक जल्मी हो गये हैं, यह सुनने में आया है।”

“हे भगवान्, राजकुमार तो कुशल हैं न ?” कुछ सोचकर बोलने के पहले ही ये शब्द आपसे आप उसके मुँह से निकल पड़े।

“राजकुमार तो कुशल हैं। उन्हीं की होशियारी और स्फूर्ति के कारण, सुनते हैं, युवराज बच गये। उत्सव में स्वयं युवराज भाग न ले सकेंगे, इसलिए घूमघूम के साथ सार्वजनिक उत्सव नहीं होगा। परन्तु मन्दिर-वसतियों में मंगल-कामना के रूप में पूजा आदि होगी।”

“युवरानीजी के पास खबर पहुँचायी गयी है, पिताजी ?”

“वे दोरसमुद्र की ओर प्रस्थान कर चुकी हैं। शायद कल-परसो तक यहाँ पहुँच जाएँगी। इसी वजह से तुम्हारे मामा ने तुम्हारी माँ को बुलवा लिया है।”

पद्मला को प्रकारान्तर से अपने प्रिय की कुशलता का समाचार मिला। इतना ही नहीं, उसे यह बात भी मालूम हुई कि वे युद्ध-वतुर भी हैं। इस सम्बन्ध में विस्तार के साथ पूछने और जानने में उसे सकोच हो रहा था। यह बात तो

एक ओर रही, उसे यह ठीक नहीं लग रहा था कि यह समाचार बताये बिना ही माँ मामा के यहाँ चली गयी, जबकि कोई बहाना ढूँढकर अपने भावी दामाद के बारे में कुछ-न-कुछ जरूर कहती ही रहती। माँ अपने लिए और मेरे लिए भी जो समाचार सन्तोषजनक हो, उसे बिना बताये रह जाने का क्या कारण हो सकता है? पिताजी ने मुझे बुलवा भेजा। इस तरह उनके बुलावे के साथ माँ के इस व्यवहार का कोई सम्बन्ध है? इन विचारों से उभरी तो वह यह समझकर वहाँ से उठी कि केवल इतना समाचार कहने को ही पिताजी ने बुलवाया होगा। लेकिन मरियाने ने मौन तोड़ा—

“ठहरो, बेटी, तुमसे कुछ क्लिष्ट बातें करनी हैं, तुम्हारी माँ की गैरहाजिरी में ही तुमसे बात करनी है, इसीलिए तुम्हें बुलवाया है। किवाड़ बन्द कर साँकल लगा आओ।”

पयला साँकल लगाकर बैठ गयी तो वे फिर बोले—

“बेटी, मैं तुमसे कुछ बातें पूछूँगा। तुम्हें निःसंकोच, बिना कुछ छिपाये स्पष्ट उत्तर देना होगा। दोगी न?”

पिताजी की ओर कुछ मन्दिग्ध दृष्टि से देखती हुई उसने सर हिलाकर अपनी स्वीकृति व्यक्त की।

“बलिपुर के हेगाडे की लडकी के बारे में तुम्हारे विचार क्या हैं?”

“पहले मैं समझती थी कि वह गर्वीली है, लेकिन बाद में धीरे-धीरे मैं समझी कि वह अच्छी लडकी है।”

“तुम्हारे बारे में उसके क्या विचार हैं?”

“यह कैसे बताऊँ पिताजी? वह मुझे गौरवपूर्ण दृष्टि से ही देख रही थी। चामला और उसमें अधिक मेलजोल था। यह कह सकते हैं कि चामला उसे बहुत चाहती है।”

“तो क्या, तुम नहीं चाहती उसे?”

“ऐसा नहीं, हम दोनों में उतना मेलजोल नहीं था, बस।”

“कोई द्वेष-भावना तो नहीं है न?”

“उमने ऐसा कुछ नहीं किया जिससे ऐसी भावना होती।”

“हेमाडतीजी कैसी हैं?”

“युवराजीजी उनके प्रति स्वयं इतना प्रेम रख सकती हैं तो वे अच्छी ही होनी चाहिए।”

“सो तो ठीक है, मैं पूछता हूँ कि उनके बारे में तुम्हारे विचार क्या हैं?”

“वे बहुत गौरवशाली और गम्भीर हैं। किसी तरह का जोर-जुल्म नहीं करती। अपने में सन्तुष्ट रहनेवाली हैं।”

“उनके विषय में तुम्हारी माँ के क्या विचार हैं?”

“माँ को तो उनकी छाया तक पसन्द नहीं।”

“क्यों ?”

“कारण मालूम नहीं।”

“कभी उन दोनों में कुछ कड़वी बातें हुई थी ?”

“जहाँ तक मैं जानती हूँ ऐसा कुछ नहीं हुआ है।”

“तुम्हें उनके प्रति आदर की भावना है, युवराणीजी उनसे प्रेम रखती हैं, तुम्हारी माँ की भी उनके प्रति अच्छी राय होनी चाहिए थी न ?”

“हाँ होनी तो चाहिए थी। मगर नहीं है। मैंने भी सोचा। क्योंकि पहले ही से माँ उनके प्रति कुछ कड़वी बातें ही किया करती थी। उसे सुनकर मेरे मन में भी अच्छी राय नहीं थी। परन्तु मैंने अपनी राय बदल ली। पर माँ बदली नहीं।”

“तुमने इन बारे में अपनी माँ से बातें की ?”

“नहीं। माँ सब बातों में होशियार हैं तो थोड़ा बेवकूफ भी हैं। यह समझकर भी उनसे ऐसी बातें करे भी कैसे ? अपने को ही मही मानने का हठी स्वभाव है माँ का। वे हमेशा ‘तुम्हें क्या मालूम है, अभी बच्ची हो, तुम चुप रहो’ वगैरह कहकर मुँह बन्द करा देती हैं। इसलिए मैं इस काम में नहीं पड़ी।”

“तुम्हारी माँ के ऐसा करने का कोई कारण होना चाहिए न ?”

“जरूर, लेकिन वह उन्होंने आपसे कहा ही होगा। मुझे कुछ मालूम नहीं।”

“जाने दो, वह कुछ भी समझ ले। जैसा तुमने कहा, उसका स्वभाव ही ऐसा है। अच्छा, तुम्हारी माँ ने कहा है कि राजकुमार ने तुम्हें एक आश्वासन दिया है। क्या यह सच है ?”

“हाँ, सच है।”

“उनके इस आश्वासन पर तुम्हें विश्वास है ?”

“अविश्वास करने लायक कोई व्यवहार उन्होंने कभी नहीं किया।”

“तो तात्पर्य यह कि तुम्हें उनके आश्वासन पर भरोसा है, है न ?”

“क्या आप समझते हैं कि वह विश्वसनीय नहीं ?”

“न, न, ऐसी बात नहीं, बेटी। तुम जिसे चाहती हो वह तुम्हारा बने और उससे तुम्हें सुख मिले, इसके लिए तुममें विश्वास दृढ़ होना चाहिए। मुझे मालूम है कि तुम उनसे प्रेम करती हो। परन्तु, तुम उनसे उनके व्यक्तित्व से आकर्षित होकर प्यार करती हो या इसलिए प्यार करती हो कि वे महाराज बनेंगे, यह स्पष्ट होना चाहिए।”

“पिताजी, पहले तो माँ के कहे अनुसार मुझे महारानी बनने की आशा थी। परन्तु अब सबसे अधिक प्रिय मुझे उनका व्यक्तित्व है।”

“ठीक, जब तुमने सुना कि वे मुद्रसेन में गये, तब उन्हें कैसा लगा बेटी ?”

“कौन ? जब बड़े राजकुमार गये तब ?”

“हाँ, बेटी।”

“मुझे भय और सन्तोष दोनों एक साथ हुए, पिताजी।”

“बड़ी अच्छी लड़की, तुमने भय और सन्तोष दोनों को साथ लगा दिया, बताओ तो भय क्यों लगा?”

“उनकी प्रकृति कुछ कमजोर है इसलिए यह सुनते ही भय लगा। परन्तु वह भय बहुत समय तक न रहा, क्योंकि ऐसे समय की वे प्रतीक्षा करते थे। मेरा अन्तरंग भी यही कहता था कि उन्हें वांछित कीर्ति मिलेगी ही, उनकी उस कीर्ति की सह-भागिनी मैं भी बनूंगी, इस विचार से मैं सन्तुष्ट थी।”

“ठीक है, बेटी, अब मालूम हुआ कि तुम्हारी अभिलाषा क्या है। तुमने जो उत्साह है, सो भी अब मालूम हुआ। तुम्हारी भावना जानकर मुझे भी गर्व हो रहा है। परन्तु, तुम्हें अपनी इस उम्र में और भी ज्यादा समय से रहना होगा। कठिन परीक्षा भी देनी पड़ सकती है। इस तरह के आमार दिखने लगे हैं। एकदम ऐसी स्थिति आ जाने पर पढ़ने से उसके लिए तुम्हें तैयार रहना होगा। यही बात बताने के लिए तुम्हें बुलाया है, बेटी। सम्भव है कि ऐसी स्थिति उत्पन्न ही न हो। पर हो ही जाय तो उसका सामना करने को हम तैयार रहना चाहिए।”

“पिताजी, आपने जो कुछ कहा, वह मेरी समझ में नहीं आया। और ये आप चुप क्यों हो गये?”

“हाँ, बेटी। मुझे मालूम है कि यह सब तुम्हारी समझ में नहीं आया होगा। पर मैं भी सोच रहा हूँ कि तुम्हें कैसे समझाऊँ? अब देखो, मैंने तुमसे समय से रहने को कहा। ऐसा कहना हो तो मन्दर्भ कैसे हो सकता है, यह तुम्हें एक उदाहरण देकर बताता हूँ। यह केवल उदाहरण है, इसे इससे अधिक महत्त्व देने की आवश्यकता नहीं। बड़े राजकुमार के साथ तुम्हारे विवाह की कोशिश चल रही है, अगर इस कोशिश का फल उल्टा हो जाए या वैसी हालत पैदा हो।” उनकी बात पूरी भी न हो पायी थी कि घबडाकर पछला रो पड़ी। उसकी यह हालत भरियाने से देखी न गयी। घुमा-फिराकर बात समझाने की कोशिश की। परन्तु जिस विभाग में हाथ में तलवार लेने की प्रेरणा क्रियाशील रहती हो उस विभाग में कोमल-हृदय बालिका को बिना दुखाये समझा सकने का मार्गदर्शक कहाँ से आता? वे उसे अपने पास खींचकर प्यार में उसकी पीठ सहलाते हुए बोले, “बेटी, पोस्सल राज्य के महादण्डनायक की बेटी होकर भी तुम केवल एक उदाहरण के तौर पर कही गयी बात को ही लेकर इतनी अधीरता दिखा रही हो। तुम्हें डरना नहीं चाहिए। तुम्हारी आशा को सफल बनाने के लिए मैं सब कुछ करूँगा। तुम्हारे मामा भी यही विचार कर रहे हैं। इस तरह आँचल में मुँह छिपाकर रोती रहोगी तो कल महारानी बनकर क्या कर सकोगी? कई एक बार कठोर सत्य का धीरज के साथ सामना करना होगा, तभी अपने लक्ष्य तक पहुँच सकोगी। ऐसी स्थिति में

आंचल मे मुँह छिपाकर बैठे रहने से काम कैसे चलेगा। मुँह पर का आंचल हटाओ और मैं जो कहता हूँ वह ध्यान से सुनो।" कहते हुए अपने करवाल-पकड़नेवाले हाथ से उसकी पीठ सहलाने लगे। थोड़ी देर बाद, उमड़ते हुए आँसुओं को पोछकर उसने उनकी ओर देखा तो वे बोले, "बेटी, अब सुनो। युवराज, राजकुमार और युवरानीजी के लौटने के बाद भी उनके दर्शन शायद न हो सकें, इस तरह की परिस्थितियाँ उत्पन्न हो गयी हैं। इन परिस्थितियों के बारे में कुछ नहीं पूछना ही अच्छा है क्योंकि उन्हें उत्पन्न करनेवाले हमारे ही आप्त जन हैं। उनका कोई बुरा उद्देश्य नहीं है। परन्तु अपनी जल्दबाजी और असूया के कारण वे ऐसा कर बैठे हैं। ऐसी स्थिति उत्पन्न न होने देने के प्रयत्न में ही तुम्हारे मामा ने तुम्हारी माँ को बुलाया है। उनके उम प्रयत्न को निष्फल होने की स्थिति में सबसे अधिक दुःख तुम्हें होगा, यह मुझे मालूम है। तुम निरपराध बच्ची हो। ऐसी हालत का सामना करने की स्थिति उत्पन्न नहीं होनी चाहिए थी। पर उत्पन्न हो गयी है। इसलिए कुछ समय तक राजकुमार का दर्शन न हो तो भी तुम्हें परेशान नहीं होना चाहिए। दूर रहने पर मन एक तरह से काबू में रहता है। युद्धभूमि से लौटने के बाद युवराज बेलापुरी में नहीं रहेंगे। महाराज की इच्छा है कि वे यही रहे। बताओ, कुछ समय तक, राजकुमार के दर्शन न होने पर भी तुम शान्ति और मयम के साथ रहोगी कि नहीं?"

बेचारी ने केवल सिर हिलाकर सम्मति की सूचना दी। कुछ देर तक पिताजी की बातें मन में दुहराती रही, फिर बोली, "पिताजी, मेरे विचार गलत हो तो क्षमा करे। जो सूझा उमे निवेदन कर रही हूँ। आपकी बातों से ऐसा लगता है कि वह आप्त व्यक्ति हमारी माँ ही हो सकती है।"

यह बात सुनकर मरियाने के चेहरे पर व्यग्य की रेखा खिंच गयी, "तुम्हें ऐसा भान क्यों हुआ, बेटी?"

"वे कुछ समय से राजकुमार के या राजमहल के सम्बन्ध में बात ही नहीं करती। एक दिन मैंने पूछा तो बोली कि रोज-रोज वे ही बातें क्यों करनी?"

"कुछ भी कारण हो बेटी, तुम अपनी माँ में इस विषय में कुछ भी बात न करना। और राजकुमार से मिलने में भी किसी तरह का उतावलापन प्रकट न करना। समय आने पर सब ठीक हो जाएगा।"

"इस तरह की चेतावनी का कारण मालूम होता तो"।"

मरियाने बीच ही में बोल उठे, "बेटी, मैं पहले ही कह चुका हूँ कि कारण जानने की आवश्यकता नहीं। यह बात जितने कम लोगों को मालूम हो उतना ही अच्छा रहेगा। अब जिन-जिनको मालूम है उन्हें छोड़ किसी और को यह मालूम न हो, यही प्रधानजी का आदेश है। उनके इस आदेश के पालन में ही हमारे परिवार की और तुम्हारी भलाई है। बेटी, यह शरीर पिरियरसी पट्टमहादेवी

केलेयम्बरसीजी के प्रेमपूर्ण हाथों में पालित होकर बड़ा है। हमारे घराने के अस्तित्व का कारण भी वे ही हैं। हमारे और राजघरानों में एक निष्ठायुक्त सम्बन्ध स्थापित रहा है। कोई नयी गलती करके इस सम्बन्ध का विच्छेद होने नहीं देना चाहिए। अब मौन रहने से उत्तम कार्य कोई नहीं। तुम लोग अपना दैनिक अभ्यास निश्चिन्त होकर चालू रखो। अब चलो। बार-बार इसी विषय को लेकर बात करना बन्द करो।” उन्होंने स्वयं उठकर किवाड़ खोले।

पद्मला गम्भीर मुद्रा में कुछ सोचती हुई प्रांगण को पार कर बड़े प्रकोष्ठ में आयी थी कि उसे माँ की आवाज सुन पड़ी। वह अभी-अभी ही आयी थी। इसलिए वह मुड़कर सीधी अपने अभ्यास के प्रकोष्ठ में चली गयी और तानपूरा लेकर उसके कान ऐंठने लगी। श्रुति ठीक हो जाने पर उसीमें लीन हो गाने लगी। उसकी उस समय की मानसिक स्थिति के लिए ऐसी तन्मयता आवश्यक थी। सबकुछ भूलकर सयत होने का इससे अच्छा दूसरा साधन ही क्या हो सकता था ?

•••

हमारे अन्य महत्त्वपूर्ण उपन्यास

अमृता प्रीतम चुने हुए उपन्यास	अमृता प्रीतम 90 00
कोरे कागज़	" 15.00
कहाँ पाऊँ उसे	समरेश बसु 75 00
बन्द दरवाज़े	सुमगल प्रकाश 50 00
कथा एक प्रान्तर की (पुरस्कृत)	एस के पोट्टेक्काट 50 00
मृत्युजय (पुरस्कृत)	वीरेन्द्र कुमार भट्टाचार्य 35 00
मृत्युजय (तृ स)	शिवाजी सावत 75 00
अमृता	रघुबीर चौधरी 35 00
गोमटेश गाथा	नीरज जैन 25 00
शब्दों के पीजरे में	असीम रॉय 20 00
छिन्न पत्र	सुरेश जोशी 12 00
स्वामी (द्वि स)	रणजित देसाई 35 00
मूकज्जी (पुरस्कृत) (द्वि स)	शिवराम कारन्त 27 00
सुवर्णलता (तृ स)	आशापूर्णा देवी 45 00
बकुल-कथा (तृ स)	" 45 00
अवतार बरिष्ठाय	विवेकरजन भट्टाचार्य 10 00
भ्रमभग	देवेश ठाकुर 13 00
बारूद और चिनगारी	सुमगल प्रकाश 20 00
जय पराजय	" 20 00
आधा पुल (द्वि स)	जगदीशचन्द्र 14.00
मुट्ठी भर काँकर	" 32 00
छाया मत छूना मन (द्वि स)	हिमांशु जोशी 12 00
कगार की आग (द्वि स)	" 14 00
पुरुष पुराण	विवेकीराय 8 00
माटीमटाल भाग 1 (पुर, तृ स)	गोपीनाथ महान्ती
माटीमटाल भाग 2 (पुर, तृ स)	"
देवेश एक जीवनी	सत्यपाल बिद्यालकार 15 00
घूप और दरिया	जगजीत बराड 6 00
समुद्र सगम	भोलाशकर व्यास 17 00
पूर्णावतार (द्वि स)	प्रमथनाथ बिशी 25.00
दायरे आस्थाओं के	स. लिं. वीरप्पा 9.00

नमक का पुतला सागर मे (द्वि स)	घनजय बैरागी 18 00
तीसरा प्रसंग	लक्ष्मीकांत वर्मा
टेराकोट (द्वि स)	"
आईने अकेले हैं	कृष्णचन्दर 5 00
कही कुछ और	गंगाप्रसाद विमल 7 00
मेरी आँखों मे प्यास	बाणी राय 10 00
बिपात्र (च स)	ग मा मुक्तिबोध 5 00
महल्लफण (द्वि स)	बी सत्यनारायण 16 00
रणगण	विश्राम वेडेकर 3 50
कृष्णकली (छठा स)	शिवानी {पेपरबैक 20 00 लाइब्रेरी 28.00
हंसली बाँक की उपकथा (द्वि स)	ताराशकर वन्धोपाध्याय 25 00
गणदेवता (पुरस्कृत, छठा स)	" 42 00
अस्तगता (द्वि स)	'भिक्षु' 9 00
महाश्रमण सुने ! (द्वि स)	" 4 00
अठारह सूरज के पौधे (द्वि स)	रमेश बक्षी 12 00
जुलूस (प स)	फणीश्वरनाथ 'रेणु' {पेपरबैक 8 00 लाइब्रेरी 12 00
जो (द्वि स)	प्रभाकर माचवे 4 00
गुनाहो का देवता (अठारहवाँ स)	धर्मवीर भारती 20 00
सूरज का सातवाँ घोड़ा (दसवाँ स)	{पेपरबैक 6 50 लाइब्रेरी 10 00
पीले गुलाब की आत्मा (द्वि स)	विश्वम्भर मानव 6 00
अपने-अपने अजनबी (छठा स)	अज्ञेय {पेपर बैक 5 50 लाइब्रेरी 8 50
पलामी का युद्ध	तपनमोहन चट्टोपाध्याय 5 00
ग्यारह सपनों का देश (द्वि स)	स लक्ष्मीचन्द्र जैन 7 00
राजसी	देवेशदास, आई सी एस 5 00
रक्त-राग (द्वि स)	" 5 00
शतरज के मोहरे (पुरस्कृत, च स)	अमृतलाल नागर 12 00
तीसरा नेत्र (द्वि स)	आनन्दप्रकाश जैन 4 50
मुक्तिदूत (पुरस्कृत, च स)	वीरेन्द्रकुमार जैन 13 00

